


វិសុទ្ធិមគ្គ

និង

បរមត្ថមត្តាសាមហាដីកា

សមាធិនិទ្ទេស

ភាគ ទី ២




ប្រែរៀបរៀងដោយ

ខ្ញុំបាទ អ៊ឹម វ៉ៃយ៉ា

ព្រះឱវាទរបស់ព្រះសាស្ត្រាជាហេតុនាំមកនូវការសម្រេច

ព្រះអរិយមគ្គ

ចាក់ដំបង , ថ្ងៃ ១៥ កើត ខែ កក្កដា ព.ស ២៥៥២




វិសុទ្ធិមគ្គ

និង

បរមត្ថមត្តាសាមហាដីកា

សមាធិនិទ្ទេស

ភាគ ទី ២



ប្រែរៀបរៀងដោយ

ខ្ញុំបាទ អ៊ឹម វ៉ៃយ៉ា

ព្រះឱវាទរបស់ព្រះសាស្ត្រាជាហេតុនាំមកនូវការសម្រេច

ព្រះអរិយមគ្គ

ចាត់ដំបង , ថ្ងៃ ០៥ កើត ១១ កក្កដា ព.ស ២៥៥២



និទានវចនៈ

វិសុទ្ធិមគ្គ ជាបករណ៍វិសេស ដែលព្រះថេរៈ អ្នកស្រុកជម្ពូទ្វីប មានឈ្មោះ បោះសំឡេងមួយរូប បានរចនាឡើង កាលព្រះពុទ្ធសាសនា កន្លងទៅបានប្រមាណ ១.០០០ ឆ្នាំ នៅកោះលង្កាទ្វីប ព្រះថេរៈរូបនេះ គឺ ព្រះពុទ្ធឃោសៈ ឯលោកក៏បានរចនាគម្ពីរទុកជាច្រើន ក្នុងបរិវេនព្រះ ពុទ្ធសាសនា ជាការងារដ៏ធំ និងជាមរតករហូតមកដល់សព្វថ្ងៃ ។ ការ ប្រែគម្ពីរព្រះត្រៃបិដក អង្គកថា ពីភាសាសីហឡៈ មកជាភាសាមគធៈ ឬ ភាសាបាលី ព្រះពុទ្ធឃោសៈបានប្រមូលធម៌ក្នុងព្រះត្រៃបិដក មក សម្តែងទុកជាពួក ៗ តាំងពី សីល សមាធិ និង បញ្ញា តាមលំដាប់ ។

ឯការរៀបរៀងជាការតែងសំណួរ ឬ លំដាប់នៃការឆ្លើយសំណួរ ធម៌ក្នុងបច្ចុប្បន្ន គឺ អធិប្បាយសេចក្តីសង្ខេបឲ្យពិស្តារ បទសំណួររបស់ វិសុទ្ធិមគ្គ ពោលដោយត្រៃសិក្ខា ដែលជាមាតិកាធំក្នុងព្រះពុទ្ធសាសនា បទសំណួរទាំងអស់ គឺជាបេះដូងនៃការបដិបត្តិតែម្យ៉ាង ព្រោះព្រះពុទ្ធ ឃោសៈបានអធិប្បាយដោយវិចិត្រពិស្តារ និងមានរបៀបរៀបរយ បាន អាងព្រះពុទ្ធវចនៈជាអាកតដ្ឋានទុកក្នុងទីនោះ ៗ ទូទៅ នេះសម្តែងឲ្យដឹង ថា លោកមានការដឹងចែកឆ្ងាយក្នុងព្រះត្រៃបិដក អាចលើកយកធម៌ ដែលពោលដោយសីល មករួបរួមទុកក្នុងពួកសីល លើកយកធម៌ដែល ទាក់ទងជាមួយសមាធិ មករួបរួមទុកក្នុងពួកសមាធិ លើកយកធម៌ដែល ទាក់ទងជាមួយបញ្ញា មករួមទុកជាមួយពួកបញ្ញា ដោយចែកជានិទ្ទេស ៗ

រួមទាំងអស់មាន ២៣ និទ្ទេស រីឯ ប្រវត្តិនៃការតែងវិសុទ្ធិមគ្គ ក៏បាន ក្លាយជាការប្រឡងដេញដោល , ព្រោះព្រះថេរៈ ជាអ្នកស្រុកសីហឡៈ បានផ្ដើមបញ្ជាឲ្យលោកតែងជាមុន កាលបើលោកធ្វើបានជាទីពេញចិត្ត នឹងលើកគម្ពីរអដ្ឋកថាភាសាសីហឡៈ ឲ្យលោកប្រែជាភាសាមគធៈតទៅ ព្រះពុទ្ធយោសាចារ្យបានធ្វើយ៉ាងរហ័ស និង ល្អក្រៃលែង ជាទីពេញ ចិត្តរបស់ព្រះថេរៈអ្នកស្រុកសីហឡៈទាំងពួង , ដូច្នោះ គម្ពីរវិសុទ្ធិមគ្គ នេះ ជាវិជ្ជានិពន្ធ ដើម្បីសាកល្បងចំណេះដឹងរបស់ព្រះពុទ្ធយោសៈ ។

ព្រះពុទ្ធយោសៈ មានដើមកំណើតនៅប្រទេសឥណ្ឌា នាតំបន់ ពុទ្ធគយាបានសិក្សាជំនាញនៅក្នុងព្រះពុទ្ធវចនៈ ទ្រទ្រង់ព្រះត្រៃបិដក មាន បញ្ញាដ៏ក្រៃលែង លោកបានធ្វើដំណើរទៅលង្កាទ្វីប ក្នុងរវាងពុទ្ធសករាជ ៩៥០-១០០០ ហើយបានរចនាគម្ពីរវិសុទ្ធិមគ្គនៅទីនោះ និង ប្រែព្រះ បាលី-អដ្ឋកថា ពីភាសាសីហឡៈ មកជាភាសាមគធៈ ។

លង្កាទ្វីប , ពស ៩៥០ - ១០០០

ព្រះពុទ្ធយោសាចារ្យ



ព្រះធម្មបាលត្ថេរ

ព្រះថេរៈជាអ្នករចនា

ព្រះគម្ពីរបរមត្ថមញ្ញសាមហាដីកាវិសុទ្ធិមគ្គ

ខ្ញុំម្ចាស់ (ព្រះធម្មបាលត្ថេរ) ដែលព្រះទាដ្ឋានគត្ថេរ ជាអ្នក
មានសីល និងអាចារៈដល់ព្រមហើយ មានបញ្ញាជាគ្រឿងទ្រទ្រង់ មាន
ការប្រព្រឹត្តបរិសុទ្ធ មានចិត្តតាំងមាំ អារាធនាហើយ ។ សូមថ្វាយវន្ទា
ព្រះពុទ្ធជាម្ចាស់ ប្រៀបដូចជា ព្រះអាទិត្យ ទ្រង់មានព្រះសទ្ធម្មដូចជាក្នុង
រស្មី ទ្រង់កម្ចាត់ងងឹត គឺមោហៈធំអស់ហើយ ទ្រង់ញ៉ាំងពួកវេទនេយ្យសត្វ
ដែលប្រៀបដូចជាផ្កាយយូក ឲ្យដឹងវិសេស ទ្រង់មានព្រះបញ្ញាគុណ ដ៏
វិសេស ដូចដួងព្រះអាទិត្យ មានព្រះវិសុទ្ធិគុណ និង ព្រះករុណាគុណ
ដូចជាពន្លឺអរុណដែលមិនមានភាពសៅហ្មង រះឡើងក្នុងលោក គប្បីបូជា
សូមថ្វាយវន្ទាព្រះធម៌ដែលបំភ្លឺដល់លោក រុងរឿងដោយរស្មី គឺព្រះគុណ
និងសូមនមស្ការព្រះអរិយសង្ឃដែលដូចជាផ្កាយយូកបរិសុទ្ធហើយ ដោយ
តេជៈនៃបុណ្យ ចំពោះការថ្វាយវន្ទាព្រះរតនត្រ័យ ដែលកើតឡើងហើយ
ដោយប្រការនោះៗ សូមប្រាសចាកអន្តរាយក្នុងទីគ្រប់ស្ថាន ខ្ញុំម្ចាស់នឹង
អាស្រ័យបោរណកថាមគ្គ ដើម្បីពណ៌នាខ្លឹមសារ នៃបករណ៍វិសេស
ឈ្មោះវិសុទ្ធិមគ្គ ដែលប្រដាប់ដោយន័យដ៏បរិសុទ្ធ មានលំដាប់បទយ៉ាង
ប្រណីត ដែលព្រះអាចារ្យពុទ្ធខោសៈបានពោល ដើម្បីជាឧបាយក្នុង
ការសម្រេចភាពបរិសុទ្ធិ ដែលលោកជានាថ មានព្រះចរិយាបរិសុទ្ធ មាន

ហឫទ័យ ដែលព្រះករុណាឲ្យឧស្សាហ៍ហើយ លោកបានសម្រេចហើយ សម្តែងទុក មិនឲ្យខុសពីលទ្ធិរបស់ព្រះថេរៈឯសម្នាក់មហាវិហារ ឲ្យ បរិសុទ្ធយ៉ាងល្អ មិនរាត់រាយ មានវិនិច្ឆ័យសេចក្តីដ៏សុខុម ឲ្យបរិសុទ្ធ និង ប្រកបដោយរបៀបរៀបរយ ។

សូមសាធុជនទាំងឡាយ តាំងចិត្តសិក្សានូវខ្លឹមសារនៃព្រះវិសុទ្ធិមគ្គ នោះឯង របស់ខ្ញុំម្ចាស់ ដែលប្រាថ្នាឲ្យព្រះសង្ឃម្នាក់នៅអស់កាលយូរ ដោយប្រការដូច្នោះចុះ ។

ព្រះធម្មចាលត្ថេរ ជាជនជាតិស្រីលង្កា លោកបានសិក្សានៅក្នុង សំណាក់មហាវិហារ នាក្រុងអនុរាជបុរៈក្នុងលង្កាទ្វីប បានចូលរួមរចនា គម្ពីរអដ្ឋកថា ជាមួយព្រះពុទ្ធឃោសាចារ្យដែរ លោកបានរចនាអដ្ឋកថា និងមហាដីកា ទើបបានទទួលការលើកសរសើរថាជា ព្រះអដ្ឋកថាចារ្យ និងព្រះដីកាចារ្យ នៅកោះលង្កាទ្វីប ក្នុងរវាងពុទ្ធសករាជ ៧៤០-១០០០។

គម្ពីរបរមត្ថមញ្ញសាមហាដីកានេះរចនាដោយ

ព្រះធម្មចាលត្ថេរ



អារម្ភកថា

ការប្រែរៀបរៀងឡើងនូវ គម្ពីរវិសុទ្ធិមគ្គ ដែលពន្យល់ដោយគម្ពីរ
បរមត្ថមញ្ញសាមហាដីកា យើងខ្ញុំបានរៀបរៀងដោយល្អមកជាខេមរកាសា
និងរៀបរៀងទៅតាមលំដាប់នៃមាតិកានីមួយៗ យ៉ាងផ្ចិតផ្ចង់បំផុតមិនឲ្យ
ឃ្លៀងឃ្លាតពីច្បាប់ដើម ដើម្បីជាប្រយោជន៍ដល់កុលបុគ្គលអ្នកជ្រះថ្លាក្នុង
ព្រះរតនត្រ័យ និងជាពិសេសដើម្បីជាប្រយោជន៍ដល់ការសិក្សាផងខ្លួន ។

សូមសាធុជនទាំងឡាយ ដែលមានចិត្តកក្កើ ចំពោះព្រះរតនត្រៃ
អនុមោទនានូវបុណ្យរបស់ខ្ញុំ ដែលសម្រេចហើយដោយប្រការយ៉ាងនេះ។

សូមធម្មទាននេះ សម្រេចដល់មាតាបិតា ជាព្រះអរហន្តបច្ចុប្បន្ន
ព្រមទាំងអតីតកាល របស់ខ្ញុំផង ពួកញាតិក្នុងសង្សារវដ្តផង និងសព្វ
សត្វក្នុងលោកទាំង ៣ ផង លោកគ្រូបណ្ឌិតទាំងពីរ គឺ :

លោកគ្រូ អគ្គបណ្ឌិតធម្មាចារ្យ ប៊ុន សារវង្ស ផង

លោកគ្រូ បណ្ឌិតធម្មាចារ្យ រស់ សុដាត ផង

ដែលលោកទាំងពីរជាអាចារ្យរបស់ខ្ញុំ ជាអ្នកមានសីល មានចរិយា
បរិសុទ្ធ ។ យើងខ្ញុំអាស្រ័យបណ្ឌិតទាំងពីររូបនេះ ទើបបានសិក្សានូវព្រះ
ធម៌របស់ព្រះសម្មាសម្ពុទ្ធ ក្នុងបដិបទាដ៏ត្រង់តែមួយគត់ គឺ សតិប្បដ្ឋាន
៤ ប្រព្រឹត្តទៅដើម្បីវិសុទ្ធិ គឺ ព្រះនិព្វាន ។

បាត់ដំបង ថ្ងៃ ១៤កើត ខែកត្តិក ព.ស ២៥៤២

រួមធម្មទានដោយខ្ញុំបាទ ហាយ ចំរើន-អ៊ឹម វ៉ៃយ៉ា

អសុកកម្មដ្ឋាននិទ្ទេស



ក្នុងអសុកដែលមិនមានវិញ្ញាណ ១០ គឺ ឧទ្ធមាតក វិនិលក វិបុព្វក វិច្ឆន្តក វិក្ខាយិតក វិក្ខិតក ហតវិក្ខិតក លោហិតក បុឡូវក អដ្ឋិក ដែលទ្រង់សម្តែងទុក ក្នុងលំដាប់នៃកសិណ ។

ឧទ្ធមាតកអសុក

អសុក ដែលឈ្មោះថា ឧទ្ធមាត ព្រោះជាសាកសពដែលហើមឡើង ដោយ ភាពដែលអសុកនោះ ហើមប៉ោងឡើងតាមលំដាប់តាំងអំពីអស់ជីវិតទៅ ដូចបាល់ ដែលប៉ោងដោយខ្យល់ ឧទ្ធមាត នោះឯងជា ឧទ្ធមាតក ។ ន័យម្យ៉ាងទៀត ឧទ្ធមាត- អសុក ចាត់ថាជារបស់គួរខ្ពើម ព្រោះជាវត្ថុបដិកូល ព្រោះហេតុនោះ ទើបឈ្មោះ ថា ឧទ្ធមាត ។ ពាក្យថា ឧទ្ធមាតក នោះ ជាពាក្យហៅសាកសពដែលមានសភាព ដូច្នោះ ។

វិនិលកអសុក

អសុក ដែលមានពណ៌ខៀវចាស់ លាយដោយពណ៌ផ្សេងៗ ហៅថា វិនិល វិនិល នោះឯងជា វិនិលក ។ ន័យម្យ៉ាងទៀត វិនិលអសុក ចាត់ជារបស់គួរខ្ពើម ព្រោះជាវត្ថុបដិកូល ព្រោះហេតុនោះ ទើបឈ្មោះថា វិនិលក ។ ពាក្យថា វិនិលក នោះ ជាពាក្យហៅសាកសព ដែលមានពណ៌ក្រហម ក្នុងទីដែលមានសាច់ក្រាស់ មានពណ៌សក្នុងទីដែលមានខ្ទះ តែដោយច្រើនមានពណ៌ខៀវជាំ ក្នុងទីដែលខៀវ ដូចជាដណ្តប់ទៅដោយសំពត់ពណ៌ខៀវ ។

វិបុព្វកអសុក

អសុក ដែលមានទឹកលឿង ហូរសើមនៅក្នុងទីដែលបែកធ្លាយទាំងឡាយ ឈ្មោះថា វិបុព្វ វិបុព្វ នោះឯងជា វិបុព្វក ។ ម្យ៉ាងទៀត វិបុព្វអសុក ចាត់ជា របស់គួរឆ្កើម ព្រោះជាវត្ថុបដិកូល ព្រោះហេតុនោះ ទើបឈ្មោះថា វិបុព្វក ។ ពាក្យថា វិបុព្វក នោះឯង ជាពាក្យហៅសាកសព ដែលមានសភាពយ៉ាងនោះ ។

វិច្ឆិន្ទកអសុក

អសុក ដែលដាច់ចេញអំពីគ្នា ដោយដាច់ជាពីរកំណាត់ ហៅថា វិច្ឆិន្ទ វិច្ឆិន្ទ នោះឯងជា វិច្ឆិន្ទក ។ ន័យម្យ៉ាងទៀត វិច្ឆិន្ទអសុក ចាត់ជារបស់គួរឆ្កើម ព្រោះ ជាវត្ថុបដិកូល ព្រោះហេតុនោះ ទើបឈ្មោះថា វិច្ឆិន្ទក ។ ពាក្យថា វិច្ឆិន្ទក នោះ ជា ពាក្យហៅសាកសពដែលត្រូវដាច់ពាក់កណ្តាលខ្លួន ។

វិក្ខាយិតកអសុក

អសុក ដែលឈ្មោះថា វិក្ខាយិត ព្រោះត្រូវសត្វទាំងឡាយ មានភ្នែកស្រុក និង ភ្នែកព្រៃជាដើម ហែកស៊ីដោយអាការផ្សេងៗ ត្រង់នេះខ្លះត្រង់នោះខ្លះ វិក្ខាយិត នោះឯងជា វិក្ខាយិតក ។ ន័យម្យ៉ាងទៀត វិក្ខាយិតអសុក ចាត់ជារបស់គួរ ឆ្កើម ព្រោះជាវត្ថុបដិកូល ព្រោះហេតុនោះ ទើបឈ្មោះថា វិក្ខាយិតក ។ ពាក្យថា វិក្ខាយិតក នោះ ជាពាក្យហៅសាកសពដែលមានសភាពដូច្នោះ ។

វិក្ខិត្តកអសុក

អសុក ដែលខ្ចាត់ខ្ចាយរាត់រាយ ទៅទីផ្សេងៗ ហៅថា វិក្ខិត្ត វិក្ខិត្ត នោះ ឯងជា វិក្ខិត្តក ។ ន័យម្យ៉ាងទៀត វិក្ខិត្តអសុក ចាត់ជារបស់គួរខ្ពើម ព្រោះជាវត្ថុ បដិកូល ព្រោះហេតុនោះ ទើបឈ្មោះថា វិក្ខិត្តក ។ ពាក្យថា វិក្ខិត្តក នោះ ជាពាក្យ ហៅសាកសពដែលខ្ចាត់ខ្ចាយរាត់រាយទៅកាន់ទីនោះៗ គឺ ដែរទៅម្ខាង ជើងទៅម្ខាង ក្បាលទៅម្ខាង ដូច្នោះជាដើម ។

ហតវិក្ខិត្តកអសុក

អសុក ដែលឈ្មោះថា ហតវិក្ខិត្តក ព្រោះអសុកនោះត្រូវប្រហារ ឲ្យខ្ចាត់ ខ្ចាយរាត់រាយ តាមន័យមុននោះឯង ។ ពាក្យថា ហតវិក្ខិត្ត នោះ ជាពាក្យហៅ សាកសពដែលត្រូវមនុស្សកាប់ចិត្រាំ ត្រង់អវយវៈតូចធំ ដោយអាការ (ដូចជា កំនួចស្មៅ) ហើយបោះចោលទៅ តាមន័យដែលបានពោលហើយនោះ ។

លោហិតកសិលា

អសុក ដែលឈ្មោះថា លោហិតក ព្រោះមាន លោហិតហូរចេញមកអំពី ត្រង់នោះខ្លះ ត្រង់នេះខ្លះ ។ ពាក្យថា លោហិតក នេះ ជាពាក្យហៅសាកសព ដែលមានឈាមហូរចេញ ។

បុឡូវកអសុក

ដង្កូវទាំងឡាយ ហៅថា បុឡូវ បុឡូវៈទាំងឡាយរួងជញ្ជក់ ក្នុងអសុកនោះ

ហេតុនោះ អាសុកនោះ ទើបឈ្មោះថា បុឡុវក ។ ពាក្យថា បុឡុវក នោះ ជា ពាក្យហៅសាកសព ដែលពេញទៅដោយជន្លវ ។

អដ្ឋិកអសុក

ឆ្លឹងនោះឯង ឈ្មោះថា អដ្ឋិក ។ ន័យម្យ៉ាងទៀត ឆ្លឹង ចាត់ថាជារបស់គួរ ខ្ពើម ព្រោះជាវត្ថុបដិកូល ហេតុនោះ ទើបឈ្មោះថា អដ្ឋិក ។ ពាក្យថា អដ្ឋិក នោះ ជាពាក្យហៅ រាងឆ្លឹងក៏បាន ឆ្លឹងមួយកំណាត់ក៏បាន ។

ពាក្យទាំងឡាយ មានពាក្យថា ឧទ្ធមាតក ជាដើម ទាំងនោះឯង ជាឈ្មោះ នៃនិមិត្តដែលអាស្រ័យអសុក មានឧទ្ធមាតកអសុកជាដើមទាំងនេះ កើតឡើងក៏បាន ជាឈ្មោះនៃឈាន ដែលព្រះយោគាវចរបានក្នុងនិមិត្តទាំងឡាយ ក៏បាន ។

មហាជីកា

អសុកកម្មដ្ឋាននិទ្ទេស

(អធិប្បាយអត្ថនៃបទថា ឧទ្ធមាតក ជាដើម)

ពាក្យថា ក្នុងបណ្ណាអសុកដែលមិនមានវិញ្ញាណ នេះ លោកពោលទុកដោយ ទាក់ទងនឹងពាក្យសំដែងនូវសភាពនៃអសុកដែលហើមប៉ោងជាដើម ។ ព្រោះដូច្នោះ ទើបគប្បីឃើញថា ត្រឹមតែជាពាក្យដែលពោលដល់សភាវៈ (នៃអសុក) ដែល ប្រាកដច្បាស់ប៉ុណ្ណោះ នឹងបានពោលទុក ព្រោះអសុកដែលមានវិញ្ញាណក៏ទេ ព្រោះ មិនមែនជាកម្មដ្ឋាន ពិតយ៉ាងនោះ លោកនឹងពោលទុកថា “ អសុកនេះ នោះ ” នឹងប្រាកដតែក្នុងសរីរៈរបស់អ្នកស្លាប់តែម្យ៉ាង ក៏ទេ ជាដើម ។

ពាក្យថា **ឧទ្ធុជីវិតបរិយាទានា** ប្រែថា បន្ទាប់អំពីការអស់ជីវិតទៅ គឺ ក្រោយអំពីស្លាប់ ។ ពាក្យថា **ដោយភាពដែលហើមឡើង** គឺ តាំងឡើង ។ ពាក្យថា **ព្រោះភាពដែលអសុកនោះប៉ោងឡើង** មានន័យថា ព្រោះហើមប៉ោងឡើងសន្សឹម ។ ។ ពាក្យថា **ឧទ្ធុមាត** នោះឯងជា **ឧទ្ធុមាតក** លោកពោលបន្ថែមបទដោយ “ ក ” អក្សរ មិនជាន័យដទៃ ដូចពាក្យថា **បីតក លោហិតក** (គឺ **បីត លោហិត** នោះឯង) ។ ពាក្យថា **ព្រោះភាពជារបស់បដិកូល** គឺ ព្រោះភាពជារបស់ដែលគួររង្រៀស ។ ម្យ៉ាងទៀត លោកពោលថា អសុកនេះហើមប៉ោង គួរខ្លើម ឈ្មោះថា **ឧទ្ធុមាតក** ដូច្នេះដើម្បីសំដែងថា “ ក ” អក្សរនេះ ប្រព្រឹត្តទៅក្នុងអត្ថថា គួរខ្លើម ដូចពាក្យថា **បាបកោ កិត្តិសទ្ធោ អពុគ្គចតិ កិត្តិសព្ពដ៏លាមក គួរខ្លើម រមែង** ផ្សាយទៅ ដូច្នោះ ។ ពាក្យថា (ជាឈ្មោះរបស់សាកសព) **ដែលមានសភាពដូច្នោះ** មានន័យថា លោកពោលដល់សាកសពដែលជាដូច្នោះ ទុកដោយពាក្យថា ដូចជា បាល់ដែលប៉ោងឡើងដោយខ្យល់ដូច្នោះជាដើម ក៏ជាឈ្មោះរបស់សាកសព ដែលមានសភាពដូច្នោះ ។

អសុកដែលមានពណ៌ខៀវលាយឡំ គឺ លាយដោយពណ៌ស និង ពណ៌ក្រហម ឈ្មោះថា **វិនីល** ម្យ៉ាងទៀត អសុកមានពណ៌ខៀវ ដែលជាការប្រែប្រួលនៃពណ៌ដើម ឈ្មោះថា **វិនីល** ។ ឈ្មោះថា **ត្រង់ទីដែលបែកដោយជុំវិញ** គឺត្រង់ទីដែលបែកទៅ ព្រោះក្អែក ឬ ស្នាំងជាដើម ។ បទថា **វិស្សន្ធមានបុព្វំ** ប្រែថា មានខ្ទុះកំពុងហូរចេញ មានន័យថា មានខ្ទុះហូរចេញទូទៅត្រង់ទីនោះៗ ។ បទថា **អបធារិតំ** ប្រែថា បើកចំហ បានដល់ បើកចេញ ។ បទថា **ខិត្តំ** ប្រែថា ត្រូវចោល គឺ ត្រូវសត្វ មានឆ្កែចចកជាដើម ធ្វើឲ្យផុតចាកសរីរៈដោយការដែលខាំជាប់

ជាចំណែក ៗ នៅក្នុងទីនោះ ៗ ។ ឈ្មោះថា វិក្ខិត្ត ព្រោះអត្ថថា ត្រូវចោលដោយ
ប្រការផ្សេងៗ ។ ពាក្យថា តាមន័យមុន គឺ តាមន័យដែលលោកបានពោលទុក
ក្នុងកាលមុន ដោយពាក្យថា ត្រូវចោល មានប្រការផ្សេងៗ ជាដើម ។ ពាក្យថា
ត្រូវមនុស្សកាប់ចិត្តព្រំ គឺ បុគ្គលដែលមានពៀរនឹងគ្នា ប្រើសស្រ្តាវុធ មានដាវ
ករវាល (សស្រ្តាពិសេសម្យ៉ាង) ជាដើម ប្រហារ ។ ពាក្យថា តាមន័យដែលបាន
ពោលហើយ គឺ តាមន័យដែលពោលហើយក្នុងកាលមុន ដោយពាក្យថា កាល
ត្រូវចោលតាមផ្លូវជាដើម ។

អសុកដែលរើកររើកដោយជន្លំវ រុកទូទៅ ព្រោះហេតុ ដែលជន្លំវចេញអំពី
ខាងក្នុង ក៏ឈ្មោះថា បុឡូវក ព្រោះហេតុនោះ លោកអាចារ្យទើបពោលថា ដែល
ពេញដោយជន្លំវ ។ ឈ្មោះថា ឧទ្ធមាតកជាដើម បានដល់ អសុកដែលគេចោល
ក្នុងស្ថានទី មានព្រៃខ្មោចស្រស់ជាដើម ។ បទថា និស្សាយ ប្រែថា អាស្រ័យ គឺ
ប្រារព្ធអសុកយកទាំងនោះ ។ ពាក្យថា នៃនិមិត្តទាំងឡាយ គឺ នៃឧគ្គហនិមិត្ត និង
បដិភាគនិមិត្ត ។ ពាក្យថា ឧទ្ធមាតក ជាដើមទាំងនេះ នោះឯងចាត់ជាឈ្មោះ ។

(ចប់ មហាជីកា)



១. ឧទ្ទមាតកអសុកកម្មដ្ឋាន

វិធីរៀនយកឧទ្ទមាតកអសុកកម្មដ្ឋាន

ក្នុងអសុក ១០ នោះ ព្រះយោគី ដែលប្រាថ្នានឹងញ៉ាំងឧទ្ទមាតកនិមិត្តក្នុងសាកសពដែលហើមប៉ោង ឲ្យកើត ហើយញ៉ាំងឈានឈ្មោះ ឧទ្ទមាតកៈ ឲ្យកើតឡើង គប្បីចូលទៅរកអាចារ្យ មានប្រការដូចពោលហើយ រៀនយកព្រះកម្មដ្ឋានតាមន័យដែលពោលហើយ ក្នុងបឋវីកសិណនោះឯង អាចារ្យនោះ កាលនឹងប្រាប់កម្មដ្ឋានដល់ព្រះយោគាវចរ គប្បីប្រាប់វិធីការគ្រប់យ៉ាង គឺ វិធីទៅដើម្បីអសុកនិមិត្ត ការកំណត់និមិត្តដោយជុំវិញ ការកាន់យកនិមិត្តដោយអាការ ១១ យ៉ាង ការពិចារណាផ្លូវទៅមក ដូច្នេះរហូតដល់អប្បនាវិធី ។ ចំណែកព្រះយោគីនោះ រៀនយកវិធីទាំងពួងឲ្យល្អហើយ គប្បីចូលទៅកាន់សេនាសនៈ មានប្រការដូចដែលបានពោលហើយខាងដើម ហើយស្វែងរកឧទ្ទមាតកនិមិត្តចុះ ។

កាលលោកនៅយ៉ាងនោះ សូម្បីបានឮពាក្យមនុស្សទាំងឡាយនិយាយគ្នាថា សាកសពឧទ្ទមាតកៈ គេចោលត្រង់ប្រកជ្ជវចូលក្នុងឈ្មោះនោះ ឬ ត្រង់មាត់ព្រៃមាត់ផ្លូវ ត្រង់ជើងភ្នំ ត្រង់គល់ឈើ ឬត្រង់ទីស្នូសានឈ្មោះនោះ ដូច្នេះក៏មិនគួរទៅភ្លាមៗឡើយ គឺជាការត្រាច់ទៅខុសទំនង សួរថា ហេតុអ្វី ? ឆ្លើយថា ព្រោះអសុកនោះ អាចជាសាកសពដែលត្រូវសត្វសាហាវហ្នឹងហែងខ្លះ អមនុស្សហ្នឹងហែងទុកខ្លះ អន្តរាយនៃជីវិតអាចនឹងមានដល់លោកព្រោះអសុកនោះ ក៏បាន ។ ឬម្យ៉ាងទៀត ផ្លូវទៅទីនោះអាចជាផ្លូវឆ្លងកាត់ប្រកចូលក្នុងខ្លះ ឆ្លងកំពង់ទឹកខ្លះ ឆ្លងបុងស្រែខ្លះ រូបដែលជាវិសកាតៈក្នុងទីទាំងឡាយនោះ នឹងមកកាន់គន្លង (ចក្ក) ឬ បើមិនដូច្នោះ

សាកសពនោះឯងអាចជាវិសកាគៈ ពិតណាស់ សាកសពស្រ្តី រមែងជាវិសកាគៈ
នៃបុរស សាកសពបុរសរមែងជាវិសកាគៈនៃស្រ្តី សាកសពនោះៗដែលស្លាប់ទៅ
ថ្មីៗ នឹងប្រាកដនៅមានរាងស្អាតក៏បាន អន្តរាយព្រហ្មចរិយៈនឹងគប្បីមានដល់លោក
ព្រោះអសុកនោះ ក៏បាន ។ តែបើលោកជឿច្បាស់ខ្លួនឯងថា វាមិនជារបស់អស្ចារ្យ
សម្រាប់ភិក្ខុដូចអាត្មាអញ ដូច្នោះសោត លោកទុកចិត្តខ្លួនឯងបានយ៉ាងនោះ ក៏គប្បី
ទៅចុះ ។ ឯវេលានឹងទៅ គប្បីប្រាប់ព្រះសង្ឃត្រូវ ឬអភិញ្ញាតភិក្ខុ (ភិក្ខុដែលមាន
ឈ្មោះបោះសំឡេង) ហើយសឹមទៅ សួរថា ព្រោះហេតុអ្វី ? ឆ្លើយថា ព្រោះបើ
លោកត្រូវអនិជ្ជារម្មណ៍ ដូចជាបុរាណ និង សម្លេងនៃសត្វសាហាវ មានអមនុស្ស
សីហៈ និង ខ្លា ជាដើម ក្នុងព្រៃសុសានគ្របសង្កត់ រហូតអង្គអវយវៈញ័រចំប្រប់ក្តី
របស់ដែលបរិភោគហើយតាំងនៅមិនបានក្តី អាពាធដទៃក្តី កាលបើដូច្នោះ ព្រះថេរៈ
ដែលលោកបានប្រាប់ហើយនោះ នឹងទុកដាក់បាត្រចីវរបស់លោក ឲ្យយ៉ាងល្អក្នុង
វិហារ ហើយបញ្ជូនពួកភិក្ខុកំលោះខ្លះ សាមណេរខ្លះ ទៅជួយប្រណិបត្តិភិក្ខុនោះ ។
ប្រការមួយទៀត ពួកចោរសម្គាល់ថា ព្រៃខ្មោចជាកន្លែងរួចភ័យ (គ្មានគេឃើញ)
វាបានធ្វើការហើយក្តី មិនទាន់បានធ្វើការក្តី ក៏មកប្រជុំគ្នា បើពួកមនុស្សទាំងឡាយ
តាមមកទាន់ វាអាចចោលរបស់របរនៅជិតៗភិក្ខុនោះ ហើយគេចចេញទៅ មនុស្ស
ទាំងឡាយនឹងសម្គាល់ថា “ ពួកយើងឃើញចោរព្រមទាំងកស្មតាន ” ហើយចាប់
ភិក្ខុនោះធ្វើទារុណកម្ម ពេលនោះព្រះថេរៈដែលលោកបានប្រាប់ នឹងជួយអង្វរថា
លោកទាំងឡាយកុំធ្វើបាបភិក្ខុនេះឡើយ លោកប្រាប់យើងហើយ ទើបទៅធ្វើការងារ
បែបនេះ ឲ្យមនុស្សទាំងនោះយល់ត្រូវ ហើយធ្វើនូវស្នូស្តីឲ្យកើតដល់លោកបាន
នេះជាអានិសង្ស ក្នុងការប្រាប់ហើយ ទើបទៅ ។

វិធីតាមមើលអសុកតាមន័យអដ្ឋកថា

ព្រោះហេតុនោះ ព្រះយោគាវចរបានប្រាប់ដល់ភិក្ខុ មានប្រការដូចបានពោល ហើយ កើតចំណង់យ៉ាងក្រៃលែង ក្នុងការដែលនឹងត្រូវមើលអសុកនិមិត្ត គប្បី ញ៉ាំងបីតិ សោមនស្សឲ្យកើតឡើង តាមវិធីដែលលោកពោលទុកក្នុងអដ្ឋកថាទាំង- ឡាយ ដូចក្បួនត្រីកើតបីតិសោមនស្ស យាងទៅកាន់ទីអភិសេក ដូចអ្នកនឹងបូជា យំញ៉ាតកើតបីតិសោមនស្ស ទៅកាន់រោងបូជាយំញ៉ា ឬម្យ៉ាងទៀត ដូចមនុស្សមិនមាន ទ្រព្យ កើតបីតិសោមនស្សទៅកាន់ទឹកបំប៉នដូច្នោះ ពិតណាស់ ពាក្យនេះ លោកពោលទុកថា ភិក្ខុកាលនឹងកាន់យកអសុកនិមិត្ត ប្រភេទឧទ្ធមាតកៈ រមែង ទៅម្នាក់ឯង មិនមានសំឡាញ់ មានសតិតាំងមាំ មិនវង្វេង ជាអ្នកប្រកបព្រម ដោយឥន្ទ្រិយទាំងឡាយ ពិចារណាមើលផ្លូវទៅមក អសុកនិមិត្តប្រភេទឧទ្ធមាតកៈ មាននៅត្រង់ទីកន្លែងណា លោករមែងធ្វើដំបូក្តី ដំបូក្តី ដើមឈើក្តី គុម្ពឈើក្តី វល្លិក្តី ក្នុងទីកន្លែងនោះៗ ឲ្យជានិមិត្តរួម ឲ្យជាអារម្មណ៍ កាលធ្វើឲ្យជានិមិត្តរួម ហើយ ឲ្យជាអារម្មណ៍រួមហើយ ទើបចូលទៅកំណត់ ឧទ្ធមាតកៈអសុកនិមិត្តនោះ ទៅតាមសភាពជាក់ស្តែងរបស់វា (ដោយអាការ ១១) គឺ ដោយពណ៌កាយខ្លះ ដោយភេទខ្លះ ដោយសណ្ឋានខ្លះ ដោយទិសខ្លះ ដោយឱកាសខ្លះ ដោយបរិច្ឆេទ (ដែនកំណត់)ខ្លះ និង ដោយទី-ត ដោយប្រហោង ដោយកន្លែងផត ដោយកន្លែង ប៉ោងខ្លះ ដោយជុំវិញខ្លួន លោករមែងធ្វើនិមិត្តនោះ ឲ្យជាវត្ថុដែលកាន់យកបាន យ៉ាងល្អហើយ រមែងកំណត់យកនិមិត្តនោះឲ្យជាវត្ថុដែលកំណត់ទុកយ៉ាងល្អ ហើយ កាលធ្វើនិមិត្តនោះ ។ល។ ឲ្យជាវត្ថុដែលកំណត់ទុកបានយ៉ាងល្អហើយ លោកក៏ទៅ តែម្នាក់ឯង មិនមានសំឡាញ់ មានសតិតាំងមាំ មិនវង្វេង ប្រកបដោយឥន្ទ្រិយទាំង-

ឡាយ មានគំនិតមិនក្រៅខ្លួន ពិចារណាមើលផ្លូវទៅមក សូម្បីនឹងចង្រ្កម លោកក៏ អធិដ្ឋានចង្រ្កម ឲ្យជាការឧបត្ថម្ភដល់អសុកនិមិត្តតែម្យ៉ាង សូម្បីនឹងអង្គុយ ក៏ក្រាល អាសនៈឲ្យអំណោយផលដល់អសុកនិមិត្តនោះដែរ ។ សួរថា ការចំណាំនិមិត្តដែល នៅជុំវិញ មានប្រយោជន៍ដូចម្តេច? មានអានិសង្សដូចម្តេច? ឆ្លើយថា ការចំណាំ និមិត្តនៅជុំវិញ មានការមិនវង្វេងជាប្រយោជន៍ មានការមិនវង្វេងជាអានិសង្ស ។

សួរថា ការកាន់យកនិមិត្តដោយអាការ ១១ មានប្រយោជន៍ដូចម្តេច ? មានអានិសង្សដូចម្តេច ? ឆ្លើយថា ការកាន់យកនិមិត្តដោយអាការ ១១ មានការ នាំ (កម្មដ្ឋាន) ចូលទៅចងទុក ជាប្រយោជន៍ ជាអានិសង្ស ។

សួរថា ការពិចារណាមើលផ្លូវទៅ-មក មានប្រយោជន៍ដូចម្តេច ? មាន អានិសង្សដូចម្តេច ? ឆ្លើយថា ការពិចារណាមើលផ្លូវទៅ-មក មានការញ៉ាំង កម្មដ្ឋាន (ដែលវិនាស) ឲ្យឡើងកាន់វិថីបានវិញ ជាប្រយោជន៍ ជាអានិសង្ស ។

ព្រះយោគាវចរនោះ ជាអ្នកឃើញអានិសង្ស នៅដោយប្រក្រតី មានការ សំគាល់(ក្នុងអសុក)ថា ជាដួងកែវ ចូលទៅតាំងសេចក្តីកោតក្រែងទុក ប្រព្រឹត្តដូច ជាថា ជាទីស្រឡាញ់ នាំចិត្តទៅតម្កល់ទុកក្នុងអារម្មណ៍នោះ ដោយរំពឹងក្នុងចិត្តថា យើងនឹងត្រូវផុតទៅអំពី ជរានិងមរណៈ ដោយបដិបទាននេះដោយពិត លោកក៏ស្ងាត់ ចាកកាមទាំងឡាយ ។ ល ។ ចូលដល់ឈានទី ១ បឋមជ្ឈានជាបូរាណៈ គឺ លោកបានសម្រេចហើយ , វិហារធម៌ដ៏ជាទិព្វ គឺ លោកបានសម្រេចហើយ និង បុញ្ញកិរិយាវត្ថុ ផ្នែកការវិនាមយៈ ក៏លោកបានសម្រេចហើយដែរ ។

វត្តក្នុងការទៅមើលអសុក

ព្រោះហេតុនោះ ភិក្ខុណានឹងទៅកាន់ព្រៃខ្មោច ដើម្បីជាប្រយោជន៍ដល់ការសង្រួមចិត្ត ភិក្ខុនោះចូរគោះគាំងញ៉ាំងគណៈឲ្យប្រជុំប្រាប់គ្នាឲ្យជ្រាបជាមុន ហើយសឹមទៅ ឯកាលទៅដោយកម្មដ្ឋានជាសំខាន់ គប្បីជាអ្នកតែម្នាក់ឯង មិនមានសំឡាញ់ជាអ្នកមិនលះបង់ចោលមូលកម្មដ្ឋាន មនសិការមូលកម្មដ្ឋាននោះឡើយ។ កាន់ឈើច្រត់ ឬឈើធម្មតា ដើម្បីការពារអន្តរាយ មានភ្នែកជាដើមនៅក្នុងព្រៃខ្មោចនោះ ធ្វើសតិទុកមិនឲ្យវង្វេងភ្លេច ដោយញ៉ាំងភាពជាអ្នកមាំទាំ (ក្នុងកម្មដ្ឋាន) ឲ្យដល់ព្រមជាអ្នកមានចិត្តមិនទៅក្រៅខ្លួន ដោយការធ្វើនូវឥន្ទ្រិយទាំងឡាយ ដែលមានចិត្តជាទី ៦ នៅក្នុងខ្លួន ឲ្យដល់ព្រម ហើយទៅចុះ ។ កាលចេញអំពីវិហារ គប្បីចំណាំទ្វារទុកថា យើងចេញតាមទ្វារនោះ ក្នុងទិសនោះ តអំពីនោះ លោកទៅតាមផ្លូវណា គប្បីចំណាំផ្លូវនោះទុកថា ផ្លូវនេះត្រង់ទៅតាមទិសខាងកើត ឬថា ត្រង់ទៅទិសខាងលិច ទិសខាងជើង ទិសខាងត្បូង ឬថាត្រង់ទៅទិសឆៀង ។ ម្យ៉ាងវិញទៀត ព្រះយោគាវចរ គប្បីកំណត់ផ្លូវដែលទៅ ថា ត្រង់នេះបត់ខាងឆ្វេង ត្រង់នេះបត់ខាងស្តាំ ឯក្នុងទីនៃអសុកនោះ ត្រង់នេះមានដុំថ្ម ត្រង់នេះមានដំបូក ត្រង់នេះមានដើមឈើ ត្រង់នេះមានគុម្ពឈើ ត្រង់នេះមានវល្លិ ដូច្នោះ រហូតដល់ស្ថានទីនៃនិមិត្តតាំងនៅ ។ ម្យ៉ាងវិញទៀត មិនគួរទៅច្រាស់ខ្យល់ ព្រោះថាកាលទៅច្រាស់ខ្យល់ ក្លិនសពនឹងប៉ះខ្ទប់ច្រមុះ ធ្វើឲ្យស្រោមខ្នុរក្បាលហើមរលាកក៏បាន ធ្វើឲ្យ (អាហារដែលបរិភោគចូលហើយ ចេញមកវិញ) ក៏បាន ធ្វើឲ្យកើតការខូចចិត្តថា ពុទ្ធារម័យ យើងមកកន្លែងចោលសាកសពដូច្នោះទៅវិញ ក៏បាន ព្រោះដូច្នោះគប្បីរៀនផ្លូវច្រាស់ខ្យល់ទៅបណ្តោយខ្យល់ចុះ បើមិនអាចទៅតាមផ្លូវបណ្តោយខ្យល់បាន ព្រោះមានភ្នំ ជ្រោះ

ដុំថ្ម រលង ព្រៃបន្ទា ទឹក ឬ រណ្តៅ ក្នុងរវាងទីនោះសោត ក៏គប្បីបិទច្រមុះ ដោយ ជាយថវិរ ទៅចុះ នេះជាវត្ថុក្នុងការទៅនៃព្រះយោគាវចរនោះ ។

វត្ថុកាលទៅដល់កន្លែងអសុកហើយ

ព្រះយោគាវចរ ទៅដល់កន្លែង (អសុក) យ៉ាងនេះហើយ កុំទាន់មើល អសុកនិមិត្ត គប្បីកំណត់ទិសជាមុនសិន ពីព្រោះ កាលលោកឈរត្រង់ទិសណា មួយ អារម្មណ៍មិនប្រាកដច្បាស់ ចិត្តក៏មិនជាកម្មនីយៈ (គួរដល់ការវិនា) ព្រោះ ហេតុនោះ គប្បីរៀនទិសនោះចេញ ហើយឈរត្រង់ទិសណាដែលកាលឈរហើយ អារម្មណ៍នឹង ប្រាកដច្បាស់ ហើយចិត្តក៏ជាកម្មនីយៈផង នោះចុះ ។ ម្យ៉ាងទៀត គប្បីលះបង់ការ ឈរក្រោមខ្យល់ និងលើខ្យល់ចេញ ព្រោះកាលឈរក្រោមខ្យល់ ត្រូវភ្និនសពវាខាន ចិត្តនឹងរាយមាយ កាលឈរលើខ្យល់ បើមានអមនុស្សនៅក្នុង សពនោះ វានឹងក្រោធ ហើយធ្វើសេចក្តីមិនចំរើនឲ្យ ព្រោះហេតុនោះ គប្បីងាក បញ្ចិតបន្តិច ឈរមិនឲ្យចំពីលើខ្យល់ពេក ។ សូម្បីកាលឈរយ៉ាងនេះ គប្បីឈរ ក្នុងទីមិនឆ្ងាយពេក មិនជិតពេក មិនងាកទៅខាងចុងជើង មិនងាកទៅខាងក្បាល ព្រោះថា កាលឈរនៅឆ្ងាយពេក អារម្មណ៍នឹងមិនច្បាស់ ក្នុងទីជិតពេក ការភ័យ ខ្លាចនឹងកើតឡើង កាលឈរងាកទៅខាងចុងជើងក្តី ខាងក្បាលក្តី អសុកទាំងមូល នឹងមិនប្រាកដប៉ុន្មាន ព្រោះហេតុនោះ គប្បីឈរក្នុងទីចំពាក់កណ្តាលខ្លួន មិនឆ្ងាយ ពេក មិនជិតពេក ដែលជាទីសុខសម្រាប់អ្នកមើល ។

វិធីចំណាំនិមិត្តដ្យង ៗ នៅជុំវិញអសុក

ព្រះយោគាវចរ ដែលឈរនៅយ៉ាងនោះហើយ គប្បីកំណត់ចំណាំនូវនិមិត្ត

ទាំងឡាយដោយជុំវិញ ដែលពោលមកហើយថា លោកវែមនធ្វើ ដុំថ្មក្តី ។ ល ។

វល្លិក្តី ក្នុងទឹកទ្រែងនោះ ឲ្យជានិមិត្តរួម ដូច្នោះ នេះជាវិធីចំណាំក្នុងសេចក្តីនោះ ។

បើនៅជុំវិញនិមិត្តនោះ ដុំថ្មប្រាកដដល់គន្លងចក្រសោត គប្បីកំណត់មើលដុំថ្មនោះ ថា ដុំថ្មនេះខ្ពស់ឬទាប តូចឬធំ ខ្មៅឬស ទ្រវែងឬមូល បន្ទាប់ពីនោះទើបចំណាំទុក ថា ក្នុងឱកាសត្រង់នេះ នោះជាដុំថ្ម នេះជាអសុកនិមិត្ត នេះអសុកនិមិត្ត នោះដុំថ្ម ។

ប្រសិនបើមានដំបូក សូម្បីដំបូកនោះ ក៏គប្បីកំណត់ថា ខ្ពស់ឬទាប តូចឬធំ ក្រហម ខ្មៅ ឬ ស វែងឬខ្លី ឬមូល ។ បន្ទាប់អំពីនោះ ទើបសង្កេតទុកថា ក្នុងឱកាសត្រង់ នេះ នោះជាដំបូក នេះជាអសុកនិមិត្ត ។ បើមានដើមឈើ សូម្បីដើមឈើនោះ ក៏ គប្បីកំណត់ថា ជាដើមពោធិ ឬដើមជ្រៃ ដើមទន្សៃ ឬដើមខ្វិត ខ្ពស់ឬទាប តូចឬធំ សឬខ្មៅ បន្ទាប់អំពីនោះ ទើបចំណាំទុកថា ក្នុងឱកាសត្រង់នេះ នោះជាដើមឈើ នេះជាអសុកនិមិត្ត ។ បើមានគុម្ពឈើ សូម្បីគុម្ពឈើនោះ ក៏គប្បីកំណត់ថា នេះ ជាគុម្ពភ្នំភ្លៀង ឬគុម្ពក្រចកស្នាំង ឬគុម្ពស្នាយ ឬគុម្ពប្រទាលកន្ទុយជីវី គុម្ពខ្ពស់ឬ ទាប គុម្ពធំឬតូច តអំពីនោះទើបចំណាំទុកថា ក្នុងឱកាសត្រង់នេះ នេះជាគុម្ពឈើ នេះជាអសុកនិមិត្ត ។ បើមានវល្លិ សូម្បីវល្លិនោះក៏គប្បីកំណត់ថា ជាវល្លិឃ្លោក ឬ វល្លិល្អៅ ឬ វល្លិយោង ឬ វល្លិផោម តអំពីនោះ ទើបចំណាំទុកថា ក្នុង ឱកាសត្រង់នេះ នេះជាវល្លិ នោះជាអសុកនិមិត្ត ។

ចំណែកពាក្យដែលពោលថា ធ្វើ ... ឲ្យជានិមិត្តរួម ឲ្យជាអារម្មណ៍រួម ពាក្យ នោះក៏រួមនៅក្នុងសេចក្តីនេះឯង ព្រោះថា កាលកំណត់ហើយ ទន្ទេញទៅមកៗ ក៏ ឈ្មោះថា ធ្វើឲ្យជានិមិត្តរួម កាលកំណត់រួមនិមិត្ត ២ យ៉ាង ចូលជាមួយគ្នាថា នោះ ដុំថ្ម នេះអសុកនិមិត្ត នេះអសុកនិមិត្ត នោះដុំថ្ម ដូច្នោះក៏ឈ្មោះថា ធ្វើឲ្យជាអារម្មណ៍

រួម កាលធ្វើឲ្យជានិមិត្តរួម និងធ្វើឲ្យជាអារម្មណ៍រួមយ៉ាងនេះហើយ ព្រោះការដែល
ពោលទុកថា សភាវការតោ វវដ្តបេតិ កំណត់មើល តាមភាពដែលវាជារបស់
ចំពោះខ្លួន គឺ ការណែនាំដែលជាសភាពជាក់ស្តែងនៃសាកសព ជាការដែលមិន
ទូទៅដល់វត្ថុដទៃ ជាការរបស់ខ្លួនវា គឺ ភាពដែលវាជាសាកសពហើមប៉ោង គប្បី
ធ្វើទុកក្នុងចិត្តដោយការនោះ មានន័យថា ឲ្យកំណត់មើល តាមការប្រាកដរបស់វា
តាមរស (កិច្ច) របស់វា យ៉ាងនេះថា វណិតំ ឧទុមាតកំ អសុកហើមប៉ោងគួរ
ឆ្នើម ។

ការកាន់យកនិមិត្ត ៦ ប្រការ

កាលកំណត់បានយ៉ាងនេះហើយ គប្បីកាន់យកនិមិត្ត ៦ ប្រការ គឺ ដោយ
ពណ៌សម្បុរកាយខ្លះ ដោយភេទខ្លះ ដោយសណ្ឋានខ្លះ ដោយទិសខ្លះ ដោយឱកាស
ខ្លះ ដោយទីខ័ណ្ឌ (បរិច្ឆេទតោ) ខ្លះ ។

សួរថា តើកាន់យកដូចម្តេច ? ឆ្លើយថា ព្រះយោគីនោះ គប្បីកំណត់មើល
ដោយសម្បុរកាយ ថា នេះជាសាកសពរបស់មនុស្សសម្បុរខ្មៅ ឬ របស់មនុស្ស
សម្បុរ-ស របស់មនុស្សសម្បុរពីរ ។ ចំណែកដោយភេទ កុំកំណត់ថា ជាភេទ
ស្រី ឬ ជាភេទប្រុស គប្បីកំណត់ថា (នេះជាសាកសពរបស់មនុស្ស តាំងនៅក្នុង
បឋមវ័យ ឬ ក្នុងមជ្ឈិមវ័យ ឬ ក្នុងបច្ឆិមវ័យ ។ ចំណែកដោយសណ្ឋាន ក៏គប្បី
កំណត់ដោយអសុកនេះ ហើមប៉ោងប៉ុណ្ណោះថា នេះសណ្ឋានក្បាល នេះសណ្ឋានក
នេះសណ្ឋានដៃ នេះសណ្ឋានពោះ នេះសណ្ឋានជួរត ទន្ទឹម ទន្ទឹម ទន្ទឹម ទន្ទឹម ទន្ទឹម
ទ្រូង នេះសណ្ឋានស្នង នេះសណ្ឋានជើងរបស់សាកសពនោះ ។

ចំណែកដោយ ទិស គប្បីកំណត់ថា ក្នុងសាកសពនេះ មានតិស ២ គឺ ក្រោមផ្ចិតចុះទៅ ជាទិសខាងក្រោម លើផ្ចិតឡើងមក ជាទិសខាងលើ , ម្យ៉ាងទៀត គប្បីកំណត់ថា យើងឈរនៅក្នុងទិសនេះ អសុកនិមិត្តតាំងនៅក្នុងទិសនេះ ។

ចំណែកដោយ ឱកាស គប្បីកំណត់ថា ដៃនៅក្នុងឱកាសត្រង់នេះ ជើងនៅ ក្នុងឱកាសត្រង់នេះ ក្បាលនៅត្រង់នេះ កាយកំណត់កណ្តាលនៅត្រង់នេះ , ម្យ៉ាង ទៀត គប្បីកំណត់ថា យើងឈរនៅក្នុងឱកាសនេះ អសុកនិមិត្តតាំងនៅក្នុងឱកាស នេះ ។

ដោយ បរិច្ឆេទ គប្បីកំណត់ថា សាកសពនេះ ខាងក្រោមខ័ណ្ឌដោយបុទ ជើង ខាងលើខ័ណ្ឌដោយចុងសក់ ជុំវិញខ័ណ្ឌដោយស្បែក ហើយក្នុងទីខ័ណ្ឌនោះៗ វាពេញទៅដោយសាកសព ៣២ តែម្យ៉ាង ។ ន័យម្យ៉ាងទៀត គប្បីកំណត់ថា “ នោះ ជាទីខ័ណ្ឌនៃដៃ នោះជាទីខ័ណ្ឌនៃជើង នោះជាទីខ័ណ្ឌនៃសីសៈ នោះជាទីខ័ណ្ឌនៃ កាយកំណត់កណ្តាល ឬមួយវិញទៀត កាន់យកទី (នៃអវយវៈ) បានត្រឹមណា គប្បីខ័ណ្ឌយកទីត្រឹមនោះឯងថា នេះឧទ្ទមាតកអសុក ” តែថា សរីរៈរបស់ស្រ្តី រមែងមិនគួរដល់បុរស សរីរៈរបស់បុរសក៏មិនគួរដល់ស្រ្តី អារម្មណ៍នៃសរីរៈដែល ជាវិសកាគៈ រមែងមិនប្រាកដ (អាការបដិកូល) រមែងជាបច្ច័យនៃការរាយមាយ ផ្សេងៗ ព្រោះលោកពោលទុក ក្នុងអដ្ឋកថាមជ្ឈិមនិកាយថា “ ស្រ្តីសូម្បី (ស្លាប់) ហើមហើយ ក៏គង់ចងចិត្តបុរសទុកបាន ” ព្រោះហេតុនោះ ព្រះយោគាវចរ គប្បី កាន់យកនិមិត្តដោយអាការទាំង ៦ តែក្នុងសរីរៈដែលជាសកាគៈចុះ ។

ការកាន់យកដោយអាការ ៥ បន្ថែម

ចំណែកកុលបុត្តណា សេពកម្មដ្ឋាន រក្សាជុតន្ត ញាំញីមហាកូត (ដោយ

ចតុធាតុវិវដ្តាន) ចាប់សង្ខារ (ដោយលក្ខណញ្ញាណ) កំណត់នាមរូប ដកចេញ នូវសត្តសញ្ញា ធ្វើសមណធម៌ អប់រំវាសនា បំពេញភារវនាមកហើយក្នុងសំណាក់ ព្រះពុទ្ធទាំងឡាយក្នុងកាលមុន ជាអ្នកមានពូជ (គឺកុសលដែលជាឧបនិស្ស័យ នៃ វិវដ្តៈ) ជាអ្នកមានញ្ញាណចាស់ក្លា មានកិលេសតិច បដិភាគនិមិត្ត រមែងប្រាកដ ដល់កុលបុគ្គនោះបានគ្រប់កន្លែងដែលលោកបានមើល ប្រសិនបើមិនប្រាកដយ៉ាង នោះ ពេលលោកកាន់យកនិមិត្តដោយអាការ ៦ ដែលពោលមកហើយនោះ នឹង អាចប្រាកដបាន តែសូម្បី (កាន់យកអាការ ៦) យ៉ាងនោះហើយ បើនៅមិន ទាន់ប្រាកដដល់កុលបុគ្គណា កុលបុគ្គនោះ ទើបគួរកាន់យកអាការ ៥ ទៀត គឺ ដោយទី-ត ដោយប្រហោង ដោយទីផត ដោយទីប៉ោង ដោយទីជុំវិញខ្លួន ។

ដោយទី-ត

ក្នុងមាតិកាទាំងនោះ មាតិកាថា ដោយទី-ត បានដល់ ដោយទី-ត ១៨០ កន្លែង តែថាព្រះយោគាវចរនឹងកំណត់មើលទី-ត ១៨០ កន្លែងក្នុងឧទ្ធុមាតកអសុក ដូចម្តេចបាន ព្រោះដូច្នោះទើបកំណត់ដោយទី-ត តែតាមទិសធំៗ ១៤ កន្លែង យ៉ាងនេះ គឺ ទី-តដៃខាងស្តាំ ៣ , ទី-តដៃខាងឆ្វេង ៣ , ទី-តជើងខាងស្តាំ ៣ , ទី-តជើងខាងឆ្វេង ៣ , ទី-តត្រង់ក ១ , ទី-តត្រង់ចង្កេះ ១ ។

ដោយទីប្រហោង

មាតិកាថា ដោយទីប្រហោង គឺ ចន្លោះដៃ ចន្លោះជើង ប្រហោងពោះ ប្រហោង ត្រចៀកជាដើម ឈ្មោះថា ប្រហោង ព្រះយោគាវចរ គប្បីកំណត់មើលដោយទី ចន្លោះ យ៉ាងនោះចុះ សូម្បីក្នុងពេលដែលភ្នែកបើកក្តី ភ្នែកបិទក្តី សូម្បីមាត់បិទក្តី

ហារក្តី ក៏គប្បីកំណត់ដែរ ។

ដោយទីផត

មាតិកាថា គឺ កន្លែងណាដែលផត ៗ ក្នុងស៊ីវិលៈ បានដល់ រណ្តៅភ្នែកក្តី ប្រហោងមាត់ក្តី រណ្តៅក្តី គប្បីកំណត់មើលទីនោះ ន័យម្យ៉ាងទៀត គឺថា យើង ឈរនៅត្រង់ទីទំនាប សាកសពនៅត្រង់ទីទួល ។

ដោយទីប៉ោង

មាតិកាថា ដោយទីប៉ោង គឺក្នុងទីណាដែលជាទីទួលប៉ោងឡើងក្នុងស៊ីវិលៈ បាន ដល់ ក្បាលជង្គង់ក្តី ទ្រូងក្តី ថ្ងាសក្តី គប្បីកំណត់មើលទីនោះ ន័យម្យ៉ាងទៀត គប្បីកំណត់ថា យើងឈរនៅត្រង់ទីទួល សាកសពនៅត្រង់ទីទំនាប ។

ដោយទីជុំវិញខ្លួន

មាតិកាថា ដោយទីជុំវិញខ្លួន មានសេចក្តីថា គប្បីកំណត់មើលរូបរាងទាំង អស់ដោយជុំវិញ គឺគប្បីញ៉ាំងញាណឲ្យត្រាប់ទៅកាន់រាងកាយទាំងមូល កន្លែងណា ប្រាកដជាឧទ្ធុមាតកៈច្បាស់ ក៏តាំងចិត្តបរិកម្មថា ឧទ្ធុមាតកំ ឧទ្ធុមាតកំ ត្រង់កន្លែង នោះ ។ សូម្បីថា កំណត់មើលយ៉ាងនោះហើយ ឧទ្ធុមាតកការៈ ក៏នៅមិនប្រាកដ សោត រូបរាងកំណត់ខាងលើមិនសូវហើម តែត្រង់ពោះហើមខ្លាំងជាង គប្បីតាំង ចិត្តបរិកម្ម ថា ឧទ្ធុមាតកំ ឧទ្ធុមាតកំ ត្រង់កំណត់ពោះនោះ ក៏បាន ។

មហាដីកា

ឧទុមាតកកម្មដ្ឋាន

បទថា ការវតុកាមេន ប្រែថា អ្នកប្រាថ្នានឹង (ធ្វើឃានដែលឈ្មោះថា ឧទុមាតកៈ) ឲ្យកើតឡើង ។ បទថា តេន ប្រែថា ដែលអាចារ្យនោះ ។ បទថា អស្ស គឺ ដល់ព្រះយោគាវចរនោះ ។ ពាក្យថា ដើម្បីប្រយោជន៍ដល់អសុកនិមិត្ត គឺដើម្បីប្រយោជន៍ដល់ការរៀនយកអសុកនិមិត្ត ឬដើម្បីប្រយោជន៍ដល់ឧគ្គហនិមិត្ត ក្នុងអសុក ។ បទថា គមនវិធានំ ប្រែថា វិធីទៅ គឺព្រះយោគាវចរគប្បីទៅដោយ វិធីណា បានដល់ វិធីនោះ ។ លោកអាចារ្យពោលថា ដែលមានអប្បនាវិថីជាទី បំផុត ដូច្នោះ សំដៅយកវិធីបដិបត្តិដែលលោកពោលទុកក្នុងបឋវិកសិណ ចាប់តាំង អំពីកាលដែលឧគ្គហនិមិត្តកើតឡើងហើយ ។ បទថា តារាទេវ (ត្រាច់ទៅ) គឺក្នុង ខណៈដែលបានឮនោះឯង ។ ហាក់ដូចជារសាត់ទៅ គឺដូចជាចូលទៅកាន់ស្ទឹងបុណ្ណៈ ជាដើម ខុសទំនង ដូច្នោះ ។ ពាក្យថា ជាជ្ជវច្ឆន្តស្រៃ គឺជ្ជវច្ឆន្តស្រៃ ។ ពាក្យ ថា រូបជាវិសកាគៈ គឺរូបដែលជាវិសកាគៈវត្ថុ មានស្រ្តីចាំស្រែជាដើម ។ ពាក្យថា សាកសព បានដល់ សាកសពហើមប៉ោង ។ បទថា អធុនាមតំ ប្រែថា ដែល ទើបតែស្លាប់ថ្មីៗ បានដល់ នៅមិនទាន់ដល់ភាពជាសាកសពហើមប៉ោង ។ ពាក្យថា ដឹងច្បាស់ គឺលើកសរសើរ (ខ្លួនបាន) មិនសម្គាល់ថាការៈធ្ងន់ ។ ក្នុងពាក្យថា (អារម្មណ៍ដែលមិនគួរប្រាថ្នា) មានរូបនឹងសម្លេងជាដើម នេះគប្បីប្រកបសេចក្តី តាមសមគួរថា សម្រាប់ពួកអមនុស្ស បានដល់ រូបទាំងឡាយ សម្រាប់សីហៈ ឬ ខ្លាធំជាដើម បានដល់ សំឡេងជាដើម , ម្យ៉ាងទៀត សូម្បីសម្រាប់ពួកអមនុស្ស

បានដល់ ទាំងរូបទាំងសំឡេងជាដើម ។ សម្រាប់សីហៈ ឬខ្លាធំជាដើម ក៏យ៉ាងនោះ ដូចគ្នា ។ ពាក្យថា ត្រូវអារម្មណ៍ដែលមិនគួរប្រាថ្នាគ្របសង្កត់ គឺត្រូវអារម្មណ៍ដែល មិនគួរប្រាថ្នា ព្រោះភាពជាអារម្មណ៍ដែលគួរខ្លាចជាដើមគ្របសង្កត់ គឺ គម្រាម ។ ពាក្យថា តាំងនៅមិនបាន គឺ នឹងតាំងនៅក្នុងទីអាស្រ័យ ទាក់ទងនឹងការរំលាយ អាហារមិនបាន មានន័យថា នឹងនាំឲ្យក្អួតចេញមក ។ ពាក្យថា អាពាធដទៃ គឺ នឹងកើតជំងឺជង្គាត់ដទៃ អំពីប្រការដែលពោលហើយ ដោយអំណាចនៃពួកអមនុស្ស ជាដើម ឬដោយប្រការដទៃ ។ បទថា សោ បានដល់ ព្រះសង្ឃត្រូវ ឬភិក្ខុដែល មនុស្សស្គាល់ច្រើន ។ ជាអ្នកដែលព្រះយោគាវចរនេះ បានប្រាប់ការទៅ (របស់ខ្លួន) ទុកហើយ ។ ពាក្យថា ដែលបានធ្វើការ គឺ ដែលបានបួន ។ ពាក្យថា ដែលមិន ទាន់បានធ្វើការ គឺ ដែលមានបំណងនឹងបួន ។ តែក្នុងទីនេះ គឺសំដៅយកពួកចោរ ដែលបានបួនរួចហើយ ។ ព្រោះដូច្នោះ ពាក្យថា ពួកចោរទាំងនោះ បានដល់ ពួក ចោរដែលបានបួនរួចមកហើយ ។ ឈ្មោះថា សហោសំ ព្រោះអត្ថថា ប្រព្រឹត្តទៅ ព្រមជាមួយកស្មតាង មានន័យថា ព្រមទាំងរបស់ដែលបួនយកមក ។ បទថា យជមាណា ប្រែថា មនុស្សដែលនឹងបូជាយ័ញ្ញ គឺ ជាម្ចាស់យ័ញ្ញ ។ ឈ្មោះថា ធ្វើ បីតិសោមនស្សឲ្យកើតឡើង ព្រោះគិតថា យើងនឹងរួចផុតចាកជរាមរណៈបាន ដោយ បដិបទានេះយ៉ាងពិត ដូច្នោះ ។

លោកអាចារ្យកាលពោលវិធីទៅ តែម្យ៉ាង យ៉ាងនេះហើយ ឥឡូវនេះបំណង នឹងសម្តែងវិធីទៅនោះ តាមន័យដែលបានពោលហើយក្នុងអង្គកថាទាំងឡាយ ទើប ពោលថា តាមវិធីដែលលោកពោលទុកក្នុងអង្គកថាទាំងឡាយ ដូច្នោះជាដើម ។ ក្នុងពាក្យនោះ ពាក្យថា កាលនឹងរៀនយក គឺ ព្រោះការរៀនយកជាហេតុ ។

បទថា ឯកោ មានន័យថា ឯក ស័ព្ទនេះ មានអត្ថថា មិនមានសំឡាញ់ មិនមែនមាន អត្ថថា ជាបុគ្គលម្នាក់ឯងជាដើម ព្រោះហេតុនោះ លោកទើបពោល ថា មិនមានបុគ្គលទីពីរ ដូច្នោះ ។ បិ ស័ព្ទ ដែលមានអត្ថថា រូបរួម (ទើបប្រែ ថា ទាំង) លោកកាន់យកក្នុងឋានៈ ៦ (មិនយកទាំង ១១ ឋានៈ) ដោយ ពាក្យថា វណ្ណតោបិ ទាំងពិណជាដើម ដើម្បីសម្តែងថា ការកំណត់ដោយពិណ ជាដើម ដែលព្រះយោគីធ្វើឲ្យកើតឡើងបានដោយពិតប្រាកដ ជាកិច្ចដែលគប្បីត្រូវ ការ ព្រោះជាកិច្ចដែលគួរប្រាថ្នាក្នុងអសុកទាំងពួង យ៉ាងណា ការកំណត់ដោយទីត ជាដើម នឹងដូច្នោះក៏ទេ ។ លោកពោលថា ជាបុគ្គលម្នាក់ឯង មិនមានអ្នកទីពីរជា ដើមទៀត សំដៅយកព្រះយោគីដែលកាន់យកនិមិត្តបានហើយ ត្រឡប់ទៅកាន់លំ នៅវិញ ។ ពាក្យថា ឲ្យមានចំណែកនៃអសុកនិមិត្តនោះ ៗ ឯង បានដល់ ឲ្យមាន ចំណែកនៃអសុកនិមិត្តនោះឯង គឺឲ្យប្រព្រឹត្តទៅរួមជាមួយការមនសិការអសុកនិមិត្ត នោះឯង ។ ពាក្យថា ក្រាលអាសនៈ គឺ ត្រៀមការអង្គុយ ។ ការដែលលោក ពោលថា ពាក្យថា ក្នុងទីកន្លែងដែលបែរមុខត្រង់ទិសនៃអសុកនិមិត្ត ដូច្នោះ ឯណា ទុក សូម្បីពាក្យនោះ លោកក៏ពោលទុក សំដៅយកការអធិប្បាយនេះ នោះឯង ។ ព្រោះថា ព្រះយោគីនឹងសម្រេចគុណណា ៗ ដោយការដែលបែរមុខត្រង់ទិសតែ មួយ ក៏ទេ ។ ពាក្យថា ការកំណត់និមិត្តដោយជុំវិញ បានដល់ ការកំណត់និមិត្ត មានដុំថ្មជាដើម ជុំវិញឧទ្ទមាតកអសុក ។ ពាក្យថា មានការមិនវង្វេងក្រេច ជាផល គឺ កាលឧត្តហនិមិត្តប្រាកដហើយ ក៏មានការប្រាសចាកសេចក្តីវង្វេង ដែលកើត ឡើងជាផល ។ ពាក្យថា ដោយអាការ ១១ យ៉ាង គឺ ដោយអាការ ១១ យ៉ាង ដោយទាក់ទងជាមួយពិណជាដើម ។ ពាក្យថា មានការចូលទៅចង់ទុក ជាផល គឺ

មានការនាំចិត្តចូលទៅចង់ទុកក្នុងអសុការម្មណ៍ ជាផល ។ ពាក្យថា **ឲ្យឡើងកាន់**
វិថីជាប្រយោជន៍ គឺ មានការញ៉ាំងវិថីនៃកម្មដ្ឋាន ឲ្យដំណើរទៅដោយប្រពៃនោះឯង
ជាផល ។ ភ្ជាប់សេចក្តីថា **បុញ្ញកិរិយាវត្ថុ អធិគតំ ហោតិ ។**

ពាក្យថា **ព្រោះដូច្នោះ** មានន័យថា ព្រោះហេតុដែលការរៀនយកអសុក-
និមិត្ត ជាឧបាយឲ្យសម្រេចបឋមជ្ឈានដែលជាបទដ្ឋាននៃអរិយមគ្គ ឬ ព្រោះហេតុ
ដែលព្រះអង្គក៏ចារាញពោលទុកថា កាលនឹងរៀនយកនូវអសុកនិមិត្ត រមែងជាបុគ្គល
ម្នាក់ឯង មិនមានបុគ្គលទី ២ រួមដំណើរ ។ ពាក្យថា **ដើម្បីប្រយោជន៍ ដល់ការ**
សង្រួមចិត្ត បានដល់ ដើម្បីសេចក្តីសង្រួម គឺ ដើម្បីធ្វើចិត្តរបស់ខ្លួនឲ្យសង្រួម
ដោយការកំណត់សភាពរបស់សាកសព និង ដោយការធ្វើសេចក្តីសង្វេគ ឲ្យកើត
ឡើង ។ ឬថា បាវៈនឹងជា **ចិត្តសញ្ញតតាយ** ដូច្នោះក៏បាន មានន័យថា ដើម្បីការ
សង្រួម គឺ ដើម្បីទូន្មានចិត្ត ដែលមិនសង្រួមដោយអំណាចនៃកិលេស បានដល់
ដើម្បីជាកម្មដ្ឋាន ។ បទថា **កម្មដ្ឋានសីសេន** ប្រែថា ព្រោះកម្មដ្ឋានដែលជាប្រធាន
, ធ្វើកម្មដ្ឋាននោះឲ្យជាអង្គដ៏ប្រសើរ គឺ ឲ្យជាហេតុដែលជាប្រធាន ។ ពាក្យថា
មូលកម្មដ្ឋាន គឺ សព្វត្ថកម្មដ្ឋាន មានពុទ្ធានុស្សតិជាដើម ដែលខ្លួនបរិហារ តាម
ប្រក្រតី តាមកាលដ៏គួរ ។ ព្រះយោគី មិនលះមូលកម្មដ្ឋាននោះ ដោយគិតថា
យើងនឹងទៅព្រោះកម្មដ្ឋាន (អសុកកម្មដ្ឋាន) ដែលជាប្រធាន ។ ព្រោះហេតុនោះ
ទើបលោកពោលថា មនសិការមូលកម្មដ្ឋាននោះ ។ ពាក្យថា **ដោយការធ្វើការ**
ដែលសតិចូលទៅតាំងទុកដោយល្អ ឲ្យដល់ព្រម គឺ ដោយការធ្វើការដែលសតិ
ចូលទៅតាំងទុកដោយល្អ ក្នុងមូលកម្មដ្ឋានឲ្យដល់ព្រម ។ ព្រោះថា **សតិ** នឹងឈ្មោះ
ថា មិនវង្វេង ក៏ដោយប្រការយ៉ាងនេះ ។ ចិត្តដែលមិនប្រព្រឹត្តទៅក្នុងអារម្មណ៍ ដ៏

ច្រើនខាងក្រៅ ប្រព្រឹត្តទៅចំពោះក្នុងកម្មដ្ឋាន ឈ្មោះថា មិនសុខទៅខាងក្រៅ ។
 ព្រះយោគីនោះ នឹងធ្វើឥន្ទ្រិយដែលជារូបទាំងឡាយ ឲ្យមានកិច្ចឈប់ប្រព្រឹត្តទៅបាន
 ក៏ដោយចិត្តដែលជាយ៉ាងនោះ ព្រោះហេតុនោះ ទើបលោកពោលថា ដោយការធ្វើ
 ការដែលឥន្ទ្រិយទាំងឡាយ មានចិត្តជាទី ៦ ។ ល ។ ហើយទៅចុះ ដូច្នោះ ។
 ពាក្យថា គួរចំណាំទ្វារទុក គឺ គួរតែចងចាំទ្វារក្នុងទិសទាំងឡាយ មានទិសខាងកើត
 ជាដើម ក្នុងវិហារទុកថា ទ្វារនេះនៅក្នុងទិសនោះ យើងចេញអំពីវិហារនោះឯង ទ្វារ
 នោះបានកំណត់ទុកហើយក្នុងផ្លូវទិសនោះដូច្នោះ ។ ពាក្យថា តអំពីនោះទៅ គឺបន្ទាប់
 អំពីការចំណាំទ្វារ ។ ឈ្មោះថា ទៅតាមផ្លូវណា គឺ ខ្លួនឯងនឹងទៅតាមផ្លូវណា ។
 ពាក្យថា ស្ថានទីនៃនិមិត្តតាំងនៅ គឺ ស្ថានទីដែលនឹងកាន់យកអសុកនិមិត្ត ។ ពាក្យ
 ថា ធ្វើឲ្យអាហារដែលបរិភោគហើយ ចេញមកវិញ គឺ នឹងធ្វើឲ្យក្អាត ។ ពាក្យថា
 កណ្តកដ្ឋានំ បានដល់ ស្ថានទីដែលមានបន្ទា ។

លោកអាចារ្យបំណងនឹងបើកផ្លូវអត្តន័យ ដែលបានពោលទុកដោយសន្ទេប
 ថា គួរកំណត់ទិសទាំងឡាយទុក ដូច្នោះ ទើបពោលថា ព្រោះថា (កាលលោកឈរ
 នៅត្រង់ទិសណាមួយហើយ) ដូច្នោះជាដើម ។ បទថា ខាយតិ ប្រែថា ប្រាកដ ។
 ពាក្យថា គួរដល់ការងារ គឺ គួរដល់ការងារនៃការវិនា ។ ពាក្យថា ឧញ្ញឡស្ស ប្រែ
 ថា ដែលត្រូវ (ភ្លិនសត) វិនា ។ ពាក្យថា រមែងសុខទៅ គឺ រមែងត្រាច់ទៅក្នុង
 អារម្មណ៍ផ្សេងៗ ។ ពាក្យថា ឆាកបញ្ចិត គឺ បញ្ចិតទៅអំពីទិសចំពីលើខ្យល់ ។
 សាកសពមនុស្សស្លាប់ ដោយច្រើន រមែងប្រាកដថា គួរខ្លាចសម្រាប់អ្នកដែលជា
 បុគ្គល ព្រោះដូច្នោះ ទើបលោកអាចារ្យពោលថា ក្នុងទីជិតពេក ការភ័យខ្លាចនឹង
 កើតឡើង ដូច្នោះ ។ ពាក្យថា ឆាកទៅខាងចុងជើង គឺ ជិតជើង ។ កាលព្រះយោគី

ឈរនៅក្នុងទីណា អាចនឹងមើលបានដោយងាយ ទីនោះឈ្មោះថា ទីដែលស្រួល
សម្រាប់លោកអ្នកមើល ។ បទថា សមន្តា ប្រែថា ដោយជុំវិញ ។ បទថា សមន្តា
បទមួយទៀត គឺ សាមន្តា ប្រែថា ក្នុងទីជិត ។ បទថា កច្ចុកោ បាន ដល់
ដើមទន្លេខ្មៅ ។ អាចារ្យពួកខ្លះពោលថា បានដល់ ដើមលៀប ដូច្នោះ ក៏មាន ។
ពាក្យថា គុម្ពឈើ (ម្សាំង) បានដល់ គុម្ពឈើតូចៗ ។ ឈ្មោះថា គុម្ពក្របកស្នាំង
ជាដើម មានន័យ ច្បាស់ហើយ ។ បទថា សាមា បានដល់ វល្លិប្រេងខ្មៅ ។ បទ
ថា កាឡវល្លិ បានដល់ វល្លិមួយប្រភេទមានពណ៌ខ្មៅ មិនមានស្លឹក ។

ពាក្យថា វល្លិផោម បានដល់ វល្លិម្សាំងដែលធ្លាប់ហៅថា វល្លិកឡោចិ ។

ការធ្វើឲ្យជានិមិត្តជាដើម នោះក៏រួមចុះ គឺរួមចូលក្នុងខនេះ គឺក្នុងប្រការធ្វើ
ដុំថ្មជាដើម ឲ្យជានិមិត្តតាមដែលពោលហើយនោះឯង ។ ពាក្យថា សនិមិត្ត ករោតិ
ប្រែថា ធ្វើឲ្យជានិមិត្តរួមគ្នា បានដល់ ធ្វើ គឺ កំណត់អសុក ព្រមជាមួយនឹងនិមិត្ត
មានដុំថ្មជាដើម ។ ន័យម្សាំងទៀត កាលធ្វើ គឺ កាលកំណត់អសុកនិមិត្ត និង
និមិត្ត មានដុំថ្មជាដើមព្រមគ្នា គឺ គ្រាជាមួយគ្នា ក៏ហៅថា ធ្វើឲ្យជានិមិត្តរួមគ្នា
ដូច្នោះ ។ ព្រោះថា នេះជាពាក្យសមាសជាមួយ សហ សំព័ ដែលសំដែងដល់
សេចក្តីមានកាលស្មើគ្នា (ដូចជាពាក្យថា សចក្កនេហិ ចូរឲ្យព្រមទាំងកង) ដូច្នោះ
ការធ្វើឲ្យជានិមិត្តនេះនោះ រមែងមានបានដោយការសន្តតរឿយៗ មិនមែនមានត្រឹម
តែមួយគ្រានោះឡើយ ព្រោះហេតុនោះ ទើបលោកពោលថា កាលកំណត់រឿយ ។
ក៏ឈ្មោះថា ធ្វើឲ្យជានិមិត្តរួមគ្នា ។ ពាក្យថា នូវនិមិត្តទាំង ២ បានដល់ និមិត្ត គឺ
ដុំថ្ម និងនិមិត្ត គឺ អសុក ។ ពាក្យថា រួមគ្នា បានដល់ សង្គ្រោះ គឺ ធ្វើឲ្យរួមគ្នា
តែមួយ ។ ពាក្យថា ជាអារម្មណ៍រួមគ្នា មានន័យថា ធ្វើដុំថ្មជាដើម ឲ្យជាអារម្មណ៍

ស្មើគ្នា ព្រមជាមួយនឹងអារម្មណ៍ គឺ អសុក , ន័យម្យ៉ាងទៀត បានដល់ ធ្វើឲ្យជា
អារម្មណ៍ព្រមគ្នា គឺ ធ្វើនិមិត្តទាំង ២ ឲ្យជាអារម្មណ៍ ហាក់បីដូចជា ជាអារម្មណ៍
តែមួយ និងកាលសង្កេតរឿយ ៗ ក៏ឈ្មោះថា ធ្វើវត្ថុទាំង ២ គឺ ដុំថ្ម ជាដើម និង
អសុកនិមិត្តឲ្យជាអារម្មណ៍ ដូចជារួមអារម្មណ៍តែមួយ ។ បទថា អត្តនិយោ ប្រែ
ថា ជារបស់ខ្លួន ។ បទថា វណិតំ ប្រែថា គួរខ្លឹម ។ ពាក្យថា តាមសភាវៈ តាម
រសរបស់ខ្លួន បានដល់ តាមលក្ខណៈរបស់ខ្លួន ពោលគឺ ភាពជាអសុកហើមប៉ោង
និងតាមកិច្ចរបស់ខ្លួន ពោលគឺ ការធ្វើសេចក្តីរៀនសូត្រឲ្យកើតឡើង ដល់មនុស្សជំនែ
ម្យ៉ាងទៀត សភាវៈនោះឯង លោកហៅថា រស ព្រោះសម្រេចយ៉ាងនោះ ។

ពាក្យថា គប្បីកាន់យកនិមិត្ត ៦ ប្រការ គឺ គប្បីកាន់យកឧទ្ធុមាតកអសុក-
និមិត្ត ៦ ប្រការ មានពិណជាដើម ។ អាចារ្យពួកខ្លះពោលថា គប្បីកាន់យក ៧
ប្រការ ព្រមទាំងទំហំ វែងឬខ្លីជាដើម របស់សាកសព ដូច្នោះ ពាក្យនោះមិនមាន
ក្នុងអដ្ឋកថា ។ លោកអាចារ្យកាលនឹងសម្តែងថា ឈ្មោះថា ភេទ ក្នុងពាក្យថា
ដោយភេទនេះ បានដល់ ភេទ គឺ វ័យ មិនមែនគ្រឿងសំគាល់ភេទស្រី ឬ ប្រុស
មានដោះ ឬ ពុកមាត់ជាដើមទេ ដូច្នោះ ទើបពោលថា ឬកុំកំណត់ថា ជាភេទស្រី
ដូច្នោះ ជាដើម ។ ភ្ជាប់សេចក្តីថា បិតស្ស សត្តស្ស ឥទំ សរិរំ ។ ឈ្មោះថា
(គប្បីកំណត់) ដោយសម្ពន្ធជាមួយសណ្ឋានដែលហើមប៉ោងនោះឯង គឺ មិនគប្បី
កំណត់ទាក់ទងនឹងសណ្ឋានដែលមានតាមប្រក្រតី ។ ដោយពាក្យនេះ លោកសម្តែង
ថា ប្រសិនបើក្នុងសរិរៈនោះ មានចំណែកណា ៗ ដែលមិនទាន់ដល់នូវភាពហើម
ប៉ោង ព្រះយោគី មិនគប្បីកាន់យកចំណែកនោះឡើយ នេះជាការកំណត់សណ្ឋាន
ដែលទាក់ទងនឹងអវយវៈដែលគ្រោតគ្រាត គឺ (ឃើញច្បាស់) មិនមែនទាក់ទងនឹង

អវយវៈដែលល្អិតទេ ព្រោះហេតុនោះ ទើបលោកកាន់យកសណ្ឋាន ៩ យ៉ាង មាន
សណ្ឋានសីសៈជាដើមប៉ុណ្ណោះ ។ ពាក្យថា **ទិសនេះ** ប្រកបសេចក្តីថា យើងឈរ
នៅទិសខាងកើត ទិសខាងត្បូង ទិសខាងលិច ទិសខាងជើង ឬទិសតូចៗ ។ ពាក្យ
ថា **ដៃតាំងនៅក្នុងឱកាសឈ្មោះនេះ** ប្រកបសេចក្តីថា គប្បីកំណត់ថា ដែរបស់
សាកសពនេះ តាំងនៅក្នុងភូមិប្រទេស ឈ្មោះនេះ ។ ពាក្យថា **ខាងក្រោមខណ្ឌ**
ដោយបាទជើងជាដើម លោកពោលទុក ដោយទាក់ទងនឹងប្រការកំណត់ខនេះថា
ក្រោមជួរតូចៗទៅ ឈ្មោះថា ខាងក្រោម លើជួរឡើងទៅ ឈ្មោះថា ខាងលើជួរចុះ ។
ឈ្មោះថា **បរិច្ឆេទនៃដៃ** គប្បីកាន់យកខាងក្រោមដោយចុងម្រាម ខាងលើដោយ
ទីតនៃចង្កុយស្នា ខាងៗត្រឹមស្បែកជាទីបំផុត ។ សូម្បីក្នុងបរិច្ឆេទនៃជើងជាដើម ក៏
មានន័យដូច្នោះដែរ ។ ពាក្យថា **ឬព្រះយោគីរមែនកាន់យក បានត្រឹមតែប៉ុន្មាន**
ចំណែក មានន័យថា ប្រសិនបើព្រះយោគីមិនអាចកំណត់កាន់ យកគ្រប់សរីរៈទាំង
អស់បាន ចំណែកដែលហើមរបស់សរីរៈនោះមាន ព្រះយោគីនោះ អាចកំណត់កាន់
យក ចំណែកនៃសរីរៈបានត្រឹមប៉ុណ្ណា ដោយការដឹងថា វាជាចំណែកដែលហើមប៉ុន្មាន
ក៏គប្បីខណ្ឌយកចំណែកប៉ុណ្ណោះនោះឯង គឺ ប៉ុន្មានកំណត់កាន់យកបាននោះចុះ ។
ពាក្យថា **ដែលជួរចុះនេះ** មានន័យថា គប្បីខណ្ឌយក ដោយសកាវៈតាមភាពពិត
ថា ដែលជាជួរចុះនេះ មានដៃជាដើមនេះ គឺ ដែលមានអាការយ៉ាងនេះ ហើមប៉ុន្មាន ។
ពាក្យថា **ក្នុងសរីរៈដែលជាវិសកាតារម្មណ៍នឹងមិនប្រាកដ** គឺ កម្មដ្ឋាន ដែលបាន
ដល់អាការដែលជាបដិកូល នឹងមិនប្រាកដ , ន **ឧបដ្ឋាតិ** សេចក្តីប៉ុនគ្នាជាមួយ **ន**
ខាយតិ ប្រែថា រមែនមិនប្រាកដ គឺ អាចប្រាកដថាស្អាតបាន ព្រោះហេតុនោះ
ទើបលោកពោលថា រមែនជាបច្ច័យដល់ការរាយមាយចិត្តទៅផ្សេងៗ ប៉ុណ្ណោះ ។

សេចក្តីថា និមិត្តនឹងជាបច្ច័យដល់ការ រាយមាយចិត្តទៅជុំវិញ គឺ កិលេស
នោះឯង ។ ពាក្យថា សូម្បីហើមប៉ោងហើយ គឺ សូម្បីដល់ភាពជាឧទ្ទមាតកអសុក
ឬ មានន័យថា សូម្បីជាសរីរៈដែលរលួយ ហើយដោយប្រការទាំងពួង ។ ន័យ
នេះនោះ បណ្ឌិតគប្បីសម្តែងទុកដោយរឿងទាំងឡាយ ដែលលោកណែនាំទុកក្នុង
អាបត្តិបារាជិកខំបូង ។ ពាក្យថា ធ្លាប់សេពកម្មដ្ឋានរឿយ ៗ គឺ បានធ្វើសេចក្តី
ស្មិទ្ធស្មាលទុកក្នុងអសុកកម្មដ្ឋាន ។ ឈ្មោះថា ធ្លាប់បរិហារធុត្តន្ត ក៏ដោយទាក់ទង
ជាមួយសោសានិក្ខ័ន្តៈ (អង្គនៃភិក្ខុដែលនៅព្រៃខ្មោច) ជាដើម ។ ឈ្មោះថា ធ្លាប់
ញាំញីមហាកូតបាន ក៏ទាក់ទងដោយការកំណត់ធាតុ ៤ ។ ឈ្មោះថា ធ្លាប់កំណត់
សង្វារ ក៏ជាការកំណត់ដោយញាណ ។ ឈ្មោះថា ធ្លាប់កំណត់នាមរូប ក៏ទាក់ទង
ដោយការកំណត់បច្ច័យ ។ ឈ្មោះថា ធ្លាប់ដកសត្តសញ្ញាបាន ក៏ដោយកម្លាំងនៃ
សុញ្ញតានុបស្សនាដ៏ខ្ពង់ខ្ពស់ នៃវិបស្សនាដែលមានធម៌ព្រមទាំងលក្ខណៈជាអារម្មណ៍។
ឈ្មោះថា ធ្លាប់ធ្វើសមណធម៌ ក៏ដោយការធ្វើវិបស្សនាឲ្យសម្រេចដល់បដិបទា-
ញាណទស្សនវិសុទ្ធិបាន ព្រោះហេតុនោះ ទើបឈ្មោះថា ធ្លាប់អប់រំវាសនា ធ្លាប់
ចម្រើនការវាសនា ដោយធ្វើកុសលវាសនា និងកុសលការវាសនា ឲ្យពេញបានដោយប្រការ
ទាំងពួង ។ ឈ្មោះថា មានពូជ ក៏ដោយពូជ គឺ កុសលដែលជាឧបនិស្ស័យនៃ
វិវដ្តៈ។ ឈ្មោះថា ក្រែលែងដោយញាណ ព្រោះការវះដែលបានបន្តញាណទុកហើយ។
ឈ្មោះថា មានកិលេសតិច ក៏ដោយការធ្វើកិលេសទាំងឡាយ ឲ្យស្រាលស្មើង
ដោយឧបដិបត្តិតាមដែលបានពោលហើយ ។ ពាក្យថា ក្នុងស្ថានទីដែលលោកសម្លឹង
មើលហើយ ក្រឡេកមើលហើយនោះឯង គឺ ក្នុងស្ថានទីណានីមួយនៃអសុក មាន
ឧទ្ទមាតកអសុកជាដើម ដែលលោកសម្លឹងមើលហើយ ក្រឡេកមើលហើយនោះ

ឯង ។ សេចក្តីថា សម្រាប់ព្រះយោគីដែលមានសភាពដូច្នោះ មិនសំដៅដល់វេលា ពិសេស ឬស្ថានទីពិសេសនៃអសុក (អ្វីឡើយ) ។ ពាក្យថា ប្រសិនបើមិនប្រាកដ យ៉ាងនោះសោត មានសេចក្តីថា ប្រសិនបើបដិភាគនិមិត្តមិនប្រាកដ ដូចដែលប្រាកដ ដល់បុរសពិសេសតាមដែលពោលហើយ យ៉ាងនេះសោត ។ ពាក្យថា ដោយ ៦ ប្រការយ៉ាងនេះ គឺ ដោយ ៦ ប្រការ ទាក់ទងនឹងពិណជាដើម ដែលមានអាការ តាមដែលពោលហើយយ៉ាងនេះ ។ សំព្តថា បុនបិ (សូម្បីទៀត) សេចក្តីថា បិ សំព្ត (ប្រែថា សូម្បី) មានអត្ថថា រូបរម ។ ដោយ បិ សំព្តនោះ លោករួម យកវិធីកាន់យកនិមិត្ត មិនមែនរួមយកសេចក្តី ៥ ប្រការ ព្រោះថា ការកាន់យក និមិត្តក្នុងខាងដើម លោកចាត់ចែងទុក មាន ៦ ប្រការ ។

លោកអាចារ្យពោលថា ដោយ ទី-ត ១៨០ កន្លែង ដូច្នោះ ដើម្បីសម្តែងថា សូម្បីទី-តទាំងអស់ មានហើយ សូម្បីក្នុងពេលនោះឯង បំណងសម្តែងថា ទី-ត ទាំងឡាយ ដោយច្រើនមិនប្រាកដ ព្រោះភាពជាអសុកហើមប៉ោង ។ ចំណែកទី-ត ពួកណាប្រាកដបាន ក៏គួរកំណត់ទី-តទាំងនោះ ដូច្នោះ ទើបពោលថា តែថា ក្នុង ឧទ្ទមាតកអសុក ដូច្នោះជាដើម ។

ក្នុងពាក្យទាំងនោះ ពាក្យថា ទី-តដៃស្តាំ ៣ កន្លែង បានដល់ ទី-តដៃស្តាំ ៣ កន្លែង គឺ ស្នា កែងដៃ និង កដៃ ។ ទី-តដៃឆ្វេងក៏យ៉ាងនោះ ។ ឈ្មោះថា ទី-តជើងស្តាំ ៣ កន្លែង គឺ ចង្កេះ ជង្គង់ និង កជើង ។ ឈ្មោះថា ទី-ត ជើងឆ្វេង ៣ កន្លែង ក៏យ៉ាងនោះដូចគ្នា ។ លោកពោលថា ទី-តចង្កេះ ១ កន្លែង សំដៅដល់ទី-តរវាង ភ្នែងខ្នង និង ចង្កេះ ។ ពាក្យថា ចន្លោះដៃ គឺ ជាចន្លោះរវាង ដៃស្តាំ និងដៃឆ្វេង ។ ពាក្យថា ចន្លោះជើង គឺ ត្រង់រវាងកណ្តាលនៃជើងទាំង ២

ខាង ២ ពាក្យថា ចន្លោះពោះ គឺ ត្រង់កណ្តាលពោះ ដែលតែងហៅថា ជាទីតាំង ផ្ចិត ឬថាខាងក្នុងពោះ ។ ពាក្យថា ចន្លោះត្រចៀក បានដល់ រន្ធត្រចៀក ។ ឥតិ ស័ព្ទ មានអត្ថថា អាទិ (ជាដើម) ។ ដោយ ឥតិ ស័ព្ទនោះ គប្បីឃើញថា សង្គ្រោះ យក សូម្បីរន្ធច្រមុះជាដើម ។ ដើម្បីសម្តែងថា យកទាំងទីដែលជាប្រហោង សូម្បី ទាក់ទងដោយភ្នែកនិងមាត់នោះឯង ទើបលោកអាចារ្យពោលថា “ ការៈដែលបិទ ភ្នែក សូម្បីនៃភ្នែកទាំង ២ ” ដូច្នោះជាដើម ។

ពាក្យថា ដោយជុំវិញខ្លួន មានសេចក្តីថា លោកអាចារ្យបំណងនឹងសម្តែង វិធីកំណត់ថា ប្រសិនបើ កាលព្រះយោគីកំណត់ខ្លួនមាតកអសុកដោយទី-តជាដើម តាមប្រការដូចពោលមកនេះ និមិត្តប្រាកដបានសោត យ៉ាងនេះ នេះក៏ជាការល្អ ។ ប្រសិនបើប្រាកដមិនបាន ក៏គួរកំណត់ដោយជុំវិញខ្លួន ដូច្នោះទើបពោលថា “ (គប្បី ធ្វើញាណឲ្យត្រាច់ទៅ) ក្នុងសរីរៈទាំងមូល ” ដូច្នោះ ជាដើម ។ ក្នុងពាក្យទាំងនោះ ពាក្យថា ធ្វើញាណឲ្យត្រាច់ទៅ គឺ នឹកដល់សរីរៈទូទៅគ្រប់ចំណែកនោះឯង ហើយ ធ្វើការវាញាណឲ្យប្រព្រឹត្តទៅមិនដាច់ខ្សែ ប្រារព្ធដល់ការៈដែលហើមប៉ោង ដែល ប្រព្រឹត្តទៅព្រមជាមួយអាការៈដែលជាបដិកូលក្នុងសរីរៈនោះ ។ ពាក្យថា ត្រង់ចំណែក ណា មានន័យថា កាលព្រះយោគីធ្វើញាណឲ្យត្រាច់ទៅយ៉ាងនេះ ចំណែកណាក្នុង សរីរៈនោះ ស្តែងឡើងជាចំណែកដែលប្រាកដច្បាស់ គឺ ដោយការៈដែលស្តែង ចេញនូវអាការៈដែលហើមប៉ោង ។ ឈ្មោះថា ចំណែកទីបំផុតត្រឹមពោះ បានដល់ សរីរៈកំណត់លើ ។

(ចប់ មហាដីកា)



វិនិច្ឆ័យឧគ្គហនិមិត្តជាដើម

តទៅនេះជាពាក្យវិនិច្ឆ័យ ក្នុងអង្គកថាបុគ្គលៈ មានពាក្យថា លោកវែមន៍ធ្វើ
 និមិត្តនោះឲ្យជាវត្ថុដែលកាន់យកបាន យ៉ាងនេះហើយ ដូច្នេះជាដើម ដែលព្រះយោគី
 នោះ គប្បីកាន់យកនិមិត្តក្នុងសាកសពនោះ ឲ្យល្អដោយ (វិធី) កាន់យកនិមិត្តតាម
 ដែលពោលហើយ គប្បីធ្វើសតិឲ្យមាំមួនហើយ នឹករំពឹងទៅ លោកកាលធ្វើយ៉ាង
 នោះរឿយៗ បរិកម្មរឿយៗ គប្បីកំណត់ចំណាំ និងកំណត់យកទុកឲ្យស្ងាត់ ទោះ
 លោកឈរក្តី អង្គុយក្តី ក្នុងទីមិនឆ្ងាយពេក មិនជិតពេកអំពីសាកសព បើកភ្នែក
 សម្លឹងមើលកាន់យកនិមិត្ត គប្បីបរិកម្មថា ឧទ្ធុមាតកំ បដិកូលំ ឧទ្ធុមាតកំ បដិកូលំ
 បើកភ្នែកមើល បិទភ្នែកនឹកសញ្ជឹងទៅ ១០០ ដង ១០០០ ដង ... កាលធ្វើយ៉ាង
 នោះរឿយៗទៅ ឧគ្គហនិមិត្ត នឹងជាវត្ថុដែលលោកបានកាន់យកយ៉ាងល្អហើយ ។

សួរថា ឧគ្គហនិមិត្ត ជាវត្ថុដែលលោកបានកាន់យកយ៉ាងល្អហើយ ក្នុងពេល
 ណា ? ធ្វើថា ក្នុងកាលណាលោកបើកភ្នែកមើលក្តី បិទភ្នែកសញ្ជឹងគិតក្តី និមិត្ត
 ប្រាកដ ដូចជាមកកាន់គន្លង (ចក្ខុ) ក្នុងកាលនោះ ឧគ្គហនិមិត្តឈ្មោះថា ជាវត្ថុដែល
 លោកកាន់យកបានយ៉ាងល្អហើយ ។ ព្រះយោគាវចរនោះ កាលធ្វើនិមិត្តនោះ ឲ្យជា
 វត្ថុដែលកាន់យកយ៉ាងល្អ កំណត់ចាំទុកយ៉ាងល្អ សម្គាល់ទុកយ៉ាងល្អដូច្នេះហើយ
 បើមិនអាចដល់ទីបំផុតនៃការវិនាសក្នុងទីនោះសោត លោកតែម្នាក់ឯង មិនមានសំឡាញ់
 មនសិការកម្មដ្ឋាននោះឯងបណ្តើរ ធ្វើសតិឲ្យតាំងមាំមួន មានឥន្ទ្រិយទាំងឡាយជាប់
 ខ្លួន (គឺ សង្រួម) មានការគិតមិនទៅក្រៅខ្លួន តាមន័យដែលបានពោល ហើយ
 ក្នុងកាលមុននោះឯង ទៅកាន់សេនាសនៈរបស់ខ្លួនចុះ ។

ម្យ៉ាងវិញទៀត កាលចេញអំពីព្រៃខ្មោចនោះ គប្បីកំណត់មើលផ្លូវដែលមក
ផងថា យើងចេញផ្លូវណា ផ្លូវនេះត្រង់ទៅទិសខាងកើត ឬត្រង់ទៅទិសខាងលិច
ជើង ត្បូង ឬទៅត្រង់ទិសតូច ឬមួយវិញទៀត ត្រង់នេះទៅខាងឆ្វេង ត្រង់នេះទៅ
ខាងស្តាំ ត្រង់នេះមានដុំថ្ម ត្រង់នេះដំបូក ត្រង់នេះមានដើមឈើ ត្រង់នេះមានគុម្ព
ឈើ ត្រង់នេះមានវល្លិ លោកកាលកំណត់មើលផ្លូវមកយ៉ាងនេះហើយ មក (ដល់
សេនាសនៈរបស់ខ្លួន) ហើយ កាលនឹងចង្រ្កមគប្បីអធិដ្ឋានចង្រ្កមដែលជាឧបការៈ
ដល់ចំណែកអសុកនោះប៉ុណ្ណោះ មានន័យថា គប្បីចង្រ្កមក្នុងកូមិប្រទេសដែលបែរ
មុខទៅរកទិសនៃអសុកនិមិត្ត សូម្បីអង្គុយ ក៏គួរក្រាលអាសនៈដែលឧបការៈដល់
អសុកនោះដូចគ្នា តែបើក្នុងទិសនោះ មានអណ្តូងក្តី ជ្រោះក្តី ដើមឈើក្តី រេងក្តី
រណ្តៅក្តី លោកមិនអាចចង្រ្កមក្នុងកូមិប្រទេសដែលបែរមុខទៅទិសនោះបាន សូម្បី
អាសនៈក៏មិនអាចក្រាលបាន ព្រោះមិនមានឱកាស ក៏មិនគួរបែរទៅទិសនោះ គួរ
ចង្រ្កមនឹងអង្គុយ ក្នុងកន្លែងដែលគួរដល់ឱកាសក៏បាន តែគប្បីធ្វើចិត្តឲ្យឆ្ពោះទៅកាន់
ទិសនោះប៉ុណ្ណោះ ។

អធិប្បាយពាក្យឆ្លើយ

ការកំណត់ចំណាំនិមិត្តដោយជុំវិញ មានប្រយោជន៍អ្វី ?

ពាក្យតទៅនេះ ជាពាក្យអធិប្បាយដោះស្រាយថា មានការមិនវង្វែង ជា
ប្រយោជន៍ជាដើម នៃបញ្ហាទាំងឡាយថា ការកំណត់និមិត្ត ដោយជុំវិញមាន
ប្រយោជន៍អ្វី ជាដើម ។

កាលព្រះយោគាវចរអង្គណា ទៅកាន់ទីតាំងខ្ពុមាតកនិមិត្តក្នុងពេលមិនសម

គួរ ធ្វើការកំណត់និមិត្តសូម្បីដោយជុំវិញហើយ បើកភ្នែកមើលដើម្បីកាន់យកនិមិត្ត
នោះឯង សាកសពនោះនឹងប្រាកដដូចជាក្រោកឡើងឈរ ដូចជាចង់ចាប់ ដូចជា
ចង់ដេញ , ព្រះយោគាវចរនោះ ឃើញសាកសពនោះ ជាអារម្មណ៍គួរខ្លាចខ្លាំង
ហើយ ក៏បាត់ស្មារតីទៅជាត្រួត ដល់នូវការតក់ស្លុត ការស្រឡាញ់ ការព្រឺរោម ពិត
ណាស់ ក្នុងអារម្មណ៍ ៣៨ ដែលទ្រង់ចែកទុកក្នុងបាលី អារម្មណ៍ដទៃដែលចាត់ជា
អារម្មណ៍គួរខ្លាចយ៉ាងនេះ មិនមាន ព្រោះក្នុងកម្មដ្ឋាននេះ ព្រះយោគាវចរ ឈ្មោះ
ថា ឈានវិក្កក (វិនាសចាកឈាន) ក៏មាន ព្រោះហេតុអ្វី ព្រោះកម្មដ្ឋាន ជា
កម្មដ្ឋានគួរខ្លាចក្រៃលែង ព្រោះហេតុនោះ ព្រះយោគីនោះ គប្បីពង្រឹងចិត្ត ធ្វើសតិ
ឲ្យតាំងមាំដោយល្អ ដាក់ចិត្តចុះថា រាងកាយដែលស្លាប់ហើយ នឹងក្រោកឡើងដេញ
បាន មិនមាន ប្រសិនបើ ដុំថ្ម...វល្លិ ដែលនៅជិតៗសពនោះ វានឹងរំកិលមកបាន
សោត សាកសពក៏នឹងមកបានខ្លះ តែដុំថ្មនិងវល្លិនោះ មកមិនបានយ៉ាងណា សូម្បី
សាកសព ក៏មកមិនបានដូច្នោះ អាការដែលប្រាកដដល់លោកនេះ ជាអាការដែល
កើតពីសញ្ញា កើតឡើងព្រោះសញ្ញាទេ កម្មដ្ឋាននឹងប្រាកដដល់អ្នកក្នុងថ្ងៃនេះហើយ
អ្នកកុំខ្លាចឡើយណាកិត្តិ ដូច្នោះហើយ បន្ទាប់នឹង តាស (ការស្រៀវខ្លាច) ញ៉ាំង
ហាស (សេចក្តីត្រេកអរ) ឲ្យកើតឡើង ញ៉ាំងចិត្តឲ្យត្រាប់ទៅក្នុងនិមិត្តនោះ យ៉ាង
នេះ លោកក៏នឹងបានសម្រេចនូវធម្មវិសេស ប្រការថា ការកំណត់ចំណាំនិមិត្តដោយ
ជុំវិញ មានការមិនវង្វេងជាប្រយោជន៍នោះ ព្រះអង្គកថាចារ្យពោលសំដៅយកពាក្យ
នេះឯង ។

អធិប្បាយ ពាក្យឆ្លើយបញ្ហាថា

ការកាន់យកនិមិត្តដោយអាការ ១១ មានប្រយោជន៍ដូចម្តេច ?

ព្រះយោគាវចរ សូម្បីញ៉ាំងការកាន់យកនិមិត្តដោយអាការ ១១ ឲ្យសម្រេច
ឈ្មោះថា នាំកម្មដ្ឋានចូលទៅចងទុកបាន ព្រោះថា ឧត្តហនិមិត្តរមែងកើតឡើងដល់
លោក ព្រោះការបើកភ្នែកមើល (និមិត្ត) ជាបច្ច័យ លោកកាលញ៉ាំង មានស្ស (ការនា
ចិត្ត) ឲ្យត្រាប់ទៅក្នុងឧត្តហនិមិត្តនោះ បដិភាគនិមិត្តទើបកើតឡើង ញ៉ាំងមានស្ស
ឲ្យត្រាប់ទៅក្នុងបដិភាគនិមិត្តនោះ ទើបដល់អប្បនា តាំងនៅក្នុងអប្បនា ញ៉ាំង
វិបស្សនាឲ្យចម្រើនហើយ ទើបធ្វើឲ្យជាក់ច្បាស់នូវព្រះអរហត្តបាន ព្រោះហេតុនោះ
ទើបលោកពោលថា ការកាន់យកនិមិត្តដោយអាការ ១១ មានការនាំ (កម្មដ្ឋាន)
ចូលទៅចងទុក ជាប្រយោជន៍ ។

**អធិប្បាយ ពាក្យឆ្លើយបញ្ហាថា
ការពិចារណាមើលផ្លូវទៅមក មានប្រយោជន៍ដូចម្តេច ?**

ចំណែកប្រការថា ការពិចារណាមើលផ្លូវទៅមក ដែលញ៉ាំងកម្មដ្ឋានឲ្យឡើង
កាន់វិបីជាប្រយោជន៍នោះ មានន័យថា ការពិចារណាមើលផ្លូវទៅផង ផ្លូវមកផង
ដែលពោលហើយឯណា ការពិចារណានោះ មានប្រយោជន៍ គឺ ញ៉ាំងកម្មដ្ឋាន
(ដែលវិនាស) ឲ្យឡើងកាន់វិបីនៃកម្មដ្ឋានវិញបាន មានន័យថា បើគេសួរថ្ងៃចំពោះ
ភិក្ខុដែលកាន់យកកម្មដ្ឋានបានហើយ មកវិញថា “លោកម្ចាស់ ថ្ងៃនេះតិបិទីប៉ុន្មាន”
ក្តី សួរបញ្ញាក្តី ធ្វើបដិសណ្ឋារក្តី ក្នុងរវាងផ្លូវសោត បើសិនជាលោកនៅស្ងៀម
ដោយសំគាល់ខ្លួនថា ខ្លួនកើតព្រះកម្មដ្ឋាន ដើរទៅ ក៏មិនគួរ ចាំបាច់ត្រូវប្រាប់ថ្ងៃ
ឆ្លើយបញ្ហា ប្រសិនបើមិនដឹង ក៏ត្រូវឆ្លើយថា អាត្មាមិនដឹង ត្រូវធ្វើបដិសណ្ឋារៈ
ដោយប្រពៃតាមធម៌ កាលលោករវល់ធ្វើយ៉ាងនោះ និមិត្តថ្មី ។ ដែលទើបតែបានមក

ក៏វិនាស សូម្បីកាលនិមិត្តកំពុងវិនាស លោកត្រូវគេសួរថ្ងៃ ក៏ត្រូវប្រាប់ មិនដឹង
 បញ្ហា ក៏ត្រូវឆ្លើយថា អាត្មាមិនដឹង សូម្បីដឹងក៏ប្រពៃ ចាំបាច់ត្រូវឆ្លើយយ៉ាងណាមួយ
 ឯបដិសណ្ឋារៈវិញ ចាំបាច់ត្រូវធ្វើ ម្យ៉ាងវិញទៀត បើជួបភិក្ខុអាគន្ធកៈ ក៏ចាំបាច់
 ត្រូវធ្វើ អាគន្ធកៈបដិសណ្ឋារៈផងដែរ សូម្បីវត្តដ៏សេស គឺវត្តដែលមកក្នុងខន្ធកៈ
 វិន័យទាំងឡាយ ទាំងពួង មានចេតិយន្តណវត្ត (វត្តដែលត្រូវធ្វើត្រង់លានព្រះ
 ចេតិយ) ពោធិយន្តណវត្ត (វត្តដែលត្រូវធ្វើត្រង់ទីលានព្រះពោធិ) ឧបោសថាគារ
 វត្ត (វត្តដែលត្រូវបំពេញត្រង់រោងឧបោសថ) ភោជនសាលាវត្ត (វត្តដែលត្រូវបំពេញ
 ត្រង់សាលាធាន) ជន្មាយវត្ត (វត្តដែលត្រូវបំពេញក្នុងរោងភ្លើង) អាចរិយវត្ត (វត្ត
 ដែលត្រូវបំពេញចំពោះអាចារ្យ) ឧបជ្ឈាយវត្ត (វត្តដែលត្រូវបំពេញចំពោះឧបជ្ឈាយ័)
 អាគន្ធកវត្ត (វត្តដែលត្រូវបំពេញចំពោះអាគន្ធកៈ) គមិកវត្ត (វត្តដែលត្រូវបំពេញ
 ចំពោះភិក្ខុដែលបម្រុងនឹងទៅ) ជាដើម ចាំបាច់ត្រូវធ្វើទាំងអស់ កាលលោករវល់តែ
 បំពេញវត្តទាំងនោះហើយ និមិត្តថ្មីនោះអាចនឹងវិនាសទៅ កាលលោកគិតថានឹងទៅ
 កាន់យកនិមិត្តទៀត សូម្បីជាអ្នកប្រាថ្នានឹងទៅ ក៏មិនអាច សូម្បីត្រឹមតែការចូលទៅ
 កាន់ព្រៃខ្មោច ព្រោះអមនុស្ស ឬ សត្វសហារវារាំង (ឬបើចូលព្រៃបាន) និមិត្តក៏
 ប្រែប្រួលខូចអស់ ពិតណាស់ ឧទ្ទមាតកអសុកស្ថិតនៅត្រឹម ១-២ ថ្ងៃប៉ុណ្ណោះ ក៏
 ដល់នូវសភាពជាអសុកដទៃ មានវិនិលកអសុកជាដើម ។ ក្នុងកម្មដ្ឋានទាំងអស់
 កម្មដ្ឋានឈ្មោះថា ដែលរកបានដោយកម្រ ស្មើដោយឧទ្ទមាតកអសុក មិនមាន ព្រោះ
 ហេតុនោះ កាលនិមិត្តវិនាសទៅហើយយ៉ាងនោះ ភិក្ខុនោះ គប្បីអង្គុយនៅត្រង់ទី
 ដែលសម្រាកពេលយប់ ឬក្នុងទីសម្រាកពេលថ្ងៃក៏ដោយ ហើយពិចារណាដល់ផ្លូវ
 ទៅ ផ្លូវមក រហូតដល់កន្លែងដែលខ្លួនអង្គុយពែនក្លែន យ៉ាងនេះថា “ យើងចេញអំពី

វិហារដោយទ្វារឈ្មោះនេះ ដើរតាមផ្លូវត្រង់ទៅទិសនោះ ងាកច្រូងត្រង់នេះ ងាកស្តាំ
ត្រង់នោះ នៅត្រង់កន្លែងអសុកនោះ ដុំថ្មនៅត្រង់នោះ ឬដំបូក ដើមឈើ គុម្ពឈើ
វល្លិ យ៉ាងណាមួយ នៅត្រង់ទីនោះៗ អាត្មាអញទៅតាមផ្លូវនោះ ទើបបានឃើញ
អសុកក្នុងទីឈ្មោះនោះ នៅទីនោះ ហើយឈរវែបមុខទៅទិសនោះ សម្គាល់និមិត្ត
ទាំងឡាយដោយជុំវិញយ៉ាងនោះ កាន់យកអសុកនិមិត្តបានយ៉ាងនោះ ហើយចេញ
អំពីព្រៃខ្មោចតាមទិសនោះ ធ្វើកិច្ចនេះៗ តាមផ្លូវនោះៗ ជាលំដាប់តមករហូតដល់
កំពុងអង្គុយនៅទីនេះ ” ។ កាលលោកពិចារណាយ៉ាងនេះ និមិត្តនោះនឹងប្រាកដ
ឡើង គឺ ចូលមកតាំងនៅ ដូចនៅចំពោះមុខ កម្មដ្ឋាននឹងឡើងកាន់វិថីដោយអាការ
ដូចគ្រាដំបូង ព្រោះហេតុនោះ ទើបលោកពោលថា ការពិចារណាផ្លូវទៅមក មាន
ប្រយោជន៍ គឺ ញ៉ាំងកម្មដ្ឋាន (ដែលវិនាស) ឲ្យឡើងកាន់វិថីវិញបាន ។

អធិប្បាយសេចក្តីថា

អានិសង្សារាវី ។ បេ ។ ចិត្តំ ឧបនិពន្ធតិ

ឥឡូវនេះបណ្ឌិត គប្បីជ្រាបអធិប្បាយក្នុងអដ្ឋកថា បាវមាតិកាថា “ ព្រះ
យោគាវចរនោះ ជាអ្នកឃើញអានិសង្សនៅដោយប្រក្រតី មានសេចក្តីសម្គាល់ (ក្នុង
អាសុក) ដូចជាកែវ ចូលទៅតាំងសេចក្តីកោតក្រែងទុក (ក្នុងអសុកនោះ) ប្រព្រឹត្តដូច
ថា ជាទីស្រឡាញ់ នាំចិត្តចូលទៅតម្កល់ទុកក្នុងអារម្មណ៍នោះ ” ។ ព្រះយោគាវចរ
ញ៉ាំងមានស្ស (ការវិនិច្ឆ័យ) ឲ្យត្រាច់ទៅក្នុងខន្ធមាតកអសុកដែលជាបដិកូល ញ៉ាំង
ឈានឲ្យកើតឡើង ចម្រើនវិបស្សនា ដែលមានឈានជាបទដ្ឋាន ជាអ្នកឃើញ
អានិសង្សយ៉ាងនេះថា “ យើងនឹងរួចផុតចាកជរា-មរណៈ តាមបដិបទានេះ ដោយ

ពិត ” ដូចជាអ្នកក្រ បានកែវមណីមានតម្លៃច្រើន ហើយត្រេកអរថា ខ្លួនបានរបស់
 ដែលរកបានដោយកម្រ នឹងគប្បីជាអ្នកមានសេចក្តីសម្គាល់ក្នុងកែវមណីនោះ ថាជា
 រតនៈ ញ៉ាំងគារវៈ (សេចក្តីគោរព) ឲ្យកើតឡើង ជ្រួតជ្រាបទៅដោយសេចក្តី
 ស្រឡាញ់ដ៏ក្រៃលែង រក្សាកែវមណីនោះទុកយ៉ាងណា ព្រះយោគាវចរ ក៏ដូច្នោះដូច
 គ្នា ត្រេកអរថា ខ្លួនបានកម្មដ្ឋាននេះ ជាកម្មដ្ឋានបានដោយកម្រ ដូចគ្នានឹងកែវមណី
 មានតម្លៃច្រើនរបស់មនុស្សទុរគត ព្រោះថា លោកអ្នកដែលបំពេញចតុធាតុកម្មដ្ឋាន
 ក៏កំណត់យកមហាកូតុប ៤ របស់ខ្លួន អ្នកបំពេញអាណាបានកម្មដ្ឋាន ក៏កំណត់
 យកខ្យល់ត្រង់ច្រមុះរបស់ខ្លួន អ្នកបំពេញកសិណកម្មដ្ឋានក៏ធ្វើកសិណ បំពេញទៅ
 តាមសប្បាយ ។ កម្មដ្ឋានទាំងឡាយក្រៅអំពីនេះ ក៏រកបានងាយដូចគ្នា តែឧទ្ធុមាត-
 កអសុកកម្មដ្ឋាននេះ ស្ថិតនៅបាន ១-២ ថ្ងៃ ប៉ុណ្ណោះ បន្ទាប់អំពីនោះទៅ ក៏ដល់
 នូវកាតជាអសុកដទៃ មានវិនិលកអសុកជាដើមទៅហើយ ព្រោះហេតុនោះ កម្មដ្ឋាន
 ដែលរកបាន ដោយលំបាកក្រៃលែងជាងឧទ្ធុមាតកកម្មដ្ឋាននោះ មិនមាន ដូច្នោះនឹង
 គប្បីជាអ្នកមានសេចក្តីសម្គាល់ក្នុងឧទ្ធុមាតកអសុកនោះថា ដូចជារតនៈ ចូលទៅតាំង
 សេចក្តីកោតក្រែងទុក (ក្នុងអសុកនោះ) ប្រព្រឹត្តដូចថា ជាទីស្រឡាញ់ រក្សានិមិត្ត
 នោះទុក នាំចិត្តចូលទៅចង់ទុកក្នុងអសុកនោះឡើយ ។ ដោយបរិកម្មថា ឧទ្ធុមាតកំ
 បដិកូលំ ឧទ្ធុមាតកំ បដិកូលំ គប្បីនឹករំពឹងចំពោះ(ឧត្តហៈ)និមិត្តនោះទុក ធ្វើនិមិត្ត
 នោះទុកក្នុង ចិត្តឡើយ។ បរិកម្មឡើយ។ ធ្វើរហូតឲ្យជាវត្ថុនឹកមកបាន។ កាលលោក
 ធ្វើយ៉ាងនោះ បដិភាគនិមិត្តរមែងនឹងកើតឡើង ។

និមិត្ត ២ យ៉ាង ផ្សេងគ្នា

នេះជាសេចក្តីផ្សេងគ្នានៃនិមិត្តទាំង ២ ក្នុងឧទ្ធុមាតកអសុកនោះ គឺឧត្តហនិមិត្ត

ប្រាកដជារូបវិកល គួរខ្លាចពន្លឹក ចំណែកបដិភាគនិមិត្តប្រាកដដូចជាអ្នកមាន អង្គ
អវយវៈធំតូច ធាត់ ស្មើង បរិភោគអាហាររហូតឆ្អែតស្តប់ស្តល់ ហើយដេកលក់ ។

វិនិច្ឆ័យខុត្តហនិមិត្ត លះនីវរណៈវាទ

អង្គឈានកើតឡើង


ព្រមគ្នានឹងកាលដែលបានបដិភាគនិមិត្តនោះឯង ព្រោះមិនដាក់ចិត្តដល់កាម
ទាំងឡាយក្នុងខាងក្រៅ , កាមច្នូន្ត្រះ ព្រះយោគាវចរនោះលះបង់បានដោយអំណាច
វិក្ខម្ភប្បហាន និងព្រោះលះសេចក្តីត្រេកអរបាននោះឯង , ព្យាបាទ លោកក៏លះ
បានផងដែរ ប្រៀបដូច ព្រោះលះបង់លោហិតបាន ខ្វះក៏លះបានផងដែរ ដូច្នោះ
ដោយន័យដូចគ្នា , ព្រោះជាអ្នកមានសេចក្តីព្យាយាមដែលប្រារព្ធហើយ មិនមិទ្ធាៈក៏
លះបង់បាន ខ្លួនច្នូក្ត្រះ ក៏លះបង់បានផងដែរ ដោយអំណាចការតាមប្រកបធម៌
ដែលស្ងប់ ដែលធ្វើការមិនក្តៅក្រហាយចិត្ត (ក្នុងពេលក្រោយ) ព្រោះភាពដែលធម៌
វិសេសខ្លួនបានសម្រេចហើយ ជាគុណដែលប្រចក្ស(ដល់ខ្លួន) វិចិត្តក្នុងអង្គព្រះ
សាស្តាដែលទ្រង់សម្តែងគោលបដិបត្តិក្តី ក្នុងគួរគោលបដិបត្តិក្តី ក្នុងផលនៃការ
បដិបត្តិក្តី ក៏លះបង់បាន , នីវរណធម៌ទាំង ៥ ព្រះយោគាវចរលះបង់បានដូច្នោះ ។

ម្យ៉ាងវិញទៀត អង្គឈានទាំងឡាយ គឺ វិតក្កៈ មានការលើកចិត្តឡើងកាន់
អារម្មណ៍ក្នុងនិមិត្តនោះឯង ជាលក្ខណៈ , វិចារៈ មានការញ៉ាំងកិច្ច គឺ ការតាម
ប្រកបនូវនិមិត្តឲ្យសម្រេច , បីតិ មានវិសេសាធិគម (អធិគមៈ គឺ ធម៌វិសេស)
ដែលបានហើយជាបច្ច័យ , សុខ ចាត់ថាមានបសុទ្ធិជានិមិត្ត (ហេតុ) ព្រោះបសុទ្ធិ
កើតឡើងដល់ព្រះយោគាវចរដែលមានចិត្តប្រកបដោយបីតិ និងឯកគ្គតា ដែលចាត់

ថា មានសុខជានិមិត្ត (ហេតុ) ព្រោះការតាំងមាំនូវចិត្ត កើតមានដល់ព្រះយោគាវចរ ដែលដល់នូវសេចក្តីសុខ (៥ នេះ) រមែងប្រាកដឡើងដោយន័យដូច្នោះ ។ សូម្បី ឧបចារណៈដែលជារូបប្រៀបដ្ឋីមនៃបឋមជ្ឈាន ក៏កើតដល់លោក ក្នុងខណៈនោះ ដូចគ្នា ។ តទៅនេះ ពាក្យពណ៌នាទាំងពួងរហូតដល់ អប្បនា នឹងដល់នូវភាពវសី នៃបឋមជ្ឈាន បណ្ឌិតគប្បីជ្រាបតាមន័យដែលបានពោលហើយ ក្នុងបឋមវិកសិណ នោះចុះ ។

មហាដីកា

ពណ៌នា វិនិច្ឆ័យកថា



វិនិច្ឆ័យ ខុត្តហនិមិត្ត

ពាក្យថា វិនិច្ឆ័យកថា បានដល់ ពាក្យពណ៌នាសេចក្តីប្រកបការវិនិច្ឆ័យ ។ ពាក្យថា ដោយទាក់ទងជាមួយនឹងការកាន់យកនិមិត្តតាមដែលពោលហើយ គឺ ដោយទាក់ទងជាមួយនឹងការកាន់យកខុត្តហនិមិត្តដែលមានប្រការ ដូចបានពោល ហើយ ដោយពណ៌ជាដើម និងដោយទី-តជាដើម ។ ពាក្យថា គប្បីកាន់យកនិមិត្ត ទុកដោយល្អ គឺ គប្បីកាន់យកអសុកនិមិត្តដោយប្រពៃនោះឯង ដោយប្រការដែល ខុត្តហនិមិត្តនឹងប្រាកដបាន ។ ឥឡូវនេះ លោកអាចារ្យដើម្បីនឹងបង្ហាញដល់អាការ ដែលកាន់យកទុកដោយល្អ នូវនិមិត្តនោះឯង ទើបពោលថា ធ្វើសតិឲ្យចូលទៅតាំង ទុកដោយល្អ ដូច្នោះជាដើម ។ ក្នុងពាក្យទាំងនោះ ពាក្យថា ការធ្វើដដែលៗ រឿយៗ យ៉ាងនេះ មានន័យថា ព្រះយោគីដែលមានការជឿជាក់ថា “ យើងនឹងផុតចាកនូវ

ជរាមរណៈបានដោយបដិបទានេះ ” ដូច្នោះ ចូលទៅតាំងសតិ និង សម្បជញ្ញៈទុក
ដោយល្អ ហើយរំពឹងដល់ឧទ្ទមាតកអសុកត្រាដំបូង ដោយអាការណា ក៏ធ្វើការនឹក
ទៅក្នុងឧទ្ទមាតកអសុកនោះ ដដែលៗ រឿយៗ ដោយអាការនោះ ។ ពាក្យថា **នឹង
គប្បីចងចាំទុក** នឹងគប្បីកំណត់ទុកដោយល្អ គឺ នឹងគប្បីកំណត់ទុកដោយសតិ
និងគប្បីចាក់ធ្លុះដោយបញ្ញា យ៉ាងគោរព ។ ពិតណាស់ លោកសំដែងខែសតិ ទុក
ថា “ ជាការទ្រទ្រង់ចាំ ” ហើយ “ ការទ្រទ្រង់ចាំក្នុងទីនេះ ” បានដល់ ការ
ចំណាំទុកបាន ។ លោកសំដែងខែបញ្ញាទុកថា “ ជាការកំណត់ ” ហើយការ
កំណត់ក្នុងទីនេះ បានដល់ ការចាក់ធ្លុះ ។ ន័យម្យ៉ាងទៀត ពាក្យថា **គប្បីទ្រទ្រង់
ចាំទុក** បានដល់ គប្បីចូលទៅដៅទុកដោយបញ្ញា ដែលមានសតិជាប្រធាន ។
ព្រោះបញ្ញារៀរចាកសតិក្នុងកាលណា ៗ មិនមាន ។ ពាក្យថា **គប្បីកំណត់ទុក** គឺ
គប្បីកំណត់ដោយសតិដែលមានបញ្ញាជាប្រធាន ។ ព្រោះថា ក្នុងទីនេះបំណងយក
សតិដែលប្រព្រឹត្តទៅព្រមជាមួយបញ្ញាប៉ុណ្ណោះ មិនបានបំណងយកសតិដែលរៀរ
បញ្ញានោះទេ ។ ការសម្ងំមើលគប្បីមានបាន អាស្រ័យដោយទំនាក់ទំនងជាមួយ
នឹងការប្រើទ្វារភ្នែកជាដើម ព្រោះហេតុនោះ ទើបលោកពោលថា បើកភ្នែកមើល
ដូច្នោះដោយពាក្យថា បើកភ្នែកមើលនោះ លោកសំដែងដល់ការមើលឃើញច្បាស់
នោះឯង ។ ពាក្យថា **កាលធ្វើដដែលៗ រឿយៗ យ៉ាងនេះ** មានសេចក្តីថា កាល
ព្រះយោគីធ្វើការបើកភ្នែកមើល និងការបិទភ្នែកនឹកគិតអស់ច្រើនវារៈ ជាប់តគ្នាទៅ
តាមប្រការដែលបានពោលហើយ ។ ពាក្យថា **ខុត្តហនិមិត្ត** បានដល់ ខុត្តហនិមិត្ត
ក្នុងឧទ្ទមាតកអសុក ។ បទថា **សុគ្គហិតំ** ប្រែថា គឺ លោកកាន់យកបានដោយល្អ
គឺលោកកាន់យកដោយប្រការដែលវាមិនវិនាស មិនវង្វេងក្លែង ។ បទថា **ឯកសទិសំ**

(ដូចគ្នា) ។ ព្រោះ ឯក ស័ព្ទនេះ មានអត្ថថា ស្មើ ដូចជាពាក្យថា “ អរិយ-
វិនយេតិ វា សប្បុរិសវិនយេតិ វា ឯកសេសេ ឯកេកដ្ឋេ សមេ សកាគេ
តជ្ជាតេ ហាញ្ញវ ” ពាក្យថា ក្នុងវិន័យរបស់ព្រះអរិយៈក្តី ពាក្យថា ក្នុងវិន័យ
របស់សប្បុរសក្តី នេះនោះ មានអត្ថដូចគ្នា ស្មើគ្នា មានចំណែកស្មើគ្នា យ៉ាងនេះ
ឯង ។ ពាក្យថា ក្នុងវេលាមក គឺ ក្នុងវេលាមកអំពីវិហារឆ្ពោះទៅកាន់ព្រៃខ្មោច ។
ពាក្យថា តាមន័យដូចបានពោលហើយនោះឯង លោកសំដែងអត្ថដែលបានពោល
ទុកហើយ ដោយទាក់ទងជាមួយនឹងពាក្យចង្អុលបង្ហាញ ដោយសរុប ដោយពាក្យ
ថា “ គប្បីជាបុគ្គលម្នាក់ឯង ” ជាដើម ។

ក្នុងពាក្យទាំងនោះ ពាក្យថា (មនសិការ) កម្មដ្ឋាននោះៗឯង គឺ មនសិការ
ឧទ្ធអាតកកម្មដ្ឋាន ។ អាចារ្យពួកមួយពោលថា “ មនសិការមូលកម្មដ្ឋាន ពាក្យ
នោះ មិនត្រឹមត្រូវ ” ។ ព្រោះថា ព្រះយោគីលះបង់ចោលកម្មដ្ឋានដែលមាននិមិត្ត
ប្រាកដ ហើយទៅមនសិការកម្មដ្ឋានដទៃ ក៏ដូចនឹងព្រះរាជាទ្រង់លះបង់រាជសម្បត្តិ
យាងទៅកាន់ប្រទេសផ្សេង ដូច្នោះឯង ។ ពាក្យថា (ព្រះយោគីដែល....) មក
ដល់ គឺ មកដល់ស្ថានទីលំនៅរបស់ខ្លួន ។ បទថា អវេលាយំ គឺក្នុងវេលាដែល
មិនសមគួរ មានពេលព្រលប់ជាដើម ។ បទថា វិកច្ឆំ ប្រែថា គួរខ្លើម ។ ពាក្យ
ថា អារម្មណ៍ដែលគួរខ្លាច គឺ អារម្មណ៍ដែលគួរខ្លាច ដូចជាវេតាល (ខ្មោចព្រាយ
មួយប្រភេទ) ។

ពាក្យថា មានចិត្តរាយមាយ គឺ ដល់នូវភាពរាយមាយទៅនៃចិត្ត ដូចបុគ្គល
តក់ស្លុត (កាល) ឃើញបិសាចដូច្នោះ ។ ពាក្យថា ដូចជាត្រួត គឺបុគ្គលខ្លះដូចជា
យក្សត្រួត ។ បទថា ឈានវិព្ពន្ធភោ បានដល់ ឃ្នាតចាកឈាន ដូចបុគ្គលដែល

ឈ្មោះថា សីលវិព្ពន្តក (ឃ្លាតចាកសីល) មន្តវិព្ពន្តក (ឃ្លាតចាកមន្ត) ដូច្នោះ ។ ពាក្យថា ចិត្តវិន័ គឺជាអ្នកមិនញាប់ញ័រ ព្រោះប្រាសចាកការញាប់ញ័រ ដោយការស្ងប់ការភ័យខ្លាច ដែលកើតឡើងហើយលះបង់ចេញបាន ។ ពាក្យថា ធ្វើសតិឲ្យចូលទៅតាំងទុកបានល្អ ជាដើម លោកពោលទុកដើម្បីសម្តែងឧបាយពង្រឹងចិត្ត ។ កាលមិនមានការព្យាយាមក្នុងការដឹកនាំ (ទូន្មាន) ខ្លួន ដូចជា (រំលឹក) ថា សរីរៈរបស់មនុស្សស្លាប់ ដែលអាចក្រោកឡើងដេញតាមនរណាបាន មិនមាន ។ អាការដែលក្រោកឡើងដេញមកនោះ រមែងសម្រេចក្នុងរូបដែលមិនទាន់វិនាស គឺមិនទាន់ដល់ភាពជាអសុកហើមប៉ោងជាដើមនោះឯង អធិប្បាយថា ក្នុងរាងកាយដែលមានសភាពយ៉ាងនេះ (គឺហើមប៉ោង) នឹងមានអាការនោះ ដូចជាសរីរៈរបស់ទេវតាបានក៏ទេ ។ ពាក្យថា ដែលកើតអំពីសញ្ញា គឺដែលកើតអំពីសញ្ញាក្នុងបរិកម្មនៃការវិនា ។ ព្រោះហេតុនោះឯង ទើបឈ្មោះថា កើតព្រោះសញ្ញា គឺមានត្រឹមសញ្ញាជាសម្មជ្ជាន ។ ពាក្យថា បន្ទោបង់ការភ័យខ្លាចទាំងនោះ គឺបន្ទោបង់ បានដល់ ស្ងប់ការស្រៀវខ្លាចនៃចិត្តដែលកើតឡើង ដែលមានការប្រាកដនៃនិមិត្តជាហេតុ ដោយប្រការដែលបានពោលហើយ ។ ធ្វើសេចក្តីក្លៀវក្លាវិករាយ គឺ (ញ៉ាំង) បីតិ បាមោជ្ជឲ្យកើតឡើង ដោយគិតថា “ ឥឡូវនេះ សេចក្តីព្យាយាមរបស់អ្នក កើតមានផលឡើងហើយ ” ដូច្នោះ ។ ពាក្យថា គប្បីធ្វើចិត្តឲ្យត្រាច់ទៅ បានដល់ គប្បីធ្វើការវិនាចិត្តឲ្យប្រព្រឹត្តទៅ គឺ គប្បីមនសិការ ។

ពាក្យថា ការកាន់យកនិមិត្ត គឺ ការរៀនយកនិមិត្ត បានដល់ ខុត្តហនិមិត្ត ។ ពាក្យថា កាលធ្វើឲ្យដល់ព្រម គឺ កាលធ្វើឲ្យសម្រេច បានដល់ កាលធ្វើឲ្យបានផល ។ ពាក្យថា ចូលទៅចងកម្មជ្ជានទុក គឺ នាំការវិនាចូលទៅចងទុកក្នុងនិមិត្តតាម

ដែលបានពោលហើយ ។ ការបំពេញព្យាយាម លោកបំណងថា កម្មដ្ឋាន ព្រោះ ភាពជាហេតុនៃសុខវិសេសរបស់ព្រះយោគី ម្យ៉ាងទៀត និមិត្តតាមដែលប្រាកដ ហើយ ក៏ឈ្មោះថា កម្មដ្ឋាន ព្រោះជាទីតាំងនៃការប្រព្រឹត្តទៅក្នុងការបំពេញសេចក្តី ព្យាយាម ព្រះយោគី រមែងចូលទៅចងកម្មដ្ឋាន គឺ និមិត្តនោះទុកក្នុងការវិនិច្ឆ័យ ។

លោកអាចារ្យ កាលនឹងសម្តែងថា ពាក្យថា ធ្វើចិត្តឲ្យត្រាប់ទៅ ។ លោក នឹងសម្រេចគុណវិសេសបាន ក៏ដោយប្រការយ៉ាងនេះ ព្រះអង្គកថាចារ្យពោលសំដៅ យក ការចូលទៅចងទុកនូវនិមិត្តនោះឯង ដូច្នោះ ទើបពោលថា តស្ស ហិ ជាដើម ។ ក្នុងបទទាំងនោះ បទថា តស្ស ប្រែថា ដល់ព្រះយោគី ឬប្រែថា នៃឧទ្ធមាតក- អសុកនោះ ។ ពាក្យថា ដល់អ្នកដែលធ្វើចិត្តឲ្យត្រាប់ទៅ គឺ ដល់អ្នកដែលធ្វើ ការវិនិច្ឆ័យប្រព្រឹត្តទៅជាប់តគ្នា មានន័យថា ដល់អ្នកដែលមនសិការរឿយៗនូវ ខុត្តហនិមិត្តនោះ ។

ចំពោះបទថា វិចិសម្បជិបាទនត្តា លោកអាចារ្យ កាលប្រាប់អត្ថន័យទុកថា “ បានដល់ មានការញ៉ាំងវិចិនៃកម្មដ្ឋាន ឲ្យដំណើរទៅដោយប្រពៃ ជាផល ” ដូច្នោះហើយ តែដើម្បីនឹងសម្តែងវិចិនៃកម្មដ្ឋាននោះ និងវិធីញ៉ាំងវិចិនៃកម្មដ្ឋាននោះ ឲ្យដំណើរទៅដោយប្រពៃ ដោយពិស្តារ ទើបពោលថា “ ពិតណាស់ ប្រសិនបើ ” ដូច្នោះជាដើម ។ ក្នុងពាក្យទាំងនោះ ពាក្យថា ជាតិបីទីប៉ុន្មាន មានន័យថា ជាតិបីទី ប៉ុន្មាននៃបក្ខ ទី ២ ឬ ទី ៣ ជាដើម យ៉ាងណាមួយ ។

ឈ្មោះថា ការដែលភិក្ខុជាអ្នកស្ងៀមនៅ ដើរទៅ រមែងមិនគួរ ក៏ដើម្បី ការពារចិត្តរបស់បុគ្គលដទៃ ដែលសួរប្រការដទៃ (ការពារចិត្តរបស់អ្នកសួរ នឹង យល់ខុសយ៉ាងដទៃ) ។ ជាការពិតណាស់ ថា ការប្រតិបត្តិប្រពៃ នៅក្នុងព្រះ

សាសនា រមែងប្រព្រឹត្តទៅដើម្បីធ្វើបុគ្គលដែលមិនទាន់ជ្រះថ្លា ឲ្យជ្រះថ្លា និងដើម្បីធ្វើបុគ្គលដែលជ្រះថ្លាហើយ ឲ្យជ្រះថ្លាក្រៃលែងឡើងទៅ ។ ពាក្យថា **នឹងវិនាស** ទៅ គឺ នឹងមិនឃើញ មានន័យថា នឹងមិនប្រាកដ ។ ពាក្យថា **ត្រូវធ្វើអាគន្ធកុបជិសណ្ណារៈ** នេះលោកសំដែងដល់អាគន្ធកវត្ត តែម្យ៉ាង ព្រោះហេតុនោះ លោកពោលថា សូម្បីវត្តដ៏សេស ដូច្នោះហើយ ក៏នៅធ្វើសព្វថា អាគន្ធកៈទៀត ដើម្បីនឹងកាន់យកអាគន្ធកវត្តឲ្យបរិបូណ៌ ។

ក្នុងបទថា **គមិកវត្តាទីនិ** (គមិកវត្តជាដើម) ដោយ **អាទិ សព្វ** (ដែលប្រែថា ជាដើម) គប្បីឃើញថា សង្គ្រោះយកអាវាសិកវត្ត (វត្តរបស់ភិក្ខុដែលនៅប្រចាំអាវាស) , អនុមោទនវត្ត (វត្ត គឺ ការអនុមោទនា) , បិណ្ឌចារិកវត្ត (វត្តរបស់ភិក្ខុដែលត្រាច់បិណ្ឌបាត) , អារញ្ញិកវត្ត (វត្តរបស់ភិក្ខុដែលនៅព្រៃ) , សេនាសនវត្ត (វត្តដែលត្រូវធ្វើ ទាក់ទងនឹងសេនាសនៈ) , វច្ឆកុដិវត្ត (វត្តដែលត្រូវធ្វើទាក់ទងនឹងវច្ឆកុដិ) ជាដើម ។ ក៏វត្តផ្សេងៗដែលមកហើយក្នុងខន្ធកវត្ត លោកហៅក្នុងទីនេះថា **ខន្ធកវត្ត** ។ ចំណែកវត្ត ដែលត្រូវប្រព្រឹត្ត ក្នុងវេលាដែលធ្វើតជ្ជនីយកម្ម(ការទិតៀន)ជាដើម ។ និងក្នុងវេលាដែលជាភិក្ខុអ្នកនៅបរិវាសជាដើម។ លោកមិនបានបំណងយកក្នុងទីនេះ ព្រោះមិនមានដល់ភិក្ខុរូបនេះ ។ ពាក្យថា ឬ **និមិត្តប្រែប្រួលទៅ** មានន័យថា និមិត្ត គឺ អសុក ដែលនៅក្នុងទីសួសាន រមែងប្រែប្រួលទៅដោយការអស់ភាពជាអសុកហើម ព្រោះហេតុនោះ ទើបលោកពោលថា **ឧទុមាតកអសុក** ដូច្នោះជាដើម ។ បទថា **តស្មា** ប្រែថា ព្រោះហេតុនោះ មានន័យថា ព្រោះកម្មជាននេះ រកបានដោយលំបាក ។ ភ្ជាប់សេចក្តីថា **និសីទិត្តា** បច្ចុវេកិតពោ ។

ការពិចារណាទិសជាដើម តាមដែលបានសង្កេតទុកហើយ សូម្បីក្នុងគ្រាដែល កាន់យកនិមិត្តបាន ហើយត្រឡប់មក ក៏ដូចជាក្នុងកាលទៅ ដើម្បីនឹងកាន់យកនិមិត្ត រមែងមានដើម្បីប្រយោជន៍ដល់ការចាំបាន ដោយមិនកាត់ផ្តាច់នូវកិរិយាដែលធ្វើឲ្យ ប្រព្រឹត្តទៅ រហូតដល់កាលនិមិត្តវិនាស ។ ពិតណាស់ កាលមានការចាំបានជាប់ តគ្នា អាការដែលកម្មដ្ឋានប្រាកដ ក្នុងវេលាដែលភិក្ខុនោះ ចូលទៅកាន់វិហារ ហើយអង្គុយ គប្បីប្រាកដបានជាកំច្បាស់ ដូចជាអាការដែលចិត្តតាំងមាំ ក្នុងគ្រា កាន់យកសមថនិមិត្ត ដូច្នោះឯង ។ ព្រោះហេតុនោះ ទើបលោកពោលថា កាល លោកនោះពិចារណាទៅ យ៉ាងនេះ ។ ល ។ កម្មដ្ឋាន រមែងដំណើរទៅកាន់វិថី ដោយអាការ ដូចជាអាការដំបូងនោះឯង ។ មានន័យថា ការមនសិការកម្មដ្ឋាន រមែងឡើងកាន់វិថីនៃការវិនាដោយអាការដំបូងនោះឯង ព្រោះក្នុងអាការដំបូង និមិត្ត ប្រាកដដោយការដែលជាកំច្បាស់ ។

លោកអាចារ្យបំណងសំដែងថា ដែលបានឈ្មោះថា អសុកហើមប៉ោង មិនស្អាត មានក្លិនស្អុយ គួរខ្លើម ជាបដិកូល គួរស្បើម និងគួរខ្លាចដ៏ពន្លឹក ក្នុង អារម្មណ៍ដែលជាដូច្នោះ ចំពោះព្រះយោគីដែលប្រកបការវិនាវៀយ ៗ ដែលជាអ្នក មាំទាំចំពោះបរិកម្ម ដែលបានតម្កល់មាំប៉ុណ្ណោះ ទើបនឹងសម្រេចនូវសេចក្តីប្រាថ្នា បាន យ៉ាងនេះ ដូច្នោះ ទើបលោកពោលថា ជាអ្នកសម្លឹងឃើញអានិសង្ស ដូច្នោះ ជាដើម ។ ពាក្យថា (សម្លឹងឃើញអានិសង្ស) យ៉ាងនេះ គឺ ជាអ្នកសម្លឹងឃើញ អានិសង្សយ៉ាងនេះនោះឯង គឺ តាមអាការដែលបានពោលហើយនោះឯង ។

ពាក្យថា រក្សាកែវមណីនោះទុក មានន័យថា ព្រោះគិតថា “ យើងនឹងនៅ ជាសុខបាន អាស្រ័យវត្តនេះដោយពិត ” ដូច្នោះទើបរក្សាកែវមណីនោះទុក ដូចរក្សា

ជីវិតរបស់ខ្លួន ។ ពាក្យថា ព្រះយោគីដែលបំពេញចតុធាតុកម្មដ្ឋាន ជាដើម ជាពាក្យ សំដែងដល់កម្មដ្ឋានទាំងនោះរកបានដោយងាយ ។ ក្នុងពាក្យទាំងនោះ ព្រះយោគី ដែលមានធាតុ ៤ ជាកម្មដ្ឋាន ឬ ប្រកបក្នុងចតុធាតុកម្មដ្ឋាន ឬ បរិហារចតុធាតុ កម្មដ្ឋាន ឈ្មោះថា អ្នកបំពេញចតុធាតុកម្មដ្ឋាន ។ ពាក្យថា កម្មដ្ឋានក្រៅពីនេះ បានដល់ កម្មដ្ឋាន មានពួកអនុស្សតិ ព្រហ្មវិហារជាដើម ដ៏សេសអំពីពោលហើយ។ ពាក្យថា (រក្សា) និមិត្តនោះ គឺ ខុត្តហនិមិត្តតាមដែលបានពោលហើយ ។ លោក អាចារ្យ កាលនឹងពោលថា គប្បីរក្សា ដូច្នោះហើយ បំណងនឹងសម្តែងវិធីរក្សាទៀត ទើបពោលថា ក្នុងស្ថានទិសម្រាកពោលយប់ ដូច្នោះជាដើម ។

ឈ្មោះថា នានាករណំ ព្រោះអត្ថថា គ្រឿងធ្វើឲ្យផ្សេងគ្នា បានដល់ កាត ផ្សេងគ្នា ។ ឈ្មោះថា ប្រាកដជាសរីរៈគួរស្សើម សម្តែងសេចក្តីគួរខ្លាច ក៏ព្រោះ ការដែលមនសិការ រកការសរសើរមិនបាន និងព្រោះអារម្មណ៍មិនស្ងប់ ។ គប្បីនាំ ពាក្យមកភ្ជាប់គ្នាថា “ បដិភាគនិមិត្ត ប្រាកដដូចជាបុរសដែលមានអវយវៈធំតូច ហើមប៉ោង ដូច្នោះ ដោយបរិយាយផ្ទុយគ្នា និងខុត្តហនិមិត្តនោះចុះ ។ ពាក្យថា ខាងក្រៅ គឺ ខាងក្រៅអំពីអារម្មណ៍ខាងក្នុង ។ ពាក្យថា ព្រោះមិនមនសិការ នូវ កាមទាំងឡាយ គឺ ព្រោះមិនមានការធ្វើទុកក្នុងចិត្ត ប្រារព្ធកាមគុណទាំងឡាយ ព្រោះកាមសញ្ញាត្រូវច្រានចេញឲ្យនៅក្នុងទីឆ្ងាយ ដោយអានុភាពនៃអសុភកាវនា នោះឯង ។ ម្យ៉ាងទៀត ពាក្យថា ព្រោះមិនមនសិការ គឺ ព្រោះហេតុ ជាបដិបក្ខ ចំពោះការមនសិការ ។ ពិតណាស់ សត្វទាំងឡាយ រមែងមនសិការ ក្នុងកាម ទាំងឡាយ ដោយអំណាចនៃកាមសញ្ញាណា អសុភសញ្ញាដែលជាបដិបក្ខចំពោះ សញ្ញានោះ ឈ្មោះថា អមនសិការ (គឺ ជាបដិបក្ខចំពោះមនសិការ) នៃកាម

ទាំងឡាយ មានន័យថា មានអមនសិការនោះជាហេតុ ។ ព្រោះហេតុនោះ ទើប
 លោកពោលថា កាមច្ចន្តៈ ត្រូវលះបង់ទៅដោយអំណាចវិក្ខម្តនប្បហាន ។ ពិត
 ណាស់ សមាធិដែលមានកម្លាំង ដែលកំពុងកើតឡើងព្រមជាមួយអសុកសញ្ញា
 ដែលមានបដិភាគនិមិត្តជាអារម្មណ៍នោះឯង រមែងគ្របសង្កត់កាមច្ចន្តៈបាន ក្នុង
 កាលដែលគ្របសង្កត់ហេតុបានហើយ ក៏អាចនឹងគ្របសង្កត់ភាពអាយាត ដែល
 មានការមិនត្រេកអរ ជាមូលបាន ព្រោះហេតុនោះ ទើបលោកអាចារ្យពោលថា
 នឹង ព្រោះលះសេចក្តីត្រេកអរបាននោះឯង..... ព្យាបាទ ទើបត្រូវព្រះយោគីលះបង់
 បានដែរ ។ ពិតណាស់ ព្យាបាទ រមែងមិនកើតឡើងដល់អ្នកដែលលះបង់សេចក្តី
 ត្រេកអរបានហើយនោះទេ ។ បីតិ ដែលសហគតដោយអសុកសញ្ញា តាមដែល
 ពោលហើយ កំពុងប្រព្រឹត្តទៅយ៉ាងប្រពៃនោះឯង រមែងគ្របសង្កត់ព្យាបាទបាន ។
 ពាក្យថា ព្រោះបានប្រារព្ធសេចក្តីព្យាយាម ដោយប្រការនោះហើយ មានន័យថា
 ព្រោះការដែលបានផ្តងសេចក្តីព្យាយាមទុក ដោយអំណាចការតម្កល់ចិត្តក្នុងកម្មដ្ឋាន
 តាមសភាពដែលឧបចារជ្ឈាន អាចនឹងកើតឡើងបាន ។ ពិតណាស់ សម្រាប់
 ព្រះយោគីដែលផ្តងសេចក្តីព្យាយាម សម្មាសង្កប្បៈរមែងកើតឡើង គ្របសង្កត់នូវ
 បីនិមិត្តៈបាន ព្រោះការដែលមានការផ្សាយទៅ ដូចគ្របសង្កត់មិច្ឆាសង្កប្បៈដូច្នោះ។

ឈ្មោះថា វិប្បជិសារ បានដល់ ការក្តៅក្រហាយរឿយៗ ក្នុងកាលជាខាង
 ក្រោយ ឈ្មោះថា អវិប្បជិសារៈ ក៏ព្រោះ ជាបដិបក្ខចំពោះវិប្បជិសារៈនោះ បាន
 ដល់ ការដែលចិត្តរលត់ត្រជាក់ហើយ ព្រោះមិនមានការក្តៅក្រហាយ គឺ សេចក្តី
 ខ្វល់ខ្វាយ ។ សីល ជាបច្ច័យដល់អវិប្បជិសារៈនោះ ធម៌ទាំងឡាយមានបីតិ បស្សន្តិ
 សុខជាដើម ដែលសហគតដោយសីលនោះ និង មានសីលនោះ ជាឧបនិស្ស័យ

មានភាពស្ងប់ដោយសភាវៈ និងដោយហេតុ ឧទ្ធចក្កក្នុងដែលមានសភាពមិនស្ងប់ ទើបត្រូវលះទៅ ព្រោះការប្រកបរឿយៗនូវធម៌ទាំងនោះ ព្រោះហេតុនោះ លោក អាចារ្យទើបពោលថា ឧទ្ធចក្កក្នុង ក៏ត្រូវលះបង់ទៅ ដោយអំណាចនៃការប្រកប រឿយៗ នូវធម៌ដែលស្ងប់ ដែលបង្កើតឡើងនូវអវិប្បជិសារៈ ។

ពិតណាស់ កាលការនាំមកនូវគុណវិសេសជាប់តគ្នាទៅ ព្រះយោគីរមែង បានសុខដ៏ក្រៃលែងណា សុខនោះ រមែងកើតឡើងគ្របសង្កត់នូវឧទ្ធចក្កក្នុង ដែល មានសភាវៈមិនស្ងប់ នោះឯង ។ ពាក្យថា នូវគុណវិសេសដែលបានសម្រេច ហើយ គឺនូវការនាំវិសេសតាមដែលបានសម្រេចហើយ ។ ពាក្យថា ព្រោះភាវៈ ដែលឃើញប្រចក្ស គឺព្រោះភាវៈដែលប្រចក្សដល់ព្រះយោគីដែលកំពុងបដិបត្តិ ។

វិចិត្តក្នុងព្រះសាស្តា ដែលទ្រង់សម្តែងគោលបដិបត្តិ ត្រូវលះទៅដោយ ន័យថា “ បុគ្គលដែលសម្តែងសមាបដិបត្តិឲ្យឃើញដូច្នោះបាន ត្រូវតែជាព្រះដ៏មាន ព្រះភាគសម្មាសម្ពុទ្ធជាម្ចាស់ ហ្ន៎ ! ” ។ ពាក្យថា ក្នុងការបដិបត្តិ គឺ ក្នុងការ បដិបត្តិឈាន ដែលកំពុងបដិបត្តិ ។ ពាក្យថា ក្នុងផលនៃការបដិបត្តិ គឺ ក្នុង លោកិយផល និង លោកុត្តរផល ដែលគប្បីធ្វើឲ្យសម្រេចបានដោយការបដិបត្តិ នោះ ។ ឈ្មោះថា វិចិត្តត្រូវលះបង់ទៅ ក៏ដោយកម្លាំងនៃវិចារៈ គឺ ដោយកម្លាំង នៃវិចារៈដែលអនុលោមតាមធម៌ នាំមក ។ ពាក្យថា នីវរណៈ ៥ ត្រូវលះបង់ទៅ យ៉ាងនេះ មានន័យថា នីវរណៈ ៥ មានកាមច្ឆន្ទៈជាដើម ត្រូវព្រះយោគីលះបង់ទៅ ដោយទាក់ទងនឹងការគ្របសង្កត់ដោយធម៌ មានសមាធិជាដើម ដែលសម្រេចដោយ អានុភាពនៃការនាំ ដែលប្រព្រឹត្តទៅអស់កាលក្នុងខាងដើម ព្រមគ្នានឹងការបាននូវ បដិភាគនិមិត្តនោះឯង យ៉ាងនេះ ។ ពិតណាស់ រឿងធម៌ដែលជាបដិបត្តិចេញហើយ

រមែងមិនមានការលះបង់ធម៌ដែលគួរលះឡើយ ធម៌មានសមាធិជាដើម ជាបដិបក្ខ
ចំពោះធម៌ មានកាមច្នន្ទៈជាដើម ។ ដួចដែលលោកពោលទុកក្នុងបករណ៍បែដ្ឋកថា
“ សមាធិជាបដិបក្ខចំពោះកាមច្នន្ទៈ ” ជាដើម ។

ព្រោះហេតុនោះ នោះឯង លោកអាចារ្យបំណងសម្តែងអង្គឈានទាំងឡាយ
ដោយតួសភាវៈដែលមាននៅ ដោយសម្តែងការលះបង់ជាគន្លង ជាហេតុ ថា ការ
លះបង់នីវរណៈទាំងនោះ រមែងមានបានដោយអង្គឈានទាំងនោះ ដូច្នោះ ទើប
ពោលថា តស្មីយេវ ច ដូច្នោះជាដើម ។ ក្នុងពាក្យទាំងនោះ ពាក្យថា (មានការ
លើកចិត្តទុក) ក្នុងនិមិត្តនោះៗឯង គឺក្នុងនិមិត្តដែលជាបដិភាគនិមិត្ត ដែលប្រាកដ
ដូចជ្រែកខុត្តហនិមិត្តតាមដែលប្រាកដមក ជានិមិត្តដែលជាស្នាមនៃខុត្តហនិមិត្តនោះៗ
ឯង ។ ពាក្យថា ចិត្ត បានដល់ ចិត្តដែលសម្បយុត្តនឹងខ្លួន ។ បទថា អភិនិរោ-
បនលក្ខណោ ប្រែថា មានការលើកទុកជាលក្ខណៈ មានន័យថា មានការធ្វើឲ្យ
ដល់(នូវនិមិត្ត) ជាសភាវៈ ។ ឈ្មោះថា ការតាមអង្គឈាននិមិត្ត គឺ ការត្រាច់ទៅ
រឿយៗ ក្នុងបដិភាគនិមិត្ត ។ ការប្រព្រឹត្តទៅដោយអាការដែលត្រាច់ទៅរឿយៗ
ក្នុងអារម្មណ៍នៃវិចារៈ ដូចការហើរឆ្ងល់រឿយៗលើផ្កាយកន្ត្រៃនៃសត្វកន្លង ឈ្មោះ
ថា ភិច្ច គឺ ការតាមបបោសអង្គឈាន ។ គុណវិសេសនោះឯង ឈ្មោះថា អធិគម
វិសេស ព្រោះព្រះយោគីគប្បីសម្រេច , ឈ្មោះថា បដិលទ្ធិវិសេសាធិគម ព្រោះ
អត្ថថា ជាអធិគមវិសេសដែលព្រះយោគីបានមក , បីតិ មានអធិគមវិសេសដែល
ព្រះយោគីបានមកនោះ ជាបច្ច័យ គឺ មានអធិគមវិសេសដែលបានមកនោះ ជាហេតុ
ឈ្មោះថា បដិលទ្ធិវិសេសាធិគម បច្ចុយា បីតិ ។ ពាក្យថា ព្រះយោគីដែលមាន
បីតិចិត្ត គឺព្រះយោគីដែលមានចិត្តសហគតដោយបីតិ ។ ពាក្យថា កើតបស្សន្តិ គឺ

សម្រេចកាយបស្សន្តិនិងចិត្តបស្សន្តិ ។ សមដូចដែលទ្រង់ត្រាស់ទុកថា បីតិមនស្ស
 កាយោ បស្សម្ពុតិ កាយរបស់ភិក្ខុដែលមានចិត្តប្រកបដោយបីតិ រមែងស្ងប់រំងាប់
 ដូច្នោះ ។ សុខ ដែលមានបស្សន្តិជាហេតុ ឈ្មោះថា បស្សន្តិនិមិត្ត តាមពាក្យដែល
 ទ្រង់ត្រាស់ទុកថា បស្សន្តិកាយោ សុខំ វេទយតិ ភិក្ខុដែលមានកាយស្ងប់រំងាប់
 ហើយ រមែងសោយសុខ ដូច្នោះ ។ ឯកត្តតា ដែលមានសុខជាបច្ច័យ ឈ្មោះថា
 មានសុខជាហេតុ ។ សមដូចដែលទ្រង់ត្រាស់ទុកថា សុខិនោ ចិត្តំ សមាធិយតិ
 ចិត្តរបស់ភិក្ខុដែលមានសុខ រមែងតាំងមាំ ដូច្នោះ ។ ពាក្យថា អន្តរាយានទាំងឡាយ
 រមែងប្រាកដយ៉ាងនេះ មានន័យថា អន្តរាយានទាំងឡាយ មានវិតក្កៈជាដើមទាំងនេះ
 រមែងកើតឡើងក្នុងនិមិត្តនោះៗឯង យ៉ាងនេះ ។ ពាក្យថា ដែលជារូបប្រៀបរបស់
 បឋមជ្ឈាន គឺ ដែលជាគន្លងនៃបឋមជ្ឈាន អធិប្បាយថា សូម្បីឧបចារាយាន ក៏
 រមែងកើតឡើងក្នុងខណៈនោះៗឯង គឺ ក្នុងកាលព្រមគ្នានឹងការបានមកនូវបដិភាគ-
 និមិត្តនោះឯង មិនមែនចំពោះតែការលះបង់នីវរណៈប៉ុណ្ណោះទេ ។

(ចប់ មហាដីកា)



២. វិនិលកអសុកកម្មដ្ឋាន

សូម្បីក្នុងកម្មដ្ឋានទាំងឡាយ (ដ៏សេស) មានវិនិលកអសុកកម្មដ្ឋានជាដើម តម្កល់នេះទៅ លក្ខណៈ (ការកាន់យកនិមិត្ត) ចាប់តាំងអំពីការទៅ (មើលអសុក) ជាដើម ទៅ ដែលលោកពោលទុកដោយន័យថា **ឧទុមាតកំ អសុកនិមិត្តំ ឧគ្គណ្ណន្តោ ឯកោ អទុតិយោ គច្ឆតិ ឧបដ្ឋិតាយ សតិយា ភិក្ខុកាលនឹងរៀនយកអសុកនិមិត្ត ប្រភេទ ឧទុមាតកៈ គប្បីទៅម្នាក់ឯង មិនត្រូវមានសំឡាញ់ មានសតិទាំងមាំ ដូច្នោះជាដើម នោះ យ៉ាងណា លក្ខណៈនោះទាំងពួង ព្រមទាំងវិនិច្ឆ័យ និងអធិប្បាយ បណ្ឌិត គប្បីជ្រាបដោយន័យដែលលោកពោលហើយនោះឯង ប្លែកតែឧទុមាតកៈក្នុងទីនោះៗ តាមអសុកនោះៗ ដូចយ៉ាងនេះថា “ វិនិលកំ អសុកនិមិត្តំ ឧគ្គណ្ណន្តោ វិបុព្វកំ អសុកនិមិត្តំ ឧគ្គណ្ណន្តោ ភិក្ខុកាលនឹងរៀនយកអសុកនិមិត្ត ប្រភេទ វិនិលកៈ ភិក្ខុកាលនឹងរៀនយកអសុកនិមិត្តប្រភេទវិបុព្វកៈ....” (ដូច្នោះ ជាឧទាហរណ៍) ចំណែកសេចក្តី (តទៅ) នេះ ជាសេចក្តីផ្សេងគ្នា...។**

ក្នុងវិនិលកអសុក ព្រះយោគាវចរ គប្បីញ៉ាំងមនសិការឲ្យប្រព្រឹត្តទៅថា **វិនិលកំ បដិកូលំ , វិនិលកំ បដិកូលំ (វិនិលកអសុក ជាបដិកូលៗ) ។**

ម្យ៉ាងវិញទៀត ឧគ្គហនិមិត្តក្នុងកម្មដ្ឋាននេះ ប្រាកដជាសរីរៈដែលមានពណ៌ ផ្សេង ៗ លាយឡំគ្នា ចំណែកបដិភាគនិមិត្ត រមែងប្រាកដដោយអំណាចនៃពណ៌ ដែលក្រាស់ច្រើន (ជាងពណ៌ដទៃ) ។

៣. វិបុព្វកអសុកកម្មដ្ឋាន

ក្នុងវិបុព្វកអសុក គប្បីញ៉ាំងមនសិការឲ្យប្រព្រឹត្តទៅថា **វិបុព្វកំ បដិកូលំ**

វិបុព្វកំ បដិកូលំ (វិបុព្វកអសុក ជាបដិកូល ៗ) ។ ចំណែកឧគ្គហនិមិត្តក្នុង កម្មដ្ឋាននោះ ប្រាកដជា (សរីរៈ) ដូចជាមានខ្លះនៅហូរ បដិភាគនិមិត្តប្រាកដដូចជា សរីរៈស្បៀមនៅ ។

២. វិច្ឆ័ន្តកអសុកកម្មដ្ឋាន

វិច្ឆ័ន្តកអសុក រមែងមាននៅក្នុងទីលានចម្បាំងខ្លះ ក្នុងព្រៃចោរខ្លះ ក្នុងទី សួសានដែលព្រះរាជាទាំងឡាយ បញ្ជាឲ្យ (ប្រហារដោយវិធី) កាត់ (សរីរៈ) ពួក ចោរជា (កំណាត់ៗ) ខ្លះ ឬក្នុងព្រៃត្រង់ទីដែលមានមនុស្សត្រូវសីហៈ ឬខ្លាខាំ (រហូត ដាច់ខ្លួនចេញអំពីគ្នា) ខ្លះ ។ ព្រោះហេតុនោះ ព្រះយោគាវចរ គប្បីចូលទៅកាន់ ស្ថានទីបែបនោះ ។ បើអសុកនោះ (ដាច់ជាកំណាត់) ធ្លាក់ (រាយប៉ាយ) នៅផ្សេង ទិសគ្នា តែមកកាន់គន្លង (ដូចគ្នា) បាន ដោយអាវជួនជាមួយគ្នាសោត មកបាន យ៉ាងនេះ នោះជាការល្អ ប្រសិនបើមិនមក ក៏កុំចាប់ពាល់ (យកមករួមគ្នា) ដោយ ដៃខ្លួនឯង ព្រោះតែការ ចាប់ពាល់ លោកនឹងមានភាពស្មិទ្ធស្មាល ព្រោះហេតុនោះ ទើបគួររកញោមវត្ត ឬ សាមណ្ឌទ្កេស ឬនរណាៗដទៃក៏បាន ឲ្យធ្វើ ប្រមូលទុក ក្នុងកន្លែងតែមួយ ។ ប្រសិនបើមិនបាន គប្បីប្រើឈើចង្កៀស ឬឈើច្រត់ត្រៀស ប្រមូលទុកចន្លោះ (ឃ្លាតពីគ្នាត្រឹម) ១ អង្កលី កាលត្រៀសប្រមូលយ៉ាងនោះ ហើយ ទើបញ្ជាំងមនសិការឲ្យប្រព្រឹត្តទៅថា វិច្ឆ័ន្តកំ បដិកូលំ , វិច្ឆ័ន្តកំ បដិកូលំ (វិច្ឆ័ន្តកអសុក ជាបដិកូលៗ) ។

ឧគ្គហនិមិត្តក្នុងកម្មដ្ឋាននេះ ប្រាកដជាសរីរៈ ហាក់ដូចជាដាច់ពាក់កណ្តាល នៅឡើយ លុះដល់បដិភាគនិមិត្ត ទើបប្រាកដជាសរីរៈពេញលេញ ។

៥. វិក្ខាយិតកអសុភកម្មដ្ឋាន

ក្នុងវិក្ខាយិតកអសុភ គប្បីញ៉ាំងមនសិការឲ្យប្រព្រឹត្តទៅ ថា វិក្ខាយិតកំ បដិកូលំ , វិក្ខាយិតកំ បដិកូលំ (វិក្ខាយិតកអសុភ ជាបដិកូលៗ) ។

ចំណែកឧគ្គហនិមិត្តក្នុងកម្មដ្ឋាននេះ ប្រាកដជាសរីរៈដូចសរីរៈដែលត្រូវសត្វ កកេរកញ្ចតអន្លើៗ បដិភាគនិមិត្តទើបប្រាកដជាសរីរៈពេញលេញ ។

៦. វិក្ខិតកអសុភកម្មដ្ឋាន

ព្រះយោគាវចរ គប្បីប្រើមនុស្សឲ្យធ្វើ (ការប្រមូល) ឬធ្វើខ្លួនឯង (ដោយប្រើ ឈើប្រត់ភ្លៀសប្រមូលនូវវិក្ខិតកអសុភ ឲ្យមានរវាងចន្លោះ (ពីគ្នា) ១ អង្គលី ។ តាមន័យដែលពោលក្នុងវិច្ឆ័ន្តកអសុភនោះឯង ហើយញ៉ាំងមនសិការឲ្យប្រព្រឹត្តទៅ ថា វិក្ខិតកំ បដិកូលំ , វិក្ខិតកំ បដិកូលំ (វិក្ខិតកអសុភ ជាបដិកូលៗ) ។

ឧគ្គហនិមិត្តក្នុងកម្មដ្ឋាននេះ ប្រាកដជាសរីរៈ មានស្នាមបែក (ប្រេះ ៗ) បដិភាគនិមិត្ត ទើបប្រាកដជាសរីរៈពេញលេញ ។

៧. ហតវិក្ខិតកអសុភកម្មដ្ឋាន

សូម្បីហតវិក្ខិតកអសុភ ក៏រកបានតាមទីទាំងឡាយដែលមានប្រការដូចពោល ក្នុងវិច្ឆ័ន្តកអសុភ ព្រោះហេតុនោះ ព្រះយោគាវចរ គប្បីទៅក្នុងទីទាំងនោះ ប្រើ មនុស្សឲ្យធ្វើ ឬ ធ្វើខ្លួនឯង ឲ្យមានចន្លោះពីគ្នា ១ អង្គលីៗ តាមន័យដែលបាន ពោលហើយនោះ ហើយញ៉ាំងមនសិការឲ្យប្រព្រឹត្តទៅថា ហតវិក្ខិតកំ បដិកូលំ ហតវិក្ខិតកំ បដិកូលំ (ហតវិក្ខិតកអសុភ ជាបដិកូលៗ) ។

ចំណែក ឧត្តហនិមិត្ត ក្នុងកម្មដ្ឋាននេះ ដូចជាសរីរៈដែលមានមុខដំបៅត្រូវ
ប្រហារ បដិភាគនិមិត្ត ទើបប្រាកដជាសរីរៈពេញលេញ ។

៨. លោហិតកអសុកកម្មដ្ឋាន

លោហិតកអសុក រមែងបានក្នុងកាលដែលអវយវៈទាំងឡាយ មានដែនិង
ជើងជាដើម របស់បុគ្គលដែលត្រូវប្រហារក្នុងទីផ្សេងៗ មានទីលានចម្បាំងជាដើម
ដាច់ហើយឈាមកំពុងហូរ ឬ ក្នុងកាលដែលលោហិតកំពុងហូរចេញអំពីមុខដំបៅ
របស់សាកសព ដែលមានបួស ឬពងបែកជាដើម ព្រោះដូច្នោះ ព្រះយោគាវចរ
ឃើញលោហិតនោះហើយ គប្បីញ៉ាំងមនសិការឲ្យប្រព្រឹត្តទៅ ថា លោហិតកំ
បដិកូលំ , លោហិតកំ បដិកូលំ (លោហិតកអសុក ជាបដិកូលៗ) ។

ឧត្តហនិមិត្តក្នុងកម្មដ្ឋាននោះ ប្រាកដជាសរីរៈមានអាការញ័រ ដូចទង់សំពត់
ក្រហមត្រូវខ្យល់ តែបដិភាគនិមិត្តប្រាកដជាសរីរៈស្ងៀមនឹង ។

៩. បុឡុវកអសុកកម្មដ្ឋាន

បុឡុវកអសុក រមែងកើតក្នុងកាលដែលហ្លួងដង្កូវ រុកចេញតាមមុខដំបៅទាំង
៩ របស់សាកសព កាលកន្លងទៅបាន ២-៣ ថ្ងៃ ។ ម្យ៉ាងទៀត បុឡុវកអសុក
នោះ រមែងមានទំហំប៉ុនសាកសពផ្សេងៗ ដូចជាត្រៃស្រុក ត្រៃព្រៃ មនុស្ស គោ
ក្របី ជីរី សេះ និង ពស់ថ្លាន់ តាំងនៅបីដូចគំនរពាយស្រុវសាលី ។ ព្រះយោគី
គប្បីញ៉ាំងមនសិការឲ្យប្រព្រឹត្តទៅក្នុងសាកសពទាំងនោះ យ៉ាងណាមួយថា បុឡុវកំ
បដិកូលំ , បុឡុវកំ បដិកូលំ (បុឡុវកអសុក ជាបដិកូលៗ) ។ ពិតណាស់ និមិត្តក្នុង
សាកសពជីវក្នុងបីកាឡុវទ័យវាបី ក៏បានប្រាកដដល់ព្រះបុឡុវបិណ្ឌបាតិកតិស្សត្ថោ ។

ចំណែកឧគ្គហនិមិត្តក្នុងកម្មដ្ឋាននេះ ប្រាកដដូចជាសរីរៈញ័រនៅឡើយ បដិ-
ភាគនិមិត្ត ទើបប្រាកដជាសរីរៈស្មៀមនឹង ដូចគំនរហុយនៃស្រូវសាលី ។

១០. អដ្ឋិកអសុកកម្មដ្ឋាន

អដ្ឋិកអសុក ព្រះមានព្រះភាគជាម្ចាស់ត្រាស់ទុកក្នុង (មហាសតិបដ្ឋានសូត្រ)
ដោយប្រការផ្សេងៗ ដោយន័យថា “ ភិក្ខុនោះគប្បីសម្លឹងមើលសាកសព ដែលគេ
ចោលក្នុងព្រៃស្នូសាន ជាភ្នំភ្លើងនៅមានសាច់និងឈាម (ជាប់ខ្លះ) នៅមានសរសៃ
ជាគ្រឿងចង ” ដូច្នោះជាដើម ព្រោះហេតុនោះ សរីរៈនោះគេចោលក្នុងទីណា ព្រះ
យោគាវចរគប្បីទៅក្នុងទីនោះ តាមន័យដែលបានពោលមកហើយនោះឯង ធ្វើនិមិត្ត
រួម អារម្មណ៍រួម តាមតែវត្ថុ (ដែលមាននៅ) ដោយជុំវិញ មានដុំថ្មជាដើម ហើយ
សង្កេតឲ្យថ្មីតាមសភាពដែលវាមាន ថា នេះភ្លើង ហើយទើបកាន់យកនិមិត្ត (ឲ្យជា
ឧគ្គហនិមិត្តឡើង) ដោយអាការ ១១ យ៉ាង មានពណ៌ជាដើម ។ តែអដ្ឋិកអសុក
នោះ បើមើលដោយពណ៌ថា ស រមែងមិនប្រាកដ ព្រោះលាយឡំនឹងឱទ្ធាតុ-
កសិណ ព្រោះដូច្នោះ ត្រូវមើលថា ជាភ្លើង ដោយផ្លូវជារបស់បដិកូលប៉ុណ្ណោះ ។

ពាក្យថា ភេទ ក្នុងអសុកនេះ ជាឈ្មោះនៃអវយវៈទាំងឡាយ មានដៃ
ជាដើម ព្រោះដូច្នោះ ដោយភេទ គប្បីកំណត់តាម ប្រអប់ដៃ ប្រអប់ជើង ក្បាល
ទ្រូង ដៃ ចង្កេះ ជើង ស្នូង ចុះ ។ ចំណែកការពោល ដោយសណ្ឋាន គប្បី
កំណត់ដោយ ភាពវែងនិងខ្លី មូលនិងបួនជ្រុង តូចនិងធំ ទិសនិងឱកាស មានន័យ
ដូចពោលហើយ ចំណែកដោយទិវណ្ណ គប្បីកំណត់ដោយព្រំដែននៃភ្លើងនោះ ។ ។
ក្នុងភ្លើងទាំងពួងនោះ និមិត្តនៃភ្លើងកំណត់ណាប្រាកដច្បាស់ គប្បីកាន់យកនិមិត្តនោះ

(រហូតដល់) អប្បនាចុះ ។ ចំណែកដោយ ទីផត និង ទីប៉ោង គប្បីកំណត់តាម ទីផត និង ទីប៉ោង នៃឆ្នឹងនោះ ។ ម្យ៉ាងទៀត គប្បីកំណត់ដោយស្ថានទី ថា យើងឈរនៅត្រង់ទីទំនាប ឆ្នឹងនៅត្រង់ទីទួល ឬថា យើងឈរនៅទីទួល ឆ្នឹងនៅទី ទំនាប ដូច្នោះក៏បាន ។ ចំណែកដោយ ទី-ត គប្បីកំណត់យកតាមដែលឆ្នឹងពីរ កំណត់ទល់ៗគ្នា ។ ដោយ ប្រហោង គប្បីកំណត់យកតាមចន្លោះនៃឆ្នឹងទាំងឡាយ នោះឯង ។ ចំណែកដោយ ជុំវិញខ្លួន គប្បីញ៉ាំងញាណឲ្យប្រព្រឹត្តទៅក្នុងឆ្នឹងទូទៅ កំណត់ថា ត្រង់នេះ ឆ្នឹងនេះ ។ បើនិមិត្តមិនប្រាកដដោយការវាវៃយ៉ាងនេះ គប្បី បញ្ឈប់ចិត្តទុកត្រង់ឆ្នឹងថ្នាំសចុះ ការកាន់យកនិមិត្តដោយអាការ ១១ យ៉ាងនេះ ក្នុង អដ្ឋិកអសុកនេះ យ៉ាងណា សូម្បីក្នុងអសុកមុនៗ មានបុណ្យវកអសុកជាដើម គប្បី សង្កេតកាន់យកតាមអាការដែលសមគួរចុះ ។ ក៏ព្រោះក្នុងកម្មដ្ឋានប្រការនេះ រមែង សម្រេចបានក្នុងរាងឆ្នឹងទាំងមូលក៏បាន ក្នុងឆ្នឹងមួយកំណត់ក៏បាន ព្រោះហេតុនោះ ព្រះយោគាវចរ គប្បីកាន់យកនិមិត្តដោយអាការ ១១ ក្នុងរាងឆ្នឹង ឬ កំណត់ឆ្នឹង នោះ ណាមួយ ឡើងហើយ ញ៉ាំងមនសិការឲ្យប្រព្រឹត្តទៅថា អដ្ឋិកំ បដិកូលំ , អដ្ឋិកំ បដិកូលំ (អដ្ឋិកអសុក ជាបដិកូលៗ) ចុះ ។

លក្ខណានិមិត្តទាំង ២ ក្នុងអដ្ឋិកអសុក

លោកពោលទុកក្នុងអដ្ឋិកថា ថា “ ឧគ្គហនិមិត្តក្តី បដិភាគនិមិត្តក្តី ក្នុង កម្មដ្ឋាននេះ ដូចគ្នាតែម្យ៉ាង ” ពាក្យនោះ (សម្រាប់) ឆ្នឹងតែមួយកំណត់ ជាការ ត្រឹមត្រូវ តែក្នុងរាងឆ្នឹងទាំងមូល (ក៏ជា) សរីរៈដែលមានប្រហោង (ប្រាកដ) ក្នុង ឧគ្គហនិមិត្ត ភាពជាសរីរៈពេញលេញប្រាកដក្នុងបដិភាគនិមិត្ត ទើបគួរ , ម្យ៉ាងវិញ

ទៀត សូម្បីក្នុងឆ្នាំមួយកំណាត់ ក្នុងឧគ្គហនិមិត្តក៏គួរជារូបវិកលគួរខ្លាច តែក្នុង
 បដិភាគនិមិត្ត គួរជារូបដែលធ្វើបីតិសោមនស្សឲ្យកើត ព្រោះជានិមិត្តដែលនាំមក
 នូវឧបចារៈ តែក្នុងឱកាសនេះ ពាក្យដែលពោលទុកក្នុងអដ្ឋកថាទាំងឡាយ លោក
 ក៏ពោលឲ្យចន្លោះទុកដូចគ្នា ពិតហើយ ក្នុងអដ្ឋកថានោះ សូម្បីនឹងបានពោលថា
 “ ក្នុងព្រហ្មវិហារ ៤ និង ក្នុងអសុក ១០ បដិភាគនិមិត្តមិនមាន ព្រោះក្នុងព្រហ្ម-
 វិហារ សីមសម្តេច (ការទល់គ្នានៃដែន) ប៉ុណ្ណោះ ជានិមិត្ត និងក្នុងអសុក ១០ កាល
 ឃើញភាពជាបដិកូលរហូតមិនមានវិកប្ប ត្រឹមប៉ុណ្ណោះ ក៏រាប់ថាជានិមិត្ត ដូច្នេះ
 ហើយ ក៏ពោលជាប់តទៅទៀតថា “ និមិត្តក្នុងអសុកនេះមាន ២ យ៉ាង គឺ ឧគ្គ-
 ហនិមិត្ត និង បដិភាគនិមិត្ត - ឧគ្គហនិមិត្តប្រាកដជារូបវិកលពន្លឹក ជាអារម្មណ៍គួរ
 ខ្លាច ” ដូច្នេះជាដើម ព្រោះហេតុនោះ ខ្ញុំព្រះករុណាទាំងឡាយ បានវិចារហើយ
 ពោលពាក្យណាទុក ពាក្យនោះឯងប្រពៃហើយក្នុងឱកាសដែលពោលដល់និមិត្តទាំង
 ២ ក្នុងអដ្ឋកថាអសុកនេះ ឯរឿងផ្សេង ៗ មានរឿងដែលកំណត់កាយរបស់ស្រ្តីម្នាក់
 ប្រាកដជារាងឆ្អឹង ដល់ព្រះមហាតិស្សត្ថរ ព្រោះក្រឡេកឃើញត្រឹមតែធ្មេញជាដើម
 ជានិទស្សនៈ (បង្ហាញភាពផ្សេងគ្នានៃនិមិត្តទាំង ២) ក្នុងអដ្ឋកថាអសុកនេះ បាន
 ផងដែរ ។

អវិសាទគាថា ក្នុងអសុកកម្មដ្ឋាន

ព្រះទេសពលដ៏មានព្រះកិត្តិគុណ ដែលស្តេចទេសសតលោចនៈលើក
 សរសើរហើយ ទ្រង់ព្រះសុភគុណ បានត្រាស់អសុកទាំងឡាយណា
 ដែលជាហេតុនៃឈាន ដោយប្រការដូច្នោះ បណ្ឌិតបានជ្រាបនូវអសុក

ទាំងឡាយនោះ និងការវិនាសនៃនៃអសុកទាំងឡាយនោះផង យ៉ាង
នេះហើយ គួរជ្រាបបកិណ្ណកកថា ក្នុងអសុកទាំងឡាយនោះទៀត ដូច
តទៅនេះ... ។

មហាដីកា

ពណ៌នាកម្មដ្ឋាន

មានវិនិលកអសុកកម្មដ្ឋានជាដើម

ក្នុងកម្មដ្ឋាន មានវិនិលកអសុកកម្មដ្ឋានជាដើម ។ ពាក្យថា លក្ខណៈដែល
លោកពោលទុក គឺ លក្ខណៈនៃការកាន់យកនិមិត្តដែលលោកពោលទុកនោះឯង ។
ពាក្យថា តាមន័យដែលបានពោលហើយនោះឯង គឺ តាមន័យដែលបានពោល
ហើយក្នុងឧទ្ទមាតកអសុកកម្មដ្ឋាននោះឯង ។ លក្ខណៈ ឈ្មោះថា សវិនិច្ឆ័យ-
ធិប្បាយំ ព្រោះអត្ថថា ប្រព្រឹត្តទៅព្រមជាមួយពាក្យវិនិច្ឆ័យ និងពាក្យអធិប្បាយ។
ភ្ជាប់សេចក្តីថា តំ សព្វំ លក្ខណំ វេទិតព្វំ ។

ពាក្យថា (ប្រាកដជា) ពណ៌ផ្សេងៗ គឺ ពណ៌ចម្រុះគ្នាដោយច្រើន ។ ពាក្យថា
ដោយអំណាចនៃពណ៌ដែលច្រើន គឺក្នុងបណ្តាពណ៌ក្រហម ពណ៌ស និង ពណ៌
ខៀវ ប្រាកដដោយអំណាចពណ៌ដែលក្រាស់ ។

ពាក្យថា ស្ងប់នឹង គឺ ដល់នូវភាពមាំទាំដោយប្រការទាំងពួង ព្រោះភាព
ដែលមិនញាប់ញ័រនោះឯង ។ ពាក្យថា ក្នុងព្រៃចោរ គឺ ក្នុងព្រៃដែលពួកចោរប្រជុំ
គ្នាលាក់ខ្លួន ។ ពាក្យថា ក្នុងស្ថានទីដែល (ព្រះរាជាឲ្យប្រហារពួកចោរ) គឺ ក្នុង
ស្ថានទីដែលជាផ្លូវបែកជាបួន ។ ពាក្យថា ត្រង់ទីដែលមនុស្សត្រូវសីហៈ ឬ ខ្លាធំ

ខាំដាច់ខ្លួន គឺ ត្រង់ស្ថានទីដែលមនុស្សត្រូវសីហៈជាដើម ខាំដាច់ខ្លួន ។ ពាក្យថា ដែលធ្លាក់ទៅកាន់ទិសផ្សេងៗ គឺ សរីរៈដែលដាច់ជា ២ កំណាត់ រាត់រាយទៅកាន់ ទិសទាំងឡាយនីមួយៗ ។ ពាក្យថា ដោយអាវុជនៈដូចគ្នា គឺដោយការនឹងបង្កាន់ មកក្នុងគ្រាជាមួយគ្នា ។ ពាក្យថា មកកាន់គន្លង គឺ មកកាន់គន្លង (ទ្វារ) ព្រមគ្នា ។

ពាក្យថា នឹងមានភាពស្មិទ្ធស្នាល គឺ នឹងគប្បីចូលដល់ភាពជាវត្ថុមិនគួរ រង្សៀស ដូចអ្នកដុតខ្មោចដូច្នោះ ។ សេចក្តីរង្សៀសរមែងមានបាន ក៏ព្រោះការមិនប៉ះ ពាល់ដោយដែរបស់ខ្លួននោះឯង ព្រោះហេតុនោះ ទើបលោកអាចារ្យពោលថា គួរ ប្រើឈើចង្កៀស ឬ ឈើច្រត់ចង្កៀសប្រមូល ។ ការធ្វើឲ្យមានចន្លោះឃ្នាតពីគ្នា ១ អង្គលី ក៏ដើម្បីធ្វើឲ្យវិច្ឆ័យអសុកប្រាកដ ។ បទថា ឧបនាមេតព្វំ ប្រែថា គួររង្សៀស ប្រមូល ។ ពាក្យថា ដូចសរីរៈដែលត្រូវខាំស៊ីនោះឯង គឺ ដូចជាអសុកដែលត្រូវខាំ ស៊ីនោះឯង ។ ពាក្យថា ឲ្យមានចន្លោះឲ្យឃ្នាតពីគ្នានីមួយៗ ១ អង្គលី គឺ ឲ្យ ចំណែកនៃសរីរៈដែលបោះចោល មានប្រការផ្សេងៗ មានចន្លោះឃ្នាតពីគ្នា ពីមួយ ទៅមួយ ១ អង្គលី ។ បទថា កត្វា វា បានដល់ ប្រើឈើចង្កៀស ឬឈើច្រត់ ដោយខ្លួនឯង ។ បទថា លទ្ធិប្បហារានំ ភ្ជាប់សេចក្តីថា លទ្ធិវុធិប្បហារានំ មុខតោ ប្រែថា មុខដំបៅនៃសរីរៈដែលបានទទួលការប្រហារដោយអាវុធ ។ បទថា មុខតោ ប្រែថា មុខដំបៅនៃសរីរៈដែលបានទទួលការប្រហារជាដើម ។ ពាក្យថា លោហិតហូរចេញមក ប្រកបសេចក្តីថា លោហិតកអសុក រមែងមានក្នុងវេលា ដែលលោហិតហូរចេញមក ។

បទថា តំ បានដល់ បុឡូវកអសុកនោះ ។ បទថា តេសុ បានដល់ ក្នុង សរីរៈរបស់ត្រៃស្រុកជាដើមទាំងនោះ ។ បទថា អដ្ឋិកំ ភ្ជាប់សេចក្តីថា អដ្ឋិកអសុក

ទ្រង់ត្រាស់ទុកដោយប្រការផ្សេងៗ ។ ពាក្យថា តាមន័យមុននោះឯង គឺតាមន័យ ដែលបានពោលហើយ ក្នុងឧទ្ទេសនាអសុកខាងដើមនោះឯង ។

បទថា តំ បានដល់ អដ្ឋិកអសុក ។ ពាក្យថា នឹងមិនប្រាកដ គឺ នឹងមិនជា សកាវៈ មានន័យថា មិនប្រាកដដោយភាពជាបដិកូល ។ ព្រោះហេតុនោះ ទើប លោកពោលថា នឹងមានការលាយឡំជាមួយឱទ្ធាតុកសិណ ។ ព្រះយោគាវចរមិន អាចកំណត់ភេទ មានបឋមវ័យជាដើម ក្នុងជុំឆ្នាំបាន ព្រោះហេតុនោះ ទើបលោក ពោលថា ពាក្យថា ភេទ ក្នុងអដ្ឋិកអសុកនេះ ជាឈ្មោះនៃអវយវៈ មានដៃជាដើម។ តែបើឆ្នាំទាំងមូលអាច កំណត់ដោយអំណាចនៃអវយវៈ ចំណែកឆ្នាំតូច ៗ ដែល រួមគ្នាជាសរីរៈ យ៉ាងនេះថា នេះជាឆ្នាំក្មេង នេះជាឆ្នាំមនុស្សចាស់នៅក្នុងវ័យ កំលោះ ក្រមុំ នេះជាឆ្នាំរបស់អ្នកដែលដល់នូវភាពចំណាស់ ដោយអវយវៈទាំងឡាយ ដូច្នោះ បានសោត គប្បីជ្រាបថា ជាការកាន់យក (ដោយភេទ គឺ វ័យ) មិនបាន ព្រោះវា មិនតជាប់គ្នាបានយូរ ។ ព្រះយោគាវចរ រមែងបាននូវការកំណត់ដោយទី-ត ក្នុង សរីរៈឆ្នាំ ក៏ពិត តែមិនបានក្នុងកំណាត់ឆ្នាំ (តែ ១ កំណាត់) ព្រោះហេតុនោះ លោកអាចារ្យបំណង សម្តែងនូវអដ្ឋិកអសុកនោះ ជារបស់មិនពិតប្រាកដ (ទាក់ទង ដោយការកំណត់ទី-ត) ទើបធ្វើការត្រួតស្រាវជ្រាវដាច់គ្នា ពោលថា “ ចំណែកដោយ ទីផតនិងទីប៉ោង គប្បីកំណត់តាមទំនងនៃកំណាត់ឆ្នាំនោះ ។ មានចំណែកដែលផត និងចំណែកដែលប៉ោងចុះ ” ដូច្នោះជាដើម ។ ក្នុងពាក្យទាំងនោះ ពាក្យថា ចំណែក ដែលផត គឺ ផ្នែកដែលក្រហូងនៃឆ្នាំ ។ ឈ្មោះថា ចំណែកទីប៉ោង បានដល់ បរិវេណដែលពក ។ ពាក្យថា ដែលទាក់ទងនឹងទី-ត ដែលឆ្នាំ ២ កំណាត់តគ្នា គឺ ទាក់ទងនឹងទីដែលរាងឆ្នាំនៅមិនទាន់ប្រាសចាកសរសៃចង្កិត និង ឆ្នាំដទៃៗ នៅ

ជាប់គ្នានឹងគ្នា ។ ពាក្យថា **ទាក់ទងនឹងទីចន្លោះ** គឺទាក់ទងនឹងចន្លោះឆ្នឹងពី ១ កំណាត់ ទៅ ១ កំណាត់ និងទាក់ទងនឹងទីដែលជាប្រហោង ។ ពាក្យថា (**គប្បីធ្វើញ្ញាណឲ្យត្រាប់ទៅ**) ក្នុងឆ្នឹងទាំងអស់នោះឯង គឺ ក្នុងរាងឆ្នឹងទាំងមូល ឬ ក្នុងកំណាត់ឆ្នឹងគ្រប់កំណាត់ ។ បទថា **ឯត្ត** ប្រែថា ក្នុងអដ្ឋិកអសុកនោះ ។ ពាក្យថា **គប្បីសន្តត** ទាក់ទងដោយការកាន់យកក្នុងអវយវៈត្រង់ចំណែកដែលសមគួរ មានន័យថា ការកាន់យកនិមិត្តណាវមែងសមគួរក្នុងអវយវៈចំណែកណា ក៏គប្បីសន្តតការកាន់យកនិមិត្តនោះ ដោយទាក់ទងនឹងការកាន់យកនិមិត្ត ដើម្បីនឹងរៀនយកក្នុងអវយវៈចំណែកនោះ ។ ពាក្យថា (**រមែងសម្រេចក្នុងរាងឆ្នឹង**) ទាំងមូល គឺ ដែលមិនមានចំណែកសល់ បានដល់ មានអវយវៈគ្រប់ ។ ឈ្មោះថា **រមែងសម្រេច** ក៏ទាក់ទងដោយការប្រាកដនៃនិមិត្ត ។ ពាក្យថា **ក្នុងឆ្នឹងទាំងនោះ** គឺក្នុងគ្រោងឆ្នឹង និងកំណាត់ឆ្នឹង ។ ឈ្មោះថា ពាក្យដែលលោកពោលក្នុងអដ្ឋិកថា ។ ពាក្យថា **ពាក្យនោះ** គឺ ពាក្យថា ដូចគ្នាតែមួយ ។ ពាក្យថា **ប្រើបានក្នុងឆ្នឹង ១ កំណាត់** នេះ លោកពោលទុក ព្រោះបានធ្វើទុកក្នុងចិត្តថា និមិត្តទាំង ២ ក្នុងវិនិលកអសុកជាដើម រមែងបានភាពផ្សេងគ្នា ដោយពណ៌ដែលផ្សេងគ្នា ដោយជាសរីរៈពេញលេញ និងជាសរីរៈមិនពេញលេញ , ដោយជាសរីរៈដែលមានចន្លោះឃ្នាតពីគ្នា និងជាសរីរៈដែលមានចន្លោះមិនឃ្នាតពីគ្នា , ដោយជាសរីរៈដែលញាប់ញ័រ និង ជាសរីរៈមិនញាប់ញ័រ តាមសមគួរយ៉ាងណា ក្នុងអដ្ឋិកអសុក ១ កំណាត់នេះ រមែងមានការផ្សេងគ្នា ក៏ទេដែរ តែថាមិនមានការផ្សេងគ្នា ព្រោះមិនផ្សេងគ្នាដោយប្រការទាំងពួង ព្រោះហេតុនោះឯង ទើបលោកពោលថា ម្យ៉ាងវិញទៀត សូម្បីឆ្នឹង ១ កំណាត់ ដូច្នោះជាដើម ។ ក្នុងពាក្យទាំងនោះ ពាក្យថា **គួរភ្លៀស** គឺ គួរខ្ចើមដោយ

ដោយភាពជាឆ្លើយនោះឯង ព្រោះជារូបឆ្លើយសុទ្ធសាធ ។ ពាក្យថា **គួរខ្លាច** គឺ ព្រោះហេតុនោះឯង ទើបជាហេតុនាំមកនូវការខ្លាចដល់សត្វទាំងឡាយតាមប្រក្រតី ។ ពាក្យថា **ដែលឲ្យកើតបីតិសោមនស្សបាន** គឺដែលធ្វើបីតិ និងសោមនស្សឲ្យកើតឡើងបាន ព្រោះប្រាកដដោយភាពជានិមិត្តដែលល្អិតល្អន់ និង ដែលរៀបរយ និង ព្រោះការវាដែលមានភាពវិសេស ។ ព្រោះហេតុនោះ លោកទើបពោលថា ព្រោះជាហេតុនាំមកនូវឧបចារៈ ។

ពាក្យថា **ក្នុងឱកាសនេះ** គឺ ក្នុងឋានៈដែលពោលដល់ ឧត្តហនិមិត្ត និង បដិភាគនិមិត្ត ។ ពាក្យថា **ឲ្យប្រហោង (ចន្លោះ) ទុកហើយ** គឺ លោកមិនឈប់ត្រឹមតែពាក្យថា “ ឈ្មោះថា និមិត្ត រមែងមាន កាលបានឃើញដោយភាពជាបដិកូលហើយនោះឯង ” ដូច្នោះ ត្រឹមនេះប៉ុណ្ណោះ នៅពោលឲ្យប្រហោងសម្រាប់ការញែកនិមិត្តតាមដែលពោលហើយ តទៅទៀត ដោយការពោលចែក ឧត្តហនិមិត្ត និង បដិភាគនិមិត្តទុកថា “ និមិត្តក្នុងអសុកនេះ មាន ២ យ៉ាង ” ដូច្នោះជាដើម ។ ពាក្យថា **មិនមានវិកប្ប** គឺ អស់គោលកំណត់ដោយការកំណត់ថា ស្អាត មានន័យថា មិនស្អាតនោះឯង ។ ពាក្យថា **យើងបានវិចារ** គឺ យើងបានពិចារណាទុកដោយពាក្យថា “ ពាក្យនោះប្រើបានក្នុងឆ្លើយមួយកំណត់ ” ដូច្នោះជាដើម ។

ពាក្យថា **ព្រះមហាតិស្សត្ថេរ** បានដល់ ព្រះមហាតិស្សត្ថេរដែលអាស្រ័យនៅក្នុងចេតិយបតិវិហារ ។ ពាក្យថា **ជានិទស្សនៈ** មានន័យថា រឿងដែលសរីរៈរបស់ស្រ្តីនោះទាំងមូល មានការប្រាកដជាគ្រោងឆ្លើយសុទ្ធ ដោយការឃើញត្រឹមតែឆ្លើយធ្មេញជាដើម ជាឧទាហរណ៍ដែលបង្ហាញដល់ភាពផ្សេងគ្នានៃឧត្តហនិមិត្ត និង បដិភាគនិមិត្ត ក្នុងអដ្ឋកកម្មដ្ឋាននេះ ។ ពាក្យថា **ដ៏មានព្រះកិត្តិគុណ** គឺដែលមាន

ព្រះគុណដ៏បរិសុទ្ធ ព្រោះទ្រង់លះបង់កិលេសទាំងឡាយ ព្រមទាំងវាសនាបាន
 ហើយ ។ បទថា ទសសតលោចនេន ប្រែថា ទេវសហស្សនេត្រ បានដល់ ព្រះ
 ឥន្ទដែលធំជាងទេវតា ។ ពិតណាស់ ព្រះឥន្ទដែលជាចមទេពនោះ ហៅថា
 ទេវសហស្សនេត្រ ព្រោះដល់ព្រមដោយចក្ខុ គឺ បញ្ញាដែលអាចពិចារណាអត្តទាំង
 ពាន់ ដោយការអង្គុយត្រឹមតែ ១ ភ្នែក ប៉ុណ្ណោះ ។ ពាក្យថា មានព្រះកិត្តិគុណ
 ដែលព្រះសហស្សនេត្រទ្រង់សរសើរ គឺ មានព្រះកិត្តិស័ព្ទដែលស្តេចសហស្សនេត្រ
 សរសើរក្រែលែងហើយ ដោយពាក្យថា “ យោ ធីរោ សព្វធិ ទន្តោ ” ព្រះដ៏
 មានព្រះភាគអង្គណា ដែលទ្រង់ជាអ្នកប្រាជ្ញ ទូន្មានហើយក្នុងធម៌ទាំងពួងជាដើម ។

(ចប់ មហាជីកា)



បកិណ្ណកកថា

ពិតណាស់ ព្រះយោគាវចរដែលបានសម្រេចឈាន ក្នុងអសុកកម្មដ្ឋានទាំង នោះ ណាមួយ ក៏ជាអ្នកមិនមានការប្រព្រឹត្តល្មោក មើលទៅដូចជាអ្នកប្រាសចាក រាគៈ ព្រោះរាគៈត្រូវគ្របសង្កត់ទុកដោយប្រពៃហើយ សូម្បីដូច្នោះ ប្រភេទអសុក ដែលពោលទុកនេះ ក៏គប្បីជ្រាបថា លោកពោលទុកតាមការដល់នូវភាព (មាននៅ) នៃសាកសព ១ តាមការផ្សេងគ្នានៃបុគ្គលរាគចរិត ១ ។ ព្រោះថា សាកសពកាល ដល់នូវភាពជាបដិកូល ត្រូវជាសាកសពដែលសល់នូវសភាពជា ឧទ្ធមាតកអសុក ខ្លះ ដល់នូវសភាពនៃអសុកដ៏សេស មានវិនិលកអសុកជាដើម យ៉ាងណាមួយខ្លះ ព្រោះហេតុនោះ ព្រះយោគាវចរ អាចរកអសុកប្រភេទណាៗបាន ក៏ត្រូវកាន់យក និមិត្តក្នុងអសុកប្រភេទនោះ ។ ដោយមនសិការថា ឧទ្ធមាតកំ បដិកូលំ , វិនិលកំ បដិកូលំ ដូច្នោះជាដើមនោះឯង ។ ប្រភេទនៃអសុកគប្បីជ្រាបថា លោកពោលទុក ជា ១០ ប្រភេទ ការដល់សភាពជាសាកសព ដូច្នោះឯង ចំណែកការពោលដោយ ភាពផ្សេងគ្នា ក្នុងអសុកទាំងនេះ គប្បីជ្រាបថា លោកពោលប្រភេទនៃអសុកទុក ដល់ទៅ ១០ ប្រភេទ តាមការផ្សេងគ្នានៃបុគ្គលរាគចរិត ដោយន័យម្យ៉ាងទៀត ដូច្នោះ គឺ :

- ១. ឧទ្ធមាតកអសុក ជាសប្បាយនៃបុគ្គលច្រើនដោយតម្រេក ក្នុងទ្រង់ទ្រាយ សណ្ឋាន ព្រោះប្រាកដនូវការខូចទ្រង់ទ្រាយ នៃរាង កាយ ។
- ២. វិនិលកអសុក ជាសប្បាយនៃបុគ្គលដែលច្រើនដោយតម្រេក ក្នុងសម្បុរ

៣. វិបុព្វកអសុក

កាយ ព្រោះប្រាកដនូវការខូចពណ៌នៃស្បែក ។
ជាសប្បាយនៃបុគ្គលដែលច្រើនដោយតម្រេក ក្នុងក្លិន
កាយ ដែលតាំងឡើងដោយអំណាចគ្រឿងអប់ក្លិន មាន
ផ្កាកម្រង និងគ្រឿងក្រអូបជាដើម ព្រោះប្រាកដនូវភាព
ជាវត្ថុដែលជាប់ទាក់ទងដោយកាយ និង ពណ៌សម្បុរ
ស្បែក ដែលមានក្លិនស្អុយ ។

៤. វិច្ឆ័ន្តកអសុក

ជាសប្បាយនៃបុគ្គលដែលច្រើនដោយតម្រេក ក្នុងភាព
មាំមួននៃរាងកាយ ព្រោះប្រាកដនូវភាពប្រហោង ខាង
ក្នុង ។

៥. វិកាយិតកអសុក

ជាសប្បាយនៃបុគ្គលដែលច្រើនដោយតម្រេក ក្នុងសាច់ដុំ
ក្នុងទីតាំងនៃសរីរៈផ្សេង ៗ មានដោះជាដើម ព្រោះ
ប្រាកដនូវភាពសាបសូន្យនៃសម្បត្តិសាច់ដុំ ។

៦. វិក្ខិតកអសុក

ជាសប្បាយនៃបុគ្គលដែលច្រើនដោយតម្រេក ក្នុងការ
លីលា (ដំណើរលូតល្ប) នៃអង្គអវយវៈតូចធំ ព្រោះ
ប្រាកដឲ្យឃើញនូវភាពខ្ចាត់ខ្ចាយនៃអង្គអវយវៈតូចធំ ។

៧. ហតវិក្ខិតកអសុក

ជាសប្បាយនៃបុគ្គលដែលច្រើនដោយតម្រេក ក្នុង
សម្បត្តិនៃរូបរាង ព្រោះប្រកាសនូវភាពខុសប្រក្រតី
ដោយរូបរាងដាច់ចេញពីគ្នា ។

៨. លោហិតកសិណ

ជាសប្បាយនៃបុគ្គលដែលច្រើនទៅដោយតម្រេក ក្នុង
ភាពស្អាតនៃគ្រឿងប្រដាប់ ព្រោះប្រកាសនូវភាពជារូប

បដិកូលដោយមានលោហិតប្រឡាក់ ។

៩. បុឡុវកអសុក

ជាសប្បាយនៃបុគ្គលដែលច្រើនដោយតម្រេក ក្នុង កាយ ដោយការសម្គាល់ថា របស់យើង ព្រោះប្រាកដ ភាពជាកាយ ដែលជាសាធារណៈដល់ពពួកជន្លីវច្រើន ប្រភេទ ។

១០. អង្គិកអសុក

ជាសប្បាយនៃបុគ្គលដែលច្រើនទៅដោយតម្រេក ក្នុង សម្បត្តិនៃធូញ ព្រោះប្រាកដនូវភាពដែលឆ្អឹងក្នុងសរីរៈ ទាំងឡាយ ជារបស់បដិកូល ។

ក្នុងអសុកមានឈានត្រឹមបឋមជ្ឈានប៉ុណ្ណោះ

ម្យ៉ាងវិញទៀត ព្រោះហេតុថា ក្នុងអសុកទាំង ១០ យ៉ាងនោះ ចិត្តតាំងមាំ បាន ក៏ដោយកម្លាំងនៃវិតក្កៈប៉ុណ្ណោះ រៀវិតក្កៈចេញ អាចតាំងមាំបានមិនមាន ព្រោះអារម្មណ៍មានកម្លាំងទុព្វល ប្រៀបដូចក្នុងស្ទឹងដែលទឹកមិនស្ងៀមនឹង មាន ក្រសែហូរ ទូក កាលឈប់នៅស្ងៀមបានក៏ដោយកម្លាំងថ្នាលប៉ុណ្ណោះ រៀរថ្នាល ចេញហើយ អាចឈប់នៅស្ងៀមបានមិនមាន ដូច្នោះ ព្រោះហេតុនោះ ក្នុងអសុក កម្មជ្ជានេះ ទើបមានត្រឹមបឋមជ្ឈានប៉ុណ្ណោះ ឈានក្រៅពីនេះ មានទុតិយជ្ឈាន ជាដើម មិនមាន ។ ម្យ៉ាងវិញទៀត ព្រោះក្នុងអារម្មណ៍នោះ សូម្បីជាបដិកូល បីតិ សោមនស្ស ក៏កើតឡើងបាន ព្រះយោគាវចរឃើញអាទិសង្សយ៉ាងនេះថា “ យើង ផុតចាក ជរា មរណៈ បានដោយបដិបទានេះ ដោយពិត ” និងព្រោះលះនូវគ្រឿង ក្តៅ គឺនីវរណៈចេញបាន ដូចក្នុងគំនរលាមក បីតិសោមនស្សក៏កើតឡើងបាន ដល់

អ្នកសុំឈ្នួលចាក់សម្រាម ដោយឃើញអាទិសង្ស្យថា “ យើងនឹងបានថ្លៃឈ្នួល ច្រើនជាប្រាកដ ” និងព្រោះដូចជា កម្ពុត ឬការបន្ទោបង់ចេញមក បីតិសោមនស្ស អាចកើតឡើងបានដល់អ្នកដែលឈឺធ្ងន់ ដូច្នោះ ។

អសុក ១០ មានលក្ខណៈ ១

ម្យ៉ាងទៀត អសុកទាំង ១០ យ៉ាងនោះ បើពោលដោយលក្ខណៈ ក៏មានតែ មួយប៉ុណ្ណោះ មែនពិត ភាពជាបដិកូល គឺ មិនស្អាត ស្អុយ និងគួរឆ្នើមប៉ុណ្ណោះ ជាលក្ខណៈរបស់អសុកទាំង ១០ យ៉ាងនោះ អសុកនេះនោះ មិនមែនប្រាកដដោយ លក្ខណៈនេះ ចំពោះសរីរៈរបស់មនុស្សស្លាប់តែម្យ៉ាងនោះទេ តែរមែងប្រាកដសូម្បី ក្នុងសរីរៈរបស់មនុស្សរស់ ដូចដែលប្រាកដដល់ព្រះមហាតិស្សត្ថេរ ដែលគង់នៅឯ ចេតិយបពិត្រិហារ ដែលបានឃើញឆ្អឹងធ្មេញ (របស់ស្រ្តីម្នាក់) និងដូចដែលប្រាកដ ដល់សាមណេរជាឧបដ្ឋាករបស់ព្រះសង្ឃរក្ខិតត្ថេរ ដែលបានក្រឡេកមើលព្រះរាជា ដែលប្រថាប់នៅលើ-កដីរី , ដោយសរីរៈរបស់អ្នកស្លាប់ជាអសុកយ៉ាងណា សូម្បី សរីរៈរបស់មនុស្សរស់ក៏ជាអសុកដូច្នោះដូចគ្នា ប៉ុន្តែលក្ខណៈរបស់អសុកក្នុងសរីរៈ របស់មនុស្សរស់នោះមិនប្រាកដ ព្រោះគ្រឿងតុបតែងកាយដែលជាអាគន្ធកៈ បិទ បាំងទុកជាប្រក្រតីហើយ ដែលសរីរៈនេះមានឆ្អឹង ៣០០ កំណាត់ តៗ ជាគ្រោង ឆ្អឹង ទល់ជាប់គ្នាដោយអំណាចតំណ ១៨០ កន្លែង ចង្អិតដោយសរសៃ ៩០០ សរសៃ ឬកលាបដោយសាច់ ៩០០ ដុំ ហ៊ុំដោយស្បែក និងបិទបាំងដោយស្បែក សម្បុរថ្លៃ ដែលមានរន្ធតូចៗ មានខ្លាញ់ជ្រាបចេញទាំងខាងលើនិងខាងក្រោម ដូច ថង់ខ្លាញ់ខាប់ ជាទីអាស្រ័យរបស់ពពួកជង្គីវ ជាអណ្តូងកើតនៃរោគទាំងឡាយ ជា

បុសគល់នៃទុក្ខធម៌ទាំងឡាយ ជាទីហូរចេញរឿយ ។ នូវរបស់មិនស្អាត តាមមុខ
 ដំបៅទាំង ៩ ដូចបុសដែលបែកហើយ ជាសរីរៈដែលមានអាចម៍ភ្នែកចេញតាម
 ភ្នែកទាំង ២ មានអាចម៍ត្រចៀកចេញតាមន្ទត្រចៀក អាចប្រមុះចេញតាមន្ទប្រមុះ
 អាហារ (កើ) ទឹកប្រមាត់ ស្មៅស្ម ឈាម ចេញតាមមាត់ ឧចារបស្សាវៈចេញតាម
 ទ្វារក្រោម តំណក់ញើសដែលមិនស្អាតចេញតាមរណ្តៅរោម ៩៩.០០០ រណ្តៅ
 សត្វល្អិតទាំងឡាយ មានរុយក្បាលខៀវជាដើមចោមរោម បុគ្គលមិនប្រណិបត្តិ
 សរីរៈ ដោយសរីរៈកិច្ច មានដុសធ្មេញ ខ្ពុរមាត់ កក់ក្បាល ងូតទឹក ស្លៀកដណ្តប់
 សំពត់ជាដើម ជាបុគ្គលតាមកំណើត មានសក់ស្មើងឡើង ត្រាច់ទៅតាមភូមិស្រុក
 ជាព្រះរាជាក្តី ជាមនុស្សថ្នាក់ទាបក្តី មានអ្នកស៊ីឈ្នួលកើបសម្រាម និង មនុស្ស
 ចណ្ឌាលជាដើម មិនមាននរណាមួយប្លែកគ្នាឡើយ ព្រោះភាពដែលមានសរីរៈ
 បដិកូលស្មើគ្នា ឈ្មោះថា ភាពផ្សេងគ្នាក្នុងសរីរៈរបស់ព្រះរាជាក៏ដោយ របស់
 ចណ្ឌាលក៏ដោយ មិនមាន ព្រោះសរីរៈជាប់របស់បដិកូល គឺ មិនស្អាត ស្អុយ និង
 គួរខ្លឹម ដូច្នោះ ។ ក៏តែបុគ្គលទាំងឡាយសម្អាតមន្ទិលទាំងឡាយ មានមន្ទិលនៃ
 ធ្មេញជាដើម ក្នុងសរីរៈនេះ ដោយកិច្ច មានដុសធ្មេញ ខ្ពុរមាត់ជាដើម , បិទបាំង
 អវយវៈដែលនាំឲ្យមានសេចក្តីអៀនខ្មាស ដោយសំពត់ពណ៌ផ្សេង ។ លាបលន
 ដោយគ្រឿងក្រអូប ប្រដាប់តាក់តែងដោយគ្រឿងប្រដាប់ មានផ្កាកម្រង និងគ្រឿង
 អាករណៈជាដើម ធ្វើឲ្យមានអាការល្មមកាន់យកបាន ថាខ្ញុំ ថារបស់ខ្ញុំ បន្ទាប់អំពី
 នោះទៅ គេទាំងឡាយក៏ចាំលក្ខណៈអសុកដែលជាសភាពពិតយ៉ាងណា របស់វា
 នោះមិនបាន ព្រោះវាត្រូវបិទបាំងដោយគ្រឿងអលង្ការដែលជាអាក្ខន្ធកៈនេះ ពពួក
 បុរស ទើបធ្វើការត្រេកត្រអាលក្នុងស្រ្តីទាំងឡាយ ពួកស្រ្តីទើបធ្វើការត្រេកត្រអាល

ត្រអាលក្នុងបុរសទាំងឡាយ តែដោយបរមត្ថហើយ ឈ្មោះថាកន្លែងដែលគួរដល់
 សេចក្តីប្រាថ្នាក្នុងសរីរៈនេះ សូម្បីបន្តិចក៏មិនមាន ពិតហើយ សត្វទាំងឡាយរមែង
 មិនប្រាថ្នាសូម្បីតែនឹងពាល់ត្រូវដោយដៃ រមែងខ្លើមឆ្លើម ស្អប់ខ្ពើមដល់កោដ្ឋាសៈ
 ក្នុងបណ្តាកោដ្ឋាសៈទាំងឡាយ មាន សក់ រោម ក្រចក ធ្មេញ និង ទឹកមាត់ ទឹក
 សំបោរ ឧច្ចារបស្សៈជាដើម នូវកោដ្ឋាសៈណាមួយ ដែលជ្រុះចាកកាយហើយ
 តែកោដ្ឋាសៈណាៗ ដ៏សេសដែលនៅជាប់កាយនោះ គេទាំងឡាយត្រូវសេចក្តីនឹងឆឺត
 គឺ អវិជ្ជាបិទបាំងហើយ ត្រូវគ្រឿងលាបចិត្ត ពោលគឺ សេចក្តីស្រឡាញ់លាបលន
 ហើយ ក៏កាន់យកនូវកោដ្ឋាសៈនោះ សូម្បីជារបស់បដិកូល យ៉ាងនេះថា ជារបស់
 គួរប្រាថ្នា គួរស្រឡាញ់ ជារបស់ទៀង ជាសុខ ជាត្រូវខ្លួន គេទាំងឡាយកាន់យក
 យ៉ាងនោះ ក៏រាប់បានថា ដល់នូវភាពស្មើគ្នានឹងចចកចាស់ដែលឃើញដើមចាក្នុងព្រៃ
 ហើយក្តៅចិត្តដោយសម្គាល់ផ្កាចា ដែលមិនទាន់ជ្រុះអំពីដើម ថា នេះដុំសាច់ នេះដុំ
 សាច់ នោះឯង ព្រោះហេតុនោះ :-

អ្នកប្រាជ្ញមិនគប្បីកាន់យកកោដ្ឋាសៈ ដែលដាច់ (ចាកកាយ) ប៉ុណ្ណោះ នោះថា
 ជាអសុភ ដូចសត្វត្រូវចកឃើញផ្កាចារឹកក្នុងព្រៃ សម្គាល់ថាខ្លួនបានដុំសាច់ ហើយ
 ប្រញាប់ចូលទៅប្រមូលយកនូវផ្កាដែលជ្រុះៗ ទោះដឹងថា នេះមិនមែនជាដុំសាច់ ក៏
 នៅប្រកាន់ថា ដែលនៅលើដើមឈើនោះជាដុំសាច់ ដូច្នោះហើយ គប្បីសម្គាល់នូវ
 កោដ្ឋាសៈសូម្បីនៅជាប់នឹងសរីរៈថា ជាអសុភដូចគ្នាចុះ ព្រោះបុគ្គលល្ងង់ទាំងឡាយ
 ប្រកាន់រាងកាយនេះថា ជារបស់ស្អាត ហើយលិចចុះនៅក្នុងរាងកាយនោះ រវល់ធ្វើ
 នូវបាប រមែងមិនរួចផុតចាកទុក្ខបានឡើយ ព្រោះហេតុនោះ អ្នកមានបញ្ញា គប្បី
 ឃើញនូវសភាពនៃកាយស្អុយ ដែលនៅរស់ ឬ ស្លាប់ហើយក៏ដោយ ថា ជារបស់

ប្រាសចាកនូវភាពស្អាតចុះ ។

ពិតហើយ ព្រះបោរណាចារ្យបានពោលពាក្យនេះទុកថា :-

កាយនេះមិនស្អាត មានក្លិនស្អុយ ប្រៀបដូចជាសាកសព ប្រៀបដូចរណ្តៅ
លាមក ជាកាយដែលអ្នកមាន (បញ្ញា) ចក្ខុទាំងឡាយតិះដៀលហើយ ឯបុគ្គលល្ងង់
ខ្លៅសរសើរ កាយនេះគ្របដណ្តប់ដោយស្បែក មានរន្ធ ៩ ស្មោកគ្រោក មានក្លិន
ស្អុយហូរចេញមកក្រៅ បើខាងក្នុងនៃកាយនេះ (ត្រឡប់) ជាខាងក្រៅសោត បុគ្គល
ប្រាកដជាកាន់ដំបងចាំការពារក្អែក និង ភ្នែក ដោយពិត ។

ព្រោះហេតុនោះ ភិក្ខុដែលជាទព្វជាតិ (មានជាតិប្រកបដោយបញ្ញា) សរីរៈនៅ
រស់ ឬ ស្លាប់ហើយ ក៏ដោយ អាការនៃអសុកប្រាកដក្នុងសរីរៈណា ៗ គប្បីកាន់
យកនិមិត្តក្នុងសរីរៈនោះៗ ធ្វើកម្មដ្ឋានឲ្យដល់អប្បនាចុះ ។

មហាដីកា

ពណ៌នា បក្កិណ្ណកកថា

លោកអាចារ្យសំដៅយកការដែលលះបង់បានដោយធម៌ ដែលជាបដិបក្ខ
ដោយត្រង់ ទើបពោលថា ព្រោះការដែលលោកគ្របសង្កត់នូវកាមរាគៈបានដោយ
ល្អ ។ ពាក្យថា ប្រភេទនៃអសុក គឺការចែកអសុក មានឧទ្ធុមាតកអសុកជាដើម ។
ពាក្យថា ទាក់ទងនឹងរាងកាយ គឺ ទាក់ទងនឹងសរីរៈដែលចូលដល់នូវសភាពរបស់
ខ្លួន ។ ពិតណាស់ រាងកាយកាលនឹងវិនាស រមែងវិនាសទៅដោយទាក់ទងនឹងការ
ដល់ភាពជា (សរីរៈហើមប៉ោង) នោះឯង ដូចរាងកាយនៃអរក្សទឹកដែលស្ថិតនៅក្នុង

រូបសត្វដទៃ ។ ពាក្យថា ទាក់ទងនឹងភាពផ្សេងគ្នានៃបុគ្គលរាគចរិត គឺ ទាក់ទងនឹង ការចែកបុគ្គលរាគចរិត ។ ប្រសិនបើប្រភេទនៃអសុកនេះ ទ្រង់ត្រាស់ទុកថា ទាក់- ទងនឹងការដល់សភាពនៃរាងកាយសោត ប្រភេទនៃអសុក ៧ យ៉ាង ក្នុងមហា សតិប្បដ្ឋានសូត្រជាដើម ទ្រង់ត្រាស់ទុកដូចម្តេចទៅវិញ ? ឆ្លើយថា នេះជាប្រការ ផ្សេងគ្នា ដែលប្រាកដ គឺ ប្រភេទនៃអសុក ៧ យ៉ាងនោះ ទ្រង់ត្រាស់ទាក់ទងនឹង ការដល់សភាវៈតាមកិច្ចរបស់ខ្លួនតែម្យ៉ាង ។ ចំណែកប្រភេទនៃអសុក ១០ យ៉ាងនេះ ទ្រង់ត្រាស់ទុកទាក់ទងនឹងការដល់សភាព ព្រោះសេចក្តីព្យាយាមរបស់អ្នកដទៃ ។ ម្យ៉ាងវិញទៀត ក្នុងបណ្តាអសុក ១០ ដែលមកហើយក្នុងទីនេះ អសុកខ្លះប៉ុណ្ណោះ ដែលទ្រង់កាន់យកក្នុងមហាសតិបដ្ឋានសូត្រជាដើមនោះ ហើយអដ្ឋិកអសុក ក៏ទ្រង់ ចែកទុកជា ៥ យ៉ាង ។ ម្យ៉ាងវិញទៀត អសុក ៧ ទាំងនោះ ទ្រង់ត្រាស់ទុកដោយ អំណាចនៃវិបស្សនា ចំណែកអសុកទាំង ១០ នេះ ទ្រង់ត្រាស់ទុកដោយអំណាចនៃ សមថៈ ។

កាលអសុកទាំង ១០ នេះ សូម្បីមានភាពជាសប្បាយដល់ បុគ្គលរាគចរិត ទាំងឡាយ ដោយមិនផ្សេងគ្នា ព្រោះភាពជាអសុកដូចគ្នា លោកអាចារ្យក៏នៅមាន បំណងសំដែងចែកពាក្យដែលពោលទុកថា នឹងទាក់ទងជាមួយភាពផ្សេងគ្នានៃបុគ្គល រាគចរិត ទើបពោលពាក្យថា ដោយផ្សេងគ្នា ដូច្នេះជាដើម ។ លោកអាចារ្យ សម្តែងសេចក្តីវិបត្តិនៃទ្រង់ទ្រាយ ជាខាងក្រោយដែលហើមប៉ោងថា រាងកាយសូម្បី នៅទ្រង់ទ្រាយល្អ ក៏ជាការមិនល្អ ព្រោះការវះដែលហើមប៉ោងនោះឯង ព្រោះហេតុ នោះ ទើបលោកពោលថា ព្រោះប្រកាសភាពវិបត្តិនៃទ្រង់ទ្រាយរបស់រាងកាយ ។ បុគ្គលដែលត្រេកត្រអាលក្នុងការដល់ព្រមនៃទ្រង់ទ្រាយ ឈ្មោះថា សណ្តានរាគី ។

ឈ្មោះថា ជាសប្បាយ សម្រាប់បុគ្គលដែលមានតម្រេកក្នុងទ្រង់ទ្រាយ ព្រោះភាព
 ជាឧបាយ គ្របសង្កត់ការត្រេកត្រអាលក្នុងទ្រង់ទ្រាយ ។ កាយនោះឯង ឈ្មោះថា
 កាយវណ្ណ បានដល់ ជាវត្ថុដែលទំនាក់ទំនងគ្នា គឺដែលអាស្រ័យក្នុងកាយនោះ ។
 ពាក្យថា ព្រោះប្រកាសដល់ភាពប្រហោង ព្រោះប្រកាសដល់ភាពដែលជាព្រង់ គឺ
 ប្រហោងទេ មានហើយ ។ ពាក្យថា សម្រាប់បុគ្គលដែលច្រើនដោយតម្រេកក្នុង
 ភាពមាំមួននៃរាងកាយ គឺ សម្រាប់បុគ្គលដែលមានសេចក្តីត្រេកអរដែលអាស្រ័យ
 ភាពរឹងប៉ឹងនៃអវយវៈតូចធំក្នុងរាងកាយកើតឡើង ។ ពាក្យថា ព្រោះប្រាកដភាព
 ខ្ចាត់ខ្ចាយ គឺព្រោះប្រាកដភាពខ្ចាត់ខ្ចាយទៅចខាននេះ ខាននោះ ព្រោះហេតុឆ្កែស្រុក
 ឆ្កែចចកជាដើម ។ ពាក្យថា ជាសប្បាយសម្រាប់បុគ្គលដែលច្រើនដោយតម្រេក
 ក្នុងការលីលានៃអវយវៈតូចធំ ព្រោះមិននាំឲ្យកើតតម្រេក មានន័យថា អវយវៈ
 ដែលកំណត់រូបរាងមិនបាន នឹងមានលីលា គឺ ដំណើរលូតលូន-កែក្រាយដូចម្តេច
 ទៅ ។ ពាក្យថា ព្រោះប្រកាសភាពវិការ គឺ ការបែកខ្ញែកគ្នានៃរាងកាយដែលជាប់
 គ្នា មានន័យថា ភាពវិការ គឺ ការបែកខ្ញែកគ្នានៃតំណយ៉ាងល្អនៃរាងកាយ ដែល
 ជាប់គ្នា គឺ នៃអវយវៈតូចធំដែលជាប់គ្នា ឈ្មោះថា សង្ឃដកេទ វិការោ បានដល់
 ព្រោះប្រកាសភាពវិការ គឺ ការបែកខ្ញែកគ្នានៃរាងកាយ ដែលតគ្នានោះ ។ បទថា
 លោហិតមក្ខិតបដិកូលការវប្បកាសនតោ មានន័យថា ភាពជាបដិកូល ព្រោះជារាង
 កាយដែលប្រឡាក់ឈាម បានដល់ ព្រោះប្រកាសនូវបដិកូល ដោយជារាងកាយ
 ដែលមានឈាមប្រឡាក់នោះ ។ ពាក្យថា បុគ្គលដែលច្រើនដោយតម្រេកក្នុងភាព
 ជាបសុខ្លូន គឺ បុគ្គលដែលមានសេចក្តីត្រេកត្រអាល កើតឡើងថា “ នេះរបស់
 យើង ” ។ ពាក្យថា បុគ្គលដែលច្រើនដោយតម្រេកក្នុងសម្បត្តិនៃធ្មេញ គឺ បុគ្គល

ដែលមានប្រក្រតីត្រេកអរក្នុងការដល់ព្រមនៃធ្មេញ ។

លោកអាចារ្យធ្វើពាក្យដេញដោលសាកសួរទុកក្នុងចិត្តថា ក្នុងអសុកទាំង ១០ មានឧទ្ធុមាតកអសុកជាដើមនេះ ព្រោះហេតុអ្វី ទើបកើតឡើងបានត្រឹមតែបឋមជ្ឈាន ប៉ុណ្ណោះ មិនកើតដល់ទុតិយជ្ឈានជាដើម ទើបពោលថា **ម្យ៉ាងវិញទៀត ព្រោះហេតុដែល ដូច្នោះជាដើម ។** ពាក្យថា **ទឹកមិនស្ងៀមនឹង** គឺ មានទឹកហូរមិនឈប់ ព្រោះហូរទៅដោយទាក់ទងនឹងក្រសែទឹក បានដល់ មានទឹកមិនឈប់ស្ងៀម ។ បទថា **អវិត្តពលេន** ប្រែថា កម្លាំងខ្សោយ ។ ពាក្យថា **ព្រោះអារម្មណ៍មានកម្លាំងខ្សោយ** មានន័យថា ការដែលមិនអាចនឹងញ៉ាំងចិត្តទុកក្នុងខ្លួន (គឺក្នុងអារម្មណ៍) នោះឯង ព្រោះភាពជាបដិកូល ឈ្មោះថា ហេតុនៃការខ្សោយកម្លាំងនៃអារម្មណ៍ ។ ពិតណាស់ ក្នុងអារម្មណ៍ដែលជាបដិកូល ចិត្តរមែងមិនអាចនឹងប្រព្រឹត្តទៅតាមសភាវៈរបស់ខ្លួនបាន តែចិត្តត្រូវវិតក្កៈដែលមានការលើកចិត្តឡើងកាន់អារម្មណ៍ជាលក្ខណៈលើកឡើងកាន់អារម្មណ៍នោះឯង ទើបបាននូវឯកគ្គៈ (ភាពមានអារម្មណ៍តែ១) ។

ពាក្យថា រៀវវិតក្កៈចេញក៏ទេ មានន័យថា ឈានទាំងឡាយ មានទុតិយជ្ឈានជាដើម ដែលរៀវវិតក្កៈ រមែងមិនបានការតាំងមាំក្នុងអារម្មណ៍នោះ ។ ព្រោះហេតុនោះ ទើបលោកពោលថា ដោយកម្លាំងរបស់វិតក្កៈប៉ុណ្ណោះ ដូច្នោះជាដើម ។

លោកអាចារ្យសំដៅយកពាក្យទាក់ទងដែលថា ប្រសិនបើទុតិយជ្ឈានជាដើម រមែងមិនប្រព្រឹត្តទៅក្នុងអារម្មណ៍ មានឧទ្ធុមាតកអសុកជាដើម ព្រោះភាពជារបស់បដិកូលសោត កាលបើយ៉ាងនេះ សូម្បីបឋមជ្ឈាន ក៏មិនគួរកើតឡើងក្នុងអារម្មណ៍នោះបាន ។ ព្រោះថា ក្នុងអារម្មណ៍នោះ មិនសមគួរកើតបីតិសោមនស្ស ដូច្នោះទើបពោលថា ក្នុងអារម្មណ៍សូម្បីដែលជាបដិកូលនេះ ដូច្នោះជាដើម ។ ក្នុងពាក្យ

ទាំងនោះ គប្បីប្រកបពាក្យឧបមា មានអ្នកចាក់សំរាមនិងកម្ពុត និងការបន្ទោបង់ ចូលទុកជាមួយនឹងភាពជាអ្នកសម្លឹងឃើញអាទិសង្ស្ស និងភាពជាភោគ គឺ ការដុត រោលនូវនីវរណៈតាមលំដាប់ចុះ ។

លោកអាចារ្យ ដើម្បីនឹងសម្តែងថា អសុភសូម្បីកំណត់ទុកជា ១០ យ៉ាង ដោយហេតុ តាមដែលពោលហើយ ក៏ចាត់ថា មានតែម្យ៉ាងប៉ុណ្ណោះដោយសភាវៈ ដូច្នោះ ទើបពោលថា ម្យ៉ាងវិញទៀត អសុភទាំង ១០ យ៉ាងនោះ ដូច្នោះជាដើម ។ កាលនឹងសំដែងថា សភាវៈនេះនោះ រមែងបាន សូម្បីក្នុងសរីរៈដែលមានវិញ្ញាណ ដូចក្នុងសរីរៈដែលគ្មានវិញ្ញាណដែរ ព្រោះដូច្នោះ អ្នកមានយោនិសោមនសិការៈ រមែងសម្រេចការវិនាសបាន សូម្បីក្នុងសរីរៈដែលមានវិញ្ញាណនោះឯង ដូច្នោះទើប លោកពោលថា ដោយលក្ខណៈនេះ អសុភនេះនោះ ដូច្នោះជាដើម ។ បទថា ឯត្ថ ប្រែថា ក្នុងសរីរៈរបស់អ្នករស់នេះ ។ ពាក្យថា គ្រឿងតែងខ្លួន គឺ គ្រឿងតែងខ្លួន មានគ្រឿងជម្រះកាយជាសំខាន់ ។ អធិប្បាយថា មិនប្រាកដដល់ជនដោយភាគ ច្រើន ។ ឈ្មោះថា ជាគ្រោងនៃឆ្អឹងជាន់ ៣០០ កំណាត់ ដោយការរាប់ព្រមជា មួយនឹងឆ្អឹងធ្មេញទាំងឡាយ តែលោកពោលទុកក្នុងកាយកតាសតិថា “ ឆ្អឹងមាន ប្រមាណ ៣០០ កំណាត់ ” ដូច្នោះ រៀរឆ្អឹងធ្មេញទាំងនោះ ។ បទថា វិនិច្ឆ័យវិនិច្ឆ័យ ប្រែថា មានប្រហោងធំ ប្រហោងតូច ។ ពាក្យថា ចូដាក់ខ្នាញ់ខាប់ គឺភាជនៈដែល ពេញដោយខ្នាញ់ខាប់ ។ បទថា និច្ចគ្បិរិតបគ្បិរិត ប្រែថា មានខ្នាញ់ជ្រាបសើម ទាំងខាងលើ និងខាងក្រោមអស់កាលជានិច្ច ។ បទថា វេមត្តំ ប្រែថា ភាពផ្សេង គ្នា ។ ពាក្យថា សំពត់ផ្សេង ៗ គឺ សំពត់មានពណ៌ផ្សេងៗ ។ ឧប្បារមគ្គ បស្សវមគ្គ ឈ្មោះថា ហិរិកោបន ព្រោះធ្វើ ហិរិ គឺ ការខ្មាសឲ្យកម្រើក គឺ ធ្វើឲ្យ

វិនាស ។ ពាក្យថា ដែលមានរសរបស់ខ្លួនតាមសេចក្តីពិត គឺ ដែលមានសភាវៈ
តាមសេចក្តីពិត ។ ពិតណាស់ សភាវៈឈ្មោះថា រស ព្រោះអត្ថថា ដែលបណ្ឌិត
រមែងត្រេកអរ គឺ ដឹងបានតាមសេចក្តីពិត ។ ពាក្យថា រមែងត្រេកអរ គឺ ត្រេកអរ
ក្រែលែង ពេញចិត្តក្រែលែង បុគ្គលកាលត្រេកអរហើយដោយរាគៈ ពោលគឺ
សេចក្តីស្នេហារក្នុងខ្លួន ឈ្មោះថា អត្តសិទេហរាគរត្តា ។ ពាក្យថា ក្តៅក្រហាយ គឺ
ដល់នូវភាពក្តៅក្រហាយ ព្រោះមិនបានវត្ថុតាមដែលខ្លួនប្រាថ្នា ។ បទថា ក៏សុក្រំ
ប្រែថា ដើមចារ អាចារ្យពួកខ្លះប្រែថា ដើមរលួសផ្កុន មួយពួកទៀតថា ដើមរកា ។
ពាក្យថា មានការល្មោកហួសប្រមាណ គឺ មានសេចក្តីល្មោកជាសភាវៈហួសនឹង
ប្រៀបបាន ។ បទថា អទុំ ប្រែថា នោះ ។ ពាក្យថា កោដ្ឋាសៈសូម្បីដែលតាំង
នៅក្នុងរាងកាយនោះ គឺ កោដ្ឋាសៈក្នុងរាងកាយ មានសក់ជាដើម ។ ពាក្យថា
សញ្ញាប័សញ្ជឹង គឺ លិចចុះ ឬថា ដល់នូវភាពសុបសៅ ដោយអំណាចនៃតណ្ហា
ដែលធ្វើឲ្យដល់នូវភាពសុបសៅ ។ ពាក្យថា សភាព គឺសភាពដែលជាបដិកូល ។
ពាក្យថា មានឧបមាដូចរណ្តៅលាមក គឺ ស្នើដោយស្ថានទីបន្ទាប់នឹងឧបារបស្សៈ
ឬថា ស្នើដោយរណ្តៅលាមក ។ បទថា ចក្ខុកូតេហិ ប្រែថា លោកអ្នកដល់នូវចក្ខុ
គឺ លោកអ្នកបាននូវបញ្ញាចក្ខុ ឬប្រែថា អ្នកដែលមានបញ្ញាចក្ខុឃើញនូវលោក ។
ពាក្យថា បិទបាំងទុកដោយស្បែកស្រស់ គឺ ដណ្តប់ទុកដោយស្បែកស្រស់ ។ ពាក្យ
ថា ជាអ្នកទព្វជាតិ គឺ បុគ្គលគួរបានទទួលឧត្តរិមនុស្សធម៌ជាសភាវៈ ។ បទថា
យត្ត យត្ត ប្រែថា ក្នុងសរីរៈ គឺ ក្នុង កោដ្ឋាសៈណាៗនៃរាងកាយ ។ ពាក្យថា
កាន់យកនិមិត្ត បានដល់ កាន់យកនិមិត្ត គឺ ធ្វើឧត្តហនិមិត្តឲ្យកើតឡើង ដោយ
ទាក់ទងនឹងការរៀនយក តាមប្រការដែលឧត្តហនិមិត្តអាចនឹងកើតឡើងបាន ដោយ

អំណាចនៃការកំណត់ទុកបានយ៉ាងល្អនូវអាការ ដែលមិនស្អាត ។ ពាក្យថា ញ៉ាំង
កម្មដ្ឋានឲ្យសម្រេចដល់អប្បនា មានន័យថា ភិក្ខុដែលបរិកម្មក្នុងឧគ្គហនិមិត្ត តាម
ដែលបានធ្វើបដិកាគនិមិត្តឲ្យកើតឡើងហើយ តាំងនៅក្នុងឧបចារណយាន កាលធ្វើ
ការវនានោះៗឯងឲ្យចម្រើនឡើង ក៏នឹងញ៉ាំងអសុកកម្មដ្ឋាននោះ ឲ្យសម្រេចដល់
អប្បនាបាន ។ ភិក្ខុដែលសម្រេចអប្បនាហើយ តាំងនៅក្នុងបឋមជ្ឈាន កាលធ្វើ
ឈានទាំងនោះឲ្យជាបាទ ប្រារព្ធវិបស្សនា ពិចារណាសង្ខារ រមែងធ្វើអាសវៈទាំង
ពួងឲ្យអស់ទៅបាន ក្នុងកាលមិនយូរឡើយ ដូច្នោះ ។

បរិច្ឆេទទី ៦

ឈ្មោះ អសុកកម្មដ្ឋាននិទ្ទេស

ក្នុងអធិការនៃសមាធិនិទ្ទេសការវនា ក្នុងបករណ៍វិសេសឈ្មោះវិសុទ្ធិមគ្គ
ដែលខ្ញុំព្រះករុណាធ្វើដើម្បីជាប្រយោជន៍ដល់ បាមោជ្ជនៃសាធុជន ដូច្នោះឯង ។



ធម្មានុស្សតិទិទ្ទេស

ក្នុងអនុស្សតិ ១០ ដែលលោកសម្តែងទុកក្នុងលំដាប់នៃអសុក សតិនោះឯង ឈ្មោះថា អនុស្សតិ ព្រោះកើតឡើងរឿយ ៗ , ម្យ៉ាងវិញទៀត សតិ ឈ្មោះថា អនុស្សតិ ព្រោះហេតុ ជាការរលឹកដែលរាប់ថា សមគួរដល់កុលបុត្តដែលបួស ដោយសទ្ធា ព្រោះឲ្យប្រព្រឹត្តទៅក្នុងឋានៈដែលគួរប្រព្រឹត្តទៅប៉ុណ្ណោះ ដូច្នោះក៏បាន ។

១. អនុស្សតិ ដែលប្រារព្ធព្រះពុទ្ធជាម្ចាស់ កើតឡើង ឈ្មោះថា ពុទ្ធានុស្សតិ ពាក្យថា ពុទ្ធានុស្សតិ នោះ ជាពាក្យហៅ សតិ ដែលមានព្រះពុទ្ធគុណជាអារម្មណ៍ ។

២. អនុស្សតិ ដែលប្រារព្ធព្រះធម៌កើតឡើង ឈ្មោះថា ធម្មានុស្សតិ ពាក្យថា ធម្មានុស្សតិនោះ ជាពាក្យហៅ សតិ ដែលមានព្រះធម្មគុណមានភាពជា ស្វាក្ខតធម្ម ជាដើម ជាអារម្មណ៍ ។

៣. អនុស្សតិ ដែលប្រារព្ធព្រះសង្ឃ កើតឡើង ឈ្មោះថា សង្ឃានុស្សតិ ពាក្យថា សង្ឃានុស្សតិ ជាពាក្យហៅ សតិ ដែលមានព្រះសង្ឃគុណ មានភាពជាអ្នកបដិបត្តិល្អជាដើម ជាអារម្មណ៍ ។

៤. អនុស្សតិ ដែលប្រារព្ធសីល កើតឡើង ឈ្មោះថា សីលានុស្សតិ ពាក្យថា សីលានុស្សតិ នោះ ជាពាក្យហៅ សតិ ដែលមានសីលគុណ មានភាពជាសីលមិនដាច់ជាដើម ជាអារម្មណ៍ ។

៥. អនុស្សតិ ដែលប្រារព្ធដល់ការលះបង់ កើតឡើង ឈ្មោះថា ចាគានុស្សតិ ពាក្យថា ចាគានុស្សតិ នោះ ជាពាក្យហៅ សតិ ដែលមាន

ចាតុគុណ គឺ ជាអ្នកលះបង់ជាប់ស្រឡះជាដើម ជាអារម្មណ៍ ។

៦. អនុស្សតិ

ដែលប្រារព្ធឡើង កើតឡើង ឈ្មោះថា ទេវតានុស្សតិ ពាក្យ ថា ទេវតានុស្សតិ នោះ ជាពាក្យហៅ សតិ ដែលមានគុណ មានសទ្ធាជាដើមរបស់ខ្លួន តាំងទេវតាទុកនៅក្នុងឋានៈ ជា បន្ទាល់ (សាក្សី) ជាអារម្មណ៍ ។

៧. អនុស្សតិ

ដែលប្រារព្ធសេចក្តីស្លាប់ កើតឡើង ឈ្មោះថា មរណានុស្សតិ ពាក្យថា មរណានុស្សតិ នោះ ជាពាក្យហៅ សតិ ដែល មានការជាប់នៃជីវិតទ្រុឌ ជាអារម្មណ៍ ។

៨. អនុស្សតិ

ឈ្មោះថា កាយគតា ព្រោះទៅកាន់រូបកាយដែលផ្សេងដោយ កោដ្ឋាសៈ មានសក់ជាដើម ឬថា ព្រោះទៅក្នុងកាយ កាល គួរនឹងពោល(វិគ្រោះ)ថា កាយគតា ច សា សតិ ចាតិ កាយគតាសតិ “ សតិនោះផង ត្រាច់ទៅក្នុងកាយផង ព្រោះ ហេតុនោះ ទើបឈ្មោះថា កាយគតាសតិ ” តែលោកមិនធ្វើ រស្សៈ ពោលថា កាយគតាសតិ , ពាក្យថា កាយគតាសតិ នោះ ជាពាក្យហៅ សតិ ដែលមាន(បដិកូល)និមិត្តក្នុង កោដ្ឋាសៈនៃកាយ មានសក់ជាដើម ជាអារម្មណ៍ ។

៩. អនុស្សតិ

ដែលប្រារព្ធឡូលដង្ហើមចូល និងខ្យល់ដង្ហើមចេញ កើតឡើង ឈ្មោះថា អាណាបានស្សតិ ពាក្យថា អាណាបានស្សតិ នោះ ជា ពាក្យហៅ សតិ ដែលមាននិមិត្តក្នុងខ្យល់ដង្ហើមចូល និងខ្យល់ ដង្ហើមចេញ ជាអារម្មណ៍ ។

១០. អនុស្សតិ ដែលប្រារព្ធខុបសមៈ កើតឡើង ឈ្មោះថា ឧបសមានុស្សតិ ពាក្យថា ឧបសមានុស្សតិ នោះ ជាពាក្យហៅ សតិ ដែល មានព្រះនិព្វាន ដែលជាទីរំលឹកនៃសព្វទុក្ខ ជាអារម្មណ៍ ។

ពុទ្ធានុស្សតិ

ក្នុងអនុស្សតិ ១០ មានប្រការដូចពោលមកនេះ ព្រះយោគាវចរដែលប្រកប ដោយសេចក្តីជ្រះថ្លាមាំទាំ ប្រាថ្នានឹងចម្រើនពុទ្ធានុស្សតិដែលជាលំដាប់ដំបូង គប្បី ជាអ្នកគេចចេញទៅក្នុងទីស្ងាត់ សម្រាកនៅក្នុងសេនាសនៈដែលសមគួរហើយ រពួក ដល់ព្រះពុទ្ធគុណរបស់ព្រះដ៏មានព្រះភាគ ដោយអនុស្សរណបាវៈ យ៉ាងនេះថា :

ឥតិបិ សោ ភគវា អរហំ សម្មាសម្ពុទ្ធោ វិជ្ជាចរណសម្បន្នោ
សុគតោ លោកវិទូ អនុត្តរោ បុរិសទ្ធម្មសារថិ សត្តាទេវមនុស្សនំ

ពុទ្ធោ ភគវា

នេះជាន័យ ក្នុងការពួកក្នុងព្រះពុទ្ធគុណទាំងនោះ គឺ (រពួកប្រកប ឥតិបិ ទុកគ្រប់បទ) ថា សោភគវា ឥតិបិ អរហំ (សូម្បីព្រោះហេតុយ៉ាងនេះ ព្រះដ៏មាន ព្រះភាគជាម្ចាស់អង្គនោះ ជាព្រះអរហន្ត) ។ បេ។ សោភគវា ឥតិបិ ភគវា (សូម្បី ព្រោះហេតុយ៉ាងនេះ ព្រះដ៏មានព្រះភាគជាម្ចាស់អង្គនោះ ជាព្រះភគវា) ។ (ពាក្យ ឥតិបិ នោះ មានអធិប្បាយថា ព្រោះហេតុនេះ ។ ។

បទថា អរហំ ៥ ន័យ

បណ្ឌិតរមែងរពួកថា ក្នុងបទទាំងនោះព្រះដ៏មានព្រះភាគជាម្ចាស់អង្គនោះ បាន

ព្រះនាមថា អរហំ ព្រោះហេតុ ៥ ន័យ នេះសិនគឺ :-

- អារកត្តា ព្រោះភាពជាអារកៈ (អ្នកឆ្ងាយ) ១ ។
- អរិទំ អរាទញ្ច ហតត្តា ព្រោះទ្រង់កម្ចាត់អរិ (សត្រូវ) ទាំងឡាយចេញបាន ១ និងព្រោះទ្រង់ទម្លាយអរៈ (កាំ) ទាំងឡាយចេញបាន ១ ។
- បច្ចយាទីនំ អរហត្តា ព្រោះភាពជាអរហៈ (អ្នកគួរ) ដល់ទុក្ខិណាវត្ថុទាំងឡាយ មានបច្ច័យជាដើម ១ ។
- បុបករណោ រហាការា ព្រោះភាពមិនមានរហៈ (ទឹកជំនុំ) ក្នុងការធ្វើបាប ១ ។

ន័យទី ១ អ្នកឆ្ងាយ

ពិតណាស់ ព្រះដ៏មានព្រះភាគជាម្ចាស់អង្គនោះ ឈ្មោះថា អារកៈ គឺទ្រង់ស្ថិតនៅក្នុងទីឆ្ងាយអំពីសព្វកិលេស ព្រោះកិលេសទាំងឡាយ ព្រមទាំងវាសនា ព្រះអង្គទ្រង់កម្ចាត់ចោលបានហើយ ព្រោះភាពជាអារកៈ (អ្នកឆ្ងាយ) ដូច្នោះ ហើយ ទើបបានព្រះនាមថា អរហំ ។

សរុបគាថា សម្រាប់ន័យទី ១

ព្រះមានព្រះភាគជាម្ចាស់ជា នាថ ទ្រង់មិនមានការជាប់ជំពាក់ដោយកិលេស ណា ព្រះអង្គទ្រង់មិនប្រកបដោយវត្ថុដែលជាទោសទាំងឡាយណា ក៏ឈ្មោះថា ទ្រង់ជាអ្នកឆ្ងាយចាកកិលេស និងទោសនោះ ព្រោះហេតុនោះ ទើបទ្រង់ប្រាកដព្រះ នាមថា អរហំ (អ្នកឆ្ងាយ) ដូច្នោះ ។

ន័យទី ២ អ្នកកម្ចាត់ អវិ

ម្យ៉ាងវិញទៀត អវិ គឺ កិលេសទាំងឡាយនោះ ព្រះអង្គទ្រង់កម្ចាត់ចេញបាន ហើយដោយមគ្គ គឺ ទ្រង់កម្ចាត់អវិទាំងឡាយចេញបានដូច្នោះ ទើបទ្រង់ព្រះនាមថា អរហំ ប្រការ ១ ។

សរុបគាថា សម្រាប់ន័យទី ២

ព្រោះហេតុដែល អវិ ទាំងឡាយពោលគឺ កិលេស មានរាគៈជាដើម សូម្បី ទាំងអស់ ព្រះមានព្រះភាគជាម្ចាស់ជា នាថ ទ្រង់កម្ចាត់ហើយដោយសស្ត្រា គឺ ព្រះបញ្ញា ព្រោះហេតុនោះ ទើបទ្រង់ប្រាកដព្រះនាមថា អរហំ (អ្នកកម្ចាត់សត្រូវ) ប្រការ ១ ដូច្នោះ ។

ន័យទី ៣ អ្នកទម្លាយកាំសង្សារចក្រ

ម្យ៉ាងវិញទៀត សង្សារចក្រ (កង់ គឺ សង្សារ) ដែលមានដុំ គឺ អវិជ្ជា និង ភវតណ្ហា , អភិសង្ខារ មានបុញ្ញាភិសង្ខារជាដើម ជាកាំ , ជរាមរណៈជាខ្នងកង់ សិកដោយភ្លៅ គឺ អាសវសមុទេយ ប្រកបចូលទុកក្នុងតួរថ គឺ ត្រៃភព , វិលទៅ អស់កាលរកខាងដើមមិនមាននោះណា កាំទាំងឡាយនៃសង្សារចក្រនោះ ព្រះអង្គ ទ្រង់ប្រតិស្ថាននៅនាដែនដី គឺ សីល ដោយព្រះយុគ្គលបាទ គឺ វិរិយៈ ហើយទ្រង់ កាន់យកតូចៗ គឺ ព្រះញាណ ដែលទ្រង់កម្ចាត់នូវកម្មដោយព្រះហស្ថ គឺ សទ្ធា ឲ្យខ្ចាត់ខ្ចាយអស់ហើយ ព្រោះទ្រង់ទម្លាយនូវអរៈ គឺ សង្សារចេញបាន ដូច្នោះទ្រង់ ទើបព្រះនាមថា អរហំ ប្រការ ១ ។

ឬបើមិនដូច្នោះ សង្ខារវដ្តដែលមិនប្រាកដទីបំផុត ហៅថា សង្ខារចក្រ ឯ អវិជ្ជារាប់ថាជាដុំនៃសង្ខារចក្រនោះ ព្រោះជាខាងដើម , ជរាមរណៈរាប់ថាជា ខ្នង កង់ ព្រោះជាខាងចុង , ធម៌ដ៏សេស ១០ ប្រការ រាប់ថា កាំ ព្រោះមាន អវិជ្ជាជាខាងដើម និងព្រោះមានជរាមរណៈជាខាងចុង ក្នុងធម៌ទាំងនោះ ការមិន ដឹងក្នុងអរិយសច្ចៈ មានទុក្ខជាដើម ឈ្មោះថា អវិជ្ជា ហើយអវិជ្ជាក្នុងកាមភព រមែងជាបច្ច័យនៃសង្ខារទាំងឡាយក្នុងកាមភព អវិជ្ជាក្នុងរូបភព រមែងជាបច្ច័យនៃ សង្ខារទាំងឡាយក្នុងរូបភព អវិជ្ជាក្នុងអរូបភព រមែងជាបច្ច័យនៃសង្ខារទាំងឡាយ ក្នុងអរូបភព ។

សង្ខារទាំងឡាយក្នុងកាមភព រមែងជាបច្ច័យនៃបដិសន្ធិវិញ្ញាណក្នុងកាមភព ក្នុងភព ក្រៅអំពីនេះ ក៏មានន័យដូច្នោះ ។

បដិសន្ធិវិញ្ញាណក្នុងកាមភព រមែងជាបច្ច័យនៃនាមរូបក្នុងកាមភព , ក្នុងរូប ភពក៏យ៉ាងនោះ , ក្នុងអរូបភព (បដិសន្ធិវិញ្ញាណ) ជាបច្ច័យដល់នាមតែម្យ៉ាង ។

នាមរូបក្នុងកាមភព ជាបច្ច័យនៃអាយតនៈគ្រប់ទាំង ៦ ក្នុងកាមភព , នាមរូបក្នុងរូបភព ជាបច្ច័យនៃអាយតនៈ ៣ ក្នុងរូបភព , នាមក្នុងអរូបភពជា បច្ច័យនៃអាយតនៈ ១ ក្នុងអរូបភព ។

អាយតនៈ ៦ ក្នុងកាមភព រមែងជាបច្ច័យនៃផស្សៈទាំង ៦ ក្នុងកាមភព , អាយតនៈក្នុងរូបភពជាបច្ច័យដល់ផស្សៈ ៣ ក្នុងរូបភព , អាយតនៈ ១ ក្នុង អរូបភពជាបច្ច័យដល់ផស្សៈ ១ ក្នុងអរូបភព ។

ផស្សៈ ៦ ក្នុងកាមភព ជាបច្ច័យនៃវេទនា ៦ ក្នុងកាមភព , ផស្សៈ ៣ ក្នុងរូបភពជាបច្ច័យដល់វេទនា ៣ ក្នុងរូបភព , ផស្សៈ ១ ក្នុងអរូបភពជាបច្ច័យ

នៃវេទនា ១ ក្នុងអរូបកត ។

វេទនា ៦ ក្នុងកាមកត ជាបច្ច័យនៃតណ្ហា ៦ ក្នុងកាមកត , វេទនា ៣ ក្នុងរូបកតជាបច្ច័យនៃតណ្ហា ៣ ក្នុងរូបកត , វេទនា ១ ក្នុងអរូបកតជាបច្ច័យនៃ តណ្ហា ១ ក្នុងអរូបកត ។

តណ្ហានោះៗ ក្នុងភពនោះៗ ជាបច្ច័យនៃឧបាទាននោះៗ ធម៌ដ៏សេស មាន ឧបាទានជាដើម ជាបច្ច័យនៃធម៌ទាំងឡាយមានកតជាដើម ។ សួរថា សេចក្តីនេះ ដូចម្តេច ? ឆ្លើយថា “ បុគ្គលខ្លះក្នុងលោកនេះ ប្រាថ្នា (ដោយអំណាចកាមតណ្ហា ថា) យើងនឹងបរិភោគកាម ហើយប្រព្រឹត្តទុច្ចរិតដោយកាយ ប្រព្រឹត្តទុច្ចរិតដោយ វាចា ប្រព្រឹត្តទុច្ចរិតដោយចិត្ត ព្រោះកាមុបាទានជាបច្ច័យ កាលចម្រើនទៅដោយ ទុច្ចរិត គេ (ស្លាប់ទៅ) ក៏កើតក្នុងអបាយ កម្មដែលជាហេតុនៃឧប្បត្តិក្នុងអបាយ នោះរបស់គេ ជាកម្មកត ខន្ធទាំងឡាយដែលកើតព្រោះកម្ម ជាឧប្បត្តិភព ការកើត នៃខន្ធទាំងឡាយជាជាតិ ការចាស់ (នៃខន្ធ) ជាជរា ការបែកធ្លាយទៅ (នៃខន្ធទាំង នោះ) ជាមរណៈ ។

បុគ្គលខ្លះទៀត ប្រាថ្នាថា យើងនឹងសោយសម្បត្តិក្នុងស្ថានសួគ៌ ហើយ ប្រព្រឹត្តសុចរិតព្រោះកាមុបាទានជាបច្ច័យដូចគ្នានោះ កាលពេញប្រៀបទៅដោយ សុចរិត គេ(ស្លាប់ទៅ)ក៏កើតក្នុងស្ថានសួគ៌ ។ សេចក្តីតទៅនេះ ក៏មានន័យដូច្នោះ គឺកម្មដែលជាហេតុនៃការឧប្បត្តិក្នុងសួគ៌នោះរបស់គេ ជាកម្មកត ដូច្នោះជាដើម ។

ចំណែកបុគ្គលខ្លះទៀត ប្រាថ្នាថា យើងនឹងសោយសម្បត្តិក្នុងព្រហ្មលោក ហើយចម្រើនមេត្តា ចម្រើនករុណា មុទិតា ឧបេក្ខា ព្រោះកាមុបាទានជាបច្ច័យដូច គ្នា កាលពេញទៅដោយការវិនា គេ (ស្លាប់ទៅ) ក៏ទៅកើតក្នុងព្រហ្មលោក ន័យ

(តទៅ) ក៏មានន័យដូចគ្នា គឺកម្មដែលជាហេតុនៃឧប្បត្តិក្នុងព្រហ្មលោកនោះ របស់គេជាកម្មភព ដូច្នោះជាដើម ។

បុគ្គលខ្លះទៀត ប្រាថ្នាថា យើងនឹងសោយសម្បត្តិក្នុងអរូបភព ហើយចម្រើនសមាបត្តិ មានអាកាសានញាយតនៈជាដើម ព្រោះឧបាទានជាបច្ច័យដូចគ្នាកាលបរិច្ឆេទដោយការវិនា គេ (ស្លាប់ទៅ) ក៏កើតក្នុងអរូបភពនោះ។ កម្មដែលជាហេតុនៃឧប្បត្តិក្នុងអរូបភពនោះរបស់គេ ជាកម្មភព , ខន្ធទាំងឡាយដែលកើតព្រោះកម្ម ជាឧប្បត្តិភព , ការកើតនៃខន្ធទាំងឡាយជា ជាតិ , ការចាស់ទៅ (នៃខន្ធ) ជាជរា , ការបែកធ្លាយទៅ (នៃខន្ធ) ជាមរណៈ (កាមុបាទាន ជាបច្ច័យនៃភពជាដើម ដូច្នោះឯង) ។ ន័យ សូម្បីក្នុងការប្រកប (សេចក្តី) ដែលមានឧបាទានដ៏សេស ក៏មានន័យដូច្នោះ ។

តទៅនេះ លោកដកយកបាលីក្នុងបដិសម្តិទាមគ្គមកពោលបញ្ជាក់សេចក្តីក្នុងរឿងធម៌ទាំងនេះ ជាបច្ច័យទាក់ទងគ្នា ដោយហោការកំណត់ដឹងក្នុងរឿងនេះថា ធម្មជីតិញ្ញាណ ហើយសរុបជាសង្ខេបជាដើមដូច្នោះ ដោយន័យដូច្នោះ បញ្ជាក់ការកំណត់បច្ច័យថា “ អវិជ្ជាជាហេតុ សង្ខារជាហេតុសមុប្បន្ន , អវិជ្ជានិងសង្ខារទាំងពីរនេះ ក៏ជាហេតុសមុប្បន្នដែរ នេះឈ្មោះថា ធម្មជីតិញ្ញាណ បញ្ជាក់ការកំណត់បច្ច័យថា “ អវិជ្ជាជាហេតុ សង្ខារជាហេតុសមុប្បន្ន អវិជ្ជានិងសង្ខារ ទាំង ២ នេះ ក៏ជាហេតុសមុប្បន្នផងដែរ ទាំងក្នុងអតីតកាល ទាំងក្នុងអនាគតកាល ” ឈ្មោះថា ធម្មជីតិញ្ញាណ យ៉ាងនេះឯង (ឧបរិបណ្ណាសកៈ លេខ ៣១) ។ បទទាំង ពួងបណ្ឌិតគប្បីពោលដោយពិស្តារ តាមន័យនេះចុះ ។

ក្នុងធម៌ទាំងនោះ អវិជ្ជា និង សង្ខារ ជាសង្ខេប ១ , វិញ្ញាណ នាមរូប

សឡាយតនៈ ផស្សៈ វេទនា ជាសង្ខេប ១ , តណ្ហា ឧបាទាន ភព ជាសង្ខេប ១ , ជាតិ ជរា មរណៈ ជាសង្ខេប ១ ។ ម្យ៉ាងទៀត ក្នុងសង្ខេបទាំង ៤ នោះ សង្ខេប ដំបូងជាអតីតអន្តរា (អតីតកាល) , សង្ខេបកណ្តាល ២ ជាបច្ចុប្បន្នអន្តរា , ជាតិ ជរា មរណៈ ជាអនាគតអន្តរា ។ ម្យ៉ាងវិញទៀត ក្នុងធម៌ទាំងនោះ ដោយកាន់ យក (គឺពោលដល់) អវិជ្ជា សង្ខារ ក៏ជាការកាន់យកនូវ តណ្ហា ឧបាទាន ភព (ដែលជាហេតុ គឺ ជាកិលេសនិងកម្ម) ផងដែរ ព្រោះដូច្នោះ ធម៌ ៥ ប្រការ នេះ ទើបចាត់ជាកម្មវដ្តៈក្នុងអតីត ។ ធម៌ ៥ ប្រការ មានវិញ្ញាណជាដើម (គឺ វិញ្ញាណ នាមរូប សឡាយតនៈ ផស្សៈ វេទនា) ចាត់ជាវិបាកវដ្តៈក្នុងបច្ចុប្បន្ន ។ ដោយកាន់យក តណ្ហា ឧបាទាន ភព ក៏កាន់យក អវិជ្ជា សង្ខារ ផងដែរ ព្រោះ ដូច្នោះ ធម៌ ៥ ប្រការ នេះ ទើបជាកម្មវដ្តៈក្នុងបច្ចុប្បន្ន ។ ធម៌ ៥ ប្រការ នេះ (គឺ វិញ្ញាណ ។ ល ។ វេទនា) ចាត់ជាវិបាកវដ្តៈក្នុងអនាគត ព្រោះដោយការ ពោលដល់ ជាតិ ជរា មរណៈ ជាការចង្អុលដល់ធម៌ ៥ ប្រការ មានវិញ្ញាណជាដើម (ដែលជាធម៌មាន ជាតិ ជរា មរណៈ) ជាសការៈ ធម៌ទាំងនោះដោយអាការទើប មាន ២០ ។ ម្យ៉ាងវិញទៀត ក្នុងធម៌ទាំងនោះ ក្នុងរវាងសង្ខារនិងវិញ្ញាណ មាន សន្និ ១ , រវាងវេទនានិងតណ្ហា មានសន្និ ១ , រវាងភពនិងជាតិ មានសន្និ ១ ដូច្នោះឯង ។

ព្រះដ៏មានព្រះភាគជាម្ចាស់ ទ្រង់ដឹង ទ្រង់ឃើញ គឺ ទ្រង់ដឹងដ៏ក្រៃលែង ឃើញពិតនូវបដិច្ចសមុប្បាទដែលមាន សង្ខេប៤ អន្តរា (កាល) ៣ អាការៈ២០ សន្និ៣ នោះ ដោយអាការទាំងពួង តាមន័យដូចដែលពោលមកដូច្នោះឯង ។

ការដឹងនោះ ឈ្មោះថា ញាណ ព្រោះអត្ថថា ដឹង , ឈ្មោះថា បញ្ញា ព្រោះ

ព្រោះអត្ថថា ប្រចក្សច្បាស់ ព្រោះហេតុនោះ ទើបលោកពោលថា បញ្ញាក្នុងការ
កំណត់នូវបច្ច័យ ឈ្មោះថា ធម្មដ្ឋិតិញ្ញាណ ព្រះដ៏មានព្រះភាគជាម្ចាស់ កាលទ្រង់
ត្រាស់ដឹងនូវធម៌ទាំងនោះតាមសេចក្តីពិត ដោយធម្មដ្ឋិតិញ្ញាណនេះហើយ ទ្រង់
នឿយណាយក្នុងធម៌ទាំងនោះ ទ្រង់ប្រាសចាកសេចក្តីត្រេកអរ រួចផុតស្រឡះ
ឈ្មោះថា ទ្រង់កម្ចាត់ ឬ ទម្លាយនូវកំទាំងឡាយនៃសង្សារចក្រ ដែលមានប្រការ
ដូចដែលពោលហើយ ព្រោះទ្រង់កាច់បំបាក់កំទាំងឡាយ (នៃសង្សារចក្រ) ចេញ
បានយ៉ាងនេះ ព្រះដ៏មានព្រះភាគជាម្ចាស់ ទើបទ្រង់ព្រះនាមថា អរហំ ប្រការ ១ ។

តាថាសរុបសម្រាប់ន័យទី៣

ព្រោះហេតុដែល អរ (កាំ) ទាំងឡាយនៃសង្សារចក្រ ព្រះលោកនាថជាម្ចាស់
ទ្រង់ទម្លាយចោលហើយ ដោយដាវ គឺ ព្រះញាណ ព្រោះហេតុនោះ ព្រះអង្គទើប
ព្រះនាមថា អរហំ (អ្នកទម្លាយកាំ) ។

ន័យទី៤ អ្នកគួរ

ន័យម្យ៉ាងទៀត ព្រះដ៏មានព្រះភាគជាម្ចាស់អង្គនោះ គួរទទួលនូវបច្ច័យមាន
មានចីវរជាដើម និងការបូជាយ៉ាងពិសេស ព្រោះព្រះអង្គជាអគ្គទុក្ខិណោយរូបុគ្គល
ព្រោះហេតុនោះឯង កាលព្រះតថាគតជាម្ចាស់កើតឡើងហើយ ជនគ្រប់ពួក
ក្រុមដែលជាមហេសក្ខ (ពួកជនលើកតម្កើងថា ជាម្ចាស់ ជាធំ) ទាំងទេវតា ទាំង
មនុស្ស លោកទាំងនោះធ្វើការបូជាក្នុងទីដទៃក៏ទេ ពិតហើយ ទេវសហម្បត្តិព្រហ្ម
បានបូជាព្រះតថាគត ដោយកម្រងរតនៈប៉ុនភ្នំសិនេរុ ម្យ៉ាងវិញទៀត ទេវតាដទៃ ៗ
និងមនុស្សទាំងឡាយ ដូចជាព្រះបាទពិម្ពិសារ និង ព្រះបាទកោសល្យរាជ ក៏បានបូជា

តាមកម្លាំង ម្យ៉ាងវិញទៀត ព្រះបាទអសោកមហារាជទ្រង់ ក៏បានលះបង់ទ្រព្យ
ប្រមាណ ៧៦ កោដិ ប្រទានឲ្យសាងវិហារដល់ទៅ ៨៤.០០០ កន្លែង ឧទ្ទិស
ចំពោះព្រះមានព្រះភាគ សូម្បីទ្រង់បរិនិព្វានហើយ នឹងពោលថ្វីដល់ការបូជាយ៉ាង
វិសេសដទៃៗ ដែលទេវតា និងមនុស្សដែលមិនមែនជាមហេសក្ខ ធ្វើថ្វាយនោះ ។

ព្រោះទ្រង់ជា អរហ (អ្នកគួរ) ដល់ទុក្ខិណវត្ថុទាំងឡាយ មានបច្ច័យជាដើម
ដូច្នោះ ទើបទ្រង់ព្រះនាមថា អរហំ ប្រការ ១ ។

តាថាសរុបសម្រាប់ន័យទី៤

ព្រោះហេតុដែលព្រះលោកនាថ អង្គនោះ ទ្រង់គួរដល់នូវការបូជាយ៉ាង
ពិសេស ព្រមទាំងបច្ច័យទាំងឡាយ ព្រោះហេតុនោះ ព្រះអង្គក៏ជាព្រះជិនៈ ទើប
ទ្រង់គួរដល់ព្រះនាមនោះ គឺ អរហំ ក្នុងលោក ដែលជាព្រះនាមមានអត្ថន័យសមគួរ
ដល់អត្ថ (នៃ អរហ សព្វ) ។

ន័យទី៥ អ្នកមិនមានទីកំបាំង

ម្យ៉ាងវិញទៀត បុគ្គលពាលដែលទុកខ្លួនថាជា បណ្ឌិត គ្រប់ជំពូកក្នុងលោក
រមែងធ្វើបាបក្នុងទីស្ងាត់ ព្រោះខ្លាចខូចឈ្មោះ យ៉ាងណា ព្រះដ៏មានព្រះភាគជា
ម្ចាស់អង្គនោះ ទ្រង់ធ្វើដូច្នោះក្នុងកាលណាៗ មិនមាន ព្រោះការមិនមានទីកំបាំងក្នុង
ការធ្វើបាបដូច្នោះ ទើបទ្រង់បានព្រះនាមថា អរហំ ប្រការ ១ ។

តាថាសរុបសម្រាប់ន័យទី៥

ព្រោះហេតុដែលបានឈ្មោះថា ទីកំបាំង ក្នុងការធ្វើបាបទាំងឡាយ រមែងមិន


មានដល់ព្រះតាទ័តថាគតជាម្ចាស់ ព្រោះហេតុនោះ ព្រះអង្គទើបប្រាកដព្រះនាមថា អរហំ ព្រោះមិនមានទឹកប៉ាន់ ។

តាថាសរុបសម្រាប់គ្រប់ន័យ

ព្រះមុនីជាម្ចាស់អង្គនោះ ទ្រង់ព្រះនាមថា អរហំ ព្រោះទ្រង់ត្រាយចាក កិលេស ១ , ព្រោះទ្រង់កម្ចាត់ អវិ គឺកិលេសទាំងឡាយចេញ ១ , ព្រះអង្គទ្រង់ ជាអ្នកទម្លាយកាំនៃសង្សារចក្រ ១ , ជាអ្នកគួរដល់ទុក្ខណារត្តុទាំងឡាយមានបច្ច័យ ជាដើម ១ , ទ្រង់មិនធ្វើបាបទាំងឡាយក្នុងទឹកប៉ាន់ ១ ព្រោះហេតុនោះ ទើបទ្រង់ ព្រះនាមថា អរហំ ដោយប្រការទាំងពួង ដូចពណ៌នាមកដូច្នោះឯង ។

មហាជីកា

ពណ៌នា ធម្មនុស្សតិទិទ្ទេស



ពុទ្ធានុស្សតិ

បទថា អសុកានន្តរំ គឺ ក្នុងលំដាប់នៃអសុកកម្មដ្ឋាន ។ ពាក្យថា ក្នុងបណ្តា អនុស្សតិ គឺ ក្នុងបណ្តាអនុស្សតិកម្មដ្ឋាន ។ លោកអាចារ្យបំណងសម្តែងអត្ថន័យ នោះថា “ ការរលាយរឿយៗ ឈ្មោះថា អនុស្សតិ ” ដូច្នោះ ទើបពោលថា ព្រោះ កើតឡើងរឿយៗ ហើយបំណងសម្តែងថា សតិ ស័ព្ទ ដែលមានការប្រកបចូលជា មួយ អនុ ស័ព្ទ ក្នុងពាក្យអនុស្សតិនេះ មិនបានជាស័ព្ទដែលប្រាប់អត្ថន័យដទៃ ទើបពោលថា សតិ នោះឯង ឈ្មោះថា អនុស្សតិ ។ ដោយពាក្យថា សតិ នោះ

ឯង ឈ្មោះថា អនុស្សតិនោះ លោកសំដែងថា អនុ សំព្វនេះ ជាសំព្វដែលមិន
មានអត្ថដទៃ ដូចគ្នានឹង ឧប សំព្វ ក្នុងពាក្យថា ឧបលព្ពតិ ជាដើម ហើយនឹងជា
សំព្វដែលប្រាប់អត្ថន័យ ដូចគ្នានឹង សំ សំព្វ ជាដើម ក្នុងពាក្យថា សញ្ញាននំ
ការដឹងព្រម បជាននំ ការដឹងដោយប្រការផ្សេងៗ ជាដើម ក៏ទេ ។ ពាក្យថា
ព្រោះការដែលប្រព្រឹត្តទៅ ក្នុងឋានៈដែលគួរធ្វើឲ្យប្រព្រឹត្តទៅនោះឯង នេះលោក
ពោលដល់ភាពដែលអនុស្សតិសមគួរដល់ឋានៈដែលគួរពួកដល់ ព្រោះហេតុនោះ
ដើម្បីសំដែងការៈដែលសមគួរដល់កុលបុត្ត ដែលនឹងធ្វើឲ្យប្រព្រឹត្តទៅនោះឯង
លោកទើបពោលថា (ជាសតិ) ដែលសមគួរដល់កុលបុត្តនោះ ម្យ៉ាងទៀត ឈ្មោះ
ថា ភាពជាសតិសមគួរដល់កុលបុត្តដែលបួសដោយសទ្ធា ។ រមែងមានបាន ព្រោះ
ភាពជាសតិដែលសមគួរដល់ឋានៈ ដែលគួរធ្វើឲ្យប្រព្រឹត្តទៅនោះឯង ព្រោះហេតុ
នោះ លោកអាចារ្យទើបពោលដល់ភាពជាសតិដែលសមគួរដល់កុលបុត្ត ដែលធ្វើ
ឲ្យប្រព្រឹត្តទៅ តែមួយចំណែក មិនមែនដល់ទាំង ២ ចំណែក (គឺទាំងកុលបុត្ត
ដែលធ្វើឲ្យប្រព្រឹត្តទៅ ទាំងឋានៈដែលគួរធ្វើឲ្យប្រព្រឹត្តទៅ ។ ពាក្យថា សមគួរ
មានន័យថា សមរម្យ ។ បញ្ញត្តិថា ព្រះពុទ្ធ ចំពោះព្រះដ៏មានព្រះភាគប្រព្រឹត្តទៅ
អាស្រ័យដោយគុណពួកណា លោកអាចារ្យរមយកព្រះគុណទាំងនោះ ចូលជាមួយ
គ្នា ពោលថា ព្រះពុទ្ធ ព្រោះហេតុនោះ ទើបលោកពោលថា ពាក្យថា ពុទ្ធា-
នុស្សតិ នេះ ជាឈ្មោះនៃសតិដែលមានព្រះពុទ្ធគុណជាអារម្មណ៍ ។ ពាក្យថា
ប្រារព្ធ គឺ ផ្គងទុក ។ ពាក្យថា ព្រះធម៌ គឺ លោកុត្តរធម៌ទាំង ៩ យ៉ាង ព្រមទាំង
ព្រះបរិយត្តិធម៌ ។ សួរថា លោកពោលព្រះនិព្វានទុកដោយភាពជាកម្មដ្ឋានម្យ៉ាង
ដាច់ដោយឡែក មិនមែនឬ ? ឆ្លើយថា លោកពោលព្រះនិព្វានទុកដោយភាពជា

កម្មដ្ឋានម្យ៉ាងដាច់ដោយឡែកក៏ពិត សូម្បីយ៉ាងនោះ ក៏គួរឃើញថា ការដែល
 លោកកាន់យកព្រះនិព្វាននោះ ចូលទុកក្នុងធម្មានុស្សតិកម្មដ្ឋាន ក៏ព្រោះព្រះនិព្វាន
 ព្រមទាំង មគ្គនិងផល លោកសង្រ្គោះចូលក្នុងធម្មានុស្សតិកម្មដ្ឋាននេះបាន ដោយ
 ព្រះបាលីថា ដោយការស្មើគ្នាក្នុងភាពជាព្រះធម៌ ចំណែកការដែលលោកធ្វើការ
 កាន់យកព្រះនិព្វាននោះ ដោយភាពជាកម្មដ្ឋានម្យ៉ាងដទៃទៀត ក៏ព្រោះការដែល
 ព្រះនិព្វាននោះ ផ្សេងពីមគ្គនិងផល ដោយភាពជាអសង្ខតធម៌ ជាអមតធម៌ ជា
 ដើម ។ ម្យ៉ាងវិញទៀត ការដែលលោកកាន់យកអនុស្សតិ ៣ មានសីលានុស្សតិ
 ជាដើម ដោយភាពជាកម្មដ្ឋានតែម្យ៉ាង ក៏ព្រោះ សីល ចាគៈ និងគុណទាំងឡាយ
 មានសទ្ធាជាដើម ជារបស់ខ្លួនប៉ុណ្ណោះ ដែលព្រះយោគីនឹងគួរកាន់យកដោយភាពជា
 ទីតាំងនៃអនុស្សតិបាន ។ ពាក្យថា ទៅកាន់រូបកាយ គឺ ប្រព្រឹត្តទៅ ប្រារព្ធ
 ករជ្ជកាយរបស់ខ្លួន ដោយទាក់ទងក្នុងការធ្វើឲ្យជាអារម្មណ៍ ។ ពាក្យថា ក្នុងកាយ
 បានដល់ ក្នុងកាយដែលជាអារម្មណ៍ ។ ពាក្យថា ដែលមាននិមិត្តក្នុងកោដ្ឋាសជា
 អារម្មណ៍ គឺ ដែលមានបដិកូលនិមិត្តក្នុងកោដ្ឋាសទាំងឡាយ មានសក់ជាដើម ជា
 អារម្មណ៍ ។ លោកប្រើស័ព្ទថា និមិត្ត ក៏ដើម្បីសម្តែងថា ក្នុងអនុស្សតិ ៧ មុន
 កាយគតាសតិនេះ មិនមានការកើតឡើងនៃនិមិត្ត , ក្នុងកាយគតាសតិនេះ មានការ
 កើតឡើងនៃនិមិត្ត ។ សូម្បីក្នុងពាក្យថា ដែលមាននិមិត្តក្នុងខ្យល់ដង្ហើមចូល និង
 ខ្យល់ដង្ហើមចេញ ជាអារម្មណ៍ ក៏យ៉ាងនោះដូចគ្នា ។ ពាក្យថា ឧបសមធម៌ មាន
 ន័យថា ព្រះនិព្វាន ដែលមានការចូលទៅស្ងប់សន្ធិរទាំងពួង ។

សេចក្តីជ្រះថ្លាមិនកម្រើក ដែលកើតឡើង ព្រោះជ្រាបនូវព្រះពុទ្ធគុណទាំង-
 ឡាយតាមសេចក្តីពិត ឈ្មោះថា អវេច្ចប្បសារទោ ប្រែថា មានសេចក្តីជ្រះថ្លាមិន

ញាប់ញ័រ បានដល់ សេចក្តីជ្រះថ្លាដែលមកហើយដោយព្រះអរិយមគ្គ ឬសូម្បី
ដែលដូចគ្នានឹងសេចក្តីជ្រះថ្លាដែលមកហើយដោយអរិយមគ្គនោះ ជាសេចក្តីជ្រះថ្លា
ដែលមិនញាប់ញ័រព្រោះវាទះនៃមិច្ឆាទិដ្ឋិទាំងឡាយ ដែលវាទះនៃមិច្ឆាទិដ្ឋិទាំងឡាយ
មិនអាចធ្វើឲ្យកម្រើកញាប់ញ័របាន បានដល់ ព្រះយោគាវចរដែលដល់ព្រមដោយ
សេចក្តីជ្រះថ្លា មិនញាប់ញ័រនោះ ។ ការចម្រើននូវពុទ្ធានុស្សតិ នឹងសម្រេចបាន
សម្រាប់ព្រះយោគាវចរដែលមានសភាពដូច្នោះ មិនមែនសម្រាប់ព្រះយោគីក្រៅពី
នេះឡើយ ។ ពាក្យថា ក្នុងសេនាសនៈដែលសមរម្យ គឺ ក្នុងសេនាសនៈដែល
ប្រកបដោយអង្គ ៥ រៀបចំទោស ១៨ យ៉ាង តាមដែលបានពោលហើយ (ក្នុង
បឋវីកសិណនិទ្ទេស) ។

បទថា រហោគតេន ប្រែថា ទៅក្នុងទឹកំបាំង ។ ពាក្យថា រហោគតេន នោះ
លោកសំដែងដល់កាយវិវេក ។ ពាក្យថា គេចចេញ បានដល់ ពួនសម្បូរអំពីអារម្មណ៍
ផ្សេង ៗ គឺ ចៀសចេញអំពីអារម្មណ៍ដែលមានសភាពអ្វីអែក្នុងខាងក្រៅ ហើយសម្បូរ
នៅក្នុងកម្មដ្ឋាន មានន័យថា ជាអ្នកមានចិត្តប្រមូលទុកដោយល្អ ។ សព្វថ្ងៃ ឯវិ បាន
ដល់ តាមន័យដែលពោលមកហើយក្នុងព្រះបាលីនោះ ។ ក្នុងពាក្យថា សោ ភគវា
(ព្រះដ៏មានព្រះភាគអង្គនោះ) នេះមានវិនិច្ឆ័យដូច្នោះ បទថា សោ (អង្គនោះ) បាន
ដល់ ព្រះអង្គទ្រង់បានបំពេញព្រះបារមី ៣០ គ្រប់ចំនួនបរិបូណ៌ហើយ កាច់បំបាក់
កិលេសទាំងពួងបានហើយ ត្រាស់ដឹងនូវព្រះសម្មាសម្ពោធិដ៏កំពូល ទ្រង់ជាទេពក្រៃ
លែងជាងពួកទេព ជាព្រហ្មក្រៃលែងជាងពួកព្រហ្ម ជាទីពឹងរបស់សត្វលោក ទ្រង់
ជាអ្នកមានព្រះភិក្ខុសព្វដែលផ្សាយទូទៅថា ព្រះភគវា ក្នុងលោក ព្រមទាំងទេវលោក
ដោយហេតុទាំងឡាយ មានភាពជាព្រះភាគ្យជាដើម ។ បទថា ភគវា (ព្រះដ៏មាន

ព្រះភាគ) នេះជាពាក្យសរសើរព្រះសាស្តាដោយព្រះនាម ។ ពិតយ៉ាងនោះ ព្រះសារីបុត្តត្រូវបានពោលទុកថា “ ភគវាតិ នេតំ នាមំ មាតរា ភតំ ” ពាក្យថា ភគវា នេះ មិនមែនព្រះនាមដែលព្រះជននីទ្រង់តាំងឲ្យ ដូច្នោះជាដើម ។ ចំណែក បទថា ភគវា តទៅខាងមុខ ជាពាក្យសរសើរព្រះសាស្តា ដោយគុណ ។ លោកអាចារ្យកាលនឹងសម្តែងថា ក្នុងឋានទាំង ៧ មានបទថា អរហំ ជាដើម គប្បីរឭកឃើញដល់ព្រះពុទ្ធគុណដោយប្រកប ឥតិ ស័ព្ទ ចូល ទុកតែមួយឋានៈ ដូច្នោះទើបពោលថា “ រមែងរឭកឃើញថា “ (សោ ភគវា) ឥតិបិ អរហំ ។ បេ ឥតិបិ ភគវា ដូច្នោះ ។ ឥតិ ស័ព្ទ មានអត្ថថា ជាហេតុជិត ឃើញបាន ប្រចក្ស ដូចក្នុងប្រយោគថា “ ឥតិបេតំ ភតំ ឥតិបេតំ តច្ចំ ” ដូច្នោះ ជាដើម ។ បិ ស័ព្ទ មានអត្ថថា រូបរម ។ ដោយ បិ ស័ព្ទនោះ ជាការសម្តែងដល់ការៈ ដែលព្រះគុណទាំងនោះ មានច្រើនសន្ធិកសន្ធាប់ និងសម្តែងដល់ហេតុនៃការកំណត់ ព្រះគុណទាំងនោះ លោកអាចារ្យ កាលនឹងសម្តែងថា ព្រះយោគាវចរដែលចម្រើន គួរធ្វើព្រះគុណទាំងឡាយ ឲ្យមាននៅចំពោះមុខ ទើបពោលថា ជាការពោលអធិប្បាយ បានថា ព្រោះហេតុនេះ និងព្រោះហេតុនេះ ដូច្នោះ ។

ដែលឈ្មោះថា នៅទីឆ្ងាយ លោកពោលប្រៀបធៀបគ្នា ដូចគ្នានឹងទីជិត ព្រោះហេតុនោះ កាលនឹងសម្តែងការនៅទីឆ្ងាយដែលដល់នូវភាពខ្ពង់ខ្ពស់ក្រែកលែង ទើបលោកអាចារ្យពោលថា ក្នុងទីឆ្ងាយ ដូច្នោះ មានន័យថា ក្នុងទីឆ្ងាយ ដោយភាព ជាទីឆ្ងាយនោះឯង ។ លោកអាចារ្យកាលនឹងសម្តែងថា ព្រោះព្រះដ៏មានព្រះភាគ អង្គនោះ ទ្រង់នៅក្នុងទីឆ្ងាយអំពីកិលេសនោះ ព្រោះទ្រង់លះបង់កិលេសទាំងនោះ បានដោយប្រការទាំងពួងហើយ ទើបពោលថា ព្រោះព្រះអង្គទ្រង់ញាំញីកិលេស

ទាំងឡាយ(ព្រមទាំងវាសនា)បានហើយ ដោយមគ្គ ។ លោកអាចារ្យ ដណ្តឹងសួរ ក្នុងចិត្តថា កិលេសទាំងនោះ សូម្បីព្រះខ័ណ្ឌស្រពទាំងឡាយដទៃ ៗ ក៏លះបង់បាន ដូចគ្នា មិនមែនឬ ? ដូច្នោះហើយទើបពោលថា ព្រមទាំងវាសនា ។ ពិតណាស់ វៀរព្រះដ៏មានព្រះភាគចេញ ព្រះខ័ណ្ឌស្រពដទៃមិនអាចនឹងលះបង់កិលេស ព្រម ទាំងវាសនាបានឡើយ ដោយពាក្យថា ព្រមទាំងវាសនានេះ លោកពោលសំដៅ ដល់ ព្រះអរហត្ត (ភាពជាព្រះអរហន្ត) របស់ព្រះដ៏មានព្រះភាគ មិនមែនជា សាធារណៈដល់ព្រះខ័ណ្ឌស្រពដទៃ ។ ដែលឈ្មោះថា វាសនានោះ គឺអ្វី ? គឺ អំណាចពិសេសដែលតាំងចុះព្រោះកិលេស ដែលជាហេតុនៃប្រយោគ (ការប្រព្រឹត្ត ផ្លូវកាយនិងវាចា) ដូចគ្នានឹងប្រយោគរបស់បុគ្គលដែលនៅលះបង់កិលេសមិនទាន់ បាន នៃព្រះខ័ណ្ឌស្រពដែលជាអ្នកលះបង់កិលេសបានហើយ ដូចជាហេតុនៃការបន្លឺ វាចាថា បុគ្គលថោកទាប របស់ព្រះបិណ្ឌវច្ឆ ដូច្នោះ ។

សួរថា កាលពោលពាក្យថា “ ព្រោះភាពជាអ្នកឆ្ងាយ ” ដូច្នោះហើយ នឹងបានសេចក្តីថា “ ចាកកិលេសទាំងឡាយ ” នេះ បាន ដូចម្តេច ?

ឆ្លើយថា ព្រោះពាក្យនិយាយដែលជាសាមញ្ញជោតនា (ឆ្លុះបញ្ចាំងអត្ត- ន័យសាមញ្ញ) តាំងចុះបានក្នុងអត្តន័យពិសេស និង ដែល ត្រូវការអត្តន័យពិសេស គប្បីសាកសួរដល់អត្តន័យពិសេស, បទទាំងឡាយក្នុងព្រះសូត្រដែលថា “ អកុសលធម៌ទាំងឡាយ ដ៏លាមក រមែងជាធម្មជាតិនៅក្នុងទីឆ្ងាយអំពីភិក្ខុនេះ ” ដូច្នោះ ជាដើម គប្បីលើកឡើងជាឧទាហរណ៍ក្នុងរឿងទាំងនេះបាន ។

ក៏ក្នុងបទថា អារកា (អ្នកឆ្ងាយ)នេះ គប្បីជ្រាបថា ព្រោះលោកធ្វើ អា
អក្សរ ឲ្យជា រស្សៈ គឺ អ , និងធ្វើ ក អក្សរ ឲ្យជា ហ អក្សរ មាននិគហិត
ទើបសម្រេចបទថា អរហំ បានដោយនិរុត្តិន័យ ។ ដើម្បីកាន់យកដោយងាយនូវ
អត្ថន័យដែលបានពោលហើយនោះឯង លោកអាចារ្យទើបពោលប្រពន្ធគាថា ថា
សោ តតោ អារកា នាម ជាដើម ។ ក្នុងបទទាំងនោះ បទថា បុគ្គលមានប្រក្រតី
ដល់ព្រម ឈ្មោះថា សមន្តី ព្រោះហេតុនោះ ភាពមិនជាអ្នកមានប្រក្រតីព្រម
ព្រៀង គឺការមិនប្រកបព្រម ការមិនប្រព្រឹត្តទៅព្រមគ្នា (នឹងកិលេស) ។ កិលេស
នោះឯង ឈ្មោះថា អវិ ព្រោះនាំទៅកាន់ភាពវិនាស ព្រោះហេតុនោះ ទើបឈ្មោះ
ថា កិលេសាវិ (អវិ គឺ កិលេស) ។ កាលគួរនឹងពោលថា “ អវិហា ”
ព្រោះកម្ចាត់អវិទាំងឡាយបាន លោកក៏ត្រឡប់ពោលថា អរហំ ដោយនិរុត្តិន័យ ។

ក្លាប់សេចក្តីថា យទេតំ សំសារចក្កំ (សង្សារចក្កនេះបាន) ។

ធម្មជាតិទាំង ២ គឺ អវិជ្ជា និង ភវតណ្ហាដែលជាអង្គប្រកប ដែលជាមូល
ដែលប្រជុំចុះព្រមគ្នា ទាំងខាងក្នុង និងខាងក្រៅ ប្រៀបដូចដុំរទេះ ព្រោះហេតុនោះ
ទើបលោកពោលថា ដែលមានដុំ គឺ អវិជ្ជា និងភវតណ្ហា ដូច្នោះ , អភិសង្ខារ
មាន បុញ្ញាភិសង្ខារជាដើម ដែលមានអវិជ្ជានិងតណ្ហាជាបច្ច័យ រួមនឹង ជរា និង
មរណៈជាផល ដូចជាកាំដែលក្លាប់ដុំទៅនឹងខ្នងកង់ ព្រោះហេតុនោះ ទើបលោក
ពោលថា អភិសង្ខារ មានបុញ្ញាភិសង្ខារជាដើម ជាកាំ ។ ជរានិងមរណៈ ប្រាកដ
ភាពជាទីបំផុតជុំវិញ ក្នុងភពនោះៗ ព្រោះហេតុនោះ លោកទើបឧបមា ជរាមរណៈ
នោះ ឲ្យបិតនៅក្នុងឋានៈជាខ្នងកង់ ហើយពោលថា មានជរាមរណៈជាខ្នងកង់ ។
ឯភ្លៅជាហេតុ ជាប្រធានក្នុងការរិលទៅនៃកង់រថយ៉ាងណា អាសវសមុទយៈ ក៏ជា

ហេតុ ជាប្រធាននៃការរិលទៅនៃកង គឺ សង្សារវដ្ត ដូច្នោះ ដែរ ព្រោះហេតុនោះ ទើបលោកពោលថា ដែលប្រើក្លៅធ្វើដោយអាសវសមុទយៈ សិកចូលហើយ ។ អាសវៈនោះឯង ឈ្មោះថា អាសវសមុទយៈ ព្រោះជាហេតុនៃធម៌ទាំងឡាយ មាន អវិជ្ជាជាដើម ។ ដូចដែលទ្រង់ត្រាស់ទុកថា អាសវសមុទយោ អវិជ្ជាសមុទយោ ព្រោះមានអាសវៈជាហេតុ អវិជ្ជាទើបកើតឡើង ។ ភពទាំង ៣ មានកាមភពជាដើម ដែលផ្សេងដោយវិបាក និងកដត្តារូប (កម្មជរូប) នោះឯង ឈ្មោះថា រថ បានដល់ រថ គឺ ភពទាំង ៣ នោះ ។ ឈ្មោះថា សមា យោជិតំ (ប្រកបទុក) ព្រោះអត្តថា ប្រកបស្មើគ្នា ឬ ដោយប្រការទាំងពួង មកតាំងអំពីដើមដោយបច្ច័យទាំងឡាយ របស់ខ្លួន ។ ឈ្មោះថា អនាទិកាលប្បវត្តំ ព្រោះធ្វើវចនគ្គៈថា អាទិហិតំ កាលំ បវត្តិ ប្រព្រឹត្តទៅមិនមានទីបំផុតខាងដើម ។

សង្សារវដ្ត ដែលលោកពោលទុកយ៉ាងនេះថា :

លំដាប់ដែលប្រព្រឹត្តទៅមិនដាច់ខ្សែនៃ ខន្ធ ធាតុ និង អាយតនៈ ទាំងឡាយ ហៅថា សង្សារវដ្ត ។

ដូច្នោះនោះឯង ឈ្មោះថា សង្សារចក្រ “ កង គឺ សង្សារវដ្ត ” ។

បទថា អនេន បានដល់ ព្រះដ៏មានព្រះភាគអង្គនោះ ។ បទថា ពោធិមណ្ឌ បានដល់ ក្នុងស្ថានទី ឬវេលាដែលដល់នូវភាពជាដែននៃព្រះញាណ ដែលហៅថា ការត្រាស់ដឹង ។ ពាក្យថា ព្រះបាទ គឺ វិរិយៈ បានដល់ ព្រះបាទ គឺ វិរិយៈរបស់ ព្រះអង្គដែលប្រព្រឹត្តទៅដោយអាការ ២ ព្រោះការដែលមានកិច្ចការពារធម៌ទាំងឡាយ ដែលជាបក្ខពួកនៃសេចក្តីសៅហ្មង និងប្រជុំចុះក្នុងធម៌ទាំងឡាយដែលជា ចំណែកនៃសេចក្តីផ្សេងផង ។ ពាក្យថា លើផែនដី គឺ សីល មានន័យថា សីលនោះ

ឯង ឈ្មោះថា ផែនដី ដោយន័យថា ជាទីតាំង បានដល់ លើផែនដី គឺ សីល
នោះ ។ ពាក្យថា ឈរ មានន័យថា ឈ្មោះថា ឈរ ក៏ទាក់ទងនឹងការធ្វើឲ្យដល់
ព្រម ។ ពាក្យថា ព្រះហស្ត គឺ សទ្ធា មានន័យថា សទ្ធានោះឯង ឈ្មោះថា ព្រះ
ហស្ត ព្រោះឲ្យសម្រេចនូវការកាន់យកធម៌ដែលមិនមានទោស បានដល់ ព្រះហស្ត
គឺ សទ្ធានោះ ។ ពាក្យថា ដែលធ្វើឲ្យអស់ទៅនូវកម្ម បានដល់ ដែលធ្វើកម្មឲ្យ
អស់ទៅ ព្រោះរំលត់កម្ម ដែលផ្សេងដោយកាយកម្មជាដើម ទាំងពួង ។ ពាក្យថា
ចាប់ពូថៅ គឺ ព្រះញាណ បានដល់ ចាប់ពូថៅ គឺព្រះមគ្គញាណដែលសំលៀងល្អ
ហើយដោយថ្ម គឺ សមាធិ ។

ក្នុងការទម្លាយកម្មដែលលោកពោលទុកក្នុងពាក្យថា “ ព្រោះការដែលទ្រង់
កម្ចាត់អរៈ (កាំ) ” នេះ លោកអាចារ្យកាលធ្វើពាក្យប្រកបសេចក្តីដោយកាន់យកថា
សង្សារវដ្ត ដូចជាចក្រ ទើបឈ្មោះថា ចក្រ ដូច្នោះ យ៉ាងនេះហើយ ឥឡូវនេះ
បំណងសម្តែងសង្សារចក្រនោះ សូម្បីដោយលំដាប់នៃទេសនាក្នុងបដិច្ចសមុប្បាទ
ទើបពោលថា ន័យម្យ៉ាងទៀត ដូច្នោះជាដើម ។ ក្នុងពាក្យទាំងនោះ ពាក្យថា
សង្សារវដ្តដែលមានទីបំផុតបុគ្គលដឹងមិនបាន គឺ រង្វង់សង្សារដែលមានទីបំផុតដែល
នរណាៗតាមដឹងមិនបាន ។ ឈ្មោះថា ធម៌ ១០ ដ៏សេស បានដល់ ធម៌ទាំងឡាយ
មានសង្ខារជាដើម មានជាតិជាទីបំផុត ចាត់ជាកាំ ។ តើដូចម្តេច ? លោកអាចារ្យ
កាលនឹងសម្តែងធម៌ ១០ ដ៏សេស ចាត់ជាកម្ម ព្រោះ ដុំ ទាក់ទងជាមួយអវិជ្ជា
ដោយជាមូល ខ្លងកង់ទាក់ទងជាមួយនឹងជរាមរណៈជាទីបំផុត ទើបពោលថា ព្រោះ
មានអវិជ្ជាជាមូល និង ជរាមរណៈជាទីបំផុត ។ ពាក្យថា ក្នុងសច្ចៈ ៤ មានទុក្ខ
ជាដើម គឺ ក្នុង ទុក្ខ សមុទយៈ និរោធ និង មគ្គ ។ ក្នុងសច្ចៈ ៤ ទាំងនោះ អវិជ្ជា

ឈ្មោះថា ការមិនដឹងក្នុងទុក្ខ ព្រោះជាសការៈដែលឈោងចុះកាន់ទុក្ខនោះ និង ព្រោះជាការបិទបាំងទុក្ខនោះ , អវិជ្ជា ឈ្មោះថា ការមិនដឹងក្នុងសច្ចៈ ដ៏សេស ក៏ ព្រោះជាការបិទបាំងតែម្យ៉ាង ។ ពាក្យថា ទុក្ខ ក្នុងទីនេះបំណងយកទុក្ខអរិយសច្ចៈ ព្រោះហេតុនោះ លោកអាចារ្យ កាលនឹងចែកទុក្ខនោះចេញជា ៣ យ៉ាង ដោយ ទាក់ទងនឹងភព មានកាមភពជាដើម ហើយសម្តែងអវិជ្ជាដែលជាតួបិទបាំងទុក្ខនោះ ដោយអាការនោះ និងធម៌ មានសង្ខារជាដើមក្នុងភព ៣ ដែលមានអវិជ្ជាជាដើម ជាបច្ច័យទៅតាមលំដាប់ ទើបលោកពោលថា អវិជ្ជាក្នុងកាមភព ជាដើម ។ ក្នុង ពាក្យទាំងនោះ ពាក្យថា អវិជ្ជាក្នុងកាមភព គឺ អវិជ្ជាដែលជាតួបិទបាំងទោសក្នុង កាមភព ។ សូម្បីក្នុងពាក្យនេះ ដែលថា អវិជ្ជាក្នុងរូបភព អរូបភព ក៏មានន័យ ដូច្នោះឯង ។ ពាក្យថា ដល់សង្ខារទាំងឡាយក្នុងកាមភព គឺ ដល់សង្ខារទាំងឡាយ ដែលទាក់ទងក្នុងកាមភូមិ , ម្យ៉ាងទៀត មានន័យថា សង្ខារពួកណា ដែលបុគ្គល គប្បីធ្វើឲ្យសម្រេចក្នុងកាមភព ក៏បានដល់សង្ខារដែលជាតួធ្វើការឧប្បត្តិក្នុងកាមភព ឲ្យកើតឡើងទាំងនោះ ។ ពាក្យថា រមែងជាបច្ច័យមុនគេ រមែងជាបច្ច័យដល់បុញ្ញា- ភិសង្ខារដោយអាការ ២ គឺដោយអារម្មណប្បច្ច័យ និងដោយឧបនិស្សយប្បច្ច័យ។ ក្នុងបណ្តាអបុញ្ញាភិសង្ខារទាំងឡាយ រមែងជាបច្ច័យដល់អបុញ្ញាភិសង្ខារដែលកើត ព្រមគ្នា ដោយអំណាចសហជាតប្បច្ច័យជាដើម ដល់អបុញ្ញាភិសង្ខារដែលមិនបាន កើតព្រមគ្នា ដោយអំណាចអនន្តរប្បច្ច័យ សមនន្តរប្បច្ច័យជាដើម តែថា រមែងជា បច្ច័យដល់សង្ខារដែលមិនមានក្នុងលំដាប់ (គឺ មិនបានកើតក្នុងលំដាប់បន្ទាប់ពីការ រលត់ទៅរបស់ខ្លួន) ដោយអំណាចអារម្មណប្បច្ច័យ និង ឧបនិស្សយប្បច្ច័យ ។ ពាក្យថា ដល់សង្ខារទាំងឡាយក្នុងអរូបភព គឺ ដល់អនេញាភិសង្ខារទាំងឡាយ

ឈ្មោះថា រមែងជាបច្ច័យ ក៏ដោយអំណាចឧបនិស្សយប្បច្ច័យតែម្យ៉ាង ។ ក៏ក្នុងទីនេះ កាលនឹងពង្រីកសេចក្តីនេះឲ្យពិស្តារ ការយឺតយូរនឹងមានបាន តែថា អត្ថន័យពិស្តារនោះ នឹងមានមកដល់ក្នុងខាងមុខ ព្រោះដូច្នោះ ខ្ញុំព្រះករុណា មិនពង្រីកសេចក្តីឲ្យពិស្តារទេ ។

ពាក្យថា ដល់អាយតនៈ ៣ គឺដល់ ចក្ខុយតនៈ សោតាយតនៈ និងមនាយតនៈ ។ ពាក្យថា ដល់អាយតនៈ ១ គឺ មនាយតនៈ ។ ការចែកធម៌ទាំងឡាយមានផស្សៈជាដើម ក៏គប្បីជាបដោយន័យនេះចុះ ។ ពាក្យថា តណ្ហានោះៗ ក្នុងភពនោះៗ បានដល់ តណ្ហាដែលមានប្រភេទជារូបតណ្ហាជាដើម ដែលកើតឡើងក្នុងភពនោះៗ មានកាមភពជាដើម ។ ពាក្យពោលដែលមានតណ្ហាជាដើម ជាមូលដោយសង្ខេប ព្រោះហេតុនោះ លោកអាចារ្យបំណងសំដែងពាក្យពោលនោះផង ឧបាទាននិងភពផង ចែកឲ្យពិស្តារ ទើបពោលថា “ គឺយ៉ាងដូចម្តេច ” ជាដើម ។ ក្នុងពាក្យទាំងនោះ ដោយពាក្យថា យើងនឹងបរិភោគកាម នេះ លោកពោលដល់ការប្រព្រឹត្តិទៅនៃកាមតណ្ហា ។ ពាក្យថា យើងនឹងសោយសម្បត្តិស្នាម ជាដើម ក៏ដូច្នោះ ក៏ព្រោះហេតុដែលតណ្ហាប្រព្រឹត្តិទៅដោយអំណាចការប្រកាន់មាំ ទើបឈ្មោះថា ជាកាមុបាទាន ដូច្នោះ ទើបលោកពោលថា ព្រោះកាមុបាទានជាបច្ច័យ ។ បទថា តថេវ គឺ ព្រោះកាមុបាទានជាបច្ច័យនោះឯង ។ ពាក្យថា សម្បត្តិក្នុងព្រហ្មលោក គឺ សម្បត្តិក្នុងលោកជាន់រូបព្រហ្ម ។ លោកអាចារ្យធ្វើទុកក្នុងចិត្តថា សូម្បីកវរវាគៈ ក៏ជាកាមុបាទានដែរ ព្រោះមានពាក្យពោលថា ធម៌ដែលមានក្នុងភូមិ ៣ ទាំងអស់ ឈ្មោះថា កាម ព្រោះមានអត្ថថា ដែលសត្វទាំងឡាយ គប្បីប្រាថ្នា , ហើយទើបពោលថា ព្រោះកាមុបាទានជាបច្ច័យនោះឯង ទើបចម្រើនមេត្តាជាដើម ។

តទៅនេះ ជាពាក្យប្រកបសេចក្តី ក្នុងពាក្យថា ក្នុងពាក្យប្រកបសេចក្តី សូម្បី ដែលមានឧបាទានដ៏សេសជាមូលនេះ គឺ គប្បីប្រកបពោលពាក្យតាមន័យដែលបាន ពោលហើយថា មនុស្សខ្លះក្នុងលោកនេះ ប្រកាន់ដោយនត្តិកទិដ្ឋិថា “ លោកខាង មុខមិនមាន ” គេ ព្រោះទិដ្ឋុបាទានជាបច្ច័យ ទើបប្រព្រឹត្តទុច្ចរិតដោយកាយជាដើម។

គប្បីប្រកបពាក្យពោលតាមន័យដែលបានពោលហើយ នោះៗឯងថា :

បុគ្គលពួកមួយទៀត រមែងប្រកាន់ដោយឧច្ឆេទទិដ្ឋិថា “ អត្តានឹងដាច់សូន្យ ក្នុងសម្បត្តិភពនោះ ” គេរមែងប្រព្រឹត្តសុច្ចរិតដោយកាយ ដើម្បីការចូលដល់ក្នុង ភពនោះ ដូច្នោះជាដើម ។

បុគ្គលមួយពួកទៀតគិតថា “ អត្តាជារបស់មាន រូបសម្រេចដោយចិត្តរមែង ដាច់សូន្យ ” ហើយរមែងចម្រើនមគ្គដើម្បីការចូលដល់រូបភព ។

ពាក្យទាំងអស់ដែលថា ព្រោះការបរិច្ចរណ៍នៃការវិនាសជាដើម គប្បីជ្រាបតាម ន័យដែលបានពោលហើយនោះចុះ ។

បុគ្គលមួយពួកទៀតគិតថា “ អត្តាកើតឡើងក្នុងអរូបភពហើយ រមែងដាច់ សូន្យ ” ដូច្នោះហើយ រមែងចម្រើនមគ្គដើម្បីចូលដល់អរូបភព ។ ពាក្យទាំងអស់ ដែលថា ព្រោះការបរិច្ចរណ៍នៃការវិនាសជាដើម គប្បីជ្រាបតាមន័យដែលពោលហើយ នោះចុះ ។

គប្បីឃើញថា ជាការដែលលោកពណ៌នាពាក្យប្រកបសេចក្តី ដែលមាន អត្តវាទុបាទានជាមូល ទុកដោយទិដ្ឋិទាំងនោះឯង ។

គប្បីជ្រាបពាក្យប្រកបសេចក្តី សូម្បីទាក់ទងនឹងទិដ្ឋធម្មនិព្វានវាទតាមប្រការ ដែលបានពោលមកនេះចុះ ។

គប្បីប្រកបសេចក្តីនៃពាក្យពោលទាំងអស់ តាមន័យដែលបានពោលហើយ នោះឯងថា បុគ្គលមួយពួកទៀត កាលប្រកាន់វត្ថុបដិបត្តិដែលមិនមែនជាផ្លូវបរិសុទ្ធថា ជា “ ផ្លូវបរិសុទ្ធ ” ដោយន័យថា “ សេចក្តីបរិសុទ្ធិមានបានដោយសីល ” ជាដើម ព្រោះមានសីលពូតុបាទានជាបច្ច័យ ទើបប្រព្រឹត្តទុច្ចរិតដោយកាយដូច្នោះ ជាដើម ។

ការដែលធម៌ទាំងឡាយ មានអវិជ្ជាជាដើម ជាបច្ច័យ និងការដែលធម៌ ទាំងឡាយ មានសង្ខារជាដើម ជាបច្ច័យប្បន្នដែលលោកអាចារ្យសំដែងនូវសង្ខារ ចក្រ បានសម្តែងទុកដោយពាក្យថា អវិជ្ជាក្នុងកាមកត រមែងជាបច្ច័យដល់សង្ខារ ទាំងឡាយក្នុងកាមកត ដូច្នោះជាដើម នេះឯណា ឥឡូវនេះលោកអាចារ្យ កាលនឹង នាំយកព្រះបាលី បដិសម្មិទាមគ្គ មកសម្តែងដល់ការដែលជាបច្ច័យ និងការដែល ជាបច្ច័យប្បន្ននោះឯង ដោយទាក់ទងនឹងពាក្យពោលបញ្ជាក់ លោកទើបពោលថា ឯវមយំ ដូច្នោះជាដើម ។ ក្នុងពាក្យទាំងនោះ សេចក្តីថា សង្ខារទាំងឡាយកើតឡើង ព្រោះហេតុឯណា សូម្បីអវិជ្ជាក៏ជាធម៌ដែលមានហេតុ ដោយហេតុ មានកាមាសវៈ ជាដើមនោះឯង ព្រោះហេតុនោះ ទើបលោកពោលថា ធម៌ទាំង ២ នេះ កើតឡើង ព្រោះហេតុ ។ ពាក្យថា ក្នុងការកំណត់កាន់យកបច្ច័យ គឺ ក្នុងការកំណត់កាន់យក នូវធម៌ទាំងឡាយ មានអវិជ្ជាជាដើម ដែលជាបច្ច័យនៃនាមរូប ជាសត្តមីវិភត្តិក្នុង អត្តថា គប្បីធ្វើឲ្យសម្រេច ។ ពាក្យថា បញ្ញា បានដល់ ការដឹងដោយប្រការ ទាំងឡាយ ដែលហៅថា កន្លាវិតរណវិសុទ្ធិ ។ ពាក្យថា ធម្មដ្ឋិតិញ្ញាណ បានដល់ ការដឹងបដិច្ចសមុប្បាទធម៌ ។ ធម្មដ្ឋិតិញ្ញាណនេះ ព្រោះហេតុដែលប្រព្រឹត្តទៅ ដោយ ទាក់ទងជាមួយការច្នៃនូវមន្ទិល គឺ សេចក្តីសង្ស័យក្នុងកាលទាំង ៣ ដូច្នោះ ទើប លោកពោលថា សូម្បីក្នុងអតីតកាល ដូច្នោះជាដើម ។ ពាក្យថា ដោយន័យនេះ គឺ

ដោយន័យដែលពោលទុកក្នុងអវិជ្ជា ដោយពាក្យថា “ អវិជ្ជាជាហេតុ ” ជាដើមនេះ ។
 ក្នុងបទទាំងពួង ក៏គប្បីពង្រីកឲ្យពិស្តារ ដោយន័យថា “ សង្ខារទាំងឡាយជាហេតុ
 វិញ្ញាណកើតឡើងព្រោះហេតុ ” ដូច្នេះជាដើមចុះ ។ ហេតុ និង វិបាក ឈ្មោះថា
 “ សន្លេប ” ព្រោះអត្ថថា ជាទីបំព្រញយកធម៌ មានអវិជ្ជាជាដើម និងធម៌មាន
 វិញ្ញាណជាដើមទុក ។ ម្យ៉ាងទៀត ធម៌ មានអវិជ្ជាជាដើម និង ធម៌ មានវិញ្ញាណ
 ជាដើម ឈ្មោះថា “ សន្លេប ” ព្រោះអត្ថថា ត្រូវបំព្រញថា ជាហេតុនិងវិបាក ។
 តែគប្បីឃើញថា លោកធ្វើទុកជាឯកវចនៈ “ សន្លេប ” ក៏ព្រោះ ការដែលធម៌
 មានអវិជ្ជាជាដើមទាំងនោះ មានសន្លេបស្មើគ្នា ។ ម្យ៉ាងវិញទៀត សន្លេបទាំងនោះ
 មាន ៤ ក៏ដោយចែកតាមកាលយ៉ាងនេះគឺ ហេតុក្នុងអតីត ១ វិបាកក្នុងបច្ចុប្បន្ន ១
 ហេតុក្នុងបច្ចុប្បន្ន ១ វិបាកក្នុងអនាគត ១ ។ ព្រោះហេតុនោះ ទើបលោកពោលថា
 ម្យ៉ាងទៀត ក្នុងសន្លេប ៤ នេះ សន្លេបដំបូងជាអតីតអន្តរ ដូច្នេះជាដើម ។ សព្វ
 ថា សន្លេប ជាពាក្យហៅចំណែក ព្រោះហេតុនោះ ចំណែកនៃហេតុដែលជាអតីត
 ទើបចាត់ជាសន្លេបដំបូង ។ សូម្បីក្នុងសន្លេបដ៏សេស ក៏មានន័យដូច្នោះ ។ ឈ្មោះ
 ថា ជាការកាន់យក តណ្ហា ឧបាទាន និង ភព តែមួយ ព្រោះធម៌ ៥ មានអវិជ្ជា
 ជាដើមទាំងនេះ មានភាពជាកិលេសនិងកម្មស្មើដូចគ្នា និងព្រោះរៀរធម៌ ៣ មាន
 តណ្ហា ជាដើមទាំងនោះហើយ អវិជ្ជា និង សង្ខារ ក៏ធ្វើកិច្ចរបស់ខ្លួនបាន ។ កម្ម
 និង តណ្ហា ជាហេតុសាងនូវវដ្តៈនោះរួមគ្នា ទើបឈ្មោះថា កម្មវដ្តៈ ដោយអត្ថថា
 ធ្វើឲ្យប្រព្រឹត្តទៅ ។

ការតាំងចុះនៃកំណើត ការចាស់គ្រាំគ្រា និងការបែកធ្លាយនៃវិញ្ញាណ នាមរូប
 សឡាយតនៈ ផស្សៈ និង វេទនា ហៅថា “ ជាតិ និង ជរាមរណៈ ” ព្រោះហេតុ

នោះ ទើបលោកពោលថា “ ព្រោះធម៌ ៥ មានវិញ្ញាណជាដើម ទ្រង់សម្តែងខ្លួន ទុកហើយ ដោយទ្រង់ចង់លបង្ហាញដល់ ជាតិ ជរា និង មរណៈ ” ដូច្នោះពាក្យថា ធម៌ ៥ នេះ (ចាត់ជាវិបាកវដ្តៈ ក្នុងអនាគត) បានដល់ ធម៌ ៥ មានវិញ្ញាណ ជាដើម ។ ឈ្មោះថា ចាត់ជាវិបាកក្នុងអនាគត ព្រោះធម៌ដែលជាអនាគត ត្រូវមាន ប្រក្រតី ដែលសត្វកាន់យកបានដោយហេតុបច្ចុប្បន្ន ។ ពាក្យថា ធម៌ពួកនោះ (មាន ២០ យ៉ាងដោយអាការ) បានដល់ ធម៌ មានអវិជ្ជាជាដើម ។ ពាក្យថា ដោយ អាការ គឺ ដោយសភាវៈមាននៅនៃធម៌ទាំងឡាយ រួមទាំងធម៌ដែលមិនទាន់បានពោល ទុក ឈ្មោះថា អាការ ព្រោះអត្ថថា បណ្ឌិតពង្រីក គឺ ប្រកាសទុកដោយសព្វថា អវិជ្ជា សង្ខារជាដើម ក្នុងការសង្រ្គោះនោះៗ ម្យ៉ាងទៀត ប្រការទាំងឡាយនៃធម៌ ដែលជាអតីតហេតុជាដើម ឈ្មោះថា អាការ បានដល់ដោយអាការនោះ ។ ឈ្មោះ ថា មាន ២០ យ៉ាង ដោយភាពផ្សេងគ្នានៃពួកធម៌ មានពួកអតីតហេតុ ៥ ជាដើម។

ពាក្យថា រវាងសង្ខារនិងវិញ្ញាណ ចាត់ជាសន្ធិ ១ គឺ ចាត់ជាសន្ធិ ១ ដែលជា ការភ្ជាប់គ្នានៃហេតុនិងផល ព្រោះផល មានការប្រព្រឹត្តទៅមិនដាច់ខ្សែបាន ក៏ដោយ ហេតុ ។ រវាង ភព និង ជាតិ ក៏យ៉ាងនោះដូចគ្នា ។ ចំណែក រវាងវេទនា និង តណ្ហា ចាត់ជាសន្ធិ ១ ដែលជាការភ្ជាប់គ្នានៃផលនិងហេតុ ព្រោះហេតុ មានការ ប្រព្រឹត្តទៅមិនដាច់ខ្សែបាន ក៏ដោយផល ។ ពិតណាស់ ធម៌សូម្បីជាផលក៏ជាបច្ច័យ ដល់ធម៌ដែលមានសភាវៈជាហេតុបានដែរ ។ សព្វថា ឥតិ ជាពាក្យដែលដកយក នូវអត្ថន័យដែលមានប្រការដូចបានពោលហើយ ។ ព្រោះហេតុនោះ ទើបលោក ពោលថា ដែលមានសន្ធិប ៤ ជាដើម ។ ពាក្យថា ដោយអាការទាំងពួង គឺ ដោយ អាការទាំងពួង ដែលបានពោលហើយក្នុងទីនេះ និង ដែលនៅមិនទាន់បានពោលទុក

ដែលមកហើយក្នុងបដិច្ចសមុប្បាទវិក្កន្ត និង ក្នុងសមន្តប្បដ្ឋានអនន្តន័យជាដើម ។
ពាក្យថា ទ្រង់ដឹង គឺ ទ្រង់ត្រាស់ដឹង ។ ពាក្យថា ទ្រង់ឃើញ គឺ ទ្រង់ឃើញ
ដោយប្រចក្ស ដោយព្រះញាណចក្ខុដែលជាគ្រឿងឃើញ ។ ពាក្យថា ទ្រង់ជ្រាប
ទ្រង់ចាក់ធ្លុះ ក៏ជាពាក្យវេវចនៈនៃពាក្យថា ទ្រង់ដឹងជាដើមនោះឯង ។ បទថា តំ បាន
ដល់ ការដឹងនោះ ។ ពាក្យថា ដោយអត្តថា ដឹង គឺ ដោយអត្តថា ដឹងសភាវៈ
តាមសេចក្តីពិត ។ ពាក្យថា ដោយអត្តថា ដឹងដោយប្រការទាំងពួង គឺ ដោយ
អត្តថា ចាក់ធ្លុះដោយប្រការទាំងពួង មាន អនិច្ចំ ជាដើម ។

លោកអាចារ្យ នាំកវចក្រនោះមក (ពោល) ក្នុងទីនេះដើម្បីប្រយោជន៍ណា
ឥឡូវនេះដើម្បីនឹងសម្តែងប្រយោជន៍នោះ ទើបលោកពោលថា ឥមិនា ជាដើម ។

ក្នុងពាក្យទាំងនោះ ពាក្យថា ធម៌ពួកនោះ បានដល់ ធម៌ទាំងឡាយ មាន
អវិជ្ជាជាដើម ។ ពាក្យថា កាលទ្រង់ជ្រាបតាមសេចក្តីពិត គឺកាលទ្រង់ដឹងតាម
សេចក្តីពិតដោយព្រះញាណដ៏ថ្លៃថ្លា ។ ប្រកបសេចក្តីថា កាលទ្រង់នឿយណាយ
ប្រាសចាកតម្រេក រួចផុតដោយវិបស្សនាដែលមានកំលាំង ទ្រង់ក៏កាប់បំបាក់កាំបាន
ដោយព្រះអរិយមគ្គទាំងឡាយ ។ ក្នុងពាក្យទាំងនោះ មានអត្ថន័យថា ក្នុងវេលា
ណា ព្រះដ៏មានព្រះភាគទ្រង់ប្រាសចាកតម្រេក ផុតស្រឡះ ក្នុងវេលានោះ ឈ្មោះ
ថា ទ្រង់កំបាត់កាំទាំងឡាយបានហើយ ។ បន្ទាប់អំពីនោះទៅ លោកកាន់យកខណៈ
ដែលទ្រង់ត្រាស់ដឹងដោយប្រពៃហើយ ពោលថា កម្ចាត់ ទម្លាយ ញាំញី ។ លោក
អាចារ្យកាលនឹងសម្តែងថា កាលចក្រកែវដែលមិនមានចេតនា កើតឡើងដល់ព្រះ
ចៅចក្រពត្តិនោះប៉ុណ្ណោះ មនុស្សលោក ក៏រមែងធ្វើការបូជាចំពោះព្រះចៅចក្រពត្តិ
នោះប៉ុណ្ណោះ រមែងលះបង់ការបូជាពិសេសក្នុងបុគ្គលដទៃចេញ ចាំបាច់និយាយថ្វី

ដល់កាលព្រះសម្មាសម្ពុទ្ធជាម្ចាស់ទ្រង់ឧប្បត្តិឡើងនោះ ដូច្នោះទើបពោលថា កាល
ព្រះតថាគតទ្រង់ឧប្បត្តិឡើងហើយដូច្នោះជាដើម ។ ពាក្យថា នឹងពោលទៅថ្វីដល់
ការបូជាពិសេសដទៃ ។ នោះ មានន័យថា ក្នុងភាពជាអ្នកគួរដល់ការបូជាវិសេស
ដ៏ឧឡារិក ដោយឡែកអំពីដែលពោលហើយ ដែលពួកទេវតា និង មនុស្សមិនមាន
សក្តិយសបានធ្វើហើយ នឹងត្រូវនិយាយអ្វីទៀត ។ ពាក្យថា ដែលសមគួរដល់អត្ត
គឺ ដែលសមគួរដល់អត្តនៃភាពជា អរហំ បានដល់ ស្របតាមអត្តនោះ ។

ពាក្យថា ព្រោះខ្លាចខូចឈ្មោះ ខូចនាម គឺ ព្រោះខ្លាចមិនមានកិត្តិយស ។
ឈ្មោះថា រមែងធ្វើបាបនៅក្នុងទីស្ងាត់ ដោយគិតថា “ នរណាៗ នឹងមិនបានដឹង
យើង ” ឈ្មោះថា ព្រះដ៏មានព្រះភាគ “នេះ” ទ្រង់ធ្វើបាបក្នុងគ្រាខ្លះ ក៏ទេ ព្រោះធម៌
ដែលជាហេតុនៃបាបទាំងឡាយ ត្រូវព្រះអង្គលះបង់ចោលបានដោយប្រពៃហើយ ក្នុង
ទីត្រាស់ដឹងនោះឯង ។ ម្យ៉ាងទៀត ឈ្មោះថា ទ្រង់ជាព្រះអរហន្ត ព្រោះការៈដែល
ទ្រង់ជាអ្នកត្រាយ មានន័យថា ព្រោះការៈដែលទ្រង់នៅក្នុងទីដ៏សែនត្រាយនោះឯង ។

សួរថា ទ្រង់ជាព្រះអរហន្ត ព្រោះការៈដែលទ្រង់នៅក្នុងទីដ៏សែនត្រាយ តើ
ត្រាយអំពីនរណា ?

ឆ្លើយថា ព្រោះទ្រង់ជាអ្នកត្រាយ គឺ ត្រាយអំពីបុគ្គលដែលមិនអប់រំកាយ មិន
ចម្រើនសីល មិនចម្រើនចិត្ត មិនចម្រើនបញ្ញានោះឯង និងទ្រង់ជាអ្នកត្រាយអំពី
បុគ្គលដែលលះបង់ រាគៈ ទោសៈ មោហៈ មិនទាន់បាន មិនឈ្លាសក្នុងធម៌របស់
ព្រះអរិយៈជាម្ចាស់ មិនបានទទួលការអប់រំក្នុងធម៌របស់ព្រះអរិយៈជាម្ចាស់ មិន
ឃើញធម៌របស់ព្រះអរិយៈជាម្ចាស់ មិនបដិបត្តិ និង បដិបត្តិខុស , សេចក្តីនេះសម
ដូចដែលព្រះដ៏មានព្រះភាគជាម្ចាស់ត្រាស់ទុកថា :

ម្ចាស់ភិក្ខុទាំងឡាយ សូម្បីថា ភិក្ខុជាអ្នកចាប់ជាយសង្ឃដ៏របស់តថាគត ជាប់តាមទៅអំពីខាងក្រោយ គ្រប់ជំហាន តែគេនោះ ជាអ្នកច្រើនដោយអភិជ្ឈា មានរាគៈខ្លាំងក្លា ក្នុងកាមទាំងឡាយ មានចិត្តព្យាបាទ មានវិហិន្សវិតក្កៈ មិនមានសតិ មិនមានសម្បជញ្ញៈ មានចិត្តរាយមាយ មិនតាំងមាំ មានឥន្ទ្រិយប្រាកដ (គឺ ក្រឡេមក្រឡឹម មិនសង្រួម) ។ កាលបើដូច្នោះ ភិក្ខុរូបនោះ ក៏ឈ្មោះថា ជាអ្នក ឆ្ងាយអំពីតថាគត ហើយតថាគតក៏ឈ្មោះថា ជាអ្នកឆ្ងាយអំពីភិក្ខុនោះ សេចក្តីនោះ ព្រោះហេតុអ្វី ម្ចាស់ភិក្ខុទាំងឡាយ ព្រោះថា ភិក្ខុនោះ មិនឃើញធម៌ កាលមិន ឃើញធម៌ ក៏ឈ្មោះថា មិនឃើញតថាគត ។

ពិតណាស់ បុគ្គលទាំងឡាយ តាមដែលពោលហើយ សូម្បីថា ជាអ្នក ត្រាច់ទៅក្នុងទីជិតព្រះសាស្តា គ្រប់ពេលវេលា ព្រឹក ល្ងាច ក៏មិនគួរពោលដល់គេ ទាំងនោះថា “ ជាអ្នកនៅជិតព្រះសាស្តា ” ដោយហេតុត្រឹមប៉ុណ្ណោះឡើយ ដូចគ្នា នេះដែរ មិនគួរពោល សូម្បីព្រះសាស្តាថា ប្រថាប់នៅជិតបុគ្គលទាំងនោះ ។ ទ្រង់ ជាព្រះអរហន្ត ព្រោះអត្ថថា ទ្រង់ជាអ្នកឆ្ងាយ គឺ គង់នៅក្នុងទីឆ្ងាយចំពោះពួកដែល មិនមែនសប្បុរសទាំងឡាយ យ៉ាងនេះ ។

នរជនពួកណា មានអធ្យាស្រ័យថាកទាប មិនបដិបត្តិប្រពៃ ព្រះដ៏មានព្រះ- ភាគ ទ្រង់ជាអ្នកឆ្ងាយ គឺ ប្រថាប់នៅក្នុងទីឆ្ងាយអំពីនរជនទាំងនោះ ព្រោះហេតុ នោះ បណ្ឌិតទាំងឡាយ ទើបថ្វាយព្រះនាមព្រះអង្គថា អរហំ ដូច្នោះ ។

យ៉ាងនោះដូចគ្នាដែរ ឈ្មោះថា ទ្រង់ជាព្រះអរហន្ត ព្រោះអត្ថថា ទ្រង់ជាអ្នក ជិត មានន័យថា ព្រោះការៈដែលទ្រង់ប្រថាប់នៅក្នុងទីជិត ។

សួរថា ព្រះដ៏មានព្រះភាគ ព្រះនាមថា ទ្រង់ជាព្រះអរហន្ត ព្រោះការៈដែល

ទ្រង់នៅក្នុងទីជិតនរណា ?

ឆ្លើយថា ព្រោះទ្រង់ជាអ្នកជិតបុគ្គលដែលអប់រំកាយ ចម្រើនសីល ចម្រើនចិត្ត ចម្រើនបញ្ញា នោះឯង ទ្រង់ជាអ្នកជិតបុគ្គលដែលលះបង់ រាគៈ ទោសៈ និងមោហៈបានហើយ ឈ្លាសក្នុងធម៌របស់ព្រះអរិយៈ ទទួលការអប់រំក្នុងធម៌របស់ព្រះអរិយៈ ឃើញធម៌របស់ព្រះអរិយៈ បដិបត្តិត្រូវ សមដូចព្រះដ៏មានព្រះភាគ ទ្រង់ត្រាស់ទុកថា :

ម្ចាស់ភិក្ខុទាំងឡាយ សូម្បីបុគ្គលនៅឆ្ងាយអំពីតថាគតដល់ទៅ ១០០ យោជន៍តែបុគ្គលនោះ មិនបានជាអ្នកច្រើនដោយអភិជ្ឈក មិនមានរាគៈខ្លាំងក្លា ក្នុងកាមទាំងឡាយ មិនមានចិត្តព្យាបាទ មិនមានវិហិង្សាវិតក្កៈ មានសតិ មានសម្បជញ្ញៈ មានចិត្តតាំងមាំជាឯកគ្គៈ សង្រួមឥន្ទ្រិយ ។ កាលបើដូច្នោះ ភិក្ខុនោះ ឈ្មោះថា នៅក្នុងទីជិតតថាគត ហើយតថាគតក៏ឈ្មោះថា នៅក្នុងទីជិតបុគ្គលនោះ ។ សេចក្តីនោះ ព្រោះហេតុអ្វី ម្ចាស់ភិក្ខុទាំងឡាយ ព្រោះថា ភិក្ខុនោះឃើញធម៌ កាលឃើញធម៌ ក៏ឈ្មោះថា ឃើញតថាគត ។

ពិតណាស់ បុគ្គលទាំងឡាយដែលមានលក្ខណៈដូចពោលនោះ សូម្បីជាអ្នកនៅឆ្ងាយពីព្រះសាស្តាដល់ទៅ ១០០ យោជន៍ ក៏មិនគួរពោលចំពោះបុគ្គលនោះថា “ ត្រាច់ទៅឆ្ងាយពីព្រះសាស្តា ” ដោយហេតុត្រឹមប៉ុណ្ណោះឡើយ ដូចគ្នានេះដែរ ក៏មិនគួរពោលថា ព្រះសាស្តា “ ទ្រង់ត្រាច់ទៅឆ្ងាយពីបុគ្គលទាំងនោះ ” ។ ទ្រង់ជាព្រះអរហន្ត ព្រោះអត្ថថា ទ្រង់ជាអ្នកជិត គឺ ប្រថាប់នៅក្នុងទីជិតសប្បុរសទាំងឡាយ យ៉ាងនេះ ។

បុគ្គលពួកណា មានអធិមុត្តិដ៏ប្រណីតល្អ បដិបត្តិប្រពៃ ព្រះជិន ទ្រង់ជាអ្នក

ជិត គឺ ប្រថាប់នៅក្នុងទីជិតបុគ្គលពួកនោះ សូម្បីព្រោះហេតុនោះ ទើបទ្រង់ព្រះនាម ថា អរហំ ។

បុបធម៌ទាំងឡាយ មានរាគៈជាដើម ទាំងនេះ កើតឡើងក្នុងសន្តានណា រមែងនាំមកតែអនត្ត (សេចក្តីវិនាស) ទាំងដែលនឹងមានជាបច្ចុប្បន្ន ទាំងដែលនឹង មានក្នុងកាលខាងមុខ ដល់សន្តាននោះ ។ នឹងជាសីកសត្រូវដោយត្រង់នៃបដិបទា ដែលជាហេតុដល់ព្រះនិព្វាន ដោយពិតប្រាកដនោះឯង បុបធម៌ទាំងនោះ ឈ្មោះថា រហ ព្រោះអត្ថថា សាធុជនទាំងឡាយដែលបដិបត្តិប្រពៃ ដើម្បីនឹងធ្វើប្រយោជន៍ ខ្លួន និងប្រយោជន៍អ្នកដទៃឲ្យបរិបូណ៌ គប្បីរៀរ គឺ គប្បីលះបង់ គប្បីលះចោលឲ្យ ឆ្ងាយ ក៏ព្រោះហេតុ បុបធម៌ ដែលឈ្មោះថា រហ ទាំងនោះ ព្រះដ៏មានព្រះភាគ ទ្រង់លះបង់ គឺ ទ្រង់កាត់ផ្តាច់បានហើយដោយប្រការទាំងពួង ដោយព្រះអរិយមគ្គ នាគល់ពោធិព្រឹក្សនោះឯង ។ ដូចដែលទ្រង់ត្រាស់ទុកថា :

ម្នាលព្រាហ្មណ៍ រាគៈ ទោសៈ មោហៈ តថាគតលះបង់បានហើយ អកុសល ធម៌ដែលជាបុបធម៌ទាំងអស់ តថាគតលះបង់បានហើយ កាត់ឫសជាប់ហើយ ធ្វើ មិនឲ្យមានទីតាំងអាស្រ័យ ដូចដើមត្នោតដែលត្រូវដកទាំងឫស សល់តែដី ដល់នូវ ភាពមិនមាន រកការកើតឡើងតទៅទៀតមិនបាន ជាធម្មតា ។

ព្រោះដូច្នោះ កាលគួរនឹងពោលថា ទ្រង់ព្រះនាមថា អរហោ ព្រោះអត្ថថា មិនមាន រហ (បុបធម៌) ដោយប្រការទាំងពួង លោកក៏ធ្វើការផ្លាស់ ឱ អក្សរឲ្យ ជា អ អក្សរ ព្រមទាំងចុះនិគ្គហិតអាគម ហើយពោលថា អរហំ ដូច្នោះ ។

បុបធម៌ទាំងឡាយ ឈ្មោះថា រហ ព្រោះសាធុជនទាំងឡាយ គប្បីលះបង់ ព្រះដ៏មានព្រះភាគ ទ្រង់មានព្រះនាមថា អរហំ ព្រោះទ្រង់លះបង់នូវបុបធម៌ ដែល

ឈ្មោះថា រហ ទាំងនោះបានយ៉ាងល្អ ។

ព្រះអរហន្តខ្ញីណាស្រពទាំងឡាយ ដែលកំណត់ដឹងខន្ធហើយ លះបង់កិលេស បានហើយ ចម្រើនមគ្គហើយ ធ្វើនិរោធឲ្យជាក់ច្បាស់ហើយ ដោយប្រការទាំងពួង ទាំងនោះឯណា ព្រះសេក្ខៈទាំងឡាយ ដែលមានចិត្តនៅមិនទាន់រួចស្រឡះ ប្រាថ្នា នូវភាពក្សេមក្សាយោគៈ ដឹកតូលពួកណា និងបុគ្គលទាំងឡាយដែលមានបយោគ- បរិសុទ្ធ មានអធ្យាស្រ័យល្អ ដល់ព្រមដោយគុណ មាន សទ្ធា សីលៈ សុតៈ ជាដើមឯណា ព្រះដ៏មានព្រះភាគ ទ្រង់ជាអ្នកដែលព្រះអរហន្តខ្ញីណាស្រពជាដើម ទាំងនោះ មិនគប្បីរៀរ មិនគប្បីលះបង់ចោល ឯព្រះអង្គ ក៏ទ្រង់មិនលះបង់ចោល បុគ្គលទាំងនោះ ព្រោះហេតុនោះ ទើបទ្រង់ព្រះនាមថា អរហំ ។

ពិតហើយ ព្រះអរិយបុគ្គលទាំងឡាយ ព្រោះធ្វើឲ្យជាក់ច្បាស់នូវព្រះធម៌ ដែលព្រះសាស្ត្រាទ្រង់ឃើញហើយ ទើបចាត់ជាអ្នកដែលមិនឃ្នាតឆ្ងាយអំពីព្រះសរីរៈ គឺធម៌(ធម្មកាយ)របស់ព្រះសាស្ត្រានោះឯង ។ ដូចដែលព្រះបិណ្ឌិយៈពោលទុកថា :

ម្នាលព្រាហ្មណ៍ អត្តាមិនប្រមាទ រមែងឃើញព្រះពុទ្ធជាម្ចាស់អង្គនោះដោយ ចិត្ត ដូចឃើញដោយភ្នែក រហូតទាំងយប់ទាំងថ្ងៃ តែនិនមស្តារអស់យប់ និង ថ្ងៃ អាត្មាសម្ភាស់ដឹងជានិច្ចថា មិនមានការឃ្នាតអំពីព្រះពុទ្ធជាម្ចាស់អង្គនោះឡើយ ។ សទ្ធា បីតិ ចិត្ត និង សតិ របស់អាត្មា ក៏មិនរំកិលឃ្នាតទៅអំពីសាសនារបស់ ព្រះគោតម្តឡើយ ព្រះអង្គមានបញ្ញាដូចផែនដី ស្តេចយាងទៅកាន់ទិសណាៗ អាត្មា ក៏ជាអ្នកបង្ហាន់ទៅកាន់ទិសនោះៗ ដែរ ។

ព្រោះហេតុនោះឯង ព្រះអរិយបុគ្គលទាំងឡាយ ទើបមិនខន្ធស្នងចំពោះ សាសនាដទៃ ។ ដូចដែលទ្រង់ត្រាស់ទុកថា :

ម្ចាស់កិក្ខុទាំងឡាយ នេះមិនមែនជាឋានៈ មិនមែនជាឱកាស គឺឋានៈនៃបុគ្គល ដែលដល់ព្រមដោយទិដ្ឋិ នឹងគប្បីឧទ្ទិសខ្លួនចំពោះសាស្តាដទៃ មិនមានឡើយ ។

សូម្បីពួកកល្យាណបុគ្គលដោយច្រើន ក៏ជាអ្នកមានសទ្ធាមិនញាប់ញ័រ ក្នុង ព្រះសាស្តាដូចគ្នា ។ ដោយប្រការដូចដែលពោលមកហើយនេះ ព្រះដ៏មានព្រះភាគ អង្គនោះ ទើបទ្រង់ព្រះនាមថា អរហំ ព្រោះអត្ថថា បុគ្គលដែលនឹងត្រូវព្រះអង្គ លះបង់ គឺ គប្បីទ្រង់លះបង់ មិនមាន ឬ ព្រោះអត្ថថា ការដែលព្រះអង្គនឹងទ្រង់ ត្រូវបុគ្គលល្អវៀរចាក ព្រោះទ្រង់ជាបុគ្គលដែលគួរគេលះបង់ មិនមាន ព្រោះទ្រង់ជា អ្នកដែលពួកបុរសពិសេសដែលបដិបត្តិល្អ មិនគប្បីវៀរ និង ព្រោះទ្រង់មិនលះបង់ បុរសពិសេស ដែលបដិបត្តិល្អទាំងនោះ ។

ព្រះអរិយៈទាំងឡាយ ដែលមានព្រះសទ្ធាធ្វើឲ្យជាក់ច្បាស់ហើយ មានគោចរ ដ៏បរិសុទ្ធពួកណា ព្រះលោកនាថ ទ្រង់នឹងមិនជាអ្នកវៀរចាកព្រះអរិយៈជាម្ចាស់ ទាំងនោះឡើយ ព្រោះហេតុនោះ បណ្ឌិតទើបថ្វាយព្រះនាមព្រះអង្គថា អរហំ ។

ម្យ៉ាងវិញទៀត ការទៅ ហៅថា រហ , ឯការទៅក្នុងសង្សារវដ្ត ពោលគឺ ការវិលវល់ទៅក្នុងគតិផ្សេងៗ រមែងមិនមានដល់ព្រះដ៏មានព្រះភាគ ព្រោះការដែល កម្មវដ្តៈ ព្រមទាំងគ្រឿងប្រកប ត្រូវព្រះអង្គទ្រង់ប្រើអរិយមគ្គដែលធ្វើឲ្យអស់ទៅនូវ កម្ម កម្មាត់ចោលបានហើយ ដោយប្រការទាំងពួង ត្រង់គល់ពោធិព្រឹក្សនោះឯង ។ ដូចដែលទ្រង់ត្រាស់ទុកថា :

ការចូលដល់ភាពជាទេវតា ឬគន្ធាងដែលត្រាច់ទៅក្នុងអាកាស គប្បីមានដល់ តថាគតដោយអាសវៈណា តថាគតគប្បីដល់នូវភាពជាយក្ស និង គប្បីដល់នូវ ភាពជាមនុស្ស ព្រោះអាសវៈណា អាសវៈរបស់តថាគតទាំងនោះ អស់ទៅហើយ

តថាគតកម្ពាត់ចោលបានហើយ ធ្វើឲ្យប្រាសចាកកតជាគ្រឿងចង់បានហើយ ។

ដោយប្រការដូចពោលមកនេះ ព្រះដ៏មានព្រះភាគ ទ្រង់ព្រះនាមថា អរហំ ព្រោះអត្ថថា ទ្រង់មិនមាន រហ គឺ ការទៅ បានដល់ ការកើតក្នុងកាលខាងមុខ ក្នុង គតិទាំងឡាយ ។

ម្យ៉ាងទៀត រហ គឺ ការទៅក្នុងសង្សារវដ្ត មិនមានដល់ព្រះដ៏មានព្រះភាគអង្គ ណា ដោយប្រការទាំងពួង ។ បណ្ឌិតទើបថ្វាយព្រះនាម ព្រះសុគតជាសាស្តា ថា អរហំ ។

ម្យ៉ាងទៀត ព្រះដ៏មានព្រះភាគ ទ្រង់ព្រះនាមថា អរហំ ព្រោះទ្រង់ជាអ្នកគួរ សរសើរ ។ អ្នកត្រិះរិះអក្ខរៈទាំងឡាយពណ៌នា អរហ ស័ព្ទ ទុកក្នុងអត្ថន័យថា សរសើរ ។ ការដែលទ្រង់ជាបុគ្គលគួរសរសើរ នៃព្រះដ៏មានព្រះភាគ មិនជារបស់ សាធារណៈដល់បុគ្គលដទៃ ទ្រង់បានសម្រេចដោយព្រះគុណតាមសេចក្តីពិត តាំង មាំល្អហើយក្នុងលោក ព្រមទាំងទេវលោក ។ ពិតហើយ ព្រះដ៏មានព្រះភាគ ទ្រង់ មានព្រះលក្ខណៈ ដែលបុរសជាបណ្ឌិត ទេវតា ព្រហ្ម ឬ ព្រះដ៏មានព្រះភាគអង្គ ដទៃ កាលនឹងចែក ពោលដល់ព្រះគុណទាំងឡាយនោះៗ យ៉ាងនេះថា ទ្រង់ជាអ្នក រកបុគ្គលណាស្មើគ្មាន ទ្រង់ស្មើដោយបុគ្គលដែលរកបុគ្គលស្មើគ្មាន ទ្រង់រកបុគ្គល ប្រៀបស្មើគ្មាន ទ្រង់រកបុគ្គលដែលមានចំណែកប្រៀបស្មើមិនបាន ទ្រង់ជាបុគ្គល ដែលនរណាៗប្រៀបស្មើមិនបាន ដោយសីលដ៏កំពូល ដោយសមាធិដ៏កំពូល ដោយ បញ្ញាដ៏កំពូល ដោយវិមុត្តិដ៏កំពូលជាដើម មិនគប្បីអាចនឹងពណ៌នាឲ្យសព្វគ្រប់ បាន ។ ដោយប្រការដូចដែលបានពោលហើយនោះ ព្រះដ៏មានព្រះភាគ ទើបទ្រង់ ព្រះនាមថា អរហំ ព្រោះទ្រង់ជាបុគ្គលគួរសរសើរ ។ ព្រោះហេតុដែលបុគ្គលស្មើ

ដូចគ្នាន ដោយគុណទាំងឡាយ មិនមាននៅក្នុងលោក ព្រមទាំងទេវលោក ដូច្នោះ
ព្រះដ៏មានព្រះភាគប្រសើរឧត្តមជាងសត្វជើង ២ ទើបទ្រង់ព្រះនាមថា អរហំ ព្រោះ
ទ្រង់ជាបុគ្គលគួរសរសើរ ។ ដោយប្រការទាំងពួងដូចដែលបាន ពោលមកហើយ
នេះ :

ព្រះជិនជាម្ចាស់ ទ្រង់ព្រះនាមថា អរហំ ព្រោះទ្រង់ជាអ្នកឆ្ងាយអំពីបុរស
ដែលមិនមានបញ្ញា ទ្រង់ជាអ្នកជិតចំពោះបុរសដែលមានបញ្ញា ព្រោះការវះដែល
បាបធម៌ទាំងឡាយ ឈ្មោះថា រហ ត្រូវព្រះអង្គលះបង់ចោលបាន ហើយយ៉ាងល្អ
ព្រោះអ្នកប្រាជ្ញទាំងឡាយ មិនគួររៀរ ព្រោះទ្រង់មិនមានការទៅក្នុងភពទាំងឡាយ
និង ព្រោះទ្រង់ជាបុគ្គលគួរសរសើរ ។

(ចប់ មហាជីកា)



បទថា សម្មាសមុទ្រោ

រីឯព្រះដ៏មានព្រះភាគជាម្ចាស់ ទ្រង់ព្រះនាមថា សម្មាសមុទ្រោ ក៏ព្រោះទ្រង់ ដឹងធម៌ទាំងពួងដោយប្រពៃ និងដោយព្រះអង្គឯង ពិតយ៉ាងនោះ ព្រះអង្គទ្រង់ត្រាស់ ដឹងដោយប្រពៃផង ដោយព្រះអង្គឯងផង នូវធម៌ទាំងពួង គឺ ទ្រង់ត្រាស់ដឹងធម៌ ទាំងឡាយដែលជាអភិញ្ញយ្យ ជាធម៌ដែលគប្បីដឹងដ៏ក្រៃលែង ទ្រង់ត្រាស់ដឹងធម៌ ទាំងឡាយដែលជាបរិញ្ញយ្យ ជាធម៌ដែលគប្បីកំណត់ដឹង ទ្រង់ត្រាស់ដឹងនូវធម៌ ទាំងឡាយដែលជាបហាតត្វ ជាធម៌ដែលគប្បីលះបង់ ទ្រង់ត្រាស់ដឹងនូវធម៌ទាំងឡាយ ដែលជាសច្ចិកាតត្វ ជាធម៌ដែលគប្បីធ្វើឲ្យជាក់ច្បាស់ ទ្រង់ត្រាស់ដឹងធម៌ទាំងឡាយ ដែលជាការវេតត្វ ជាធម៌ដែលគប្បីចម្រើន ព្រោះហេតុនោះឯង ព្រះអង្គ ទើបទ្រង់ ត្រាស់ (ដល់សេល្យព្រាហ្មណ៍ជាគាថា) ថា :

វត្ថុដែលគួរកំណត់ដឹងក្រៃលែង តថាគតបានត្រាស់ដឹងហើយ និង វត្ថុគួរ ចម្រើន តថាគតបានចម្រើនហើយ វត្ថុដែលគួរលះបង់ តថាគតបានលះបង់ហើយ ព្រោះហេតុនោះ តថាគតទើបជា ព្រះពុទ្ធ ។

ន័យម្យ៉ាងទៀត ព្រះអង្គត្រាស់ដឹងដោយប្រពៃ និងដោយព្រះអង្គឯង នូវធម៌ ទាំងពួង ដោយលើកឡើងត្រង់បទមួយដូច្នោះក៏បាន ថា ចក្ខុជាទុក្ខសច្ចៈ តណ្ហា ដែលមានមកអំពីកតមុន ដែលជាហេតុឲ្យកើតឡើង ដោយភាពជាតួហេតុ ដែលជា មូលនៃចក្ខុនោះ ជាសមុទយសច្ចៈ ការមិនកើតឡើងនៃចក្ខុ និងចក្ខុសមុទយៈទាំង ពីរ ជានិរោធសច្ចៈ បដិបទាដែលជាហេតុត្រាស់ដឹងនូវនិរោធ ជាមគ្គសច្ចៈ ក្នុង សោតៈ ឃានៈ ជីវ្ហា កាយ និង មនៈ ក៏មានន័យដូច្នោះ ។ អាយតនៈ ៦ មានរូប ជាដើម ពួកវិញ្ញាណ ៦ មានចក្ខុវិញ្ញាណជាដើម ផស្សៈ ៦ មានចក្ខុសម្ពុស្សៈជាដើម

វេទនា ៦ មានចក្ខុសម្ពុស្សវេទនាជាដើម សញ្ញា ៦ មានរូបសញ្ញាជាដើម ចេតនា ៦ មានរូបសញ្ញាតនាជាដើម ពួកតណ្ហា ៦ មានរូបតណ្ហាជាដើម វិតក្ក ៦ មានរូបវិតក្កជាដើម វិចារ ៦ មានរូបវិចារជាដើម ខន្ធ ៤ មានរូបខន្ធជាដើម កសិណ ១០ អនុស្សតិ ១០ សញ្ញា ១០ មានឧទ្ធមាតកសញ្ញាជាដើម អាការ ៣២ មានសក់ជាដើម អាយតនៈ ១២ ធាតុ ១៨ ភព ៩ មានកាមភពជាដើម ឈាន ៤ មានបឋមជ្ឈានជាដើម អប្បមញ្ញា ៤ មានមេត្តាការវនាជាដើម អរូបសមាបត្តិ ៤ និងអង្គនៃបដិច្ចសមុប្បាទដោយបដិលោម មានជរាមរណៈជាដើម ដោយអនុលោម មានអវិជ្ជាជាដើម (ទាំងនេះ គប្បីប្រកបសេចក្តី) ចូលតាមន័យនោះឯង ។ នេះ ជាការប្រកបបទ ១ ក្នុងធម៌ទាំងនោះ (គឺ ព្រះដ៏មានព្រះភាគ ជាម្ចាស់ទ្រង់ត្រាស់ដឹង គឺ ទ្រង់ត្រាស់ដឹងដោយអនុលោម ទ្រង់ត្រាស់ដឹងដោយបដិលោមដោយប្រពៃ និងដោយព្រះអង្គឯង នូវធម៌ទាំងពួង ដោយលើកឡើងបទ ១ យ៉ាងនេះថា “ ជរាមរណៈជាទុក្ខសច្ចៈ ជាតិជាសមុទយសច្ចៈ ការរលត់នៃទុក្ខនិងសមុទយៈ ទាំងពីរនោះ ជានិរោធសច្ចៈ បដិបទាដែលជាហេតុត្រាស់ដឹងនូវនិរោធ ជាមគ្គសច្ចៈ ” ដូច្នោះ ជាតួយ៉ាង ព្រោះហេតុនោះ ខ្ញុំព្រះករុណាទើបពោលថា ព្រះដ៏មានព្រះភាគ ជាម្ចាស់អង្គនោះ ទ្រង់ព្រះនាមថា សម្មាសម្ពុទ្ធ ក៏ព្រោះទ្រង់ត្រាស់ដឹងនូវធម៌ទាំងពួងដោយប្រពៃចំពោះព្រះអង្គឯង ។

មហាជីកា

បទថា សម្មា (ដោយប្រពៃ) គឺ មិនវិបរិត ។ បទថា សាមី ស្មើគ្នានឹង

សយំ (ដោយព្រះអង្គឯង) នោះឯង ។ ក៏ សំ ស័ព្ទ ក្នុងបទថា សម្មាសម្ពុទ្ធ នេះ គប្បីឃើញថា ប្រាប់ឲ្យដឹងអត្ថថា សយំ នេះ ។ ពាក្យថា ធម៌ទាំងពួង បានដល់ ញោយ្យធម៌ (ធម៌ដែលគួរដឹង) ទាំងពួង មិនមានសល់ ។

សួរថា ក្នុងពាក្យថា សម្មាសម្មុទ្ធនេះ នឹងបានន័យថា ជាការត្រាស់ ដឹងនូវញោយ្យធម៌ទាំងពួង ដូចម្តេច ?

ឆ្លើយថា ព្រោះមិនការប្រើស័ព្ទថា ចំណែកខ្លះ ។ ពិតណាស់ កាលមិន មានការប្រើស័ព្ទថា ចំណែកខ្លះ បណ្ឌិតរមែងជ្រាបបានថា ធម៌ ដែលទ្រង់កាន់យក រកចំណែកសល់មិនបាន ដូចពាក្យថា មិន មែនឲ្យដល់ចំពោះតែមនុស្សឧស្សាហ៍ទេ (គឺ ឲ្យដល់មនុស្ស គ្រប់គ្នា) ។

ព្រោះធ្វើអធិប្បាយយ៉ាងនេះ គួរជ្រាបសេចក្តីសម្រេចនៃ ពុទ្ធ ស័ព្ទ ដែល មិនមានការសម្លឹងដល់អត្ថន័យពិសេស ក្នុងអត្ថថា ជាកត្ត (អ្នកធ្វើ គឺ អ្នកដឹង) នោះឯង ព្រោះមិនមានសេចក្តីត្រូវការដោយពាក្យពោល ដែលជាកម្ម (គឺ ត្រូវ ដឹង) ។ ពិតណាស់ រមែងបានពាក្យពោលដោយស័ព្ទក្នុងទីនេះ ត្រឹមនេះថា ទ្រង់ ព្រះនាមថា សម្មាសម្មុទ្ធ ព្រោះត្រាស់ដឹងដោយប្រពៃ និង ដោយព្រះអង្គឯង ប៉ុណ្ណោះ ចំណែកពាក្យថា ធម៌ទាំងឡាយទាំងពួង លោកពោលកាន់យកពាក្យពោល ដែលបានដោយអត្ថ ព្រោះថា កិរិយាដែលដឹង បើមិនមានអារម្មណ៍ រមែងមិន ត្រឹមត្រូវ ។

ឥឡូវនេះ លោកអាចារ្យបំណងចែក សំដែងអារម្មណ៍ដែលពោលទុកដោយ ពាក្យសាមញ្ញថា “ ធម៌ទាំងឡាយទាំងពួង ” នៃកិរិយាដែលដឹងនោះ ទើបពោល

ថា “ (គឺត្រាស់ដឹង) អភិញ្ញយ្យធម៌ទាំងឡាយ ” ដូច្នោះជាដើម ។ ក្នុងពាក្យទាំង នោះ ពាក្យថា អភិញ្ញយ្យធម៌ទាំងឡាយ បានដល់ ធម៌ដែលគួរដឹងដោយញ្ញាណ ដ៏វិសេសក្រៃលែងទាំងឡាយ ។

អភិញ្ញយ្យធម៌ទាំងឡាយនោះ គឺ អ្វី ? គឺ សច្ចៈ ៤ ។

២បទថា អភិញ្ញយ្យតោ ពុទ្ធា ប្រែថា ត្រាស់ដឹងដោយភាពជាអភិញ្ញយ្យ ធម៌ ។ មានន័យថា ក្នុងពេលខាងដើម ទ្រង់ជ្រាបដោយវិបស្សនាញ្ញាណទាំងឡាយ ក្នុងខណៈចាក់ធ្លុះ ទ្រង់ជ្រាបដោយមគ្គប្បញ្ញា ក្នុងពេលក្រោយទ្រង់ជ្រាបដោយព្រះ ញ្ញាណទាំងឡាយ មានព្រះសព្វញ្ញតញ្ញាណជាដើម ។ សូម្បីក្នុងធម៌ដទៃក្រៅពីនេះ ក៏ដូច្នោះដែរ ។ ពាក្យថា បរិញ្ញយ្យធម៌ទាំងឡាយ លោកពោលដល់ទុក្ខអរិយសច្ចៈ។ ពាក្យថា បហាតព្វធម៌ទាំងឡាយ លោកពោលដល់ធម៌ទាំងឡាយ ដែលជាចំណែក នៃសមុទយៈ ។ ពាក្យថា សច្ចិកាតព្វធម៌ទាំងឡាយ លោកពោលសំដៅយកព្រះ និព្វាន ។ តែលោកធ្វើពាក្យនិទ្ទេស ជាពហុវចនៈទុក ព្រោះកាន់យកប្រភេទ មាន សឧបាទិសេសនិព្វានជាដើម ដែលសម្រេចដោយបរិយាយឧទ្ទេស ក៏គឺ សច្ចធម៌ ៤ នោះឯង ។ ពិតហើយ លោកនឹងពោលថា “ ចក្កជាទុក្ខសច្ចៈ ” ដូច្នោះជាដើម ។ ឧទ្ទេស លោកធ្វើទុកដោយទាក់ទងនឹងធម៌ ដែលមិនទាន់មានការកំណត់តួសភាវៈ (គឺ អង្គធម៌) ដែលបានវិនិច្ឆ័យទុក ។

ពិតណាស់ ដោយឧទ្ទេស លោកពោលត្រឹមតែការមាននៅនៃធម៌ដែលលើក ឡើងសម្តែង នៅមិនទាន់ពោលការកំណត់ (អង្គធម៌) ព្រោះហេតុនោះ ព្រោះមិន ទាន់មានការកំណត់ (អង្គធម៌) ទើបលោកពោលទុកជាពហុវចនៈ ដូចជាពាក្យថា អបច្ចយា ធម្មា អសន្ធិតា ធម្មា ធម៌ដែលមិនមានបច្ច័យទាំងឡាយ អសន្ធិតធម៌

ទាំងឡាយ ។

ន័យម្យ៉ាងទៀត ពាក្យថា សច្ចិកាតព្វធម៌ទាំងឡាយ លោកកាន់យកផល វិមុត្តិផងដែរ ។ មិនមែនកាន់យកចំពោះតែព្រះនិព្វាននោះឡើយ ព្រោះដូច្នោះ ទើប ធ្វើនិទ្ទេស (ពាក្យអធិប្បាយ) ជាពហុវចនៈ ។ ហើយក្នុងពាក្យថា ការវេតព្វធម៌ ទាំងឡាយ ក៏យ៉ាងនេះដូចគ្នា ។ គប្បីជ្រាបថា លោកកាន់យកឈានទាំងឡាយផង ដែរ ។

ក្នុងគាថា ច ស័ព្ទ ក្នុងបទថា ការវេតព្វព្វ នេះ មានអត្ថថា រូបរមយកធម៌ ដែលទ្រង់មិនបានត្រាស់ទុកដោយ ច ស័ព្ទនោះ គប្បីជ្រាបថា កាន់យកវត្ថុដែលគួរ ធ្វើឲ្យច្បាស់ ។ ពាក្យថា ព្រោះហេតុនោះតថាគត ទើបជាពុទ្ធ មានន័យថា ព្រោះ ហេតុដែលតថាគតត្រាស់ដឹងសច្ចធម៌ ៤ ហើយ វត្ថុដែលគួរដឹងណា ៗ ដែលផុត ទៅអំពីសច្ចៈ មិនមាន ព្រោះហេតុនោះ តថាគតទើបជាពុទ្ធ ដឹងហើយនូវវត្ថុដែល គួរដឹងគ្រប់ប្រការ ។

លោកអាចារ្យបំណងនឹងចែក សំដែងអត្ថន័យដែលពោលទុក ដោយទាក់- ទងនឹងសច្ចៈ ដោយពាក្យពោលសាមញ្ញយ៉ាងនេះ ដោយទាក់ទងនឹងសច្ចៈនោះឯង ព្រមទាំង ទ្វារនិងអារម្មណ៍ និងធម៌ទាំងឡាយដែលប្រព្រឹត្តទៅក្នុងទ្វារ និងព្រម ទាំងធម៌ទាំងឡាយ មានខន្ធជាដើម ទើបផ្តើមពាក្យថា ន័យម្យ៉ាងទៀត ដូច្នោះជាដើម។ ក្នុងពាក្យទាំងឡាយនោះ ពាក្យថា ដោយភាពជាមូល គឺ ដោយភាពជាហេតុ គឺ ដោយភាពជាហេតុដែលជាមូលនៃទុក្ខទាំងនោះ សូម្បីហេតុដទៃ មានអវិជ្ជាជាដើម មាននៅ ។ សេចក្តីពិត តណ្ហាជាហេតុ ជាប្រធានក្នុងការវិចិត្រនៃទុក្ខ ព្រោះហេតុនៃ ការវិចិត្ររបស់កម្ម និង ព្រោះការចូលដល់ភាពជាសំណាញ់របស់កម្ម ។ ពាក្យថា

ដែលធ្វើ (ចក្ខុនោះ) ឲ្យតាំងឡើង គឺ ដែលធ្វើចក្ខុនោះឲ្យកើតឡើង ។ ពាក្យថា តណ្ហាចាស់ គឺ តណ្ហាដែលសម្រេចហើយក្នុងភពមុន ។ ពាក្យថា នៃធម៌ទាំងពីរ គឺ នៃចក្ខុ និង តណ្ហាដែលជាហេតុឲ្យកើតឡើងនៃចក្ខុនោះ ។ ពាក្យថា ការមិនប្រព្រឹត្តទៅ គឺ ធម៌ដែលជាហេតុនៃការមិនប្រព្រឹត្តិទៅ ។ ពាក្យថា ដែលជាគ្រឿងដឹងច្បាស់នូវនិរោធិ គឺ ដែលជាគ្រឿងចាក់ធុះនូវនិរោធិដោយអំណាចការត្រាស់ដឹង គឺ ធ្វើឲ្យជាក់ច្បាស់ ។ ពាក្យថា ដោយការលើកឡើងត្រង់បទ ១ គឺ ដោយការដកចេញមកមួយចំណែក ដោយន័យថា ចក្ខុ ចក្ខុសមុទយ ជាដើម ។

លោកអាចារ្យពោលថា គំនរតណ្ហា ៦ មានរូបតណ្ហាជាដើម ដើម្បីសម្តែងថា សូម្បីតណ្ហាក៏មានការសង្រ្គោះចូលក្នុងទុក្ខសច្ចៈបាន ព្រោះតណ្ហាក៏មានភាពជាធម៌ដែលគួរកំណត់ដឹង និងព្រោះប្រជុំចុះក្នុងឧបាទានក្ខន្ធ ។

ពាក្យថា កសិណា បានដល់ កសិណាយាន ។ ពាក្យថា អាការ ៣២ បានដល់ កោដ្ឋាស ៣២ និង ឈានដែលមានកោដ្ឋាស ៣២ នោះជាអារម្មណ៍ ។ ពាក្យថា ភព ៩ បានដល់ ភព ៩ គឺ ភព ៣ មានកាមភពជាដើម ភព ៣ មានសញ្ញាភពជាដើម ភព ៣ មានឯកវេកាការភពជាដើម ។ ពាក្យថា ឈាន ៤ បានដល់ រូបាវចរឈាន ៤ ដែលមានភាពផ្សេងគ្នាទៅដោយអារម្មណ៍ ដែលមិនទាន់បានកាន់យក ឬថា ពាក្យនេះ លោកកាន់យកឈានដែលជាវិបាកទាំងឡាយ ។ ក្នុងធម៌ទាំងនេះ សម្រាប់កុសលធម៌ទាំងឡាយ តណ្ហាដែលជាឧបនិស្សយបច្ច័យ គប្បីជ្រាបថា តណ្ហាចាស់ដែលធ្វើឲ្យកើតឡើង ។ ចំណែកកិរិយាធម៌ទាំងឡាយ តណ្ហាដែលជាហេតុនៃអត្តភាព ដែលជាកិរិយាញ៉ាំងធម៌ទាំងនោះឲ្យកើតឡើង គប្បីជ្រាបថា តណ្ហាចាស់ដែលធ្វើឲ្យកើតឡើង ។ បទថា អនុពុទ្ធា គឺ ត្រាស់ដឹង តាមសម

គួរនូវធម៌ដែលគួរត្រាស់ដឹង ។ បទថា តេន ប្រែថា ព្រោះហេតុនោះ មានន័យថា ព្រោះហេតុដែលព្រះអង្គ ទ្រង់ត្រាស់ដឹងនូវធម៌ទាំងឡាយទាំងពួងដោយសាមញ្ញ និង ដោយពិសេស ដោយការលើកឡើងត្រង់បទ ១ ដូច្នោះ ទើបខ្ញុំម្ចាស់ពោលទុក ។ ពោលទុកថា ដូចម្តេច ? ពោលទុកថា ព្រោះទ្រង់ត្រាស់ដឹងធម៌ទាំងឡាយទាំង ពួងដោយប្រពៃ និងដោយព្រះអង្គឯង មានន័យថា ព្រោះព្រះអង្គ ទ្រង់ត្រាស់ដឹង ដោយប្រពៃនូវធម៌គួរដឹងទាំងអស់ មិនភ្លាំងភ្លាត់ដោយអាការ ទាំងពួងដោយព្រះអង្គ ឯង ដោយពាក្យថា ព្រោះទ្រង់ត្រាស់ដឹង... និងដោយព្រះអង្គឯង នេះលោកសម្តែង ចំពោះការសម្រេចនូវព្រះសព្វញ្ញតញ្ញាណ ដែលហៅថា ព្រះអនាវរណញ្ញាណដែល អាចដឹងច្បាស់នូវធម៌ទាំងពួងបាន ដោយអាការទាំងពួង ប្រព្រឹត្តទៅដោយទាក់ទង ដល់ព្រះបំណងនៃព្រះមានព្រះភាគ ដែលទ្រង់ប្រាសចាកការណែនាំអំពីបុគ្គលដទៃ។

ប្រសិនបើមានពាក្យសួរថា ព្រះអនាវរណញ្ញាណ ផ្សេងអំពីព្រះសព្វញ្ញត្ត- ញ្ញាណ ឬ ? កាលកាន់យកសេចក្តីដោយប្រការដទៃ ពាក្យថា ២ សាធារណ- ញ្ញាណានិ ពុទ្ធសញ្ញាណានិ ញ្ញាណដែលមិនជាសាធារណៈដល់សាវ័ក ៦ ញ្ញាណ ជា ពុទ្ធសញ្ញាណដូច្នោះ ក៏ខុសឬ ? ឆ្លើយថា មិនខុសទេ ព្រោះលោកពោលថា ញ្ញាណ មួយនោះឯង ចែកជាពីរញ្ញាណ ដោយអំណាចភាពផ្សេងគ្នានៃការប្រព្រឹត្តទៅក្នុង អារម្មណ៍ ដើម្បីសម្តែងការមិនជាសាធារណៈដល់បុគ្គលដទៃ ។

ពិតណាស់ ញ្ញាណដូចគ្នានោះឯង ហៅថា ព្រះសព្វញ្ញតញ្ញាណ ព្រោះមាន សង្ខតធម៌ អសង្ខតធម៌ និង សម្មតិធម៌ ជាអារម្មណ៍មិនមានសល់ និងហៅថា ព្រះ អនាវរណញ្ញាណ ព្រោះសំដៅដល់ការត្រាច់ទៅមិនទើសទាក់ ព្រោះមិនមានគ្រឿង រារាំងក្នុងអារម្មណ៍នោះ ដូចដែលព្រះសាវ័បុគ្គត្តេវ ពោលទុកក្នុងបដិសម្ពិទ្ធាមគ្គថា

“ ឈ្មោះថា ព្រះសព្វញ្ញតញ្ញាណ ព្រោះអត្ថថា ដឹងសង្ខតធម៌ អសង្ខតធម៌ទាំងអស់ មិនមានសល់ , ឈ្មោះថា ព្រះអនាវរណញ្ញាណ ព្រោះអត្ថថា មិនមានគ្រឿងរារាំង ក្នុងធម៌ទាំងនោះ ” ដូច្នេះជាដើម ។ ព្រោះហេតុនោះ ញ្ញាណទាំង ២ នេះ ទើបមិន មានភាពផ្សេងគ្នាដោយសភាវៈ បណ្ឌិតគប្បីត្រូវការពាក្យអធិប្បាយយ៉ាងនេះៗ ដោយ ចំណែកមួយចុះ ។ កាលនឹងកាន់យកសេចក្តីដោយប្រការដទៃ ព្រះសព្វញ្ញតញ្ញាណ និង ព្រះអនាវរណញ្ញាណ នឹងគប្បីដល់នូវភាពជាញ្ញាណដែលជាសាធារណៈ និង ភាពជាញ្ញាណដែលមិនមានធម៌ទាំងអស់ជាអារម្មណ៍ ។ ពិតហើយ គ្រឿងរារាំងព្រះ ញ្ញាណនៃព្រះមានព្រះភាគ សូម្បីត្រឹមតែអណុមិនមាន ។ កាលព្រះអនាវរណញ្ញាណ មានភាពជាញ្ញាណដែលមិនមានធម៌ទាំងអស់ជាអារម្មណ៍ ព្រះអនាវរណញ្ញាណនោះ ប្រព្រឹត្តទៅក្នុងអារម្មណ៍មិនបាន ព្រោះមានការរារាំងក្នុងអារម្មណ៍នោះ ក៏រកភាពជា ព្រះអនាវរណញ្ញាណមិនបានដែរ ឬ ព្រះអនាវរណញ្ញាណជាញ្ញាណដែលមានហេតុ ដទៃអំពីព្រះសព្វញ្ញតញ្ញាណ តែថាក្នុងទីនេះ លោកបំណងយកព្រះសព្វញ្ញតញ្ញាណ នោះឯងថាជាព្រះអនាវរណញ្ញាណ ព្រោះប្រព្រឹត្តទៅមិនទើសទាក់ក្នុងធម៌ទាំងពួង ។ ព្រោះទ្រង់សម្រេចនូវព្រះញ្ញាណនោះ បណ្ឌិតទើបថ្វាយព្រះនាមព្រះដ៏មានព្រះភាគ ថា “ សព្វញ្ញ (អ្នកដឹងវត្ថុគ្រប់យ៉ាង) សព្វវិទូ (អ្នកឃើញច្បាស់វត្ថុគ្រប់យ៉ាង និងថា សម្មាសម្ពុទ្ធ (អ្នកត្រាស់ដឹងដោយប្រពៃ និង ដោយព្រះអង្គឯង) ” មិន មែនជាការដឹងធម៌ទាំងអស់ក្នុងគ្រាតែមួយឡើយ ។ ពិតហើយ លោកពោលទុកក្នុង បដិសម្ពិទាមគ្គថា “ ពាក្យថា ពុទ្ធ នេះ មានក្នុងទីបំផុតនៃវិមោក្ខនៃព្រះមានព្រះភាគ ជាសច្ចិកាបញ្ញត្តិ (ឈ្មោះដែលបាន ព្រោះការធ្វើឲ្យជាក់ច្បាស់) ដែលបានមក ព្រមជាមួយព្រះសព្វញ្ញតញ្ញាណ នាគល់ពោធិព្រឹក្ស ” ។ ពិតណាស់ ព្រោះទ្រង់

សម្រេចព្រះញាណដែលអាចដឹងនូវធម៌ទាំងពួងបាន ព្រះមានព្រះភាគ ទើបទ្រង់មាន សមត្ថភាពដែលនឹងអាចដឹងនូវធម៌ទាំងពួងមិនមានសល់ ក្នុងសន្តានព្រះអង្គ ។

ក្នុងអធិការនេះ សួរថា ព្រះញាណនេះ កាលនឹងប្រព្រឹត្តទៅ រមែងប្រព្រឹត្ត ទៅក្នុងអារម្មណ៍ទាំងអស់ ក្នុងគ្រាជាមួយគ្នាឬ ឬថា តាមលំដាប់ ?

ឆ្លើយថា ក្នុងរឿងនេះ ខ្ញុំម្ចាស់សូមពោលបន្តិច ដំបូង ប្រសិនបើប្រព្រឹត្តទៅ ក្នុងអារម្មណ៍ទាំងពួង ក្នុងគ្រាមួយប៉ុណ្ណោះ ក៏រមែងសម្រេចសេចក្តីថា ក្នុងការដែល សន្ធិតធម៌ទាំងឡាយ ដែលផ្សេងគ្នាដោយប្រភេទ ជាអតីត អនាគត បច្ចុប្បន្ន ខាង ក្នុង ខាងក្រៅជាដើម អសន្ធិតធម៌ និង សម្មតិធម៌ទាំងឡាយ ប្រាកដព្រមគ្នា , ការ ដឹងតែមួយចំណែក នឹងមានមិនបាន ដូចមនុស្សដែលសម្លឹងមើលសំពត់ដែលរិចិត្រ ច្រើនយ៉ាងអំពីចម្ងាយដូច្នោះ ហើយបើយ៉ាងដូច្នោះបាន ធម៌ទាំងឡាយទាំងពួង ក៏ជា អារម្មណ៍នៃព្រះញាណរបស់ព្រះមានព្រះភាគ ដោយសារវៈដែលទ្រង់មិនត្រូវត្រិះរិះ (ដើម្បីទ្រង់ជ្រាប) ដូចជាអារម្មណ៍ដោយអាការដែលជាអនត្តា ដល់ព្រះយោគីដែល ពិចារណាយើញថា “ ធម៌ទាំងឡាយទាំងពួងជាអនត្តា ” ដូច្នោះ ។ សូម្បីអាចារ្យ ពួកណានឹងពោលថា “ ព្រះញាណរបស់ព្រះពុទ្ធជាម្ចាស់ទាំងឡាយ មានលក្ខណៈ ដែលតាំងនៅនៃញោយ្យធម៌ទាំងពួងជាអារម្មណ៍ ប្រាសចាកវិកប្ប (មិនមានគំនូស ចំណាំ កំណត់) ប្រព្រឹត្តទៅអស់កាលទាំងពួង ព្រោះហេតុនោះ បណ្ឌិតទើបថ្វាយ ព្រះនាមព្រះពុទ្ធជាម្ចាស់ទាំងនោះថា សព្វវិទូ ដឹងវត្ថុអស់កាលទាំងពួង ។ ពាក្យថា ទ្រង់ជាភាគ កាលនឹងត្រាច់ទៅ ក៏ជាអ្នកមានចិត្តតាំងមាំ កាលនឹងបិតនៅក៏ជាអ្នក មានចិត្តតាំងមាំ សូម្បីដូច្នោះ ក៏ជាការពោលទុកល្អហើយ ក៏ព្រោះធ្វើអធិប្បាយទុក យ៉ាងនេះ ដូច្នោះ សូម្បីការពោលរបស់អាចារ្យពួកនោះ ក៏មិនខុសដែរ ត្រង់ន័យថា

ព្រះញាណរបស់ព្រះមានព្រះភាគ មានធម៌ចំណែកមួយៗជាអារម្មណ៍ប៉ុណ្ណោះ ព្រោះ
 ដូច្នោះ ទើបប្រព្រឹត្តទៅតែមួយគ្រា មិនត្រឹមត្រូវ ព្រោះមានលក្ខណៈប្រាកដជាអារម្មណ៍
 តែធម៌ដែលជាអតីត អនាគត និង សម្មតិ មិនមានលក្ខណៈដែលប្រាកដនោះទេ ។
 សួរថា បើដូច្នោះ ព្រះញាណ ក៏រមែងប្រព្រឹត្តទៅក្នុងអារម្មណ៍ទាំងពួងតាមលំដាប់
 (គឺ មិនព្រមគ្នា) ឬ ? ឆ្លើយថា សូម្បីពោលមកយ៉ាងនេះ ក៏មិនត្រឹមត្រូវ ព្រោះ
 ថា កាលនឹងទ្រង់កាន់យកញ្ចេយ្យធម៌ ដែលផ្សេងគ្នាដោយប្រភេទជាច្រើន ដោយ
 ទាក់ទងនឹង ជាតិ ភូមិ សភាវៈ ជាដើម និងទាក់ទងនឹង ទិស ទេសៈ កាលៈ ជាដើម
 ទៅតាមលំដាប់ការចាក់ធ្លុះញ្ចេយ្យធម៌នោះ ដោយមិនមានសល់ ក៏រមែងមានមិនបាន
 ព្រោះតែញ្ចេយ្យធម៌ក៏ទប់ផុតមិនបាន ។ រីឯអាចារ្យពួកណា នឹងពោលថា “ ព្រះដ៏
 មានព្រះភាគ ទ្រង់ព្រះនាមថា សព្វញ្ញ ព្រោះទ្រង់ធ្វើញ្ចេយ្យធម៌ចំណែកមួយ ឲ្យ
 ឃើញប្រចក្ស ព្រោះទ្រង់ធ្វើអត្តមិនឲ្យឃ្លៀងឃ្លាត ហើយទ្រង់សម្រេចព្រះទ័យកំណត់
 ថា សូម្បីញ្ចេយ្យធម៌ដ៏សេសក៏យ៉ាងនេះ ព្រះញាណនោះ មិនជាព្រះញាណប្រកប
 ដោយការអនុមាន ព្រោះមិនមានសេចក្តីសង្ស័យ ។ ព្រោះថា ក្នុងផ្លូវលោក ញាណ
 ទាក់ទងដោយសេចក្តីសង្ស័យ ទើបឈ្មោះថា “ អនុមានញាណ ” ដូច្នោះ ពាក្យនោះ
 ឯងរបស់អាចារ្យពួកនោះ មិនត្រឹមត្រូវ ។ ក៏ព្រោះកាលនៅមិនមានការឃើញប្រចក្ស
 នូវញ្ចេយ្យធម៌ទាំងអស់ ការធ្វើញ្ចេយ្យធម៌មួយចំណែកឲ្យឃើញប្រចក្ស ដោយមិន
 ធ្វើសភាវៈឲ្យឃ្លៀងឃ្លាត ហើយសម្រេចចិត្ត កំណត់ចុះទៅថា “ សូម្បីធម៌ដ៏សេស
 ក៏យ៉ាងនេះ ” ដូច្នោះក៏ទេ ។ ដោយថា វត្ថុដ៏សេសនោះឯណា វត្ថុនោះ ឈ្មោះថា
 នៅមិនទាន់ឃើញប្រចក្ស , បើវត្ថុនោះ ឈ្មោះថា ឃើញប្រចក្ស វត្ថុនោះមិនគួរមាន
 ភាពជាវត្ថុដ៏សេសនោះទេ ព្រោះហេតុនោះ ពាក្យទាំងអស់នេះទើបមិនមានហេតុ ។

ព្រោះហេតុអ្វី ព្រោះជាការពិចារណាវិស័យដែលមិនគួរពិចារណា ។ សេចក្តីនេះ សមដូចដែលព្រះដ៏មានព្រះភាគទ្រង់ត្រាស់ទុកថា ម្ចាស់ភិក្ខុទាំងឡាយ ពុទ្ធវិស័យ ជាអចិន្ត្រៃយ៍ គឺ មិនគួរគិត បុគ្គលណាគិត បុគ្គលនោះគប្បីជាអ្នកមានចំណែកនៃ ការឆ្លង នៃការក្តៅក្រហាយ ។ ក្នុងរឿងនេះ មានខុសនិដ្ឋានដូច្នោះ វត្តណាមួយដែល ព្រះដ៏មាន ព្រះភាគទ្រង់បំណងនឹងជ្រាប ទោះបីទាំងអស់ ឬ មួយចំណែកក៏ដោយ ព្រះញាណ រមែងប្រព្រឹត្តទៅ ឃើញប្រចក្សក្នុងវត្តនោះ ដោយការប្រព្រឹត្តទៅបាន មិនទើសទាក់ និង ស្ងាត់ជំនាញជានិច្ច ព្រោះមិនមានការរាយមាយ ។ កាលវត្ត ដែលទ្រង់បំណងនឹងជ្រាបទាំងអស់ ជាអារម្មណ៍មិនបាន តែវត្តទាំងអស់នោះ នឹង ប្រព្រឹត្តទៅផុតចាកព្រះបំណងក៏ទេ ការដែលវត្តទាំងអស់ប្រព្រឹត្តទៅទាក់ទងនឹងព្រះ បំណងនោះ បណ្ឌិតគប្បីកាន់យកបានដោយចំណែកមួយៗ ព្រោះមានពាក្យពោល ទុកថា ធម៌ទាំងឡាយទាំងពួង ទាក់ទងនឹងការនឹករវរក ទាក់ទងនឹងព្រះបំណង ទាក់ទងនឹងមនសិការ ទាក់ទងនឹងចិត្តប្បាទ (ការគិតដែលកើតឡើង) នៃព្រះដ៏មាន ព្រះភាគជាម្ចាស់ ។ ព្រះញាណនៃព្រះដ៏មានព្រះភាគ សូម្បីថា មានធម៌ដែលជា អតីត ឬ អនាគតជាអារម្មណ៍ ក៏ឈ្មោះថា ឃើញប្រចក្សដែរ ព្រោះរៀបចាកការ កាន់យកដោយអនុមាន (តាម) ការរៀន និង ការគិតយក ។

សួរថា ក្នុងចំណែកនេះ ក្នុងវេលាណាទ្រង់បំណងនឹងជ្រាបធម្មជាតិទាំងអស់ ក្នុងវេលានោះ ព្រះញាណរបស់ព្រះដ៏មានព្រះភាគ នឹងគប្បីប្រព្រឹត្តទៅដោយសភាវៈ ដែលទ្រង់មិនត្រូវព្រះតម្រិះ ព្រោះទ្រង់មានធម្មជាតិទាំងអស់ជាអារម្មណ៍ ក្នុងគ្រាតែ មួយជាមួយគ្នានោះឯង ព្រោះហេតុនោះ ក៏មិនខុសភ្នាក់ពីខ្លះដែលពោលហើយនោះ ដែរ មិនមែនឬ ? ឆ្លើយថា មិនមែនទេ ព្រោះទ្រង់ជម្រះនូវព្រះញាណទាំងអស់ឲ្យ

បរិសុទ្ធបាន ។ ក៏ពុទ្ធវិស័យដែលទ្រង់ជម្រះបានបរិសុទ្ធនោះ ជាអចិន្ត្រៃយ៍ ។ កាល
 កាន់យកសេចក្តីដោយប្រការដទៃ ព្រះញាណរបស់ព្រះដ៏មានព្រះភាគជាម្ចាស់ទាំង
 ឡាយ នឹងគប្បីរកភាពជាអចិន្ត្រៃយ៍មិនបាន ព្រោះប្រព្រឹត្តទៅស្មើគ្នានឹងញាណរបស់
 ជនទូទៅ ។ ព្រោះដូច្នោះ ព្រះញាណនោះ សូម្បីថា មានធម៌ទាំងអស់ជាអារម្មណ៍
 ក៏រមែងប្រព្រឹត្តទៅធ្វើធម៌ទាំងនោះ ដែលទ្រង់កំណត់ទុកបានល្អហើយនោះឯង ឲ្យជា
 អារម្មណ៍ ដូចធ្វើធម៌មួយៗឲ្យជាអារម្មណ៍ សេចក្តីដែលពោលមកយ៉ាងនេះ នេះ
 ឈ្មោះថា អចិន្ត្រៃយ៍ក្នុងទីនេះ ។ សេចក្តីនេះសមដូចដែលព្រះសារីបុត្តពោលទុកថា
 “ វត្ថុដែលគួរដឹងមានប្រមាណប៉ុណ្ណា ព្រះញាណក៏មានប្រមាណត្រឹមនោះ ព្រះ
 ញាណមានប្រមាណប៉ុណ្ណា វត្ថុដែលគួរដឹងក៏មានត្រឹមប៉ុណ្ណោះ ព្រះញាណមានវត្ថុ
 ដែលគួរដឹងជាព្រំដែន វត្ថុដែលគួរដឹងមានព្រះញាណជាព្រំដែន ” ។ ព្រះដ៏មាន-
 ព្រះភាគទ្រង់ព្រះនាមថា សម្មាសម្ពុទ្ធ ព្រោះព្រះអង្គត្រាស់ដឹងធម៌ទាំងពួង រួមគ្នា ឬ
 បែកគ្នា ក្នុងគ្រាជាមួយគ្នា ឬតាមលំដាប់ តាមសមគួរដល់ព្រះបំណងដោយប្រពៃ
 និងដោយព្រះអង្គឯង តាមន័យដូចដែលបានពោលមកដូច្នោះឯង ។

(ចប់ មហាដីកា)



បទថា វិជ្ជាចរណសម្បន្នោ

ចំណែកដែលទ្រង់ព្រះនាមថា វិជ្ជាចរណសម្បន្នោ ក៏ព្រោះទ្រង់ដល់ព្រម ដោយវិជ្ជាទាំងឡាយ និង ចរណៈផង ។ ក្នុង២បទនោះ បទថា វិជ្ជា សំដៅយក ទាំងវិជ្ជា ៣ ទាំងវិជ្ជា ៨ ។ វិជ្ជា ៣ គប្បីជ្រាបតាមន័យដែលពោលក្នុងកយកេរវ- សូត្រ , វិជ្ជា ៨ គប្បីជ្រាបតាមន័យដែលពោលក្នុងអម្ពដ្ឋសូត្រចុះ អម្ពដ្ឋសូត្រនោះ ព្រះដ៏មានព្រះភាគ ជាម្ចាស់ទ្រង់កំណត់យកអភិញ្ញា ៦ និង វិបស្សនាញាណ និង មនោមយិទ្ធិ ត្រាស់ថា វិជ្ជា ៨ ។

ធម៌ ១៥ ប្រការ នេះគឺ (ចរណៈ ១៥) បានដល់ :

- សីលសំវារៈ ១
- ឥន្ទ្រិយេសុគត្តទ្វារតា ១
- កោជនេមត្តពាតា ១
- ជាគិរិយានុយោគ ១
- ព្រះសទ្ធម្ម ៧ គឺ សទ្ធា ហិរិ ឱត្តប្បៈ ពាហុសច្ចៈ វិរិយៈ សតិ បញ្ញា ។
- រូបាវចរណាន ៤

ទាំងនេះឯងគប្បីជ្រាបថា ឈ្មោះថា ចរណៈ មែនពិត ធម៌ ១៥ ប្រការ នេះ លោកហៅថា ចរណៈ ព្រោះជាផ្លូវធ្វើដំណើរទៅកាន់ទិសអមតៈនៃព្រះអរិយ- សាវ័ក ដូចព្រះអានន្ទត្ថេរពោល (ដល់ព្រះបាទមហានាមសក្យ) ថា “ បពិត្រមហា នាម អរិយសាវ័កក្នុងព្រះធម្មវិន័យនេះ ជាអ្នកមានសីល ” ដូច្នេះជាដើម ពាក្យរបស់ ព្រះអានន្ទទាំងពួង បណ្ឌិតគប្បីជ្រាបតាមន័យដែលពោលក្នុង (សេក្ខបដិបទាសូត្រ

មជ្ឈិមនិកាយ) មជ្ឈិមបណ្ណាសកៈ នោះចុះ ។

ព្រះដ៏មានព្រះភាគជាម្ចាស់ ទ្រង់ប្រកបដោយវិជ្ជាទាំងនេះ និងចរណៈនេះផង ព្រោះហេតុនោះ ទើបបានព្រះនាមថា វិជ្ជាចរណាសម្បន្នោ ដល់ព្រមដោយវិជ្ជា និង ចរណៈ ។

ក្នុងការដល់ព្រម ២ យ៉ាងនោះ ការដល់ព្រមដោយវិជ្ជា សាងភាពជាព្រះ សព្វញ្ញនៃព្រះដ៏មានព្រះភាគឡើង ហើយតាំងនៅ ការដល់ព្រមដោយចរណៈ សាង ភាពជាអ្នកប្រកបដោយព្រះមហាករុណា នៃព្រះដ៏មានព្រះភាគជាម្ចាស់ឡើង ហើយ តាំងនៅ ព្រះអង្គទ្រង់ដឹងវត្ថុដែលជាប្រយោជន៍ និងវត្ថុដែលមិនជាប្រយោជន៍ ដោយ ភាពជាព្រះសព្វញ្ញហើយ ទ្រង់រៀបចាកវត្ថុដែលមិនជាប្រយោជន៍ចេញ ទ្រង់ណែនាំ តែក្នុងវត្ថុដែលជាប្រយោជន៍ ព្រោះជាអ្នកប្រកបដោយព្រះមហាករុណា ដល់សត្វ ទាំងពួង ជាគំរូដល់លោកអ្នកដែលដល់ព្រមដោយ វិជ្ជា និង ចរណៈ ព្រោះហេតុនោះ សាវ័កទាំងឡាយរបស់ព្រះអង្គ ទើបជាអ្នកបដិបត្តិល្អ មិនជាអ្នកបដិបត្តិអាក្រក់ ដូច ពួកសាវ័ករបស់ម្ចាស់លទ្ធិទាំងឡាយដែលគ្មានវិជ្ជានិងចរណៈ ដែលជាបុគ្គលជំពូក ធ្វើខ្លួនឲ្យក្តៅ (ធ្វើខ្លួនឯងឲ្យលំបាក) ជាដើម ដូច្នោះ ។

មហាដីកា

ក្នុងពាក្យថា ដោយវិជ្ជាទាំងឡាយ នេះ មានវិនិច្ឆ័យថា ឈ្មោះថា វិជ្ជា ព្រោះ បានវត្ថុដែលគួរបាន មានន័យថា បានតាមសេចក្តីពិត ។

ម្យ៉ាងទៀត ឈ្មោះថា វិជ្ជា ព្រោះមានន័យថា ចាក់ធ្លុះនូវធម៌ដែលជាបដិបក្ខ

នឹងខ្លួន មានន័យថា ទម្ងាយកាពន័តជាដើម ព្រោះទម្ងាយគំនរនីត នោះឯង ទើបឈ្មោះថា វិជ្ជា ព្រោះមានន័យថា ធ្វើអារម្មណ៍របស់ខ្លួនឲ្យប្រាកដ ។

ពាក្យថា ព្រោះទ្រង់ដល់ព្រម គឺ ព្រោះទ្រង់ប្រកបព្រម ឬ ព្រោះទ្រង់ បរិបូណ៌ មានន័យថា ព្រោះទ្រង់មិនខុសគ្នា ។ គប្បីឃើញថា ទ្រង់កាន់យកវិជ្ជា ៣ និង វិជ្ជា ៨ ក្នុងសូត្រនោះ ។ ក៏ដោយទាក់ទងនឹងអធិប្បវេណី វេនេយ្យ-សត្វ ។ ឈ្មោះថា ព្រះសទ្ធម្ម ៧ បានដល់ សទ្ធា ហិរិ ឱត្តប្ប ពាហុសច្ច វិរិយ សតិ និង បញ្ញា ។ ជាព្រះសទ្ធម្មដែលទ្រង់សំដៅយក ត្រាស់ទុកថា “ ភិក្ខុក្នុង សាសនានេះ ជាអ្នកមានសទ្ធា ” ដូច្នោះជាដើម ។ ពាក្យថា (រូបាវចរ) ឈាន ៤ គឺ រូបាវចរឈាន ៤ ពួកណាមួយ ។

លោកអាចារ្យសំដៅយកពាក្យដែលសួរថា ក៏ព្រោះហេតុអ្វី ក្នុងពាក្យថាដល់ ព្រមដោយវិជ្ជានិងចរណៈនេះ ទ្រង់ត្រាស់ចំពោះធម៌ ១៥ យ៉ាង មានសីលជាដើម ប៉ុណ្ណោះថា “ ចរណៈ ” ទៅវិញ ដូច្នោះពោលថា ឥមេយេវ ហិ ដូច្នោះ ជាដើម ។ ដោយពាក្យនោះ លោកពោលដល់ធម៌ទាំងនោះ ឲ្យសម្រេចក្នុងការចូលដល់ព្រះនិព្វាន បានដោយពិតប្រាកដ ព្រោះសង្គ្រោះចូលក្នុងសិក្ខា ៣ បាន ។ ឥឡូវនេះ ដើម្បីនឹង ធ្វើអត្តាធិប្បាយនោះឲ្យសម្រេច ទើបលោកសំដែងលក្ខណៈដែលមានមក ពោល ថា “ ដូចដែលទ្រង់ត្រាស់ទុកថា ” ដូច្នោះជាដើម ។

ពាក្យថា ព្រះដ៏មានព្រះភាគ ជាដើម លោកពោលទុកដោយទាក់ទងជាពាក្យ បញ្ជាក់ដល់អត្ថន័យដែលបានពោលហើយនោះឯង ។

សួរថា ការដល់ព្រមនៃវិជ្ជា និង ចរណៈ មានបាន សូម្បីក្នុងសាវ័កទាំងពួង មិនមែនឬ ?

លោកអាចារ្យបំណងសំដែងថា មានពិតមែនហើយ តែមិនដូចជារបស់ព្រះដ៏
មានព្រះភាគទេ ដូច្នោះទើបលោកពោលថា “ ក្នុងការដល់ព្រម ២ យ៉ាងនោះ ការ
ដល់ព្រមនៃវិជ្ជា ដូច្នោះជាដើម ” ។ ព្រោះករុណាព្រហ្មវិហារនោះ រាប់បញ្ចូលក្នុង
ចរណធម៌ ហើយក្នុងចរណធម៌ទាំងឡាយនេះ ករុណាព្រហ្មវិហារនោះ មានសភាវៈ
ជាសាធារណៈ (គឺ មានសត្វទាំងឡាយទូទៅជាអារម្មណ៍) ព្រោះដល់នូវភាពជា
មហគ្គតៈ ព្រោះហេតុនោះ ទើបលោកពោលថា ការដល់ព្រមនៃចរណៈ ធ្វើភាពជា
អ្នកមានព្រះមហាករុណាដ៏ពេញប្រៀបតាំងនៅ ដូច្នោះ ។ ដូចជាកាលទ្រង់ញ៉ាំងសត្វ
ទាំងឡាយឲ្យចេញចាកហាយនវត្ថុ ហើយប្រកបក្នុងប្រយោជន៍ រៀរព្រះបញ្ញាចេញ
មិនបាន យ៉ាងណា កាលទ្រង់ញ៉ាំងសត្វទាំងឡាយនោះ ឲ្យស្គាល់ប្រយោជន៍ និង
ហាយនវត្ថុ រៀរព្រះករុណារបស់ព្រះសាស្ត្រាចេញ ក៏មិនបានដូចគ្នា ព្រោះហេតុនោះ
ធម្មជាតិ សូម្បីទាំង ២ (គឺ ព្រះបញ្ញានិងព្រះករុណា) គប្បីមានកិច្ចរួមគ្នាតែម្យ៉ាង
ក្នុងកិច្ចទាំង ២ ។ តែថា ធម្មជាតិទាំង ២ នោះ ធម្មជាតិណាមានភាពជាប្រធានដើម្បី
សម្តែងធម្មជាតិ នោះ ទើបលោកពោលថា ព្រះដ៏មានព្រះភាគនោះ ដោយភាពជា
សព្វញ្ញជាដើម ។ ក្នុងពាក្យទាំងនោះ ពាក្យថា យថាតំ វិជ្ជាចរណសម្បទ្ធោ គឺ
ប្រសើរជាងលោកអ្នកដែលដល់ព្រមដោយវិជ្ជានិងចរណៈដទៃ ។ ដោយពាក្យនោះ
លោកសម្តែងថា នេះជាឧបដិបត្តិមួយផ្នែករបស់លោកអ្នកដល់ព្រមដោយ វិជ្ជា និង
ចរណៈហើយ ។ លោកអាចារ្យបំណងសម្តែងថា ការដល់ព្រមនៃវិជ្ជានិងចរណៈ
របស់ព្រះសាស្ត្រា ជាហេតុដ៏ប្រាកដនៃសម្មាបដិបត្តិរបស់សាវ័កទាំងឡាយ ដោយពាក្យ
ទូន្មាននាំចេញចាកទុកដូច្នោះ ទើបពោលថា ព្រោះហេតុនោះ សាវ័កទាំងឡាយរបស់
ព្រះអង្គនេះ ដូច្នោះជាដើម , ពាក្យនោះ បណ្ឌិតដឹងបានដោយងាយហើយ ។

ម្យ៉ាងវិញទៀត ក្នុងការដល់ព្រម ២ យ៉ាងនេះ ដោយការដល់ព្រមនៃវិជ្ជា ជា
 ការប្រកាសភាពអស្ចារ្យនៃព្រះបញ្ញារបស់ព្រះសាស្តា ដោយការដល់ព្រមនៃចរណៈ
 ជាការប្រកាសសភាពអស្ចារ្យនៃព្រះករុណា ។ ក្នុងធម៌ ២ យ៉ាងនោះ ព្រះដ៏មាន
 ព្រះភាគ ទ្រង់ដល់នូវភាពជាព្រះធម្មរាជាដោយព្រះបញ្ញា ទ្រង់ចែកធម៌ដោយព្រះ
 ករុណា ទ្រង់នឿយណាយក្នុងសង្ខារទុក្ខដោយព្រះបញ្ញា ទ្រង់អត់ធន់ក្នុងសង្ខារទុក្ខ
 ដោយព្រះករុណា ទ្រង់កំណត់ដឹងទុក្ខរបស់អ្នកដទៃដោយព្រះបញ្ញា ទ្រង់ប្រារព្ធការ
 បំបាត់ទុក្ខរបស់អ្នកដទៃដោយព្រះករុណា ។ ទ្រង់ឆ្ពោះព្រះភ័ក្ត្រទៅកាន់ការបរិនិព្វាន
 ដោយព្រះបញ្ញា ទ្រង់សម្រេចព្រះនិព្វាននោះដោយព្រះករុណា ទ្រង់ឆ្លងព្រះអង្គឯង
 ដោយព្រះបញ្ញា ទ្រង់ញ៉ាំងសត្វដទៃឲ្យឆ្លងដោយព្រះករុណា ។ ទ្រង់សម្រេចភាពជា
 ព្រះពុទ្ធដោយព្រះបញ្ញា ទ្រង់សម្រេចព្រះពុទ្ធកិច្ចដោយព្រះករុណា ។ ក្នុងក្បួននៃព្រះ
 ពោធិសត្វ (ក្នុងសម័យដែលទ្រង់នៅជាព្រះពោធិសត្វ) ទ្រង់ឆ្ពោះទៅកាន់សង្ខារវដ្ត
 ដោយព្រះករុណា ទ្រង់រកការត្រេកអរក្នុងសង្ខារវដ្តនោះមិនបាន ដោយព្រះបញ្ញា ។
 យ៉ាងនោះដូចគ្នាដែរ ទ្រង់ញ៉ាំងសត្វដទៃឲ្យអស់ភ័យដោយព្រះករុណា ទ្រង់អស់ភ័យ
 ព្រះអង្គឯងអំពីសត្វដទៃដោយព្រះបញ្ញា ។ ទ្រង់រក្សាអ្នកដទៃដោយព្រះករុណា ទ្រង់
 រក្សាព្រះអង្គឯងដោយព្រះបញ្ញា កាលទ្រង់រក្សាព្រះអង្គឯងដោយព្រះបញ្ញា ក៏ទ្រង់
 រក្សាអ្នកដទៃទុកបាន ។ យ៉ាងនោះដូចគ្នាដែរ ទ្រង់មិនធ្វើសត្វដទៃឲ្យក្តៅក្រហាយ
 ដោយព្រះករុណា ទ្រង់មិនធ្វើព្រះអង្គឯងឲ្យក្តៅក្រហាយដោយព្រះបញ្ញា ។ ព្រោះ
 ហេតុនោះ ទើបទ្រង់ជាអ្នកសម្រេចភាពជាបុគ្គលទី ៤ (គឺ បដិបត្តិដើម្បីប្រយោជន៍
 ខ្លួន ទាំងដើម្បីប្រយោជន៍អ្នកដទៃ) ក្នុងបណ្តាបុគ្គល ៤ ជំពូក ដែលប្រតិបត្តិដើម្បី
 ប្រយោជន៍ខ្លួនជាដើម ។ យ៉ាងនោះដូចគ្នាដែរ ទ្រង់មានភាពជាព្រះលោកនាថ (ទី

ពីនិរុបសំលោក) ដោយព្រះករុណា ទ្រង់មានភាពជាអត្តនាថ (ទីពឹងនៃខ្លួនឯង)
ដោយព្រះបញ្ញា ។

ម្យ៉ាងវិញទៀត ព្រះដ៏មានព្រះភាគអង្គនោះ ទ្រង់មានភាពទន់ភ្លន់ដោយ ព្រះ
មហាករុណា ទ្រង់លើកព្រះអង្គឯងដោយព្រះបញ្ញា ។ យ៉ាងនោះ ដូចគ្នាដែរ ទ្រង់
មានសេចក្តីអនុគ្រោះក្នុងសត្វទាំងឡាយដោយព្រះករុណា តែព្រោះទ្រង់បណ្តោយ
តាមព្រះបញ្ញា ទើបទ្រង់ជាអ្នកមានចិត្តប្រាសចាកតម្រេកក្នុងសត្វទាំងពួង ទ្រង់ជាអ្នក
មានចិត្តប្រាសចាកតម្រេកក្នុងធម៌ទាំងពួងដោយព្រះបញ្ញា តែព្រោះ ទ្រង់បណ្តោយ
តាមព្រះករុណា ទើបទ្រង់មិនយាងទៅ ដើម្បីប្រាសសត្វទាំងពួង ក៏ទេ ។ ដូចជា
ព្រះករុណារបស់ព្រះដ៏មានព្រះភាគ ជាធម្មជាតិដែលរៀរចាកសេចក្តីស្នេហា និង
សេចក្តីសោក យ៉ាងណា ព្រះបញ្ញា ក៏ជាធម្មជាតិដែលរួចផុតអំពីអហង្គារ (ការ
យល់ឃើញថា ជាយើង) និង មមង្គារ (ការយល់ឃើញថា ជារបស់យើង)
ដូច្នោះ ព្រោះហេតុនោះ ទើបគួរឃើញថា គុណវិសេសដែលបរិសុទ្ធយ៉ាងក្រៃលែង
សូម្បីតែម្យ៉ាង ក៏ជម្រះគ្នានិងគ្នាឲ្យបរិសុទ្ធ លោកបានប្រកាសហើយដោយការដល់
ព្រមនៃ វិជ្ជា និង ចរណៈ ដូច្នោះឯង ។

(ចប់ មហាដីកា)



បទថា សុគតោ ៤ ន័យ

ព្រះដ៏មានព្រះភាគជាម្ចាស់ទ្រង់ព្រះនាមថា សុគតោ ព្រោះជាអ្នកមានផ្លូវយាង ទៅប្រពៃ ១ ព្រោះយាងទៅកាន់ទីប្រពៃ ១ ព្រោះយាងទៅហើយដោយប្រពៃ ១ ព្រោះត្រាស់ដោយប្រពៃ ១ ។

ន័យទី ១ ទ្រង់មានផ្លូវយាងទៅប្រពៃ

ព្រោះថា សូម្បីគមនៈ (ផ្លូវទៅ) ក៏ហៅថា “ គត ” បាន ឯផ្លូវទៅនោះ របស់ព្រះដ៏មានព្រះភាគជាម្ចាស់ជាផ្លូវស្អាត គឺជាផ្លូវបរិសុទ្ធ មិនមានទោស សួរថា ផ្លូវទៅនោះ គឺអ្វី ? ឆ្លើយថា គឺ អរិយមគ្គ ។ ពិតណាស់ ព្រះដ៏មានព្រះភាគជា ម្ចាស់អង្គនោះ យាងទៅកាន់ទិសដ៏ក្សេម មិនទើសទាក់បាន ក៏ដោយផ្លូវបែបនោះ ហេតុនោះ ទើបទ្រង់ព្រះនាមថា សុគតោ ព្រោះទ្រង់មានផ្លូវយាងទៅប្រពៃ ។

ន័យទី ២ ទ្រង់យាងទៅកាន់ទីប្រពៃ

ម្យ៉ាងវិញទៀត ព្រះដ៏មានព្រះភាគជាម្ចាស់អង្គនោះ ទ្រង់យាងទៅកាន់ សុន្ទរស្ថាន គឺ អមតៈមហានិព្វាន ហេតុនោះ ទើបទ្រង់ព្រះនាមថា សុគតោ ព្រោះ ស្តេចយាងទៅកាន់ទីប្រពៃហើយ ប្រការ ១ ។

ន័យទី ៣ ទ្រង់យាងទៅដោយប្រពៃ

ម្យ៉ាងវិញទៀត ព្រះអង្គយាងទៅហើយដោយប្រពៃ គឺ មិនត្រឡប់មកកាន់ កិលេសទាំងឡាយដែលទ្រង់លះបង់បានហើយ ដោយមគ្គនោះៗ ទៀតឡើយ សម ដូចពាក្យដែលពោល (ក្នុងបដិសម្មិទាមគ្គ) ថា កិលេសពួកណាដែលលះបង់ហើយ

ដោយសោតាបត្តិមគ្គ ព្រះអង្គទ្រង់មិនបែរមក ទ្រង់មិនវិលមក ទ្រង់មិនត្រឡប់
មកកាន់កិលេសទាំងនោះទៀតឡើយ ហេតុនោះ ព្រះអង្គទើបព្រះនាមថា សុគតោ
។ ល ។ កិលេសពួកណាដែលទ្រង់លះបង់បានហើយដោយអរហត្តមគ្គ ព្រះអង្គ
មិនបែរមក ទ្រង់មិនវិលមក ទ្រង់មិនត្រឡប់មកកាន់កិលេសទាំងឡាយនោះទៀត
ឡើយ ព្រោះហេតុនោះ ព្រះអង្គទើបព្រះនាមថា សុគតោ ដូច្នោះ ។

ម្យ៉ាងទៀត ស្តេចយាងទៅដោយប្រពៃ គឺទ្រង់ធ្វើតែប្រយោជន៍ និងសេចក្តី
សុខដល់លោកទាំងពួង ដោយព្រះសម្មាសម្ពុទ្ធិមគ្គ ព្រោះទ្រង់បំពេញព្រះសមត្ថិវិញ្ញា-
បារមី ចាប់ផ្តើមអំពី (កាលដែលតាំងព្រះបណិធាន) ទៀបបុណ្យមូលព្រះពុទ្ធិបង្កើត ដ៏
រាបដល់កាលដែលព្រះពោធិញ្ញាណជាក់ច្បាស់ និងព្រោះទ្រង់យាងទៅ (ជាមជ្ឈិមា)
មិនចូលជិតអន្ត (២ គូ) គឺ សស្សត ឧច្ឆេទ (គូ១) កាមសុខ អត្តកិលមថៈ (គូ១)
ហេតុនោះ ទើបទ្រង់ព្រះនាមថា សុគតោ ព្រោះស្តេចយាងទៅដោយប្រពៃប្រការ ១ ។

ន័យទី ៤ ទ្រង់ត្រាស់ដោយប្រពៃ

ម្យ៉ាងវិញទៀត ព្រះអង្គរមែងត្រាស់ដោយប្រពៃ គឺ ទ្រង់ពោលវាចាដែលគួរ
ក្នុងឋានៈដែលគួរ ហេតុនោះ ទើបទ្រង់ព្រះនាមថា សុគតោ ព្រោះទ្រង់ត្រាស់
ដោយប្រពៃប្រការ ១ (សេចក្តីក្នុងអភ័យរាជកុមារសូត្រតទៅ) នេះជាសូត្រសាធាកៈ
ក្នុងសេចក្តីនោះ គឺ :

- ១- តថាគតដឹងវាចាណាថា ជាវាចាមិនពិត មិនមែន មិនប្រកបដោយ
ប្រយោជន៍ , ហើយវាចានោះមិនជាទីស្រឡាញ់ មិនជាទីពេញចិត្តរបស់បុគ្គលដទៃ
តថាគតរមែងមិនពោលវាចានោះឡើយ ។

២- សូម្បីវាចាណា ដែលតថាគតដឹងថា ជាវាចាពិត តែមិនប្រកបដោយ ប្រយោជន៍ ហើយវាចានោះមិនជាទីស្រឡាញ់ មិនជាទីពេញចិត្តរបស់អ្នកដទៃផង សូម្បីវាចានោះ តថាគតក៏មិនពោល ។

៣- ចំណែកវាចាណា តថាគតដឹងថា ជាវាចាពិត ប្រកបដោយប្រយោជន៍ សូម្បីវាចានោះមិនជាទីស្រឡាញ់ មិនជាទីពេញចិត្តរបស់អ្នកដទៃៗ ក្នុងសេចក្តីនោះ តថាគតរមែងជាអ្នកស្គាល់កាលដែលនឹងគួរពោលវាចានោះ ។

៤- តថាគតដឹងវាចាណាថា ជាវាចាមិនពិត មិនមែន មិនប្រកបដោយ ប្រយោជន៍ សូម្បីវាចានោះជាទីស្រឡាញ់ ជាទីពេញចិត្តរបស់អ្នកដទៃ តថាគត ក៏មិនពោលវាចានោះ ។

៥- សូម្បីវាចាណា ដែលតថាគតដឹងថា ជាវាចាពិត តែមិនប្រកបដោយ ប្រយោជន៍ សូម្បីវាចានោះជាទីស្រឡាញ់ ជាទីពេញចិត្តរបស់មនុស្សដទៃ សូម្បី វាចានោះ តថាគតក៏មិនពោល ។

៦- ចំណែកវាចាណា តថាគតដឹងថា ជាវាចាពិត ប្រកបដោយប្រយោជន៍ ហើយវាចានោះ ជាទីស្រឡាញ់ ជាទីពេញចិត្តរបស់អ្នកដទៃផង ក្នុងសេចក្តីនោះ តថាគតរមែងជាអ្នកស្គាល់កាល ដែលនឹងគួរពោលវាចានោះ ។

ព្រះដ៏មានព្រះភាគជាម្ចាស់អង្គនោះ បណ្ឌិតគប្បីជ្រាបថា ទ្រង់ព្រះនាមថា សុគតោ ព្រោះទ្រង់ត្រាស់ដោយប្រពៃ ដូចពោលមកដូច្នោះ ប្រការ ១ ។

មហាជីកា

សូម្បីការដើរទៅ លោកក៏ហៅថា គត បាន ដូចក្នុងពាក្យថា គតេ បិតេ ក្នុងការដើរទៅ ក្នុងការឈរ ដូច្នេះជាដើម (ឲ្យឃើញថា ពាក្យថា គត ប្រើជាពាក្យ នាមបានប៉ុណ្ណោះ) ។ បទថា សោភណំ ប្រែថា ល្អស្អាត ។ ភាពល្អស្អាតមានព្រោះ សេចក្តីបរិសុទ្ធិ សេចក្តីបរិសុទ្ធិមានបានព្រោះការប្រាសចាកទោស ព្រោះហេតុនោះ ទើបលោកពោលទុកថា “ បរិសុទ្ធិ មិនមានទោស ” ។

ម្យ៉ាងវិញទៀត ដែលបានឈ្មោះថា ផ្លូវទៅ មានច្រើនយ៉ាង ព្រោះហេតុនោះ លោកអាចារ្យកាលនឹងសម្តែងផ្លូវទៅ ដែលបំណងយកក្នុងទីនេះ ទើបពោលថា គឺ ព្រះអរិយមគ្គ ។ ពិតណាស់ ព្រះអរិយមគ្គនោះ ហៅថា “ គត និងថា គមន ” ព្រោះធ្វើវចនត្ថៈថា ជាផ្លូវទៅ គឺ ជាឧបាយសម្រេចព្រះនិព្វាន ។ ឥឡូវនេះ លោក បំណងសំដែងហេតុនៃការកាន់យកព្រះអរិយមគ្គនោះឯង ទើបពោលថា “ ពិត ណាស់ ព្រះដ៏មានព្រះភាគអង្គនោះ ដោយផ្លូវទៅនោះ ” ដូច្នេះជាដើម ។ ពាក្យថា ទិសដែលកេរ្តិ៍ម បានដល់ ព្រះនិព្វាន ។ ពាក្យថា មិនជាប់ជំពាក់ បានដល់ មិន ជាប់ជំពាក់ គឺ មិនធ្វើការជាប់ជំពាក់ សូម្បីក្នុងផ្លូវទៅកាន់សុគតិ ព្រោះមិនមាន អន្តរាយ ចាំបាច់និយាយថ្វីដល់ផ្លូវទៅក្រៅអំពីនេះនោះ ។

ន័យម្យ៉ាងទៀត ព្រះអង្គទ្រង់គង់លើអាសនៈមួយហើយ អំពីនេះទៅ ក៏ យាងទៅ មិនជាប់ជំពាក់ ដោយទ្រង់បានមគ្គទាំង ៤ ដោយអំណាចនៃខិប្បាកិញ្ញា (ត្រាស់ដឹងដោយចាប់ហើយ) នោះឯង ព្រះដ៏មានព្រះភាគ ស្តេចយាងទៅផ្លូវណា

ក៏ទ្រង់កម្ចាត់អនត្តៈ(សេចក្តីវិនាស)ទាំងពួង ហើយទ្រង់នាំមកនូវសម្បត្តិដ៏កំពូលទាំង
ពួង ផ្លូវនោះឯងឈ្មោះថា ល្អ , ដែលជាហេតុឲ្យព្រះដ៏មានព្រះភាគទ្រង់ព្រះនាមថា
សុគត ព្រោះហេតុនោះ ទើបលោកអាចារ្យពោលថា “ ព្រោះហេតុនោះ ទើប
ទ្រង់ព្រះនាមថា សុគត ព្រោះទ្រង់មានផ្លូវយាងទៅដ៏ល្អ ” ព្រោះធ្វើអធិប្បាយថា
សុ សំព្វ (ក្នុងពាក្យថា សុគត) មានអត្ថន័យថា ល្អ ។ អសង្ខតធាតុ ឈ្មោះថា
ល្អតែម្យ៉ាង ព្រោះជាសុខដ៏លើសលប់ ព្រោះមិនមានការប្រព្រឹត្តទៅនៃសង្ខារដែល
មិនស្អាត គឺ ជាទុក្ខ ព្រោះហេតុនោះ ទើបលោកអាចារ្យពោលថា ម្យ៉ាងវិញទៀត
ព្រះដ៏មានព្រះភាគអង្គនោះ ទ្រង់យាងទៅកាន់សុន្ទរស្ថាន គឺ អមតៈមហានិព្វាន ។
ព្រោះហេតុនោះ ព្រះដ៏មានព្រះភាគទើបទ្រង់ត្រាស់ទុកថា “ និព្វានំ បរមំ សុខំ ”
ព្រះនិព្វានជាសុខដ៏ក្រៃលែង ។ បទថា សម្មា ប្រែថា ល្អ ។ ឈ្មោះថា មានដំណើរ
ល្អ ជាការទៅនៃលោកអ្នកមិនត្រូវធម៌ដែលជាបដិបក្ខគ្របសង្កត់ ព្រោះហេតុនោះ
ទើបលោកអាចារ្យពោលទុកថា ទ្រង់មិនរិលត្រឡប់មកកាន់កិលេសទាំងឡាយដែល
ទ្រង់លះបង់បានហើយ (ដោយមគ្គនោះៗ) ទៀតឡើយ ។ លោកអាចារ្យបំណង
សំដែងថា ការដែលស្តេចមានដំណើរល្អ ដល់នូវភាពជាកំពូលនេះ សម្រេចហើយដោយ
បដិបទាដែលជាហេតុមកឯណា បដិបទានោះ ក៏ឈ្មោះថា ទ្រង់យាងទៅដោយប្រពៃ
ដូចគ្នា ព្រោះហេតុនោះ ព្រះដ៏មានព្រះភាគ ទើបទ្រង់ព្រះនាមថា សុគត ដោយប្រការ
យ៉ាងនេះ ដូច្នោះ ទើបពោលថា ម្យ៉ាងទៀត ព្រះអង្គមានដំណើរល្អ ដូច្នោះជាដើម។
ពាក្យថា ដោយព្រះសម្មាបដិបត្តិ គឺ ដោយការបដិបត្តិ ដែលមិនរិបរិតក្នុងការ
សម្រេចនូវសម្មាសម្ពោធិញ្ញាណ ។ ដោយពាក្យថា ធ្វើតែប្រយោជន៍ និង សេចក្តី
សុខដល់លោកទាំងពួង នេះលោកសំដែងថា បដិបទាដើម្បីការត្រាស់ដឹងដ៏ប្រពៃ

រមែងប្រព្រឹត្តទៅដោយការដែលនាំមកនូវប្រយោជន៍ សុខដល់សត្វទាំងពួង ដោយ
 មិនមានការបែងចែកអស់កាលទាំងពួង ។ ដោយពាក្យថា **ស្តេចយាងទៅមិនចូល**
ជិតអន្តៈ (២ គូ) គឺ សស្សតៈ (ការបិតបៅ) ឧច្ឆេទៈ (ការដាច់សូន្យ) នេះលោក
 សំដៅដល់គតិនៃបដិច្ចសមុប្បាទ ដោយពាក្យថា ស្តេចយាងទៅមិនចូលជិតចំណែក
 ទាំងនេះ គឺ កាមសុខ និង ការធ្វើខ្លួនឲ្យលំបាក នេះ លោកសំដែងដល់គតិនៃព្រះ
 អរិយមគ្គ ។ បទថា **តត្រ** គឺ ក្នុងការត្រាស់វាចា ដែលដែលសមគួរក្នុងឋានៈដែល
 សមគួរប៉ុណ្ណោះ ក៏ពាក្យនេះជាសត្តមីវិភត្តិប្រើក្នុងអត្ថថា គប្បីធ្វើឲ្យកើតឡើង គឺ
 គប្បីធ្វើឲ្យសម្រេច ។ ពាក្យថា **មិនពិត** គឺ រកខ្លឹមសារដែលពិតមិនបាន ។ ដោយ
 វាចាមានភាពមិនពិត ឬមានភាពពិត ក៏ដោយអាស្រ័យអត្ថន័យជាសំខាន់ ។ ពាក្យ
 ថា **មិនមែន** ក៏ជាពាក្យវេវចនស័ព្ទនៃពាក្យថា **មិនពិត** នោះឯង ។ ម្យ៉ាងទៀត
 បទថា **អកុតំ** កែជា **អសន្តំ** ប្រែថា មិនមាននៅ ។

បទថា **អតច្ចំ** បានដល់ មានអាការដែលមិនមែន គឺ មាននៅដោយអាការ
 ដទៃ ។ ពាក្យថា **ប្រកបដោយអនត្ត** គឺ ប្រកបដោយអនត្តៈ (វត្ថុដែលមិនជា
 ប្រយោជន៍ វត្ថុដែលជាបដិបក្ខចំពោះប្រយោជន៍) ក្នុងបច្ចុប្បន្ន និង ខាងមុខ បាន
 ដល់ ជាហេតុនាំមកនូវអនត្តៈ ។ ឈ្មោះថា **អនត្ត** ព្រោះអត្ថថា មិនមែនប្រយោជន៍
 បានដល់ វត្ថុជាបដិបក្ខចំពោះប្រយោជន៍ និងការមិនមាននៃប្រយោជន៍ ។ សេចក្តីថា
 (មិនត្រាស់) វាចាដែលប្រកបដោយអនត្តៈនោះ គឺ បិសុណាវាចា និង សម្មប្ប-
 លាបៈ ។ គប្បីឃើញថា ក្នុងពាក្យនេះសង្គ្រោះយកវចីទុច្ចរិតទាំង ៤ យ៉ាង តាម
 ប្រការដែលពោលមកនេះ ។ ម្យ៉ាងវិញទៀត ក្នុងវាចាទាំង ៦ យ៉ាងនេះ កាលពោល
 ដល់បុគ្គលអ្នកមានសីល ដោយពាក្យថា **បុគ្គលទ្រុស្តសីល** កាលពោលដល់បុគ្គល

ដែលមិនមែនចណ្ណាលជាដើមនោះឯង ដោយពាក្យថា មនុស្សចណ្ណាល ជាដើម គប្បីជ្រាបថា ជាវាចាប្រការទី ១ (មិនពិត មិនមែន ប្រកបដោយអនត្តៈ មិនជា ទីស្រឡាញ់ ។ល។) កាលពោលដល់បុគ្គលទ្រុស្តសីល ដោយពាក្យថា បុគ្គល ទ្រុស្តសីល កាលពោលដល់បុគ្គលចណ្ណាលជាដើមនោះឯង ដោយពាក្យថា បុគ្គល ចណ្ណាល ជាដើមដូចជាកន័យពិសេសមិនបាន ក៏គប្បីឃើញថា ជាវាចាប្រការទី២ (ពិតណាស់ ប្រកបដោយអនត្តៈ មិនជាទីស្រឡាញ់ ។ ល ។) ។

ពាក្យនិយាយចំហរ ដល់នូវភាពជាសត្វនរកជាដើម នៃសត្វនរកជាដើម ដូច ជាពាក្យនិយាយថា “ ភិក្ខុទេវទត្តកើតក្នុងអបាយ ជាសត្វនរក ” ដូច្នោះជាដើម គប្បីឃើញថា ជាវាចាប្រការទី ៣ (ពិតហើយ ប្រកបដោយប្រយោជន៍ មិនជាទី ពេញចិត្ត ។ ល ។) ។

ពាក្យពោលដោយភាពវង្វែងការពិតរបស់សត្វលោក យ៉ាងនេះថា “ ការ សម្លាប់សត្វជាដើម ដែលបុគ្គលធ្វើដោយយញ្ញវិធី ដែលផ្សេងគ្នាដោយវេទ រមែង នាំមកនូវសុគតិ ” ដូច្នោះ គប្បីឃើញថា ជាវាចាប្រការទី ៤ (មិនពិត មិនមែន ប្រកបដោយអនត្តៈ ជាទីពេញចិត្ត ។ ល ។) ។

ពាក្យពោលដែលបង្កាន់ទៅ ដើម្បីការបែកគ្នាជាដើម ដោយរឿងមិនពិត គប្បីឃើញថា ជាវាចាទី ៥ , ពិត ប្រកបដោយអនត្តៈ ជាទីស្រឡាញ់ ។ ល ។

ពាក្យពោលដល់ ទាន សីល ជាដើម ដែលធ្វើឲ្យប្រព្រឹត្តទៅក្នុងឋានៈដែល ដល់នូវភាពជាវាចាដែលសមគួរ គប្បីជ្រាបថា ជាវាចាប្រការទី ៦ (ពិត មែន ប្រកបដោយប្រយោជន៍ ជាទីពេញចិត្ត ។ ល ។) ។

ពាក្យថា ព្រោះត្រាស់ដោយប្រពៃ ដោយប្រការដូចដែលពោលទុកយ៉ាងនេះ

បានដល់ ព្រោះត្រាស់ដោយប្រពៃ គឺដោយល្អនូវវាចាដែលពិត មែន ប្រកបដោយ
ប្រយោជន៍ គួរស្រឡាញ់ គួរពេញចិត្ត រៀបចាកវាចាដែលមិនពិតជាដើម តាមដែល
ពោលហើយនោះឯង ទើបទ្រង់ព្រះនាមថា សុគត ព្រោះធ្វើ ទ អក្សរ ឲ្យជា ត
អក្សរ ។ ពិតណាស់ ព្រះតម្រាស់របស់ព្រះដ៏មានព្រះភាគ សូម្បីថា មិនជាទី
ស្រឡាញ់សម្រាប់មនុស្សខ្លះ ដោយគ្រាន់តែមកដល់គន្លង (សោតទ្វារ) ក៏ឈ្មោះថា
គួរស្រឡាញ់ គួរពេញចិត្តដែរ ព្រោះជាហេតុឲ្យសម្រេចប្រយោជន៍ គឺព្រោះនាំមក
នូវប្រយោជន៍សុខដល់សត្វលោក ។

ន័យម្យ៉ាងទៀត ព្រះដ៏មានព្រះភាគ ទ្រង់ព្រះនាមថា សុគត ព្រោះអត្ថថា
ទ្រង់មានគតៈ គឺ មានដំណើរល្អ ។ ពិតណាស់ ការចូលទៅរកវេនយ្យជននៃព្រះ
ដ៏មានព្រះភាគ ជាកិរិយាដែលល្អ គឺ ចម្រើន ព្រោះឲ្យសម្រេចប្រយោជន៍សុខ
ដល់ជនទាំងនោះ តែម្យ៉ាង ។ ម្យ៉ាងវិញទៀត ព្រោះទ្រង់មានព្រះរូបកាយប្រដាប់
ហើយ ដោយព្រះមហាបុរិសលក្ខណៈ និងព្រះអនុព្យញ្ជនៈ ការយាងទៅដោយព្រះ
កាយ ទើបជាការយាងទៅដូចព្រះរាជា ស្តេចហង្ស រាជស្តេច រាជស្តេច រាជស្តេច រាជស្តេច
, យាងយាសប្រាសចាកទោស មានការដើរទប់កាយ (ដោយឈើច្រត់) ដើរវាស
ដើរជំទើតចុងជើង ដើរធ្ងន់កែងជើង ដើរខ្លាំងម្រាម ដើរពេញខ្លួន ដើររលះរលាំង
ជាដើមដែលគួរស្តាប់ , ទើបជាដំណើរល្អ និង ការទៅដោយព្រះញាណដែលប្រកប
ដោយគុណវិសេស មានព្រះករុណា ព្រះសតិ ព្រះវិរិយៈជាដើម ដែលរុងរឿង
ចាកមន្ទិល ក៏ជាកិរិយាដែលល្អនោះឯង ព្រោះប្រាសចាកទោស និងព្រោះនាំមកនូវ
ប្រយោជន៍សុខដល់សត្វទាំងឡាយ រាប់តាំងពីទ្រង់បង្ហាញព្រះទ័យទៅរហូតដល់ការ
ត្រាស់ជឿដ៏អស្ចារ្យ (ជាទីបំផុត) ។

ន័យម្យ៉ាងទៀត កាលទ្រង់កំណត់ដឹងនូវលោក សូម្បីទាំងមូលដោយព្រះ
សយម្ពញ្ញាណ ដោយអំណាចនៃបរិញ្ញាកិសម័យ (ការត្រាស់ដឹង គឺ ការកំណត់ដឹង)
ឈ្មោះថា យាងទៅ គឺ ទ្រង់ត្រាស់ដឹងដោយប្រពៃ ព្រោះហេតុនោះ ទើបទ្រង់ព្រះ
នាមថា សុគត ។ យ៉ាងនោះដូចគ្នា កាលទ្រង់លះបង់ហេតុកើតឡើងនៃលោកដោយ
អំណាចនៃបហានាភិសម័យ (ការត្រាស់ដឹង គឺ លះបង់) ធ្វើឲ្យដល់នូវភាពមិន
កើតឡើងជាធម្មតា ក៏ឈ្មោះថា យាងទៅ គឺ ទ្រង់កន្លងបង់បានដោយប្រពៃ ព្រោះ
ហេតុនោះ ទើបទ្រង់ព្រះនាមថា សុគត ។ ព្រះអង្គយាងទៅ គឺ ទ្រង់សម្រេច
ដោយប្រពៃនូវការរំលត់នៃលោក គឺ ព្រះនិព្វាន ដោយអំណាចនៃសច្ចិកិរិយាភិ-
សម័យ (ការត្រាស់ដឹង គឺធ្វើឲ្យជាក់ច្បាស់) ព្រោះហេតុនោះ ទើបទ្រង់ព្រះនាម
ថា សុគត ។ ព្រះអង្គយាងទៅ គឺ ទ្រង់បដិបត្តិដោយប្រពៃនូវបដិបទាដែលឲ្យដល់
នូវភាពរំលត់នៃលោកដោយអំណាចនៃការវាណាភិសម័យ (ការត្រាស់ដឹង គឺ ចម្រើន)
ព្រោះហេតុនោះ ទើបទ្រង់ព្រះនាមថា សុគត ។ ម្យ៉ាងទៀត វត្ថុណានៃលោកព្រម
ទាំងទេវលោកនេះ ដែលជាវត្ថុគួរឃើញបាន ឮបាន ប៉ះពាល់បាន ដឹងបាន ប្រព្រឹត្ត
ទៅបាន ស្វែងរកបាន សត្វប្រើចិត្តត្រាច់តាមទៅបាន ព្រះអង្គយាងទៅ គឺ ដឹង
ក្រែកលែងនូវវត្ថុនោះ ទាំងអស់ដោយប្រពៃ គឺ ដោយប្រចក្ស ដូចបុគ្គលសម្លឹងមើល
ផ្នែកន្ទុកព្រៃលើបាតដៃដូច្នោះ ព្រោះហេតុនោះ ទើបទ្រង់ព្រះនាមថា សុគត ។

(ចប់ មហាដីកា)

បទថា លោកវិទូ

លោកយាវវា

រីឯទ្រង់ព្រះនាមថា លោកវិទូ ក៏ព្រោះទ្រង់ត្រាស់ដឹងនូវលោក ដោយប្រការ ទាំងពួង ពិតណាស់ ព្រះដ៏មានព្រះភាគអង្គនោះ ទ្រង់បានត្រាស់ដឹង គឺ បែកធ្លុះ ធ្លាយនូវលោកដោយប្រការទាំងពួង គឺ ដោយសភាវៈ ដោយសមុទ្យេយៈ ដោយ និរោធិ ដោយនិរោធិគាមិនីបដិបទា ដូចទ្រង់ត្រាស់នឹង (រោហិតស្សទេវបុត្ត) ថា

“ ម្ចាស់អាវុសោ ក្នុងទីបំផុតនៃលោកឯណា សត្វមិនកើត មិនចាស់ មិនស្លាប់ មិនចុតិ មិនឧប្បត្តិ តថាគតមិនពោលនូវទីបំផុតនៃលោកនោះថា ជាទីកន្លែងគួរដឹង គួរឃើញ គួរទៅដល់ដោយដំណើរជើងឡើយ តែតថាគតក៏មិនពោលថា បើមិន ទាន់ដល់ទីបំផុតនៃលោក នឹងធ្វើទីបំផុតនៃទុក្ខបាននោះក៏ទេ តថាគតបញ្ញតលោក នឹងលោកសមុទ្យេយ លោកនិរោធិ លោកនិរោធិគាមិនីបដិបទា (ចុះក្នុង) រាងកាយ ដែលមានប្រវែងប្រមាណ ១ ព្យាម មានសញ្ញា មានចិត្ត ឯណោះទេ ។

ទីបំផុតនៃលោកបុគ្គលមិនគប្បីទៅដល់បាន ដោយជើងឡើយ តែថា បើមិន ទាន់ដល់ទីបំផុតនៃលោកទេ នឹងរួចផុតចាកទុក្ខបាន ក៏ទេ ព្រោះហេតុនោះ អ្នកមាន បញ្ញាល្អដែលដល់ទីបំផុតនៃលោក មានព្រហ្មចរិយៈចប់ហើយ ស្ងប់ហើយ ដឹងទី បំផុតនៃលោកហើយ ទើបមិនប្រាថ្នាទាំងលោកនេះ នឹងលោកខាងមុខ ។

លោក ៣

ន័យម្យ៉ាងទៀត លោកមាន ៣ គឺ សន្ធិវរលោក សត្វលោក ឱកាសលោក

ក្នុងលោក ៣ នោះ :

- ១- សង្ខារលោក គប្បីជាបក្កុងអាគតតដ្ឋាន (បាលី) ថា “ លោក ១ គឺ សត្វទាំងឡាយរស់នៅបានដោយសារអាហារ ” ។
- ២- សត្វលោក គប្បីជាបក្កុងអាគតតដ្ឋាន (បាលី) ថា “ (ឃើញ) ថា លោកទៀងខ្លះ លោកមិនទៀងខ្លះ ” ។
- ៣- ឱកាសលោក គប្បីឃើញក្នុងអាគតតដ្ឋាន (បាលី ព្រហ្មនិមន្តនិកសូត្រ) ថា “ ព្រះច័ន្ទនិងព្រះអាទិត្យ អណ្តែតទៅជុំវិញ (ចក្រវាឡ) ធ្វើឲ្យទិសទាំងឡាយភ្លឺស្វាង ដោយទីមានប្រមាណប៉ុណ្ណា លោកក្នុងទីមានប្រមាណប៉ុណ្ណោះ មាន ១.០០០ ចំណែក (ក្នុង) អំណាចនៃអ្នកផ្សព្វផ្សាយទៅក្នុងលោកទាំងនោះ ” ។

ព្រះដ៏មានព្រះភាគជាម្ចាស់ ទ្រង់បានត្រាស់ដឹងនូវលោកទាំង ៣ នោះ ដោយប្រការទាំងពួង , ពិតហើយ សូម្បីសង្ខារលោក គឺ :

- លោក ១ គឺ សត្វទាំងពួង រស់នៅបានដោយសារអាហារ
- លោក ២ គឺ នាម១ រូប១
- លោក ៣ គឺ វេទនា ៣
- លោក ៤ គឺ អាហារ ៤
- លោក ៥ គឺ ឧបាទានក្ខន្ធ ៥
- លោក ៦ គឺ អាយតនៈខាងក្នុង ៦
- លោក ៧ គឺ វិញ្ញាណបិតិ ៧

- លោក ៨ គឺ លោកធម៌ ៨
- លោក ៩ គឺ សត្តារាស ៩
- លោក ១០ គឺ អាយតនៈ ១០
- លោក ១២ គឺ អាយតនៈ ១២
- លោក ១៨ គឺ ធាតុ ១៨

នេះព្រះអង្គក៏ទ្រង់ត្រាស់ដឹងដោយប្រការទាំងពួង ។ ម្យ៉ាងវិញទៀត ព្រោះហេតុដែលព្រះអង្គ ទ្រង់ដឹងនូវ អាសយ (ទីអាស្រ័យនៃចិត្ត) , ទ្រង់ដឹង អនុសយ (កិលេសដែលដេកត្រាំក្នុងសន្តាន) , ទ្រង់ដឹង ចរិត (ប្រក្រតីរបស់ចិត្ត) , ទ្រង់ដឹង អធិមុត្តិ (ការបង្ហោនទៅនៃចិត្ត) របស់សត្វទាំងពួង ទ្រង់ដឹងសត្វទាំងឡាយដែលមានកិលេសដូចចូលក្នុងភ្នែកតិច មានចូលក្នុងភ្នែកច្រើន មានឥន្ទ្រិយចាស់ក្លា មានឥន្ទ្រិយទន់ខ្សោយ មានអាការល្អ មានអាការថោកទាប មានអាការគ្រោតគ្រាត និងគប្បីឲ្យត្រាស់ដឹងបានឆ្ងាយ ឲ្យត្រាស់ដឹងបានដោយលំបាក ជាកព្វសត្វ ជាអកព្វសត្វ ព្រោះហេតុនោះ សូម្បីសត្វលោក ក៏ទ្រង់ដឹងដោយប្រការទាំងពួង ។

ម្យ៉ាងទៀត សត្វលោកព្រះអង្គទ្រង់ដឹងយ៉ាងណា សូម្បីឱកាសលោក ក៏ទ្រង់ដឹងពិតដូច្នោះដូចគ្នា.... ។

ខ្នាតរបស់ចក្រវាឡ

ចក្រវាឡនីមួយៗ ដោយបណ្តោយ និង ទទឹងប្រមាណ ១.២០៣.៤៥០ យោជន៍ ដោយជុំវិញ ។

បរិមណ្ឌលទាំងមូលប្រមាណ ៣.៦១០.៣៥០ យោជន៍ ។

ខ្នាតរបស់ដែនដី

ក្នុងចក្រវាឡនោះ ដែនដីនេះពោលដោយកម្រាស់ មានប្រមាណដល់ប៉ុណ្ណោះ គឺ ២៤០.០០០ យោជន៍ ។

ខ្នាតរបស់ទឹកទ្រព្យដែនដី

វត្ថុដែលទ្រព្យដែនដីនោះ គឺ ទឹកដែលតាំងនៅលើខ្យល់ ដោយកម្រាស់ មាន ប្រមាណប៉ុណ្ណោះ គឺ ៤៨០.០០០ យោជន៍ ។

ខ្នាតរបស់ខ្យល់ទ្រព្យ

ខ្យល់ដែលជាតំឡើងលើ ដោយកម្រាស់ មានប្រមាណ ៧៦០.០០០ យោជន៍ នេះជាការតាំងនៅបាទនៃលោក ។

ខ្នាតភ្នំសិរេនុ និង ដើមឈើប្រចាំឆ្នាំ

ម្យ៉ាងវិញទៀត ក្នុងចក្រវាឡដែលតាំងនៅ ព្រមដោយបួសយ៉ាងនេះនោះ មានភ្នំព្រះសិរេនុ ដែលជាភ្នំខ្ពស់បំផុតចាក់ (បួស) ចុះទៅក្នុងមហាសមុទ្រ ៨៤.០០០ យោជន៍ ខ្ពស់ឡើងទៅ (ក្នុងលំហរ) ក៏មានប្រមាណស្មើគ្នា ។ ភ្នំធំ ទាំងឡាយ គឺ ភ្នំយុគន្ធ ភ្នំសិរេនុ ភ្នំករវិកៈ ភ្នំសុទ្ធស្យនៈ ភ្នំនេមិន្ធ ភ្នំវិនតកៈ ភ្នំ អស្សកណ្ត ដែលលម្អទៅដោយរតនៈផ្សេងៗ ប្រៀបដូចភ្នំទិព្វ ចាក់បួស (ជម្រៅ) ចុះទៅ (ក្នុងមហាសមុទ្រ) និង កម្ពស់ឡើងទៅ (ក្នុងលំហរ) ដោយប្រមាណ ពាក់កណ្តាលៗ អំពីប្រមាណនៃភ្នំសិរេនុ ទៅតាមលំដាប់ ភ្នំធំទាំង ៧ នោះ (តាំង នៅ) ដោយជុំវិញភ្នំសិរេនុ ជាទីលំនៅរបស់ (ចតុ) មហារាជ ជាទីដែលទេវតា

និងយករូបាស្រ័យនៅ ។ ភ្នំហិមវានកម្ពស់ ៥០០ យោជន៍ បណ្តោយ និងទទឹង ៣០០០ យោជន៍ (ប៉ុនគ្នា) ប្រដាប់ទៅដោយកំពូលដល់ទៅ ៨៤.០០០ កំពូល ។ ដើមជម្ពូ (ព្រីង) ឈ្មោះ នគៈ វាស់ជុំវិញដើមបាន ១៥ យោជន៍ ដើមកម្ពស់ ៥០ យោជន៍ និងមែក (មែក ១) ក៏ប្រវែង ៥០ យោជន៍ ផ្សាយចេញទៅវាស់បាន ១០០ យោជន៍ដោយជុំវិញ និង កម្ពស់ឡើងទៅក៏ប៉ុនគ្នានោះ ដោយអានុភាពរបស់ ដើមជម្ពូ (នេះ) នេះសោត ទ្វីបនេះ ទើបត្រូវប្រកាសឈ្មោះថា ជម្ពូទ្វីប ។

ក៏ឯខ្នាតរបស់ដើមជម្ពូនេះយ៉ាងណា ខ្នាតនោះ នុះឯងជាខ្នាតរបស់ដើម ចិត្រ បាដលី (ដើមល្បឿង) របស់ពួកអសុរ ដើមសិម្ពលី (រកា) របស់ពួកគ្រុឌ ដើម ខុមក្នុងអមរគោយានទ្វីប ដើមកប្បៈក្នុងខត្តរកុរទ្វីប ដើមសិរិសៈ (ដើមច្រេស) ក្នុង បុព្វវិទេហទ្វីប ដើមបារិច្ឆត្តកៈ ក្នុងស្ថានតាវត្តិន្យ ព្រោះហេតុនោះឯង បុរាណចារ្យ ទើបពោលទុកថា (ដើមប្រចាំភពនិងទ្វីប) គឺ ដើមបាដលី ដើមសិម្ពលី ដើមជម្ពូ ដើមបារិច្ឆត្តកៈរបស់ពួកទេវតា ដើមខុម ដើមកប្បៈ និង ទី ៧ គឺ សិរិសៈដូច្នោះ ។

ខ្នាតភ្នំបក្រវាឡ

ភ្នំបក្រវាឡចាក់បួស (ជម្រៅ) ចុះទៅក្នុងមហាសមុទ្រ ៨២០០០ យោជន៍ កម្ពស់ឡើងទៅ (ក្នុងលំហរ) ក៏ប៉ុនគ្នាដែរ ភ្នំបក្រវាឡនេះ ហ៊ឹមព័ទ្ធលោកធាតុ ទាំងមូលតាំងនៅ ។

ខ្នាតរបស់ភពនិងទ្វីប

ក្នុងលោកធាតុនោះ មានជួងច័ន្ទ (វាស់ជុំវិញ ?) ប្រមាណ ៤៩ យោជន៍ ជួងអាទិត្យប្រមាណ ៥០ យោជន៍ ភពតាវត្តិន្យ ១០០០ យោជន៍ ភពអសុរ មហា

នរកអវិចីនិងជម្ពូទ្វីបក៏ប៉ុនគ្នា អាមរគោយានទ្វីប ៧០០០ យោជន៍ បុព្វវិទេហទ្វីប ក៏ប៉ុននោះ ឧត្តរកុរុទ្វីប ៨០០០ យោជន៍ ម្យ៉ាងវិញទៀត ក្នុងលោកធាតុនោះ ទ្វីប ធំមួយទ្វីបៗ មានទ្វីបតូចជាបរិវារ មួយទ្វីប ៥០០ ។

វត្ថុទាំងពួង (ដែលពោលមកនេះ) នោះ (រួម) ជាចក្រវាឡមួយ ឈ្មោះ ថា លោកធាតុ ១ ក្នុងចន្លោះនៃលោកធាតុទាំងឡាយ មានលោកន្តរិយនរក (មួយ ចន្លោះ ១ ?) ។

ព្រះមានព្រះភាគជាម្ចាស់អង្គនោះ ទ្រង់យល់ដឹង គឺ បែកធ្លុះធ្លាយនូវអនន្ត- ចក្រវាឡ អនន្តលោកធាតុ មានប្រការដូចពោលមកដូច្នោះ ដោយព្រះអនន្តពុទ្ធសញ្ញាណ សូម្បីឱកាសលោក ព្រះអង្គក៏ទ្រង់ដឹងដោយប្រការទាំងពួង ដោយន័យដែលពោល មក ព្រះមានព្រះភាគជាម្ចាស់ ទ្រង់ព្រះនាមថា លោកវិទូ ព្រោះទ្រង់ដឹងលោកដោយ ប្រការទាំងពួង ដូច្នោះ ជាប្រការ ១ ។

មហាជីកា

បទថា សព្វថា ប្រែថា ដោយប្រការទាំងពួង ។ លោកណាៗ គប្បីជ្រាប បានដោយប្រការណាៗ ព្រះសម្មាសម្ពុទ្ធទ្រង់ជ្រាបដោយប្រការនោះៗ ។ ចំណែកលោក អាចារ្យបំណងសម្តែងប្រការនោះៗ ទើបពោលថា ដោយសភាវៈ ដូច្នោះជាដើម ។ ក្នុងពាក្យទាំងនោះ ពាក្យថា ដោយសភាវៈ គឺ ដោយសភាវៈនៃទុក្ខ ។ ពិតណាស់ លោកទាំងអស់ជាសភាវៈនៃទុក្ខ ។ ដូចដែលត្រាស់ទុកថា “ ដោយសន្ទេប ឧបាទាន ខន្ធ ៥ ជាទុក្ខ ” ដូច្នោះ ។ ពាក្យថា ដោយសមុទយ គឺ ដោយហេតុតាំងឡើងនៃ លោកនោះ គឺដោយហេតុមានតណ្ហាជាដើម ពាក្យថា ដោយនិរោធ គឺដោយទីរលត់

នៃលោកនោះ បានដល់ វិសង្ខារធម៌ ។ ពាក្យថា ដោយឧបាយចាក់ធុរៈនិរោធ គឺ ដោយវិធីដែលចាក់ធុរៈនិរោធនោះ បានដល់ អរិយមគ្គ ព្រោះមិនមានប្រការដទៃអំពី នេះ ។

លោកអាចារ្យកាលពោលថា “ ទ្រង់បានដឹងនូវលោកហើយដោយប្រការទាំង ពួង ” ដូច្នោះ យ៉ាងនេះហើយ កាលនឹងសម្តែងព្រះសូត្រ ដែលជាសាធាកៈក្នុងប្រការ នោះ ទើបពោលថា ម្នាលលោកដ៏មានអាយុក្នុងទីណា ដូច្នោះជាដើម ។ ក្នុងពាក្យ ទាំងនោះ ទ្រង់បដិសេធការកើតជាដើមដោយត្រង់ ដោយបទថា នាយតិ មិនកើត ជាដើម ហើយទ្រង់បដិសេធការឃ្នាត និងការឧប្បត្តិ តៗទៅ ដោយពីរបទថា ន ច វតិ នឧបបជ្ជតិ មិនឃ្នាត មិនឧប្បត្តិដូច្នោះ ។

ចំណែកអាចារ្យពួកខ្លះពោលថា បទថា “ មិនកើតជាដើម ត្រាស់ទុកដោយ ទាក់ទងដល់សត្វដែលជាគតុសេយ្យកៈ បទក្រៅពីនេះ ត្រាស់ទុកទាក់ទងដល់សត្វ ដែលជាឧបបាតិកៈ ” ដូច្នោះ ។ ពាក្យថា ទីនោះ បានដល់ ទីដែលរៀនការកើតជា ដើម ពាក្យថា ដោយការទៅ គឺ ដោយការទៅដោយជើង ។ បទថា ញាតេយ្យំ ប្រែថា គប្បីដឹង ។ បាវៈថា “ ញាតាយំ ” ដូច្នោះក៏មាន កាត់បទជា ញាតា អយំ អធិប្បាយថា លោកដែលត្រូវការព្រះនិព្វាននេះដឹង ដូច្នោះ ។

ព្រះមានព្រះភាគ កាលនឹងទ្រង់សម្តែងថា នរណាៗ មិនអាចដែលនឹងទៅ ដោយការទៅដោយជើង ហើយឃើញ ឬថា ដល់ទីបំផុតនៃលោកបានក៏ពិត តែថា តថាគតនឹងបញ្ញត្តសម្តែងទីបំផុតនៃលោកនេះទុក ក្នុងទីដែលបានប្រមាណទុកដោយ កំណត់ទុកដូច្នោះ ទើបត្រាស់ថា ក៏តែថា ដូច្នោះជាដើម ។ ក្នុងពាក្យទាំងនោះ ពាក្យ ថា ព្រមទាំងសញ្ញា គឺ ប្រព្រឹត្តព្រមនឹងសញ្ញា ។ ឈ្មោះថា ព្រមទាំងចិត្ត គឺ ព្រម

ទាំងវិញ្ញាណ ក៏ដោយអាការដែលប្រព្រឹត្តទៅព្រមគ្នានោះឯង ។ ចំណែកថា ក្នុង
 កឡៅវៈដែលមិនមានវិញ្ញាណ ដែលមានត្រឹមតែការប្រជុំនៃរូប មានឧតុជាសម្ព័ន្ធ
 មិនអាចដែលនឹងបញ្ញត្តិទីបំផុតនៃលោកបាន ។ ពាក្យថា លោក បានដល់ លោក
 មានខន្ធជាដើម ។ ពាក្យថា លោកនិរោធ (ទីរំលត់លោក) គឺ រំលត់លោក មាន
 ខន្ធជាដើមនោះ ឬថា បានដល់ព្រះនិព្វាននោះឯង ។ ពិតណាស់ ព្រះនិព្វាននោះ
 សូម្បីថា មិនមែនស្ថានទី ក៏ទ្រង់សម្តែងឲ្យប្លែកទៅដោយឧបាសមាហារ (ថាទីរំលត់)
 ដែលទាក់ទងនឹងធម៌ទាំងឡាយ ដែលមានការរលត់ ដូចដែលត្រាស់ទុកថា ចក្ខុជា
 សភាវៈដែលគួរស្រឡាញ់ ជាសភាវៈដែលគួរត្រេកអរក្នុងលោក តណ្ហានេះកាល
 នឹងត្រូវលះទៅ រមែងត្រូវលះទៅក្នុងចក្ខុនេះ កាលនឹងរលត់ទៅ រមែងរលត់ទៅក្នុង
 ចក្ខុនេះ ដូច្នោះ ។

ពាក្យថា ដោយការទៅ គឺ ដោយការទៅដែលមានតាមប្រក្រតី ។ ពាក្យថា
 ទីបំផុតនៃលោក គឺ ទីបំផុតនៃសង្ខារលោក បានដល់ ព្រះនិព្វានដែលជាហេតុធ្វើ
 នូវទីបំផុត ។ បទថា កុទាចនំ គឺ ក្នុងកាលសូម្បីណាៗ ។ ពាក្យថា (តែគេ) មិន
 ដល់ គឺ មិនចាក់ធ្លុះដោយមគ្គជាន់ខ្ពស់ ។ ពាក្យថា បមោចនំ ប្រែថា ការផុត គឺ
 ការរលាស់ទៅ ។ ពាក្យថា ព្រោះហេតុនោះ គឺ ព្រោះហេតុដែលមិនដល់ទីបំផុតនៃ
 លោកហើយ ក៏មិនមានការផុតចាកវដ្តទុក្ខដូច្នោះ ។ សំព្វថា ហវេ ត្រឹមតែជានិបាត។
 ពាក្យថា ដែលលោកស្គាល់លោក គឺ លោកអ្នកដែលស្គាល់លោកទាំងពួងដោយ
 ប្រការទាំងឡាយ មានសភាវៈជាដើម ។ បទថា សុមេធា ប្រែថា មានបញ្ញាល្អ ។
 ពាក្យថា ដល់ទីបំផុតនៃលោក គឺ ស្គាល់លោកដោយបរិញ្ញាភិសម័យ (ការត្រាស់
 ដឹង គឺ ការកំណត់ដឹង) ហើយក៏ជាអ្នកដល់ទីបំផុតនៃលោកបាន ដោយបហាន-

ភិសម័យ (ការត្រាស់ដឹង គឺ លះ) ។ ឈ្មោះថា នៅចប់ព្រហ្មចារ្យ ក៏ព្រោះចប់
ការនៅ (ការអប់រំ) មគ្គព្រហ្មចារ្យហើយ ។ ឈ្មោះថា សមិតារី (ស្ងប់ហើយ)
ព្រោះស្ងប់កិលេសទាំងពួងបានហើយ ឬព្រោះត្រាស់ដឹងសច្ចធម៌ទាំង ៤ បានហើយ។
ឈ្មោះថា មិនសង្ឃឹម គឺ មិនប្រាថ្នាលោកដទៃ ដូចគ្នានឹងលោកនេះដែរ ព្រោះភាព
ជាអ្នកមានបដិសន្ធិទៅប្រាសហើយ ។

តាមប្រការដែលពោលមកនេះ លោកអាចារ្យបានសម្តែងភាពជាលោកវិទូ
ដោយមិនមានសេសសល់ ព្រោះបានសម្តែងដោយសភាវៈហើយក៏ពិត សូម្បីដូច្នោះ
ហើយ លោកក៏ពោលដល់លោកទុកដោយចំណែកៗ ប៉ុណ្ណោះ ព្រោះហេតុនោះ
កាលសម្តែងលោកនោះដោយមិនមានសល់ លោកទើបពោលថា **ន័យម្យ៉ាងលោក
មាន ៣** ដូច្នោះជាដើម ។ ក្នុងលោក ៣ នោះ មានអធិប្បាយថា ប្រជុំ និងការបន្ត
នៃខន្ធទាំងឡាយ ដែលទាក់ទងដោយឥន្ទ្រិយ ឈ្មោះថា **សត្តលោក** (លោក គឺ
សត្វ) ។ ឈ្មោះថា **សត្ត** (សត្វ) ព្រោះភាពដែលជាប់ជំពាក់ក្នុងខន្ធទាំងឡាយ
មានរូបជាដើម ឈ្មោះថា **លោក** ក៏ព្រោះអត្ថថា ដែលបុគ្គលមើលឃើញកុសល
អកុសល និង វិបាករបស់កុសល អកុសលនោះ ។ ការប្រជុំ និង ការបន្តនៃខន្ធ
ទាំងឡាយ មានរូបជាដើម ដែលមិនទាក់ទងដោយឥន្ទ្រិយ ឈ្មោះថា “ **ឱកាស
លោក** ” ព្រោះអត្ថថា ជាទីដែលបុគ្គលមើលឃើញវត្ថុដែលឃ្នាតចាកទីបាន និង
ឃ្នាតចាកទីមិនបាន និង ជាឱកាស (ទីតាំង) នៃវត្ថុទាំងនោះ ។ ក៏ឱកាសលោក
នេះ ព្រោះជាទីទទួលទ្រទ្រង់វត្ថុទាំងនោះ នឹងហៅថា **កាជនលោក** ដូច្នោះក៏បាន ។
ខន្ធទាំងពីរចំណែក (ទាំងដែលទាក់ទងដោយឥន្ទ្រិយ ទាំងដែលមិនទាក់ទងដោយ
ឥន្ទ្រិយ) ឈ្មោះថា **សង្ខារលោក** ព្រោះអត្ថថា ដែលបច្ច័យទាំងឡាយ តាក់តែង

និងប្រែប្រួលបែកធ្លាយទៅ ។ ពាក្យថា មានការតាំងនៅបានព្រោះអាហារ គឺ ការតាំងនៅបានព្រោះបច្ច័យ មានសេចក្តីថា មានការប្រព្រឹត្តទៅទាក់ទងដោយបច្ច័យ ។ ព្រោះថា អាហារ ស័ព្ទ ក្នុងពាក្យថា អាហារជីវិតិកា នេះ មានអត្ថថា បច្ច័យដូចក្នុងប្រយោគថា “ នេះជាអាហារ (ជាបច្ច័យ) ដើម្បីការកើតឡើងនៃកាមច្ចន្តៈ ដែលនៅមិនទាន់កើតឡើង ” ដូច្នេះជាដើម ក៏ដោយពាក្យថា “សត្វទាំងពួង” តាមប្រការដែលពោលមកនេះ នេះជាការកាន់យកពួកអសញ្ញិសត្វផងដែរ ។ ម្យ៉ាងវិញទៀត ភាពជាអ្នកមានការតាំងនៅបានដោយអាហារនេះនោះ ដោយនិប្បវិយាយបានដល់ សន្តិរធម៌ មិនមែនសត្តធម៌ ព្រោះហេតុនោះ លោកទើបពោលថា គប្បីជ្រាបសន្តិរលោកក្នុងលក្ខដ្ឋានដែលមកថា (លោក ១ គឺ) សត្វទាំងពួង មានការតាំងនៅបានដោយអាហារ ដូច្នេះ ។

សួរថា ប្រសិនបើយ៉ាងដូច្នោះ នឹងប្រើពាក្យថា “សត្វទាំងពួង” នេះបានយ៉ាងដូចម្តេច ? ឆ្លើយថា ជាទេសនាបុគ្គលាធិដ្ឋាន ព្រោះដូច្នោះ សេចក្តីនេះទើបមិនមែនខុសទេ ដូចដែលត្រាស់ទុកសូម្បីក្នុងទីដទៃថា “ ម្ចាស់ភិក្ខុទាំងឡាយ ភិក្ខុជាអ្នកនឿយណាយនៅដោយប្រពៃ ច្រាសចាកតម្រេកនៅដោយប្រពៃ រួចផុតនៅដោយប្រពៃ សម្លឹងឃើញទីបំផុតនៅដោយប្រពៃក្នុងធម៌តែមួយ រមែងជាអ្នកចាក់ធ្លុះដោយប្រពៃ (គឺ អរិយមគ្គមានអង្គ ៨) ធ្វើទីបំផុតនៃទុក្ខក្នុងអត្តភាពនេះឯងបាន ។ ក្នុងធម៌តែមួយដូចម្តេច ? ក្នុងធម៌តែមួយ គឺសត្វទាំងពួងមានការតាំងនៅបានដោយអាហារ ” ដូច្នោះ ។ គំនិតយល់ឃើញថា “ អត្តា នឹងថា លោក ” ដោយទាក់ទងជា របស់ស្ថិតស្ថេរជាដើម នៃពួកមិច្ឆាទិដ្ឋិទាំងឡាយ ដោយច្រើនមានសត្វជាអារម្មណ៍ មិនមែនមានសន្តិរជាអារម្មណ៍ ព្រោះហេតុនោះ លោកអាចារ្យទើបពោលថា គប្បី

ជ្រាបសត្វលោកក្នុងលក្ខណៈដែលមកថា (ប្រសិនបើព្រះមានជោគ និងមិនទ្រង់
ព្យាករថា) លោកបិតថេរក្តី លោកមិនបិតថេរក្តី ដូច្នោះ ។

ពាក្យថា ព្រះច័ន្ទ និងព្រះអាទិត្យគោចរទៅជុំវិញ ក្នុងទីមានប្រមាណត្រឹម
ណា គឺព្រះច័ន្ទ និងព្រះអាទិត្យរំកិលទៅជុំវិញ វិលទៅជុំវិញក្នុងទីមានប្រមាណត្រឹម
ណា ។ ពាក្យថា ទិសទាំងឡាយក៏ភ្ជួររឿង គឺទិសទាំងនោះ ក៏ជាការភ្ជួររឿងទៅ
រុងរឿង ព្រោះការវិលទៅជុំវិញនៃព្រះច័ន្ទ និងព្រះអាទិត្យទាំងនោះឯង ។ ពាក្យថា
អស់ទីមានប្រមាណប៉ុណ្ណោះ មានលោកនៅ ១០០០ ចំណែក មានសេចក្តីថា
អស់ទីមានប្រមាណប៉ុនណា មានឱកាសលោកនៅ ១០០០ ប្រការ គឺមានលោក
ធាតុ ១០០០ ។ បាវៈថា តាវសហស្សវា ដូច្នោះក៏មាន ។

បទថា តម្បី គឺ លោកទាំង ៣ យ៉ាងនោះ ។ ក្លាប់សេចក្តីថា ពិតយ៉ាងនោះ
សង្ខារលោកនេះ ព្រះលោកនាថ ក៏ទ្រង់បានស្គាល់ហើយ សូម្បីដោយប្រការទាំង
ពួង ។ លោកពោលចំពោះសង្ខារទាំងពួងដែលប្រព្រឹត្តទៅទាក់ទងដោយបច្ច័យ ទុក
ដោយពាក្យពោលដែលជាបុគ្គលាធិដ្ឋាន (មានបុគ្គលជាទីតាំង) ថា លោក ១
“ គឺសត្វទាំងពួងមានការតាំងនៅបានដោយអាហារ ” ដូច្នោះឯង ដោយពាក្យពោល
ដែលជាបុគ្គលាធិដ្ឋាននោះ សង្ខារលោកទាំងពួងទើបមាន ១ គឺតែម្យ៉ាង ព្រោះមិន
មានប្រការដទៃ ។ សូម្បីក្នុងពាក្យថា លោកពីរ ជាដើម ក៏គប្បីជ្រាបអត្ថន័យ ដោយ
ន័យនេះ ។ ម្យ៉ាងវិញទៀត ដោយស័ព្ទថា នាម ក្នុងទីនេះ លោកមិនកាន់យក
ព្រះនិព្វាន ព្រោះព្រះនិព្វាននោះ រកសកាវៈដែលជាលោកមិនបាន សួរថា ក៏ក្នុង
ពាក្យថា “ មានការតាំងនៅបានដោយអាហារ ” នេះ សូម្បីមគ្គធម៌ និងផលធម៌
ក៏រមែងដល់នូវភាពជាលោក ព្រោះការប្រព្រឹត្តទៅទាក់ទងដោយបច្ច័យ មិនមែនឬ?

ឆ្លើយថា មិនដល់ទេ ព្រោះពាក្យថា លោក ក្នុងទីនេះ ទ្រង់បំណងយកធម៌ គឺ ទុក្ខសច្ចៈ ដែលគួរកំណត់ដឹង ។ ន័យម្យ៉ាងទៀត បុគ្គលប្រកាន់ធម៌ណា ថា “ មិន ប្រែប្រួល មិនបែកធ្លាយ ” ដូច្នោះហើយ មិនប្រព្រឹត្តទៅតាមដែលប្រកាន់នោះ ធម៌ នោះ ឈ្មោះថា លោក ព្រោះហេតុនោះ លោកគួរធម៌ទាំងឡាយដែលទេវៀរចាក ការប្រកាន់នោះ ទើបមិនមានសភាពជាលោក ។ ខន្ធដែលជាអារម្មណ៍របស់ឧបាទាន ឈ្មោះថា ឧបាទានក្ខន្ធ ។ ពាក្យថា អាយតនៈ ១០ បានដល់ អាយតនៈដែលជា រូប ១០ ។

មួយវិញទៀត ក្នុងរឿងនេះដោយពាក្យពោល ដែលពោលដល់ការប្រព្រឹត្ត ទៅទាក់ទងដោយបច្ច័យថា “ មានការតាំងនៅបានដោយអាហារ ” ដូច្នោះ ជាការ ដែលទ្រង់ប្រកាសសេចក្តីដែលសង្ខារទាំងឡាយជារបស់មិនទៀង ។ តែព្រោះមាន ព្រះបាលីថា “ វត្ថុដែលមិនទៀងឯណា វត្ថុនោះជាទុក្ខ , វត្ថុដែលជាទុក្ខឯណា វត្ថុ នោះជាអនត្តា ” ដូច្នោះ ទើបទ្រង់ប្រកាសចំពោះភាវៈនោះជាទុក្ខ ជាអនត្តាផងដែរ ព្រោះហេតុនោះ ក៏ជាការកាន់យកសាមញ្ញលក្ខណៈសូម្បីទាំង ៣ ។ ពាក្យថា នាម បានដល់ នាមក្ខន្ធ ៤ ក៏នាមក្ខន្ធ ៤ ទាំងនោះ ដោយសភាវៈក៏បានដល់ធម៌ទាំងឡាយ មានផស្សៈជាដើម ។ ពាក្យថា រូប បានដល់ មហាកុត្តរូប និង ឧបាទាយរូប ទាំងឡាយ ក៏រូបទាំងនោះដោយសភាវៈ បានដល់ ធម៌ទាំងឡាយ មានបឋវីជាដើម ព្រោះហេតុនោះ ជាការដែលលោកកាន់យកសង្ខារទាំងឡាយ ដោយលក្ខណៈរបស់ ខ្លួន ដោយមិនប្លែកគ្នានោះឯង ។ សង្ខារទាំងនោះ មានភាពផ្សេងគ្នា មានកុសល ជាដើម និង មានហេតុជាដើមពួកណា សូម្បីភាពផ្សេងគ្នាទាំងនោះ គឺ លោកកាន់ យកហើយដោយស័ព្ទថា នាមនិរូប នោះឯង ព្រោះហេតុនោះ លោកអាចារ្យទើប

អាចារ្យទើបពោលថា “សូម្បីសង្ខារលោកនេះ គឺ ដូច្នោះ” ព្រះមានព្រះភាគអង្គនេះ
“ ក៏ទ្រង់បានស្គាល់ហើយដោយប្រការទាំងពួង ” ដូច្នោះ ។

ឈ្មោះថា អាស្រ័យ ព្រោះអត្ថថា ជាទីចិត្តមកអាស្រ័យ សំដៅយកសេចក្តីថា
ជាទីមកនៅរបស់ចិត្ត ដូចជាការអាស្រ័យ (ដែលមាននៅ) របស់ម្រឹគ ដូច្នោះ ។
ប្រៀបដូចជាម្រឹគទៅកាន់ទឹកស៊ីហើយ ត្រឡប់មកនៅក្នុងព្រៃក្រាស់នោះប៉ុណ្ណោះ
ព្រោះហេតុនោះ ទីនោះ (គឺ ព្រៃក្រាស់នោះ) ទើបឈ្មោះថា អាស្រ័យ (ទីមក
នៅ) របស់ម្រឹគនោះយ៉ាងណា ចិត្តសូម្បីប្រព្រឹត្តទៅក្នុងទីដទៃហើយ មាននៅក្នុង
ទីណា ទីនោះក៏ហៅថា អាស្រ័យ (ទីមកនៅ) របស់ចិត្តនោះ ដូច្នោះ ។ ក៏
ព្រោះអាស្រ័យនោះមាន ៤ យ៉ាង គឺ សស្សតទិដ្ឋិជាដើម សមដូចដែលលោកពោល
ទុកថា :-

សស្សទិដ្ឋិ ១ ឧច្ឆេទទិដ្ឋិ ១ អនុលោមិកខន្តិញ្ញាណ (ញាណដែលឃើញ
ដោយប្រពៃ ដែលអនុលោមចំពោះលោកុត្តរធម៌) នោះឯង ១ , យថាកុតញ្ញាណ
(ញាណដែលដឹងទៅតាមសេចក្តីពិត) ១ ធម៌ ៤ យ៉ាង មានសស្សតទិដ្ឋិជាដើម
នេះហៅថា អាស្រ័យ-ទីនៅ ដូច្នោះ ។

ក្នុងអាស្រ័យ ៤ យ៉ាងនោះ ព្រោះភាពដែលទិដ្ឋិទាំងអស់សង្រ្គោះចូលដោយ
សស្សតទិដ្ឋិ និងឧច្ឆេទទិដ្ឋិ សត្វទាំងឡាយដែលមានទិដ្ឋិ សូម្បីទាំងអស់ ទើបចាត់
ជាអ្នកអាស្រ័យទិដ្ឋិ ២ យ៉ាងទាំងនេះប៉ុណ្ណោះ ។ ដូចដែលត្រាស់ទុកថា “ ម្ចាស់
កច្ចានៈ លោកនេះ ដោយច្រើនអាស្រ័យរបស់ពីរយ៉ាង គឺ ការមាន និង មិនមាន ”
ដូច្នោះ ។ ក៏ពាក្យថា ការមាន ទ្រង់សំដៅយក សស្សតគាហៈ ការប្រកាន់ថា ស្ថិត
ស្ថេរ ពាក្យថា ការមិនមាន ទ្រង់សំដៅយក ឧច្ឆេទគាហៈ ការប្រកាន់ថាជាចំសូន្យ ។

នេះចាត់ជាទីអាស្រ័យរបស់បុគ្គលដែលអាស្រ័យវដ្តៈមុន ។ រីឯសម្រាប់សត្វដែល
បរិសុទ្ធដែលអាស្រ័យវិវដ្តៈ មានអាស្រ័យពីរយ៉ាង គឺ អនុលោមិកខន្តិញ្ញាណ និង
យថាក្ខតញ្ញាណ ។

ពាក្យថា ទ្រង់ជីងអាស្រ័យ គឺ ទ្រង់ជីងអាស្រ័យទាំង ៤ យ៉ាងរបស់សត្វ
ទាំងឡាយ និងកាលនឹងទ្រង់ជីងក៏ទ្រង់ជីងបាន សូម្បីក្នុងទិដ្ឋិទាំងនោះ និង ញ្ញាណ
ទាំងនោះមិនទាន់ប្រព្រឹត្តទៅ សេចក្តីនេះសមពិតដូចព្រះសារីបុត្រពោលទុកថា :-

ទ្រង់ជីងបុគ្គលដែលកំពុងសេពកាមនោះឯងថា “ បុគ្គលនេះធ្ងន់ក្នុងកាម មាន
កាមជាទីអាស្រ័យ មានចិត្តបង្ហាន់ទៅក្នុងកាម ” ដូច្នោះ ទ្រង់ជីងបុគ្គលដែលកំពុង
សេពកាមនោះឯងថា “ បុគ្គលនេះធ្ងន់ក្នុងនេក្ខម្មៈ មាននេក្ខម្មៈជាទីអាស្រ័យ មាន
ចិត្តបង្ហាន់ទៅក្នុងនេក្ខម្មៈ ” ដូច្នោះជាដើម ។

កិលេសទាំងឡាយឈ្មោះថា អនុស័យ ព្រោះអត្ថថា ដេកត្រាំនៅក្នុងសន្តាន
ព្រោះភាពដែលនៅលះមិនទាន់បាន មានសេចក្តីថា បានហេតុដែលសមគួរហើយក៏
នឹងកើតឡើង ។ ដោយអត្ថន័យនេះ រមែងសម្តែងដល់ភាពដែលកិលេសទាំងនោះ
គួរកើតឡើងក្នុងកាលមានការបានហេតុ ។ ពិតណាស់ កិលេសទាំងឡាយដែល
លះមិនទាន់បាន នឹងកើតឡើងបាន ក៏ក្នុងកាលមានការបានហេតុ ។

សួរថា កិលេសទាំងនោះ បានដល់កិលេសអ្វី ? ឆ្លើយថា បានដល់
កិលេស ៧ យ៉ាង មានរាគៈជាដើម ដែលជាអនាគត កិលេសអតីត និងកិលេស
បច្ចុប្បន្នក៏ហៅយ៉ាងនោះ (គឺ ហៅថា អនុស័យ) បាន ព្រោះមានសការៈនោះ ។
ពិតណាស់ ធម៌ទាំងឡាយនឹងមានភាពផ្សេងគ្នាដោយសការៈ ព្រោះមានភាពផ្សេង
គ្នានៃកាលក៏ទេ ។ ទ្រង់ជីងអនុស័យ ៧ យ៉ាងនោះ ដែលកំពុងប្រព្រឹត្តទៅដោយ

សកាវៈដែលជាប់តាមទៅក្នុងសន្តានរបស់សត្វនោះ។ ។

ពាក្យថា ចរិត បានដល់ ការប្រព្រឹត្តល្អ ប្រព្រឹត្តអាក្រក់ ។ ក៏ចរិតនោះ ទ្រង់សម្តែងខែទុកក្នុងចរិតនិទ្ទេស ក្នុងបករណ៍វិក្ក ហើយ ។ ន័យម្យ៉ាងទៀត ពាក្យថា ចរិត គប្បីជ្រាបថា បានដល់ ចរិយា ។ ក៏ចរិយានោះ បានដល់ ចរិយា ដែលជាមូល ៦ គឺ រាគចរិយា ១ ទោសចរិយា ១ មោហចរិយា ១ សទ្ធាចរិយា ១ ពុទ្ធិចរិយា ១ វិតក្កចរិយា ១ ប្រភេទនៃចរិយាទាំងនោះដោយត្រឹមតែម្យ៉ាងរកទី បំផុតមិនមាន ចំណែកប្រភេទដែលលាយឡំគ្នាមាន ៦៣ យ៉ាង ។ ទ្រង់ដឹងចរិត នោះដោយប្រការយ៉ាងនេះ គឺ ដោយសកាវៈ ដោយសេចក្តីសៅហ្មង និងដោយភាព ផ្លូវផង ដោយសមុជ្ជាន ដោយផល ដោយអានិសង្សជាដើម ។

ពាក្យថា អធិមុត្តិ បានដល់ ធាតុ គឺ អជ្ឈាសយៈ ។ អធិមុត្តិនោះមាន ២ យ៉ាង គឺ អធិមុត្តិថោកទាប និងអធិមុត្តិប្រណីត ។ មានសេចក្តីថា សត្វទាំងឡាយ ដែលមានអធិមុត្តិថោកទាប រមែងគប់រកសត្វទាំងឡាយ ដែលមានអធិមុត្តិថោកទាប ប៉ុណ្ណោះ ហើយសត្វទាំងឡាយដែលមានអធិមុត្តិប្រណីត ក៏រមែងគប់រកនឹងសត្វ ទាំងឡាយដែលមានអធិមុត្តិប្រណីតប៉ុណ្ណោះ ដោយធាតុ គឺ អជ្ឈាសយៈណា ។ ធាតុ គឺ អធ្យាស្រ័យ សកាវៈ គឺ អធ្យាស្រ័យនោះ ហៅថា អធិមុត្តិ ។ ទ្រង់ដឹង អធិមុត្តិនោះ ដោយន័យថា សត្វនេះមានអធិមុត្តិថោកទាប សត្វពួកនេះមានអធិមុត្តិ ប្រណីត សូម្បីយ៉ាងនោះថា សត្វពួកនេះមានអធិមុត្តិទន់ខ្សោយ សត្វពួកនេះមាន អធិមុត្តិទន់ខ្សោយជាង សត្វពួកនេះមានអធិមុត្តិទន់ខ្សោយជាទីបំផុតដូច្នោះជាដើម ។ ក៏បណ្ឌិតគប្បីជ្រាបភាពរឹងមាំ និងភាពទន់ខ្សោយនៃអធិមុត្តិជាដើម បានតាមសមគួរ តាមភាពចាស់ក្លា ឬ ភាពទន់ខ្សោយនៃឥន្ទ្រិយទាំងឡាយជាដើម ។ ពិតយ៉ាងនោះ

លោកពោលទុកក្នុងសម្លេងហិរោទនីថា អធិបុត្តិសូម្បីថាទ្រង់កាន់យកក្នុងខាងដើម ហើយ ទ្រង់នៅកាន់យកក្នុងទីនេះទៀត ក៏គប្បីសម្តែងចំពោះសត្វទាំងឡាយដែលមាន ឥន្ទ្រិយចាស់ក្លា ឬ មានឥន្ទ្រិយទន់ខ្លី ដូច្នោះ ។

សត្វទាំងឡាយ ឈ្មោះថា អប្បរជក្ខា ព្រោះអត្ថថា មានភ្នែកដែលមាន កិលេសដូចជាធូលីតិច ម្យ៉ាងទៀត សត្វទាំងឡាយឈ្មោះ អប្បរជក្ខា ព្រោះអត្ថថា មានកិលេសដូចជាធូលីតិចក្នុងកែវភ្នែក គឺ បញ្ញា បានដល់ សត្វដែលមានធូលី គឺ រាគៈជាដើមមិនក្រាស់ ។ ទ្រង់ស្គាល់សត្វដែលមានកិលេសដូចជាធូលីក្នុងភ្នែកតិច ទាំងនោះ ។ សូម្បីក្នុងពាក្យថា ទ្រង់ស្គាល់សត្វដែលមានកិលេសដូចជាធូលីក្នុង ភ្នែកច្រើន ក៏មានន័យនេះឯង សត្វដែលមានធូលី មានរាគៈជាដើមក្រាស់ឈ្មោះថា សត្វមានកិលេសដូចជាធូលីក្នុងភ្នែកច្រើន ។ ពាក្យថា អ្នកមានឥន្ទ្រិយចាស់ក្លា គឺ អ្នកដល់ព្រមដោយឥន្ទ្រិយទាំងឡាយ មានសទ្ធាជាដើមដែលចាស់ក្លា ។ ឈ្មោះថា អ្នកមានឥន្ទ្រិយទន់ខ្លី បានដល់ អ្នកដែលដល់ព្រមដោយឥន្ទ្រិយទាំងឡាយ មានសទ្ធា ជាដើមទន់ខ្លី ។ ឥន្ទ្រិយដែលទ្រង់បំណងយកក្នុងទីនេះ ឈ្មោះថា ឥន្ទ្រិយដែលជា ឧបនិស្ស័យ ។ បទថា ស្វាការេ ប្រែថា មានអាការល្អ គឺ មានប្រក្រតីល្អស្អាត មានសេចក្តីថា មានអធ្យាស្រ័យក្នុងវិវដ្តៈ ។ ពាក្យថា អ្នកដែលទ្រង់ ប្រោសឲ្យ ដឹងបានងាយ គឺ អ្នកមានសទ្ធា និងមានបញ្ញាដែលទ្រង់ធ្វើឲ្យដឹងសម្មតនិយាមធម៌ (អរិយមគ្គមានអង្គ ៨) បានងាយ ។ ក្នុងពាក្យថា អ្នកគួរ អ្នកមិនគួរ នេះ មានសេចក្តីថា ពាក្យថា អ្នកគួរ បានដល់ អ្នករៀនចាកកាម្មាវរណៈ (គ្រឿង រាវាំង គឺ កម្ម) កិលេសាវរណៈ (គ្រឿងរាវាំង គឺ កិលេស) និង វិបាកាវរណៈ (គ្រឿងរាវាំង គឺ វិបាក) ។ គប្បីជ្រាបដល់ អ្នកមានអាការមិនល្អ ដែលទ្រង់

ទ្រង់ប្រោសឲ្យដឹងបានលំបាក និង អ្នកមិនគួរ ដោយបរិយាយផ្ទុយគ្នាដែលពោល
 ហើយនោះ ម្យ៉ាងវិញទៀត ក្នុងបណ្តាសត្វទាំងនោះ គប្បីជ្រាបសេចក្តីដឹងរបស់ព្រះ
 លោកនាថក្នុងសត្វដែលមានកិលេសដូចជាធូលីក្នុងភ្នែកតិច ដោយន័យថា “ ដែល
 មានធូលី គឺ រាគៈតិច ដែលមានធូលី គឺ ទោសៈតិច ” ដូច្នោះជាដើមចុះ ។ សូម្បីក្នុង
 សត្វដ៏សេស ក៏មានន័យនេះឯង ពាក្យថា ព្រោះដូច្នោះ មានសេចក្តីថា ព្រោះ
 ហេតុដែលព្រះមានព្រះភាគអង្គនេះ ទ្រង់ជ្រាបសត្វលោក ដោយប្រការទាំងពួង រក
 ប្រមាណមិនបាន ដោយអាស្រ័យជាដើម ដូច្នោះព្រះមានព្រះភាគ ទ្រង់ដឹងច្បាស់
 នូវសត្វលោកទាំងពួង ។ សួរថា ក៏សូម្បីប្រមាណ (ចំនួន) ជាដើម ក្នុងសត្វ
 ទាំងឡាយដែលព្រះអង្គទ្រង់ដឹងបាន ក៏មាន មិនមែនឬ ? ឆ្លើយថា មាន ។ តែ
 ការដឹងប្រមាណជាដើមនោះ មិនបានប្រព្រឹត្តទៅដើម្បីការនឿយណាយ ដើម្បីប្រោស
 ចាកតម្រេក ដើម្បីរំលត់តណ្ហា ព្រោះហេតុនោះ ក្នុងទីនេះ ទ្រង់ទើបមិនកាន់យក
 ប្រមាណជាដើមនោះ ព្រះមានព្រះភាគ ទ្រង់បានជ្រាបយ៉ាងច្បាស់ ទ្រង់កំណត់ចែក
 បានយ៉ាងល្អផងដែរ តែព្រោះគ្មានប្រយោជន៍ ទើបទ្រង់មិនលើកឡើងកាន់ទេសនា
 ព្រោះហេតុនោះ ព្រះអាននុត្តរ ទើបបានពោលទុកថា :

កាលនោះឯង ព្រះមានព្រះភាគ ទ្រង់ប្រើចុងព្រះនាគ្និះធូលីដ៏បន្តិច ហើយ
 ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ ពួកអ្នកនឹងសម្គាល់សេចក្តី
 នោះដូចម្តេច មួយណាមានច្រើនជាងហ្ន៎ ធូលីដែលតថាគតប្រើចុងក្រចកន្និះឡើង
 មក ត្រឹមតែបន្តិចនេះ ឬថា ផែនដីធំជាង ដូច្នោះជាដើម ។

ក្តាប់សេចក្តីថា ទ្រង់ជ្រាប សូម្បីឱកាសលោកដោយប្រការទាំងពួង ។ ពាក្យ
 ថា ចក្រវាឡ បានដល់ លោកធាតុ ។ ពិតណាស់ លោកធាតុ លោកហៅថា

ចក្រវាឡ ព្រោះត្រូវភ្នំចក្រវាឡដែលដូចជាកង់រថហ៊ុមព័ទ្ធដោយជុំវិញ ។ បទថា ចតុត្តិសសតានិ ច គឺ ៣០០០ លើស ៤០០ មានសេចក្តីថា ៣០០០ + ៤០០ ។ បទថា អន្តរ្យានិ ប្រែថា ៣៥០ មានសេចក្តីថា ៣០០ + ៥០ ។ បទថា នហត្តានិ ប្រែថា ១០០០០ ។ បទថា សន្ធាតា ប្រែថា ពោល ។ ពាក្យថា ការតាំងមាំនៅបាន បានដល់ ការតាំងនៅបានដោយឱកាសទាំងពួង គឺ ទាំងខាងក្រោម និងខាងលើ ។

បទថា ឯវិ សណ្ឋិតេ បានដល់ ដែលតាំងនៅយ៉ាងនេះឯង ។ បទថា ឯត្ថ ប្រែថា ក្នុងចក្រវាឡ ។ ពាក្យថា កម្ពស់ក៏ប៉ុណ្ណោះដូចគ្នា បានដល់ កម្ពស់ក៏ប៉ុណ្ណោះដូចគ្នា គឺ ៨៤០០០ យោជន៍ ដូចគ្នា ។ ក៏ក្នុងសេចក្តីនេះ មិនមែនចំពោះ កម្ពស់តែម្យ៉ាងប៉ុណ្ណោះ សូម្បីតែបណ្តោយ និងទទឹង ក៏ប៉ុណ្ណោះដូចគ្នា សេចក្តីនេះ សមដូចដែលទ្រង់ត្រាស់ទុកថា “ ម្នាលភិក្ខុទាំងឡាយ ភ្នំសិរេរុ ស្តេចនៃភ្នំបណ្តោយ ៨៤០០០ យោជន៍ ទទឹង ៨៤០០០ យោជន៍ ” ដូច្នោះ ។

ពាក្យថា រាប់អំពីខ្នាតនៃភ្នំសិរេរុនោះទៅ គឺ រាប់អំពីខ្នាតដែលបានពោលទុក ទាំងខាងក្រោមទាំងខាងលើនៃភ្នំសិរេរុនោះ ។ បទថា ឧបឡុបឡេន កាត់ជា ឧប-ឡេន ឧបឡេន (ពាក់កណ្តាល ពាក់កណ្តាល) ។ សេចក្តីនេះ គឺ ទ្រង់ត្រាស់ អធិប្បាយថា ភ្នំយុគន្ធរ ជម្រៅចុះទៅក្នុងមហាសមុទ្រ ៤២០០០ យោជន៍ និង កម្ពស់ឡើងទៅខាងលើ ក៏ប៉ុណ្ណោះដូចគ្នា ភ្នំល្បីសធរ (ឥសិន្ធរ) ជម្រៅចុះទៅក្នុង មហាសមុទ្រ ២១០០០ យោជន៍ និងកម្ពស់ឡើងទៅខាងលើក៏ ប៉ុណ្ណោះដូចគ្នា ដូច្នោះ ។ គប្បីជ្រាបការមានខ្នាតពាក់កណ្តាល ថយចុះពាក់កណ្តាល សូម្បីក្នុងភ្នំ ដ៏សេសសតាមន័យនេះ ។ មហាសមុទ្រមានជម្រៅសន្សឹមៗទៅ រហូតដល់ជើងភ្នំសិរេរុ

ដូចជម្រេលទៅជើងភ្នំចក្រវាឡ ព្រោះហេតុនោះ គួរឃើញថា ភ្នំយុគន្ទរ មានខ្នាត ត្រឹមតែពាក់កណ្តាលនៃខ្នាតរបស់ភ្នំសិនេរុ ផ្នែកខាងក្រោមតាំងមាំលើផ្ទៃដីយ៉ាងស៊ីប (គឺ មិនអណ្តូតនៅក្នុងទឹក ដោយហេតុដែលជម្រៅត្រឹមពាក់កណ្តាលរបស់ភ្នំសិនេរុ នោះទេ) សូម្បីភ្នំល្បីសធរជាដើម ក៏យ៉ាងនោះដូចគ្នា ។ សេចក្តីនេះ សមដូចដែល ទ្រង់ត្រាស់ទុកថា “ ម្នាលភិក្ខុទាំងឡាយ មហាសមុទ្រជ្រៅទៅសន្សឹមៗ លាតទៅ សន្សឹមៗ ខ្ពស់ទៅសន្សឹមៗ ” ដូច្នោះ ។ អាចារ្យជាច្រើនពោលថា សមុទ្រ ឈ្មោះ ថា សីទន្តរសមុទ្រ នៅចន្លោះភ្នំសិនេរុនិងភ្នំយុគន្ទរជាដើម - ទាំងនោះ មានខ្នាត ប្រវែងប៉ុនគ្នានឹងកម្ពស់របស់ភ្នំសិនេរុជាដើម តាមលំដាប់ ។ បទថា ព្រហ្ម ប្រែថា ធំ ។ ពាក្យថា ដោយជុំវិញភ្នំសិនេរុ គឺ ស្ថិតនៅដោយជុំវិញ ព័ទ្ធជុំវិញភ្នំសិនេរុ ផ្តើមអំពីភ្នំយុគន្ទរព័ទ្ធជុំវិញភ្នំសិនេរុ ភ្នំល្បីសធរព័ទ្ធជុំវិញភ្នំយុគន្ទរនោះ ទ្រង់ត្រាស់ដល់ភ្នំ ទាំងឡាយដែលព័ទ្ធជុំវិញភ្នំនោះៗ (ជាស្រទាប់ៗ) យ៉ាងនេះថា ដោយជុំវិញភ្នំ សិនេរុ ដូច្នោះ ។

ច្រើនបទថា យោជនានំសតានុច្ចោ ហិមវា បញ្ច បព្វតោ ប្រែថា មានភ្នំ ហិមពាន្តកម្ពស់ ៥០០ យោជន៍ ពាក្យថា ឈ្មោះថា នគៈ គឺ ដែលមានឈ្មោះដើម ឈើធ្លាប់ហៅដោយសំឡេងថា នគៈ ។ បទថា បញ្ញាសយោជនក្ខន្ធ សាខាយាមា គឺ មានប្រវែងកម្ពស់មែកទៅលើ ៥០ យោជន៍ , ប្រវែងមែកសាខា ៥០ យោជន៍ ។ ព្រោះហេតុនោះឯង ទើបបែកមែកចេញទៅដោយជុំវិញ ១០០ យោជន៍ និងកម្ពស់ ដើមពីដីឡើងទៅ ក៏ប៉ុណ្ណោះដូចគ្នា ។ ពាក្យថា ជាដើមព្រីងដែលមានអានុភាព ជា ហេតុ (ឲ្យប្រកាសជម្ពូទ្ធិប) មានសេចក្តីថា ជាដើមព្រីងដែលមានអានុភាព មាន ប្រការផ្សេងៗ គឺ ជាដើមឈើដែលតាំងនៅបានអស់កប្បជាដើម ព្រោះជាដើមធំ (ជា

ហេតុឲ្យប្រកាសថា ជម្ពូទ្វីប) ។ ដើមសិម្ពលីរបស់ពួកគ្រុឌ តាំងនៅលើជាន់ទី ២ នៃភ្នំសិនេរុ ។

បទថា សិរីសេន (ក្នុងវិសុទ្ធិមគ្គជា សិរីសោ) ជាតតិយាវិកត្តិក្នុងអត្ថនៃ បឋមាវិកត្តិ ។ បទថា សត្តមំ (ទី ៧) លោកពោលទុកដោយលិង្គវិបល្លាស មានអត្ថន័យថា សិរីសោភវតិសត្តមោ (ប្រែថា ដើមសិរីសៈ ជាដើមទី ៧) ។

ក្នុងលោកធាតុនោះ ព្រះច័ន្ទ នៅក្រោម ព្រះអាទិត្យ នៅខាងលើ ។ ព្រះ ច័ន្ទប្រាកដដោយការវែងលឿយ (ភាព) របស់ខ្លួនវិកល (គឺ មិនជាក់ច្បាស់ ណាស់ទេ) ព្រោះភាពដែលនៅជិតព្រះអាទិត្យ ព្រះច័ន្ទ និងព្រះអាទិត្យគោចរទៅ ក្នុងអាកាសកម្ពស់ប្រមាណស្មើកំពូលភ្នំយុគន្ធរ ចន្លោះទីច្រើនយោជន៍ ។ ឈ្មោះថា ទីលំនៅរបស់ពួកអសុរ បានដល់ ខាងក្រោមភ្នំសិនេរុ ។ ឈ្មោះថា អវេចី បាន ដល់ ខាងក្រោមជម្ពូទ្វីប ជម្ពូទ្វីបមានសណ្ឋានដូចរទេះ ។ អមរគោយានទ្វីប (ក្នុង វិសុទ្ធិមគ្គជាអមរគោយានទ្វីប) មានសណ្ឋានដូចចិញ្ចៀន ។ បុព្វវិទេហទ្វីប មាន សណ្ឋានដូចព្រះច័ន្ទពាក់កណ្តាល ។ ឧត្តរកុរុទ្វីប មានសណ្ឋានដូចតាំង ។ អាចារ្យ ច្រើននាក់ពោលថា សូម្បីទម្រង់មុខរបស់មនុស្សទាំងឡាយ ដែលនៅអាស្រ័យក្នុង ទ្វីបនោះៗ និងទីនៅអាស្រ័យក្នុងទ្វីបបរិវារនោះ ក៏មានសណ្ឋានដូចទ្វីប ឬទ្វីបបរិវារ នោះៗ ។ បទថា តទន្តរេសុ ប្រែថា ក្នុងរវាងចន្លោះចក្រវាឡទាំងនោះ ពិតហើយ ចក្រវាឡ ៣ ប្រជុំគ្នា បានចន្លោះចក្រវាឡ ១ ដូចបាត្រ ៣ ប្រជុំគ្នា , រមែងមាន លោកន្តរនរក ១ រណ្តៅ ។

ពាក្យថា ដែលរកទីបំផុតមិនបាន គឺ ដែលរកប្រមាណមិនបាន បានដល់ ជា ចក្រវាឡដែលមនុស្សដទៃៗ មិនអាចនឹងរាប់បានថា មានប៉ុណ្ណោះ ដូច្នោះ ។ ឈ្មោះ

ថា ព្រះមានព្រះភាគទ្រង់បានស្គាល់ដោយព្រះពុទ្ធភ្នាលា ដែលរកទីបំផុតមិនបាន មានសេចក្តីថា ព្រះពុទ្ធភ្នាលាមែងកំណត់បាននូវវត្ថុដែលរកទីបំផុតមិនបានទាំងបី យ៉ាង គឺ អាកាសដែលរកទីបំផុតមិនបាន សត្តនិកាយ (ពពួកសត្វ) ដែលរកទី បំផុតមិនបាន ចក្រវាឡដែលរកទីបំផុតមិនបាន ព្រោះសូម្បីព្រះញាណព្រះអង្គក៏រក ទីបំផុតមិនបាន ។ ពិតណាស់ វត្ថុដែលអាចដឹងបាន មានប្រមាណត្រឹមណា ព្រះ- ញាណក៏មានប្រមាណប៉ុណ្ណោះ ព្រះញាណមានប្រមាណត្រឹមណា វត្ថុដែលអាចដឹង បាន ក៏មានប្រមាណប៉ុណ្ណោះដូចគ្នា ។ ព្រះញាណមានវត្ថុដែលអាចដឹងបានជាព្រំដែន វត្ថុក៏មានព្រះញាណជាព្រំដែន ដូច្នោះ ។ ព្រោះហេតុនោះ លោកអាចារ្យទើបពោលថា “ ទ្រង់បានស្គាល់ដោយព្រះ ពុទ្ធភ្នាលាដែលរកទីបំផុតមិនបាន ” ដូច្នោះ ។ បណ្ឌិត គប្បីជាបសេចក្តីដែលព្រះពុទ្ធភ្នាលានេះ រកទីបំផុតមិនបាន ក៏ដោយការចាក់ធ្លុះ វត្ថុដែលអាចដឹងបាន ដែលរកទីបំផុតមិនបាននោះឯង ព្រោះការដែលត្រាច់ទៅបាន មិនទើសទាក់ក្នុងវត្ថុដែលអាចដឹងបាននោះ ។ សួរថា ក្នុងរឿងនេះ សូម្បីជាអ្នក ដឹងធម៌ មានវិវដ្តៈជាដើម ក៏គួរពោលដល់ មិនមែនឬ ? ឆ្លើយថា គួរពោលដល់ ក៏ពិត តែភាពជាអ្នកស្គាល់ធម៌ មានវិវដ្តៈជាដើមនោះ នឹងមកក្នុងអភិញ្ញាណថា ខាង មុខ ព្រោះហេតុនោះ ក្នុងទីនេះ លោកទើបមិនកាន់យក ។

(ចប់ មហាដីកា)



បទថា អនុត្តរោ

បុគ្គលដែលក្រែលែងជាងព្រះមានព្រះភាគជាម្ចាស់ មិនមាន ព្រោះមិនមាន
 នរណាត្រឹមតែម្នាក់ ដែលវិសេសជាងព្រះអង្គដោយគុណទាំងឡាយ ហេតុនោះ
 ទើបទ្រង់ព្រះនាមថា អនុត្តរោ ពិតហើយ ព្រះមានព្រះភាគ ទ្រង់រមែងគ្របសង្កត់
 នូវលោកទាំងពួងដោយសីលគុណក្តី សមាធិគុណ បញ្ញាគុណ វិមុត្តិគុណ និងដោយ
 វិមុត្តិញ្ញាណទស្សនគុណក្តី ព្រះអង្គទ្រង់មិនមានអ្នកណាស្មើ ទ្រង់ស្មើនឹងអ្នកដែល
 មិនមានអ្នកស្មើ មិនមានអ្នកប្រៀប មិនមានអ្នកប្រដូច មិនមានអ្នកស្មើដោយសីល-
 គុណក្តី ។ ល ។ ដោយវិមុត្តិញ្ញាណទស្សនៈក្តី ដូចដែលត្រាស់ទុកថា “ ម្ចាស់
 ភិក្ខុទាំងឡាយ តថាគតមិនឃើញ (សមណៈ ឬ ព្រាហ្មណ៍ដទៃ) ដែលដល់
 ព្រមដោយសីល ក្រែលែងជាងតថាគតឡើយ ក្នុងលោកនេះ ព្រមទាំងទេវលោក
 មារលោក ព្រហ្មលោក ។ ល ។ ក្នុងប្រជាជន ទាំងដែលជាទេវតា និងមនុស្ស
 ដូច្នោះជាដើម សេចក្តីពិស្តារបណ្ឌិតគប្បីពោល (តាមន័យ ព្រះសូត្រនេះ) សូត្រ
 ទាំងឡាយ មានអគប្បសាទសូត្រជាដើម និងគាថាទាំងឡាយ ដូចគាថា មានពាក្យ
 ជាដើមថា “ ន មេ អាចរិយោ អត្តិ អាចារ្យរបស់យើងមិនមាន ” បណ្ឌិតគប្បី
 (នាំមកពោល) ឲ្យពិស្តារចុះ ។

មហាជីកា

ពាក្យថា អត្តនា នេះ ជាបញ្ចមីវិកត្តិ (ប្រែថា ក្រែលែងជាងព្រះអង្គ) ។
 ភ្ជាប់សេចក្តីថា គុណហិ អត្តនា វិសិដ្ឋតរស្ស ។ ក៏ស្តីថា តរ (ដែលប្រែថា
 ក្រែលែង) ក្នុងពាក្យថា វិសិដ្ឋតរស្ស នេះ លោកធ្វើទុកដើម្បីសម្តែងខ្លះអត្តន័យ

នៃបទថា អនុត្តរោ មិនធ្វើទុក ព្រោះដែលនរណា ៗ ដែលជាអ្នកវិសេសជាងមាន ហើយ ។ ពិតណាស់ ក្នុងលោក ព្រមទាំងទេវលោក នរណាៗ ឈ្មោះថា ល្មមនឹង ប្រៀបបានថា ស្មើដូចព្រះតថាគត ក៏មិនមាន អ្នកស្មើដូច (ពិតៗ) នឹងមាន បានអំពីណា ។ ចំណែកក្នុងបុគ្គលដែលវិសេសជាង នឹងមានអ្វីត្រូវនិយាយនោះ ។ បទថា កស្សចិ កែថា កស្សចិបិ (សូម្បីនរណា ៗ) ពាក្យថា ទ្រង់គ្របសង្កត់ មានសេចក្តីថា សីលគុណរបស់ព្រះសាស្តា ដែលមិនជាសារណៈដល់បុគ្គលដទៃ ដល់នូវភាពជាបុរាណដ៏ខ្ពង់ខ្ពស់ ព្រោះទ្រង់លះធម៌ដែលជាបដិបក្ខ ព្រមទាំងវាសនា បាន រាប់តាំងអំពីកាលដែល ហិរិ ឱត្តប្បៈ មេត្តា ករុណា ដែលជាឧបនិស្ស័យនៃ សីលសម្បទានិងសទ្ធា , សតិ វិរិយៈ បញ្ញា ដែលជាបច្ច័យពិសេសប្រជុំព្រមគ្នា ដើម្បីសម្រេចភាពខ្ពង់ខ្ពស់ ។ ព្រោះហេតុនោះ ព្រះមានព្រះភាគទើបឈ្មោះថា ទ្រង់ ប្រព្រឹត្តទៅគ្របសង្កត់លោក ព្រមទាំងទេវលោកបានដោយពិត អធិប្បាយថា ព្រះ អង្គទ្រង់មិនត្រូវនរណាៗ គ្របសង្កត់បាន ។ សូម្បីក្នុងសមាធិគុណជាដើម ក៏គប្បី ពោលតាមសមគួរយ៉ាងនេះ ម្យ៉ាងវិញទៀត គប្បីជ្រាបថា ព្រះគុណ មានសីលជា ដើមទាំងនេះ មានទាំងដែលជាលោកិយ ទាំងដែលជាលោកុត្តរលាយឡើយ ។ ចំណែក វិមុត្តិញ្ញាណទស្សនៈ ជាលោកិយ គឺជាការវាចរតែម្យ៉ាង ។

មានពាក្យសួរថា ប្រសិនបើយ៉ាងនេះ ព្រះពុទ្ធអង្គទ្រង់គ្របសង្កត់លោក ព្រម ទាំងទេវលោកដោយវិមុត្តិញ្ញាណទស្សនៈនោះបានដូចម្តេច (ព្រោះវិមុត្តិញ្ញាណទស្សនៈ នោះជាលោកិយប៉ុណ្ណោះ) ឆ្លើយថា ទ្រង់គ្របសង្កត់លោក ព្រមទាំងទេវលោក ដោយវិមុត្តិញ្ញាណទស្សនៈនោះបាន ព្រោះវិមុត្តិញ្ញាណទស្សនៈនោះ រកវិមុត្តិញ្ញាណ ទស្សនៈ (របស់បុគ្គលដទៃប្រៀបស្មើមិនបានដោយអានុភាព) ។ ព្រោះវិមុត្តិ-

ញាណទស្សនៈនោះ ឈ្មោះថា ប្រសើរវិសេសជាងដោយអារម្មណ៍ ដោយការប្រព្រឹត្តទៅ និងដោយអាការដែលប្រព្រឹត្តទៅនោះឯង ។ ពិតណាស់ វិមុត្តិញាណទស្សនៈនោះ មិនសាធារណៈដល់បុគ្គលដទៃ រមែងប្រព្រឹត្តទៅប្រាណវិមុត្តិញាណទស្សនៈរបស់ព្រះសាស្តា (ជាអារម្មណ៍) ហើយកាលប្រព្រឹត្តទៅ រមែងប្រព្រឹត្តធ្វើអារម្មណ៍របស់ខ្លួនដែលមិនជាទីត្រាច់ទៅនៃការនឹកគិត (គឺ ផុតវិស័យនៃការនឹកគិត) ដែលជ្រាលជ្រៅយ៉ាងក្រៃលែង ដែលល្អិតយ៉ាងក្រៃលែង ឲ្យប្រាកដច្បាស់យ៉ាងល្អក្រៃលែង ព្រោះការដែលទ្រង់លះធម៌ដែលជាបដិបក្ខទាំងឡាយបានយ៉ាងល្អហើយ និង រមែងប្រព្រឹត្តទៅហឺសរហួន ព្រោះដល់នូវភាពជាវសីបានដោយប្រពៃ និង ព្រោះមានការធ្លាក់ចុះកាន់កវន្ត តិចបំផុតផងដែរ ។

លោកអាចារ្យ កាលសម្តែងភាពមិនមានបុគ្គល ដែលលើសជាងព្រះសម្មាសម្ពុទ្ធដោយព្រះគុណទាំងឡាយ មានសីលជាដើម យ៉ាងនេះហើយ ឥឡូវនេះបំណងនឹងសម្តែងភាពដែលមិនមាន បុគ្គលស្មើដូច ទើបពោលថា ទ្រង់ជាអ្នកដែលរកបុគ្គលស្មើមិនបាន ដូច្នោះជាដើម ។ ក្នុងពាក្យទាំងនោះ ពាក្យថា ទ្រង់ជាអ្នកដែលរកបុគ្គលស្មើមិនបាន មានសេចក្តីថា ព្រះមានព្រះភាគឈ្មោះថា ទ្រង់ជាអ្នកដែលរកបុគ្គលស្មើមិនបាន ព្រោះអត្ថថា ក្នុងកាលតែមួយ ទ្រង់មិនមានបុគ្គលដែលស្មើគ្នា គឺ ដូចគ្នាដោយគុណ មានសីលជាដើម ។ យ៉ាងនោះដូចគ្នា ឈ្មោះថា ទ្រង់ជាអ្នកដែលស្មើដោយបុគ្គល ដែលរកអ្នកស្មើមិនបាន ព្រោះអត្ថថា ទ្រង់ជាអ្នកដែលស្មើគ្នានឹងព្រះជាម្ចាស់ក្នុងអតីត និងក្នុងអនាគត ដែលជាបុគ្គលរកអ្នកស្មើមិនបាន ឬ ទ្រង់មានបុគ្គលដែលរកបុគ្គលស្មើមិនបាន ជាអ្នកស្មើគ្នា (នឹងព្រះអង្គ) ។ ឈ្មោះថា ទ្រង់រកបុគ្គលប្រៀបមិនបាន ព្រោះអត្ថថា ទ្រង់គ្មានអ្នកប្រៀបគ្នាបាន ដោយព្រះគុណ

មានសីលជាដើម ។ សូម្បីក្នុងពីរបទដ៏សេស ក៏មានន័យដូច្នោះដែរ ។ ក្នុងបទទាំងនោះ គ្រាន់តែប្រៀបធៀបគ្នាបាន ក៏ឈ្មោះថា បដិមា (អ្នកប្រៀបធៀបគ្នាបាន) ការប្រៀបធៀបគ្នាបាន ដោយជាបុគ្គលស្មើគ្នា ឈ្មោះថា បដិភាគោ (ប្រែថា អ្នកមានចំណែកប្រៀបគ្នាបាន) គប្បីជ្រាបថា បានដល់ ចំពោះបុគ្គលដែលតាំងនៅ ដោយទាក់ទងនឹងការចាប់គូគ្នា (គឺ បុគ្គលម្នាក់ប្រៀបនឹងម្នាក់ទៀត ជាគូៗ) ។

ពាក្យថា ក៏ឯតថាគតមើលមិនឃើញ (នរណាមួយក្នុងលោក) ជាដើម មានអធិប្បាយថា តថាគតសូម្បីកាលក្រឡេកមើលលោកទាំងពួង ដូចក្រឡេកមើលផ្នែកនៃត្រីក្នុងបាតដៃដោយសមន្តចក្ខុរបស់តថាគត ក៏មិនឃើញបុគ្គលណាៗ ក្នុងទីនោះ គឺ ក្នុងលោក ព្រមទាំងទេវលោក ។ល។ ក្នុងពពួកបដិមា ព្រមទាំងទេវតានិងមនុស្សដែលជាអ្នកដល់ព្រមដោយសីលដ៏ក្រៃលែងជាង គឺ មានសីលដែលដល់ព្រមក្រៃលែងជាងខ្លួន គឺ ជាតថាគត ព្រោះបុគ្គលដែលមានសភាពដូច្នោះ មិនមានដូច្នោះ ។ ក្នុងពាក្យថា អគប្បសាទសូត្រ ជាដើមនេះ ពាក្យថា :-

ម្នាលភិក្ខុទាំងឡាយ សត្វទាំងឡាយដែលមិនមានជើងក្តី មានជើងពីរក្តី មានជើង ៤ ក្តី មានជើងច្រើនក្តី មានរូបក្តី មិនមានរូបក្តី មានសញ្ញាក្តី មិនមានសញ្ញាក្តី មានសញ្ញាក៏មិនមែន មិនមានសញ្ញាក៏មិនមែនក្តី មានប្រមាណត្រឹមណា ពោលបានថា ព្រះតថាគតអរហន្តសម្មាសម្ពុទ្ធជាម្ចាស់ ជាកំពូលនៃបណ្តាសត្វទាំងនោះ ។ ម្នាលភិក្ខុទាំងឡាយ បុគ្គលពួកណាជ្រះថ្លាក្នុងព្រះពុទ្ធជាម្ចាស់ បុគ្គលទាំងនោះ ឈ្មោះថា ជ្រះថ្លាក្នុងបុគ្គលដ៏កំពូល ។ ក៏ឯផលបុណ្យដែលជាកំពូល រមែងមានដល់បុគ្គល ដែលជ្រះថ្លាក្នុងបុគ្គលដ៏កំពូលនោះ ។ នេះជាអគប្បសាទសូត្រ ។

ដោយ អាទិ សំពុ គប្បីជ្រាបដល់បទនៃព្រះសូត្រជាដើម យ៉ាងនេះថា :-

ម្ចាស់កិក្ខុទាំងឡាយ តថាគតជាអ្នកគ្របសង្កត់ នរណាៗ គ្របសង្កត់មិនបាន ជាអ្នកឃើញពិត ជាអ្នកធ្វើអំណាចឲ្យប្រព្រឹត្តទៅក្នុងលោក ព្រមទាំងទេវលោក ។ល។ ក្នុងពពួកប្រជា ព្រមទាំងទេវតា និងមនុស្ស ព្រោះហេតុនោះ ទើបហៅថា “ តថាគត ” ដូច្នោះ ។

ក្នុងពាក្យថា ព្រះគាថាដែលពោល ជាដើមនេះ មានសេចក្តីថា គប្បី ពង្រីកព្រះគាថា មានយ៉ាងនេះថា :-

តថាគត ជាអរហន្តក្នុងលោក តថាគតជាសាស្តាដ៏កំពូល តថាគតតែមួយ ប៉ុណ្ណោះជាព្រះសម្មាសម្ពុទ្ធជាម្ចាស់ ជាបុគ្គលត្រជាក់ និងព្យាបាយ ។ ព្រះតថាគត ជាអ្នកទូន្មានខ្លួន ដែលប្រសើរបំផុត ក្នុងបណ្តាអ្នកទូន្មានខ្លួនទាំងឡាយ ជាអ្នកស្វែង រកនូវគុណដែលស្ងប់ ក្នុងបណ្តាអ្នកស្ងប់ទាំងឡាយ ជាអ្នករួចផុត ជាបុគ្គលកំពូល ក្នុងបណ្តាអ្នករួចផុតទាំងឡាយ ជាអ្នកឆ្លងនូវឱយៈ (ឱយៈ គឺ កិលេស) ដ៏ ប្រសើរ ក្នុងបណ្តាអ្នកដែលឆ្លងទាំងឡាយ) ក៏បុគ្គលដែលប្រសើរជាងព្រះពុទ្ធជា ម្ចាស់ និងស្មើដូចគ្នាក្នុងលោកនេះ ឬ ក្នុងលោកដទៃមិនមាន ។ ព្រះអង្គយាងទៅ កាន់ភាពជាកំពូល ដែលបុគ្គលជាអ្នកប្រាជ្ញពោលថា ជាទុក្ខិណយ្យបុគ្គលសម្រាប់ មនុស្សទាំងឡាយដែលត្រូវការបុណ្យ ស្វែងរកផលបុណ្យដ៏ធំ ។ ដូច្នោះជាដើម ឲ្យពិស្តារចុះ ។

(ចប់ មហាជីកា)



បទថា បុរិសទុម្ពសារថិ

ព្រះមានព្រះភាគជាម្ចាស់ ទ្រង់ព្រះនាមថា បុរិសទុម្ពសារថិ ព្រោះទ្រង់ ប
អធិប្បាយថា ទ្រង់ទូន្មាន ទ្រង់នាំទៅនូវបុរសដែលគប្បីទូន្មានបានទាំងឡាយ បុរស
ទាំងឡាយដែលនៅមិនទាន់ទូន្មាន (តែថា) គួរទូន្មានបាន ជាតិវច្ឆានបុរសក្តី ជា
មនុស្សបុរសក្តី ជាអមនុស្សបុរសក្តី ឈ្មោះថា បុរិសទម្ពា បុរសដែលគប្បីទូន្មាន
បានទាំងឡាយ (ពាក្យថា បុរសក្នុងទីនេះ លោកមិនបានសំដៅដល់កេរ្តិ៍ តែសំដៅ
ដល់អ្នកណាក៏ដោយដែលអាចទទួលការទូន្មានបាន) ក្នុងបទ បុរិសទុម្ពសារថិ នោះ
ពិតយ៉ាងនោះ សូម្បីតិវច្ឆានបុរសទាំងឡាយ ដូចជា អបល្លាណាគរាជ ចូឡទេរ-
នាគរាជ មហាទេវនាគរាជ អគ្គិសិខនាគរាជ ធូមសិខនាគរាជ អាណាវាឡនាគរាជ
ដំរីធនបាលកៈ ព្រះមានព្រះភាគជាម្ចាស់ ក៏ទ្រង់ទូន្មានបាន គឺ ទ្រង់ធ្វើឲ្យអស់ពិស
(អស់ភាពកាច) ឲ្យតាំងនៅក្នុងសរណៈ និងសីលបាន សូម្បីមនុស្សទាំងឡាយ
ដូចជាសច្ចកនិគ្ខបុត្រ អម្ពដ្ឋមាណព បេក្ខុរសាតិព្រាហ្មណ៍ សោណាទណ្ឌព្រាហ្មណ៍
កូដទន្តព្រាហ្មណ៍ សូម្បីអមនុស្សទាំងឡាយ ដូចជា អាឡវកយក្ខ សូចិលោមយក្ខ
ខរលោមយក្ខ និងសក្កាទេវរាជ ព្រះអង្គក៏ទ្រង់ទូន្មានបាន គឺ ទ្រង់នាំទៅបានដោយ
វិនយុបាយ (វិធីនាំ) ប្លែកៗ ម្យ៉ាងវិញទៀត ក្នុងសេចក្តីប្រការនេះ ព្រះសូត្រ
នេះ (ដែលត្រាស់) ថា “ ម្ចាស់កេសី តថាគតក៏នាំបុរសដែលគប្បីទូន្មានបានទាំង
ឡាយបានទៅ ដោយវិធីកណ្តាលខ្លះ... វិធីគ្រោតគ្រោតខ្លះ វិធីទាំងកណ្តាល ទាំង
គ្រោតគ្រោត លាយគ្នាខ្លះ ” ដូច្នេះជាដើម បណ្ឌិតគប្បី (នាំមកពោល) ឲ្យ
ពិស្តារ ។ ប្រការ១ទៀត ព្រះមានព្រះភាគ កាលត្រាស់ប្រាប់គុណវិសេស (ដែល

ក្រលែងឡើងទៅ) មានបឋមជ្ឈានជាដើមដល់ការកបុគ្គលទាំងឡាយ មានបុគ្គល ដែលមានសីលបរិសុទ្ធហើយជាដើម និង ត្រាស់ប្រាប់មគ្គបដិបទាដ៏ក្រលែងឡើង ទៅ ដល់អរិយបុគ្គលទាំងឡាយ មានព្រះសោតាបន្តជាដើម ក៏ឈ្មោះថា ទ្រង់ ទូន្មានអ្នកដែលបានទូន្មានហើយដោយពិត (ដូច្នោះជាដើមថា អ្នកដែលនៅមិនទាន់ បានទូន្មាន តែគួរដល់ការទូន្មានក្តី អ្នកដែលបានទូន្មានហើយ តែនៅមិនទាន់ដល់ទី បំផុតក្តី ក៏ជាបុរិសទូម្បីទាំងអស់) ។

មហាជីកា

ពាក្យថា ទ្រង់ទូន្មាន គឺ ទ្រង់ធ្វើឲ្យស្ងប់បង់បាន មានសេចក្តីថា ទ្រង់ឲ្យប្រកប ដោយការស្ងប់កាយជាដើម ។ ក៏ការឲ្យប្រកបដោយការស្ងប់កាយជាដើមនោះ ជា ការធ្វើឲ្យតាំងមាំក្នុងវិន័យ (គ្រឿងអប់រំ) មានតទ្រង់វិន័យជាដើម តាមសមគួរ ព្រោះ ហេតុនោះ លោកទើបពោលថា មានអត្តាធិប្បាយថា គឺ ទ្រង់ទូន្មានដូច្នោះ ។ ពាក្យ ថា គួរទូន្មានបាន គឺជាអ្នកគួរដល់ការទូន្មាន ។ ក្នុងពាក្យថា អមនុស្សបុរស នេះ មានសេចក្តីថា ឈ្មោះថា អមនុស្ស ព្រោះអត្តថា ដូចមនុស្ស ។

ភាពដូចគ្នានឹងមនុស្សរមែងប្រាកដក្នុងអមនុស្សនេះ ព្រោះហេតុនោះ ត្រឹមតែ ភាពជាមនុស្សប៉ុណ្ណោះមិនមាន ចំណែកដទៃ មានដូចគ្នា ព្រោះហេតុនោះ លោក ទើបបំណងយកសត្វទាំងឡាយ មានយក្ខជាដើមថា “ អមនុស្ស ” មិនបានបំណង យកសត្វពួកណានីមួយ ដែលដទៃអំពីមនុស្សទេ ។ ពិតហើយ លោកបានធ្វើការ កាន់យកពួកតិរច្ឆានបុរសជាចំណែកមួយដទៃទៀត និងបានសម្តែងខ្លួនចំពោះបុគ្គល ទាំងឡាយ មានទេវសក្កជាដើមប៉ុណ្ណោះ (ថាជា អមនុស្ស) ។ អបល្លាណភករ

អាស្រ័យនៅក្នុងហោមពាន្ត ។ ចូឡោទរនាគរាជ និង មហោទរនាគរាជ អាស្រ័យ
 នៅឯនាគទ្វីប ។ អគ្គិសិខនាគរាជ និង ធូមសិខនាគរាជ អាស្រ័យនៅឯសីហឡ-
 ទ្វីប ។ ឈ្មោះថា ទ្រង់ធ្វើឲ្យអស់ពិសកំណាច ក៏ដោយការដែលទ្រង់បន្ទោបង់ពិស
 កំណាច គឺ ទោសៈបាន ។ ព្រោះហេតុនោះ លោកអាចារ្យទើបពោលថា ឲ្យតាំង
 នៅក្នុងសរណៈ និងក្នុងសីលបាន ដូច្នោះ ។ គោទន្តព្រាហ្មណ៍ជាដើម ដោយ អាទិ
 ស័ព្ទ (ដែលប្រែថា ជាដើម) គប្បីឃើញថា រួមយកបុគ្គលទាំងឡាយ មាន
 យោរមុខគហបតី ឧបាលីគហបតីជាដើម ។ ពាក្យថា សក្កទេវរាជជាដើម ដោយ
 អាទិ ស័ព្ទ (ដែលប្រែថា ជាដើម) គប្បីឃើញថា សង្គ្រោះយកបុគ្គលទាំងឡាយ
 មានអជកលាបយក្ខ ពកព្រហ្មជាដើម ។ ពាក្យថា ក៏រឿងនេះ គួរពង្រីកព្រះសូត្រ
 នេះ បានដល់ គួរពង្រីកកេសីសូត្រនេះ ឲ្យពិស្តារក្នុងអត្ថថា គឺ ទ្រង់ទូន្មានដោយ
 ឧបាយទូន្មានដ៏វិចិត្រច្រើនប្រការនេះ ព្រោះមានការសម្តែងការទូន្មាន ដោយឧបាយ
 ទាំងឡាយ មានឧបាយដែលទន់ភ្លន់ជាដើម តាមសមគួរ ។

ពាក្យថា (កាលនឹងត្រាស់ប្រាប់គុណវិសេស មានបឋមជ្ឈានជាដើម ដល់
 កល្យាណបុគ្គលដែលមានសីលបរិសុទ្ធជាដើម ភ្ជាប់សេចក្តីថា កាលនឹងត្រាស់
 ប្រាប់គុណវិសេសដែលខ្ពង់ខ្ពស់ឡើងទៅដល់កល្យាណបុគ្គលនោះៗ ដោយន័យថា
 “ ត្រាស់ប្រាប់បឋមជ្ឈានដល់អ្នកមានសីលបរិសុទ្ធ ត្រាស់ប្រាប់ទុតិយជ្ឈានដល់អ្នក
 បានបឋមជ្ឈាន ” ដូច្នោះជាដើម ។ សូម្បីក្នុងពាក្យនេះថា ដល់ព្រះអរិយបុគ្គលមាន
 ព្រះសោតាបន្តជាដើម ក៏មានន័យនេះឯង ។ លោកពោលពាក្យថា ក៏ឈ្មោះថា
 ទ្រង់ទូន្មានបុគ្គលសូម្បីដែលជាអ្នកទូន្មានហើយនោះឯង ដូច្នោះនេះទុកខាងដើម ព្រោះ
 ធ្វើអធិប្បាយថា “ បុគ្គលដែលចូលដល់ការទូន្មានតាមលំដាប់ ឈ្មោះថា បុរិសទូម្ម

ទាំងអស់ ដោយប្រការទាំងពួង ” ដូច្នោះ ។ ក៏បុគ្គលពួកណា ព្រោះបានធ្វើភាពជា
បុគ្គលគួរទូន្មានទុក ដោយប្រការផ្សេងៗ ទើបមិនកន្លងផុតភាពជាបុគ្គលគួរទូន្មាន
ដោយប្រការទាំងពួង លោកអាចារ្យសំដៅយកបុគ្គលទាំងនោះ ពោលថា “ ឈ្មោះ
ថា ទ្រង់ទូន្មានបុគ្គលសូម្បីដែលជាអ្នកទូន្មានហើយនោះឯង ” ដូច្នោះ ។ ពិតណាស់
បុគ្គលសូម្បីទាំងនោះ ក៏ឈ្មោះថា បុរិសទូម្ម នោះឯង ព្រោះហេតុដែលព្រះសាស្តា
ទ្រង់ទូន្មានពួកគេ ។

(ចប់ មហាដីកា)

បទថា អនុត្តរោ បុរិសទូម្មសារថិ

ន័យម្យ៉ាងទៀត ពីរបទថា អនុត្តរោបុរិសទូម្មសារថិ នេះជាអត្ថបទ (បទ
សម្តែងសេចក្តី) ដែលដូចគ្នា ព្រោះព្រះមានព្រះភាគជាម្ចាស់ ទ្រង់ទូន្មានបុរស
ដែលគប្បីទូន្មានទាំងឡាយបាន ដូចដែលលោកទាំងឡាយអង្គុយធ្វើសមាធិនៅមួយ
កន្លែងនោះឯង (តែ) ត្រាច់ទៅបានទាំង ៨ ទិស មិនជាប់ជំពាក់ ព្រោះហេតុ
នោះ បណ្ឌិតទើបថ្វាយព្រះនាមថា អនុត្តរោ បុរិសទូម្មសារថិ ទ្រង់ដឹកនាំបុរសដែល
គប្បីទូន្មានបាន មិនមានអ្នកដទៃក្រែកលែងជាន់ ម្យ៉ាងវិញទៀត ក្នុងសេចក្តីនេះ ព្រះ
សូត្រនេះ (ដែលត្រាស់) ថា “ ម្ចាស់ភិក្ខុទាំងឡាយ ដីដែលគប្បីទូន្មាន ត្រូវ
គ្រូទូន្មានដី ទូន្មានហើយ រមែងត្រាច់ទៅបានតែទិសមួយ ” ដូច្នោះជាដើម បណ្ឌិត
គប្បី (នាំមកពោល) ឲ្យពិស្តារចុះ ។

មហាដីកា

ពាក្យថា **អត្ថបទ** បានដល់ **អត្ថ** អភិព្យញ្ជនបទ (បទដែលធ្វើខ្លឹមសារ ឲ្យជាក់ច្បាស់) មានសេចក្តីថា ពាក្យ ៗ ដោយការធ្វើអត្ថន័យឲ្យជាក់ច្បាស់ មានបានដោយពាក្យ មិនមែនមានបានដោយហេតុត្រឹមតែបទ មាននាមបទជាដើម ប៉ុណ្ណោះឡើយ គឺជាការដែលលោកអាចារ្យ សម្តែងភាពជានាយសារថី ទូន្មាន បុរសដែលគួរទូន្មាននៃព្រះសាស្តា ដែលមិនជាសាធារណៈដល់បុគ្គលដទៃទុក ដោយ សភាពជាបទដូចគ្នា ។ ព្រោះហេតុនោះ លោកទើបពោលថា ក៏ព្រះមានព្រះភាគ ដូច្នោះជាដើម ។ ពាក្យថា **ទិសទាំង ៨** បានដល់ **សមាបត្តិ ៨** ពិតណាស់ **សមាបត្តិ ៨** នោះ សូម្បីថា សម្តែងគ្នានិងគ្នាក៏ឈ្មោះថាទិស ព្រោះអត្ថថា ប្រាកដ គឺ បណ្ឌិតចង្អុលបង្ហាញទុក ព្រោះជាធម៌ដែលមិនលាយគ្នា ម្យ៉ាងទៀត **សមាបត្តិ ៨** ឈ្មោះថា **ទិស** ព្រោះអត្ថថា ដូចជាទិស ។ បទថា **អសជ្ជមានា** ប្រែថា មិនទើសទាក់ គឺ ត្រាច់ទៅបានមិនជាប់ជំពាក់ ព្រោះដល់ភាពជាវសី ។ ឈ្មោះថា **សុរទៅ** ព្រោះប្រកបក្នុងការប្រព្រឹត្តទៅនៃជវន អធិប្បាយថា នៅមិនទាន់បាន ផ្លាស់ប្តូររាងកាយ (ផ្លាស់ប្តូរឥរិយាបថ) របស់ខ្លួន ក៏បុរសដែលគួរទូន្មានបាន ដែលព្រះសាស្តាទ្រង់ទូន្មានហើយ រមែងត្រាច់ទៅកាន់ទិសទាំង ៨ បាន ដោយ ឥរិយាបថមួយប៉ុណ្ណោះ ។ ព្រោះហេតុនោះ លោកទើបពោលថា **អង្គុយដោយ បល្ល័ង្កមួយប៉ុណ្ណោះ** ដូច្នោះ ។ ក៏ពាក្យថា “ **ទិសទាំង ៨ នេះ** ” ត្រឹមតែជានិទស្សនៈ ព្រោះនៅមានការត្រាច់ទៅកាន់ទិស គឺ និរោធសមាបត្តិនិងអមតទិស (ព្រះនិព្វាន) ដែលលោកិយជនទាំងឡាយនៅមិនធ្លាប់ទៅ ។ (ចប់ មហាដីកា)

បទថា សត្តា ទេវមនុស្សានំ

ព្រះមានព្រះភាគទ្រង់ព្រះនាមថា សត្តា (សាស្តា) ព្រោះទ្រង់ប្រៀនប្រដៅ (វេនេយ្យសត្វ) ដោយប្រយោជន៍ក្នុងលោកនេះ និងប្រយោជន៍ក្នុងលោកខាងមុខ និងប្រយោជន៍យ៉ាងក្រៃលែង (គឺ ព្រះនិព្វាន) តាមសមគួរ ។ ន័យម្យ៉ាងទៀត ព្រះនាមថា សត្តា (នោះ) សំដៅយកសេចក្តីថា ព្រះមានព្រះភាគជាម្ចាស់ ជាសត្តវាហ (អ្នកដឹកនាំពួកក្រុមដូចនាយកងរទេះ) អធិប្បាយក្នុងសេចក្តីនេះ បណ្ឌិតគប្បីជ្រាបតាមន័យនៃព្រះបាលីនិទ្ទេសក៏បានថា “សត្តវាហៈ” (មេក្រុមរទេះ) រមែងនាំពួករទេះឲ្យឆ្លងកន្តារ គឺ ឲ្យឆ្លងចោរកន្តារ ឲ្យឆ្លងវាលកន្តារ ឲ្យឆ្លងទុព្វិកកន្តារ ឲ្យឆ្លងនិរោទកកន្តារ រហូតចេញក្រៅផុត (ដែនកន្តារ) ទៅដល់ដែនដី ដែលជាដែនក្សេម (ផុតភ័យ) យ៉ាងណា ព្រះមានព្រះភាគក៏ដូច្នោះឯង ទ្រង់ជាសត្តា គឺជាសត្តវាហៈ ញ៉ាំងសត្វទាំងឡាយឲ្យឆ្លងកវកន្តារ ឲ្យឆ្លងជាតិកន្តារ..... ដូច្នោះជាដើម ។

ពាក្យថា ទេវមនុស្សានំ មានសេចក្តីថា របស់ទេវតាទាំងឡាយផង របស់មនុស្សទាំងឡាយផង ពាក្យថា (ទេវមនុស្សានំ) នេះ ទ្រង់ត្រាស់ដោយកំណត់យកវេនេយ្យសត្វថ្នាក់ឧក្រិដ្ឋ និងដោយកំណត់យកវេនេយ្យសត្វដែលជាភ័ព្វបុគ្គល (សំដៅយកសេចក្តីថា ទេវតា និងមនុស្សប៉ុណ្ណោះ រាប់ជាសត្វជាន់ខ្ពស់ នៅក្នុងឋានៈជាភ័ព្វបុគ្គល គឺ បុគ្គលគួរធ្វើដំណើរទៅកាន់ធម៌ដែលត្រឹមត្រូវបាន សត្វតិរច្ឆានមិន នៅក្នុងឋានៈនោះ) តែសេចក្តីពិត ព្រះមានព្រះភាគជាម្ចាស់ ជាសាស្តារបស់សត្វតិរច្ឆានទាំងឡាយផងដែរ ដោយប្រទានព្រះអនុសាសន៍ដល់សត្វតិរច្ឆានទាំងនោះ ឲ្យបានឧបនិស្ស័យសម្បត្តិ ដោយការស្តាប់ធម៌អំពីព្រះមានព្រះភាគ ហើយដោយ

ឧបនិស្ស័យសម្បត្តិនោះឯង និងជាអ្នកមានចំណែកនៃមគ្គុទ្ទេសក៍ ក្នុងអត្ថ ភាពទី ២ ឬទី ៣ ពិតណាស់ អ្នកបានឧបនិស្ស័យសម្បត្តិដោយការស្តាប់ធម៌ទាំងឡាយ មានមណ្ឌកទេវបុត្រជាដើម ជានិទស្សនៈក្នុងសេចក្តីនេះ ។

រឿងមណ្ឌកទេវបុត្រ

មានរឿងពេលថា កាលព្រះមានព្រះភាគជាម្ចាស់ ទ្រង់សម្តែងធម៌ដល់អ្នក ក្រុងចម្ប៉ានៅមាត់ស្រះបុក្ខរណី ឈ្មោះ គគ្គរា មានកង្កែបមួយកាន់យកនិមិត្តក្នុង ព្រះសូរសៀងរបស់ព្រះមានព្រះភាគបាន (ថាទ្រង់សម្តែងធម៌ មានចិត្តជ្រះថ្លាឡើង មកក្រាបស្ងៀម ស្តាប់ព្រះធម៌នៅលើគោក ខាងក្រោយបរស័ទ) ។ គ្រានោះអ្នក កង្វាលគោម្នាក់ដើរចូលទៅមើលគេស្តាប់ធម៌ បានទៅឈរនៅជិតកង្កែប តែកង្កែប កំពុងតែជ្រះថ្លាដោយយកចិត្តទុកដាក់ក្នុងព្រះសូរសៀងរបស់ព្រះអង្គ ទើបមិនលោភ គេចទៅណា ចំណែកអ្នកកង្វាលគោនោះ ក៏មិនបានឃើញកង្កែបនោះដែរ បានយក ឈើច្រត់ៗ ចុះទៅ (ចៃដន្យ) ចំកង្កែបត្រង់ក្បាល ហើយកង្កែបនោះបានស្លាប់ ទៅមួយរំពេចក្នុងពេលនោះឯង ក្រោយអំពីស្លាប់ បានទៅកើតក្នុងវិមានមាសដែល មានកម្ពស់ ១២ យោជន៍ នាស្ថានតាវត្តិន្យ ដូចជាដេកលក់ទៅ ហើយក្រាក់ឡើង វិញ ឃើញខ្លួន មានទេពអប្សរចោមរោមនៅក្នុងវិមាននោះ គិតពិចារណាមើលថា អើ ! ខ្លួនយើងក៏មកកើតក្នុងទីនេះដែរហ្ន៎ យើងបានធ្វើកម្មដូចម្តេចហ្ន៎ ក៏មិនបាន ឃើញកម្មដទៃឯណានីមួយ ក្រៅអំពីការកាន់យកនិមិត្តក្នុងព្រះសូរសៀងរបស់ព្រះ មានព្រះភាគជាម្ចាស់ រំពេចនោះ ទេវបុត្រនោះ ក៏មកគាល់ព្រះសម្តែងទាំងវិមាន លុះ ទៅដល់ ក៏បានចូលទៅថ្វាយបង្គំព្រះយុគលបាទរបស់ព្រះមានព្រះភាគ ព្រះមានព្រះ

ភាគ ទ្រង់ជ្រាបហើយ ទ្រង់ត្រាស់សួរដើម្បីឲ្យមនុស្សទាំងឡាយ ឲ្យឃើញប្រចក្ស ក្នុងផលកម្ម និងពុទ្ធានុភាពថា :-

“ នរណាហ្នឹង រុនរឿងដោយប្ញទ្ធិ ដោយយស (បរិវារ) មានពណ៌កាយ ស្រស់ល្អ ញ៉ាំងទិសទាំងពួងឲ្យភ្លឺស្វាង មកថ្វាយបង្គំបាទរបស់តថាគត ” ។

គ្រានោះ ទេវបុត្រនោះ បានក្រាបទូលតបទៅហ្នឹងព្រះអង្គវិញថា ក្នុងជាតិ មុន ខ្ញុំព្រះអង្គជាកង្កែប ដែលជាសត្វជំពូកវារីគោចរ (រកស៊ីតាមទឹក) កាលខ្ញុំ ព្រះអង្គកំពុងស្លាប់ព្រះសួរសៀងសម្តែងធម៌របស់ព្រះអង្គ អ្នកកង្វាលគោបានធ្វើ ឲ្យខ្ញុំព្រះអង្គស្លាប់ ។

លំដាប់នោះ ព្រះមានព្រះភាគ សម្តែងធម៌ដល់ទេវបុត្រនោះ ធម្មាភិសម័យ បានកើតមានដល់សត្វ ៨៤០០០ ឯទេវបុត្រនោះ បានតាំងនៅក្នុងសោតាបត្តិផល រួចបានធ្វើការញញឹមញញែម ត្រឡប់ទៅវិញ ។

មហាជីកា

អត្តភាពដែលឃើញប្រចក្ស ហៅថា ទិដ្ឋធម្ម ប្រយោជន៍ឈ្មោះថា ទិដ្ឋធម្មិក ព្រោះអត្តថា ប្រកបក្នុងទិដ្ឋធម៌នោះ បានដល់ ប្រយោជន៍ក្នុងលោកនេះ ។ លោក ខាងមុខ ឈ្មោះថា សម្បរាយ ព្រោះដែលបុគ្គលគប្បីដល់ខាងមុខ គឺ គប្បីដល់ ដោយប្រពៃ ដោយអំណាចនៃកម្មនិងកិលេស ប្រយោជន៍ ឈ្មោះថា សម្បរាយិកៈ ព្រោះអត្តថា ក្របកក្នុងសម្បរាយ (គឺ ក្នុងលោកខាងមុខ) នោះ បានដល់ ប្រយោជន៍ក្នុងលោកខាងមុខ ។ ប្រយោជន៍យ៉ាងក្រៃលែង គឺ ឧត្តម ឈ្មោះថា បរមត្ថ បានដល់ ព្រះនិព្វាន ។ សេចក្តីថា ដោយទិដ្ឋធម្មិកប្រយោជន៍ សម្បរាយិក

ប្រយោជន៍ និងបរមត្ថប្រយោជន៍ ទាំងនោះ ។ បទថា យថាហំ ប្រែថា តាម សមគួរ ។ មានសេចក្តីថា ក្នុងបណ្តាប្រយោជន៍ទាំងឡាយទាំងនោះ បុគ្គលណាៗ រមែងគួរដល់ប្រយោជន៍ណាៗ ព្រះមានព្រះភាគក៏ទ្រង់អនុសាសន៍ បុគ្គលនោះៗ តាមសមគួរដល់ប្រយោជន៍នោះៗ ។ ពាក្យថា ទ្រង់អនុសាសន៍ គឺ ទ្រង់ដឹកនាំ បានដល់ ទ្រង់ឲ្យតាំងនៅក្នុងប្រយោជន៍នោះៗ ពពួកជន ឈ្មោះថា សត្វ ព្រោះអត្ត ថា ប្រព្រឹត្តទៅព្រមជាមួយប្រយោជន៍ បានដល់ ពពួកជនដែលទៅកាន់ប្រទេស ដទៃ ដើម្បីការលក់ដូរដោយមុខទំនិញដែលជាទុនជាដើម ។ មេគណៈឈ្មោះថា សត្វា ព្រោះអត្តថា មានពពួកជន ដែលឈ្មោះថា សត្វៈ នោះ ដែលខ្លួនគប្បី បរិបាល គឺ គប្បីប្រៀនប្រដៅដោយការទាក់ទង និងការចង្អុលបង្ហាញដល់វត្ថុដែល ជាប្រយោជន៍ជាដើម ។ ព្រះមានព្រះភាគទ្រង់ដូចជាគណៈនោះ ព្រោះហេតុនោះ លោកទើបពោលថា ព្រះមានព្រះភាគទ្រង់ព្រះនាមថា សត្វា គឺ ទ្រង់ជាអ្នកនាំពពួក ជន ដូចមេគណៈ ដូច្នោះ ។

ឥឡូវនេះ លោកបំណងសម្តែងសេចក្តីនោះតាមន័យព្រះបាលី គម្ពីរនិទ្ទេស ទើបពោលថា មេគណៈយ៉ាងណា ដូច្នោះជាដើម ។ ក្នុងន័យបទទាំងនោះ បទថា សត្វ ប្រែថា ពពួកជន ។ ឈ្មោះថា ផ្លូវកន្តារ ព្រោះអត្តថា ជាទីដែលបុគ្គលមានទឹក ទើបឆ្លងទៅបាន បានដល់ ស្ថានទីជាព្រៃប្រាសចាកទឹក ស្ថានទីសូម្បីក្រៅអំពីនេះ គេក៏ហៅយ៉ាងនោះបាន ដោយទាក់ទងនឹងស័ព្ទដែលនិយមប្រើ ។ បទថា ចោរកន្តារ ប្រែថា ផ្លូវកន្តារដែលពួកចោរគ្រប់គ្រង ។ ឈ្មោះថា វាលកន្តារ ក៏ដោយន័យដូច គ្នានោះ (គឺ ផ្លូវកន្តារ ដែលសត្វសាហាវនៅគ្រប់គ្រង) ។ បទថា ទ្រព្យកន្តារ ប្រែថា ផ្លូវកន្តារដែលរកអាហារបានដោយលំបាក ។ ពាក្យថា ឲ្យឆ្លង គឺ ឲ្យឈាន

កន្លងស្ថានទីដែលរកសេចក្តីក្សេមមិនបាន ។ បទថា **ឧត្តារេតិ** (ឲ្យឆ្លងឡើង) ជាដើម លោកពោលបន្ថែមបទទុក ដោយពាក្យឧបសគ្គ ។ ន័យម្យ៉ាងទៀត បទថា **ឧត្តារេតិ** បានដល់ ឲ្យឆ្លងចូលទៅកាន់ក្នុងប្រទេសដែលក្សេម ។ បទថា **និតារេតិ** បានដល់ ឲ្យឆ្លងចេញទៅអំពីស្ថានទីដែលរកសេចក្តីក្សេមមិនបាន ។ បទថា **បត្តារេតិ** បានដល់ ចាប់ឲ្យឆ្លងទៅ មានសេចក្តីថា ឲ្យឆ្លងទៅដូចប្រើដៃចាប់ឲ្យឆ្លងទៅ ។ ការឲ្យឆ្លង ឲ្យឆ្លងឡើងជាដើម ទាំងអស់នេះ ត្រឹមតែជាការឲ្យតាំងនៅក្នុងស្ថានទីក្សេមប៉ុណ្ណោះ ព្រោះហេតុនោះ លោកទើបពោលថា **ឲ្យដល់ក្នុងប្រទេសដែលក្សេម** ដូច្នោះ ។ ពាក្យថា **សត្វ** បានដល់ វេនេយ្យសត្វ ។ ផ្លូវកន្តារ គឺ ជាតិ ឈ្មោះថា ជាតិកន្តារ ព្រោះជាព្រៃក្រាស់ធំ ព្រោះមានសេចក្តីវិនាសធំ និងព្រោះមានការឆ្លងផុតបានដោយលំបាក មានសេចក្តីថា ទ្រង់ញ៉ាំងឲ្យឆ្លង ជាតិកន្តារ នោះ ។

បទថា **ឧកដ្ឋបរិច្ឆេទវិសេន** ប្រែដោយអំណាចការកំណត់យកសត្វជាន់ខ្ពស់ ។ ពិតណាស់ ទេវតា និងមនុស្សប៉ុណ្ណោះ ឈ្មោះថា សត្វជាន់ខ្ពស់ មិនមែនសត្វតិរច្ឆានជាដើម ។ ពាក្យថា **ទាក់ទងដោយការកំណត់ដល់កត្តាបុគ្គល** គឺទាក់ទងនឹងការកំណត់ដល់បុគ្គល ដែលសមគួរដល់ការឈានចុះសម្មត្តនិយាម (ការកំណត់នូវសភាវៈដ៏ប្រពៃ គឺ អរិយមគ្គមានអង្គ ៨) ។ បទថា **ឯតិ** បានដល់ ពាក្យថា **ទេវមនុស្សានំ** នេះ ។ បទថា **ភគវតោ** ជាបញ្ចមីរិកត្តិ (ប្រែថា អំពីព្រះមានព្រះភាគ) ដូចពាក្យថា “ **ឧបជ្ឈាយតោអជ្ឈតិ** ” (រមែងបានទទួលអំពីព្រះឧបជ្ឈាយ) ដូច្នោះ ឬមានអត្ថន័យថា ក្នុងសម្មាសម្ពុទ្ធិរបស់ព្រះមានព្រះភាគ ។ ពាក្យថា **ឧបនិស្សយសម្បត្តិ** បានដល់ ហេតុមានកម្លាំងនៃការសម្រេចមគ្គផល មានតិហេតុកបដិសន្ធិ (បដិសន្ធិដែលប្រកបដោយហេតុ ៣) ជាដើម ។

ពាក្យថា គគ្គរា គឺ ដែលបានឈ្មោះថា គគ្គរានៃព្រះមហេសីព្រះនាមថា ព្រះនាងគគ្គរា ឬថា ដែលបានឈ្មោះថា “គគ្គរា” ព្រោះព្រះមហេសីព្រះនាមថា ព្រះនាងគគ្គរានោះ ទ្រង់ឲ្យសាងទុក ។ ពាក្យថា បានកាន់យកនិមិត្តក្នុងព្រះសូរសៀង គឺបានកាន់យកហើយនូវនិមិត្តក្នុងព្រះសូរសៀង ដោយការសម្គាល់ថា ជាធម្មៈយ៉ាងនេះថា “ នេះឯងហៅថាធម្មៈ ” ដូច្នោះ ហើយកាលកំពុងកាន់យក ក៏ជាអ្នកមានចិត្តជ្រះថ្លា ក្រាបនៅក្រោយបរិស័ទ ។ ពាក្យថា ឈរច្រត់ មានសេចក្តីថា កាលមិនឃើញឈើច្រត់សង្កត់នៅលើក្បាលកង្កែប ទើបឈរច្រត់នៅត្រង់ទីនោះ ។ សូម្បីកង្កែប កាលឈើច្រត់សង្កត់ក្បាលហើយ ក៏មិនរើបម្រះឡើយ រហូតស្លាប់ទៅទាំងសេចក្តីជ្រះថ្លា ដែលប្រព្រឹត្តទៅក្នុងព្រះធម៌ ។ ការនឹកគិតថា “ យើងមកពីទីណាកើតឡើងហើយ ក្នុងទីនេះ ក្នុងទីដែលយើងមកនោះ យើងបានធ្វើកម្មអ្វីទុក ” ដូច្នោះនេះជាធម្មតា របស់សត្វទាំងឡាយដែលកើតក្នុងទេវលោក ។ ព្រោះដូច្នោះ ព្រោះបានឃើញភព ចាស់របស់ខ្លួនហើយ ទើបបានពោលថា “ អើហ្ន៎ យើងឈ្មោះថា សូម្បីតែយើងក៏ កើតក្នុងទីនេះបាន ” ដូច្នោះ ។ ទេវបុត្របានក្រាបថ្វាយបង្គំព្រះបាទព្រះមានព្រះភាគ ដោយសេចក្តីស្រឡាញ់ សេចក្តីគោរព និងសេចក្តីរាប់អានដ៏ជ្រាលជ្រៅ ដែលទាក់ទងដោយភាពជាអ្នកកតញ្ច ។

ព្រះមានព្រះភាគ កាលទ្រង់កំពុងជ្រាបនោះឯង ទ្រង់បំណងនឹងធ្វើផលរបស់កម្ម និងពុទ្ធនុភាពឲ្យប្រចក្សដល់មហាជន ទើបត្រាស់សួរដោយព្រះគាថាថា “ កោ មេ វន្តតិ ” (នរណាហ្ន៎ កំពុងថ្វាយបង្គំបាទរបស់តថាគត) ជាដើម ។ ក្នុងបាទព្រះគាថាទាំងនោះ ពាក្យថា នរណា មានសេចក្តីថា ក្នុងបណ្តាបុគ្គលទាំងឡាយ មានទេវតា នាគ យក្ខ គន្ធា ជាដើម ជានរណា អ្នកណា ។ បទថា មេ

ប្រែថា របស់យើង ។ បទថា បាទានិ កែជា បាទេ (ប្រែថា ជើងទាំងពីរ) ។ ពាក្យថា ដោយប្ញទិ គឺ ដោយប្ញទិបែបនេះ ។ ពាក្យថា ដោយយស គឺ ដោយបរិវារ និងដោយខេត្តដែន ដូច្នោះ ។ បទថា ផលំ ប្រែថា រុងរឿង ។ ពាក្យថា ដែលគួរ ពេញចិត្តយ៉ាងក្រៃលែង បានដល់ ដែលគួរពេញចិត្ត គឺដែលគួរប្រាថ្នា ស្រស់ស្អាត ហួសនឹងប្រៀបបាន ។ ពាក្យថា ដោយវណ្ណៈ បានដល់ ដោយឆរវណ្ណ គឺដោយ ភាពផ្សរផងនៃសម្បុរកាយ ។ ពាក្យថា ញ៉ាំងទិសទាំងពួងឲ្យភ្លឺស្វាង មានសេចក្តីថា ញ៉ាំងទិសទាំងពួង គឺ ទាំង ១០ ឲ្យភ្លឺ គឺ ធ្វើឲ្យមានឱកាសតែមួយដូចគ្នា គឺ ឲ្យមាន ពន្លឺភ្លឺតែមួយដូចគ្នានឹងព្រះច័ន្ទ និងព្រះអាទិត្យ ។

ចំណែកទេវបុត្រ ត្រូវព្រះមានព្រះភាគត្រាស់សួរហើយយ៉ាងនេះ កាលនឹង ប្រកាសខ្លួនឲ្យព្រះអង្គជ្រាប ទើបពោលពាក្យជាគាថាថា មណ្ឌកោហំ បុរេអាសិ ក្នុងជាតិមុន ខ្ញុំព្រះអង្គជាកង្កែប ដូច្នោះជាដើម ។ ក្នុងពាក្យទាំងនោះ ពាក្យថា បុរេ ប្រែថា ក្នុងជាតិមុន ។ ពាក្យថា ក្នុងទឹក នេះ ជាពាក្យសម្តែងស្ថានទីឧប្បត្តិរបស់ ខ្លួនក្នុងពេលនោះ ។ ដោយពាក្យថា ជាកង្កែបនៅក្នុងទឹក នេះ ជាការធ្វើការបដិសេធ កង្កែបដែលនៅលើគោក មានកង្កែបដែលបំប៉ោងខ្លួនបាន (ហ៊ុន) ជាដើម ។ ឈ្មោះថា គោចរ ព្រោះអត្ថថា ជាទីដែលគោទាំងឡាយត្រាច់ទៅ បានដល់ ស្ថានទី រកស៊ីរបស់គោទាំងឡាយ តែក្នុងទីនេះ ឈ្មោះថា គោចរ ព្រោះអត្ថថា ដូចគោចរ កង្កែបនេះ ឈ្មោះថា វារិគោចរ ព្រោះអត្ថថា មានវារិ គឺ ទឹកជាគោចរ ។ ក៏សត្វ ពួកខ្លះ មានអណ្តើកជាដើម សូម្បីថាត្រាច់ទៅក្នុងទឹក តែឈ្មោះថា មានទឹកជាទី គោចរដែរ ក៏ទេ (ព្រោះជួនកាលរកស៊ីលើគោក) ព្រោះដូច្នោះ ទេវបុត្រទើបពោល ឲ្យពិសេសទៅថា មានទឹកជាទីគោចរ ដូច្នោះ ។ ពាក្យថា កាលកំពុងស្តាប់ព្រះធម៌

របស់ព្រះអង្គ គឺកាលកំពុងស្តាប់ព្រះធម៌របស់ព្រះអង្គសម្តែង ដោយព្រះសូរសៀង ដូចជាសំឡេងព្រហ្ម សំឡេងពីរោះដូចជាការរាំ ដោយអំណាចការកាន់យកនិមិត្ត ក្នុងព្រះសូរសៀងថា នេះឯងហៅថា ធម៌ ដូច្នោះ ។ ក៏ពាក្យថា សណន្តស្ស នេះ ជាធម្មវិភក្តក្នុងអត្ថថា អនាទរ (គឺ ឲ្យប្រែថា កាលកំពុងស្តាប់) ។ ពាក្យថា អ្នក កង្វាលគោក៏សម្លាប់ មានសេចក្តីថា អ្នកកង្វាលគោ ដែលមកកាន់ទីជិតខ្ញុំព្រះអង្គ ហើយយកឈើច្រតៗ ចុះទៅ សង្កត់នៅលើក្បាលរបស់ខ្ញុំព្រះអង្គឲ្យស្លាប់ដូច្នោះ ។

ពាក្យថា ធ្វើការញញឹមញញែម មានសេចក្តីថា លុះគិតថា “ ដោយអានុ- ភាពនៃបុណ្យសូម្បីត្រឹមតែបន្តិចបន្តួចយ៉ាងនោះ យើងក៏បានទទួលសម្បត្តិទាំងដែល ជាលោកិយ ទាំងដែលជាលោកុត្តរ ដែលប្រសើរហួសនឹងប្រៀបយ៉ាងនេះបានហ្ន៎” ដូច្នោះហើយ ក៏កើតបីតិសោមនស្ស ធ្វើការញញឹមញាញ់ស្ថានទីនោះឲ្យភ្លឺស្វាងដោយ ប្រមាណក្រៃលែង ដោយរស្មីនៃក្រចកទាំង ១០ ដែលចាំងចែងជាពន្លឺពណ៌ស ។ ក៏ដោយអំណាចនៃបីតិ និងសោមនស្ស ទៅបុត្រនោះពោលគាថាពីរនេះថា :

សូមព្រះអង្គទតព្រះនេត្រមើលប្ញទ្ធិ និង យសរបស់ខ្ញុំព្រះអង្គ ដែលមានចិត្ត ជ្រះថ្លាមួយជួរខណៈ និង សូមទតព្រះនេត្រមើលអានុភាពរបស់ខ្ញុំព្រះអង្គ សូមទត ព្រះនេត្រមើលវណ្ណៈ និង ភាពរុងរឿងរបស់ខ្ញុំព្រះអង្គ បពិត្រព្រះគោតម ក៏អស់ កាលដ៏យូរមកហើយ បុគ្គលពួកណា បានស្តាប់ធម៌របស់ព្រះអង្គ បុគ្គលទាំងនោះ ដល់ហើយនូវឋានៈដែលមិនញាប់ញ័រ ទៅក្នុងទីណាហើយ រមែងមិនសោយសោក ។ ដូច្នោះហើយ ក៏ចៀសចេញទៅ ។

(ចប់ មហាជីកា)

បទថា ពុទ្ធោ

ចំណែកដែលទ្រង់ព្រះនាមថា ពុទ្ធោ ក៏ព្រោះវត្ថុគ្រប់យ៉ាង ដែលឈ្មោះថា ជាវត្ថុដែលគួរដឹងមានហើយ ទ្រង់ដឹងវត្ថុដែលគួរដឹងនោះទាំងអស់ ដោយអំណាច វិមោក្ខន្តិកញ្ញាណ (ព្រះញាណដែលកើតឡើងក្នុងទីបំផុតនៃវិមោក្ខ) ន័យម្យ៉ាង ទៀត ព្រោះហេតុដែលបានត្រាស់ដឹងសច្ចៈ ៤ ដោយព្រះអង្គឯងខ្លះ ទ្រង់ញ៉ាំង សត្វដទៃៗ ឲ្យដឹងផងខ្លះ ព្រោះហេតុនោះ ទើបទ្រង់ព្រះនាមថា ពុទ្ធោ ដោយហេតុ ដូចពោលមកដូច្នោះជាដើមក៏បាន ក៏ឯដើម្បីឲ្យដឹងសេចក្តីនេះច្បាស់ ន័យនៃបាលី និទ្ទេសក្តី ន័យនៃបាលីបដិសម្មិទាភិ ទាំងអស់ដែលប្រព្រឹត្តទៅដោយន័យថា ពុជ្ឈិតា សច្ចានិទិ ពុទ្ធោ ព្រះមានព្រះភាគទ្រង់ព្រះនាមថា ពុទ្ធោ ព្រោះព្រះអង្គត្រាស់ដឹងនូវ សច្ចៈទាំងឡាយ ពោធិតា បជាយាតិ ពុទ្ធោ ទ្រង់ព្រះនាមថា ពុទ្ធោ ព្រោះព្រះ អង្គញ៉ាំងពពួកជនឲ្យត្រាស់ដឹងផងដូច្នោះជាដើម បណ្ឌិតគប្បី (នាំមកពោល) ឲ្យ ពិស្តារផងចុះ ។

មហាជីកា

ក្នុងពាក្យថា យំ បទ កិញ្ចិ (វត្ថុណានីមួយ) នេះ បទថា យំ ជាពាក្យ ពោលដែលមិនកំណត់ ពិតប្រាកដ ។ បទថា កិញ្ចិ ក៏យ៉ាងនោះដូចគ្នា ។ សំព្តថា បទ គ្រាន់តែជាគ្រឿងលម្អពាក្យពោល ។ ព្រោះដូច្នោះ ទើបលោកអាចារ្យធ្វើគ្រប ដណ្តប់វត្ថុដែលគួរដឹង មិនមានសល់ទុកដោយបទថា យំ កិញ្ចិ ម្យ៉ាងទៀត សំព្ត ថា បទ ជានិបាត ដែលសម្តែងអត្ថថា ផ្សេងគ្នា (គឺ ឲ្យប្រែថា ចំណែក , ចំណែកថា) ។ ព្រោះហេតុនោះ ដោយបទថា សម្មាសម្ពុទ្ធោ នេះ គឺ លោកពោល

ដល់ការត្រាស់ដឹងសច្ចៈ ៤ របស់ព្រះសាស្តាដោយសង្ខេប និង ដោយពិស្តារ ។
 ចំណែកដោយបទថា ពុទ្ធា នេះ គឺ លោកពោលដោយការត្រាស់ដឹងវត្ថុដែលគួរ
 ដឹង សូម្បីដទៃអំពីសច្ចៈ ៤ នោះ ។ ម្យ៉ាងទៀត ដោយបទដំបូង (សម្មាសម្ពុទ្ធា)
 គឺ លោកពោលដល់អានុភាពនៃបដិវេធាញាណ របស់ព្រះសាស្តា ដោយបទក្រោយ
 (ពុទ្ធា) គឺ លោកពោលដល់ដោយអានុភាពនៃទេសនាញាណ ។ ដោយស័ព្ទ
 ថា បិ លោកប្រកាសដល់ការផ្សេងគ្នា ដែលនឹងពោលតទៅ ។ ព្រះអរហត្តមគ្គ
 ឈ្មោះថា វិមោក្ខ ព្រោះអត្ថថា រួចផុតអំពីធម៌ ដែលជាបដិបក្ខទាំងឡាយបានដោយ
 អស់ជើង ។ ព្រះអរហត្តផល ឈ្មោះថា ទីបំផុតនៃវិមោក្ខនោះ ញាណមានក្នុងទី
 បំផុតនៃវិមោក្ខនោះ ឈ្មោះថា វិមោក្ខន្តិកញាណ ព្រោះនឹងគប្បីបាន ក៏ក្នុងកាល
 បានទីបំផុតនៃវិមោក្ខនោះហើយ បានដល់ ព្រះពុទ្ធាញាណសូម្បីទាំងអស់ ព្រមទាំង
 សព្វញ្ញតញាណ ។ ក្នុងពាក្យនេះថា ដែលប្រព្រឹត្តទៅ បានដល់ នៃព្រះបាលីគម្ពីរ
 និទ្ទេសនេះថា :-

ទ្រង់ព្រះនាមថា ពុទ្ធៈ ព្រោះទ្រង់ជាអ្នកដឹងវត្ថុទាំងពួង ទ្រង់ព្រះនាមថា
 ពុទ្ធៈ ព្រោះទ្រង់ជាអ្នកឃើញវត្ថុទាំងពួង ទ្រង់ព្រះនាមថា ពុទ្ធៈ ព្រោះទ្រង់មិនបាន
 ត្រូវអ្នកដទៃដឹកនាំ ទ្រង់ព្រះនាមថា ពុទ្ធៈ ព្រោះទ្រង់ជាអ្នករីក ទ្រង់ព្រះនាមថា ពុទ្ធៈ
 ព្រោះការរាប់ថា ទ្រង់ជាព្រះខ័ណ្ឌស្រព ទ្រង់ព្រះនាមថា ពុទ្ធៈ ព្រោះការរាប់ថា
 ទ្រង់ជាអ្នកប្រាសចាកកិលេស ជាគ្រឿងធ្វើឲ្យសៅហ្មង ទ្រង់ព្រះនាមថា ពុទ្ធៈ ព្រោះ
 អត្ថថា ទ្រង់ជាអ្នកប្រាសចាករាគៈពិតប្រាកដ ទ្រង់ព្រះនាមថា ពុទ្ធៈ ព្រោះអត្ថថា
 ទ្រង់ជាអ្នកប្រាសចាកទោសៈពិតប្រាកដ ទ្រង់ព្រះនាមថា ពុទ្ធៈ ព្រោះអត្ថថា ទ្រង់
 ជាអ្នកប្រាសចាកមោហៈពិតប្រាកដ ទ្រង់ព្រះនាមថា ពុទ្ធៈ ព្រោះអត្ថថា ទ្រង់ជាអ្នក

មិនមានកិលេសពិតប្រាកដ ទ្រង់ព្រះនាមថា ពុទ្ធៈ ព្រោះអត្ថថា ទ្រង់យាងទៅកាន់
 មគ្គដែលជាផ្លូវតែមួយ ទ្រង់ព្រះនាមថា ពុទ្ធៈ ព្រោះអត្ថថា ទ្រង់ជាបុគ្គលម្នាក់ឯង
 ដែលត្រាស់ដឹងក្រែលែងនូវសម្មាសម្ពោធិដ៏កំពូល ទ្រង់ព្រះនាមថា ពុទ្ធៈ ព្រោះទ្រង់
 បានមកនូវពុទ្ធិ (សេចក្តីដឹង) ព្រោះទ្រង់កម្ចាត់ការមិនដឹងបានហើយ ។ ពាក្យ
 ពុទ្ធៈ នេះ មិនមែនឈ្មោះដែលមាតាតែងតាំង មិនមែនឈ្មោះដែលបិតាតែងតាំង
 មិនមែនឈ្មោះដែលបងប្អូនប្រុសតែងតាំង មិនមែនឈ្មោះដែលបងប្អូនស្រីតែងតាំង
 មិនមែនឈ្មោះដែលមិត្តជិតស្និទ្ធតែងតាំង មិនមែនឈ្មោះដែលពួកសាលាហិតតែង
 តាំង មិនមែនឈ្មោះដែលពួកសមណៈ និងព្រាហ្មណ៍តែងតាំង មិនមែនឈ្មោះ
 ដែលពួកទេវតាតែងតាំង តែថា ពុទ្ធៈ នេះ មានក្នុងទីបំផុតនៃវិមោក្ខជាសច្ចិកាបញ្ញត្តិ
 (ឈ្មោះដែលមានព្រោះការធ្វើឲ្យជាក់ច្បាស់ជាហេតុ) ព្រមជាមួយនឹងការបានមក
 នូវសព្វញ្ញតញ្ញាណត្រង់គល់ពោធិព្រឹក្ស នៃព្រះមានព្រះភាគជាម្ចាស់ទាំងឡាយ ។

ម្យ៉ាងទៀត ក្នុងសេចក្តីនេះ ព្រោះហេតុដែលព្រះបាលីគម្ពីរនិទ្ទេស នោះមិន
 មានសេចក្តីប្លែកគ្នានឹងព្រះបាលីគម្ពីរបដិសម្ពិទ្ធាមគ្គ ដូច្នោះ ដើម្បីសម្តែងថា ក្នុងន័យ
 នៃព្រះបាលីគម្ពីរទាំងពីរ សេចក្តីសម្រេចប្រយោជន៍រមែងមានបាន សូម្បីដោយន័យ
 នៃព្រះបាលីគម្ពីរមួយដូច្នោះ លោកអាចារ្យទើបពោលថា សព្វដែលមាន អត្ថថា មិន
 កំណត់ពិតប្រាកដថា បដិសម្ពិទ្ធានយោ វា ដូច្នោះ ។

ក្នុងពាក្យទាំងនោះ មានអធិប្បាយថា ប្រៀបដូចក្នុងផ្លូវលោក មនុស្សដែល
 ចុះទៅ គេហៅថា អវគតោ យ៉ាងណា ក៏ថ្វាយព្រះនាមព្រះមានព្រះភាគ ដោយ
 អំណាច ពាក្យពោលជាសុទ្ធកត្តសាធនៈថា ពុទ្ធៈ ព្រោះអត្ថថា ទ្រង់ជាអ្នកត្រាស់
 ដឹងសច្ចៈទាំងឡាយ ដូច្នោះ ។ ប្រៀបដូចខ្យល់ដែលធ្វើស្លឹកឈើឲ្យហូតហែង ដែលគេ

ហៅថា បណ្ណសុសា យ៉ាងណា ក៏ថ្វាយព្រះនាមព្រះមានព្រះភាគដោយពាក្យពោល
ជាហេតុកត្តសាធនៈថា ពុទ្ធៈ ព្រោះអត្ថថា ទ្រង់ជាអ្នកប្រោសពពួកសត្វឲ្យត្រាស់
ដឹង ដូច្នោះ លោកនាំអត្ថថា ហេតុទៅខាងក្នុង ក្នុងពាក្យថា ពុទ្ធៈ នេះ ។

ពាក្យថា ទ្រង់ព្រះនាមថា ពុទ្ធៈ ព្រោះទ្រង់ជាអ្នកដឹងវត្ថុទាំងពួង មានសេចក្តី
ថា ទ្រង់ព្រះនាមថា ពុទ្ធៈ ព្រោះទ្រង់មានការដឹង ដែលអាចដឹងធម៌ទាំងពួង ។ ពាក្យ
ថា ទ្រង់ព្រះនាមថា ពុទ្ធៈ ព្រោះទ្រង់ជាអ្នកឃើញវត្ថុទាំងពួង មានសេចក្តីថា ទ្រង់
ព្រះនាមថា ពុទ្ធៈ ព្រោះទ្រង់ឃើញធម៌ទាំងពួងដោយញាណចក្ខុ ។ ពាក្យថា ទ្រង់
ព្រះនាមថា ពុទ្ធៈ ព្រោះទ្រង់មិនបានត្រូវអ្នកដទៃដឹកនាំ មានសេចក្តីថា ទ្រង់ព្រះ
នាមថា ពុទ្ធៈ ព្រោះត្រាស់ដឹងឯងនោះឯង មិនបានត្រូវអ្នកដទៃធ្វើឲ្យត្រាស់ដឹង ។
ពាក្យថា ទ្រង់ព្រះនាមថា ពុទ្ធៈ ព្រោះទ្រង់ជាអ្នករីក មានសេចក្តីថា ទ្រង់ព្រះនាម
ថា ពុទ្ធៈ ព្រោះអត្ថថា ទ្រង់រីកដូចផ្កាបទុម ព្រោះទ្រង់មានការរីកដោយព្រះគុណ
ផ្សេងៗ ។ ដោយ ៦ បទ មានពាក្យថា ទ្រង់ព្រះនាម ពុទ្ធៈ ព្រោះការរាប់ថា ទ្រង់
ជាព្រះខ័ណ្ឌស្រពយ៉ាងនេះជាដើម គឺ លោកអធិប្បាយថា ទ្រង់ព្រះនាមថា ពុទ្ធៈ
ព្រោះទ្រង់ជាអ្នកភ្ញាក់ ព្រោះអស់ភាពដេកលក់ គឺ កិលេសទាំងពួង ដូចបុរស
ដែលភ្ញាក់ ព្រោះអស់ភាពងងឹយដូច្នោះ ។ ពាក្យថា ទ្រង់ព្រះនាមថា ពុទ្ធៈ ព្រោះ
អត្ថថា ស្តេចយាងទៅដល់មគ្គដែលជាផ្លូវតែមួយ មានសេចក្តីថា ព្រោះស័ព្ទ ដែល
មានអត្ថថា ទៅ រមែងបានអត្ថថា ដឹង សូម្បីស័ព្ទដែលមានអត្ថថា ដឹង ក៏រមែងបាន
អត្ថថា ទៅ ព្រោះហេតុនោះ ទើបមានន័យថា បណ្ឌិតថ្វាយព្រះនាមថា ពុទ្ធៈ ព្រោះ
ការដែលស្តេចយាងទៅដល់មគ្គដែលជាផ្លូវតែមួយ ។ ពាក្យថា ទ្រង់ព្រះនាមថា ពុទ្ធៈ
ព្រោះអត្ថថា ទ្រង់ជាបុគ្គលម្នាក់ឯង ដែលត្រាស់ដឹងក្រែលែងនូវព្រះសម្មាសម្ពោធិ

ដីកំពូល មានសេចក្តីថា ព្រះមានព្រះភាគទ្រង់ព្រះនាមថា ពុទ្ធៈ ព្រោះត្រាស់ដឹង ដោយសារអ្នកដទៃក៏ទេ តែថា ទ្រង់ព្រះនាមថា ពុទ្ធៈ ព្រោះត្រាស់ដឹងដោយប្រពៃ ក្រែលែងនូវសម្មាសម្ពោធដីកំពូលដោយព្រះអង្គឯង នោះឯង ។ ពាក្យថា ទ្រង់ព្រះ នាមថា ពុទ្ធៈ ព្រោះទ្រង់បានមកនូវពុទ្ធិ (ការដឹង) ព្រោះទ្រង់កម្ចាត់ការមិនដឹង បានហើយ មានសេចក្តីថា ពាក្យថា ពុទ្ធិ ពុទ្ធនំ ពោធិ ពោធា មិនបានមាន អត្ថដទៃ (គឺ មានអត្ថតែមួយដូចគ្នា) ។ ក្នុងបទទាំងនោះ លោកពោលទុកដើម្បី ឲ្យជ្រាបថា ទ្រង់ព្រះនាមថា ពុទ្ធៈ ព្រោះទ្រង់ប្រកបដោយព្រះពុទ្ធគុណ ដូចសំពត់ ដែលឈ្មោះថា សំពត់ក្រហម ព្រោះប្រកបដោយគុណ គឺ ពណ៌ក្រហមដូច្នោះ ។ តំអំពីនោះទៅ បទថា ពាក្យថា ពុទ្ធៈ នេះ មិនមែនឈ្មោះដែលមាតាតែងតាំងជា ដើម លោកពោលទុកដើម្បីឲ្យជ្រាបថា នេះជាបញ្ញត្តិដែលប្រព្រឹត្តទៅអនុលោមតាម សភាវៈ ទើបគប្បីជ្រាបថា ព្រះមានព្រះភាគ ទ្រង់ព្រះនាមថា ពុទ្ធៈ ព្រោះហេតុនេះ សូម្បីក្នុងបណ្តាហេតុទាំងឡាយទាំងពួង ដូចប្រការដែលបានពោលមកយ៉ាងនេះឯង ។

(ចប់ មហាជីកា)

បទថា ភគវា

ចំណែកពាក្យថា ភគវា នេះ ជាពាក្យដែលហៅព្រះមានព្រះភាគជាម្ចាស់អង្គនោះ ដែលវិសេសដោយព្រះគុណ (ទាំងឡាយ) ដ៏ឧត្តមជាងសត្វទាំងឡាយ និងដែលជាគ្រូដោយសេចក្តីគោរព ព្រោះហេតុនោះ លោកបោរណាចារ្យទាំងឡាយ ទើបពោលទុកថា :-

ពាក្យថា ភគវា ជាពាក្យប្រសើរ ពាក្យថា ភគវា ជាពាក្យឧត្តម ព្រះមានព្រះភាគជាម្ចាស់អង្គនោះ ទ្រង់ជាគ្រូ ទ្រង់ប្រកបដោយគុណធម៌របស់គ្រូ ព្រោះហេតុនោះ អ្នកប្រាជ្ញទើបថ្វាយព្រះនាមថា ភគវា ។

នាម ៤ យ៉ាង

ន័យម្យ៉ាងទៀត ឈ្មោះមាន ៤ យ៉ាងគឺ អវត្តិកនាម (ឈ្មោះដែលហៅតាមស្រករ) (អាវត្តា ប្រែថា វេលា សម័យក៏បាន ក្នុងទីនេះប្រែថា ស្រករ ដើម្បីឲ្យស៊ីសេចក្តីនឹងពាក្យខ្លះរបស់លោកតទៅនោះ) លិង្គិកនាម (ឈ្មោះដែលហៅតាមភេទ គឺ គ្រឿងសម្គាល់ប្រចាំខ្លួន) នេមិត្តិកនាម (ឈ្មោះដែលមកតាមគុណដែលជានិមិត្ត) អធិចូសមុប្បន្ននាម (ឈ្មោះដែលគេតាំងឲ្យ) មានពាក្យអធិប្បាយថា “ ឈ្មោះដែលតាំង តាមការប្រាថ្នា ដោយវេហាររបស់អ្នកស្រក ឈ្មោះថា ការតាំងឲ្យ ” ។

ក្នុងឈ្មោះ ៤ យ៉ាងនោះ ឈ្មោះដូចជា វច្ឆោ (កូនគោ) ទម្មោ (គោស្មារ) ពលិតទ្វោ (គោប្រើ) ដូច្នោះជាដើម ឈ្មោះថា អវត្តិកនាម ។ ឈ្មោះដូចជា ទណ្ឌី (អ្នកកាន់ឈើច្រត់-មនុស្សចាស់) ឆត្តិ (អ្នកមានឆត្រ = ព្រះ

រាជា ?) សិទ្ធិ (សត្វមានសិរ = ក្លោក) ករី (សត្វមានប្រមោយ = ដីរ)
ដូច្នេះជាដើម ឈ្មោះថា **លិង្គិកនាម** ។ ឈ្មោះដូចជា តេរិវិជ្ជា (អ្នកបានវិជ្ជា ៣)
ឆន្ទ្យភិញ្ញា (អ្នកបានអភិញ្ញា ៦) ដូច្នេះជាដើម ឈ្មោះថា **នេមិត្តិកនាម** ឈ្មោះ
តាំងបញ្ជូនទៅមិនត្រិះរិះដល់សេចក្តីរបស់ពាក្យ ដូចជា សិរវិឌ្ឍកោ (អ្នកចម្រើន
ដោយសិរ) ឆនវិឌ្ឍកោ (អ្នកចម្រើនដោយទ្រព្យ) ដូច្នេះជាដើម ឈ្មោះ **អធិ-
ចូសមុប្បន្ននាម** ។

ចំណែកព្រះនាមថា **ភគវា** នេះ ជា **នេមិត្តិកនាម** ព្រះនាមមហាមាយាមិនបាន
ទ្រង់ថ្វាយឲ្យ ព្រះបាទសុទ្ធាទេនមហារាជក៏មិនបានទ្រង់ថ្វាយឲ្យ ព្រះញាតិ ៨៤០០០
ក៏មិនបានថ្វាយ ទេវតាដែលវិសេសទាំងឡាយ មានសក្តិទេវរាជ និងស្តេចសន្តសិត
ជាដើម ក៏មិនបានប្រទានថ្វាយ ពិតណាស់ សេចក្តីនេះ សូម្បីព្រះធម្មសេនាបតី ក៏
បានពោលទុកថា ព្រះនាមថា **ភគវា** នោះ ព្រះមាតាមិនបានទ្រង់ថ្វាយឲ្យ ។ល។
ព្រះនាមនោះជា **វិមោក្ខន្តិកនាម** (នាមដែលកើតចំពោះទីបំផុតវិមោក្ខ) កើតឡើង
ព្រមជាមួយនឹងការបានព្រះសព្វញ្ញតញ្ញាណ នៅគល់ពោធិព្រឹក្សនៃព្រះមានព្រះភាគ
ជាម្ចាស់ទាំងឡាយ ព្រះនាមនោះជា **សច្ចិកាបញ្ញត្តិ** (តាំងដោយដែលដឹងច្បាស់នូវ
ធម៌ជានិមិត្ត) ព្រះនាមនេះគឺអ្វី ព្រះនាមនេះ គឺ **ភគវា** ដូច្នេះ ។

ក៏ឯព្រះនាមនោះ មានគុណឯណាជានិមិត្តដើម្បីប្រកាសគុណទាំងនោះ ព្រះ
សង្ឃីតិកាចារ្យ ទើបពោលជាគាថានេះទុកថា :-

ព្រះមានព្រះភាគជាម្ចាស់អង្គនោះ ព្រះនាមថា **ភគវា** ព្រោះទ្រង់ជា (ភគី)
អ្នកមានភគៈ (គឺ ជោគ) ព្រោះជា (ភជី) អ្នកសេព (ទីស្ងាត់) ព្រោះជា
(ភាគី) អ្នកមានភាគ (គឺ មានចំណែក) គួរបានទទួលនូវចតុប្បច្ច័យ ឬ មាន

ចំណែកនៃធម៌ ព្រោះជា (វិភត្តវា) អ្នកចែក (ធម៌) ព្រោះទ្រង់បានធ្វើភគៈ (គឺ ការកាច់បំបាក់កិលេសបាបធម៌) ព្រោះទ្រង់ជាគ្រូ ព្រោះទ្រង់មានភាគ្យ (គឺ បុញ្ញបារមី) ព្រោះទ្រង់ជា (សុភវិតត្ត អ្នកអប់រំខ្លួនល្អហើយ ដោយញាយធម៌ ជាច្រើន ព្រោះជា (កវន្តគ) អ្នកដល់ទីបំផុតនៃភព ។

ក៏ដំអធិប្បាយនៃបទនោះៗ ក្នុងព្រះគាថានោះ បណ្ឌិតគប្បីឃើញតាមន័យនៃ ព្រះបាលីដែលពោលក្នុងនិទ្ទេសនោះចុះ ចំណែកន័យ (តទៅ) នេះ ជាន័យម្យ៉ាង ទៀតគឺ :-

ព្រះមានព្រះភាគទ្រង់ជា (ភាគ្យវា) អ្នកមានភាគ្យជា (ភគវា) អ្នក កាច់ និងជា (កគេហិ យុតោ) អ្នកប្រកបដោយភគធម៌ទាំងឡាយជា (វិភត្តវា) អ្នកដែលចែកជា (ភត្តវា) អ្នកគប់ (ភត្តវា វិភត្តវា ភត្តវា ៣ ស័ព្ទនេះចុះ កវន្តប្បច្ច័យ កិរិយាវិតក្ក មិនមែនវន្តប្បច្ច័យ តទុធិត) ជា (កវេសុ វន្តគមន) អ្នកខ្ចាក់ចោលដំណើរទៅកាន់ភពទាំងឡាយចេញហើយ ព្រោះហេតុនោះ ទើបទ្រង់ ព្រះនាមថា ភគវា ។

បទថា ភាគ្យវា

ក្នុងបទទាំងនោះ បណ្ឌិតគប្បីជ្រាបថា លោកកាន់យកនិរុត្តិលក្ខណៈ (គឺ លក្ខណៈភាសាដែលនឹងបន្លឺចេញមកឲ្យពីរោះស្តាប់ និង ស្រួលមាត់ផង) មាន លក្ខណៈថា “ វណ្ណាគមោ វណ្ណវិបរិយាយោ ចុះអក្សរថ្មី ផ្ទាសអក្សរ ” ជាដើម ឬ កាន់យកលក្ខណៈ គឺ ការរួមចូលក្នុង ជុត ស័ព្ទ មាន បិសោទរ ស័ព្ទជាដើម (គឺ ធ្វើដូច បិសោទរ ស័ព្ទជាដើម) តាមន័យនៃស័ព្ទសាស្ត្រ កាលគួរនឹងហៅថា ព្រះ

កាគ្យវា ព្រោះព្រះអង្គទ្រង់មានព្រះកាគ្យ គឺ ព្រះបារមី មានទាន និងសីលជាដើម យ៉ាងកំពូល ដែលអាចញ៉ាំងសេចក្តីសុខទាំងដែលជាលោកិយ ទាំងដែលជាលោកុត្តរ ឲ្យកើតបាន តែហៅថា ព្រះកគ្យា ។

បទថា កគ្យា

ម្យ៉ាងវិញទៀត ព្រោះហេតុដែល ព្រះអង្គបានកាច់បំបាក់ហើយនូវកិលេស ដែលធ្វើសេចក្តីក្រវល់ក្រវាយ និងការក្តៅក្រហាយ (ដល់សត្វទាំងឡាយ) ទាំង អស់ រាប់ដោយសែនប្រភេទ គឺ ប្រភេទលោកៈ ប្រភេទទោសៈ ប្រភេទមោហៈ ប្រភេទវិបរិតមនសិការ (ការគិតខុសផ្លូវ) ប្រភេទអហិរិ និងអនោត្តប្បៈ ប្រភេទ កោធនៈ និង ឧបនាហៈ ប្រភេទមក្ខៈ និងបល្លាសៈ ប្រភេទឥស្សា និងមច្ឆរិយៈ ប្រភេទមាយា និងសាថយ្យ ប្រភេទថម្មៈ និងសារម្មៈ ប្រភេទមានៈ និងអតិមានៈ ប្រភេទមទៈ និងបមាទៈ និងប្រភេទតណ្ហា និងអវិជ្ជា ប្រភេទអកុសលមូល ៣ ប្រភេទទុច្ចរិត ៣ ប្រភេទសង្គិលេស ៣ ប្រភេទមលៈ (មន្ទិល ៣) ប្រភេទ វិសមៈ (ការមិនស្ងប់) ៣ ប្រភេទសញ្ញា ៣ ប្រភេទវិតក្ក ៣ និង ប្រភេទ បបញ្ចៈ (គ្រឿងយឺតយូរ) ៣ ប្រភេទវិបរិយេស (ការសម្គាល់ខុស) ៤ ប្រភេទអាសវៈ ៤ ប្រភេទគន្លុះ (គ្រឿងចង់រឹត) ៤ ប្រភេទឱយៈ ៤ ប្រភេទ យោគៈ ៤ ប្រភេទអគតិ ៤ និងប្រភេទតណ្ហាប្បាទ (ទីកើតតណ្ហា) ៤ ប្រភេទ ចេតោខ័លៈ (ដែកស្រួចដោតចិត្ត) ៥ ប្រភេទវិនិពន្ធ (គ្រឿងចង់ចិត្ត ៥) ប្រភេទនីវរណៈ ៥ និងប្រភេទអភិនន្ទ (គ្រឿងភ្លើនភ្លើន) ៥ ប្រភេទវិវាទ មូល (មូលនៃការវិវាទ) ៦ និងប្រភេទតណ្ហាកាយ (ពពួកតណ្ហា) ៦ ប្រភេទ

អនុស័យ ៧ ប្រភេទមិច្ឆត្ត ៨ ប្រភេទតណ្ហាមូលកៈ (ទោសមានតណ្ហាជាមូល)
៩ ប្រភេទអកុសលកម្មបថ ១០ ប្រភេទទិដ្ឋិតតៈ (ការយល់ឃើញ) ៦២
ប្រភេទតណ្ហាវិចរិត (ការនឹកទៅផ្សេងៗ ដោយអំណាចតណ្ហា) ១០៨ (ជា
ឧទាហរណ៍) ឬពោលដោយសន្ធិបន្ទវមារ ៥ គឺ កិលេសមារ ខន្ធមារ អភិ-
សង្ខារមារ ទេវបុត្រមារ និងមច្ចុមារ ព្រោះហេតុនោះ កាលគួរនឹងហៅថា ព្រះភគ្គវា
ព្រោះទ្រង់កាច់បំបាក់ (កិលេសដែលធ្វើ) អន្តរាយទាំងឡាយទាំងនោះចោលបាន
តែហៅថា ព្រះភគ្គវា ពិតណាស់ ក្នុងសេចក្តីនេះ លោកពោលជាគាថាទុកថា :-

ព្រះមានព្រះភាគជា (ភគ្គរាគោ) ទ្រង់ជាអ្នកកាច់បំបាក់រាគៈ (ភគ្គទោ-
សោ) ទ្រង់ជាអ្នកកាច់បំបាក់ទោសៈ (ភគ្គមោហោ) ទ្រង់ជាអ្នកកាច់បំបាក់មោហៈ
ទ្រង់ជាអ្នកមិនមានអាសវៈ បាបធម៌ទាំងឡាយ ព្រះអង្គទ្រង់កាច់បំបាក់អស់ហើយ
ព្រោះហេតុនោះ បណ្ឌិតទើបថ្វាយព្រះនាមថា ព្រះភគ្គវា ។

ក៏ឯការដល់ព្រមនៃព្រះរូបកាយរបស់ព្រះអង្គ ដែលទ្រទ្រង់ទុកនូវព្រះបុញ្ញ-
លក្ខណៈ (លក្ខណៈដែលកើតព្រោះបុណ្យ) រាប់ដោយ ១០០ គឺ លោកសម្តែង
ហើយព្រោះទ្រង់ជាអ្នកមានព្រះភាគ្យ (គឺ បុញ្ញបារមី) ការដល់ព្រមនៃព្រះធម្មកាយ
ជាការសម្តែងដោយភាពដែលទ្រង់ជា (ភគ្គទោស) អ្នកកាច់បំបាក់ទោសៈ ភាព
ជាអ្នកដែលអ្នកស្រុក និងអ្នកស្មិទ្ធស្មាលទាំងឡាយស្គាល់ច្រើនក្តី ភាពជាអ្នកដែល
គ្រហស្ថនិងបព្វជិតទាំងឡាយ គប្បីទៅមករកក្តី ភាពជាអ្នកអាចក្នុងការជួយកម្ចាត់
ទុក្ខកាយ ទុក្ខចិត្តឲ្យដល់ជនទាំងឡាយ ដែលទៅរកក្តី ភាពជាអ្នកធ្វើឧបការៈដល់
ជនទាំងនោះដោយអាមិសទាន និងធម្មទានក្តី ភាពជាអ្នកអាចក្នុងការញ៉ាំងជន ឲ្យ
ប្រកបព្រមទៅដោយ លោកិយសុខ និង លោកុត្តរសុខក្តី គឺ លោកសម្តែងហើយ

ដោយព្រះគុណសម្បត្តិ ២ យ៉ាងនោះ ។

បទថា ភគេហិ យុត្តោ

ម្យ៉ាងវិញទៀត ព្រោះហេតុដែលសព្វគុណៈ ក្នុងលោករមែងប្រព្រឹត្តទៅក្នុង
ធម៌ ៦ យ៉ាង គឺ ភាពជាធំ (ឥស្សរិយៈ) ធម្មៈ យស សិរី ការបានដូចប្រាថ្នា
(កាមៈ) និងការព្យាយាម (បយត្ត) ក៏ភាពជាធំក្នុងចិត្តរបស់ព្រះអង្គឯណា
យ៉ាងកំពូលមាននៅ ឬ ភាពជាធំដែលលោកសន្មតគ្នា (៨ យ៉ាង) មានធ្វើរាង
កាយឲ្យតូច (អណិមា) និងធ្វើរាងកាយឲ្យស្រាល ដើរលើអាកាសបាន (លង្ហិមា)
ជាដើម ដែលបរិបូណ៌ដោយអាការទាំងពួងរបស់ព្រះអង្គក៏មានហើយ ដោយន័យ
ដូចគ្នានោះ ព្រះធម៌ដែលជាលោកុត្តររបស់ព្រះអង្គក៏មានហើយ ព្រះយសរបស់ព្រះ
អង្គ ប្រាកដទូទៅពេញលោកទាំង ៣ ជាព្រះយសដែលទ្រង់បានដោយព្រះគុណ
តាមសេចក្តីពិត ជាព្រះយសដែលបរិសុទ្ធត្រៃលែងក៏មានហើយ ព្រះសិរី (ភាព
ស្រស់ស្អាត) នៃព្រះអង្គវាយវៈធំតូចទាំងពួង បរិបូណ៌ដោយអាការគ្រប់យ៉ាង
អាចឲ្យកើតការគាប់ភ្នែក គាប់ចិត្តដល់ជនដែលខ្លះខ្លាំងក្នុងការគាល់សរសើរព្រះរូប
កាយក៏មានហើយ ព្រោះការសំដៅដល់ការសម្រេចនៃប្រយោជន៍ ដែលទ្រង់ព្រះ
បំណងក៏មានហើយ ព្រោះប្រយោជន៍ណាៗ ដែលព្រះអង្គមានព្រះបំណងហើយ ទ្រង់
ប្រាថ្នាហើយ ទោះជាប្រយោជន៍ខ្លួនក៏ដោយ ប្រយោជន៍អ្នកដទៃក៏ដោយ ប្រយោជន៍
នោះៗ ក៏សម្រេចសមតាមព្រះបំណងទាំងអស់ និងព្រះបយត្តៈ ពោលគឺ សម្មា-
វាយាមៈ ដែលជាហេតុឲ្យកើតឡើងនៃភាពជាគ្រូរបស់លោកទាំងពួង ក៏មាន ព្រោះ
ហេតុនោះ បណ្ឌិតទើបថ្វាយព្រះនាមថា ភគវា ដោយអត្ថនេះថា ភគ្គាអស្ស សន្តិ

ទ្រង់មានភគធម៌ ព្រោះទ្រង់ប្រកបដោយភគធម៌ទាំងឡាយ (ដែលពោលមក) នេះ
ប្រការមួយ ។

បទថា វិភត្តវា

ម្យ៉ាងវិញទៀត ព្រោះហេតុដែលព្រះមានព្រះភាគជា វិភត្តវា មានពាក្យ
អធិប្បាយថា ទ្រង់ចែក ទ្រង់បើកផ្លូវ ទ្រង់ប្រកាស នូវធម៌ទាំងពួងដោយប្រភេទ
ទាំងឡាយ មានប្រភេទកុសលជាដើម ឬថា នូវធម៌ មានកុសលធម៌ជាដើម ដោយ
ប្រភេទមានខន្ធ អាយតនៈ ធាតុ សច្ចៈ តន្ត្រីយ និងបដិច្ចសមុប្បាទជាដើម ឬថា :

នូវ អរិយសច្ច គឺ ទុក្ខ ដោយអត្ថ ៤ យ៉ាង គឺ បីឡានៈ-បៀតបៀន សង្ខតៈ-
ដែលបច្ច័យតាក់តែង សន្តាបៈ-ដុតរោល វិបរិណាម-ប្រែប្រួល ។

នូវ អរិយសច្ច គឺ សមុទេយ ដោយអត្ថ ៤ គឺ អាយុហានៈ-ប្រមូលមកនូវទុក្ខ
និទាន-ជាហេតុនៃទុក្ខ សំយោគៈ-ចងទុកជាមួយទុក្ខ ពលិពោធិ-ទាញទុកមិនឲ្យ
ដល់មគ្គ ។

នូវ អរិយសច្ច គឺ និរោធិ ដោយអត្ថ ៤ យ៉ាង គឺ និស្សរណៈ-ចេញទៅ
អំពីទុក្ខ វិវេក-ស្ងាត់ចាកទុក្ខ អសង្ខតៈ-បច្ច័យមិនបានតាក់តែង អមតៈ-មិនស្លាប់។

នូវ អរិយសច្ច គឺ មគ្គ ដោយអត្ថ ៤ យ៉ាង គឺ និយ្យានិកៈ-នាំចេញចាកទុក្ខ
ហេតុ-ជាហេតុនៃនិរោធិ ទស្សនៈ-ឃើញព្រះនិព្វាន អធិបតេយ្យ-ជាជំក្នុងការឃើញ
អរិយសច្ច ព្រោះហេតុនោះ គួរហៅថា ព្រះវិភត្តវា តែក៏ហៅថា ព្រះភគវា ។

បទថា ភត្តវា

ម្យ៉ាងវិញទៀត ព្រោះហេតុដែលព្រះមានព្រះភាគអង្គនោះទ្រង់គប់ គឺ ទ្រង់សេព ទ្រង់ធ្វើឲ្យច្រើននូវធម៌ដែលជាទិព្វវិហារ ព្រហ្មវិហារ និងអរិយវិហារ (ទិព្វវិហារ បានដល់ រូបាវចរជ្ឈាន , អរិយវិហារ បានដល់ ផលសមាបត្តិ) នូវកាយវិវេក ចិត្តវិវេក និងឧបធិវិវេក នូវសុញ្ញតិវិមោក្ខ អប្បណិហិតិវិមោក្ខ និងអនិមិត្តវិមោក្ខ និងឧត្តរិមនុស្សធម៌ ទាំងដែលជាលោកិយ និង លោកុត្តរៈដទៃៗ ព្រោះហេតុនោះ គួរនឹងហៅថា ព្រះភត្តវា តែក៏ហៅថា ព្រះភគវា ។

បទថា ភវេសុ វន្តគមន

ម្យ៉ាងទៀត ព្រោះការទៅ ពោលគឺ តណ្ហាក្នុងភព ៣ ព្រះអង្គទ្រង់ខ្ញាក់ចោលហើយ ព្រោះហេតុនោះ គួរនឹងហៅថា ភវេសុវន្តគមនោ តែលោកកាន់យក ភ អក្សរពី ភវ ស័ព្ទ គ អក្សរពី គមន ស័ព្ទ និង វ អក្សរពី វន្ត ស័ព្ទ ធ្វើ (វ អក្សរ) ឲ្យជាទីយៈ ហៅថា ព្រះភគវា ដូចក្នុងផ្លូវលោក កាលគួរហៅ (ឲ្យពេញ) មេហនស្ស ខស្សមាលា (មាលានៃឱកាសដែលជាកំបាំង ?) តែអ្នកប្រាជ្ញកាន់យក មេ អំពី មេហនស្ស , ខ អំពី ខស្ស , លា អំពី មាលា ហៅថា មេខលា បុរាណាទើបប្រែ មេខលា ថា របៀបគ្រឿងប្រដាប់ ឱកាសដែលកំបាំង ដូច្នោះឯង ។

មហាជីកា

បទថា អស្ស បានដល់ ព្រះមានព្រះភាគ ពាក្យថា ជាពាក្យហៅ ព្រះមានព្រះភាគអង្គនោះ ដែលវិសេសដោយគុណទាំងឡាយ ដែលជាគ្រូដ៏ឧត្តមជាងសត្វ

ទាំងឡាយ ដោយអំណាចការគោរព មានសេចក្តីថា ពាក្យថា ភគវា នេះ ជាពាក្យ
 ដែលហៅព្រះមានព្រះភាគ ដែលវិសេសដោយគុណ មានសីលគុណទាំងពួងជា
 ដើម ព្រោះហេតុនោះឯង ទើបទ្រង់ជាគ្រូដ៏ឧត្តមជាងសត្វទាំងពួង ដោយអំណាច
 ការគោរព ។ ពិតយ៉ាងនោះ ព្រះអង្គទ្រង់ជាទីពឹងរបស់លោក ទ្រង់មានឋានៈគួរ
 គោរពយ៉ាងក្រៃលែងរបស់សត្វទាំងឡាយ ដែលរកប្រមាណមិនបាន ក្នុងលោក
 ធាតុទាំងឡាយដែលរកប្រមាណមិនបាន ព្រោះភាពដែលទ្រង់ជាអ្នកដល់ព្រមដោយ
 គុណវិសេស មានសីលជាដើម ដែលមានអានុភាពរកប្រមាណមិនបាន ឧបមាមិន
 បាន និងទ្រង់មានឧបការក្រៃពេកដល់ពពួកសត្វ ព្រមទាំងទេវតា និងមនុស្សដោយ
 បយោគសម្បត្តិ (ការដល់ព្រមនៃសេចក្តីព្យាយាម) ដ៏ក្រៃលែង ដែលផ្តើម
 ដោយការចៀសវាងវត្ថុដែលជាអនត្តៈ (សេចក្តីវិនាស) ទាំងពួង អ្នកប្រាជ្ញតែង
 នឹងចាត់ចែងប្រយោជន៍សុខ ទុកខាងមុខដោយមិនមានសេសសល់ ។ ពាក្យថា
 ភគវា ជាពាក្យប្រសើរ គឺ ជាពាក្យហៅបុគ្គលប្រសើរ អធិប្បាយថា ជាពាក្យ
 ដែលប្រសើរ ព្រោះសម្រេចព្រមជាមួយព្រះគុណដ៏ប្រសើរ ។ ន័យម្យ៉ាងទៀត
 អត្ថន័យឈ្មោះថា វចនំ ព្រោះអត្ថថា ត្រូវពោលដល់ ។ ព្រោះដូច្នោះ ទើបមាន
 អត្ថន័យថា អត្ថន័យដែលគប្បីពោលដល់ដោយពាក្យថា ភគវា ឯណា អត្ថន័យ
 នោះប្រសើរដូច្នោះ ។ សូម្បីក្នុងពាក្យថា ភគវា ជាពាក្យឧត្តមនេះក៏មានន័យនេះឯង
 បទថា ការវយុត្តា ប្រែថា ប្រកបដោយភាពជាគ្រូ គឺ ប្រកបដោយគុណនៃគ្រូ
 ម្យ៉ាងទៀត ឈ្មោះថា ការវយុត្តា ព្រោះអត្ថថា គួរល្អក្រៃលែង នូវការៈ ដែលធ្វើ
 ភាពជាគ្រូ ទើបមានអត្ថន័យថា ការវារហោ ។

លោកអាចារ្យដែលបំណងចែកអត្ថន័យ ដែលពោលទុកដោយសង្ខេបថា :-

ពាក្យថា ភគវា នេះ ជាព្រះនាមដែលព្រះមានព្រះភាគមានព្រះគុណវិសេសជាហេតុ ដូច្នោះដោយពិស្តារ កាលនឹងសម្តែងព្រះនាមនោះឯង ដោយអំណាចការពង្រីកអត្ត មុន ទើបពោលថា ន័យម្យ៉ាងទៀត នាមមាន ៤ យ៉ាង ដូច្នោះជាដើម ។ ក្នុងនាម ទាំង ៤ នោះ ពាក្យថា អាវត្តិកនាម បានដល់ នាមដែលដឹងគ្នា ដោយគ្រឿងកំណត់ គឺនាមដែលគេអាស្រ័យគ្រឿងកំណត់នោះៗ បញ្ញត្តិហៅគ្នា ។ ឈ្មោះថា លិង្គិកនាម ក៏យ៉ាងនោះ បានដល់ នាមដែលហៅគ្នាដោយលិង្គៈ (គ្រឿងសម្គាល់) នោះៗ ។ ពាក្យថា នេមិត្តិកនាម បានដល់ នាមដែលមកដោយនិមិត្ត (គុណធម៌ជាហេតុ) ។ ពាក្យថា អធិបូសមុប្បន្ននាម បានដល់ នាមដែលប្រព្រឹត្តទៅតាមប្រាថ្នា គឺ មកតាម ការប្រាថ្នា តាំងសេចក្តីប្រាថ្នា ។ ដោយ អាទិ ស័ព្ទ (ដែលប្រែ ជាដើម) ស័ព្ទ ដំបូង (..... ពលិពទ្ធាតិ ឯវមាទិ) សង្គ្រោះយកនាម មានយ៉ាងនេះថា ពាលោ (ក្មេង) យុវា (មនុស្សកំលោះក្រមុំ) វុឡោ (មនុស្សចាស់) ជាដើម ដោយ អាទិ ស័ព្ទទី ២ (.... ករិទិ ឯវមាទិ) សង្គ្រោះយកនាម យ៉ាងនេះថា មុណ្ឌិ (មនុស្សមានការកោរ ប្រើហៅ មនុស្សក្បាលត្រងោល) ជដិ (មនុស្ស មានជដា (ប្រើហៅឥសី) ជាដើម ដោយ អាទិ ស័ព្ទទី ៣ (...ឆឡកិញ្ញាតិ ឯវ- មាទិ) សង្គ្រោះយកនាមមានយ៉ាងនេះថា ពហុស្សុតោ (អ្នកស្តាប់ច្រើន) ធម្មកថិកោ (ព្រះធម្មកថិក) ឈាយី (អ្នកមានឈាន) ជាដើម ដោយ អាទិ ស័ព្ទទី ៤ (... ធនវឡកោតិ ឯវមាទិ) សង្គ្រោះយកនាមមានយ៉ាងនេះថា អយ- មរិសនំ បាវចនំ (ពាក្យសម្តីដែលជាប្រធាន ដែលមានការសម្តែងដល់ទុក្ខ) ជាដើម ។ លោកអាចារ្យបំណងនឹងបញ្ជាក់អត្ថដែលបានពោលហើយថា (ចំណែក ព្រះនាមថា ភគវា នេះ) ជា នេមិត្តិកនាម ដូច្នោះ ដោយអំណាចនៃពាក្យបដិសេធ

ទើបពោលថា មិនមែនព្រះនាមដែលព្រះនាមមហាមាយាទ្រង់តាំងឲ្យ ដូច្នោះជាដើម ។
 ដោយពាក្យថា មានក្នុងទីបំផុតនៃវិមោក្ខនេះ លោកសម្តែងថា ព្រះនាមនេះកើតក្នុង
 ខណៈដែលជាតិអរិយៈកើតនោះឯង ។ លោកអាចារ្យធ្វើទុកក្នុងចិត្តថា ប្រសិនបើជា
 ឈ្មោះដែលមានក្នុងទីបំផុតនៃវិមោក្ខសោត កាលបើដូច្នោះ ព្រោះហេតុអ្វីទើបជា
 ឈ្មោះដែលមិនសាធារណៈដល់ព្រះខ្នាតស្រពដទៃៗ ផង ដូច្នោះ ទើបពោលថា
 ព្រមជាមួយការបាននូវព្រះសព្វញ្ញតញ្ញាណ ដូច្នោះ ។ ពិតណាស់ ព្រះអរហត្តផល
 (ដែលបានឈ្មោះថា ទីបំផុតនៃវិមោក្ខ) របស់ព្រះពុទ្ធជាម្ចាស់ទាំងឡាយ កាល
 នឹងសម្រេច រមែងសម្រេចព្រមជាមួយព្រះពុទ្ធគុណទាំងពួង មានព្រះសព្វញ្ញតញ្ញាណ
 ជាដើមនោះឯង ។ ព្រោះហេតុនោះ លោកទើបពោលថា (ព្រះនាមថាភគវ៉ានេះ)
 មានក្នុងទីបំផុតនៃវិមោក្ខ ដូច្នោះ ។ ពាក្យថា ជាសច្ចិកាបញ្ញត្តិ គឺ ជាបញ្ញត្តិដែល
 មានការធ្វើឲ្យជាក់ច្បាស់នូវធម៌ទាំងពួងជាហេតុ ។ ន័យម្យ៉ាងទៀត ពាក្យថា ជា
 សច្ចិកាបញ្ញត្តិ បានដល់ ជាបញ្ញត្តិដែលសម្រេចហើយដោយប្រចក្ស ។ ពិតណាស់
 បញ្ញត្តិនោះ មានព្រះគុណពួកណាជាហេតុ ព្រះគុណទាំងនោះជាវត្ថុដែលព្រះសាស្តា
 ទ្រង់ឃើញប្រចក្ស ព្រោះហេតុនោះ សូម្បីបញ្ញត្តិនោះ ក៏ឈ្មោះថា ទ្រង់ធ្វើឲ្យជាក់
 ច្បាស់ដូចគ្នានឹងគុណទាំងឡាយនោះឯង អធិប្បាយថា មិនមែនជាបញ្ញត្តិដោយគ្រាន់
 តែជាឈ្មោះដែលហោសម្រាប់អ្នកដទៃ ។

លោកអាចារ្យពោលទុកដោយពាក្យ ដែលជាពហុវចនៈថា វទន្តិ (ទើប
 ពោល) ព្រោះមានសេចក្តីគោរពចំពោះព្រះមហាថេរៈ ឬពោលសំដៅយកអនុវាទ
 ដែលព្រះសន្តិកាចារ្យទាំងឡាយបានតែងទុក ។ ឈ្មោះថា ទ្រង់ជាក្តី ព្រោះអត្ថ
 ថា ទ្រង់មានភគៈ ដែលមានប្រភេទជាព្រះឥស្សរិយជាដើម ។ ពាក្យថា ទ្រង់បាន

បានធ្វើភគៈ មានសេចក្តីថា ទ្រង់ធ្វើធម៌ដែលជាបាប មានរាគៈជាដើមឲ្យបាក់ខ្ទេច ទើបទ្រង់ព្រះនាមថា **ភគវា** ។ ពាក្យថា **ដោយញាយធម៌ទាំងឡាយដ៏ច្រើន** គឺ ដោយ លំដាប់ការវិនា មានកាយការវិនាជាដើមដ៏ច្រើន ពាក្យថា **ជាសុភារិតត្តន** គឺ ជាអ្នក ដែលមានខ្លួនបានអប់រំហើយ ជាសភាវៈដោយប្រពៃនោះឯង ។ ក៏ពាក្យថា **សុភា- រិតត្តនា** នេះជាឆដ្ឋវិកត្តិ ក្នុងអត្ថនៃបឋមារិកត្តិ ។

ក្នុងពាក្យថា តាមន័យដែលលោកពោលទុកក្នុងគម្ពីរនិទ្ទេសនោះឯង តទៅ នេះ ជាន័យក្នុងគម្ពីរនិទ្ទេសថា :-

ពាក្យថា **ភគវា** នេះ ជាពាក្យហៅដោយអំណាចសេចក្តីគោរព ។ ន័យ ម្យ៉ាងទៀត ទ្រង់ព្រះនាមថា **ភគវា** ព្រោះអត្ថថា ទ្រង់ជាអ្នកកាប់បំបាក់រាគៈ ទ្រង់ ព្រះនាមថា **ភគវា** ព្រោះអត្ថថា ទ្រង់ជាអ្នកកាប់បំបាក់ទោសៈ ទ្រង់ព្រះនាមថា **ភគវា** ព្រោះអត្ថថា ទ្រង់ជាអ្នកកាប់បំបាក់មោហៈ ទ្រង់ព្រះនាមថា **ភគវា** ព្រោះ អត្ថថា ទ្រង់ជាអ្នកកាប់បំបាក់មានៈ ទ្រង់ព្រះនាមថា **ភគវា** ព្រោះអត្ថថា ទ្រង់ជា អ្នកកាប់បំបាក់ទិដ្ឋិ ទ្រង់ព្រះនាមថា **ភគវា** ព្រោះអត្ថថា ទ្រង់ជាអ្នកកាប់បំបាក់នូវ បន្ទា ទ្រង់ព្រះនាមថា **ភគវា** ព្រោះអត្ថថា ទ្រង់ជាអ្នកកាប់បំបាក់កិលេស ទ្រង់ព្រះ នាមថា **ភគវា** ព្រោះអត្ថថា ទ្រង់ជាកង គឺ បែងចែក រំលែកជាចំណែកៗ ចែកទៅ ដោយប្រការផ្សេងៗ នូវព្រះធម្មតនៈ ទ្រង់ព្រះនាមថា **ភគវា** ព្រោះអត្ថថា ទ្រង់ ធ្វើទីបំផុតនៃភពទាំងឡាយ ទ្រង់ព្រះនាមថា **ភគវា** ព្រោះអត្ថថា ទ្រង់ជាអ្នកអប់រំ កាយ អប់រំសីល អប់រំចិត្ត អប់រំបញ្ញា ។ ម្យ៉ាងវិញទៀត ព្រះមានព្រះភាគទ្រង់ ជាកង គឺ អ្នកសេពសេនាសនៈដ៏ស្ងាត់ គឺ ព្រៃ ព្រៃស្តុក ដែលប្រាសចាកសំឡេង ជជែកគ្នា ប្រាសចាកសំឡេងអ៊ីងកង រៀរចាកជនសព្វ ជាស្ថានទីលំនៅដែល

សម្រាកកំបាំងសម្រាប់មនុស្សទាំងឡាយ សមគួរចំពោះការសម្រាក ព្រោះហេតុ
នោះ ទើបទ្រង់ព្រះនាមថា ភគវា ។ ម្យ៉ាងទៀត ព្រះមានព្រះភាគទ្រង់ជា ភាគី គឺ
អ្នកមានចំណែកនៃ ចីវរ បិណ្ឌបាត សេនាសនៈ និងបរិក្ខារ គឺ ថ្នាំដែលជាបច្ច័យ
សម្រាប់អ្នកជំងឺ ព្រោះហេតុនោះ ទើបទ្រង់ព្រះនាមថា ភគវា ។ ម្យ៉ាងទៀត ព្រះ
មានព្រះភាគ ទ្រង់ជា ភាគី គឺ អ្នកមានការគប់រកជាប្រក្រតីនូវ អត្តរស ធម្មរស
វិមុត្តិរស អធិសីល អធិចិត្ត អធិបញ្ញា ព្រោះហេតុនោះ ទើបទ្រង់ព្រះនាមថា
ភគវា ។ ម្យ៉ាងទៀត ព្រះមានព្រះភាគ ទ្រង់ជាភាគី គឺ អ្នកមានការគប់រកជា
ប្រក្រតីជាមួយ ឈាន ៤ អប្បមញ្ញា ៤ អរូបសមាបត្តិ ៤ ព្រោះហេតុនោះ ទើប
ទ្រង់ព្រះនាមថា ភគវា ម្យ៉ាងទៀត ព្រះមានព្រះភាគទ្រង់ជាភាគី គឺ អ្នកមានការ
គប់រកជាប្រក្រតីជាមួយវិមោក្ខ ៨ (វិមោក្ខ ៨ ដែលបង្កើនទៅក្នុងអារម្មណ៍ ដែល
បានត្រាស់ទុកដោយន័យថា អ្នកមានរូបរមែងឃើញរូបទាំងឡាយជាដើម) អភិកាយន
៨ (ឈាន ៨ ដែលគ្របសង្កត់អាយតនៈបានហើយ) អនុបុព្វវិហារសមាបត្តិ ៩
(សមាបត្តិដែលគប្បី ចូលតាមលំដាប់ ៩ យ៉ាង គឺ រូបជ្ឈាន ៤ អរូបជ្ឈាន ៤ និង
និរោធសមាបត្តិ ១) ព្រោះហេតុនោះ ទើបទ្រង់ព្រះនាមថា ភគវា ។ ម្យ៉ាងទៀត
ព្រះមានព្រះភាគ ទ្រង់ជា ភាគី គឺ អ្នកមានការគប់រកជាប្រក្រតីជាមួយសញ្ញាការវនា
១០ (មានអនិច្ចសញ្ញាជាដើម ដែលមានមកហើយក្នុងគីរីមានន្ទសូត្រ) កសិណ-
សមាបត្តិ ១០ (ឈានកសិណ ១០ មានបឋវីកសិណជាដើម) អាណាបានស្ស-
តិសមាធិ អសុភសមាបត្តិ ព្រោះហេតុនោះ ទើបទ្រង់ព្រះនាមថា ភគវា ម្យ៉ាងទៀត
ព្រះមានព្រះភាគទ្រង់ជា ភាគី គឺ អ្នកដែលមានការសេពជាប្រក្រតីនូវសតិប្បដ្ឋាន
៤ សម្មប្បដ្ឋាន ៤ ឥទ្ធិបាទ ៤ ឥន្ទ្រិយ ៥ ពលៈ ៥ ពោជ្ឈង្គ ៧ អរិយមគ្គមាន

មានអង្គ ៨ ព្រោះហេតុនោះ ទើបទ្រង់ព្រះនាមថា ភគវា ម្យ៉ាងទៀត ព្រះមានព្រះ
ភាគទ្រង់ជា ភាគី គឺ អ្នកមានការគប់រកជាប្រក្រតីជាមួយកម្លាំងរបស់ព្រះតថាគត
១០ (ព្រះញាណដែលជាកម្លាំងរបស់ព្រះតថាគត ១០ មានញាណដែលដឹងហេតុ
និងមិនមែនហេតុជាដើម) វេសារជ្ជ ៤ (ភាពក្លាហាន ៤) បដិសម្ពិទា ៤
អភិញ្ញា ៦ ពុទ្ធជមិ ៦ ព្រោះហេតុនោះ ទើបទ្រង់ព្រះនាមថា ភគវា ព្រះនាមថា
ភគវា នេះ មិនមែនព្រះនាម ដែលព្រះជននីទ្រង់តាំង ។ល។ តែព្រះនាមថា ភគវា
នេះ ។ល។ ជាសច្ចិកាបញ្ញត្តិ ។ល។ នៃព្រះមានព្រះភាគសម្បទ្ធជាម្ចាស់ទាំងឡាយ
ដូច្នោះ ។

ក៏ក្នុងគម្ពីរនិទ្ទេសនេះ ពាក្យថា ជាពាក្យហៅដោយអំណាចសេចក្តីគោរពជា
ដើម លោកមិនបានសម្តែងខ្លះទៅតាមលំដាប់បទ ដែលមកហើយក្នុងគាថាក៏ពិត
សូម្បីដូច្នោះ ក៏គប្បីជ្រាបបានតាមពាក្យទាំងនោះ សូម្បីគ្រប់ពាក្យមានក្នុងគម្ពីរនិទ្ទេស
តាមសមគួរ ។ ក៏ក្នុងន័យគម្ពីរនិទ្ទេសនោះ ពាក្យថា ជាពាក្យហៅដោយអំណាច
សេចក្តីគោរព គឺជាពាក្យពោលដែលពោលដល់គ្រូទាំងឡាយដោយសេចក្តីគោរព ។
បទថា ភជិ អ្នកបែងចែក គឺ ពោលដោយចំណែក ។ ព្រោះហេតុនោះ លោក
ទើបពោលថា វិភជិ ចែករំលែកជាចំណែក ។ ដូច្នោះ ។ ពាក្យថា នូវព្រះធម្ម
រតនៈ គឺ នូវព្រះធម្មរតនៈរបស់ព្រះអរិយៈ មានមគ្គផលជាដើម ។ បទថា ភជិ
មួយបទទៀតប្រែថា អ្នកសេព ។ បទថា ភាគី ប្រែថា អ្នកមានចំណែក ។ បទ
ថា ភាគី មួយបទទៀត ប្រែថា ដែលមានការសេពរកជាប្រក្រតី ។ ពាក្យថា
អត្តរស បានដល់ រសដែលមានអត្តជាទីពឹងអាស្រ័យ ។ ពិតណាស់ បុគ្គលកាល
តាំងនៅក្នុងធម៌ ដែលមានវិមុត្តាយតនៈ (អណ្តូងកើតនៃការរួចផុត) ជាប្រធាន

ហើយពោលធម៌ និង ស្តាប់ធម៌ បីតិសោមនស្សដែលកើតឡើងប្រារព្ធអត្តនោះ ឈ្មោះថា អត្តរស ។ បីតិសោមនស្សដែលកើតឡើងប្រារព្ធធម៌ ឈ្មោះថា ធម្មរស ។ បានដល់ ពាក្យដែលទ្រង់សំដៅយកដោយត្រង់ទុកថា រមែងបានសេចក្តីរីករាយក្នុង អត្ត រមែងបានសេចក្តីរីករាយក្នុងធម៌ដូច្នោះ ។ ពាក្យថា វិមុត្តិរស បានដល់ រស ដែលជាវិមុត្តិ ឬជាទីពឹងអាស្រ័យនៃវិមុត្តិ ។ ពាក្យថា សញ្ញាការវនា បានដល់ សញ្ញាការវនា ១០ មានអនិច្ចសញ្ញាជាដើម ។ ពាក្យថា ពុទ្ធធម៌ ៦ លោកពោល សំដៅយកព្រះញាណ ដែលមិនជាសាធារណៈ (ដល់សាវ័ក) ៦ ព្រះញាណ ។ រូបសម្រេចនៃស័ព្ទថា ភគវា ក្នុងបទនោះៗ គប្បីជ្រាបតាមន័យនៃនិរុត្តិច្ចៈ ។

អត្ត (របស់ពាក្យថា ភគវា) ដែលលោកពោលទុកដោយបទថា ភាគ្យវា ជាដើម គឺ សង្គ្រោះហើយដោយគាថាសម្តែងខែថា ភគី ភដី ជាដើមនោះឯង ក៏ ពិតហើយ , សូម្បីយ៉ាងនោះ ន័យក្នុងសំវណ្ណនាដែលប្រកបដោយរូបសម្រេចនៃបទ ពាក្យចែកអត្ត ពាក្យប្រកបអត្តជាដើម ក៏ជាអាការមួយទៀតក្រៅពីអត្ត ដែលសង្គ្រោះ ដោយគាថានោះ ព្រោះហេតុនោះ លោកអាចារ្យទើបពោលថា ចំណែកតទៅនេះជា ន័យមួយ ដូច្នោះ ។ ដោយ អាទិ ស័ព្ទ (ដែលប្រែថា ជាដើម) ក្នុងបទថា អាទិកំ (មានលក្ខណៈថា ជាដើម) លោករួមយកលក្ខណៈ (សូត្រ) ៣ យ៉ាង គឺ វណ្ណវិការោ (ធ្វើអក្សរឲ្យខុសប្លែកទៅ) វណ្ណលោបោ (លប់អក្សរ) និង ធាតុ អត្តនិយោជនំ (ប្រកបទុកក្នុងអត្តរបស់ធាតុ) ។ ពាក្យថា ដោយន័យនៃ សទ្ធសាស្ត្រ គឺ ដោយន័យនៃវេយ្យាករណ៍ ។ លោកអាចារ្យពោលថា កាន់យក លក្ខណៈដែលរួមទុកក្នុងគណៈស័ព្ទ មាន បិសោទរ ស័ព្ទជាដើម ដូច្នោះ ព្រោះស័ព្ទ ទាំងឡាយ មាន បិសោទរ ស័ព្ទជាដើម មានមកជាគណៈ ។ ការរួមទុកនោះឯងជា

លក្ខណៈ (ទើបឈ្មោះថា លក្ខណៈដែលរួមទុក) ។ ក៏ការធ្វើភាពជាស័ព្ទ ដែល
ទាក់ទងក្នុងគណៈស័ព្ទ មាន បិសោទរ ស័ព្ទជាដើមនោះ ឈ្មោះថា ការរួមទុក ។
បទថា បុរាណប្បត្តិ បានដល់ ភាពជាបុរាណដ៏ខ្ពង់ខ្ពស់ក្រៃលែង ។ ពាក្យថា ភាគ្យ បាន
ដល់ កុសល ។ ក្នុងកុសលទាំងនោះ មគ្គកុសល ជាកុសលដែលធ្វើលោកុត្តរ
សុខឲ្យកើតឡើង កុសលក្រៅអំពីនេះ ជាកុសលដែលធ្វើលោកិយសុខឲ្យកើតឡើង
ម្យ៉ាងទៀត កុសលសូម្បីក្រៅអំពីនេះ ជាឧបនិស្ស័យនៃវិវដ្តៈ ក៏ជាកុសលដែលធ្វើ
លោកុត្តរសុខឲ្យកើតបានដោយបរិយាយ ។

ធម៌ទាំងឡាយ មានលោកៈជាដើម លោកកាន់យកដោយទាក់ទងតែម្យ៉ាង
(ថាប្រភេទលោកៈ ប្រភេទទោសៈ ...) ដល់វិបរិតមនសិការ ក៏យ៉ាងនោះដូចគ្នា
ដោយភាពជាវិបល្លាសដូចគ្នា ទាំងធម៌ទាំងឡាយ មានអហិរិកៈជាដើម លោកកាន់
យកដោយទាក់ទងជាធម៌ពួកពីរ (ប្រភេទអហិរិកៈ និង អនោត្តប្បៈជាដើម) ។
ម្យ៉ាងវិញទៀត ធម៌ទាំងឡាយ មានលោកៈជាដើម លោកកាន់យកម្តងទៀត ដោយ
ទាក់ទងជាមួយធម៌ពួក ៣ ថា អកុសលមូល ៣ យ៉ាង ។ ឈ្មោះថា ទុច្ចរិត ៣
យ៉ាងជាដើម គឺ ទុច្ចរិត ៣ មានកាយទុច្ចរិតជាដើម សន្តិលេស ៣ មានសន្តិលេស
គឺ តណ្ហាជាដើម មន្ទិល ៣ មានមន្ទិល គឺ រាគៈជាដើម វិសមៈ ៣ មានវិសមៈ គឺ
រាគៈជាដើម សញ្ញា ៣ មានកាមសញ្ញាជាដើម វិតក្ក ៣ មានកាមវិតក្កជាដើម
បបព្វៈ ៣ មានបបព្វៈ គឺ តណ្ហាជាដើម ។ ធម៌ទាំងឡាយមានសុកសញ្ញាជាដើម
ឈ្មោះថា វិបរិយេស ៤ យ៉ាង ។ ការកើតនៃតណ្ហា ៤ យ៉ាង មកហើយយ៉ាងនេះ
ថា តណ្ហា កាលនឹងកើតឡើងដល់ភិក្ខុ រមែងកើតឡើងព្រោះចីវរជាហេតុខ្លះ , តណ្ហា
កាលកើតឡើងដល់ភិក្ខុ រមែងកើតឡើងព្រោះបិណ្ឌបាតជាហេតុខ្លះ , តណ្ហា កាល

កើតឡើងដល់ភិក្ខុ រមែងកើតឡើងព្រោះសេនាសនៈជាហេតុខ្លះ , តណ្ហា កាលនឹង
កើតឡើងដល់ភិក្ខុ រមែងកើតឡើងព្រោះការគិតថា ការមិនមានរោគ រមែងមាន
បានព្រោះអាស្រ័យវត្ថុប្រណីត មានទឹកដោះថ្នាំជាដើម ជាហេតុខ្លះ ។ **ចេតាទីលៈ**
៥ យ៉ាង មកហើយយ៉ាងនេះថា រមែងសង្ស័យក្នុងព្រះពុទ្ធ រមែងសង្ស័យក្នុងធម៌
រមែងសង្ស័យក្នុងព្រះសង្ឃ រមែងសង្ស័យក្នុងសិក្ខា រមែងជាអ្នកក្រោធ មិនពេញ
ចិត្ត មានចិត្តអាក់អន់ កើតភាពរឹងត្អឹងក្នុងមិត្តដែលប្រព្រឹត្តព្រហ្មចរិយធម៌ទាំងឡាយ
ដូច្នោះ ។ **វិនិពន្ធ ៥ យ៉ាង** មកហើយយ៉ាងនេះថា រមែងជាអ្នកមិនប្រាសចាករាគៈ
ក្នុងកាម មិនប្រាសចាករាគៈក្នុងកាយ មិនប្រាសចាករាគៈក្នុងរូប បរិភោគតាមតែ
ដែលត្រូវការរហូតដល់ពេញពោះ ហើយប្រកបនូវសុខក្នុងការរដេក សុខក្នុងការ
ទម្រេត សុខក្នុងការដេកលក់ ប្រព្រឹត្តព្រហ្មចរិយៈ ប្រាថ្នាទេវនិកាយណាមួយ ។
រូបាភិនន្តនា (សេចក្តីត្រេកត្រអាលក្នុងរូប) ជាដើម ឈ្មោះថា **អភិនន្តនា ៥**
យ៉ាង ។ ឈ្មោះថា **វិវាទមូល ៦ យ៉ាង** ទាំងនេះ គឺ កោធនៈ (សេចក្តីក្រោធ)
មត្តៈ (ការលប់គុណគេ) ឥស្សា (ការប្រណែន) សាថេយ្យ (អំនួត) បាបិច្ឆតា
(ការប្រាថ្នាលាមក) សន្និដ្ឋិបរាមាសៈ (ការប្រកាន់មាំតាមការយល់ឃើញរបស់
ខ្លួន) ដូច្នោះ ។ រូបតណ្ហាជាដើម ឈ្មោះថា **តណ្ហាកាយ ៦ យ៉ាង** ។ កាមរាគៈ
បដិយៈ ទិដ្ឋិ វិចិកិច្ចា ភវរាគៈ មានៈ អវិជ្ជា ឈ្មោះថា **អនុស័យ ៧** ។ ធម៌ ៨
យ៉ាង មានមិច្ឆាទិដ្ឋិជាដើម ឈ្មោះថា **មិច្ឆត្ត ៨** ។ ឈ្មោះថា **ធម៌មានតណ្ហាជា**
មូល ៩ យ៉ាង ទាំងនេះ គឺ អាស្រ័យតណ្ហា ក៏កើតការស្វែងរក អាស្រ័យការស្វែង
រកក៏កើតការបាន អាស្រ័យការបានក៏កើតការវិនិច្ឆ័យ អាស្រ័យការវិនិច្ឆ័យក៏កើត
ធន្តរាគៈ អាស្រ័យធន្តរាគៈក៏កើតការប្រកាន់មាំ អាស្រ័យការប្រកាន់មាំក៏កើតការ

ហ្មងហែង អាស្រ័យការហ្មងហែងក៏កើតសេចក្តីកំណាញ់ អាស្រ័យសេចក្តីកំណាញ់
ក៏កើតការរក្សា ព្រោះការរក្សាជាហេតុ ក៏កើតការចាប់ដំបងជាដើមដូច្នោះ ។ ឈ្មោះ
ថាទិដ្ឋិ ៦២ ទាំងនេះ គឺ វាទៈថាទៀង ៤ , វាទៈ ថាទៀងដោយចំណែកខ្លះ ៤
វាទៈថា លោកមានទីបំផុតនិងមិនមានទីបំផុត ៤ , វាចាដោះស្រាយទៅបានផ្សេងៗ
មិនឲ្យស្លាប់ខ្លួន ៤ , វាទៈថាអត្តានិងលោកកើតឡើងឯងៗ ២ , វាទៈថា មានសញ្ញា
១៦ , វាទៈថាមិនមានសញ្ញា ៨ , វាទៈថាមានសញ្ញាក៏មិនមែន មិនមានសញ្ញា
ក៏មិនមែន ៨ , វាទៈថាជាចំសូន្យ ៧ , វាទៈអះអាងព្រះនិព្វានក្នុងបច្ចុប្បន្ននេះយ៉ាង
ក្រៃលែង ៥ ដូច្នោះ ។ តណ្ហាវិចរិតអាស្រ័យខន្ធខាងក្នុង ១៨ គឺ តណ្ហាដែល
ប្រព្រឹត្តទៅថា យើងមាន ១ ដែលប្រព្រឹត្តទៅថា យើងកាលមានក៏ជាយ៉ាងនេះ (គឺ
ជាក្សត្រជាដើម) ១ ដែលប្រព្រឹត្តទៅថា យើងដូចជាយ៉ាងនោះ (គឺ ជាក្សត្រដូច
គ្នានឹងគេជាដើម) ១ ដែលប្រព្រឹត្តទៅថា យើងជាយ៉ាងដទៃ (គឺ យើងអាក្រក់
ជាង ឬល្អជាងជនទាំងឡាយនោះ) ១ ដែលប្រព្រឹត្តទៅថា យើងនឹងមាន ១ ដែល
ប្រព្រឹត្តទៅថា យើងនឹងជាយ៉ាងនេះ ១ ដែលប្រព្រឹត្តទៅថា យើងនឹងដូចជាយ៉ាង
នោះ ១ ដែលប្រព្រឹត្តទៅថា យើងនឹងជាយ៉ាងដទៃ ១ ដែលប្រព្រឹត្តទៅថា យើង
ទៀង ១ ដែលប្រព្រឹត្តទៅថា យើងមិនទៀង ១ ដែលប្រព្រឹត្តទៅថា យើងគួរនឹង
មាន ១ ដែលប្រព្រឹត្តទៅថា យើងគួរនឹងជាយ៉ាងនេះ ១ ដែលប្រព្រឹត្តទៅថា យើង
គួរនឹងដូចជាយ៉ាងនោះ ១ ដែលប្រព្រឹត្តទៅថា យើងគួរនឹងជាយ៉ាងដទៃ ១ ដែល
ប្រព្រឹត្តទៅថា យើងគប្បីកើតខ្លះ ១ ដែលប្រព្រឹត្តទៅថា យើងគប្បីកើតជាយ៉ាង
នេះខ្លះ ១ ដែលប្រព្រឹត្តទៅថា យើងគប្បីដូចជាយ៉ាងនោះខ្លះ ១ ដែលប្រព្រឹត្ត ទៅ
ថា យើងគប្បីជាយ៉ាងដទៃខ្លះ ១ ដូច្នោះ ។ តណ្ហាវិចរិត ១៨ អាស្រ័យខន្ធខាងក្រៅ

ក៏មានន័យដូចបានពោលហើយថា យើងមាននៅដោយខ្លួននេះ ១ យើងកាលមាន
ក៏យ៉ាងនេះ ដោយរបស់នេះ គឺ ជាក្សត្រជាដើម ដោយត្រ ឬព្រះខ័នជាដើម ១
យើងដូចជាយ៉ាង នោះដោយរបស់នេះ ១ យើងជាយ៉ាងដទៃដោយរបស់នេះ ១
ដូច្នេះជាដើម ទើបរួមជាតណ្ហាវិចរិត ៣៦ ជាអតីត ៣៦ ជាអនាគត ៣៦ ជាបច្ចុប្បន្ន
៣៦ រួមជាតណ្ហា វិចរិត ១០៨ ។

សំព្វថា **បរកេទ** (ប្រកេទ គប្បីភ្ជាប់ចូលតែបទមួយ) ។ តទៅនេះជាពាក្យ
ប្រកបសេចក្តីក្នុងការភ្ជាប់ចូលតែមួយបទនោះ ។

គឺគប្បីភ្ជាប់ចូលដល់បទយ៉ាងនេះថា ប្រកេទលោកៈ ប្រកេទទោសៈ ទៅ
រហូតដល់ប្រកេទតណ្ហាវិចរិត ១០៨ យ៉ាង ។ ប្រកបសេចក្តីថា ព្រះមានព្រះភាគ
ទ្រង់បានកាត់បំបាក់កិលេសច្រើនទាំងពួង ដែលបង្កើតភាពក្រវល់ក្រវាយ និងភាព
ក្តៅក្រហាយដល់សត្វទាំងឡាយដូច្នោះ ។ តែពោលដោយការចែកដោយអារម្មណ៍
ជាដើម និងដោយការចែកដោយអាការដែលប្រព្រឹត្តទៅ កិលេសក៏មានប្រកេទរក
ទីបំផុតមិនបាន ។ ក្នុងពាក្យថា ដោយសង្ខេបនេះ មានសេចក្តីថា ព្រះមានព្រះភាគ
ទ្រង់បានកាត់បំបាក់ គឺទ្រង់បានធ្វើកិលេសមានឲ្យបាក់បែក ដោយទ្រង់ធ្វើមិនឲ្យ
ប្រព្រឹត្តទៅដោយប្រការទាំងពួង ដោយអំណាចការលះជាសមុច្ឆេទ ទ្រង់បានកាត់
បំបាក់ គឺ ទ្រង់បានធ្វើខន្ធមារឲ្យបាក់ខ្ទេច ដោយអំណាចការកំណត់ដឹង គឺ លះបង់
សមុទយៈ ទ្រង់បានកាត់បំបាក់ គឺ ទ្រង់បានធ្វើអភិសង្ខារមានឲ្យវិនាស ដោយទ្រង់
ធ្វើមិនឲ្យប្រព្រឹត្តទៅ ដោយប្រការទាំងពួង ដោយអំណាចការធ្វើកិលេសដែលជា
សម្មាញ់ឲ្យវិនាសទៅ ទ្រង់បានកាត់បំបាក់ គឺ ទ្រង់បានធ្វើទេវបុត្តមារ និងមច្ចុមារ
ឲ្យវិនាសដោយអំណាចការញាំញីកម្លាំងពល និងការឈានកន្លងវិស័យចេញបាន ។

បទថា បរិស្សយានំ ប្រែថា អន្តរាយ ។ កិលេសនោះឯងជាមារ ដោយន័យថា ធ្វើឲ្យស្លាប់ មានន័យថា ធ្វើឲ្យក្តៅក្រហាយ ព្រោះជាហេតុនាំមកនូវការវិនាសដល់ សត្វទាំងឡាយ ទាំងក្នុងបច្ចុប្បន្ន និងក្នុងអនាគត ព្រោះហេតុនោះ ទើបឈ្មោះថា កិលេសមារ ។ ខន្ធទាំងឡាយនោះឯងជាមារ ដោយន័យថា ជាពេជ្ឈយាត (អ្នក សម្លាប់) ព្រោះហេតុនោះ ទើបឈ្មោះថា ខន្ធមារ ។ ត្រាស់ទុកពិតយ៉ាងនោះថា រមែងមិនដឹងច្បាស់ទៅតាមសេចក្តីពិតនូវរូបដែលជាពេជ្ឈយាតថា រូបជាពេជ្ឈយាត ដូច្នោះ ជាដើម ។ អភិសន្ធិរនោះឯងជាមារ ដោយការធ្វើសេចក្តីវិនាសធំ មានជាតិ ជរាជាដើមឲ្យកើតឡើង ព្រោះហេតុនោះ ទើបឈ្មោះថា អភិសន្ធិរមារ ។ ទេវបុត្ត នោះឯងជាមារ ដោយន័យថា ជាហេតុនៃសន្តិលេស ហើយធ្វើគុណ គឺ សេចក្តីល្អ ឲ្យស្លាប់ ព្រោះហេតុនោះ ទើបឈ្មោះថា ទេវបុត្តមារ ។ សេចក្តីស្លាប់នោះឯងជា មារ ព្រោះដូចជាការឈឺធ្ងន់ ដោយធ្វើសេចក្តីវិនាសដល់ជីវិត និងបរិក្ខារនៃជីវិត របស់សត្វទាំងឡាយ ព្រោះហេតុនោះ ទើបឈ្មោះថា មច្ចុមារ ។

ពាក្យថា ដែលទ្រទ្រង់ទុកនូវព្រះលក្ខណៈដែលកើតឡើងព្រោះបុណ្យជារយ ភាគ គឺ ដែលរុងរឿងដោយមហាបុរិសលក្ខណៈ ដែលកើតឡើងព្រោះបុណ្យច្រើន រយ ឈ្មោះថា ជាការសម្តែងព្រះរូបកាយសម្បត្តិ ក៏ព្រោះភាពជាមូល ព្រោះភាព ជាទីតាំងនៃផលសម្បទាទាំងឡាយក្រៅអំពីនេះ (ព្រះរូបកាយសម្បទា ជាមូល និងជាទីតាំងនៃព្រះញាណសម្បទា បហានសម្បទា និងការវិនាសសម្បទា) ឈ្មោះថា ជាការសម្តែងព្រះធម្មកាយសម្បត្តិ ក៏ព្រោះព្រះញាណសម្បទាជាដើម មានបហាន សម្បទាជាខាងដើម ។ ប្រកបសេចក្តីថា ដោយភាពជាអ្នកមានព្រះភាគ្យ ជាការ សម្តែងភាពជាអ្នកដែលលោកិយជន រាប់អានច្រើន ។ ព្រោះជាអ្នកទម្លាយនូវទោស

ជាការសម្តែងភាពជាអ្នកដែលបុគ្គលមានបញ្ញារាប់អានជាច្រើន ។ សូម្បីក្នុងពាក្យ
 ដទៃៗក្រៅពីនេះ ក៏គប្បីប្រកបទៅតាមន័យនេះចុះ ។ ពិតណាស់ ពួកគ្រហស្ថ
 ទាំងឡាយ មានក្សត្រជាដើម រមែងគប់រកអ្នកមានបុណ្យ ពួកអ្នកមានបញ្ញាដែល
 ជាបព្វជិត តាបស បរិព្វាជកជាដើម រមែងគប់រកលោកដែលលះបង់ទោសបានហើយ
 ដោយពាក្យថា ព្រះអង្គនឹងសម្តែងធម៌ដើម្បីកម្ចាត់ទោស ដូច្នោះ ឈ្មោះថា នឹង
 សម្តែងសមត្ថភាពក្នុងការកម្ចាត់ទុក្ខតាមផ្លូវកាយ និង ទុក្ខតាមផ្លូវចិត្តរបស់បុគ្គល
 ដែលគប់រកព្រះអង្គទាំងអស់ ក៏ព្រោះទ្រង់មានព្រះឧបការៈ ដោយអាមិសទាន និង
 ធម្មទាន (កម្ចាត់ទុក្ខតាមផ្លូវកាយដោយអាមិសទាន កម្ចាត់ទុក្ខតាមផ្លូវចិត្តដោយ
 ធម្មទាន) ។ ឈ្មោះថា ជាការសម្តែងភាពជាអ្នកមានឧបការៈ ដោយអាមិសទាន
 និង ធម្មទានដល់បុគ្គលដែលគប់រកព្រះអង្គទាំងអស់ ក៏ព្រោះការដែលជនទាំងនោះ
 ឃើញព្រះរូបកាយដោយបសាទចក្ខុ ឃើញព្រះធម្មកាយដោយបញ្ញាចក្ខុ ហើយរំងាប់
 ទុក្ខទាំងពីរបាន ឈ្មោះថា ជាការសម្តែងសមត្ថភាព ក្នុងការឲ្យប្រកបដោយលោកិយ
 សុខនិងលោកុត្តរសុខ ព្រោះទ្រង់ដឹកនាំបុគ្គល ដែលគប់រកព្រះអង្គឲ្យប្រកបក្នុងការ
 បដិបត្តិប្រពៃយ៉ាងនេះ គឺ ភាពជាអ្នកលើសក្នុងលោកដោយអាមិសទាន និងធម្មទាន
 នេះ តថាគតឃើញមុនហើយ ព្រោះដូច្នោះ សូម្បីពួកអ្នក ក៏គប្បីបដិបត្តិយ៉ាងនេះ
 ចុះ ដូច្នោះ ។

ឈ្មោះថា ឥស្សរិយៈក្នុងព្រះទ័យរបស់ព្រះអង្គ បានដល់ ការដែលទ្រង់ធ្វើចិត្ត
 របស់ព្រះអង្គឯងឲ្យដល់ភាពជាវសីបាន ដែលជាហេតុសម្រេចវិហារធម៌ មានភាព
 ជាអ្នកសម្គាល់ក្នុងវត្ថុដែលជាបដិកូលជាដើមថា មិនជាបដិកូលជាដើម សូម្បីការ
 សម្តែងបូទិ៍ មានអធិដ្ឋានបូទិ៍ជាដើម ក៏ឈ្មោះថា ព្រះឥស្សរិយៈក្នុងចិត្តដូចគ្នា ព្រោះ

ជាការសម្រេចនៃការវិនិច្ឆ័យដែលដល់ភាពជាវសី ។ ដោយ អាទិ ស័ព្ទ ក្នុងពាក្យ
 ថា អណិមាលង្សិមាទិកំ រួមយកឥស្សរិយ ៦ ទាំងនេះផង គឺ មហិមា ១ បត្តិ ១
 បុកម្ម ១ ល្បសិកា ១ វសិកា ១ យត្តកាមាវសាយិកា ១ ។ ក្នុងឥស្សរិយៈទាំង
 នោះ ការធ្វើរាងកាយឲ្យតូច ឈ្មោះថា អណិមា ។ ការស្រាលនៃកាយឈ្មោះ ថា
 លង្សិមា ព្រោះមានការប្រើជើងដើរទៅក្នុងអាកាសបានជាដើម ។ ភាពធំ ឈ្មោះថា
 មហិមា បានដល់ ការធ្វើរាងកាយឲ្យធំ ។ ការទៅដល់ប្រទេសដែលប្រាថ្នាបាន
 ឈ្មោះថា បត្តិ ។ ការធ្វើវត្ថុដែលត្រូវការ ឲ្យសម្រេចដោយអំណាចការអធិដ្ឋាន
 ជាដើម ឈ្មោះថា បុកម្ម ។ ការវះដែលខ្លួនឯងជាអ្នកមាន អំណាច គឺ ការវះដែល
 ជាធំ ឈ្មោះថា ល្បសិកា ។ ភាពជំនាញក្នុងការសម្តែងប្លង្គិ ឈ្មោះថា វសិកា ។
 កាលទៅតាមផ្លូវអាកាសក្តី កាលធ្វើកិច្ចឯណានីមួយក្តី ការដល់នូវភាពសម្រេច
 ហោះចុះបានក្នុងទីណាមួយ ឈ្មោះថា យត្តកាមាវសាយិកា ។ អាចារ្យជាច្រើន
 ពោលថា បានដល់ ការសម្តែងរូបជាកុមារជាដើម ដូច្នោះក៏មាន ។ ឥស្សរិយ ៨
 យ៉ាងនេះ អ្នកស្រុកគេរាប់អាន ។ ក៏ឥស្សរិយៈរបស់ព្រះទេសពាលនោះ រួមចុះក្នុង
 ឥទ្ធិវិធាន ការសម្តែងប្លង្គិ និងមិនសាធារណៈដល់បុគ្គលដទៃ ព្រោះហេតុនោះ លោក
 អាចារ្យទើបពោលថា ទ្រង់មាន (ព្រះឥស្សរិយៈ) ដែលបរិបូណ៌ដោយអាការទាំង
 ពួង ដូច្នោះ ។

លោកអាចារ្យបំណងសម្តែងថា សម្រាប់បុគ្គលខ្លះ មានការប្រព្រឹត្តក្នុងទីខ្លះ
 និងមានយសមិនបរិសុទ្ធ ព្រោះអាស្រ័យគុណដែលមិនពិត តែសម្រាប់ព្រះតថាគត
 នឹងជាដូច្នោះក៏ទេ ដូច្នោះ ទើបពោលថា (ទ្រង់មានព្រះយស) ដែលផ្សាយទៅ
 ក្នុងលោកទាំង ៣ ដូច្នោះជាដើម ។ ក្នុងពាក្យនោះ ព្រះយស រមែងជាការប្រាកដ

ដល់បុគ្គលដែលសម្រេចគុណរបស់ព្រះសាស្ត្រាក្នុងលោកនេះ ទៅឧប្បត្តិក្នុងអរូប-
 លោក ហើយរព្វកដល់គុណរបស់ព្រះមានព្រះភាគជារឿយៗ ដោយន័យថា ឥតិបិ
 សោ ភគវា ជាដើម ព្រោះហេតុនោះ លោកអាចារ្យទើបពោលថា ដែលផ្សាយទៅ
 ក្នុងលោកទាំង ៣ ដូច្នោះ ។ ឈ្មោះថា បរិសុទ្ធហួសនឹងប្រៀបបាន ព្រោះភាព
 ដែលទ្រង់សម្រេចហើយដោយព្រះគុណទៅតាមសេចក្តីពិត ។ ឈ្មោះថា ទ្រង់មាន
 ព្រះសិរីនៃអវយវៈតូចធំទាំងពួង គឺ ទ្រង់មានភាពស្រស់ស្អាតនៃអវយវៈតូចធំទាំង
 ពួងដោយបរិបូណ៌ដោយអាការទាំងពួង ព្រោះការដល់ព្រមនៃព្រះលក្ខណៈ និង
 អនុព្យញ្ជនៈជាដើម ដែលរកចំណែកសល់មិនបាន ។ ប្រយោជន៍តែម្យ៉ាង ឈ្មោះ
 ថា ព្រះអង្គជាទីពឹងរបស់លោកនេះ ទ្រង់បំណងហើយ ក៏ដោយអំណាចនៃ
 មនោបណិធាន និងវចីបណិធាន ដោយន័យថា យើងឆ្លងបានហើយ នឹងគប្បីញ៉ាំង
 សត្វទាំងឡាយឲ្យឆ្លងដូច្នោះជាដើម ឈ្មោះថា ទ្រង់ប្រាថ្នាហើយ ក៏ដោយអំណាចនៃ
 កាយបណិធាន ។ ពាក្យថា តាមដែលទ្រង់បំណងនោះឯង គឺ តាមសមគួរដល់
 បណិធាននោះឯង ។ ព្រះបយត្តដែលដល់នូវភាពជាវិរិយបារមី និង ទាក់ទងក្នុង
 អរិយមគ្គ ឈ្មោះថា ព្រះបយត្ត ពោលគឺ សេចក្តីព្យាយាមប្រពៃ ។

ពាក្យថា ដោយប្រភេទទាំងឡាយ មានកុសលជាដើម គឺ ដោយប្រភេទទាំង
 ឡាយ ដែលសង្រ្គោះដោយតិកបទ (បទដែលមានធម៌ពួក ៣) និងទុកបទ (បទ
 ដែលមានធម៌ពួក ២) ទាំងពួង ។ ពាក្យថា បដិច្ចសមុប្បាទជាដើម ដោយ អាទិ
 សំព្គដែលប្រែថា ជាដើម គប្បីជ្រាបថា មិនបានរួមយកធម៌ទាំងឡាយ មានសតិ-
 ប្បដ្ឋានជាដើម ដែលមកហើយក្នុងព្រះបាលីគម្ពីរវិភង្គតែម្យ៉ាងប៉ុណ្ណោះទេ តែថា រួម
 យកធម៌ មានសង្គហៈ (ធាតុសង្គហៈ ក្នុងធាតុកថា) ជាដើម, រួមយកបុគ្គល មាន

សមយវិមុត្តិ (ក្នុងបុគ្គលប្បញ្ញត្តិ) ជាដើម, រួមយកធម៌ មានបឋមនៈជាដើម និង រួមយកធម៌ មានតិកប្បដ្ឋាន (ក្នុងមហាបដ្ឋាន) ជាដើម ។

ទុក្ខសច្ច ឈ្មោះថា មានសក្ការៈដែលបៀតបៀន គឺ មានការបៀតបៀន សត្វដែលដល់ព្រមដោយទុក្ខនោះ បានដល់ មានការធ្វើឲ្យលំបាក ។ ឈ្មោះថា មាន សក្ការៈដែលជាសង្ខតៈ គឺ មានសភាពជាធម្មជាតិ ដែលបច្ច័យទាំងឡាយដល់ព្រម ហើយ កើតព្រមហើយ សាងឡើង ។ ឈ្មោះថា មានសក្ការៈដែលធ្វើឲ្យក្តៅ ក្រហាយ គឺ មានការធ្វើឲ្យក្តៅ បានដល់ ដុតរោលដោយភាពជាទុក្ខទុក្ខជាដើម ។ ឈ្មោះថា មានសភាពប្រែប្រួល គឺ មានភាពជាធម៌ ដែលគប្បីត្រូវធ្វើឲ្យប្រែប្រួល ទៅ ដោយហេតុ ២ ប្រការ គឺ ដោយជរា និង ដោយមរណៈ ។

សមុទយៈ ឈ្មោះថា មានសក្ការៈ ប្រមូលមក គឺ មានការរួបរួមទុកដោយ ទាក់ទងនឹងការធ្វើទុក្ខឲ្យកើតឡើង ។ ឈ្មោះថា មានសក្ការៈដែលប្រគល់ឲ្យ គឺ មានការធ្វើទុក្ខឲ្យតាំងឡើងដល់សត្វ ដូចប្រគល់ឲ្យទៅថា នេះគឺ ទុក្ខ ដូច្នោះ ។ ឈ្មោះ ថា មានសក្ការៈដែលប្រកបទុក គឺ មានការប្រកបចសត្វចូលទុកនឹងសង្សារទុក្ខ ។ ឈ្មោះថា មានសក្ការៈដែលជាគ្រឿងកង្វល់ គឺ មានការរារាំងចំពោះការសម្រេច មគ្គ ។

និរោធិ ឈ្មោះថា មានសក្ការៈដែលរលាស់ចេញទៅ គឺ មានភាពជាធម៌ ដែលរលាស់ចេញទៅ អំពីឧបធិនោះ ព្រោះមានសក្ការៈ ព្រលឹងនូវឧបធិទាំងពួង ឬថា បានដល់ មានសភាពជាហេតុនៃការរលាស់ចេញទៅអំពីឧបធិនោះ ។ ឈ្មោះ ថា មានសក្ការៈដែលស្ងាត់ គឺ មានសភាពជាធម៌ដែលបែកចាកសង្ខារទាំងពួង ។ ឈ្មោះថា មានសក្ការៈដែលជាអសង្ខតៈ គឺជា ធម៌ដែលបច្ច័យណា ៗ ក៏មិនបាន

សាងឡើង ។ ឈ្មោះថា មានសក្ការៈដែលជាអមតៈ គឺ មិនមានការស្លាប់ ព្រោះ
ជាសក្ការៈដែលទៀង ឬ បានដល់ មានភាពជាហេតុ មិនមានការស្លាប់នៃសត្វ
ទាំងឡាយ ។

មគ្គ ឈ្មោះថា មានសក្ការៈដែលនាំចេញទៅ គឺ មានសក្ការៈដែលចេញទៅ
ចាកវដ្តទុក្ខ ។ ឈ្មោះថា មានសក្ការៈដែលជាហេតុ គឺ មានភាពជាហេតុ ក្នុងការ
សម្រេចព្រះនិព្វាន ។ ឈ្មោះថា មានសក្ការៈដែលឃើញ គឺ មានការធ្វើព្រះនិព្វាន
ដ៏សុខុមឲ្យជាក់ច្បាស់ ។ ឈ្មោះថា មានសក្ការៈជាធំ គឺ មានការធ្វើភាពជាធំនៃ
សម្បយុត្តធម៌ទាំងឡាយក្នុងការឃើញសច្ចៈ ៤ ឬ បានដល់ មានភាពជាអារម្ម-
ណាធិបតី ដោយពិសេសតាមពាក្យដែលថា មគ្គាធិបតិ (អធិបតី គឺ មគ្គ) ។
ក៏ធម៌ទាំងឡាយ មានឈានជាដើម សូម្បីកាលមានភាពជាអារម្មណាធិបតី ក៏មិន
បាន ត្រាស់ទុកយ៉ាងនេះថា ឈានធិបតិនោ ធម្មា ធម៌ដែលជាអធិបតី គឺ ឈាន
ដូច្នោះជាដើម ត្រឡប់ជាត្រាស់ថា មគ្គាធិបតិនោ ធម្មា ធម៌ដែលជាអធិបតី គឺ មគ្គ
ដូច្នោះ ព្រោះដូច្នោះ បណ្ឌិតគប្បីជ្រាបបានថា មគ្គមានភាពពិសេស ព្រោះភាពជា
អារម្មណាធិបតី ដូច្នោះ ។ ក៏សក្ការៈដែលបៀតបៀនជាដើមទាំងនេះ ឈ្មោះថា
អាការ ១៦ ។ សួរថា ក៏ក្នុងបណ្ណាអាការទាំងនោះ អាការដទៃ មានអាការដែល
ជាភេត ជាបូស ជាដើមមានហើយ ព្រោះហេតុអ្វី លោកទើបកំណត់យកចំពោះ
អាការ ១៦ នេះប៉ុណ្ណោះ ? ឆ្លើយថា លោកកំណត់យកចំពោះអាការ ១៦ នេះ
ប៉ុណ្ណោះ ព្រោះជាការបើកផ្ទាំងដោយលក្ខណៈរបស់ខ្លួន (នៃសច្ចៈមួយៗ) និង
ដោយការសម្តែងលំដាប់សច្ចៈ ។ អធិប្បាយនេះនឹងមានច្បាស់ក្នុងសច្ចកថាខាន់មុខ
នោះឯង ។

ឈ្មោះថា **ទិត្យវិហារ** បានដល់ រូបាវចរជ្ឈានទាំងឡាយ ដែលមានកសិណ ជាដើមជាអារម្មណ៍ ។ ឈាន ៤ មានមេត្តាជាដើម ឈ្មោះថា **ព្រហ្មវិហារ** ។ ផលសមាបត្តិ ឈ្មោះថា **អរិយវិហារ** ។ ភាពជាអ្នកនៅម្នាក់ឯង ដោយទាក់ទងនឹង ការមានកាយតាំងនៅក្នុងភាពស្ងាត់ចាកកាមទាំងឡាយ ឈ្មោះថា **កាយវិវេក** ។ ភាព ជាអ្នកមានចិត្តស្ងាត់ចាកនីវរណធម៌ជាដើម ដោយបឋមជ្ឈានជាដើម ឈ្មោះថា **ចិត្តវិវេក** ។ ឈ្មោះថា **ឧបធិវិវេក** បានដល់ ព្រះនិព្វាន ។ ពាក្យថា **ឧត្តរិមនុស្ស ធម៌ដទៃៗ** គឺ ឧត្តរិមនុស្សធម៌ទាំងឡាយ មានលោកិយអភិញ្ញាជាដើម ។

ការវិលវល់ទៅក្នុងភពទាំងឡាយ រមែងមានបានដោយអំណាចនៃកិលេស និង អភិសង្ខារ ក៏សភាវៈនោះ មានតណ្ហាជាប្រធាន ព្រោះហេតុនោះ លោកទើប ពោលថា ការទៅ ពោលគឺ តណ្ហា ដូច្នោះ ។ ពាក្យថា **ទ្រង់ខ្នាក់ចោលបានហើយ** បានដល់ ទ្រង់ប្រើព្រះឱស្ត គឺ អរិយមគ្គ ខ្នាក់ចោលបាន ដោយអំណាចការមិន វិលត្រឡប់មកទៀត ។ លោកអាចារ្យកាលនឹងសម្តែងថា ពាក្យថា **ភគវា** ហៅ តាមន័យនិរុត្តិដូច្នោះ ទើបពោលថា ដូចជាក្នុងលោក ។ ល ។ ក៏ត្រឡប់ហៅថា មេខលាដូច្នោះ ដូច្នោះ ។

ន័យម្យ៉ាងទៀត **ភាគវាតិ ភគវា** ទ្រង់ព្រះនាមថា **ភគវា** ព្រោះអត្ថថា ទ្រង់ ជាអ្នកមានចំណែកនៃគុណ **ភគវាតិ ភគវា** ទ្រង់ព្រះនាមថា **ភគវា** ព្រោះអត្ថថា ទ្រង់ជាអ្នកមានធម៌ដែលបម្រុងទុកហើយ **ភគវេនីតិ ភគវា** ទ្រង់ព្រះនាមថា **ភគវា** ព្រោះអត្ថថា ទ្រង់គប់រកចំណែកនៃធម៌ **ភគវេនីតិ ភគវា** ទ្រង់ព្រះនាមថា **ភគវា** ព្រោះអត្ថថា ទ្រង់គប់រក **ភគៈ** (ធម្មសម្បត្តិ) **ភគ្គវាតិ ភគវា** ទ្រង់ព្រះនាមថា **ភគវា** ព្រោះអត្ថថា ទ្រង់មានជនដែលកត្តិ **ភគវេមីតិ ភគវា** ទ្រង់ព្រះនាមថា **ភគវា**

ព្រោះអត្ថថា ទ្រង់ខ្ញាក់ចោលនូវ ភគៈ (ទ្រព្យសម្បត្តិ) ការគេវមីតិ ភគវា ទ្រង់
ព្រះនាមថា ភគវា ព្រោះអត្ថថា ទ្រង់ខ្ញាក់ចោលនូវ ភគៈ (ចំណែកនៃសកាវ-
ធម៌) ។

ព្រះជិនស្រីជាម្ចាស់ទ្រង់ព្រះនាមថា ភគវា ព្រោះអត្ថថា ទ្រង់ជាអ្នកមាន
ចំណែកនៃគុណ ទ្រង់ជាអ្នកមានធម៌ដែលរក្សាទុកហើយ ទ្រង់គប់រកចំណែកនៃ
ធម៌ និងធម្មសម្បត្តិទាំងឡាយ ទ្រង់មានជនដែលកក្កី ទ្រង់ខ្ញាក់ចោលនូវទ្រព្យ
សម្បត្តិ ម្យ៉ាងវិញទៀត ទ្រង់ខ្ញាក់ចោលចំណែកនៃសកាវធម៌ ។

ក្នុងអត្ថទាំងនោះ ទ្រង់ព្រះនាមថា ភគវា ព្រោះអត្ថថា ទ្រង់ជាអ្នកមាន
ចំណែកនៃគុណដូចម្តេច ? គំនរធម៌ទាំងឡាយ គឺ ចំណែកនៃគុណទាំងឡាយ មាន
សីលជាដើមទាំងនោះឯង ព្រះតថាគតទ្រង់មាន ទ្រង់បានចំណែកនៃគុណដែលមិន
សាធារណៈដល់អ្នកដទៃ ដែលគុណរបស់អ្នកដទៃមិនល្អក្រៃលែងជាងទាំងនោះ ។
ពិតយ៉ាងនោះ ព្រះតថាគតនេះ ទ្រង់មាន ទ្រង់បានចំណែកនៃធម៌ ពពួកនៃគុណ
ដែលមិនសាធារណៈដល់អ្នកដទៃ ដែលគុណរបស់អ្នកដទៃមិនក្រៃលែងជាង ដែល
មានប្រមាណ និងប្រភេទរកទីបំផុតមិនបាន យ៉ាងនេះគឺ សីល សមាធិ បញ្ញា វិមុត្តិ
វិមុត្តិញ្ញាណទស្សនៈ ហិរិឱត្តប្បៈ សទ្ធា វិរិយៈ សតិសម្បជញ្ញៈ សីលវិសុទ្ធិ ទិដ្ឋិ
វិសុទ្ធិ សមថៈ វិបស្សនា កុសលមូល ៣ សុចរិត ៣ សម្មាវិតក្ក ៣ អនវដ្ឋ
សញ្ញា (សេចក្តីសម្គាល់ថា រកទោសមិនបាន) ៣ ធាតុ ៣ សតិប្បដ្ឋាន ៤
សម្មប្បដ្ឋាន ៤ ឥទ្ធិបាទ ៤ អរិយមគ្គ ៤ អរិយផល ៤ បដិសម្មិទា ៤ យោនិ
បរិច្ឆេទកញ្ញាណ (ញ្ញាណកំណត់ឧបាយ) ៤ អរិយវង្ស ៤ វេសារជ្ជញ្ញាណ
(សេចក្តីដឹងជាហេតុនៃការក្លៀវក្លា) ៤ អង្គនៃសេចក្តីព្យាយាម ៥ សម្មាសមាធិ

មានអង្គ ៥ សម្មាសមាធិមានញាណ ៥ ឥន្ទ្រិយ ៥ ពលៈ ៥ និស្សារណីយធាតុ
 ៥ ញាណក្នុងវិមុត្តាយតនៈ ៥ សញ្ញាបន្ធិវិមុត្តិ ៦ អនុស្សតិដ្ឋាន ៦ គារវធម៌ ៦
 និស្សារណីយធាតុ ៦ វិហារគ្រឿងនៅប្រចាំ ៦ អនុត្តរិយៈ ៦ និព្វេធភាគិយសញ្ញា
 ៦ អភិញ្ញា ៦ ញាណដែលមិនជាសាធារណៈ ៦ អបរិហានីយធម៌ ៧ អរិយធម៌
 ៧ អរិយទ្រព្យ ៧ ពោជ្ឈង្គ ៧ សប្បុរិសធម៌ ៧ និជ្ជារវត្ត ៧ សញ្ញា ៧ ទេសនា
 ទក្ខិណេយ្យបុគ្គល ៧ ទេសនាវិញ្ញាណដ្ឋិតិ ៧ ទេសនាកម្លាំងព្រះខ័ណ្ឌស្រព ៧
 ទេសនាហេតុនៃការបានមកនូវបញ្ញា ៨ សម្មត្តធម៌ ៨ ការឈានកន្លងលោកធម៌
 ៨ អារម្មវត្ត ៨ អក្ខណទេសនា ៨ មហាបុរិសវិតក្កៈ ៨ ទេសនាអភិកាយតនៈ
 ៨ វិមោក្ខ ៨ ធម៌ដែលមានយោនិសោមនសិការជាមូល ៩ អង្គនៃសេចក្តីព្យាយាម
 បរិសុទ្ធ ៩ ទេសនាសត្តាវាស ៩ ធម៌ជាគ្រឿងកម្ចាត់សេចក្តីអាយាត ៩ សញ្ញា
 ៩ នានត្ត (សការៈដែលប្លែកផ្សេងគ្នានៃធម៌) ៩ អនុបុព្វវិហារ ៩ ធម៌ជាគ្រឿង
 ធ្វើទីពឹង ១០ កសិណាយតនៈ ១០ កុសលកម្មបថ ១០ សម្មត្តធម៌ ១០ អរិយ
 វាស ១០ អសេក្ខធម៌ ១០ កម្លាំងរបស់ព្រះតថាគត ១០ អានិសង្សមេត្តា ១១
 អាការនៃធម្មចក្រ ១២ ធុត្តង្គគុណ ១៣ ព្រះពុទ្ធសញ្ញាណ ១៤ ធម៌បន្ធិវិមុត្តិ ១៥
 អានាបានស្សតិ ១៦ អាការ អបរន្តបនីយធម៌ ១៦ ពុទ្ធធម៌ ១៨ បច្ចវេក្ខណញ្ញាណ
 ១៩ ញាណវត្ត ៤៤ ឧទេយព្វយញ្ញាណ ៥០ កុសលធម៌ ៥០ ជាង ញាណវត្ត
 ៧៧ មហាវជិរញ្ញាណដែលសញ្ញាទៅក្នុងសមាបត្តិ ២ លាន ៤ សែនកោដិ ញាណ
 ដែលវិនិច្ឆ័យពិចារណា និងទេសនាសម្មន្តប្បដ្ឋានអនន្តន័យម្យ៉ាងទៀត និងញាណ
 ដែលបើកផ្លូវអធ្យាស្រ័យជាដើមនៃសត្វទាំងឡាយ ដែលរកទីបំផុតមិនបាន ក្នុង
 លោកធាតុដែលរកទីបំផុតមិនបានដូច្នោះជាដើម ។ ព្រោះដូច្នោះ កាលគួរនឹងពោលថា

ទ្រង់ព្រះនាមថា ភគវា ព្រោះអត្ថថា ទ្រង់មានចំណែកនៃធម៌ គឺ ចំណែកនៃគុណ តាមដែលពោលហើយនោះ លោកក៏ធ្វើ អា អក្សរឲ្យជា រស្សៈ ហើយពោលថា ភគវា ព្រះអង្គសូម្បីជាភគវា (អ្នកមានចំណែកនៃគុណ) ទើបទ្រង់ព្រះនាមថា ភគវា តាមប្រការដែលពោលមកនេះ ។

ព្រោះហេតុ ជាចំណែកនៃគុណទាំងពួង មានសីលជាដើម មាននៅក្នុងព្រះ សុគតជាម្ចាស់ ដោយមិនមានសេសសល់ដូច្នោះ បណ្ឌិតទើបថ្វាយព្រះនាមព្រះអង្គ ថា ភគវា ។

ទ្រង់ព្រះនាមថា ភគវា ព្រោះអត្ថថា ទ្រង់ជាអ្នកមានធម៌ដែលរក្សាទុក ហើយដូចម្តេច ? បារមី ១០ គឺ ទានបារមី ១ សីលបារមី ១ នេក្ខម្មបារមី ១ បញ្ញាបារមី ១ វិរិយបារមី ១ ខន្តិបារមី ១ សច្ចបារមី ១ អធិដ្ឋានបារមី ១ មេត្តា បារមី ១ ឧបេក្ខាបារមី ១ ដូច្នោះ ឧបបារមី ១០ បរមត្ថបារមី ១០ រួមជាបារមី ចំនួន ៣០ សង្គហវត្ថុ ៤ មានទានជាដើម អធិដ្ឋាន ៤ មានសច្ចាធិដ្ឋានជាដើម ការបរិច្ចាគខ្លួន មហាបរិច្ចាគ ៥ គឺ បរិច្ចាគកែវភ្នែក ១ បរិច្ចាគទ្រព្យ ១ បរិច្ចាគ រាជសម្បត្តិ ១ បរិច្ចាគបុត្រ ១ បរិច្ចាគភរិយា ១ ឬ ដោយសង្ខេបបានដល់ធម៌ ដែលសាងភាពជាព្រះពុទ្ធជាម្ចាស់ ដែលជាសម្ភារៈនៃបុណ្យ និងសម្ភារៈនៃញាណ ទាំងពួងយ៉ាងនេះ គឺ បុព្វយោគ (ការបំពេញសម្រេចនិងវិបស្សនាក្នុងកាលមុនៗ) បុព្វចរិយា (ការប្រព្រឹត្តលក្ខណៈក្នុងកាលមុន ៗ) ធម្មក្ខាន (ការពោលប្រាប់ធម៌) ញាតត្ថចរិយា (ការបំពេញប្រយោជន៍ដល់ញាតិ) លោកត្ថចរិយា (ការបំពេញ ប្រយោជន៍ដល់លោក) ពុទ្ធត្ថចរិយា (ការបំពេញប្រយោជន៍ដល់ភាពជាព្រះពុទ្ធ) ដូច្នោះជាដើម ដែលជាព្រះមហាពោធិសត្វ ដែលដល់ព្រមដោយការខ្លះខ្លែង ដើម្បី

ប្រយោជន៍ដល់លោកទាំងពួង ដែលបានប្រមូលធម៌ ៨ យ៉ាង មានភាពជាមនុស្ស
 ជាដើម សាងអភិវឌ្ឍន៍ដ៏ធំក្រៃលែង ដើម្បីព្រះសម្មាសម្ពោធិញ្ញាណ គប្បីធ្វើឲ្យពេញ
 បរិបូណ៌ ។ ធម៌ទាំងនោះដែលព្រះអង្គរក្សាទុកហើយ រក្សាទុកល្អហើយ ដោយ
 គោរពជាប់ជានិច្ច មិនមានសល់ រហូត ៤ អសន្ធិយ្យ និងមួយសែនកប្ប រាប់
 តាំងអំពីកាលអភិវឌ្ឍន៍ដ៏ធំក្រៃលែង ដោយប្រការដែលមិនជាហានកាគិយៈ (គឺ
 មិនមានចំណែកនៃការវិនាស) មិនជាសន្តិលេសកាគិយៈ (គឺ មិនមានចំណែកនៃ
 ការសៅហ្មង) មិនជាបិតិកាគិយៈ (គឺ មិនមានចំណែកនៃការនៅនឹង) តែថា
 ជាវិសេសកាគិយៈ (គឺ មានចំណែកនៃគុណវិសេស) ក្រៃលែងៗ ឡើងទៅតែ
 ម្យ៉ាង រមែងមានដល់ព្រះអង្គ ព្រោះហេតុនោះ កាលគួរនឹងថ្វាយព្រះនាមថា ភគវា
 ក៏បែរជាថ្វាយព្រះនាមថា ភគវា ព្រោះធ្វើ ត អក្សរឲ្យជា គ អក្សរ ដោយន័យនៃ
 និរុត្តិ ។ ន័យម្យ៉ាងទៀត បទថា ភគវា មានន័យថា ទ្រង់បានរក្សា រក្សាល្អហើយ
 គឺ ធ្វើឲ្យបរិបូណ៌នូវធម៌ដែលសាងភាពជាព្រះពុទ្ធតាមដែល ពោលហើយទាំងនោះ
 ឯង តាមន័យដែលពោលហើយ ។ ទ្រង់ព្រះនាមថា ភគវា ព្រោះអត្ថថា ទ្រង់ជា
 អ្នកមានធម៌ដែលរក្សាទុកហើយ តាមប្រការដែលពោលមកនេះ ។

ព្រះមានព្រះភាគជាទីពឹងរបស់លោក ជាអ្នកមានធម៌ ដែលរក្សាទុកហើយ
 ក្នុងធម៌ដែលជាសម្ភារៈនៃព្រះសម្មាសម្ពោធិញ្ញាណទាំងពួង មានទានបារមីជាដើម
 ព្រោះហេតុនោះ បណ្ឌិតទើបថ្វាយព្រះនាមព្រះអង្គថា ភគវា ។

ទ្រង់ព្រះនាមថា ភគវា ព្រោះអត្ថថា ទ្រង់គប់រកចំណែកនៃធម៌ដូចម្តេច ?
 ចំណែកនៃសមាបត្តិដែលទ្រង់ប្រើប្រាស់រាល់ថ្ងៃ រាប់បាន ២ លាន ៤ សែនកោដិ
 នុះឯង ព្រះអង្គទ្រង់គប់រក គឺ ទ្រង់ប្រើប្រាស់ ទ្រង់សេព ទ្រង់ធ្វើឲ្យច្រើនហើយនូវ

ចំណែកនៃសមាបត្តិទាំងនោះ ដោយមិនមានសល់ អស់កប្បជានិច្ច ដើម្បីប្រយោជន៍
 ដល់សត្វលោក និង ដើម្បីប្រយោជន៍ដល់ការនៅជាសុខក្នុងទិដ្ឋធម៌ (ក្នុងអត្តភាព
 នេះ) របស់ព្រះអង្គឯង ព្រោះហេតុនោះ ទើបទ្រង់ព្រះនាមថា ភគវា ព្រោះអត្តថា
 ទ្រង់គប់រកចំណែកនៃធម៌ ។ ន័យម្យ៉ាងទៀត ក្នុងបណ្ណាធម៌ទាំងឡាយ ដែលគួរដឹង
 ក្រៃលែង មានកុសលជាដើម និងមានខន្ធជាដើម ចំណែកនៃធម៌ដែលត្រាស់ដឹង
 មាន ៤ យ៉ាង ដោយសន្ធិប ដោយទាក់ទងជាមួយនឹងធម៌ដែលគួរកំណត់ដឹង
 ជាដើម ឬ ពោលដោយពិស្តារ ចំណែកនៃធម៌ដែលគួរកំណត់ដឹងច្រើនយ៉ាង ដោយ
 ន័យថា ចក្ខុជារបស់គួរកំណត់ដឹង សោតៈជារបស់គួរកំណត់ដឹង ។ល។ ជរាមរណៈ
 ជារបស់គួរកំណត់ដឹងដូច្នោះជាដើម ចំណែកនៃធម៌ដែលគួរលះ ដោយន័យថា ហេតុ
 កើតឡើងនៃចក្ខុជារបស់គួរលះ ។ ល ។ ហេតុកើតឡើងនៃជរាមរណៈជារបស់គួរ
 លះបង់ដូច្នោះជាដើម ។

ចំណែកនៃធម៌ដែលគួរធ្វើឲ្យជាក់ច្បាស់ ដោយន័យថា ធម៌ដែលរលត់ចក្ខុ
 ជារបស់គួរធ្វើឲ្យជាក់ច្បាស់ ។ល។ ធម៌ដែលរលត់ជរាមរណៈជាដើម ជារបស់គួរ
 ធ្វើឲ្យជាក់ច្បាស់ ដូច្នោះជាដើម និងធម៌ដែលជាចំណែកគួរចម្រើន ដែលមានប្រភេទ
 ជាច្រើន ដោយន័យថា គោលបដិបត្តិឲ្យដល់ធម៌ដែលរលត់ចក្ខុជាដើម និងដោយ
 ន័យថា សតិប្បដ្ឋាន ៤ ជាដើមទាំងនោះ ឯណា ព្រះអង្គទ្រង់គប់រក គឺ ទ្រង់ប្រើ
 ធម៌ទាំងនោះទាំងអស់ បានដល់ទ្រង់សេពដោយអំណាចនៃគោចរអាសេវនៈ (សេព
 គឺ ធ្វើឲ្យជាអារម្មណ៍) និងការវិនាសអាសេវនៈ (សេព គឺ ចម្រើន) តាមសមគួរ ។
 ទ្រង់ព្រះនាមថា ភគវា ព្រោះអត្តថា ទ្រង់គប់រកចំណែកនៃធម៌ តាមប្រការដែល
 ពោលមកនេះ ។ ន័យម្យ៉ាងទៀត គំនរធម៌ទាំងឡាយ មានសីលជាដើម គឺ ពួក

នៃគុណ ចំណែកនៃគុណដែលសាធារណៈដល់សាវ័កទាំងឡាយទាំងនេះ ព្រះអង្គ ទ្រង់សំណូមពរ (វិនិ ប្រែថា សំណូមពរក៏បាន) គឺ ទ្រង់ប្រាថ្នាប្រែក្រែងលើយ ដោយព្រះមហាករុណាថា ធ្វើដូចម្តេចហ្ន៎ ចំណែកនៃគុណទាំងនោះ គប្បីតាំងមាំ នៅក្នុងសន្តានវេនេយ្យសត្វបាន ដូច្នោះ ក៏សេចក្តីប្រាថ្នាប្រែក្រែងលើរបស់ព្រះអង្គនោះ បានជាហេតុនាំមកនូវផល តាមដែលទ្រង់បំណង ។ ទ្រង់ព្រះនាមថា ភគវា ព្រោះ អត្ថថា ទ្រង់សំណូមពរចំណែកនៃធម៌ តាមប្រការដែលពោលមកនេះ ។

ព្រោះហេតុដែលព្រះតថាគតគប់រក ចំណែកនៃធម៌ដែលគួរដឹង និងគុណ គឺ សមាបត្តិទាំងឡាយ ទ្រង់ប្រាថ្នាហើយដើម្បីប្រយោជន៍ដល់សត្វទាំងឡាយ ដូច្នោះ ទើបទ្រង់បានទទួលការថ្វាយព្រះនាមថា ភគវា ។

ទ្រង់ព្រះនាមថា ភគវា ព្រោះអត្ថថា ទ្រង់គប់រកភគៈ (ធម្មសម្បត្តិ) យ៉ាង ដូចម្តេច ? មុនដំបូងពោលដោយរួមគ្នា សម្បត្តិដែលជាលោកិយ និង លោកុត្តរ ទាំងឡាយ ឈ្មោះថា ភគៈ ព្រោះអត្ថថា ដែលបានធ្វើបុណ្យទុក មានបយោគ ដែលដល់ព្រម រមែងប្រើប្រាស់តាមសមគួរដល់ទ្រព្យ ។ ក្នុងភគៈទាំងពីរនោះ មុន ដំបូង ព្រះតថាគតមុនកាលត្រាស់ដឹង នៅជាព្រះពោធិសត្វនៅឡើយ ទ្រង់គប់រក គឺ ទ្រង់ប្រើប្រាស់ ទ្រង់សេពភគៈដែលជាលោកិយ ដែលដល់នូវភាពខ្ពង់ខ្ពស់ក្រែងលើ សឹងជាភគៈដែលព្រះអង្គអាស្រ័យ ជាទីតាំងមាំ ប្រមូលធម៌ ដែលសាងភាពជាព្រះ ពុទ្ធ បន្តិព្រះពុទ្ធធម៌ទាំងឡាយឲ្យទុំដោយជុំវិញ ដោយមិនមានសេសសល់ ។ ព្រះ អង្គទ្រង់ជាព្រះពុទ្ធហើយ ដូច្នោះក៏ទ្រង់នៅគប់រក គឺទ្រង់ប្រើប្រាស់ ទ្រង់សេពភគៈ ដែលជាលោកុត្តរ ដែលប្រកបដោយសេចក្តីសុខ ដែលប្រាសចាកទោស ដែល មិនជាសាធារណៈដល់ពួកជនដទៃទាំងនោះ ។ ចំណែកពោលដោយពិស្តារ ព្រះអង្គ

ទ្រង់គប់រក គឺ ទ្រង់ប្រើប្រាស់ ទ្រង់សេពភក្តិ ដែលមិនជាសាធារណៈដល់ពួកជន
ដទៃ ដែលមានប្រភេទជាអនេក គឺ រាជសម្បត្តិប្រចាំប្រទេស ភាពជាធំ សម្បត្តិនៃ
ស្តេចចក្រពត្តិ សម្បត្តិ គឺ ភាពជាទេវរាជជាដើម និងឧត្តរិមនុស្សធម្ម មានឈាន
វិមោក្ខ សមាធិសមាបត្តិ ញាណទស្សនៈ ការចម្រើនមគ្គ ការធ្វើផលឲ្យជាក់ច្បាស់
ជាដើម ។ ទ្រង់ព្រះនាមថា ភគវា ព្រោះអត្ថថា ទ្រង់គប់រកភក្តិទាំងឡាយ តាម
ប្រការដែលពោលមកនេះ ។

សម្បត្តិទាំងឡាយក្នុងលោកទាំងនោះ និងលោកុត្តរសម្បត្តិ សន្និកសន្ធាប់
ឯណា ព្រះសម្មាសម្ពុទ្ធទ្រង់បានប្រើប្រាស់សម្បត្តិទាំងអស់នោះ ព្រោះហេតុនោះ
ទើបទ្រង់បានទទួលការថ្វាយព្រះនាមថា ភគវា ។

ទ្រង់ព្រះនាមថា ភគវា ព្រោះអត្ថថា ទ្រង់មានជនដែលភក្តិ យ៉ាងដូចម្តេច ?
ព្រះអង្គទ្រង់ព្រះនាមថា ភគវា ព្រោះអត្ថថា ទ្រង់មានជនដែលភក្តិ គឺជនដែលមាន
ភក្តិមាំទាំជាច្រើន ។ ជាសេចក្តីពិតថា ព្រះតថាគតទ្រង់ជាបុគ្គលឧត្តមជាងសត្វទាំង
ពួង ព្រោះការដែលទ្រង់ជាអ្នកមានចំណែកនៃគុណវិសេស ដែលមានអានុភាព
ដែលនរណាៗ ប្រមាណមិនបាន រកឧបមាមិនបាន មានព្រះមហាករុណា មានព្រះ
សព្វញ្ញតញ្ញាណជាដើម ទើបទ្រង់ជាទីតាំងនៃការស្រឡាញ់ ការភក្តិយ៉ាងក្រៃលែង
ព្រោះទ្រង់ជាអ្នកមានឧបការគុណ យ៉ាងក្រៃលែងចំពោះពពួកសត្វ ព្រមទាំងទេវតា
និងមនុស្សដោយបរិយោគសម្បត្តិ ដែលរកបុគ្គលណាម្នាក់ក្រៃលែងជាងមិនបាន ដែល
ផ្តើមដោយការឲ្យចៀសវាងវត្ថុដែលជាអនត្តៈ (ភាពមិនជាប្រយោជន៍) ទាំងពួង
សំដៅតែនឹងចាត់ចែងប្រយោជន៍សុខ ដោយមិនមានសេសសល់ទុកខាងមុខ ព្រោះ
ទ្រង់ជាអណ្តូងកើតនៃការអើពើ សេចក្តីគោរព ការរាប់អានដ៏ច្រើនអំពីសត្វទាំងឡាយ

ដែលរកប្រមាណមិនបាន ព្រមទាំងទេវតា និងមនុស្សទាំងឡាយ ព្រោះហេតុដែល
 ទ្រង់ជាបុគ្គលដែលគួរជ្រះថ្លាដោយជុំវិញ ដោយទ្រង់ជាហេតុនាំមកនូវសេចក្តីជ្រះថ្លា
 សូម្បីដោយប្រការទាំងពួង ក្នុងលោកសន្តិវាស ដែលមានប្រមាណ ៤ យ៉ាង យ៉ាង
 នេះ គឺ អ្នកកាន់យករូបជាប្រមាណជ្រះថ្លាក្នុងរូប ១ កាន់យកសំឡេងជាប្រមាណ
 ជ្រះថ្លាក្នុងសំឡេង ១ កាន់យកភាពសៅហ្មងជាប្រមាណ ជ្រះថ្លាក្នុងភាពសៅហ្មង
 ១ កាន់យកធម៌ជាប្រមាណជ្រះថ្លាក្នុងធម៌ ១ ព្រោះភាពដែលទ្រង់មានព្រះរូបកាយ
 ប្រដាប់ដោយគ្រឿងប្រដាប់វិសេស ដែលមិនជាសាធារណៈដល់បុគ្គលដទៃ មាន
 ព្រះមហាបុរិសលក្ខណៈ ៣២ ប្រការ មានព្រះអនុព្យញ្ញនៈ ៨០ មានព្រះរស្មីដែល
 ផ្សាយទៅមួយព្យាមជាដើម ព្រោះទ្រង់ជាអ្នកប្រកបព្រមដោយសំឡេង សរសើរ
 ដ៏ធំទូលំទូលាយល្អ និងបរិសុទ្ធល្អ ដែលទ្រង់បានទទួលហើយ ដោយព្រះគុណទៅ
 តាមសេចក្តីពិត ផ្សាយទៅក្នុងលោក ទាំងបី ប្រព្រឹត្តទៅដោយន័យថា ឥតិបិ សោ
 ភគវា ជាដើម ព្រោះភាពដែលទ្រង់ តាំងមាំយ៉ាងល្អក្នុងធម៌ មានការប្រាថ្នាតិច
 ភាពសន្តោសជាដើម ដែលដល់នូវភាពជាបារមីដ៏ឧត្តម និងព្រោះការដែលទ្រង់ជា
 អ្នកព្រមព្រៀងដោយគុណវិសេសដ៏លើស មានព្រះទេសពលញ្ញាណ ចតុវេសារជ្ជ-
 ញ្ញាណជាដើម ។ ពួកជនណា តាំងមាំក្នុងឱវាទរបស់ព្រះតថាគតអង្គនោះ ជាអ្នក
 ដល់ព្រមដោយសេចក្តីជ្រះថ្លាមិនកម្រើក ជនទាំងនោះក៏មានភក្តីភាព ដែលនរណាៗ
 ដែលជាសមណៈក៏ដោយ ជាព្រាហ្មណ៍ក៏ដោយ ទេវតាក៏ដោយ មារក៏ដោយ ព្រហ្ម
 ក៏ដោយ មិនអាចធ្វើឲ្យកម្រើបានដូច្នោះ ។ ពិតហើយ ជនទាំងនោះ សូម្បីកាលមាន
 ការត្រូវលះបង់ជីវិតរបស់ខ្លួន ក៏មិនព្រមលះបង់សេចក្តីជ្រះថ្លា ក្នុងព្រះតថាគតអង្គ
 នោះ ឬថា មិនព្រមលះបង់ពុទ្ធប្បញ្ញត្តិរបស់ព្រះអង្គ ក៏ព្រោះមានភក្តីភាពមាំទាំ ។

ព្រោះហេតុនោះឯង ទើបត្រាស់ទុកថា :-

បុគ្គលឯណាជាអ្នកកតញ្ញ កតវេទី ជាអ្នកប្រាជ្ញ ជាកល្យាណមិត្ត និងមាន
កក្កិភាពមាំទាំ ។ ដូច្នោះជាដើម ។ និងថា :-

ម្ចាស់ភិក្ខុទាំងឡាយ មហាសមុទ្រមានការតាំងនៅជាធម្មតា មិនជន់លិច
ច្រាំងយ៉ាងណា ម្ចាស់ភិក្ខុទាំងឡាយ សាវ័កទាំងឡាយរបស់តថាគត ក៏មិនឈាន
កន្លងសិក្ខាបទដែលតថាគតបញ្ញត្តិហើយដល់សាវ័កទាំងឡាយ សូម្បីព្រោះហេតុនៃ
ជីវិត យ៉ាងនោះដូចគ្នាដែរ ដូច្នោះ ។

ទ្រង់ព្រះនាមថា ភគវា ព្រោះអត្ថថា ទ្រង់ជា ភគវា (អ្នកមានជនកក្កិ)
តាមប្រការដែលពោលមកនេះ ព្រោះធ្វើការលប់ ត អក្សរចេញមួយតួ ហើយធ្វើ
ត អក្សរមួយតួទៀតឲ្យជា គ អក្សរ ដោយន័យនិរុត្តិ ។

ព្រោះហេតុដែលព្រះសាស្តា អ្នកស្វែងរកប្រយោជន៍សុខដល់លោក ដែល
ប្រកបដោយគុណជីវិតិត្រ ទ្រង់មានជនកក្កិសន្ធិកសន្ធាប់ ដូច្នោះ បណ្ឌិត ទើបថ្វាយ
ព្រះនាមព្រះអង្គថា ភគវា ។

ទ្រង់ព្រះនាមថា ភគវា ព្រោះអត្ថថា ទ្រង់ខ្ញុំក៏ចោលនូវភគៈ (ទ្រព្យសម្បត្តិ)
យ៉ាងដូចម្តេច ? ព្រោះហេតុដែលព្រះតថាគត សូម្បីថា ទ្រង់នៅជាព្រះពោធិសត្វ
កាលទ្រង់ធ្វើព្រះបារមីឲ្យពេញនៅក្នុងជាតិមុនៗ ក៏ទ្រង់ភ្ជាប់ គឺ ទ្រង់ក្តែរចេញហើយ
នូវសិរី ពោលគឺ សម្បត្តិ ភាពជាធំ និងយស គឺ ទ្រង់ចោលទៅមិនអាឡោះអាល័យ
ដូចជាស្មោះទឹកមាត់ចោល ។ ពិតហើយ ក្នុងកាលយ៉ាងនេះ គឺ ក្នុងកាលដែលព្រះ
តថាគតអង្គនេះ ទ្រង់ជាសោមនស្សកុមារ ក្នុងកាលដែលទ្រង់ជាហត្ថិបាលកុមារ ក្នុង
កាលដែលទ្រង់ជាអយោយរបណ្ឌិត ក្នុងកាលដែលទ្រង់ជាមូគបកូបណ្ឌិត ក្នុងកាល

ដែលទ្រង់ជាចូឡសុត្តសោមដូច្នោះជាដើម អត្តភាពដែលទ្រង់លះបង់សិរីសម្បត្តិ គឺ ក្នុងភាពជាព្រះរាជា ដែលដូចភាពជាទេវរាជ ដោយទាក់ទងនឹងការបំពេញនេក្ខម្ម បារមីឲ្យបរិបូណ៌រកប្រមាណមិនបាន ។ សូម្បីក្នុងអត្តភាពទីបំផុត ក៏ទ្រង់ជាអ្នកមិន សម្គាល់ មិនអាឡោះអាល័យសូម្បីប៉ុនប៉ងស្មៅ លះបង់ចក្រពត្តិសិរីសម្បត្តិនៅក្នុង កណ្តាប់ដៃ គឺ ភាពជាធំក្នុងទ្វីបទាំង ៤ ដែលដូចជាធំក្នុងទេវលោក និងយសដែល រុងរឿងដោយរតនៈទាំង ៧ ដែលមានចក្រពត្តិសម្បត្តិជាទីពឹងអាស្រ័យ ហើយ ស្តេចយានីមហាកិនេស្តមណី ត្រាស់ដឹងក្រែលែងហើយនូវសម្មាសម្ពោធិញ្ញាណ ដូច្នោះ ទើបទ្រង់ព្រះនាមថា ភគវា ព្រោះអត្តថា ទ្រង់ក្តែរកគៈ មានសិរីសម្បត្តិជា ដើមទាំងនេះ ។ ន័យម្យ៉ាងទៀត ផ្កាយនក្ខត្តទាំងឡាយ ឈ្មោះថា ភ ធម្មជាតិ ដែលស្រស់ស្អាតទាំងឡាយ ដែលមានវត្ថុផ្សេងៗ នៃកាជនៈលោក មានភ្នំសិរេរុ ភ្នំយុគន្ធរ ឧត្តរកុរុទ្ធិប ភ្នំហិមពាន្តជាដើម ដែលជាទីអាស្រ័យ ដោយការៈជាទីពឹង ឬជាទីតាំងនៅបានអស់កប្ប ឈ្មោះថា ភគៈ ព្រោះអត្តថា ទៅ គឺ ប្រព្រឹត្តទៅស្មើ គ្នានឹងផ្កាយនក្ខត្ត ដែលឈ្មោះថា ភ ទាំងនោះ ។ ព្រះមានព្រះភាគ ទ្រង់ក្តែរកគៈ ទាំងនោះ គឺ ទ្រង់លះបង់បានដោយការឈានកន្លងសត្តាវាស ដែលជាទីអាស្រ័យ នៅនៃកគៈទាំងនោះ ដោយការលះចន្លោះ ដែលទាក់ទងនឹងកគៈទាំងនោះ ។ ព្រះ មានព្រះភាគទ្រង់ព្រះនាមថា ភគវា ព្រោះអត្តថា ទ្រង់ខ្ចាក់ចោលកគៈដោយប្រការ ដូចពោលមកនេះ ។

ព្រោះហេតុដែលព្រះសុគត ទ្រង់លះចក្រពត្តិសិរី យស ភាពជាធំ សេចក្តី សុខ និងធម្មជាតិដែលវិចិត្រក្នុងលោកបាន ដូច្នោះ បណ្ឌិតទើបថ្វាយព្រះនាមថា ភគវា ។

ទ្រង់ព្រះនាមថា ភគវា ព្រោះអត្ថថា ទ្រង់ក្អែកភាគៈ (ចំណែកនៃសភាវធម៌)
 ដូចម្តេច ? ចំណែកនៃសភាវធម៌ទាំងឡាយ ឈ្មោះថា ភាគៈ ចំណែកនៃសភាវធម៌
 ដែលឈ្មោះថា ភាគៈទាំងនោះ មានច្រើនយ៉ាងដោយទាក់ទងនឹងខន្ធ អាយតនៈ ធាតុ
 ជាដើម សូម្បីក្នុងខន្ធជាដើមនោះ ក៏មានច្រើនយ៉ាង ដោយទាក់ទងដោយរូបក្ខន្ធ
 វេទនាខន្ធជាដើម និងដោយទាក់ទងនឹងកាល មានអតីតជាដើម ក៏ព្រះមានព្រះភាគ
 កាលទ្រង់កាត់បង់នូវធម៌ ដែលជាគ្រឿងយឺតយូរ (មានតណ្ហាជាដើម) ទាំងអស់
 យោគៈទាំងអស់ គន្លះទាំងអស់ សំយោជនៈទាំងអស់ ហើយទ្រង់សម្រេចអមត-
 ធាតុ ក៏ឈ្មោះថា ទ្រង់ក្អែក គឺ ទ្រង់ខ្ចាក់ចោលបាននូវចំណែកនៃសភាវធម៌ ដែល
 ឈ្មោះថា ភាគៈទាំងនោះ មិនអាឡោះអាល័យ ចោលទៅមិនត្រឡប់កើតទៀត ។
 ពិតហើយ ព្រះមានព្រះភាគអង្គនេះ ទ្រង់ក្អែក គឺ ទ្រង់ខ្ចាក់ចេញដោយមិនមានសល់
 គឺ ទ្រង់រលាស់ចោលបាន ដោយទ្រង់លះបង់ចោលបាន មិនមានអាល័យនូវចំណែក
 នៃធម៌ទាំងអស់នោះឯង សូម្បីដោយអំណាចនៃការចែកធម៌ទៅតាមលំដាប់បទ ដោយ
 ន័យថា ទ្រង់ក្អែកនូវបឋវី អាបុ តេជោ វាយោ ដែលមានក្នុងទីទាំងពួងនោះឯង
 នូវចក្ខុ សោតៈ យានៈ ជិហ្គា កាយៈ មនៈ នូវរូប សទ្ទៈ គន្លៈ រសៈ ផោដ្ឋព្វៈ
 ធម្មៈ នូវចក្ខុវិញ្ញាណ ។ល។ មនោវិញ្ញាណ នូវចក្ខុសម្ពុស្ស ។ល។ មនោសម្ពុស្ស
 នូវចក្ខុសម្ពុស្សវេទនា ។ល។ មនោសម្ពុស្សជាវេទនា ។ល។ នូវចក្ខុសម្ពុស្ស
 សញ្ញា ។ល។ មនោសម្ពុស្សសញ្ញា នូវចក្ខុសម្ពុស្សចេតនា ។ល។ មនោសម្ពុស្ស
 ចេតនា នូវរូបតណ្ហា ។ល។ ធម្មតណ្ហា នូវរូបវិតក្ក ។ល។ ធម្មវិតក្ក នូវរូបវិចារៈ
 ។ល។ ធម្មវិចារៈ ដូច្នោះជាដើម សេចក្តីនេះសមដូចដែលទ្រង់ត្រាស់ទុកថា :-

ម្ចាស់អានន្ទ វត្ថុដែលតថាគតលះបង់ហើយ ក្អែកបានហើយ ផុតស្រឡះហើយ

លះបង់បានហើយ បន្សាត់បង់បានហើយ នុ៎ះឯណា ការដែលតថាគតនឹងត្រឡប់
មកកាន់ធម្មជាតិទោះទៀតដូច្នោះ នេះមិនមែនជាឋានៈឡើយ ។

ទ្រង់ព្រះនាមថា ភគវា ព្រោះអត្ថថា ទ្រង់ក្តែរកាគៈ (ចំណែកនៃសភាវធម៌)
សូម្បីតាមប្រការដែលពោលមកនេះ ។ ន័យម្យ៉ាងទៀត ពាក្យថា ទ្រង់ក្តែរកាគៈ
មានសេចក្តីថា ទ្រង់ក្តែរ គឺ ខ្នាក់ចេញបានដោយព្រះឱស្ត គឺ អរិយមគ្គញ្ញាណ បាន
ដល់ ទ្រង់ជាអ្នកមិនអាឡោះអាល័យ លះបង់បាន លះបាននូវធម៌ទាំងឡាយដែល
ជាកុសល និង អកុសល មានទោស និង មិនមានទោស ថោកទាប និងប្រណីត
មានចំណែកប្រៀបនឹងធម៌ខ្មៅ និងធម៌ស ទាំងអស់ ហើយទ្រង់សម្តែងធម៌ដល់អ្នក
ដទៃ ដើម្បីការខ្នាក់ចោលយ៉ាងនោះ ។ សេចក្តីនេះ សមពិត តាមដែលត្រាស់
ទុកថា :-

ម្នាលភិក្ខុទាំងឡាយ សូម្បីធម៌ ពួកអ្នកក៏ត្រូវលះ នឹងចាំបាច់ពោលថ្វីដល់
អធម៌នោះ ម្នាលភិក្ខុទាំងឡាយ តថាគតនឹងសម្តែងធម៌ដែលមានឧបមាដូចក្បួនដល់
ពួកអ្នក ក៏ដើម្បីប្រយោជន៍ដល់ការដកចេញ (ចាកទុក្ខ) មិនមែនដើម្បីប្រយោជន៍
ដល់ការប្រកាន់មាំ ដូច្នោះ ។

ទ្រង់ព្រះនាមថា ភគវា ព្រោះអត្ថថា ទ្រង់ក្តែរកាគៈសូម្បីតាមប្រការដែល
ពោលមកនេះ ។

ព្រោះហេតុដែល ព្រះអង្គជាអ្នកស្វែងរកគុណដ៏ធំ ទ្រង់ខ្នាក់ចោលប្រភេទ
នៃធម៌ មានខន្ធ អាយតនៈ ធាតុ ជាដើម ដែលមានទាំងចំណែកខ្មៅ និង ចំណែក
ស ដូច្នោះ បណ្ឌិតទើបថ្វាយព្រះនាមព្រះអង្គថា ភគវា ។

ព្រោះហេតុនោះ ខ្ញុំម្ចាស់ទើបពោលថា ព្រះជិនស្រីជាម្ចាស់ ទ្រង់ព្រះនាមថា

ភគវា ព្រោះអត្ថថា ទ្រង់ជាអ្នកមានចំណែកនៃគុណ ទ្រង់ជាអ្នកមានធម៌ ដែល
រក្សាទុកហើយ ទ្រង់គប់រកចំណែកនៃធម៌ និងធម្មសម្បត្តិទាំងឡាយ ទ្រង់មានជន
ដែលភក្តី ទ្រង់ខ្ជាក់ទ្រព្យសម្បត្តិ ម្យ៉ាងវិញទៀត ទ្រង់ក្តែរចំណែកនៃធម៌ ។

ម្យ៉ាងវិញទៀត ក្នុងបណ្តាពុទ្ធគុណទាំងនោះ ព្រោះហេតុដែលព្រះពុទ្ធគុណ
មាន ២ យ៉ាងដោយសង្ខេប គឺ ការដល់ព្រមនៃប្រយោជន៍ខ្លួន និងការបដិបត្តិដើម្បី
ប្រយោជន៍អ្នកដទៃ ក្នុងកាលដែលដល់ព្រមនៃប្រយោជន៍ខ្លួន និងការបដិបត្តិដើម្បី
ប្រយោជន៍អ្នកដទៃនោះ ការដល់ព្រមនៃប្រយោជន៍ខ្លួនមាន ២ យ៉ាង ដោយចែក
ជាបហានសម្បទា ការដល់ព្រមនៃការលះបង់ និងញាណសម្បទា ការដល់ព្រមនៃ
ញាណ ព្រោះអានុភាវសម្បទា ការដល់ព្រមនៃអានុភាពជាដើម ក៏រួមចុះក្នុង
បហានសម្បទា និងញាណសម្បទានោះ ព្រោះការមិនរៀរចាកសម្បទាទាំងពីរនោះ,
ឯការបដិបត្តិដើម្បីប្រយោជន៍ដល់អ្នកដទៃ ក៏មានពីរយ៉ាង ចែកជាបយោគៈ (ការ
ព្យាយាម) និងអាសយៈ (អធ្យាស្រ័យ) ។ ក្នុងការបដិបត្តិដើម្បីប្រយោជន៍អ្នក
ដទៃពីរយ៉ាងនោះ ការប្រកាសធម៌ដែលនាំចេញចាកទុក្ខទាំងពួងនៃព្រះមានព្រះភាគ
ដែលមានចិត្តប្រាសចាកការសម្លឹងអាមិស មានលាភសក្ការៈជាដើម ជាការបដិបត្តិ
ដើម្បីប្រយោជន៍ដល់អ្នកដទៃផ្នែកបយោគៈ ភាពជាអ្នកស្វែងរកប្រយោជន៍ជានិច្ច
ដើម្បីសត្វទាំងឡាយ សូម្បីអ្នកគិតប្រទូស្តតប និង កិច្ចមានការរង់ចាំវេលាញាណ
ចាស់ក្លាជាដើម ជាការបដិបត្តិដើម្បីប្រយោជន៍ដល់អ្នកដទៃ ផ្នែកអាសយៈ ការ
ប្រព្រឹត្តប្រយោជន៍សូម្បីដោយកិច្ច មានការទទួលយកនូវអាមិសជាដើម ក៏ជាការ
បដិបត្តិដើម្បីប្រយោជន៍អ្នកដទៃ ផ្នែកអាសយៈនោះដែរ ។ ដូច្នោះ ទើបគួរជ្រាប
ដល់ការយល់បទទាំងឡាយ មានបទថា អរហំ ជាដើម ក្នុងព្រះបាលីដោយទាក់ទង

នឹងការបើកផ្លូវព្រះគុណពីរយ៉ាងទាំងនោះចុះ ។

ក្នុងបណ្តាព្រះពុទ្ធគុណទាំង ៩ បទនោះ ដោយបទថា អរហំ នេះ ជាការបើកផ្លូវនូវការដល់ព្រមនៃប្រយោជន៍ខ្លួន របស់ព្រះមានព្រះភាគ ដោយទាក់ទងនឹងបហានសម្បទា (ការដល់ព្រមដោយការលះ) ។ ដោយបទថា សម្មាសម្ពុទ្ធនិងបទថា លោកវិទូ ទាំងនេះ ជាការបើកផ្លូវនូវការដល់ព្រមនៃប្រយោជន៍ខ្លួនដោយទាក់ទងនឹងញាណសម្បទា ។ សួរថា ក៏សូម្បីដោយបទថា លោកវិទូ នេះ លោកអាចារ្យបើកផ្លូវដល់ភាពជាព្រះសម្មាសម្ពុទ្ធមិនមែនឬ ? ឆ្លើយថា បើកផ្លូវដល់ភាពជាព្រះសម្មាសម្ពុទ្ធពិត សូម្បីយ៉ាងនោះ ក៏នៅមានប្រការដែលពិសេស គឺដោយបទថា សម្មាសម្ពុទ្ធ នេះ ជាការបើកអាណុភាពនៃព្រះសព្វញ្ញតញ្ញាណ ចំណែកដោយបទថា លោកវិទូ នេះ ជាការបើកផ្លូវនូវអាណុភាពនៃអាសយានុសយញ្ញាណជាដើមផងដែរ ។ ដោយបទថា វិជ្ជាចរណសម្បទា នេះ ជាការបើកផ្លូវនូវការដល់ព្រមនៃប្រយោជន៍សូម្បីទាំងពួងរបស់ព្រះមានព្រះភាគ ។ ចំណែកដោយបទថា សុគតានេះ បើកផ្លូវនូវការដល់ព្រមនៃប្រយោជន៍ខ្លួន និងការបដិបត្តិដើម្បីប្រយោជន៍អ្នកដទៃរបស់ព្រះមានព្រះភាគ ចាប់តាំងអំពីកាលដែលទ្រង់ឧប្បត្តិឡើង ។ ដោយបទថា អនុត្តរោ បុរិសទ្ធម្មសារថិ សត្តាទេវមនុស្សានំ ទាំងនេះ ជាការបើកផ្លូវការបដិបត្តិ ដើម្បីប្រយោជន៍អ្នកដទៃរបស់ព្រះមានព្រះភាគ ។ ដោយបទថា ពុទ្ធនេះ ជាការបើកផ្លូវនូវការដល់ព្រមនៃប្រយោជន៍ខ្លួនផង ដោយការបដិបត្តិដើម្បីប្រយោជន៍អ្នកដទៃផង របស់ព្រះមានព្រះភាគ ។ ក៏ព្រោះធ្វើអធិប្បាយយ៉ាងនេះ ការដែលនឹងពោលថា សម្មាសម្ពុទ្ធ ដូច្នោះហើយ ក៏នៅពោលទៀតថា ពុទ្ធតែងទើបជាការប្រើបាន ។ ព្រោះហេតុនោះឯង លោកទើបពោលទុកថា ត្រាស់ដឹងសូម្បី

ដោយព្រះអង្គឯងហើយ ក៏ទ្រង់ញ៉ាំងសត្វស្នូឡីពួកដទៃឲ្យត្រាស់ដឹងដូច្នោះជាដើម ។
ចំណែកដោយបទថា ភគវា នេះ ជាការបើកផ្ទារការដល់ព្រមនៃប្រយោជន៍ខ្លួនផង
ការបដិបត្តិដើម្បីប្រយោជន៍អ្នកដទៃផង គ្រប់យ៉ាងរបស់ព្រះមានព្រះភាគ ចាប់តាំង
អំពីកាលដែលទ្រង់ឧប្បត្តិឡើង ។

ន័យម្យ៉ាងទៀត គប្បីជ្រាបថា ព្រះពុទ្ធគុណមាន ៣ យ៉ាង ដោយសង្ខេប
ដោយទាក់ទងជាហេតុផល និងការឧបការសត្វ ។ ក្នុងបទទាំងនោះ ដោយបទទាំង
ឡាយថា អរហំ សម្មាសម្ពុទ្ធោ វិជ្ជាចរណសម្បទ្ធោ លោកវិទូ ទាំងនេះ ជាការ
បើកផ្ទារព្រះពុទ្ធគុណទាំងឡាយ ដោយទាក់ទងនឹងការដល់ព្រមនៃផល ។ ដោយ
បទទាំងឡាយថា អនុត្តរោ បុរិសទូម្មសារថិ សត្តា ទេវមនុស្សានំ ទាំងនេះ ជាការ
បើកផ្ទារព្រះពុទ្ធគុណទាំងឡាយ ដោយទាក់ទងនឹងការឧបការសត្វ ។ ដោយបទថា
ពុទ្ធោ នេះ ជាការបើកផ្ទារព្រះពុទ្ធគុណទាំងឡាយ ដោយទាក់ទងនឹងផល និងដោយ
ទាក់ទងនឹងការឧបការសត្វ ។ ចំណែកដោយបទទាំងឡាយថា សុគតោ ភគវា
ទាំងនេះ ជាការបើកផ្ទារព្រះពុទ្ធគុណទាំងឡាយ ដោយទាក់ទងនឹងហេតុ-ផល និង
ការឧបការសត្វ ។

(ចប់មហាជីកា)

ពុទ្ធានុស្សតិជ្ឈាន

កាលព្រះយោគាវចរនោះ រព្វកដល់ព្រះពុទ្ធកុណថា ព្រោះហេតុនេះៗ ព្រះ
 មានព្រះភាគជាម្ចាស់អង្គនោះ ជាព្រះអរហំ ។ល។ ព្រោះហេតុនោះៗ ព្រះមានព្រះ
 ភាគជាម្ចាស់អង្គនោះ ជាព្រះភគវា ដូច្នោះ ក្នុងសម័យនោះ ចិត្តរបស់លោករមែង
 មិនជាចិត្តដែលរកៈរូបរិត មិនជាចិត្តដែលទោសៈរូបរិត មិនជាចិត្តដែលមោហៈរូប
 រិតឡើយ ក្នុងសម័យនោះ ចិត្តរបស់លោករមែងជាចិត្តប្រព្រឹត្តទៅត្រង់ផ្លូវ ប្រារព្ធ
 គុណព្រះតថាគតជាម្ចាស់ កាលលោកគ្របសង្កត់នីវរណៈបាន ដោយមិនមានបរិ-
 យុដ្ឋានកិលេស មានរកៈជាដើមយ៉ាងនោះ ឈ្មោះថា មានចិត្តប្រព្រឹត្តទៅត្រង់ ព្រោះ
 មានចិត្តបែរចំពោះព្រះកម្មដ្ឋានដូច្នោះ រិតក្នុងនិងវិចារៈដែលបង្ហាន់ទៅក្នុងព្រះពុទ្ធកុណ
 រមែងប្រព្រឹត្តទៅ កាលត្រិះរិះ កាលត្រាច់ទៅក្នុងព្រះពុទ្ធកុណរឿយៗទៅ បីតិរមែង
 កើតឡើង សេចក្តីក្រវល់ក្រវាយតាមផ្លូវកាយ តាមផ្លូវចិត្តរបស់លោក ដែលមាន
 ចិត្តប្រកបដោយបីតិ រមែងស្ងប់រំងាប់ដោយបស្សន្តិដែលមានបីតិជាបទដ្ឋាន សុខទាំង
 ផ្លូវកាយ ទាំងផ្លូវចិត្ត រមែងកើតដល់លោក ដែលមានសេចក្តីក្រវល់ក្រវាយស្ងប់
 រំងាប់ហើយ ចិត្តរបស់លោកដែលមានសុខ ជាចិត្តមានព្រះពុទ្ធកុណជាអារម្មណ៍
 រមែងជាសមាធិ អង្គឈានរមែងកើតឡើងដោយលំដាប់ ក្នុងខណៈមួយ ដូចពោល
 មកដូច្នោះ តែព្រោះព្រះពុទ្ធកុណទាំងឡាយ ជាអារម្មណ៍ជ្រាលជ្រៅ ឬ ព្រោះចិត្ត
 បង្ហាន់ទៅក្នុងកាល រព្វកដល់ព្រះពុទ្ធកុណ មានប្រការផ្សេងៗ ឈាននេះ ទើបជា
 ឈានដែលមិនដល់អប្បនា ដល់ត្រឹមតែឧបចារៈប៉ុណ្ណោះ ហើយឈាននេះ ក៏ដល់នូវ
 ការរាប់ គឺ បានឈ្មោះថា ពុទ្ធានុស្សតិ នោះឯង ព្រោះជាឈានដែលកើតឡើងដោយ

ដោយអំណាចការព្រកដល់ព្រះពុទ្ធកុណ ។

មហាជីកា

បទថា តស្ស (កាលព្រះយោគីនោះ) បានដល់ព្រះយោគីដែលចម្រើន
 ពុទ្ធានុស្សតិកម្មដ្ឋាន ។ ពាក្យថា យ៉ាងនេះ គឺ តាមប្រការដែលលោកអាចារ្យបាន
 ពោលទុកថា តទៅនេះជាន័យក្នុងពុទ្ធានុស្សតិនោះ ដូច្នោះជាដើម ។ ពាក្យថា ក្នុង
 សម័យនោះ គឺ ក្នុងសម័យដែលរព្វករឿយ ៗ ដល់ព្រះពុទ្ធកុណ ។ បទថា
 រាគបរិយុដ្ឋិតំ ប្រែថា ត្រូវរាគៈរូបរិត ជាការពោលបានថា ចិត្តដែលប្រព្រឹត្តទៅព្រម
 ជាមួយរាគៈ ដែលដល់ភាពជាបរិយុដ្ឋាន ឈ្មោះថា ត្រូវរាគៈនោះរូបរិត ដូចព្រៃ
 ដែលត្រូវពួកចោរគ្រប់គ្រងដូច្នោះ សំដៅយកសេចក្តីថា ចិត្តមានរាគៈដែលរូបរិត
 ហើយ ដោយភាពជាទីតាំងនៃការរុំព័ទ្ធនៃរាគៈនោះ ។ ម្យ៉ាងទៀត គប្បីឃើញថា
 ការរូបរិតនៃរាគៈនោះ ឯណា ការរូបរិតនៃរាគៈនោះ ដែលសត្វចូលទៅសន្សំទុក
 ក្នុងចិត្ត ដែលប្រព្រឹត្តទៅជាមួយរាគៈនោះ ។ ក្នុងចំណែកនេះ ពាក្យថា ត្រូវរាគៈ
 រូបរិត ទើបមានន័យថា ត្រូវរាគៈដែលជាហេតុរូបរិត ។ បទថា ឧជុគតមេវ គឺ
 ដល់ នូវភាពត្រង់ប៉ុណ្ណោះ ព្រោះកម្ចាត់ភាពកោងនៃកាយជាដើមបានមុនហើយ និង
 ព្រោះចិត្ត មិនមានឧបកិលេស មានមាយាជាដើម ដែលសាងភាពមិនស្មោះត្រង់
 ឬ ព្រោះវៀរចាកការបន្ទាបខ្លួន និងការលើកខ្លួន ព្រោះមិនមានការរូបរិតនៃកិលេស
 មានរាគៈជាដើម ។ ន័យម្យ៉ាងទៀត បទថា ឧជុគតមេវ គឺ ដល់នូវភាពត្រង់នោះ
 ឯង ដោយការឡើងកាន់សមថនិមិត្ត ដែលជាផ្លូវកណ្តាលបាន ដោយប្រាសចាកការ

រញ្ជា និង ការរោយរាយ ព្រោះការឈានចុះកាន់វិថីកម្ពុជានបានហើយ ។ ពាក្យថា ប្រាសព្រះតថាគត គឺ ធ្វើព្រះគុណទាំងឡាយរបស់ព្រះតថាគត មកជាអារម្មណ៍ ។

បទថា ឥច្ចស្ស កាត់ជា ឥតិ អស្ស ។ ក្លាប់សេចក្តីថា កាលលោកតាម រកដល់ព្រះពុទ្ធគុណទាំងឡាយតាមប្រការដែលពោលហើយ ក្នុងខាងដើមដោយ ន័យថា សោ ភគវា ឥតិបិ អរហំ ជាដើម ។ ពាក្យថា តាមន័យដែលពោលហើយ នេះ គឺ តាមន័យដែលពោលហើយដោយពាក្យថា ក្នុងសម័យនោះ ចិត្តរបស់ព្រះ យោគីនេះ គឺ មិនជាចិត្តដែលត្រូវរកគុះរូបវិតដូចជាដើម ។ បទថា ពុទ្ធគុណបោណា គឺ ដែលបង្ហាត់ទៅក្នុងព្រះពុទ្ធគុណទាំងឡាយ ។ ដោយពាក្យថា វិតក្កៈ និង វិចារៈ រមែងប្រព្រឹត្តទៅនេះ លោកសម្តែងថា ព្រះយោគីរមែងធ្វើកម្ពុជាន ពោលគឺ ព្រះពុទ្ធ គុណឲ្យវិតក្កពាល់ត្រូវបានអំពីដំបូង ឲ្យវិតក្កៈពាល់ត្រូវទូទៅ និង រមែងធ្វើការតាម ប្រកៀករឿយៗ ។ ពាក្យថា បីតិក៏រមែងកើតឡើង គឺ បីតិដែលមានកម្លាំង ដែល ឲ្យសម្រេចឧបចារជ្ឈាន រមែងកើតឡើងដោយអំណាចនៃការវនា ។ ពាក្យថា របស់ លោកដែលមានចិត្តជាបីតិ គឺ របស់អ្នកដែលមានចិត្តកើតរួមជាមួយបីតិ ដែលមាន ប្រការដូចពោលមកហើយ ។ ពាក្យថា ការក្រវល់ក្រវាយនៃកាយនិងចិត្ត បានដល់ កិលេសទាំងឡាយដែលសហគតៈដោយឧទ្ធច្ចៈ ដែលជាបដិបក្ខចំពោះកាយបស្សន្តិ និងចិត្តបស្សន្តិ មានការតាំងចុះសុខុម ។ ពាក្យថា រមែងរំងាប់ទៅ គឺ រមែងស្ងប់ ទៅ ។ ពាក្យថា ក្នុងខណៈជាមួយគ្នាតាមលំដាប់ មានសេចក្តីថា ក្នុងវេលាណា ការវនាដែលមានព្រះពុទ្ធគុណជាអារម្មណ៍ ប្រព្រឹត្តទៅ នាំមកនូវគុណវិសេសដែល ក្រៃលែងៗឡើងទៅ ក្នុងវេលានោះនីវរណៈទាំងឡាយ រមែងស្ងប់រំងាប់ទៅ កិលេស ទាំងឡាយក៏ស្ងប់រំងាប់ផងដែរ ឥន្ទ្រិយទាំងឡាយ មានសទ្ធាជាដើម ដែលចាស់ក្លា

ក៏រមែងមានវិតក្កនិងវិចារៈ ជាធម្មជាតិ ដែលមានកិច្ចជាក់ច្បាស់ល្អយ៉ាងក្រៃលែង ព្រោះការវិនាសាត់ជំនាញ បីតិដែលមានកម្លាំងរមែងកើតឡើង បស្សន្តិដែលមានបីតិ ជាបទដ្ឋាន ដែលមានភាពពិសេសរមែងកើតឡើង សុខដែលមានសមាធិជាបទដ្ឋាន ជាធម្មជាតិតាំងមាំ រមែងប្រព្រឹត្តទៅដល់អ្នកមានកាយស្ងប់ហើយ ចិត្តដែលមាន សុខតាមចម្រើនបន្ថែម រមែងតាំងមាំក្នុងកម្មដ្ឋានដោយប្រពៃ ។ ធម៌ទាំងឡាយ មានវិតក្កៈជាដើម ប្រព្រឹត្តទៅដោយការដែលជាក់ច្បាស់ ជាក់ច្បាស់ក្រៃលែងៗ ឡើងទៅ ក្នុងចំណែកខាងដើមតាមលំដាប់ តាមប្រការដែលពោលមកនេះ ហើយ ជាធម្មជាតិដែលជាក់ច្បាស់បំផុត ព្រោះការវិនាប្រព្រឹត្តទៅកាន់សមថនិមិត្ត ដែលជា ផ្លូវកណ្តាលបាន និងព្រោះតន្ត្រីយទាំងឡាយ មានរសតែមួយដូចគ្នា អង្គឈាន ទាំងឡាយ ក៏រមែងកើតឡើងក្នុងខណៈដូចគ្នា បានដល់ ព្រះតម្រាស់ដែលព្រះមាន ព្រះភាគ ទ្រង់ត្រាស់ទុកយ៉ាងនេះថា :-

ម្នាលភិក្ខុទាំងឡាយ ក្នុងសម័យណាអរិយសាវ័ករព្យករឿយៗ ដល់តថាគត ក្នុងសម័យនោះ ចិត្តរបស់លោកមិនជាចិត្តដែលត្រូវរាគៈរូបវិត ។ ល ។ ចិត្តរបស់ លោកដែលមានសុខ រមែងតាំងមាំជានិច្ច ដូច្នោះ ។

លោកអាចារ្យធ្វើពាក្យសួរទុកក្នុងចិត្តថា ក៏ព្រោះហេតុអ្វី ឈានក្នុងពុទ្ធានុ- ស្សតិនេះ ទើបមិនជាឈានដែលដល់អប្បនា ដូច្នោះហើយ ទើបពោលថា តែព្រោះ ព្រះពុទ្ធកុណទាំងឡាយ ជាធម្មជាតិជ្រាលជ្រៅ ដូច្នោះជាដើម ។ ពិតណាស់ ក្នុង អារម្មណ៍ដែលជ្រាលជ្រៅ សមថការវិនាមិនមិនបានជាទីតាំងមាំ ដូចទុកដែលចែវ ទៅក្នុងទឹកជ្រៅដូច្នោះ ក៏ដោយពាក្យថា ព្រោះជាធម្មជាតិជ្រាលជ្រៅនេះ រួមយក ទាំងភាពជាសកាវធម៌ផង ។ ជាសេចក្តីពិតថា សកាវធម៌ជាប់ជ្រាលជ្រៅ បញ្ញត្តិ

មិនជារបស់ជ្រាលជ្រៅ ចោទសួរថា ក៏ព្រះយោគី រមែងកាន់យកសភាវធម៌ដោយ
អំណាចបញ្ញត្តិ ដែលកើតអំពីសភាវធម៌នោះមិនមែនឬ ? ឆ្លើយថា ក្នុងខាងដើម
រមែងកាន់យកសភាវធម៌ដោយអំណាចបញ្ញត្តិ ដែលកើតអំពីសភាវធម៌នោះក៏ពិត
តែកាលភាវនាចម្រើនទៅ ចិត្ត រមែងឈានកន្លងបញ្ញត្តិ ហើយតាំងនៅក្នុងសភាវៈ
ប៉ុណ្ណោះ ។ ចោទសួរថា អរូបជ្ឈានទី ២ (វិញ្ញាណញាយតនៈ) ជាដើម រមែង
សម្រេចជាអប្បនាក្នុងអារម្មណ៍ខ្លះៗ សូម្បីដែលជាសភាវធម៌បានមិនមែនឬ លោក
អាចារ្យកាលនឹងសម្តែងថា រមែងសម្រេចបានក៏ពិត តែថា អរូបជ្ឈាន ទី ២ ជាដើម
នោះឯង រមែងសម្រេចបានក្នុងអារម្មណ៍ ដែលមានប្រការមួយ តែថា ឈាននេះ
មានអារម្មណ៍ផ្សេងៗច្រើនប្រការដូច្នោះ ទើបពោលថា ព្រោះភាពដែលចិត្តបង្កើន
ទៅដោយការព្យាបាល ដល់ព្រះពុទ្ធគុណាច្រើនប្រការ ដូច្នោះ ។ សូម្បីយ៉ាងនេះ
ក៏នៅសួរទៀតថា ប្រៀបឧបមាថា កាលព្រះយោគីធ្វើមនសិការឲ្យប្រព្រឹត្តទៅក្នុង
កោដ្ឋាសៈទាំងឡាយ មានសក់ជាដើមដោយប្រការផ្សេងៗ ភាវនាក៏គង់តាំងចុះបាន
ដោយទាក់ទងជាអប្បនា ក្នុងកោដ្ឋាសៈមួយប៉ុណ្ណោះ យ៉ាងណា ព្រោះហេតុអ្វី ក្នុង
ពុទ្ធនុស្សតិកម្មដ្ឋាននេះ ភាវនាទើបមិនដូច្នោះទៅវិញ ? ឆ្លើយថា សេចក្តីប្រៀប
ធៀបនេះមិនសមគ្នាទេ ។ ព្រោះថា ក្នុងកម្មដ្ឋាននោះ សូម្បីកាលកោដ្ឋាសៈទាំង
ឡាយនឹងមាននៅសន្លឹកសន្លាប់ ភាវនាក៏រមែងប្រព្រឹត្តទៅដោយប្រការមួយប៉ុណ្ណោះ
ព្រោះការកាន់យកចំពោះអាការដែលជាបដិកូលប៉ុណ្ណោះ តែក្នុងពុទ្ធនុស្សតិកម្មដ្ឋាន
នេះ ព្រោះព្រះពុទ្ធគុណាមានច្រើនប្រការ ដោយប្រការផ្សេងៗគ្នា ភាវនានេះ ទើប
មិនអាចតាំងនៅក្នុងព្រះពុទ្ធគុណាតែម្យ៉ាងប៉ុណ្ណោះបាន ព្រោះសទ្ធាដែលជាអានិសង្ស
ដែលត្រូវការក្នុងកម្មដ្ឋាននេះ មានកម្លាំងក្នុងកាលព្រះពុទ្ធគុណា ទាំងឡាយប្រាកដ

ដោយប្រចក្ស ដោយកម្លាំងរបស់ការវនា ។ ក៏ព្រោះហេតុនោះ នោះឯង លោក
អាចារ្យទើបពោលថា ព្រោះកាលដែលចិត្តបង្ហាន់ទៅ (បង្ហាន់ចិត្តជឿ) ដូច្នោះ ។
លោកអាចារ្យធ្វើពាក្យដេញដោលទុកក្នុងចិត្តថា ប្រសិនបើឈាន ជាឈានដែល
ដល់ត្រឹមតែឧបចារៈសោត ហៅថា ពុទ្ធានុស្សតិ បានដូចម្តេច ដូច្នោះហើយ ទើប
ពោលថា ឈាននេះនោះ ដូច្នោះជាដើម ។

(ចប់ មហាជីកា)



អាទិសង្ឃនៃការចម្រើនពុទ្ធានុស្សតិ

ក៏ឯភិក្ខុដែលប្រកបរឿយៗ នូវពុទ្ធានុស្សតិនេះ រមែងជាអ្នកមានសេចក្តីគោរព មានសេចក្តីកោតក្រែងក្នុងព្រះសាស្តា បានសេចក្តីបរិបូណ៌នៃសទ្ធា សេចក្តីបរិបូណ៌ នៃសតិ សេចក្តីបរិបូណ៌នៃបញ្ញា និងសេចក្តីបរិបូណ៌នៃបុណ្យ ជាអ្នកច្រើនទៅដោយ បីតិ និងបាមោជ្ជ អត់ធន់ចំពោះសេចក្តីខ្លាច និងសេចក្តីភិតភ័យ អាចអត់សង្កត់ទុក្ខ មានការជឿជាក់ដូចជាបាននៅជាមួយព្រះសាស្តា ម្យ៉ាងទៀត សូម្បីសរីរៈរបស់លោក ដែលពុទ្ធានុស្សតិប្រថាប់នៅ រមែងជាសរីរៈគួរដល់ការបូជាដូចជាព្រះចេតិយ ចិត្ត របស់លោករមែងបង្ហាត់ទៅក្នុងពុទ្ធកូមិ ម្យ៉ាងវិញទៀត ក្នុងកាលមានការជួបនឹង វត្ថុដែលគប្បីកន្លងល្មើស ហិរិឱត្តប្បៈ រមែងប្រាកដដល់លោក បីដូចលោកឃើញ ព្រះសាស្តានៅចំពោះមុខ ម្យ៉ាងវិញទៀត កាលនៅមិនទាន់សម្រេចគុណដ៏ក្រៃលែង ឡើងទៅ លោករមែងមានសតិជាទីទៅខាងមុខ ។

ព្រោះហេតុនោះឯង អ្នកមានបញ្ញាល្អ គប្បីធ្វើសេចក្តីមិនប្រមាទក្នុងពុទ្ធា- នុស្សតិ ដែលមានអានុភាពច្រើនយ៉ាងនេះ គ្រប់កាលទៅចុះ ។

នេះជាកថាមុខ (ពាក្យខ្លះសេចក្តីដែលសំខាន់) យ៉ាងពិស្តារក្នុងពុទ្ធានុស្សតិ ជាលំដាប់ដំបូង ។

មហាជីកា

ឈ្មោះថា រមែងជាអ្នកមានសេចក្តីគោរព មានសេចក្តីកោតក្រែង ព្រោះ ព្រះសរីរៈ គឺ ព្រះគុណរបស់ព្រះសាស្តាប្រាកដដោយប្រចក្ស ។ ព្រោះហេតុនោះ នោះឯង ទើបឈ្មោះថា រមែងបានទទួលសេចក្តីបរិបូណ៌នៃសទ្ធា គឺ បានទទួលសទ្ធា

ដ៏ធំក្រៃលែង ហាក់បីដូចការជឿមិនកម្រើករបស់ព្រះអរិយៈទាំងឡាយ ។ ឈ្មោះថា រមែងបានទទួលភាពសម្បូណិ៍នៃសតិ ព្រោះការនាប្រព្រឹត្តទៅដោយទាក់ទងនឹងភាព រព្វករឿយ ។ ដល់ព្រះពុទ្ធកុណទាំងឡាយ ដែលជាកិច្ចរបស់សតិ ។ ឈ្មោះថា រមែងបានទទួលការបរិបូណិ៍នៃបញ្ញា ព្រោះព្រះគុណទាំងនោះជ្រាលជ្រៅ ក្រៃលែង និងព្រោះមានច្រើនប្រការ ។ និងឈ្មោះថា រមែងបានទទួលភាពបរិបូណិ៍នៃបុណ្យ ព្រោះព្រះគុណទាំងនោះ ជាខេត្តនៃបុណ្យដ៏ប្រសើរ ។ ឈ្មោះថា រមែងជាអ្នកច្រើន ដោយបីតិ និងបាមោជ្ជ ព្រោះពុទ្ធានុស្សតិ ជាទីតាំងនៃបីតិសម្ពោជ្ឈន្ត ។ ឈ្មោះ ថា អត់ធន់ចំពោះសេចក្តីខ្លាចនឹងអារម្មណ៍ដែលគួរខ្លាចបាន ព្រោះសតិដែលមាន ព្រះពុទ្ធកុណជាអារម្មណ៍ មានការគ្រប់សង្កត់ការខ្លាចនឹងអារម្មណ៍ដែលគួរខ្លាចបាន ។ ព្រោះហេតុនោះ ព្រះមានព្រះភាគ ទើបត្រាស់ទុកថា ពួកអ្នកគប្បីរព្វកដល់ព្រះ សម្មាសម្ពុទ្ធជាម្ចាស់ចុះ ពួកអ្នកនឹងមិនមានសេចក្តីខ្លាចដូច្នោះ ឈ្មោះថា អាចអត់ធន់ ក្នុងទុក្ខបាន ព្រោះទុក្ខក្នុងរាងកាយ រំសាយចេញបានដោយពុទ្ធានុស្សតិ ដូចទឹកលើ ស្លឹកឈូក រមៀលចេញទៅមិនជាប់នៅ ដូច្នោះ ។ បទថា សំវាសសញ្ញំ ប្រែថា សេចក្តីសម្គាល់ថានៅរួមគ្នា ។ ឈ្មោះថា ចិត្តរមែងបង្ហាន់ទៅក្នុងពុទ្ធកមិ ព្រោះភាព ជាធំក្រៃលែងនៃព្រះពុទ្ធកុណទាំងឡាយ ប្រាកដដោយប្រចក្ស ។ លោកអាចារ្យ ពោលថា ដូចឃើញព្រះសាស្តានៅចំពោះមុខ ព្រោះក្នុងកាលចម្រើនពុទ្ធានុស្សតិ ព្រះពុទ្ធកុណទាំងឡាយ មានការប្រព្រឹត្តទៅក្នុងចិត្តអស់កាលជានិច្ច ។ ពាក្យថា កាល នៅមិនទាន់ចាក់ធ្លុះគុណវិសេស ដែលក្រៃលែងឡើងទៅ គឺ កាលធ្វើការនាដែល ខ្ពស់ជាងការនេះ ឲ្យជាទីតាំងមាំហើយ ក៏នៅចាក់ធ្លុះសច្ចៈទាំងឡាយមិនបាន ។ បទថា សុគតិបរាយនោ ប្រែថា មានសុគតិជាទីទៅខាងមុខ ។

ពាក្យថា សេចក្តីមិនប្រមាទ បានដល់ ការមិនប្រមាទ គឺ ការប្រកបរឿយៗ យ៉ាងគោរព ។ បទថា កយិរាថ បានដល់ ករេយ្យ (គប្បីធ្វើ) ។ ថា សុមេធសោ ប្រែថា លោកអ្នកមានបញ្ញាល្អ ។ ពាក្យថា ដែលមានអានុភាពច្រើនយ៉ាង នេះ គឺ ដែលប្រកបព្រមដោយអំណាចដែលធំក្រៃលែង អាចគ្របសង្កត់នីវរណៈ ជាដើម ជាហេតុនៃការគោរពក្នុងព្រះសាស្តាជាដើម តាមប្រការដែលបានពោល ហើយ ។

(ចប់មហាជីកា ចប់ពុទ្ធានុស្សតិ)

ធម្មានុស្សតិ

សូម្បីព្រះយោគាវចរ ដែលប្រាថ្នានឹងចម្រើនធម្មានុស្សតិ ក៏គប្បីជាអ្នកទៅ ក្នុងទីស្ងាត់អំពីមនុស្ស សម្លំនៅក្នុងសេនាសនៈដ៏សមគួរ ហើយរក្សាដល់គុណទាំង- ឡាយនៃព្រះបរិយត្តិធម៌ និងព្រះលោកុត្តរធម៌ ៩ ដោយអនុស្សរណបាវៈយ៉ាងនេះ ថា ស្វាក្ខតោ ភគវតោ ធម្មោ សន្និដ្ឋិកោ អកាលិកោ ឯហិបស្សិកោ ឱបនយិកោ បច្ចត្តំ វេទិតញោ វិញ្ញាហិ ។

បទថា ស្វាក្ខតោ

ក៏ក្នុងបទថា ស្វាក្ខតោ នេះ សូម្បីព្រះបរិយត្តិធម៌ក៏សង្រ្គោះចូលដែរ ក្នុង បទទាំងឡាយក្រៅអំពីនេះ បានដល់ ព្រះលោកុត្តរធម៌តែម្យ៉ាង ក្នុងធម៌ពីរយ៉ាង នោះ ពោលដោយព្រះបរិយត្តិធម៌មុន ព្រះបរិយត្តិធម៌នោះ ឈ្មោះថា ស្វាក្ខតៈ ព្រោះជាធម៌មានលំអបទដើម លំអបទកណ្តាល និងលំអបទចុង និងព្រោះជាធម៌ ប្រកាសព្រហ្មចរិយៈ ព្រមទាំងអត្ត ព្រមទាំងព្យញ្ជនៈ បរិសុទ្ធបរិបូណ៌អស់ជើង ។

លំអ បទដើម - កណ្តាល - ចុង

ពិតណាស់ ព្រះមានព្រះភាគជាម្ចាស់ ទ្រង់សម្តែងព្រះគាថាណា ត្រឹមតែបទ មួយ ព្រះគាថានោះ មានលំអបទដើមដោយបាវដំបូង លំអបទកណ្តាលដោយ បាវទី ២-៣ មានលំអបទចុងដោយបាវចុងបំផុត ទាំងនេះក៏ព្រោះព្រះធម៌ មាន លម្អនៅសព្វអន្លើ , ព្រះសូត្រដែលមានអនុសន្និមួយ ក៏មានលំអបទដើម ដោយ ពាក្យនិទាន មានលំអបទចុងដោយពាក្យនិគម មានលំអបទកណ្តាលដោយពាក្យ

ដ៏សេស , ព្រះសូត្រដែលមានអនុសន្និផ្សេងៗ ក៏មានលំអបទដើមដោយអនុសន្និ
 ដំបូង មានលំអបទចុងដោយអនុសន្និខាងចុងបំផុត លំអបទកណ្តាលដោយអនុសន្និ
 ដ៏សេស , ម្យ៉ាងទៀត ឈ្មោះថា មានលំអបទដើម ព្រោះមានទាំងពាក្យនិទាន
 និងពាក្យសម្តែងហេតុកើតឡើងនៃព្រះសូត្រ ឈ្មោះថា លំអបទកណ្តាល ព្រោះ
 អត្ថន័យមិនវិបរិតទៅ និង ព្រោះប្រកបទៅដោយពាក្យចង្អុលហេតុ និងឧទាហរណ៍
 តាមសមគួរដល់វេនេយ្យនិករទាំងឡាយ និងឈ្មោះថា មានលំអបទចុង ដោយ
 ពាក្យនិគម ដោយញ៉ាំងការបានសទ្ធាឲ្យកើតដល់អ្នកស្តាប់ទាំងឡាយ (សូត្រមួយ
 ឬ រឿងមួយ រមែងមានគោលសេចក្តីជាកំណត់កងៗ រឿងតក្កាទៅ រហូតទាល់តែ
 ចប់សូត្រ ឬចប់រឿង តិចកងខ្លះ ច្រើនកងខ្លះ សេចក្តីមួយកងៗ នោះឯង ហៅថា
 អនុសន្និ ១ , **និទាន** គឺ ពាក្យផ្តើមព្រះសូត្រ ប្រាប់កាលដែលសម្តែង ស្ថានទី
 ដែលសម្តែង អ្នកសម្តែង និងបរិស័ទ គឺ អ្នកស្តាប់ជាដើម , **និគម** គឺ ពាក្យ
 ចុងបញ្ចប់សូត្រ ត្រួត ឬ សរុបរឿងដែលពោលមក ដើម្បីឲ្យអ្នកស្តាប់យល់ច្បាស់
 មុននឹងចប់) ។

សាសនធម៌សូម្បីទាំងមូល មានលំអបទដើមដោយសីលដែលជាឫសគល់
 របស់ខ្លួន មានលំអបទកណ្តាលដោយសមថវិបស្សនានិងមគ្គផល មានលំអបទចុង
 ដោយព្រះនិព្វាន ដូច្នោះក៏បាន ឬថា មានលំអបទដើមដោយសីលនិងសមាធិ មាន
 លំអបទកណ្តាលដោយវិបស្សនានិងមគ្គ មានលំអបទចុងដោយ ផលនិងនិព្វាន ឬ
 មានលំអបទដើម ដោយពុទ្ធសុត្តនិកាយ (ការត្រាស់ដឹងល្អនៃព្រះពុទ្ធជាម្ចាស់)
 លំអបទកណ្តាលដោយធម្មសុធម្មតា (ភាពជាធម៌ល្អនៃព្រះធម៌) មានលំអបទ
 ចុងដោយសង្ឃសុបដិបត្តិ (ការបដិបត្តិល្អនៃព្រះសង្ឃ) ឬ មានលំអបទដើម

ដោយអភិសម្ពោធិ លំអបទកណ្តាលដោយបច្ចេកសម្ពោធិ មានលំអបទចុងដោយ
 សាវកសម្ពោធិ ដែលបុគ្គលអ្នកបានស្តាប់សាសនធម៌នោះហើយ បដិបត្តិដើម្បីភាព
 ជាយ៉ាងនោះ នឹងគប្បីសម្រេចបាន ម្យ៉ាងវិញទៀត សាសនធម៌នោះ កាលបុគ្គល
 កំពុងស្តាប់ ក៏នាំភាពស្អាតមកឲ្យបានដោយពិត សូម្បីដោយការស្តាប់ ដោយសង្កត់
 នីវរណៈបានក្នុងខណៈស្តាប់ ព្រោះហេតុនោះ ទើបឈ្មោះថា មានលំអបទដើម
 កាលបុគ្គលកំពុងបដិបត្តិ ក៏នាំភាពស្អាតមកឲ្យបាន សូម្បីដោយការបដិបត្តិដោយ
 នាំសេចក្តីសុខក្នុងសម័យៈ និងសុខក្នុងវិបស្សនាមកឲ្យ ព្រោះហេតុនោះ ទើបឈ្មោះ
 ថា មានលំអបទកណ្តាល និងកាលបុគ្គលបដិបត្តិហើយយ៉ាងនោះ កាលផលនៃការ
 បដិបត្តិសម្រេចហើយ ក៏រមែងនាំភាពស្អាតមកឲ្យ សូម្បីដោយផលនៃការបដិបត្តិ
 ដោយនាំភាពជាតាទិបុគ្គល (អ្នកមាំមួនញាប់ញាវ) មកឲ្យ ព្រោះហេតុនោះ
 ទើបឈ្មោះថា ស្អាតក្នុងខាងចុងដូច្នោះ សាសនធម៌ឈ្មោះថា ស្វាគ្វាតៈ ព្រោះជា
 ធម៌ស្អាតក្នុងខាងដើម ស្អាតក្នុងកណ្តាល និងស្អាតក្នុងខាងចុងដោយន័យដូចពោល
 មកដូច្នោះ ។

ប្រកាសព្រហ្មចរិយៈ ព្រមទាំងអត្ថ... ព្យញ្ជនៈ

ម្យ៉ាងវិញទៀត ព្រះមានព្រះភាគអង្គនោះ កាលទ្រង់សម្តែងធម៌ ទ្រង់រមែង
 ប្រកាស គឺទ្រង់សម្តែងដោយន័យផ្សេងៗ នូវសាសនព្រហ្មចរិយៈ និងមគ្គព្រហ្ម-
 ចរិយៈឯណា សាសនព្រហ្មចរិយៈ និងមគ្គព្រហ្មចរិយៈនោះ ឈ្មោះថា សាគ្តៈ
 ព្រោះការដល់ព្រមនៃអត្ថ ឈ្មោះថា សព្យញ្ជនៈ ព្រោះការដល់ព្រមនៃព្យញ្ជនៈ
 តាមសមគួរ ។

ឈ្មោះថា **សាត្តៈ** ព្រោះប្រកបព្រមទៅដោយអត្ថបទ (បទសម្តែងអត្ថ ៦)
គឺសង្កាសនៈ (សម្តែងសេចក្តីដោយសង្ខេប) បកាសនៈ (ផ្តើមសម្តែងជា
មាតិកា) វិវរណៈ (ពង្រីកសេចក្តី) វិកជនៈ (ចែកសេចក្តី) ឧត្តានិករណៈ
(ធ្វើសេចក្តីឲ្យរាក់) បញ្ញត្តិ (តែងសេចក្តីឲ្យយល់) ឈ្មោះថា **សព្យញ្ជនៈ**
ព្រោះការដល់ព្រមនៃព្យញ្ជនៈ ៦ គឺ អក្ខរៈ (តួអក្ខរៈ) បទ (ពាក្យដែលប្រកប
វិភត្តិ) ព្យញ្ជនៈ (ពាក្យ) អាការ (ចែកពាក្យចេញទៅ) និរុត្តិ (វិគ្រោះ
សព្វ) និទ្ទេស (ពង្រីកនិរុត្តិឲ្យពិស្តារ) ។

ឈ្មោះថា **សាត្តៈ** ព្រោះជាគុណមានជម្រៅដោយអត្ថ និងជាគុណមានជម្រៅ
ដោយបដិវេធិ ឈ្មោះថា **សព្យញ្ជនៈ** ព្រោះជាគុណមានជម្រៅដោយធម៌ និង ជា
គុណមានជម្រៅដោយទេសនា ។

ឈ្មោះថា **សាត្តៈ** ព្រោះជាវិស័យនៃអត្ថប្បដិសម្ពិទ្ធ និងបដិកាលប្បដិសម្ពិទ្ធ
ឈ្មោះថា **ព្យញ្ជនៈ** ព្រោះជាវិស័យនៃធម្មប្បដិសម្ពិទ្ធ និងនិរុត្តិប្បដិសម្ពិទ្ធ ។

ឈ្មោះថា **សាត្តៈ** ហេតុជាគុណញ្ញាំងបរិក្ខជន (អ្នកមានបញ្ញាស៊ីបសួន)
ឲ្យជ្រះថ្លា ព្រោះជាបណ្ឌិតវេទនីយធម៌ (សម្រាប់បុគ្គលឈ្លាសវៃនឹងគប្បីដឹងបាន)
ឈ្មោះថា **ព្យញ្ជនៈ** ហេតុជាគុណញ្ញាំងលោកិយជន (ជនទូទៅ) ឲ្យជ្រះថ្លា
ព្រោះជាសឡេយ្យធម៌ (បទដ្ឋាននៃសទ្ធា) (មានន័យថា ពួកបុគ្គលឆ្នាតៗ ជឿ
លំបាក ព្រោះចូលចិត្តប្រើបញ្ញាពិចារណា ធម៌នេះក៏បណ្តុះសេចក្តីជ្រះថ្លាឲ្យកើតដល់
ជនពួកនេះបាន ព្រោះធម៌នេះបរិបូណ៌ដោយអត្ថ ដែលកាន់តែពិចារណា ក៏កាន់តែ
ឃើញពិត បំណែកពួកជនធម្មតា ។ សូម្បីមិនប្រើបញ្ញា ក៏កើតសេចក្តីជ្រះថ្លាបាន
ដោយព្យញ្ជនសម្បត្តិ គឺ ធម៌នេះមានព្យញ្ជនៈបរិបូណ៌ល្មមដែលនឹងស្តាប់ឲ្យយល់

ចូលចិត្តជ្រះថ្លា ទាំងដែលមិនគប្បីដឹងសេចក្តីក៏បាន) ។

ឈ្មោះថា សាត្តៈ ព្រោះមានអធិប្បាយ ជ្រាលជ្រៅ ឈ្មោះថា ព្យញ្ជនៈ ព្រោះមានបទរាក់ (មានសេចក្តីថា បើមានអធិប្បាយរាក់ៗ នឹងសរសើរថា មានអត្តសម្បត្តិដូចម្តេច ហើយបើមានបទព្យញ្ជនៈជ្រៅ រហូតមិនមាននរណានឹងប្រែចេញ នឹងសរសើរថា មានព្យញ្ជនសម្បត្តិដូចម្តេច) ។

បរិសុទ្ធបរិបូណ៌អស់ជើង

ឈ្មោះថា បរិបូណ៌អស់ជើង ព្រោះជាធម៌ពេញលេញ ដែលមិនមានសេចក្តីនឹងត្រូវបន្ថែមចូល ឈ្មោះថា បរិសុទ្ធ ព្រោះជាធម៌កទោសមិនបាន ដោយមិនមានសេចក្តីដែលនឹងត្រូវកាត់ចេញ ។

អត្ថន័យមួយន័យទៀត

ន័យម្យ៉ាងទៀត ឈ្មោះថា សាត្តៈ ព្រោះមានការប្រសព្វក្នុងអធិគម (បដិវេធ) ដោយបដិបត្តិ , ឈ្មោះថា ព្យញ្ជនៈ ព្រោះមានការបំភ្លឺក្នុងអាគម (បរិយត្តិ) ដោយការសូត្ររៀន ឈ្មោះថា បរិបូណ៌អស់ជើង ព្រោះប្រកបដោយធម្មក្ខន្ធ ៥ មានសីលក្ខន្ធជាដើម ឈ្មោះថា បរិសុទ្ធ ព្រោះមិនមានឧបក្កិលេស ព្រោះប្រព្រឹត្តទៅដើម្បីប្រយោជន៍ដល់ការចេញចាកវដ្តទុក្ខ និង ព្រោះមិនមានការជាប់ជំពាក់ក្នុងលោកាមិសៈ ដូច្នោះ ។

បរិយត្តិធម៌ ឈ្មោះថា ស្វាគ្គាតៈ ព្រោះប្រកាសព្រហ្មចរិយៈ ព្រមទាំងអត្តបរិសុទ្ធបរិបូណ៌អស់ជើង ដោយប្រការដូច្នោះ ។

បរិយត្តិធម៌ជា ស្វាក្ខាតៈ ឆ័យម្យ៉ាងទៀត

ឬន័យម្យ៉ាងទៀត បរិយត្តិធម៌នោះ ឈ្មោះថា ត្រាស់ដោយល្អ ព្រោះមិន មានអត្ថវិបល្លាស ព្រោះហេតុនោះ ទើបឈ្មោះថា ស្វាក្ខាតៈ (ត្រាស់ល្អ) , ឯ អត្ថន័យនៃធម៌របស់ពួកម្ចាស់លទ្ធិដទៃ ចាត់ថា ដល់នូវភាពវិបល្លាស ព្រោះជាធម៌ ដែលគេពោលថា ជាអន្តរាយិកធម៌ទាំងឡាយ មានសភាពជាធម៌ធ្វើអន្តរាយក៏ទេ និង ព្រោះជាធម៌ដែលគេពោលថា ជានិយ្យានិកធម៌ទាំងឡាយ នឹងជាធម៌នាំចេញ (ចាក ទុក្ខ) ក៏ទេ ព្រោះហេតុនោះ ម្ចាស់លទ្ធិដទៃទាំងនោះ ទើបជាអ្នកមានធម៌ជាទុរក្ខាតៈ (ពោលអាក្រក់) ពិតយ៉ាងណា អត្ថនៃធម៌របស់ព្រះមានព្រះភាគ ដល់នូវភាព វិបល្លាសក៏ទេ ព្រោះធម៌ដែលព្រះអង្គត្រាស់ថា ធម៌ពួកនេះជាអន្តរាយិកធម៌ ធម៌ ពួកនេះជានិយ្យានិកធម៌ ដូច្នោះហើយ នឹងកន្លងភាពយ៉ាងនោះទៅមិនមាន ។

ព្រះបរិយត្តិធម៌ជា ស្វាក្ខាតៈ ដោយន័យដូចពោលមកដូច្នោះ ចាត់ជាលំដាប់ ដំបូង ។

លោកុត្តរធម៌ជា ស្វាក្ខាតៈ

ចំណែកលោកុត្តរធម៌ ឈ្មោះថា ស្វាក្ខាតៈ ព្រោះត្រាស់គោលបដិបត្តិដែល សមគួរដល់ព្រះនិព្វាន និង ព្រះនិព្វានសមគួរដល់គោលបដិបត្តិ ដូចសក្កទេវរាជ ទ្រង់ពោល (ក្នុងមហាគោវិន្ទសូត្រ) ថា ឯបដិបទាដែលឲ្យដល់ព្រះនិព្វាន ព្រះ មានព្រះភាគជាម្ចាស់អង្គនោះ ទ្រង់បានបញ្ញត្តទុកល្អហើយ ដល់សាវ័កទាំងឡាយ ព្រះនិព្វាន និងបដិបទា រមែងចូលគ្នាបាន ឧបមាដូចទឹកក្នុងស្ទឹងគង្គា រមែងចូលគ្នា រមែងសមគ្នា ក្នុងស្ទឹងយមុនា យ៉ាងណាក្តី ឯបដិបទាដែលឲ្យដល់ព្រះនិព្វាន ព្រះ មានព្រះភាគជាម្ចាស់អង្គនោះ ទ្រង់បានបញ្ញត្តទុកល្អហើយ ដល់សាវ័កទាំងឡាយ

ព្រះនិព្វាន និងបដិបទាវមែងចូលដូចគ្នាបានយ៉ាងនោះ ដូច្នោះ ម្យ៉ាងវិញទៀត ក្នុង
លោកុត្តរធម៌នោះ អរិយមគ្គដែលជាផ្លូវកណ្តាល មិនទៅជិតអន្តៈ (ទីបំផុត)
ទាំងពីរនោះឯង ឈ្មោះថា ស្វាក្ខតៈ ព្រោះអរិយមគ្គនោះឯង ទ្រង់ត្រាស់ថា ជា
មជ្ឈិមាបដិបទា សមញ្ញផលទាំងឡាយ ដែលមានកិលេសរំលាប់ហើយនោះឯង
ឈ្មោះថា ស្វាក្ខតៈ ព្រោះសាមញ្ញផល ទ្រង់ត្រាស់ថា ជាធម្មជាតិមានកិលេស
រំលាប់ហើយ ព្រះនិព្វានដែលមានសភាពទៀង សភាពមិនស្លាប់ សភាពដែលប្រឆាំង
(នឹងទុក្ខ) នោះឯង ឈ្មោះថា ស្វាក្ខតៈ ព្រោះព្រះនិព្វាននោះ ទ្រង់ត្រាស់ថា
ទៀងជាដើម ដូច្នោះ , សូម្បីលោកុត្តរធម៌ក៏ជា ស្វាក្ខតៈ ដោយន័យដូចពោលមក
ដូច្នោះឯង ។

មហាជីកា

អធិប្បាយ ធម្មានុស្សតិ

ក្នុងបទថា ធម្មានុស្សតិ នេះ អត្ថនៃបទ និងអត្ថ គឺ សកាវៈ លោកបានពោល
ទុកខាងដើមហើយនោះឯង ព្រោះហេតុនោះ លោកអាចារ្យបំណងសម្តែងវិធីចម្រើន
មិនប៉ះពាល់អត្ថនៃបទ និងអត្ថ គឺ សកាវៈនោះ ទើបផ្តើមពាក្យថា ព្រះយោគីសូម្បី
ប្រាថ្នាចម្រើនធម្មានុស្សតិជាដើម ។ សួរថា ព្រោះហេតុអ្វី ក្នុងធម្មានុស្សតិនេះ
លោកមិនពោលថា អ្នកដល់ព្រមដោយសេចក្តីជ្រះថ្លាមិនរង្សៀស ដូចក្នុងពុទ្ធានុស្សតិ
ផង ។ អនុស្សតិ ៦ តាមលំដាប់ទាំងនេះ ទ្រង់លើកឡើងកាន់ទេសនា ដោយទាក់
ទងនឹងបុគ្គលជាព្រះអរិយសាវ័កទាំងឡាយ ដែលជាបុគ្គលមានសេចក្តីជ្រះថ្លា មិន
កម្រើក មិនមែនឬ ? ឆ្លើយថា សេចក្តីដែលពោលមកនេះ ក៏ជាសេចក្តីពិត សូម្បី

យ៉ាងនេះ តែដើម្បីសម្តែងថា សូម្បីបុប្ផជនដែលមានគុណទាំងឡាយ មានសីលជា
ដើមបរិសុទ្ធ ក៏សម្រេចអនុស្សតិ ៦ បាន ដូច្នោះ លោកទើបមិនពោលពាក្យថា
ដែលដល់ព្រមដោយសេចក្តីជ្រះថ្លាមិនកម្រើកទុកក្នុងធម្មានុស្សតិនេះ ចំណែកព្រះ
អរិយសាវ័កទាំងឡាយរមែងសម្រេចបានដោយឆាយដូច្នោះ ។ ម្យ៉ាងវិញទៀត គប្បី
ឃើញថា លោកពោលទុកក្នុងពុទ្ធានុស្សតិនេះ ព្រោះមានមកក្នុងព្រះបាលី សូម្បី
យ៉ាងនោះ គោលវិចារណៈនេះនឹងមកដល់ខាងមុខនោះឯង ។

ក្នុងពាក្យថា សូម្បីព្រះបរិយត្តិធម៌ដោយ បិ សវ័ត្ថ (ដែលប្រែថា សូម្បី)
លោករួមយកលោកុត្តរធម៌ ។ ពាក្យថា ក្នុងបទក្រៅអំពីនេះ គឺ ក្នុងបទថា សន្និដ្ឋិកោ
ជាដើម ។ ពាក្យថា លោកុត្តរធម៌ប៉ុណ្ណោះ លោកពោលពាក្យអវធារណៈ (ពាក្យ
កំណត់សេចក្តីដែលប្រែថា ប៉ុណ្ណោះ) សំដៅយកអត្ថនៃបទថា សន្និដ្ឋិកោ ជាដើម
ដោយនិប្បវិយាយ តែបរិយាយអត្ថទាំងនេះ រមែងមានបាន សូម្បីក្នុងព្រះបរិយត្តិ
នោះឯង ។

ពិតយ៉ាងនោះ ព្រះបរិយត្តិធម៌ ឈ្មោះថា សន្និដ្ឋិកៈ ព្រោះអត្ថថា អ្នកមាន
បញ្ញាជាពហុស្សត រៀនអាគម (រៀនបរិយត្តិ) ដល់ព្រមដោយសតិ និងភាព
ឈ្ងាសវៃជាយ៉ាងក្រៃលែង គប្បីឃើញដោយខ្លួនឯង ដោយវិសេសថា មានសកាត
ជាធម៌ដែលមានលំអបទដើមជាដើម ។ ប្រសិនបើមានពាក្យចោទថា រៀនការអង្គុយ
ជិតអាចារ្យចេញ ព្រះបរិយត្តិធម៌ក៏មិនបាន អត្ថដែលថា ដែលបុគ្គលមានបញ្ញាគប្បី
ឃើញដោយខ្លួនឯង គឺមិនរៀនអំពីអាចារ្យមុន ក៏ឃើញមិនបាន ? គប្បីចោទត្រឡប់
ទៅវិញថា បើយ៉ាងនោះ ក្នុងព្រះធម៌ សូម្បីដែលជាលោកុត្តរធម៌ ក៏មិនបានអត្ថថា
អ្នកមានបញ្ញា គប្បីឃើញដោយខ្លួនឯង ព្រោះសម្រេចបាន ដោយការអាស្រ័យតែ

កល្យាណមិត្តប៉ុណ្ណោះ សូម្បីព្រះសាស្តា ទ្រង់ឃើញដោយព្រះអង្គឯង ក៏យ៉ាងនោះ ដូចគ្នា ។ ចំណែកអត្ថថា ឈ្មោះថា សន្និដ្ឋិកៈ ព្រោះអត្ថថា ឈ្នះដោយសន្និដ្ឋិ (ការឃើញដែលព្រះអរិយៈសរសើរហើយ) នេះ សម្រាប់ព្រះបរិយត្តិធម៌ រមែងបាន ព្រោះការញាំញីពួកអនុត្តិរិយដោយនិប្បិយាយ រមែងបានព្រោះការឈ្នះកិលេស ដោយបរិយាយ ដោយជាហេតុបន្តគ្នាទៅ ។ សូម្បីអត្ថដែលថា ឈ្មោះថា សន្និដ្ឋិកៈ ព្រោះអត្ថថា គួរដល់ សន្និដ្ឋៈ (ការឃើញ) នេះ ក៏រមែងបានដូចគ្នា ព្រោះព្រះ បរិយត្តិធម៌ប្រព្រឹត្តទៅចោះចំពោះយកការលះធម៌ចំណែកសៅហ្មង និងការចម្រើន ធម៌ចំណែកផ្លូវផងដោយប្រការទាំងពួង ។ ក៏អត្ថនេះ បណ្ឌិតគប្បីជាក់ច្បាស់បាន ដោយបទព្រះសូត្រទាំងឡាយ មានយ៉ាងនេះថា ម្នាលនាងគោតមី នាងគប្បីដឹងធម៌ ពួកណា ធម៌ពួកនេះប្រព្រឹត្តទៅព្រមដើម្បីមានតម្រេក មិនបានប្រព្រឹត្តទៅព្រមដើម្បី ប្រាសចាកតម្រេក ប្រព្រឹត្តទៅដើម្បីការប្រកបទុកក្នុងវដ្តៈ មិនប្រព្រឹត្តទៅព្រមដើម្បី ការប្រាសចាកវដ្តៈ , ប្រព្រឹត្តទៅព្រមដើម្បីឧបាទាន មិនប្រព្រឹត្តទៅព្រមដើម្បីអស់ ឧបាទាន ម្នាលនាងគោតមី នាងគប្បីចាំទុកដោយចំណែកមួយចុះថា នេះមិនមែន ធម៌ នេះមិនមែនជាវិន័យ នេះមិនមែនជាពាក្យប្រៀនប្រដៅរបស់ព្រះសាស្តា ដូច្នោះ នឹងថា ម្នាលភិក្ខុទាំងឡាយ សូម្បីធម៌ ពួកអ្នកក៏ត្រូវលះបង់ នឹងពោលទៅថ្វីដល់ អធម៌នោះ ដូច្នោះជាដើម ។ ព្រះបរិយត្តិធម៌ ឈ្មោះថា អកាលិក ព្រោះជាឧបាយ ឲ្យសម្រេចអកាលិកធម៌ (ព្រះអរិយមគ្គ) ។ ឈ្មោះថា ឯហិបស្សិក ព្រោះ អត្ថថា គួរដល់ឯហិបស្សវិធី ការបច្ចុលថា សូមអ្នកទាំងឡាយ ចូរមកមើលចុះ ព្រោះជាធម៌ដែលមានពិត និង ព្រោះជាធម៌ដែលបរិសុទ្ធ ។ ព្រោះហេតុនោះឯង ទើបឈ្មោះថា ឱបនយិក ព្រោះអត្ថថា គួរដល់បុគ្គលដែលត្រូវការចេញចាកទុក្ខ

ក្នុងវដ្តៈ បង្ហាន់ចូលទៅក្នុងចិត្តរបស់ខ្លួន ឬ បង្ហាន់ចិត្តរបស់ខ្លួនចូលទៅក្នុងព្រះ
បរិយត្តិធម៌នោះ ។ ឈ្មោះថា ដែលវិញ្ញាណទាំងឡាយ ដែលតាំងក្នុងវិមុត្តាយតនៈ
ធម៌ដែលជាហេតុនៃការរួចផុតជាប្រធាន បាននូវអត្តវេទ និងធម្មវេទដោយប្រពៃនោះ
ឯង ដោយការសន្សំទុក គប្បីដឹងចំពោះខ្លួន ។ ការធ្វើទុកក្នុងចិត្ត សូម្បីព្រះ
បរិយត្តិធម៌ ចូលទៅក្នុងបទទាំងឡាយ មានបទថា សន្និដ្ឋិកោជាដើម តាមប្រការ
ដូចពោលមកនេះ រមែងប្រើបានផងដែរ ។

បទថា សា បានដល់ គាថា ។ ពាក្យថា ព្រោះភាពដែលមានសេចក្តីស្អាត
ដោយសព្វអន្លើ គឺ ព្រោះមានលំអគ្រប់បទ ។ ពាក្យថា ព្រះធម៌ បានដល់ ព្រះ
ធម៌ គឺ ពាក្យប្រៀនប្រដៅ ។ ដែលបានឈ្មោះថា បទ្ធរមក្នុងទីនេះ គឺ គាថាអ្វីៗ
ដែលក្រៅពីបទរាយ ក្នុងទីនេះ គឺ គាថា រមែងមិនមានដោយបរមត្ថ ក៏ពិត សូម្បី
យ៉ាងនោះ ក្នុងបទរាយដែលឃើញបានដោយរូបនៃបទ្ធរមត្ថកណា មានសមញ្ញាថា
គាថា លោកអាចារ្យកាលនឹងសម្តែងបទរាយនោះ ដោយលើកឡើងកាន់វោហារ
នៃបទ្ធរមនោះ ធ្វើឲ្យដូចជារបស់ផ្សេងអំពីបទរាយនោះ ទើបពោលថា ឈ្មោះថា
លំអបទដើម ដោយបាបៈដំបូងដូច្នោះជាដើម ។ ពាក្យថា មានអនុសន្និមួយ នេះ
លោកសំដៅ យកព្រះសូត្រដែលមានការចែកជាបទៗ មិនសូវច្រើន មានអនុសន្និ
មួយ ដោយ យថានុសន្និ (ទេសនាតាំងឡើងប្រារព្ធយកធម៌ណាមុនហើយ ទើប
ប្រព្រឹត្តទៅតាមលំដាប់ពាក្យពោល ដែលមានដោយប្រការនេះ ឈ្មោះថា យថានុ-
សន្និ) រីឯព្រះសូត្រដែលមានច្រើនអនុសន្និក្រៅអំពីនេះ រមែងបានបទទាំងឡាយ
ដែលជាខាងដើម កណ្តាល និងខាងចុង ដោយការចែកជាបទៗ នូវធម៌ដែលគួរ
សម្តែងនោះ នោះឯងដូច្នោះ ។ ពាក្យថា ដោយពាក្យនិទាន គឺ ដោយការចងពាក្យ

និទាន (ពាក្យពោលសម្តែងហេតុដែលមករបស់ព្រះសូត្រ) ដែលមានការប្រារព្ធ
ពេលវេលា ស្ថានទី អ្នកសម្តែង បរិស័ទជាដើម ជាលក្ខណៈ ។ ពាក្យថា ដោយ
ពាក្យនិគម គឺ ដោយពាក្យថា ឥទ្ធមរោច ជាដើម (ពាក្យពោល-ព្រះមានព្រះភាគ
ត្រាស់ព្រះសូត្រនេះហើយ ភិក្ខុទាំងនោះក៏ពេញចិត្តត្រេកអរក្រែកលែងនូវកាសិតរបស់
ព្រះមានព្រះភាគ) ឬដោយពាក្យត្រួតដល់អត្ថន័យតាមដែលពោលមកហើយ ពាក្យ
ដែលតថាគតពោលហើយឯណា តថាគតពោលពាក្យនេះទុក អាស្រ័យប្រយោជន៍
ដូច្នោះ ។

លោកអាចារ្យកាលធ្វើទុកក្នុងចិត្តថា គាថានេះ (គួរតែជាកថានេះ) ដោយ
ពិសេសជាការសំរំណូនព្រះសុត្តន្តបិដក ដូច្នោះហើយ ទើបសម្តែងសេចក្តីដែលព្រះ
ធម៌មានលំអបទដើមជាដើម ដោយទាក់ទងនឹងព្រះសុត្តន្តបិដកទុក ឥឡូវនេះបំណង
សម្តែងចំពោះព្រះធម៌ដែលមានលំអបទដើមនោះ ដោយទាក់ទងនឹងព្រះសុត្តន្តបិដក
និងព្រះវិន័យបិដក ទើបពោលថា ព្រោះជាធម៌ដែលមានទាំងពាក្យនិទាន មានទាំង
ហេតុឧប្បត្តិ ដូច្នោះជាដើម ។ ក្នុងពាក្យទាំងនោះ ពាក្យថា ព្រោះជាធម៌ដែលមាន
ទាំងពាក្យនិទាន មានទាំងហេតុឧប្បត្តិ គឺ ព្រោះជាធម៌ដែលមានពាក្យនិទាន ដោយ
ពាក្យនិទានតាមដែលពោលមកហើយ និង ព្រោះជាធម៌ដែលមានអត្ថន័យ និង
ហេតុឧប្បត្តិ គឺ មានន័យទាក់ទងនឹងសិក្ខាបទបញ្ញត្តិ និងហេតុឧប្បត្តិនៃសិក្ខាបទ
បញ្ញត្តិ ។ ពាក្យថា តាមសមគួរដល់វេនេយ្យសត្វ គឺ តាមសមគួរដល់វេនេយ្យ
សត្វ ដែលទ្រង់ប្រោសឲ្យដឹងសិក្ខាបទបញ្ញត្តិ ក្នុងសិក្ខាបទនោះៗ និងដល់វេនេយ្យ
សត្វ ដែលទ្រង់ប្រកាសព្រះធម៌ទេសនាតាម ដ៏សមគួរដល់អធ្យាស្រ័យនៃវេនេយ្យ
សត្វ ។ ពាក្យថា អត្ត បានដល់ អត្តសក្ការៈនៃសីលជាដើម ដែលទ្រង់សម្តែង ។

ឈ្មោះថា ព្រោះប្រកបដោយហេតុ និងឧទាហរណ៍ ព្រោះក្នុងព្រះសូត្រនោះៗ មាន
ការកាន់យកហេតុ និងឧបមាដោយពាក្យថា តំកិស្ស ហេតុ ? សេយ្យថាបិ
ភិក្ខុវេ... (សេចក្តីនោះព្រោះហេតុអ្វី ? ម្នាលភិក្ខុទាំងឡាយ ប្រៀបដូចជា...)
ដូច្នោះជាដើម ។

លោកអាចារ្យ កាលនឹងសម្តែងភាពដែលព្រះបរិយត្តិធម៌ មានលំអបទដើម
កណ្តាល និងបទចុង ទុកដោយទាក់ទងនឹងព្រះសូត្រ និងព្រះវិន័យយ៉ាងនេះហើយ
ឥឡូវនេះ បំណងសម្តែងសេចក្តីដែលព្រះបរិយត្តិធម៌ មានលំអបទដើមជាដើមនោះ
រួមទាំងបីបីដកចូលជាមួយគ្នា ទើបពោលថា សកលោបិ ដូច្នោះជាដើម ក្នុងពាក្យ
ទាំងនោះ ពាក្យថា សាសនធម៌ បានដល់ ព្រះបរិយត្តិធម៌ ដែលប្រកាសពាក្យ
ប្រៀនប្រដៅរបស់ព្រះសាស្តា ដែលត្រាស់ទុកយ៉ាងនេះថា :

ការមិនធ្វើបាបទាំងពួង ការធ្វើកុសលឲ្យដល់ព្រម ការធ្វើចិត្តរបស់ខ្លួនឲ្យ
ផ្សផង្គំ នេះជាពាក្យប្រៀនប្រដៅរបស់ព្រះពុទ្ធជាម្ចាស់ទាំងឡាយ ដូច្នោះ ។

ឈ្មោះថា មានលំអបទដើមដោយសីល ព្រោះព្រះសាសនាមានសីលជាបួស
គល់ ឈ្មោះថា ល្អបទកណ្តាលដោយសមថៈជាដើម ព្រោះសមថៈជាដើមទាំង
នោះ ជាបទកណ្តាលនៃព្រះសាសនសម្បត្តិ ។ ឈ្មោះថា មានលំអបទចុងដោយ
ព្រះនិព្វាន ព្រោះសម្រេចព្រះនិព្វាននោះហើយ ក៏មិនមានកិច្ចដែលគប្បីធ្វើឲ្យក្រៃ
លែងឡើងទៅ ។ ដែលបានឈ្មោះថា ការបដិបត្តិប្រពៃក្នុងសាសនា រមែងមាន
បានដោយបញ្ញា , ឯ សីលនិងសមាធិ ជាបួសគល់នៃបញ្ញានោះ ព្រោះហេតុនោះ
លោកទើបពោលថា ឈ្មោះថា មានលំអបទដើមដោយ សីលនិងសមាធិ ដូច្នោះ ។
ចំណែកបញ្ញាមាន ២ យ៉ាង គឺ អនុពោធបញ្ញា និង បដិវេធបញ្ញា ព្រោះហេតុនោះ

លោកអាចារ្យកាលនឹងកាន់យកបញ្ញា សូម្បីទាំងពីរយ៉ាងនោះ ទើបពោលថា ឈ្មោះ
ថា ល្អបទកណ្តាលដោយ វិបស្សនានិងមគ្គ ដូច្នោះ ។ កាលនឹងសម្តែងថា មគ្គ
នោះមានសេចក្តីសម្រេច គឺ ផល មានកិច្ច គឺ ការធ្វើព្រះនិព្វានឲ្យជាក់ច្បាស់ តម្កល់
នោះទៅ ក៏មានកិច្ចដែលត្រូវធ្វើដូច្នោះ លោកទើបពោលថា ឈ្មោះថា ល្អបទចុង
ដោយ ផលនិងព្រះនិព្វាន ដូច្នោះ ។ ម្យ៉ាងទៀត ដោយស័ព្ទថា ផល លោក
ពោលដល់សុខុមារិកសេសនិព្វាន ដោយស័ព្ទក្រៅអំពីនេះ (ដោយស័ព្ទថា និព្វាន)
លោកពោលដល់និព្វានក្រៅអំពីនេះ (អនុបាទិសេសនិព្វាន) ក៏និព្វាន ទាំងពីរនោះ
ជាទីបំផុតនៃព្រះសាសនសម្បត្តិ ព្រោះហេតុនោះ លោកទើបពោលថា ឈ្មោះថា
មានលំអបទចុង ដោយ ផលនិងព្រះនិព្វាន ដូច្នោះ ។

ឈ្មោះថា ពុទ្ធសុពោធិតា-ការត្រាស់ដឹងល្អនៃព្រះពុទ្ធជាម្ចាស់ បានដល់ ភាព
ជាព្រះសម្មាសម្ពុទ្ធ សាសនធម៌ ឈ្មោះថា មានលំអបទដើម ដោយពុទ្ធសុពោធិតា
នោះ ព្រោះមានពុទ្ធសុពោធិតានោះជាដែនកើត ។ ការលះកិលេសបានដោយប្រការ
ទាំងពួង ភាពផ្អែមផង និងភាពបរិបូណ៌ ឈ្មោះថា ធម្មសុធម្មតា (ភាពជាធម៌ល្អ
នៃព្រះធម៌) ឈ្មោះថា ល្អបទកណ្តាលដោយធម្មសុធម្មតានោះ ព្រោះមានធម្ម-
សុធម្មតានោះ ជាសរីរៈ ។ ការបដិបត្តិតាមដែលព្រះសាស្តា ទ្រង់អនុសាសន៍ទុក
ឈ្មោះថា សង្ឃសុបដិបត្តិ (ការបដិបត្តិល្អនៃព្រះសង្ឃ) ឈ្មោះថា ល្អបទចុង
ដោយសង្ឃសុបដិបត្តិនោះ ព្រោះព្រះសាសនា មានការតាំងមាំដោយល្អក្នុងលោក
បាន ក៏ដោយសង្ឃសុបដិបត្តិនោះ ។ ពាក្យថា ព្រះធម៌នោះ បានដល់ ព្រះធម៌ គឺ
ពាក្យប្រៀនប្រដៅ ។ ពាក្យថា ដើម្បីភាពជាយ៉ាងនោះ មានន័យថា ព្រះមានព្រះ-
ភាគទ្រង់សម្តែងធម៌ទុក ដើម្បីភាពជាយ៉ាងណា ក៏បដិបត្តិដើម្បីភាពជាយ៉ាងនោះ គឺ

ដើម្បីធ្វើតាមប្រការដែលទ្រង់សម្តែងនោះ ។ ក៏ពោធិ (ការត្រាស់ដឹង) នោះមាន ៣ យ៉ាង គឺ អភិសម្ពោធិ ១ បច្ចេកពោធិ ១ សាវកពោធិ ១ ដូច្នោះ ព្រោះការសម្រេចព្រះនិព្វាន ដោយប្រការដទៃអំពីពោធិ ៣ នេះមិនមាន ។ ក្នុងពោធិ ៣ យ៉ាងនោះ លោកពោលដល់ភាពដែលសាសនធម៌ មានលំអបទដើម ទុកដោយពោធិដំបូង ព្រោះជាកំពូលដោយគុណទាំងពួង និងព្រោះជាមូលនៃពោធិ ២ យ៉ាងក្រៅអំពីនេះ លោកពោលដល់ សាសនធម៌ល្អបទុកណ្តាលទុកដោយពោធិទី ២ ព្រោះមានភាពជាកណ្តាលដោយគុណទាំងឡាយ លោកពោលដល់ សាសនធម៌ មានលំអបទចុង ទុកដោយពោធិទី ៣ ព្រោះជាពោធិដែលមានលំដាប់តំពីពោធិទី ២ និង សាសនធម៌មានពោធិទី ៣ នោះ ជាខាងចុង ។

បទថា ឯសោ បានដល់ សាសនធម៌ ។ ពាក្យថា ដោយការសង្កត់នីវរណៈ បាន គឺ ដោយការដែលបុគ្គលតាំងនៅក្នុងវិមុត្តាយតនៈ (ធម៌ដែលជាហេតុឲ្យរួចផុត) ជាប្រធានហើយស្តាប់ព្រះសទ្ធម្ម មានការសង្កត់នីវរណៈទាំងឡាយបាន ។ សេចក្តីនេះសមពិតដូចដែលលោកពោលទុកថា :-

លោកដ៏មានអាយុទាំងឡាយ ព្រះសាស្តា ឬ សម្មាញ់ដែលប្រព្រឹត្តព្រហ្មចារ្យ ដែលតាំងនៅក្នុងឋានៈជាគ្រូ រូបណានីមួយ រមែងសម្តែងធម៌ដល់ភិក្ខុដោយប្រការណាៗ ភិក្ខុនោះរមែងបានអត្ថវេទ (សេចក្តីត្រេកអរដែលអាស្រ័យអត្ថកើតឡើង) រមែងបានធម្មវេទ (សេចក្តីត្រេកអរដែលអាស្រ័យធម៌កើតឡើង) ក្នុងធម៌នោះ ដោយប្រការនោះៗ ។

ព្រមទាំងទ្រង់ត្រាស់ទុកថា :-

ម្នាលភិក្ខុទាំងឡាយ ក្នុងសម័យណា សាវករបស់ព្រះពុទ្ធជាម្ចាស់ ដែលជា

ព្រះអរិយៈ ផ្សំនិសោតៈស្តាប់ធម៌ ក្នុងសម័យនោះ នីវរណៈ ៥ រមែងត្រូវគេ
លះបង់បាន ដូច្នោះជាដើម ។

ពាក្យថា ដោយការនាំមកនូវសុខក្នុងសម័យៈ និងសុខក្នុងវិបស្សនា គឺដោយ
ការធ្វើសុខក្នុងសម័យៈ និងសុខក្នុងវិបស្សនាឲ្យសម្រេច សូម្បីសេចក្តីនេះក៏សមដូច
ដែលត្រាស់ទុកថា :-

ភិក្ខុនោះស្ងាត់ចាកកាមទាំងឡាយហើយនោះឯង ស្ងាត់ចាកអកុសលធម៌ទាំង
ឡាយហើយនោះឯង ចូលដល់បឋមជ្ឈានដែលមានវិតក្កៈ មានវិចារៈ មានបីតិ និង
សុខដែលកើតអំពីវិវេក ដូច្នោះជាដើម ។

និងទ្រង់ត្រាស់ទុកយ៉ាងនោះដូចគ្នាថា :-

សព្វៗ កាល កាលដែលភិក្ខុពិចារណាយើញការកើតឡើង និងការរលត់ទៅ
នៃខន្ធទាំងឡាយ គេរមែងមានបីតិ និងបាមោជ្ជ ការបានបីតិ និងបាមោជ្ជនោះ ជា
របស់អមតៈសម្រាប់ភិក្ខុដែលជឿច្បាស់ សេចក្តីត្រេកអរ ដែលមិនមែនជារបស់
មនុស្ស រមែងមានដល់ភិក្ខុ ដែលពិចារណាយើញច្បាស់នូវធម៌ ដោយប្រពៃដូច្នោះ ។

ពាក្យថា ដែលបដិបត្តិហើយដោយប្រការនោះ គឺជាសាសនធម៌ដែលបុគ្គល
បដិបត្តិដោយប្រការដែលនាំមកនូវសុខក្នុងសម័យៈ និងសុខក្នុងវិបស្សនា ឬដោយ
ប្រការដែលព្រះសាស្តាទ្រង់អនុសាសន៍ទុក ។ ពាក្យថា ដោយការនាំមកនូវភាពជា
បុគ្គលនឹងជឿ គឺដោយការនាំមកនូវភាពជាបុគ្គលនឹងជឿក្នុងអារម្មណ៍ មានឥដ្ឋារម្មណ៍
ជាដើម ដោយអំណាចនៃឆន្ទ្រីបេក្ខា បានដល់ ការមិនលាបលនទុកដោយលោក
ធម៌ទាំងឡាយ ។ ប្រកបសេចក្តីថា ព្រះមានព្រះភាគអង្គនេះ កាលនឹងទ្រង់សម្តែង
ធម៌ ដែលមានលំអ ៣ ប្រការ តាមន័យដូចដែលបានពោលមកហើយ គឺ ទ្រង់

ប្រកាសសាសនព្រហ្មចរិយៈ និង មគ្គព្រហ្មចរិយៈណា ព្រហ្មចរិយៈទាំងពីរនោះ ឈ្មោះថា សាត្ត ព្រោះការដល់ព្រមនៃអត្ត ឈ្មោះថា ព្យញ្ជនៈ ព្រោះការដល់ព្រម នៃព្យញ្ជនៈតាមសមគួរ ។

ក្នុងពាក្យនោះពោលដោយមិនប្លែកគ្នា សិក្ខា ៣ និងតន្ត្រីធម្ម (ធម៌ គឺ បែប ផែនបរិយត្តិ) ទាំងមូល ឈ្មោះថា សាសនព្រហ្មចរិយៈ បានដល់ ព្រហ្មចរិយៈ ដែលព្រះសារីបុត្រសំដៅយក ដូចដែលពោលទុកថា បពិត្រព្រះអង្គដ៏ចម្រើន ព្រហ្ម ចរិយៈរបស់ព្រះមានព្រះភាគជាម្ចាស់អង្គណា តាំងនៅមិនបានយូរព្រះអង្គ ដូច្នោះ ជាដើម ។ អរិយមគ្គដែលសង្គ្រោះចូលដោយសិក្ខា ៣ ដែលជាកំពូលនៃសិក្ខាទាំង ពួង ឈ្មោះថា មគ្គព្រហ្មចារ្យ ។ បានដល់ ព្រហ្មចារ្យដែលលោកសំដៅយក តាម ដែលពោលថា ជាតិអស់ហើយ ព្រហ្មចរិយៈនៅចប់ហើយ កិច្ចដែលគប្បីធ្វើ បាន ធ្វើហើយដូច្នោះ ។ បទថា យថានរូបំ ប្រែថា តាមសមគួរ ។ ពិតណាស់ សាសន- ព្រហ្មចារ្យដែលមានការសង្គ្រោះបានដោយសិក្ខា ៣ ឈ្មោះថា សាត្ត ព្រោះការ ដល់ព្រមនៃអត្ត ។ ក្នុងមគ្គព្រហ្មចរិយៈមិនមានពាក្យដែលត្រូវពោលដល់ឡើយ ។ ពាក្យថា ព្រោះការដល់ព្រមនៃអត្ត គឺ ព្រោះមានអត្តដែលដល់ព្រម ។ ព្រោះ សហ សំព្ទក្នុងពាក្យថា សាត្ត (សហ + អត្ត) នេះ មានអត្ថថា ដល់ព្រម ។ ឯព្រហ្មចារ្យក្រៅអំពីនេះ (គឺ ក្នុងលទ្ធិខាងក្រៅ) ក្នុងកាលមានអត្ត និង ព្យញ្ជនៈ តាមដែលពោលហើយ វិនាសវិញ ក៏មិនឈ្មោះថា សាត្ត និង មិនឈ្មោះថា សព្យញ្ជនៈ ។ ចំណែកអាចារ្យពួកណា នឹងពោលចែកក្នុងពាក្យថា សាត្ត និង ព្យញ្ជនៈនេះថា ព្រហ្មចារ្យដែលមានសភាពជាពាក្យពោល ឈ្មោះថា សាត្ត (មាន អត្ត) ដែលមានសភាពជាអត្ត ឈ្មោះថា សព្យញ្ជនៈ (មានព្យញ្ជនៈ) ដូច្នោះ

ពាក្យដែលអាចារ្យទាំងនោះពោលទុកនោះ មិនល្អ ព្រោះព្រះបរិយត្តិធម៌ដែលលោក
 ចែកទុកយ៉ាងនោះមិនមាន ។ ក៏អត្ថនៃសព្វទាំងឡាយ ដល់នូវភាពផ្សេងគ្នាបាន ដូច
 ជាវត្ថុមានរូបដូចគ្នា ។ ពិតហើយ បណ្ឌិតរមែងទទួលបាននូវអត្ថទាំងនោះមិនលាយឡំ
 ដោយអត្ថក្នុងផ្លូវលោក ។ ឬសូម្បីមានសភាពផ្សេងគ្នាក្នុង ពាក្យថា **សព្វញ្ញនៈ**
 នេះ ប្រសិនបើបំណងយកការប្រកបព្រមគ្នា (ជាមួយព្វញ្ញនៈ) ដូចក្នុងប្រយោគ
 ថា គេមកព្រមទាំង បុត្រដូច្នោះជាដើម ។ កាលបើយ៉ាងនេះ ព្រះមានព្រះភាគក៏គួរ
 នឹងទ្រង់សម្តែងដល់ការដែលព្រហ្មចរា្យមានអត្ថជាប្រធានថា ម្ចាស់ភិក្ខុទាំងឡាយ
 ពួកអ្នកចូរជាអ្នកមានអត្ថជាទីពឹង កុំជាអ្នកមានព្វញ្ញនៈជាទីពឹងឡើយដូច្នោះទុក ។
 បើដូច្នោះ **ព្វញ្ញនៈ** ក៏ត្រឹមតែជាវត្ថុដែលប្រកបដោយអត្ថ ដូចក្នុងប្រយោគជាដើម
 ថា **សលោមកោ** (ដែលមានរោម) **សបក្ខកោ** (ដែលមានស្លាប) ដូច្នោះ (គឺ
 ពោលដល់សត្វជាប្រធាន រោម ឬ ស្លាប ត្រឹមតែជាវត្ថុដែលសត្វមាន) នៅតែ
 មិនបានកាន់យកការដល់ព្រមនៃព្វញ្ញនៈ ។ ព្រោះដូច្នោះ បណ្ឌិតគប្បីកាន់យកអត្ថន័យ
 តាមន័យដែលលោកពោលទុកក្នុងអដ្ឋកថាប៉ុណ្ណោះចុះ ។

ក្នុងបទថា **សាត្តំ សព្វញ្ញនំ** នេះ លោកអាចារ្យបំណងសម្តែងអត្ថន័យ
 សូម្បីដោយន័យក្នុងនិទ្ទេសបករណ៍ ទើបពោលថា **សង្កាសន** ។ បេ ។ **សព្វញ្ញនំ**
 ដូច្នោះ ។ ក្នុងបទទាំងនោះ ការយល់ **ព្វញ្ញនៈ** និង **អត្ថ** រមែងមានបានដោយមាន
ព្វញ្ញនៈជាគន្លង ព្រោះហេតុនោះ ក្នុងនេត្តិបករណ៍ព្រះមហាកថាយតនៈ ទើបលើក
ព្វញ្ញនៈបទឡើងសម្តែងមុន ដោយន័យថា អក្ខរវទដូច្នោះជាដើមក៏ពិត សូម្បីដូច្នោះ
 ក្នុងវិសុទ្ធិមគ្គនេះ លោកអាចារ្យបំណងសម្តែងអត្ថបទនោះនោះឯងមុន ព្រោះមក
 ក្នុងព្រះបាលីថា **សាត្តំ សព្វញ្ញនំ** ដូច្នោះ ទើបពោលថា **សង្កាសន** **បកាសន** ដូច្នោះ

ជាដើម ។ ក្នុងអត្ថបទទាំងនោះ ការប្រកាស គឺ សម្តែងដោយបំព្រួញ ឈ្មោះថា **សង្ហាសនៈ** ដូចក្នុងប្រយោគថា ម្នាលភិក្ខុទាំងឡាយ កាលប្រកាន់មាំ ក៏ត្រូវអន្ទាក់របស់មារចងទុក កាលមិនប្រកាន់មាំ ក៏ផុតចាកអន្ទាក់របស់មារ ដូច្នោះជាដើម ។ ពិតណាស់ ដោយពាក្យពោលត្រឹមប៉ុណ្ណោះ ភិក្ខុនោះ ក៏ចាក់ធ្លុះកាសិតបានហើយ ។ ព្រោះហេតុនោះ ទើបក្រាបទូលថា បពិត្រព្រះមានព្រះភាគ ខ្ញុំព្រះអង្គជ្រាបហើយ ព្រះអង្គ ដូច្នោះជាដើម ។ កាលសម្តែងជាវារៈដំបូងឈ្មោះថា **បកាសនៈ** ។ ព្រោះថា ប សំព្វ (ក្នុងបទថា **បកាសនា**) នេះប្រព្រឹត្តទៅក្នុងអត្ថថា ដំបូងដូចក្នុងពាក្យថា **បញ្ញាបេតិ** (រមែងបញ្ញត្តិ គឺ ឲ្យជីនជាពាក្យដំបូង) **បដ្ឋបេតិ** (រមែងតែងតាំង គឺ តាំងទុកជាវារៈដំបូង) ជាដើម ។ ក៏ពីរបទនេះ (គឺ **សង្ហាសន** និង **បកាសន**) ចុះបញ្ជាំងដល់អ្នកដែលមានឥន្ទ្រិយចាស់ក្លា ព្រោះភាពជាឧទេស ។ ជាសេចក្តីពិតថា អ្នកដែលមានឥន្ទ្រិយចាស់ក្លា រមែងយល់ក្នុងការបដិបត្តិនៃអត្ថដែលទ្រង់ត្រាស់ទុកដោយសង្ខេប និងជាវារៈដំបូងបាន ពាក្យពោលពង្រីកអត្ថន័យដែលសង្ខេបឲ្យពិស្តារ និងពាក្យពោលដល់អត្ថន័យដែលបានពោលទៅហើយ ម្តងទៀត ឈ្មោះថា **វិវរណ** (បើកផ្លូវ) និង **វិកជន** (ចែក) ។ ដូចដែលបានពោលអត្ថន័យដោយសង្ខេប និងតែម្តងប៉ុណ្ណោះថា ធម៌ដែលជាកុសលមានហើយ ដូច្នោះហើយ ក៏ពោលដោយទាក់ទងនឹងការបើកផ្លូវ និង ដោយទាក់ទងជាមួយការចែកដោយពិស្តារម្យ៉ាងទៀត ដោយន័យថា ធម៌ដែលជាកុសលដូចម្តេច ? ក្នុងសម័យណា កាមាវចរកុសលចិត្តកើតឡើងដូច្នោះជាដើម ដូច្នោះ ។ បទទាំងពីរនេះ (គឺ **វិវរណ** និង **វិកជន**) សំដៅដល់អ្នកដែលមានឥន្ទ្រិយជាគណ្តាល ព្រោះជាឧទេស (ពាក្យអធិប្បាយ) ។ ការចាត់ចែងអត្ថន័យដែលបានបើកផ្លូវហើយ ឲ្យ

ពិស្តារក្រែលែងឡើង និងការធ្វើឲ្យដឹងដល់ប្រការទាំងឡាយ ក្នុងន័យដែលបានចែក
 ទុកហើយ ដែលជាការធ្វើចិត្តរបស់វេនេយ្យសត្វឲ្យត្រេកអរ ឈ្មោះថា **ឧត្តានីករណ**
 (ធ្វើឲ្យរាក់) និង **បញ្ញាបនា** (បញ្ញត្តិ គឺ ធ្វើឲ្យដឹងដោយប្រការទាំងពួង) ។
 ដូចជាកាលដែលបានបើកផ្ទះ និងចែកន័យសេចក្តីដោយន័យថា ផស្សៈរមែងកើត
 ឡើងដូច្នោះជាដើមហើយ ក៏ធ្វើឲ្យរាក់ និងធ្វើឲ្យដឹងដោយប្រការទាំងពួង ដោយន័យ
 ថា ផស្សៈក្នុងសម័យនោះ ដូចម្តេច ? ការប៉ះខ្ទប់ កិរិយាដែលខ្ទប់ ការដែលខ្ទប់
 ឯណា ក្នុងសម័យនោះ ដូច្នោះជាដើម ។ បទទាំងពីរនេះ (គឺ **ឧត្តានីករណ** និង
បញ្ញាបនា) សំដៅដល់អ្នកដែលមានឥន្ទ្រិយទន់ខ្លី ព្រោះជាបដិនិទ្ទេស (អធិប្បាយ
 តែមួយបទ) ។ បាវៈថា **បញ្ញាបនបដ្ឋបនវិវរណ វិកជន ឧត្តានីករណ បកាសន**
អត្ថបទ សមាយោគតោ ដូច្នោះក៏មាន (ក្នុងវិសុទ្ធិមគ្គជា **សង្កាសន បកាសន**
វិវរណ វិកជន ឧត្តានីករណ បញ្ញត្តិ អត្ថបនសមាយោគតោ) ។

សួរថា ក៏បាវៈវិកប្បនេះ កើតឡើងបានដូចម្តេច ? ឆ្លើយថា បាវៈដំបូងកើត
 ឡើងដោយន័យដែលមកក្នុងព្រះបាលីនេត្តិបករណ៍ ។ ពិតណាស់ ក្នុងព្រះបាលី
 នេត្តិបករណ៍នោះ មានពាក្យពោលមកហើយថា :-

អត្ថ (ន័យសេចក្តី) និង **កម្ម** (ការតាក់តែង) ទ្រង់សម្តែងខែទុកដោយ
 បទ ៦ ទាំងនេះ គឺ **សង្កាសនា ១ បកាសនា ១ វិវរណា ១ វិកជនា ១ ឧត្តានី-**
កម្ម ១ បញ្ញត្តិ ១ ។

ដូច្នោះ ក្នុងពាក្យប្រកបសេចក្តីទេសនា (គោលដឹកនាំទេសនា) ក៏មាន
 ពាក្យពោលមកហើយដោយន័យថា **ឯតស្សៈវត្ថុស្ស វិវរណា បកាសនា ការ**
សម្តែងដោយបំព្រួញ ការសម្តែងជាវាវៈដំបូងនូវអត្ថនេះ នោះឯងដូច្នោះជាដើម ។

ចំណែកបាវៈក្រោយ កើតឡើងដោយន័យដែលមកក្នុងព្រះសូត្រថា រមែងបញ្ញត្តិ
 រមែងតែងតាំង រមែងបើកផ្ទារ រមែងចែក រមែងធ្វើឲ្យរាក់ ពោលថា អ្នកទាំងឡាយ
 ចូរពិចារណាមើលចុះដូច្នោះ ។ ក៏បាវៈទាំងពីរនេះ មានសេចក្តីផ្សេងគ្នា យ៉ាងនេះ
 ក៏ដោយ គ្រាន់តែព្យញ្ជនៈ មិនមែនដោយអត្ថទេ ។ ពិតហើយ ពោលដោយសន្ទេប
 ការឲ្យដឹងជាពាក្យដំបូង ឈ្មោះថា **បញ្ញាបន** ការតាំងទុកជាវារៈដំបូងនោះ ឯង
 ឈ្មោះថា **បដ្ឋបន** ព្រោះហេតុនោះ បទទាំងឡាយនេះ ទើបមិនផ្សេងគ្នាអត្ថ ជា
 មួយនឹងបទថា **សង្កាសន** និងបទថា **បកាសន** ។ ម្យ៉ាងវិញទៀត អធិប្បាយបាន
 ថា បទទី ៦ ក្នុងបាវៈដំបូង (តាមព្រះបាលីនេត្តិបករណ៍) ដែលលោកហៅថា
បញ្ញាបន ព្រោះអត្ថថា ធ្វើឲ្យដឹងដោយប្រការទាំងពួង ដូច្នោះ ។ បទទី ៦ នោះ
 មិនបានមានសេចក្តីផ្សេងពីបទថា **បកាសន** ក្នុងបាវៈទី ២ (តាមព្រះសូត្រ)
 ព្រោះធ្វើអធិប្បាយថា ជាការប្រកាសទុក ដោយប្រការទាំងពួង ដូច្នោះ ។ ព្រោះ
 ហេតុដែលធ្វើឲ្យដឹងនិងការប្រកាសមិនបានផ្សេងគ្នា ដោយការបង្ហាញដល់អត្ថ និង
 ការធ្វើចិត្តរបស់វេនេយ្យសត្វទាំងពួងឲ្យត្រេកអរ ការដុសខាត់បញ្ញាឲ្យមុត រមែង
 កើតបាន ព្រោះឃើញច្បាស់ដល់សភាវៈនៃវត្ថុ ទៅតាមសេចក្តីពិតដូច្នោះ ឯង ។
 ព្រះសាសនា ឈ្មោះថា **សាត្ត** ព្រោះអត្ថន័យនៃព្រះបរិយត្តិធម៌ មានរូបជាអត្ថ
 បទ គឺ ព្រោះប្រកបព្រមដោយអត្ថបទ ៦ តាមដែលពោលហើយនេះ ។

ក្នុងពាក្យថា ព្រោះការដល់ព្រមនៃអក្ខរ**បទ** ព្យញ្ជនៈ អាការៈ និរុត្តិ និង
 និទ្ទេស នេះ មានវិនិច្ឆ័យដូច្នោះ វណ្ណៈ (រូបស័ព្ទ) ក្នុងបទដែលពោលមិនទាន់
 ចប់ ក្នុងពេលបន្តិសំឡេង ឈ្មោះថា **អក្ខរ** ។ អាចារ្យពួកមួយពោលថា បទដែល
 មានអក្ខរៈមួយ ក៏ឈ្មោះថា **អក្ខរ** ដូច្នោះ ។ ដូចជា **អា** អក្សរជាដើម ក៏ក្នុងពាក្យថា

អា ឯវំ កិរ តំ ជាដើម ។ អាចារ្យមួយពួកទៀត ពោលថា ស័ព្ទ ឈ្មោះថា អក្ខរៈ ព្រោះអាស្រ័យចិត្តរបស់អ្នកដែលមានឋានករណីបរិសុទ្ធ ក៏ជាហេតុមិនសាបសូន្យ នៃវាចាទេសនា ។ រូបស័ព្ទដែលមានវិកត្តិជាទីបំផុត ឈ្មោះថា បទ ព្រោះធ្វើឲ្យដឹង អត្ត ។ ឈ្មោះថា ព្យញ្ជនៈ ព្រោះអត្តថា ធ្វើអត្តដែលបានពោលទុកដោយសង្ខេប ដែលបានចាត់ចែងទុកដោយបទ ឲ្យជាក់ច្បាស់ បានដល់ ពាក្យ ។ ក៏អាចារ្យច្រើន នាក់ពោលថា កិរិយាបទដែលប្រកបដោយ អព្យយ ស័ព្ទ ការកៈ និង វិសេសនៈ ឈ្មោះថា ពាក្យ ដូច្នោះ ។ ការចែកពាក្យដោយប្រការទាំងពួង ឈ្មោះថា អាការៈ ។ ពាក្យខែសេចក្តីដែលរៀបចំទុកដោយអាការៈ ឈ្មោះថា និរុត្តិ ។ ពាក្យពង្រីកពាក្យ ខែសេចក្តីដោយពិស្តារ ឈ្មោះថា និទ្ទេស ព្រោះជាការចង្អុលបង្ហាញបានមិនឲ្យ សល់ ។ ព្រហ្មចារ្យ ឈ្មោះថា សព្យញ្ជនៈ ព្រោះជាការដល់ព្រមដោយសម្បត្តិ នៃព្យញ្ជនបទ មានអក្ខរៈជាដើមទាំងនេះ ។

ក្នុងពាក្យថា សាត្តៈ និង សព្យញ្ជនៈ សេចក្តីប្រកបព្រមដោយអត្ថបទ និង ការដល់ព្រមដោយព្យញ្ជនៈនោះ របស់ព្រហ្មចារ្យនេះ រមែងសម្តែងន័យសេចក្តី ដោយបំព្រួញដោយអក្ខរៈ រមែងសម្តែងជាវារៈដំបូងដោយបទ រមែងបើកផ្សារ ពង្រីក សេចក្តីដោយព្យញ្ជនៈ រមែងចែកដោយអាការ រមែងធ្វើឲ្យរាក់ដោយនិរុត្តិ រមែង បញ្ញត្តដោយនិទ្ទេស ម្យ៉ាងវិញទៀត រមែងបន្លឿងដោយអក្ខរៈ ហើយដឹកនាំឧគ្គ្រ- ដិតញ្ញបុគ្គលដោយបទ រមែងចែកដោយព្យញ្ជនៈ ហើយដឹកនាំវិបច្ចិតញ្ញបុគ្គល ដោយអាការ រមែងនាំទៅដោយនិរុត្តិ ហើយដឹកនាំនេយ្យបុគ្គលដោយនិទ្ទេស ។ ក៏ ព្រះធម៌ដែលទ្រង់បន្លឿងយ៉ាងនោះ នេះរមែងដឹកនាំឧគ្គ្រដិតញ្ញបុគ្គលបាន ដែលត្រូវ ចែក ក៏រមែងដឹកនាំវិបច្ចិតញ្ញបុគ្គលបាន ដែលត្រូវនាំទៅ ក៏រមែងដឹកនាំនេយ្យបុគ្គល

បាន ។ ក្នុងអាការទាំងនោះ ការបន្ធើឡើងមានក្នុងខាងដើម ការចែកមានក្នុងកណ្តាល
ការនាំទៅមានក្នុងខាងចុង ។ ព្រះធម៌ដែលទ្រង់សម្តែងទុកដោយអាការ ៣ ក្នុងកាល
ទាំង ៣ យ៉ាងនេះ រមែងជាគ្រឿងញាំញីនូវទោសទាំង ៣ ជាហេតុនាំមកនូវគុណ
ទាំង ៣ ជាគ្រឿងដឹកនាំវេនេយ្យសត្វ ៣ ជំពូកដូច្នោះ ។ ព្រះធម៌ដែលមានសភាព
ស្អាត ៣ ប្រការនេះ គប្បីជ្រាបថា ឈ្មោះថា **សាត្តសព្វញ្ញនៈ** ព្រោះការបរិបូណ៌
នៃអត្តនិងព្វញ្ញនៈ និងគប្បីជ្រាបថា ឈ្មោះថា បរិបូណ៌បរិសុទ្ធ សូម្បីតាមប្រការ
ដែលពោលមកនេះ ។

ក្នុងពាក្យថា **ការជ្រាលជ្រៅនៃអត្ត** ជាដើម ឈ្មោះថា **អត្ត** បានដល់ អត្ត
នៃតន្តិ ។ ព្រះធម៌ (ព្រះបរិយត្តិធម៌) ឈ្មោះថា **តន្តិ** ។ ឈ្មោះថា **បដិវេធា** បាន
ដល់ ការដឹងតាមសេចក្តីពិតនូវតន្តិ និង អត្តនៃតន្តិ ។ ឈ្មោះថា **ទេសនា** បាន
ដល់ ការសម្តែងតន្តិដែលបានកំណត់ទុកហើយដោយចិត្ត ។ ក៏អត្តជាដើមទាំងនោះ
ព្រោះហេតុដែលបុគ្គលមានបញ្ញាទន់ខ្លី ឈានចុះកាន់បានដោយលំបាក ដូចមហា
សមុទ្រដែលសត្វតូច មានទន្សាយជាដើម ឈានចុះបានដោយលំបាកដូច្នោះ នឹងជា
ទីតាំង ជាទីពឹង ឬដែលគប្បីពឹង ដែលបុគ្គលមានបញ្ញាទន់ខ្លី មិនអាចរកបានដូច្នោះ
ទើបឈ្មោះថា ជ្រាលជ្រៅ ។ ន័យម្យ៉ាងទៀត ឈ្មោះថា **អត្ត** បានដល់ ផលនៃ
ហេតុ ។ ឈ្មោះថា **ធម៌** បានដល់ ហេតុ ។ ឈ្មោះថា **ទេសនា** បានដល់ បញ្ញត្តិ
គឺ ការពោលធម៌តាមសមគួរដល់ធម៌ ឬ ការពោលដោយទាក់ទងជាអនុលោម
បដិលោម សង្ខេប និង ពិស្តារជាដើម ។ ឈ្មោះថា **បដិវេធា** បានដល់ ការត្រាស់
ដឹង គឺ ការដឹងក្នុងធម៌ទាំងឡាយតាមសមគួរដល់អត្ត ក្នុងអត្តទាំងឡាយតាមសម
គួរដល់ធម៌ ក្នុងបញ្ញត្តិទាំងឡាយតាមសមគួរដល់បញ្ញត្តិនិងអត្ត , ម្យ៉ាងទៀត បាន

ដល់ សកាវៈដែលមិនវិបតិ ពោលគឺ លក្ខណៈរបស់ខ្លួនដែលគប្បីចាក់ធ្លុះនៃធម៌
ទាំងនោះ ។ ក៏អត្តដែលសំដៅដល់ផលនៃហេតុជាដើមទាំងនេះ នោះ ព្រោះហេតុ
ដែលបុគ្គលខ្សោយបញ្ញា អ្នកមិនបានសន្សំកុសលសម្ភារៈទុក ដឹងបានដោយលំបាក
ដូចមហាសមុទ្រដែលសត្វ មានទន្សាយជាដើម ចុះកាន់បានដោយលំបាកដូច្នោះ
នឹងជាទីតាំង ឬទីពឹង ដែលបុគ្គលខ្សោយបញ្ញាមិនអាចរកបាន ដូច្នោះ ទើបឈ្មោះ
ថា ជ្រាលជ្រៅ ។ លោកពោលថា ឈ្មោះថា សាត្វ ព្រោះមានជម្រៅនៃអត្ត និង
ជម្រៅនៃបដិវេធដូច្នោះ ព្រោះសូម្បីការចាក់ធ្លុះក្នុងធម៌ទាំងនោះ ក៏ត្រូវអាស្រ័យអត្ត
ដោយការសម្តែងដល់គុណនៃអត្ត ។ លោកពោលថា ឈ្មោះថា សព្វញ្ញន ព្រោះ
មានជម្រៅនៃធម៌ និងជម្រៅនៃទេសនា ដូច្នោះទុក ព្រោះធម៌ និងទេសនាទាំងនោះ
អាស្រ័យព្វញ្ញនៈ ដោយធម៌ និង ទេសនាទាំងនោះ សម្តែងអំពីការដល់ព្រមនៃ
ព្វញ្ញនៈ ។

ញាណ ដែលបែកធ្លាយក្នុងអត្តទាំងឡាយ ឈ្មោះថា អត្តប្បដិសម្មិទា ,
ញាណ ដែលបែកធ្លាយក្នុងអត្តប្បដិសម្មិទា ធម្មប្បដិសម្មិទា និង និរុត្តិប្បដិសម្មិទា
ឈ្មោះថា បដិកាណប្បដិសម្មិទា ព្រោះហេតុនោះ ព្រោះបដិកាណប្បដិសម្មិទានេះ
ក៏មានអត្តជាអារម្មណ៍បាន លោកទើបពោលថា ឈ្មោះថា សាត្វ ព្រោះជាអារម្មណ៍
របស់អត្តប្បដិសម្មិទា និងបដិកាណប្បដិសម្មិទា ដូច្នោះ ព្រោះកាលមិនមានការដល់
ព្រមនៃអត្ត អត្តប្បដិសម្មិទា និងបដិកាណប្បដិសម្មិទានោះ ក៏មិនមាន ។ តន្តិ-
ព្រះបរិយត្តិដែលជាបែបផែន ឈ្មោះថា ធម៌ ។ ពាក្យពោលពង្រីកបទទាំងឡាយ
នៃតន្តិ ឈ្មោះថា និរុត្តិ ។ ញាណ ដែលបែកធ្លាយក្នុងធម៌ និងនិរុត្តិនោះ ឈ្មោះថា
ធម្មប្បដិសម្មិទា និង និរុត្តិប្បដិសម្មិទា ព្រោះហេតុនោះ លោកអាចារ្យទើបពោលថា

ឈ្មោះថា សព្វញ្ញន ព្រោះជាអារម្មណ៍របស់ធម្មប្បដិសម្ភិទា និងនិរុត្តិប្បដិសម្ភិទា នេះ ព្រោះកាលមិនមានការដល់ព្រមនៃព្យញ្ញនៈ ធម្មប្បដិសម្ភិទា និង និរុត្តិប្បដិសម្ភិទា ក៏មិនមាន ។ ឥតិ ស័ព្ទ ក្នុងបទថា បរិក្ខកជនប្បសាទកន្តិ នេះ មានអត្ថថា ហេតុ ។ ជាការអនុមានដល់ហេតុដោយសារផល ដូចអនុមានដល់ការប្រព្រឹត្តទៅរបស់ភ្លៀងខាងលើ ដោយស្ទឹងដែលពេញប្រៀប ថា ព្រោះហេតុដែលគុណជាតនាំមកនូវភាពថ្លាដល់ជនដែលមានបញ្ញាសិបសួន គឺ កំពុងស្វែងរកថា អ្វីជាកុសល ដូច្នោះ ទើបឈ្មោះថា សាត្ត គឺ ដល់ព្រមដោយអត្ថដូច្នោះ ។ ក៏ការដល់ព្រមដោយអត្ថនៃព្រហ្មចារ្យនេះ រមែងប្រព្រឹត្តទៅដើម្បីជាវត្ថុ ដែលបណ្ឌិតគប្បីដឹងភាពជាវត្ថុដែលបណ្ឌិតគួរដឹងនោះ គប្បីជ្រាបបាន ដោយភាពដែលជាគុណជាតិ ជ្រាលជ្រៅ ល្អិតល្អន់យ៉ាងក្រៃលែង ។ សេចក្តីនេះសមពិត ដូចដែលត្រាស់ទុកថា គម្ពីរោ ទុទ្ធសោ ធម៌ដែលតថាគតសម្រេចហើយនេះជ្រាលជ្រៅ ឃើញបានដោយលំបាកដូច្នោះជាដើម ។ ពាក្យថា ជាគុណជាតិធ្វើលោកិយជនឲ្យជ្រះថ្លា ហេតុនោះ ទើបឈ្មោះថា សព្វញ្ញន មានសេចក្តីថា ព្រោះហេតុដែលជាគុណជាតនាំមកនូវសេចក្តីជ្រះថ្លាដល់លោកិយជន ដូច្នោះ ទើបឈ្មោះថា សព្វញ្ញន ។ ពិតណាស់ លោកិយជន រមែងត្រេកអរបាន ព្រោះការដល់ព្រមនៃព្យញ្ញនៈ សូម្បីក្នុងសេចក្តីនេះ ក៏ជាការអនុមានដល់ហេតុព្រោះផល ។ ឯការដល់ព្រមដោយព្យញ្ញនៈ នៃព្រហ្មចារ្យនេះ រមែងប្រព្រឹត្តទៅដើម្បីជាទីតាំងនៃសទ្ធា ភាពជាទីតាំងនៃសទ្ធានោះ គប្បីជ្រាបបានដោយភាពជាគុណជាតិដែលល្អខាងដើមជាដើម ។

ន័យម្យ៉ាងទៀត គប្បីឃើញអត្ថន័យ ក្នុងពាក្យថា សាត្តៈ ព្យញ្ញនៈ សូម្បីយ៉ាងនេះថា ពាក្យថា ឈ្មោះថា សាត្ត ជាវត្ថុដែលបណ្ឌិតគប្បីដឹង លោកពោល

ដល់ការដែលដល់ព្រមដោយអត្ត ដោយភាពជាបទដ្ឋាននៃបញ្ញា ព្រោះហេតុដែល
 ដល់ព្រមដោយអត្តនោះ ទើបជាគុណជាតធ្វើជនដែលមានបញ្ញាពិចារណាឲ្យជ្រះថ្លា
 ។ ពាក្យថា ឈ្មោះថា សព្វញ្ញន ដោយជាទីតាំងនៃសទ្ធា លោកពោលដល់ការ
 ដែលដល់ព្រមដោយព្វញ្ញនៈ ដោយភាពជាបទដ្ឋាននៃសទ្ធា ព្រោះហេតុដែលដល់
 ព្រមដោយព្វញ្ញនៈនោះ ទើបជាគុណជាតធ្វើលោកិយជនឲ្យជ្រះថ្លាដូច្នោះ ។ ពាក្យ
 ថា ឈ្មោះថា សាត្ត ព្រោះមានពាក្យអធិប្បាយជ្រាលជ្រៅ គឺ ដល់ព្រមដោយអត្ត
 ព្រោះមិនទាន់ដល់ត្រើយដោយពាក្យអធិប្បាយ ព្រោះបើនឹង កាន់យកសេចក្តីដោយ
 ប្រការដទៃ ក្នុងកាលមានពាក្យអធិប្បាយរក ការដល់ព្រមដោយអត្តនោះ ក៏មិន
 មាន ។ ពាក្យថា ឈ្មោះថា សព្វញ្ញន ព្រោះមានបទរក គឺ ដល់ព្រមដោយ
 ព្វញ្ញនៈ ព្រោះមានសព្វដែលឲ្យដឹងបានងាយ ដោយការធ្វើអត្ត សូម្បីដ៏ជ្រាលជ្រៅ
 យ៉ាងក្រែលែង ឲ្យដល់ការដែលវេនេយ្យសត្វអាចដឹងបានដោយងាយ ។ បណ្ឌិត
 គប្បីឃើញប្រភេទនៃអត្តទាំងពីរបទដំបូងនេះ គឺ អត្តន័យនៃបទថា សាត្ត និងបទ
 ថា សព្វញ្ញន សូម្បីទាំងអស់ នឹងគប្បីឃើញតាមដែលលោកសម្តែងវណ្ណនាទុក
 ក្នុងទីនោះៗ ។ ពិតយ៉ាងនោះ ក្នុងពាក្យថា សត្តំ សព្វញ្ញនំ នេះ លោកមិនបាន
 កាន់យកសព្វវិកប្ប (វា សព្វ) ឬសព្វសមុច្ចយ (ច សព្វ) ទុក ។ ពាក្យថា
 ធម៌ដែលគប្បីនាំចូលទៅបន្ថែម គឺ ដោយមិនមានធម៌ចំណែកបរិសុទ្ធ ដែលមិនទាន់
 បានពោលទុក គប្បីដាក់ចូលទៅ ។ ពាក្យថា ព្រោះការដែលបរិបូណ៌អស់ជើង គឺ
 ព្រោះការដែលបរិបូណ៌ដោយចំណែកទាំងពួង ។ ពាក្យថា ធម៌ដែលគប្បីលះបង់
 បានដល់ ធម៌ចំណែកសៅហ្មង ។

ពាក្យថា ព្រោះមានការបដិបត្តិ គឺព្រោះមានការបដិបត្តិប្រពៃ ដែលមានសីល

វិសុទ្ធិជាដើម បានដល់ ព្រោះមានការបដិបត្តិប្រពៃនោះជាហេតុ ។ ពាក្យថា មាន
 ការជាក់ច្បាស់ក្នុងអធិគម គឺ មានការឈ្លាសក្នុងអធិគម ដោយការចាក់ធ្លុះសច្ចៈ
 ព្រោះធ្វើអធិប្បាយថា ឈ្មោះថា សាត្ត គឺ ដល់ព្រមដោយអត្ត មិនជាព្រហ្មចារ្យ
 ដែលទេ គ្មានអត្តដូចលទ្ធិកបិល គឺ លទ្ធិជដុះសម្រាមជាដើម ។ ពាក្យថា ព្រោះ
 មានការរៀនបរិយត្តិ គឺព្រោះមានការសន្សំព្រះបរិយត្តិធម៌ ។ ពាក្យថា មានការជាក់
 ច្បាស់ក្នុងអាគម មានសេចក្តីថា ឈ្មោះថា សព្វញ្ញន ព្រោះមានការឈ្លាស គឺ
 ភាពជាពហូស្មត មិនធ្វើភាពវង្វេងឲ្យកើតឡើង ដូចដែលកើតឡើងដល់បុគ្គលដែល
 ធ្វើការសន្សំក្នុងធម៌ ដែលគេពោលទុកមិនល្អ ។ ពិតណាស់ កាលមានការដល់
 ព្រមដោយព្វញ្ញនៈ ក៏មានការជាក់ច្បាស់ក្នុងអាគមបាន ។ ពាក្យថា ព្រោះប្រកប
 ដោយព្រះធម្មក្ខន្ធ ៥ មានសីលជាដើម គឺ ព្រោះភាពដែលមិនរៀរដោយធម៌ ៥
 ចំណែក មានសីលជាដើម ។ ឈ្មោះថា កេវលបរិបុណ្ណំ គឺ ពោលប្រៀបដល់ភាព
 ពេញប្រៀបដោយសព្វអន្លើដោយមិនមានសល់ ។ ពាក្យថា ព្រោះប្រាសចាកឧប-
 ក្កិលេស គឺ ព្រោះមិនមានឧបក្កិលេស មាន ទិដ្ឋិ មានៈ ជាដើម ។ ពាក្យថា
 ដើម្បីដកចេញ គឺ ដើម្បីរលាស់ចេញអំពីវដ្តទុក្ខ ។ ពាក្យថា ព្រោះមិនមានការ
 សម្លឹងដល់លោកាមិសៈ គឺ ព្រោះមិនអាស្រ័យនូវទីអាស្រ័យ គឺ តណ្ហា សូម្បី
 ណាៗ ។

លោកអាចារ្យកាលបើកផ្លូវភាពជា ស្វាក្ខាតៈ នៃព្រះធម៌ទុកដោយអំណាចនៃ
 វេសារជញ្ញាណពីរខាងដើមរបស់ព្រះសាស្តា ដោយការប្រារព្ធដល់ភាពជាធម៌មាន
 លំអបទដើមជាដើមយ៉ាងនេះហើយ ឥឡូវនេះ បំណងសម្តែងភាពជាស្វាក្ខាតៈនោះ
 សូម្បីដោយអំណាចនៃវេសារជញ្ញាណពីរខាងចុង ទើបពោលថា ម្យ៉ាងទៀតព្រះធម៌

ដែលកិលេសទាំងឡាយប្រកាន់ទុកមិនបាន សូម្បីដោយគ្រាន់តែធ្វើឲ្យជាអារម្មណ៍ ,
 លោកុត្តរធម៌ ឈ្មោះថា **ស្វាក្ខាត** ព្រោះត្រាស់ដល់ព្រះនិព្វាន ដែលសមគួរដល់
 ការបដិបត្តិ ដូច្នោះ ។ ពាក្យថា **ទ្រង់បញ្ញត្តទុកល្អហើយ** គឺ បដិបទាដែលសង្គ្រោះ
 ដោយខ្លួន ៣ មានសីលជាដើម មានប្រភេទសម្មាទិដ្ឋិជាដើម ទ្រង់រៀបចំទុកល្អ គឺ
 ដោយប្រព្រឹត្តហើយនោះឯង ជាធម៌ដែលលះមិច្ឆាទិដ្ឋិជាដើមបាន ។ ឈ្មោះថា **ប្រៀប**
ផ្ទឹមគ្នាបាន គឺ ស្មើដូចគ្នាបានដោយការវះដែលបរិសុទ្ធចាកមន្ទិល គឺ កិលេស ។
 លោកអាចារ្យកាលសម្តែងការវះដែល មគ្គនិងព្រះនិព្វាន ជា **ស្វាក្ខាតធម៌** ព្រោះ
 សមគួរដល់គ្នានិងគ្នា គឺ ជាការបដិបត្តិ និងជាធម៌ដែលគប្បីទៅដល់យ៉ាងនោះហើយ
 ឥឡូវនេះបំណង សម្តែងនូវលោកុត្តរធម៌ទាំង ៣ យ៉ាង ជាស្វាក្ខាតធម៌ តែម្យ៉ាង
 ទើបពោលថា ម្យ៉ាងវិញទៀត ក្នុងបណ្តាលោកុត្តរធម៌ទាំងនេះ អរិយមគ្គជាដើម
 ដូច្នោះ ។ ក្នុងពាក្យទាំងនោះ ពាក្យថា **ចំណែកទាំងពីរ** បានដល់ ចំណែកទាំងពីរ
 ដែលមានប្រភេទយ៉ាងនេះ គឺ សស្សតៈនិងខ្មោច្នះ កាមសុខល្អិកានុយោគៈ និង
 អត្តកិលមថានុយោគៈ ការរួញរាននិងការរាយមាយ ការព្រងើយនិងការខ្វល់ខ្វាយ
 ដូច្នោះ ។ បទថា **អនុបតម្ម** ប្រែថា មិនជាប់ជំពាក់ ឬប្រែថា ព្រោះការមិនជាប់
 ជំពាក់ជាហេតុ ។ ពាក្យថា **បដិបស្សន្តកិលេស** មានកិលេសដែលរំងាប់ហើយ គឺ
 មានកិលេសដែលស្ងប់ដោយល្អហើយ បានដល់ មានទោសលះបង់បានដោយប្រព្រឹត្ត
 ហើយ ដោយអំណាចនៃបដិបស្សន្តិប្បហាន ។ ពាក្យថា **ដោយទាក់ទង** មាន
 សកាវះដែលបិទថេរជាដើម គឺ ដោយទាក់ទងនឹងព្រះតម្រាស់លើកសរសើរ ដល់
 ភាពជាបរិសុទ្ធស្តេរជាដើម ទុកក្នុងព្រះសូត្រទាំងឡាយនោះៗ ដោយពាក្យថា :

ម្នាលភិក្ខុទាំងឡាយ តថាគតនឹងសម្តែងធម៌ដែលស្ថិតស្ថេរជាអមតៈ ជាទីពឹង

និងជាទីពឹងសម្រាប់អ្នកទាំងឡាយ ដូច្នោះជាដើម ។

(ចប់ មហាដីកា)

បទថា សន្និដ្ឋិកោ

ចំណែកវិនិច្ឆ័យក្នុងបទថា សន្និដ្ឋិកោ នេះ គប្បីជ្រាបតទៅនេះ :-

ន័យទី១ - ឃើញច្បាស់ដោយខ្លួនឯង

អរិយមគ្គ ឈ្មោះថា សន្និដ្ឋិកោ ព្រោះជាធម៌ដែលព្រះអរិយបុគ្គល អ្នកធ្វើ ភាពមិនមានកិលេស មានរាគជាដើម ក្នុងសន្តានរបស់ខ្លួន គប្បីឃើញដោយខ្លួន ឯង ដូចព្រះមានព្រះភាគត្រាស់ទុកថា ម្ចាស់ព្រាហ្មណ៍ បុគ្គលដែលមានតម្រេក ហើយ ត្រូវតម្រេកគ្របសង្កត់ហើយ មានចិត្តដែលរាគៈគ្រប់គ្រងទុកដោយជុំវិញ ហើយនោះឯង រមែងគិតដើម្បីបៀតបៀនខ្លួនខ្លះ រមែងគិតដើម្បីបៀតបៀនអ្នកដទៃ ខ្លះ រមែងគិតដើម្បីបៀតបៀនខ្លួនឯង និងអ្នកដទៃទាំងពីរចំណែកខ្លះ រមែងបាន សោយទុក្ខទោមនស្សតាមផ្លូវចិត្តខ្លះ កាលតម្រេក គេលះបង់បានហើយ គេរមែង មិនគិតដើម្បីបៀតបៀនខ្លួនឯងខ្លះ មិនគិតដើម្បីបៀតបៀនអ្នកដទៃខ្លះ មិនគិតដើម្បី បៀតបៀនខ្លួនឯង និងអ្នកដទៃទាំងពីរចំណែកខ្លះ គេរមែងមិនបានសោយទុក្ខ- ទោមនស្សតាមផ្លូវចិត្ត ម្ចាស់ព្រាហ្មណ៍ ធម៌ជាសន្និដ្ឋិកៈយ៉ាងនេះប្រការមួយ ដូច្នោះ ម្យ៉ាងវិញទៀត សូម្បីលោកុត្តរធម៌ទាំង ៩ ក៏ឈ្មោះថា សន្និដ្ឋិក ព្រោះជា ធម៌ដែល បុគ្គលណាៗបានសម្រេចហើយ បុគ្គលនោះៗ មិនដល់នូវការជឿអ្នកដទៃ ហើយឃើញ

ឯងដោយបច្ចុវេក្ខណញ្ញាណ ។

ន័យទី២ - ឈ្នះកិលេសដោយសន្តិដ្ឋិក

ន័យម្យ៉ាងទៀត ទិដ្ឋិ ដែលព្រះអរិយៈជាម្ចាស់សរសើរ ឈ្មោះថា សន្តិដ្ឋិ លោកុត្តរធម៌រមែងឈ្នះកិលេសដោយ សន្តិដ្ឋិ ហេតុនោះ ទើបឈ្មោះថា សន្តិដ្ឋិក ពិតហើយ ក្នុងលោកុត្តរធម៌នោះ អរិយមគ្គ រមែងឈ្នះកិលេសទាំងឡាយដោយ សន្តិដ្ឋិដែលសម្បយុត្តជាមួយខ្លួន អរិយផល រមែងឈ្នះកិលេសទាំងឡាយដោយ សន្តិដ្ឋិដែលជាហេតុនៃខ្លួន ព្រះនិព្វាន រមែងឈ្នះកិលេសទាំងឡាយដោយសន្តិដ្ឋិ ដែលជាវិស័យអារម្មណ៍នៃខ្លួន ព្រោះហេតុនោះ លោកុត្តរធម៌ ៧ ទើបឈ្មោះថា សន្តិដ្ឋិក ព្រោះឈ្នះកិលេសដោយសន្តិដ្ឋិ ប្រៀបដូចអ្នកចម្បាំង បានឈ្មោះថា រថិក ព្រោះច្បាំងឈ្នះដោយរថដូច្នោះ ។

ន័យទី ៣ - គួរដល់ការឃើញ

ន័យម្យ៉ាងទៀត ការឃើញហៅថា ទិដ្ឋ , ទិដ្ឋ នុ៎ះឯងជា សន្តិដ្ឋ ប្រែថា ការ ឃើញលោកុត្តរធម៌ រមែងគួរដល់សន្តិដ្ឋ (ការឃើញ) ហេតុនោះ ទើបឈ្មោះថា សន្តិដ្ឋិក ព្រោះថា លោកុត្តរធម៌ កាលបុគ្គលឃើញដោយអំណាចការវិនាសិកសម័យ និងដោយអំណាចសច្ចិកិរិយាភិសម័យនោះឯង ទើបញ្ចាំងវដ្តភ័យ (ភ័យ គឺ វដ្តៈ) ឲ្យត្រឡប់បាន ព្រោះហេតុនោះ លោកុត្តរធម៌នោះទើបឈ្មោះថា សន្តិដ្ឋិក ព្រោះ គួរដល់សន្តិដ្ឋៈ ការឃើញប្រៀបដូចមនុស្សដែលបានឈ្មោះថា វត្តិក ព្រោះគួរដល់ វត្ត (សំពត់) ដូច្នោះ (វត្តិក សំដៅដល់ក្មេងធំ ដែលនឹងអាក្រាតកាយ តទៅ មិនគួរមើល គួរនឹងប្រើសំពត់បិទជាំងរាងកាយហើយ ដូច្នោះ ទេដឹង ? លោក

ប្រមូលមកពោលដើម្បីប្រៀបធៀបស័ព្ទប៉ុណ្ណោះថា **សន្និដ្ឋិក** អាចនឹងប្រែថា គួរ
ដល់ការឃើញបាន មានស័ព្ទធៀប គឺ **វត្ថិក** ប្រែថា អ្នកគួរដល់សំពត់) ។

មហាជីកា

ដោយពាក្យនេះថា ព្រះអរិយបុគ្គល ដែលធ្វើភាពមិនមាននៃកិលេស មាន
រាគៈជាដើម គប្បីឃើញដោយខ្លួនឯង មានវិគ្គហៈថា **អរិយមគ្គ** ឈ្មោះថា **សន្និដ្ឋិ**
ព្រោះអត្ថថា ដែលព្រះអរិយបុគ្គលគប្បីឃើញដោយខ្លួនឯង គឺ ដោយខ្លួនឯង មិន
មែនដោយពាក្យដែលអ្នកដទៃណែនាំថា យើងលះកិលេស មានរាគៈជាដើមបាន
ហើយ ដោយអរិយមគ្គ ដូច្នោះ , **សន្និដ្ឋិ** នោះឯង ឈ្មោះថា **សន្និដ្ឋិក** ។

ឈ្មោះថា **បុគ្គលនោះៗ** បានដល់ ព្រះអរិយសាវ័ក ។ ឈ្មោះថា **បរសទ្ធា**
ប្រែថា ដោយការជឿអ្នកដទៃ គឺ ដោយពាក្យសម្តីដែលអ្នកដទៃណែនាំ ។ ឈ្មោះថា
លះការវះដែលគប្បីដល់ គឺ លះការវះដែលអ្នកដទៃគប្បីឲ្យដឹង ។ ឈ្មោះថា ដោយ
បច្ចុវេក្ខណញ្ញាណ គឺដោយញ្ញាណដែលជាគ្រឿងធ្វើឲ្យឃើញ ។ ទិដ្ឋិដែលព្រះអរិយ
បុគ្គលសរសើរ ឈ្មោះថា **សន្និដ្ឋិ** ក៏ដូចជាពោជ្ឈង្គ ដែលព្រះអរិយបុគ្គលសរសើរ
ឈ្មោះថា **សម្ពោជ្ឈង្គ** ។ ប្រកបសេចក្តីថា **អរិយមគ្គ** រមែងឈ្នះកិលេសដោយ
សន្និដ្ឋិ ដែលសម្បយុត្តជាមួយខ្លួន , **អរិយផល** រមែងឈ្នះកិលេសដោយ**សន្និដ្ឋិ** ដែល
ជាហេតុរបស់ខ្លួននោះឯង , **ព្រះនិព្វាន** រមែងឈ្នះកិលេសដោយ**សន្និដ្ឋិ** ព្រោះខ្លួន
ឯងជាវិស័យ ដោយការធ្វើខ្លួនឯងឲ្យជាអារម្មណ៍ ។

លោកុត្តរធម៌ដែលបុគ្គលឃើញដោយអំណាចការត្រាស់ដឹង គឺ ចម្រើន បាន
ដល់ មគ្គធម៌ ។ ដែលបុគ្គលឃើញដោយអំណាចការត្រាស់ដឹង គឺធ្វើឲ្យជាក់ច្បាស់

បានដល់ និព្វានធម៌ ។ សូម្បីផលជាខាងក្រោម រមែងជាធម្មជាតិដែលគួរពោលថា
ផលធម៌ដែលបុគ្គលឃើញ រមែងបញ្ចប់ភ័យក្នុងវដ្តៈដូច្នោះ បានដោយបរិយាយ
ជាឧបនិស្សយប្បច្ច័យដល់ការសម្រេចមគ្គខាងលើ ព្រោះជាបច្ច័យដល់វិបស្សនា
របស់ព្រះសកទាគាមី ជាដើម ។

(ចប់មហាជីកា)

បទថា អកាលិកោ

ន័យទី ១ - មិនរង់ចាំកាល

ធម៌នោះសំដៅចំពោះការឲ្យផលរបស់ខ្លួន មានកាលក៏ទេ ព្រោះហេតុនោះ
ទើប ឈ្មោះថា អកាលោ , អកាលិកោ ជា អកាលោ នោះឯង មានអធិប្បាយថា
ធម៌នោះ បានរង់ចាំកាលដែលផ្សេងដោយការកំណត់ មានបញ្ចហៈ (៥ ថ្ងៃ)
និងសត្តាហៈ (៧ ថ្ងៃ) ជាដើម ទើបឲ្យផលក៏ទេ តែរមែងឲ្យផលជាប់តគ្នាក្លាម
បន្ទាប់ពីការប្រាកដរបស់ខ្លួននោះឯង ។

ន័យទី ២ - មិនមែនធម៌មានកាល

ន័យម្យ៉ាងទៀត កាលក្នុងការឲ្យផលនៃខ្លួនរបស់ធម៌នោះ នៅឆ្ងាយ ក្រនឹង
ដល់ (សំដៅយកសេចក្តីថា ឲ្យផលក្នុងពេលដទៃ) ហេតុនោះ ធម៌នោះ ទើប
ឈ្មោះថា កាលិក សួរថា ធម៌នោះ គឺអ្វី ? ឆ្លើយថា ធម៌នោះ គឺកុសលធម៌ដែល
ជាលោកិយ ចំណែកលោកុត្តរធម៌នេះ មិនមែនកាលិកៈ ព្រោះឲ្យផលបន្ទាប់ពីខ្លួន

ហេតុនោះ ទើបឈ្មោះថា អកាលិក ។

បទថា អកាលិកោ នេះ ត្រាស់សំដៅយកមគ្គបុណ្ណោះ ។

មហាជីកា

ពាក្យថា លោកុត្តរកុសលនោះ មិនមានកាល មានសេចក្តីថា លោកុត្តរ-
 កុសលនោះ មិនមានកាលដែលត្រូវរង់ចាំ មិនដូចជាលោកិយកុសល មានកាល
 ដែលត្រូវរង់ចាំ ក្នុងការឲ្យផលរបស់ខ្លួន ដោយន័យថា ជាឧបបជ្ជវេទនីយកម្ម និង
 អបរាបរិយវេទនីយកម្មជាដើម យ៉ាងណា លោកុត្តរកុសលនេះ នឹងមានកាលដែល
 ត្រូវរង់ចាំដូច្នោះក៏ទេ ។ ព្រោះហេតុនោះ លោកទើបពោលថា ដែលផ្សេងគ្នាមាន
 ៥ ថ្ងៃ ដូច្នោះជាដើម ។ បទថា បកដ្ឋោ គឺ វែងឆ្ងាយ ។ លោកិយកុសលកម្មឈ្មោះ
 ថា កាលិក ព្រោះអត្ថថា មានកាលក្នុងការឲ្យផលយូរ បានដល់ ឲ្យផលក្នុង
 កាលដទៃ ។ ព្រោះហេតុនោះ លោកទើបពោលថា ក្នុងកាលឲ្យផលរបស់ខ្លួន
 ដូច្នោះ ។ ពាក្យថា ដែលនឹងដល់បាន គឺ ដែលនឹងនាំចូលទៅបាន ។ បទថា ឥទ្ធ
 គឺ បទថា អកាលិកោ ។

(ចប់មហាជីកា)

បទថា ឯហិបស្សិកោ

ធម៌ ឈ្មោះថា ឯហិបស្សិក ព្រោះគួរដល់ឯហិបស្សិវិធីដែលប្រព្រឹត្តទៅ ក្នុង សេចក្តីថា អ្នកចូរមកមើលធម៌នេះ ដូច្នោះ , សួរថា ក៏ព្រោះហេតុអ្វី ធម៌នោះ ទើប គួរដល់វិធីនោះ ? ឆ្លើយថា ព្រោះធម៌នោះជាសកាវៈមានប្រាកដផង ព្រោះធម៌នោះ ជាសកាវៈបរិសុទ្ធផង មែនពិត នរណាៗ សូម្បីនឹងពោលបញ្ឆោតថា ប្រាក់ ឬ មាស មាននៅក្នុងដៃទេ តែក៏មិនហ៊ានហៅអ្នកដទៃថា ចូរមកមើលប្រាក់ ឬមាសនោះចុះ ព្រោះហេតុអ្វី ព្រោះប្រាក់ឬមាសនោះមិនមាន ទោះជាលាមក ឬមូត្រក៏ដោយ សូម្បី មាន នរណាៗ ក៏មិនអាចហៅអ្នកដទៃថា ចូរមកមើល លាមកឬមូត្រនោះដើម្បីឲ្យ រីករាយចិត្តចុះ ព្រោះមិនអាចបង្ហាញថា វាជារបស់គួរចម្រើនចិត្ត ព្រោះហេតុអ្វី ព្រោះលាមក ឬមូត្រនោះជារបស់ស្នោកគ្រោក ចំណែកលោកុត្តរធម៌ទាំង ៩ នេះ ដោយសកាវៈ ជារបស់មានប្រាកដផង ជារបស់បរិសុទ្ធ ដូចព្រះច័ន្ទពេញបូរមី ក្នុងអាកាសដែលប្រាសចាកពពក និងដូចកែវមណីពិត ដែលគេតម្កល់លើសំពត់ កម្ពលពណ៌លឿងដូច្នោះ ព្រោះហេតុនោះ ទើបឈ្មោះថា ឯហិបស្សិក ហេតុថា គួរដល់ ឯហិបស្សិវិធី ព្រោះជាសកាវៈមានប្រាកដផង និងព្រោះជាសកាវៈបរិសុទ្ធ ផង ។

មហាជីកា

ពាក្យថា វិធី បានដល់ ការរៀបចំ គឺ ពាក្យពោលចាត់ចែងដែលប្រព្រឹត្តទៅ យ៉ាងនេះថា សូមអ្នកមកមើលចុះដូច្នោះ ។ ពាក្យថា ព្រោះមានពិតប្រាកដ គឺព្រោះ មានប្រាកដដោយបរមត្ថ ។ ពាក្យថា ព្រោះបរិសុទ្ធ គឺព្រោះផ្សំផងដោយប្រការទាំង

ពួង ដោយវៀរចាកមន្ទិល គឺ កិលេស ។ សូម្បីវត្ថុដែលមិនគួររីករាយចិត្ត ក្នុងគ្រា
ខ្លះ ក៏គប្បីជាវត្ថុដែលត្រូវសម្តែង ដោយទាក់ទងដល់ការមានប្រយោជន៍ ដោយការ
ប្រកាសសភាវៈទៅតាមសេចក្តីពិត ព្រោះហេតុនោះ លោកអាចារ្យកាលនឹងសម្តែង
ដល់លាមកនិងមូត្រ មិនមានប្រការដែលពោលនោះ ទើបពោលថា ក៏មិនអាចនឹង
ពោលបានថា ដោយការប្រកាសភាវៈដែលគួររីករាយចិត្តបាន ដូច្នោះ ។

(ចប់ មហាដីកា)

បទថា ឱបនយិក

ធម៌ ឈ្មោះថា ឱបនយិក ព្រោះគួរនាំចូលទៅ ក៏ឯសេចក្តីតទៅនេះ ជាការ
វិនិច្ឆ័យក្នុងបទនេះ គឺ ការនាំចូលទៅ ឈ្មោះថា ឧបនយ , ជាធម៌គួរដល់បុគ្គល
សូម្បីសំពត់ ឬក្បាលត្រូវភ្លើងឆេះ ក៏ព្រងើយៗ គង់នាំចូលទៅក្នុងចិត្តរបស់ខ្លួនឯង
ធ្វើឲ្យកើតឡើងទាល់តែបាន ព្រោះហេតុនោះ ធម៌នោះ ទើបឈ្មោះ ឧបនយិក ,
ឧបនយិក នោះឯងជា ឱបនយិក ពាក្យវិគ្រោះនេះ ប្រើបានក្នុងលោកុត្តរធម៌ដែល
ជាសន្ធិតៈ ចំណែកលោកុត្តរធម៌ដែលជាអសន្ធិតៈ វិគ្រោះថា ធម៌នោះ គួរដល់ការ
នាំចូលទៅដោយចិត្តរបស់ខ្លួន ហេតុនោះ ទើបឈ្មោះថា ឱបនយិក សំដៅយក
សេចក្តីថា គួរដល់ការបង្ហោនចូលទៅ ដោយធ្វើឲ្យជាក់ច្បាស់ ឬបើមិនដូច្នោះ ធម៌
គឺ អរិយមគ្គ ឈ្មោះថា ឧបនេយ្យ ព្រោះនាំព្រះអរិយបុគ្គលចូលទៅកាន់ព្រះនិព្វាន
ធម៌ គឺ ផល , ព្រះនិព្វាន ឈ្មោះថា ឧបនេយ្យ ព្រោះជាធម៌ដែលបុគ្គលត្រូវនាំ
ចូលទៅ ដើម្បីធ្វើឲ្យជាក់ច្បាស់ , ឱបនយិក ជា ឧបនេយ្យ នោះឯង ។

មហាដីកា

លោកអាចារ្យព្រោះបំណងយកអត្ថនេះថា ឈ្មោះថា **ឧបនេយ្យ** ព្រោះអត្ថថា គួរនាំចូលទៅ, **ឧបនេយ្យ** នោះឯងជា **ឱបនយិក** ដូច្នោះទើបពោលថា លោកុត្តរធម៌ ទាំង ៩ យ៉ាង ឈ្មោះថា **ឱបនយិក** ព្រោះអត្ថថា គួរនាំចូលទៅ ដូច្នោះ ។

ឈ្មោះថា **ការនាំចូលទៅក្នុងចិត្ត** បានដល់ ការធ្វើឲ្យកើតឡើង ព្រោះហេតុ នោះ លោកទើបពោលថា ពាក្យអធិប្បាយដែលពោលនេះ រមែងគួរក្នុងលោកុត្តរធម៌ដែលជាសន្ធិតៈ ដូច្នោះ ។

ពាក្យថា **ការនាំចូលទៅក្នុងចិត្ត** គប្បីប្រើបានសូម្បីក្នុងលោកុត្តរធម៌ ដែល ជាអសន្ធិតៈ កាលបំណងនាំយកធម៌ដែលជាអារម្មណ៍ចូលទៅកាន់ភាពជាអារម្មណ៍ ពោលបានថា លោកុត្តរធម៌ដែលជាអសន្ធិតៈ ឈ្មោះថា **ឱបនយិក** ព្រោះអត្ថថា រមែងគួរដល់ការនាំចូលទៅ ពោលគឺ ការធ្វើឲ្យជាអារម្មណ៍ ។

ឈ្មោះថា **ការចូលដល់** បានដល់ ការពាល់ត្រូវ ។ ឈ្មោះថា **នាំចូលទៅ កាន់ព្រះនិព្វាន** អធិប្បាយថា នាំព្រះអរិយបុគ្គលចូលទៅកាន់ព្រះនិព្វាន ។

(ចប់ មហាដីកា)

បទថា បច្ចុត្តំ វេទិតព្វោ វិញ្ញាហិ

បទថា បច្ចុត្តំ វេទិតព្វោ វិញ្ញាហិ មានសេចក្តីថា ដែលវិញ្ញាជនទាំងឡាយ មានឧគ្គជិតញ្ញាបុគ្គលជាដើមទាំងពួង គួរដឹងដោយខ្លួនឯងថា មគ្គយើងបានចម្រើន ហើយ ផលយើងបានសម្រេចហើយ និរោធយើងបានធ្វើឲ្យជាក់ច្បាស់ហើយ ព្រោះ ថា កិលេសទាំងឡាយរបស់សុទ្ធិវិហារិក នឹងលះបង់ដោយមគ្គដែលព្រះឧបជ្ឈាយ័ ចម្រើនមិនមាន យើងនឹងនៅជាសុខដោយផលសមាបត្តិរបស់គេ ក៏មិនបាន នឹង ធ្វើឲ្យជាក់ច្បាស់នូវព្រះនិព្វាន ដែលគេធ្វើឲ្យជាក់ច្បាស់ក៏មិនបាន ព្រោះហេតុនោះ ទើបមានពាក្យអធិប្បាយថា លោកុត្តរធម៌នោះ បុគ្គលមិនគប្បីឃើញ ដូចជាគ្រឿង ប្រដាប់លើសីសៈរបស់អ្នកដទៃ (ដែលនឹងជួយយកមកប្រដាប់លើសីសៈ របស់ ខ្លួនបាន) តែគប្បីឃើញថា ជាធម៌ដែលវិញ្ញាជនទាំងឡាយ គប្បីដឹងច្បាស់ក្នុងចិត្ត របស់ខ្លួនឯងប៉ុណ្ណោះ ពិតណាស់ លោកុត្តរធម៌នោះ មិនជាវិស័យរបស់ពួកមនុស្ស ល្ងង់ឡើយ ។

មហាដីកា

ពាក្យថា ដែលវិញ្ញាជនទាំងឡាយ មានន័យថា ដែលអ្នកប្រាជ្ញ គឺ អ្នកដែល ចាក់ធ្លុះហើយនូវសច្ចៈទាំងឡាយ (គប្បីដឹងចំពោះខ្លួនឯង) ក៏លោកទាំងនោះជា ឧគ្គជិតញ្ញាបុគ្គលជាដើម តែម្យ៉ាង ព្រោះហេតុនោះ លោកអាចារ្យទើបពោលថា មាន ឧគ្គជិតញ្ញាបុគ្គលជាដើមដូច្នោះ ។ សម្រាប់បទថា បច្ចុត្តំ នេះ គប្បីកាន់យកអត្ថ ដោយអំណាចនៃសត្តមវិភត្តិថា បត្តិ អត្តនិ ព្រោះហេតុនោះ លោកអាចារ្យទើប ពោលថា អត្តនិ អត្តនិ ដូច្នោះ ។ លោកពោលថា វេទិតព្វោ សួរថា គប្បីដឹងបាន

ដូចម្តេច ? ឆ្លើយថា គប្បីដឹងថា មគ្គយើងបានចម្រើនហើយដូច្នោះជាដើម ។ ក្នុង
បទទាំងនោះ លោកអាចារ្យកាលសម្តែងអត្ថន័យដែលពោលទុកដោយបទថា បច្ចុត្តំ
ដែលជាពាក្យបណ្តោយតាមគ្នាជាមួយបទថា មេ នេះហើយ បំណងសម្តែង ដែល
ជាពាក្យបដិសេធចៀត ទើបពោលថា ន ហិ ដូច្នោះជាដើម ពាក្យនោះ បណ្ឌិត
គប្បីដឹងបានងាយហើយ ។ កាលនឹងសម្តែងថា បទថា វិញ្ញហិ នេះ ជាបទដែល
មានអវិជារណៈ (ពាក្យកំណត់សេចក្តីដក់នៅក្នុងខ្លួន) ទើបពោលថា ពាលានប្បន
អវិសយោវេស (ក៏ព្រះធម៌នេះ មិនមែនវិស័យរបស់ពួកបុគ្គលពាលឡើយ)
ដូច្នោះ ។

(ចប់ មហាដីកា)

ន័យម្យ៉ាងទៀត

ធម្មគុណបទក្រោយៗ ជាហេតុនៃបទមុនៗ

ន័យមួយទៀត ធម៌នេះជា ស្វាក្ខត សួរថា ព្រោះហេតុអ្វី (ទើបជាស្វាក្ខត)
ឆ្លើយថា ព្រោះធម៌នេះជាសន្តិដ្ឋិកៈ ធម៌នេះបានឈ្មោះថា សន្តិដ្ឋិកៈ ក៏ព្រោះជា
អកាលិកៈ ធម៌នេះបានឈ្មោះថា អកាលិកៈ ក៏ព្រោះជាឯហិបស្សិកៈ ហើយធម៌
ណាបានឈ្មោះថា ឯហិបស្សិកៈ ធម៌នោះក៏រមែងជាឱបនយិកៈដែរ ដូច្នោះជាដើម ។

មហាដីកា

លោកអាចារ្យ កាលសម្តែងនូវព្រះធម៌ជាស្វាក្ខតៈ ដោយទេសនាដែលសម

គួរដល់គ្នានឹងគ្នា ព្រោះជាធម៌មានលំអបទដើមជាដើមយ៉ាងនេះហើយ ឥឡូវនេះ កាលនឹងសម្តែងថា បទក្រោយៗ ជាពាក្យពោលដល់ហេតុនៃបទដើម ៗ ទើប ពោលថា ន័យម្យ៉ាងទៀតដូច្នោះជាដើម ។ ក្នុងពាក្យទាំងនោះ ពាក្យថា ភាពជា **សន្និដ្ឋិកៈ** មានសេចក្តីថា ព្រោះព្រះធម៌ ដែលព្រះអរិយបុគ្គលគប្បីឃើញដោយខ្លួន ឯង តាមន័យដែលបានពោលមកហើយនេះ រមែងកម្ចាត់កិលេសទាំងឡាយដោយ សន្និដ្ឋិ (ទិដ្ឋិដែលព្រះអរិយបុគ្គលជាម្ចាស់ទាំងឡាយសរសើរហើយ) និងគួរដល់ សន្និស្សនៈ (សន្និដ្ឋិ ប្រែថា ការឃើញ) ដូច្នោះ ទើបឈ្មោះថា ស្វាក្ខតៈ ព្រោះប្រការដែលពោលនោះ មិនមានក្នុងធម៌របស់ពួកអន្យត្តិរិយ ដែលជាទុក្ខក្ខតៈ (ពោលទុកមិនល្អ) ។ សូម្បីក្នុងបទដ៏សេស គប្បីឃើញអត្ថន័យដោយន័យនេះ តាមសមគួរ ។

ធម្មានុស្សតិជ្ឈាន

កាលព្រះយោគាវចរនោះរពួកដល់ព្រះធម្មគុណទាំងឡាយ ដែលផ្សេងដោយ គុណ មានសភាពជាស្វាក្ខតៈជាដើម ដូចពោលមកដូច្នោះ ក្នុងសម័យនោះ ចិត្ត របស់លោករមែងមិនជាចិត្តដែលរកៈរុំព័ទ្ធ មិនជាចិត្តដែលទោសៈរុំព័ទ្ធ មិនជាចិត្ត ដែលមោហៈរុំព័ទ្ធឡើយនោះឯង ក្នុងសម័យនោះ ចិត្តរបស់លោករមែងជាចិត្តដំណើរ ទៅត្រង់គន្លងប្រាព្វព្រះធម៌ អង្គឈានទាំងឡាយរមែងកើតឡើងក្នុងខណៈជាមួយគ្នា ដល់លោកដែលគ្របសង្កត់នីវរណៈបានហើយដោយន័យមុន (ដែលពោលក្នុងពុទ្ធនុស្សតិ) នោះឯង តែព្រោះភាពដែលធម្មគុណទាំងឡាយ ជាអារម្មណ៍ជ្រាលជ្រៅ ឬ ព្រោះភាពដែលចិត្តបង្ហោរទៅ រពួកដល់ព្រះគុណច្រើនយ៉ាង ច្រើនប្រការ ឈាន

នេះ ទើបជាឈានមិនដល់អប្បនា ដល់ត្រឹមតែឧបចារប៉ុណ្ណោះ ហើយឈាននេះ ក៏ដល់នូវការហៅឈ្មោះថា ធម្មានុស្សតិនោះឯង ព្រោះជាឈានដែលកើតឡើង ដោយអំណាចការព្វកដល់ធម្មគុណ ។

អាទិសង្ឃនៃការចម្រើនធម្មានុស្សតិ

ក៏ឯភិក្ខុដែលប្រកបរឿយៗ នូវធម្មានុស្សតិនេះ រមែងជាអ្នកមានសេចក្តី គោរព មានសេចក្តីកោតក្រែងក្នុងព្រះសាស្តា ធ្វើភាពធូរចិត្ត និងបង្ហាន់ទៅក្នុងព្រះ ធម៌ ដោយការព្វកដល់ធម្មគុណដោយន័យ (សក្កកាសិតក្នុងមហាគោវិន្ទសូត្រ) ថា យើងមិនពិចារណាយើងសាស្តាដែលសម្តែងធម៌ ដែលជាឧបនយិកៈយ៉ាងនេះ ដែលប្រកបសូម្បីដោយអង្គនេះក្នុងកាលចំណែកដែលជាអតីតឡើយ ក្នុងកាលឥឡូវ នេះសោត យើងក៏មិនពិចារណាយើង រៀរតែព្រះមានព្រះភាគជាម្ចាស់អង្គនោះ ដូច្នោះ រមែងបានភាពសម្បូណ៌នៃគុណ មានសទ្ធាជាដើមជាអ្នកច្រើនទៅដោយបីតិ បាមោជ្ជ អត់ធន់ចំពោះការខ្លាច និងការភ័យ អាងអត់ធន់ចំពោះទុក្ខ មានការដឹងខ្លួន ដូចជាបាននៅជាមួយព្រះធម៌ ម្យ៉ាងវិញទៀត សូម្បីសរីរៈរបស់លោកអ្នកដែល ធម្មគុណានុស្សតិ ប្រថាប់នៅ រមែងជាសរីរៈគួរដល់ការបូជា ដូចព្រះចេតិយ ចិត្តរបស់លោក រមែងបង្ហាន់ទៅក្នុងការសម្រេចដល់នូវអនុត្តរធម៌ ម្យ៉ាងទៀត ក្នុងកាលមានការជួបនឹងវត្ថុដែលនឹងត្រូវកន្លងល្មើស ហិរិឱត្តប្បៈ រមែងប្រាកដដល់ លោកដែលព្វកដល់ភាពជាធម៌ល្អនៃព្រះធម៌បាន ម្យ៉ាងវិញទៀត កាលនៅមិនទាន់ សម្រេចគុណដ៏ក្រៃលែងឡើងទៅ លោករមែងជាអ្នកមានសុគតិជាទីទៅ ក្នុងខាង មុខ ។

ព្រោះហេតុនោះឯង អ្នកមានបញ្ញាល្អ គប្បីធ្វើសេចក្តីមិនប្រមាទក្នុងធម្មា-
នុស្សតិ ដែលមានអានុភាពច្រើនយ៉ាងនេះ គ្រប់កាលចុះ ។

នេះជាកថាមុខ (ពាក្យខែសេចក្តីដ៏សំខាន់) យ៉ាងពិស្តារក្នុងធម្មានុស្សតិ ។

មហាដីកា

ក្នុងពាក្យថា កាលព្រះយោគាវចរនោះ.....យ៉ាងនេះជាដើម មានពាក្យដែល
គួរពោលអធិប្បាយឯណា បណ្ឌិតគប្បីជ្រាបពាក្យនោះ តាមន័យដែលខ្ញុំព្រះករុណា
បានពោលអធិប្បាយហើយក្នុងពុទ្ធានុស្សតិនិទ្ទេសនុ៎ះចុះ ។

(ចប់ ធម្មានុស្សតិ)



សង្ឃានុស្សតិ

សូម្បីព្រះយោគាវចរ ដែលប្រាថ្នានឹងចម្រើនសង្ឃានុស្សតិ ក៏គប្បីជាអ្នកទៅ
ក្នុងទីស្ងាត់ ពួនសម្លំនៅ (ក្នុងសេនាសនៈដែលសមគួរ) ហើយរព្វកដល់គុណ
ព្រះអរិយសង្ឃទាំងឡាយ (ដោយអនុស្សរណាបាវៈ) យ៉ាងនេះថា សុបដិបន្នោ
ភគវតោ សាវកសង្ឃោ ឧជុបដិបន្នោ ភគវតោ សាវកសង្ឃោ ញាយបដិបន្នោ
ភគវតោ សាវកសង្ឃោ សាមីចិបដិបន្នោ ភគវតោ សាវកសង្ឃោ យទិទំ ចត្តារិ
បុរិសយុគានិ អដ្ឋបុរិសបុគ្គលា ឯស ភគវតោ សាវកសង្ឃោ អាហុណោយេរា
បាហុណោយេរា ទិក្ខុណោយេរា អញ្ញាលិករណីយោ អនុត្តរំ បុញ្ញកេត្តំលោកស្ស ។

បទថា សុបដិបន្នោ

ក្នុងបទទាំងនោះ បទថា សុបដិបន្នោ ប្រែថា បដិបត្តិល្អ មានពាក្យអធិប្បាយ
ថា បដិបត្តិជាសម្មាបដិបទា (គឺ ប្រតិបត្តប្រពៃ) ជាអនិវត្តិបដិបទា (បដិបត្តិមិន
ត្រឡប់) ជាអនុលោមបដិបទា (បដិបត្តិសមគួរដល់ព្រះនិព្វាន) ជាអបច្ចនិក
បដិបទា (បដិបត្តិមិនជាសឹកសត្រូវដល់ធម៌ និងបុគ្គល) ជាធម្មានុធម្មប្បដិបទា
(បដិបត្តិធម៌សមគួរដល់ធម៌) ។

បុគ្គលពួកណា ស្តាប់ឱវាទានុសាសនី របស់ព្រះមានព្រះភាគ ដោយគោរព
ហេតុនោះ បុគ្គលទាំងនោះ ទើបឈ្មោះថា សាវក (អ្នកស្តាប់) ក្រុមនៃសាវក
ទាំងឡាយឈ្មោះថា សង្ឃសាវក សំដៅយកសេចក្តីថា ជំនុំនៃសាវកដែលដល់នូវ
ភាពជាពពួកក្រុមគ្នា ដោយភាពជាអ្នកស្មើគ្នាដោយសីល និង ទិដ្ឋិ ។

បទថា ឧជុ...ញាយ...សាមីចិបដិបន្នោ

ឧជុ...ញាយ...សាមីចិបដិបន្នោ ទាក់ទងនឹង សុបដិបន្នោ ក៏ព្រោះថា សម្មា-
បដិបទានោះ ជាបដិបទាត្រង់ គឺ មិនរៀប មិនកោង មិនង , ម្យ៉ាងវិញទៀត
បដិបទានោះ លោកហៅថា អរិយញ្ញាណខ្លះ និង ដល់នូវការហៅឈ្មោះបានថា
សាមីចិ ព្រោះជាបដិបទាដែលសមគួរខ្លះ ព្រោះហេតុនោះ ព្រះអរិយសង្ឃដែល
ធ្វើដំណើរតាមបដិបទានោះ ទើបបានឈ្មោះថា ឧជុបដិបន្នោ (បដិបត្តិត្រង់) ខ្លះថា
ញាយបដិបន្នោ (បដិបត្តិជាញាយ) ខ្លះថា សាមីចិបដិបន្នោ (បដិបត្តិគួរ) ខ្លះ ។

លោកអ្នកតាំងនៅក្នុងផល បានឈ្មោះថា សុបដិបន្នោ ដូចម្តេច ?

ក៏ឯក្នុងបទ សុបដិបន្នោ ជាដើមនោះ បណ្ឌិតគប្បីជ្រាបថា ព្រះអរិយៈពួក
ណាជាអ្នកតាំងនៅក្នុងមគ្គ ព្រះអរិយៈជាម្ចាស់ទាំងនោះឈ្មោះថា បដិបត្តិល្អ ព្រោះ
ភាពជាបុគ្គលព្រមព្រៀងទៅដោយការបដិបត្តិប្រពៃ ព្រះអរិយៈជាម្ចាស់ពួកណាជា
អ្នកតាំងនៅក្នុងផល ព្រះអរិយៈជាម្ចាស់ទាំងនោះ ក៏ឈ្មោះថា បដិបត្តិល្អ សំដៅយក
ការបដិបត្តិដែលកន្លងទៅហើយ ព្រោះលោកទាំងនោះ បានសម្រេចធម៌ដែលគប្បី
សម្រេច ក៏ដោយការបដិបត្តិប្រពៃនោះឯង ។

អធិប្បាយ ៤ បទ មួយន័យទៀត

ន័យម្យ៉ាងទៀត ឈ្មោះថា សុបដិបន្នោ ព្រោះបដិបត្តិទៅតាមអនុសាសន៍
ដែលព្រះសាស្តា ទ្រង់ប្រៀនប្រដៅទុកក៏បាន ព្រោះបដិបត្តិអបណ្ណកបដិបទា (គឺ
បដិបត្តិមិនខុស) ក៏បាន ចំពោះក្នុងធម្មវិន័យដែលជាស្វាក្ខតៈ ឈ្មោះថា ឧជុបដិ-
បន្នោ ព្រោះបដិបត្តិតាមមជ្ឈិមាបដិបទា មិនចូលជិតអន្តៈ (ទីបំផុត) ទាំងពីរចំណែក

និងព្រោះបដិបត្តិដើម្បីលះទោសៈ គឺ ការរៀច ការកោង និងភាព-ង តាមផ្លូវកាយ វាចា ចិត្ត ។

ព្រះនិព្វានត្រាស់ហៅថា ញាយ ព្រោះបដិបត្តិដើម្បីប្រយោជន៍ដល់ព្រះនិព្វាន នោះ ទើបឈ្មោះថា ញាយបដិបន្តោ ។

បុគ្គលទាំងឡាយ បដិបត្តិដោយប្រការណា ទើបជាអ្នកគួរដល់ សាមីចិកម្ម ព្រោះបដិបត្តិដោយប្រការនោះ ទើបឈ្មោះថា សាមីចិបដិបន្តោ ។

មហាដីកា

អធិប្បាយ សង្ឃានុស្សតិ

ពាក្យថា គុណរបស់ព្រះអរិយសង្ឃ មានសេចក្តីថា បុគ្គលដែលឈ្មោះថា ព្រះអរិយៈ ព្រោះជាអ្នកត្រាយចាកកិលេសទាំងឡាយ (អារកត្តាកិលេសេហិ) ព្រោះមិនប្រព្រឹត្តទៅក្នុងសេចក្តីវិនាស (អនយេ នតិរិយនតោ) និងព្រោះប្រព្រឹត្ត ទៅក្នុងសេចក្តីចម្រើន (អយេ តិរិយនតោ) និងព្រោះលោក ព្រមទាំងទេវលោក គប្បីដល់ថាជាសរណៈ (សទេវកេន លោកេន សរណន្តិ អរណិយតោ) ព្រះ អរិយៈនោះជាព្រះសង្ឃផង ទើបឈ្មោះថា ព្រះអរិយសង្ឃ ម្យ៉ាងទៀត ពពួកនៃ ព្រះអរិយៈទាំងឡាយ ឈ្មោះថា ព្រះអរិយសង្ឃ បានដល់គុណរបស់ព្រះអរិយសង្ឃ នោះ ។

បុគ្គលបដិបត្តិសម្មាបដិបទាណាហើយ បណ្ឌិត ហៅថា ជាអ្នកបដិបត្តិល្អ សម្មា- បដិបទានោះ បានដល់ អរិយមគ្គប្បដិបទា ឈ្មោះថា មានការមិនត្រឡប់មក ជា

ធម្មតា សូម្បីយ៉ាងនេះ ព្រោះល្មមនឹងលះធម៌ដែលជាបដិបក្ខ ធ្វើមិនឲ្យវិលត្រឡប់
មកបានហើយ ក៏អស់ប្រយោជន៍ទៅ (ទើបមិនវិលត្រឡប់មកកើតដដែលៗ ដើម្បី
លះកិលេសនោះទៀត) និងឈ្មោះថា អនុលោមចំពោះព្រះនិព្វាន ដែលគប្បីសម្រេច
ដោយយ៉ាងប្រាកដ ។ ព្រោះហេតុនោះឯង ទើបឈ្មោះថា មិនជាសិកសត្រូវ និង
ឈ្មោះថា ជា អនុធម្ម (ធម៌ដែលសមគួរ) លោកអាចារ្យបំណងសម្តែងថា ព្រះ
អរិយសង្ឃ ហៅថា **សុបដិបន្ត** ព្រោះបដិបត្តិសម្មាបដិបទានោះ ទើបពោលថា
ដែលបដិបត្តិល្អ ដូច្នោះជាដើម ។ ក្នុងពាក្យទាំងនោះ ដោយពាក្យថា **អនិវត្តិបដិបទា**
(គោលបដិបត្តិដែលមិនវិលត្រឡប់) នេះ លោកសម្តែង **ឧដុបដិបត្តិ** (បដិបត្តិ
ត្រង់) ។ ព្រោះថា កាលបើមានការវិលត្រឡប់រឿយៗ ក៏មិនមានឧដុបដិបត្តិ ។
ដោយពាក្យថា **អនុលោមបដិបទា អបច្ចនិកបដិបទា** នេះ លោកសម្តែងដល់ **ញាយ-
បដិបទា** (គោលបដិបត្តិដែលគួរដឹង) ។ ព្រោះបដិបទានេះគួរដឹង ព្រោះអនុលោម
ចំពោះព្រះនិព្វាន និង ព្រោះការមិនជាបដិបក្ខចំពោះព្រះនិព្វានដែលគប្បីដល់នោះ ។
ដោយពាក្យថា **ធម្មានុធម្មប្បដិបទា** នេះ លោកសម្តែងដល់ **សាមីចិបដិបត្តិ** ព្រោះ
សម្តែងជាគោលបដិបត្តិដែលសមគួរ ។ ដោយពាក្យថា **បដិបត្តិសម្មាបដិបទាជាដើម**
នេះ លោកសម្តែងថា បទទាំង ៣ ក្រៅអំពីនេះ មានបទថា **ឧដុបដិបទ្វេជាដើម**
ជាពាក្យនិទ្ទេសពង្រីកបទដំបូង (គឺ បទថា **សុបដិបទ្វេ**) ។ ព្រោះហេតុនោះ
លោកទើបពោលថា តែព្រោះហេតុដែល ដូច្នោះជាដើម ។

ការស្តាប់ដែលជាហេតុនាំនូវភាពជាព្រះអរិយបុគ្គល ដោយការបដិបត្តិតាម
ដែលទ្រង់អនុសាសន៍ទុក ក៏មានការសម្រេចកិច្ច ឈ្មោះថា ការស្តាប់ដោយគោរព
ព្រោះហេតុនោះ លោកទើបពោលថា ឈ្មោះថា **សាវ័ក** ព្រោះអត្ថថា ស្តាប់ដោយ

គោរព ដូច្នោះ ដោយពាក្យនោះលោកសម្តែងថា ព្រះអរិយបុគ្គលទាំងឡាយនោះឯង ឈ្មោះថា សាវ័ករបស់ព្រះសាស្តាដោយនិប្បវិយាយ (ដោយត្រង់) ។ ពាក្យថា ព្រោះការស្នើគ្នានៃសីល និងទិដ្ឋិ គឺ ព្រោះការស្នើគ្នាដោយសីលដែលជារបស់ព្រះអរិយៈ និងដោយទិដ្ឋិដែលជារបស់ព្រះអរិយៈ ។ ពិតណាស់ សម្រាប់ព្រះអរិយបុគ្គលទាំងឡាយ នឹងមានការធ្វើសីលនិងទិដ្ឋិ ឲ្យបែកពីគ្នា ដូចជាមាសដែលបែកចំណុះបានក៏ទេ ព្រោះមកហើយដោយមគ្គ ។ ព្រោះហេតុនោះ ព្រះអរិយបុគ្គលទាំងនោះ សូម្បីថា លោកនៅក្នុងទីណានីមួយ (ម្នាក់មួយកន្លែង) ក៏ឈ្មោះ ថា នៅរួមគ្នាដែរ ។ ព្រោះហេតុនោះ លោកទើបពោលថា ដែលដល់នូវការរួមគ្នាបានដូច្នោះ ។ **សម្មាបដិបទា** ឈ្មោះថា ត្រង់ ក៏ដោយការកាត់បាបធម៌ មានមាយាសាថេយ្យជាដើមបាន ។ ព្រោះហេតុនោះនោះឯង ទើបឈ្មោះថា **មិនរៀច** ព្រោះមិនមានភាពរៀច ដូចគោមុត្ត (ស្នាមមុត្តគោ) ។ ឈ្មោះថា **មិនកោង** ព្រោះមិនមានភាពកោងដូចវង់ព្រះច័ន្ទ ។ ឈ្មោះថា **មិន-ង** ព្រោះមិនមានភាព-ង ដូចចុងនង្គ័ល ។ ម្យ៉ាងទៀត ឈ្មោះថា ត្រង់ ព្រោះជាបដិបទាដែលមិនរៀចជាដើម ។ ឈ្មោះថា **អរិយ** ព្រោះអត្ថថា បរិសុទ្ធ ។ ឈ្មោះថា **ញាយ** ព្រោះអត្ថថា ព្រះអរិយបុគ្គល រមែងដឹងដោយភាពជាគោលបដិបត្តិមិនខុស ព្រោះអត្ថថា ឈានទៅកាន់ព្រះនិព្វាន ម្យ៉ាងទៀត ព្រោះអត្ថថា ជាហេតុឲ្យព្រះអរិយបុគ្គលដឹង គឺចាក់ធូរព្រះនិព្វាននោះ ។ **សម្មាបដិបត្តិ** ដល់នូវការរាប់ គឺ ដែលសមញ្ញាសូម្បីថា **សាមីចិ** ប្រែថា សមគួរ ព្រោះជាបដិបទាដែលសមគួរ គឺ ព្រោះជាបដិបទាដែលសមគួរចំពោះការនាំចេញចាកទុក្ខក្នុងវដ្តៈ ព្រះអរិយសង្ឃទាំងឡាយដែលតាំងនៅក្នុងមគ្គ ឈ្មោះថា **សុបដិបទ្ធ** ក៏ព្រោះជាអ្នកព្រមព្រៀងដោយសម្មាបដិបទានោះ ព្រោះធ្វើ

អធិប្បាយថា កំពុងបដិបត្តិដោយប្រពៃ ។ ពិតណាស់ បដិបន្ន សព្វនេះ មាន
 អត្ថថា កំពុងប្រព្រឹត្តទៅ ដូចជាពាក្យថា សោតាបត្តិផលសច្ចិកិរិយាយ បដិបន្នោ
 បុគ្គលកំពុងបដិបត្តិ ដើម្បីធ្វើសោតាបត្តិផលឲ្យជាក់ច្បាស់ ។ ពាក្យថា គោល
 បដិបត្តិដែលកន្លងទៅហើយ លោកពោលដល់គោលបដិបត្តិប្រពៃ គឺ មគ្គ តាម
 ដែលពោលមកហើយ ។ ក៏ដោយពាក្យសម្តែងខ្លះដែលដូចគ្នាទាំងពីរពាក្យ (គឺ
 លោកអ្នកតាំងនៅក្នុងមគ្គ ក៏ឈ្មោះថា សុបដិបន្ន លោកអ្នកតាំងនៅក្នុងផល ក៏
 ឈ្មោះថា សុបដិបន្ន) លោកសម្តែងថា ក្រុមនៃព្រះអរិយបុគ្គលទាំងឡាយដែល
 កាន់យកហើយដោយឯកសេសន័យ (ន័យដែលធ្វើឲ្យសល់ត្រឹមតែបទមួយ) ថា
 សុបដិបន្ន គឺ អ្នកដែលតាំងនៅក្នុងមគ្គផង សុបដិបន្ន គឺ អ្នកដែលតាំងនៅ
 ក្នុងផលផង ឈ្មោះថា សុបដិបន្ន ដូច្នោះ លោកទើបពោលថា ជាអ្នកបដិបត្តិល្អ ។

លោកអាចារ្យកាលបានពោលអត្ថនៃបទក្រៅអំពីនេះ (មានបទថា ឧដុបដិ-
 បន្នោ ជាដើម) ជាពាក្យសម្តែងខ្លះអត្ថនៃបទដំបូង គឺ បទថា សុបដិបន្នោ យ៉ាង
 នេះហើយ ឥឡូវនេះ បំណងសម្តែងអត្ថដែលមិនហាយឡើយនៃបទទាំង ៤ ទើប
 ពោលថា ន័យម្យ៉ាងទៀតដូច្នោះជាដើម ។ ក្នុងពាក្យទាំងនោះ ពាក្យថា តាមដែល
 ទ្រង់អនុសាសន៍ទុក មានអត្ថន័យថា ព្រោះបដិបត្តិបានសមគួរដល់ព្រះអនុសាសន៍
 តាមដែលព្រះសាស្តាទ្រង់អនុសាសន៍ទុក ។ ពាក្យថា អបណ្ណកបដិបទា ប្រែថា
 បដិបទាដែលមិនខុស មានសេចក្តីថា គោលបដិបត្តិដែលរកទោសមិនបាន ។ ក៏ក្នុង
 សេចក្តីនេះ គប្បីភ្ជាប់បទយ៉ាងនេះថា ស្វាគ្ខាតេ ធម្មវិនយេ អបណ្ណកបដិបទំ
 បដិបន្នត្តា (ព្រោះបដិបត្តិអបណ្ណកបដិបទាក្នុងធម៌ និងវិន័យដែលត្រាស់ទុកល្អ
 ហើយ) ដូច្នោះចុះ ។ សួរថា កាលមានការភ្ជាប់ (ពាក្យថា ស្វាគ្ខាតេ ធម្មវិនយេ)

ចូលជាមួយបទដំបូង (គឺបទថា **យថានុសិដ្ឋំ បដិបទ្ធក្កា** ព្រោះបដិបត្តិបានតាមដែល
 ទ្រង់អនុសាសន៍ទុក) ក៏មិនគួរនឹងត្រូវពោលបទទី ២ គឺបទថា **អបណ្ណក បដិបទំ**
បដិបទ្ធក្កា ព្រោះបដិបត្តិអបណ្ណកបដិទា និងសូម្បីកាលមានការភ្ជាប់ចូលជាមួយបទ
 ទី ២ ក៏មិនគួរនឹងត្រូវពោលបទដំបូងមិនមែនឬ ? ឆ្លើយថា មិនគួរនឹងត្រូវពោលក៏ទេ
 ព្រោះលោកសំដៅដល់បទដំបូងនោះមុន ។ តែដើម្បីសម្តែងថា **អបណ្ណកបដិបទា**
 របស់សាវ័កទាំងឡាយនោះជា **យថានុសិដ្ឋំបដិបទា** (គោលបដិបត្តិតាមដែលទ្រង់
 អនុសាសន៍ទុក) ដូច្នោះ ទើបត្រូវពោលបទដំបូងថា **យថានុសិដ្ឋំ បដិបទ្ធក្កា**
 ដូច្នោះ ។ ម្យ៉ាងទៀត លោកពោលបទទាំងពីរទុក ព្រោះបទទាំងពីរឲ្យសម្រេចភាព
 ជាសុបដិបទ្ធបុគ្គល ។ សមតិ តាមដែលពាក្យលោកពោលថា ដោយ **ចិ ស័ព្វ**
 (ដែលប្រែថា **សូម្បី** ក្នុងពាក្យថា **សូម្បីព្រោះបដិបត្តិ**) ជាស័ព្វ ដែលរួមយក
 ទាំងពីរបទដូច្នោះ ។

ការប្រកាន់ចំណែកទាំងពីរ (គឺ កាមសុខល្អិកានុយោគ និងអត្តកិលមថានុ
 យោគ) រមែងមានបានដោយអំណាចការរៀបរវៃ គឺ កិលេស ព្រោះដូច្នោះ **សម្មា**
បដិបទា ដែលលះភាពរៀបរវៃ គឺ កិលេសនោះបានដោយប្រការទាំងពួង ទើបជា
 គោលបដិបត្តិត្រង់ ដែលលះភាពកោងនៃកាយជាដើមបាន ព្រោះហេតុនោះ លោក
 ទើបពោលថា ឈ្មោះថា **ឧដុបដិបទ្ធ** ។ល។ ព្រោះបដិបត្តិមជ្ឈិមាបដិបទា ដូច្នោះ ។

គោលបដិបត្តិដែលដល់ភាពពាល់ត្រូវនឹងព្រះនិព្វាន ឈ្មោះថា **ញាយ** លោក
 អាចារ្យពោលថា ព្រះនិព្វានលោកហៅថា **ញាយ** ព្រោះអត្ថថា ព្រះយោគីត្រូវ
 បដិបត្តិ (ត្រូវទៅដល់) ដូចគ្នា សូម្បីថា សំពត់ជួតក្បាល ឬ សីសៈត្រូវភ្លើង
 ឆេះ ក៏ព្រងើយកន្តើយបាន ព្រោះជាធម៌ដែលស្ងប់សន្តិរទាំងពួង ក៏ក្នុងអធិការនេះ

គប្បីឃើញថា លោកពោលដល់និព្វាន ដោយកិរិយាដែលរំលត់កិលេសជាសំខាន់ ម្យ៉ាងទៀត គប្បីជាបអត្តន័យក្នុងពាក្យថា ញាយ នេះ យ៉ាងនេះថា ព្រះនិព្វាន ដែលឈ្មោះថា ញាយ ព្រោះអត្តថា ដែលព្រះអរិយបុគ្គលទាំងឡាយ រមែងដឹង គឺ រមែងចាក់ធ្លុះ និងធ្វើឲ្យជាក់ច្បាស់ដោយមគ្គញ្ញាណជាដើម ។

បុគ្គលឈ្មោះថា គួរដល់សាមីចិកម្ម ព្រោះអត្តថា គួរដល់សាមីចិកម្ម (ការ ធ្វើដែលសមគួរ) មានការក្រោកឡើងជាដើម ដែលបុគ្គលដទៃធ្វើចំពោះ ដោយ ការសរសើរក្នុងគុណធម៌ ។

(ចប់មហាជីកា)

បទថា យទិទំ ។ បេ ។

ពាក្យថា យទិទំ ខែជា យានិ ឥមានិ (ប្រែថា ពួកនេះ) ពាក្យថា ចត្តារិ បុរិសយុគានិ មានសេចក្តីថា ដោយរាប់ជាគូជាបុរស មាន ៤ គូ គឺ ភិក្ខុអ្នកតាំងនៅ ក្នុងបឋមមគ្គ អ្នកដែលតាំងនៅក្នុងបឋមផល នេះជាគូមួយ ដូច្នោះជាដើម ពាក្យថា អដ្ឋបុរិសបុគ្គលា មានសេចក្តីថា បើរាប់រៀបជាបុរសបុគ្គលមាន ៨ គឺ ដោយន័យ នេះ ភិក្ខុដែលតាំងនៅក្នុងបឋមមគ្គ ១ ភិក្ខុដែលតាំងនៅក្នុងបឋមផល ១ ជាដើម ក៏បទថា បុរសក្តី បទថា បុគ្គលក្តី នេះក្នុងពាក្យថា អដ្ឋបុរិសបុគ្គលា នោះ មាន អត្ថដូចគ្នា តែបទថា បុរិសបុគ្គលា នោះ ទ្រង់ត្រាស់ដោយអំណាចនៃវេយ្យាករណ៍ មានសេចក្តីថា ឯស ភគវតោ សាវកសង្ឃោ មានសេចក្តីថា បើរាប់ជាគូនៃ បុរសបុគ្គល មាន ៤ គូ បើរាប់ចែកជាអង្គ ៗ បុរសបុគ្គល ៨ ទាំងនេះ គឺ ៧ពួក

សាវ័ករបស់ព្រះមានព្រះភាគជាម្ចាស់ ។

មហាជីកា

ពាក្យថា **យទិទំ** ជានិបាតដែលមានប្រភេទនៃលិង្គ និង វចនៈទាក់ទងនៅ ក្នុងខ្លួន ព្រោះហេតុនោះ លោកអាចារ្យទើបពោលដល់អត្ថនៃពាក្យថា **យទិទំ** នោះ ចែកចេញជាពាក្យថា **យានិ ឥមានិ** ដូច្នោះ ។ ពាក្យថា **ឯវំ** ជានិបាត ក្នុងអត្ថថា ប្រការ មានអត្ថន័យថា **ឥមិនា បការេន** (ដោយប្រការនេះ) ដូច្នោះឯង ។ ដោយពាក្យថា **ឯវំ** នោះ គឺ លោកសម្តែង ៣ គូក្រៅអំពីនេះហើយ ព្រោះហេតុ នោះ លោកទើបពោលថា ជាគូនៃបុរស មាន ៤ គូ ដោយប្រការនេះ ។ បទថា **ឯតំ** នេះ បានដល់ បទដែលពោលទុក ទាក់ទងនឹងពហុវចនៈថា **បុរិសបុគ្គលា** ។ បុគ្គលទាំងនោះផង ជាបុរសផង ទើបឈ្មោះថា **បុរសបុគ្គល** ។ ម្យ៉ាងទៀត ក្នុង ពាក្យថា **បុរសបុគ្គលនោះ** គប្បីជ្រាបអត្ថន័យក្នុងឈ្មោះទាំងពីរនេះ យ៉ាងនេះថា ដោយឈ្មោះដំបូងថា **បុរស** នេះជាការកាន់យកតាមប្រក្រតី រីឯឈ្មោះទី ២ ថា **បុគ្គល** ជាការកាន់យកភាពជាសត្វស្មើគ្នា ដូច្នោះ ។

(ចប់ មហាជីកា)

បទថា អាហុនេយ្យោ

(ន័យទី ១)

គប្បីជ្រាបវិនិច្ឆ័យក្នុងបទទាំងឡាយ មានបទថា **អាហុនេយ្យោ** ជាដើមតទៅ-

វត្តណាដែលគេនាំមកបូជា ហេតុនោះ វត្តនោះ ឈ្មោះថា អាហុន សំដៅ
យកសេចក្តីថា វត្តដែលគេនាំមកអំពីចម្ងាយ ប្រគេនចំពោះលោកដែលមានសីល
ទាំងឡាយ ។ ពាក្យថា អាហុន នោះ ជាឈ្មោះនៃបច្ច័យ ៤ , ព្រះសង្ឃដែល
ជាអ្នកគួរនឹងទទួលអាហុននោះ ព្រោះធ្វើអាហុននោះឲ្យមានផលច្រើន ហេតុនោះ
ទើបឈ្មោះថា អហុនេយ្យ អ្នកគួរទទួលរបស់ដែលគេនាំមកបូជា ។

(ន័យទី ២)

ន័យម្យ៉ាងទៀត សូម្បីសម្បត្តិទាំងពួងរបស់បុគ្គលមកអំពីចម្ងាយ ក៏គួរតែ
បូជាចំពោះព្រះសង្ឃនោះ ហេតុនោះ ព្រះសង្ឃនោះ ទើបឈ្មោះថា អាហវនីយ
(អ្នកគួរដល់វត្តដែលគេបូជា) ឬថា ព្រះសង្ឃ រមែងគួរដល់ អាហវនវត្ត សូម្បី
ជារបស់ទេវតាទាំងឡាយ មានសក្តិទេវរាជជាដើម ហេតុនោះ ទើបឈ្មោះថា អា-
ហវនីយ (បុគ្គលគួរទទួលរបស់ដែលគេនាំមកបូជា) ។ ម្យ៉ាងវិញទៀត ភ្លើង
ដែលបានឈ្មោះថា អាហវនីយ របស់ព្រាហ្មណ៍ទាំងឡាយ ដែលលទ្ធិរបស់ពួកគេ
យល់ថា ជាទីដែលគេបូជាហើយ មានផលច្រើន ប្រសិនបើភ្លើងនោះ ឈ្មោះថា
អាហវនីយ ព្រោះជាវត្តដែលបុគ្គលបូជាហើយ (ក្នុងភ្លើងនោះ) មានផលច្រើន
សោត ក៏ត្រូវតែជាព្រះសង្ឃនោះឯងជា អាហវនីយ ព្រោះវត្តដែលបុគ្គលបូជាចំពោះ
ព្រះសង្ឃ ជាវត្តដែលមានផលច្រើនពិតៗ ដូចព្រះមានព្រះភាគត្រាស់ទុកថា :-

ក៏ឯជនណា ទោះបីបម្រើភ្លើងនៅក្នុងព្រៃអស់រយៗ ចំណែកជនណាបូជា
លោកអ្នកដែលបានអប់រំខ្លួនសម្រេចហើយ តែម្នាក់ សូម្បីតែម្តង ការបូជានោះឯង
ប្រសើរជាង ការបូជាភ្លើងអស់រយៗ នឹងប្រសើរអ្វីទៅ ។

បទថា **អាហវនីយ** នេះ ជាពាក្យក្នុងនិកាយដទៃ ដោយអត្ថក៏ជាការដូចគ្នា
នឹងបទថា **អាហុនេយ្យ** នេះ ក្នុងទីនេះ តែក្នុងពីរបទនេះ ផ្សេងគ្នាបន្តិចដោយ
ព្យញ្ជនៈប៉ុណ្ណោះ ព្រះសង្ឃជា **អាហុនេយ្យ** ដោយប្រការដូច្នោះ ។

បទថា វាហុនេយ្យ

ចំណែកក្នុងបទថា **វាហុនេយ្យ** (គប្បីជ្រាបវិនិច្ឆ័យដូចតទៅនេះ)
អាគន្ធកទាន (របស់ទទួលក្រៀវដែលគេរៀបចំទុក ដូចជាគ្រឿងសក្ការៈ គឺ រៀបចំ
ទុកយ៉ាងល្អ) ដើម្បីប្រយោជន៍ដល់ញាត និងមិត្តទាំងឡាយ ដែលជាទីស្រឡាញ់
ពេញចិត្ត មកអំពីទិសធំ-តូច ហៅថា **វាហុន** សូម្បីអាគន្ធកទាននោះ រៀរញាតិ
និងមិត្តដែលជាទីស្រឡាញ់ជាទីពេញចិត្តទាំងនោះឯង និងក្រៀវដទៃដែលមានឋានៈ
យ៉ាងនោះចោល ក៏គួរប្រគេនដល់ព្រះសង្ឃប៉ុណ្ណោះ ព្រះសង្ឃប៉ុណ្ណោះគួរទទួលយក
អាគន្ធកទាននោះ ព្រោះថា ក្រៀវ (ដែលទ្រទ្រង់គុណ) ដូចជាព្រះសង្ឃមិនមាន
ពិតយ៉ាងនោះ ព្រះសង្ឃនោះ ចំពោះពុទ្ធនូវមួយ ទើបនឹងបានជួប លោកប្រកប
ដោយធម៌ទាំងឡាយ ដែលធ្វើភាពជាទីស្រឡាញ់ ជាទីពេញចិត្តសុទ្ធ ដោយព្រះ
សង្ឃ ឈ្មោះថា **វាហុនេយ្យ** ព្រោះរបស់ទទួលក្រៀវគួរប្រគេនដល់លោក ហើយ
លោកក៏គួរទទួលរបស់ដែលទទួលក្រៀវ ដូច្នោះឯង ។

ចំណែកបាលីរបស់ជនពួកណាថា **វាហវនីយោ** បាលីរបស់ជនពួកនោះ
មានអធិប្បាយថា ព្រោះហេតុដែលព្រះសង្ឃរមែងគួរដល់បុព្វការ (ការធ្វើឲ្យមុន)
ព្រោះដូច្នោះ ទានវត្ថុ បុគ្គលគួរនាំមកបូជាចំពោះព្រះសង្ឃមុននរណាៗ ទាំងអស់
ហេតុនោះ ព្រះសង្ឃទើបឈ្មោះថា **វាហវនីយ** (អ្នកដែលគួរនាំរបស់មកបូជាមុន)

ន័យម្យ៉ាងទៀត ព្រះសង្ឃគួរដល់ **អាហារន** ដោយប្រការទាំងពួង ហេតុនោះទើប
ឈ្មោះថា **បាហវនីយ** (អ្នកគួរទទួលរបស់ដែលគេនាំមកបូជាដោយប្រការទាំងពួង)
សំព្វថា **បាហវនីយ** នេះ នោះក្នុងទីដែលពោលថា **បាហុនេយ្យ** ដោយអត្ថ ដូចគ្នា
នោះឯង ។

បទថា ទត្ថិណេយ្យា

ចំពោះលោកអ្នក ដែលបុគ្គលជឿបរលោកហើយ ទើបឲ្យ ហៅថា **ទត្ថិណា**
ព្រះសង្ឃរមែងគួរដល់ទត្ថិណានោះ ឬថា ចម្រើនដល់ទត្ថិណា ព្រោះថា ធ្វើទត្ថិណា
ឲ្យបរិសុទ្ធដោយការៈ គឺ ធ្វើទត្ថិណានោះឲ្យមានផលច្រើន ហេតុនោះ ព្រះសង្ឃទើប
ឈ្មោះថា **ទត្ថិណេយ្យ** (អ្នកគួរដល់ទត្ថិណា ឬ អ្នកចម្រើនដល់ទត្ថិណា) ។

បទថា អញ្ញាលិករណីយោ

ព្រះសង្ឃរមែងគួរដល់អញ្ញាលិកម្ម ដែលមហាជនទាំងពួងដាក់ហត្ថាទាំងពីរ
ផ្ទៀងលើសិរសា ធ្វើអញ្ញាលិកម្ម ហេតុនោះ ទើបឈ្មោះថា **អញ្ញាលិករណីយ** (បុគ្គល
គួរដល់ការធ្វើអញ្ញាលិកម្ម) ។

មហាដីកា

អត្ថន័យនេះ ប្រាកដច្បាស់តាមរឿងហើយថា បច្ច័យ ៤ ប្រភេទណា ដែល
គេគប្បីនាំមកបូជា ដូច្នោះ ។ ម្យ៉ាងទៀត បទថា **ទាតព្វំ-គប្បីប្រគេន** ជាបឋមា-
វិភត្តិ ដែលប្រាប់ដល់ បទថា **ចតុន្នំ បច្ចយានំ** ហើយក៏ត្រូវផ្លាស់ទៅជាឆដ្ឋិវិភត្តិ

កាលនឹងកាន់យកសេចក្តីដោយប្រការដទៃ បច្ច័យ ៤ ឯណានីមួយ (ដែលសូម្បី
មិនបាននាំមកអំពីទីឆ្ងាយ) ក៏គប្បីមានឈ្មោះថា **អាហុន** បាន ។ ម្យ៉ាងទៀត
បុគ្គលណា រមែងគួរដល់វត្ថុដែលគេនាំមកបូជា ហេតុនោះ បុគ្គលនោះ ឈ្មោះថា
អាហុនេយ្យា (បុគ្គលគួរដល់វត្ថុដែលគេនាំមកបូជា) ។ ពាក្យថា **វត្ថុដែលទេវតា**
ទាំងឡាយ មានសក្តិទេវរាជជាដើមនាំមកប្រគេន គឺ អ្នកដែលទេវតាទាំងឡាយ
មានសក្តិទេវរាជជាដើម ប្រគេន ។ ពាក្យថា **ជាទីដែល វត្ថុដែលគេបូជាមានផល**
ច្រើន មានន័យថា លទ្ធិរបស់ពួកព្រាហ្មណ៍ទាំងនោះថា ភ្លើងឈ្មោះថា **អាហវនីយគ្គី**
ជាទីដែលវត្ថុមានទឹកដោះជូរជាដើម ដែលគេបូជាហើយ មានផលច្រើនជាងវត្ថុដែល
គេបូជា ក្នុងភ្លើងឈ្មោះថា **អាណុណេយ្យគ្គី គហបតគ្គី** និង**ទត្តិណេយ្យគ្គី** ដូច្នោះ ។
ពាក្យថា **វត្ថុដែលគេបូជា** គឺ វត្ថុដែលគេប្រគេន ។ ពាក្យថា **ក្នុងនិកាយដទៃ** គឺ
ក្នុងនិកាយសព្វតិកវាទី ។ ពាក្យថា **រៀរលែងពួកញាតិទាំងនោះ** គឺ ដកពួកញាតិ
មិត្តដែលគួរស្រឡាញ់ គួរពេញចិត្តទាំងនោះចេញទៅហើយ អធិប្បាយថា មិនឲ្យ
ដល់មនុស្សទាំងនោះហើយ (ក៏គួរនឹងប្រគេនដល់សង្ឃ) ។ បទថា **ឯស** បាន
ដល់ **ឯសោ** ។ មានសេចក្តីថា **ឯកពុទ្ធនុរេ ច ទិស្សតិ** ប្រែថា នឹងប្រាកដចំពោះ
កាល ពុទ្ធនុរមួយកន្លងទៅហើយ ។ ដោយ ច សំពុ លោកសម្តែងថា ក្នុងគ្រាខ្លះ
នឹងប្រាកដ សូម្បីកាលអសន្ទើយ្យកប្បមួយកន្លងទៅហើយ ។ សេចក្តីថា **អព្វា-**
កិណ្ណំ (សុទ្ធៗ) គឺ មិនលាយឡំដោយធម៌ដែលជាបដិបក្ខ មានសេចក្តីថា
អព្វាកិណ្ណំ នេះជាពាក្យពង្រីកកិរិយា ។ ធម៌ទាំងឡាយមានសីលជាដើម ឈ្មោះថា
ធម៌ទាំងឡាយដែលកសាងភាពជាមនុស្សគួរស្រឡាញ់ គួរពេញចិត្ត ធម៌ទាំងនោះ
តាំងមាំលក្នុងព្រះអរិយសង្ឃ ។ ក៏ក្នុងសេចក្តីប្រការនេះមានអធិប្បាយដូច្នោះថា ពួក

ញាតិមិត្តដែលបែកគ្នា រមែងមកជួបគ្នាក្នុងកាលមិនយូរឡើយ តែថា ភាពជាបុគ្គល គួរស្រឡាញ់ គួរពេញចិត្ត មិនបានតាំងចុះក្នុងបុគ្គលទាំងនោះ ព្រះអរិយសង្ឃនឹង ជាការជួបគ្នានោះក៏ទេ ។ ព្រោះដូច្នោះ ព្រះសង្ឃប៉ុណ្ណោះ ឈ្មោះថា បុហុនេយ្យ ដូច្នោះ ។ ពាក្យថា ការធ្វើឲ្យមុន គឺ ការធ្វើឲ្យជាកំពូល ។ ពាក្យថា ដោយប្រការ ទាំងពួង គឺ ដោយប្រការទាំងពួង មានការអើពើ ការគោរព ការរាប់អានស្ម័គ្រ ជាដើម និងមានការធ្វើទេយ្យធម៌យ៉ាងគោរពជាដើម ។ សព្វថ្ងៃ បុហុនេយ្យ នេះ នោះ ធ្លាប់ហៅថា បុហុនេយ្យ ក៏បាន ដោយភាពជាពាក្យបរិយាយ ។

ទាន ដែលបុគ្គលគប្បីឲ្យ ព្រោះជឿបរលោក ឈ្មោះថា ទត្តិណា ព្រោះអត្ថ ថា ជាហេតុឲ្យសត្វទាំងឡាយរុងរឿង គឺ ចម្រើនដោយសម្បត្តិតាមបំណង ។ ព្រះ សង្ឃ ឈ្មោះថា គួរដល់ទត្តិណា ព្រោះធ្វើភាពជាយ៉ាងនោះ (សេចក្តីចម្រើន ដោយសម្បត្តិទាំងឡាយ) ។ ទាន ឈ្មោះថា បុគ្គលនោះ ជម្រះឲ្យបរិសុទ្ធបាន ហើយ ក៏ព្រោះការបានផលដ៏ធំក្រៃលែងបរិបូណ៌ យ៉ាងណា ទត្តិណា ក៏ឈ្មោះថា ព្រះសង្ឃជម្រះឲ្យបរិសុទ្ធបានហើយ ព្រោះមានផលបរិបូណ៌យ៉ាងនោះ ព្រោះហេតុ នោះ លោកទើបពោលថា ព្រោះហេតុដែលជម្រះទត្តិណានោះ ឲ្យបរិសុទ្ធ ដើម្បីធ្វើ ឲ្យមានផលច្រើន ។

ជនទាំងឡាយដែលត្រូវការបុណ្យ គប្បីធ្វើអញ្ជូលីចំពោះព្រះសង្ឃ ព្រោះ ហេតុនោះ ព្រះសង្ឃនោះ ទើបឈ្មោះថា អញ្ជូលីករណីយ ។

(ចប់ មហាដីកា)

បទថា អនុត្តរំ បុញ្ញកេត្តំ លោកស្ស

បទថា អនុត្តរំ បុញ្ញកេត្តំ លោកស្ស មានសេចក្តីថា ព្រះសង្ឃជាកន្លែង
សាបព្រោះ ជាស្រែបុណ្យរបស់សត្វលោកទាំងពួង មិនមានទីស្មើដូច ប្រៀបដូច
ទីសំណាបស្រូវសាលីក្តី ស្រូវដំណើបក្តីរបស់ព្រះរាជា ឬ របស់អាមាត្យក៏ដោយ
គេហៅថា រញ្ជោសាលីកេត្តំ រញ្ជោយវកេត្តំ ស្រែស្រូវសាលីរបស់ព្រះរាជា ស្រែ
ស្រូវដំណើបរបស់ព្រះរាជាដូច្នោះជាដើម យ៉ាងណា ព្រះសង្ឃក៏ជាស្រែបុណ្យរបស់
សត្វលោកទាំងពួងក៏ដូច្នោះ ពិតណាស់ ព្រោះអាស្រ័យព្រះសង្ឃ បុណ្យទាំងឡាយ
ដែលជាគ្រឿងនាំមកនូវប្រយោជន៍ និង សេចក្តីសុខច្រើនប្រការ របស់សត្វលោក
ទើបបានដុះឡើង ព្រោះហេតុនោះ ព្រះសង្ឃ ទើបជាស្រែបុណ្យរបស់សត្វលោក
មិនមានស្រែដទៃក្រៃលែងជាងឡើយ ។

សង្ឃានុស្សតិជ្ជាន

កាលព្រះយោគាវចរពួកដល់សង្ឃគុណទាំងឡាយ ដែលមានគុណផ្សេងៗ
មានភាពជាអ្នកបដិបត្តិល្អជាដើម ដូចពោលមកដូច្នោះ ក្នុងសម័យនោះ ចិត្តរបស់
លោកវ័មន៍មិនជាចិត្តដែលរាគៈរូបរិត មិនជាចិត្តដែលទោសៈរូបរិត មិនជាចិត្តដែល
មោហៈរូបរិតឡើយនោះឯង ក្នុងសម័យនោះ ចិត្តរបស់លោកវ័មន៍ជាចិត្តដំណើរ
ទៅត្រង់គន្លង ប្រារព្ធព្រះសង្ឃ អង្គឈានទាំងឡាយវ័មន៍កើតឡើង ក្នុងខណៈដូច
គ្នា ដល់លោកអ្នកគ្របសង្កត់នីវរណៈបានហើយ ដោយន័យមុនដែលពោលនៅក្នុង
ពុទ្ធានុស្សតិនោះឯង តែព្រោះសង្ឃគុណទាំងឡាយ ជាអារម្មណ៍ជ្រាលជ្រៅ ឬ
ព្រោះចិត្តបង្ហោនទៅក្នុងការពួកដល់ព្រះគុណ មានប្រការផ្សេងៗ ឈាននេះ ទើបជា

ឈានដែលមិនដល់អប្បនា ដល់ត្រឹមតែឧបចារប៉ុណ្ណោះឯង ឈាននេះនោះ ក៏ដល់
នូវការហៅឈ្មោះថា សង្ឃានុស្សតិនោះឯង ព្រោះជាឈានដែលកើតឡើងដោយ
អំណាចការព្វកដល់ព្រះសង្ឃគុណ ។

អាទិសង្ឃនៃការចម្រើនសង្ឃានុស្សតិ

ក៏ឯភិក្ខុដែលប្រកបរឿយៗ នូវសង្ឃានុស្សតិនេះ រមែងជាអ្នកមានការគោរព
កោតក្រែងចំពោះព្រះសង្ឃ មានភាពបរិបូណ៌នៃគុណ មានសទ្ធាជាដើម ជាអ្នក
ច្រើនទៅដោយបីតិ និងបាមោជ្ជ អត់ធន់ចំពោះការខ្លាច និងការភិតភ័យ អាចអត់
សង្កត់នូវទុក្ខ មានការដឹងខ្លួនដូចជាបាននៅជាមួយព្រះសង្ឃ ម្យ៉ាងវិញទៀត សូម្បី
សរីរៈរបស់លោកដែលសង្ឃគុណានុស្សតិប្រថាប់នៅ រមែងជាសរីរៈគួរដល់ការបូជា
ដូចរោងឧបាសថដែលមានសង្ឃប្រជុំគ្នាដូច្នោះ ចិត្តរបស់លោករមែងបង្ហោនទៅក្នុង
ការសម្រេចដល់សង្ឃគុណ ម្យ៉ាងវិញទៀត ក្នុងកាលមានការជួបប្រទះវត្ថុដែលគួរ
កន្លងល្មើស ហិរិឱត្តប្បៈ ក៏រមែងប្រាកដដល់លោក ដែលដឹងខ្លួនហាក់បីដូចឃើញ
ព្រះសង្ឃនៅចំពោះមុខ ម្យ៉ាងវិញទៀត កាលនៅមិនទាន់សម្រេចគុណដែលក្រៃ
លែងឡើងទៅ លោករមែងជាអ្នកមានសុគតិជាទីទៅខាងមុខ ។

ព្រោះហេតុនោះឯង អ្នកមានបញ្ញាល្អ មិនគប្បីប្រមាទ ក្នុងសង្ឃានុស្សតិ
ដែលមានអានុភាពច្រើនយ៉ាងនេះ គ្រប់កាលទៅចុះ ។

នេះជាកថាមុខយ៉ាងពិស្តារ ក្នុងសង្ឃានុស្សតិ ។

មហាដីកា

សូម្បីក្នុងព្រះបាលីពោលទុកថា អនុត្តរំ ។ ក៏ឈ្មោះថា អនុត្តរំ ព្រោះអត្ថថា មិនមានស្ថានទីដទៃក្រៃលែងជាង គឺ ពិសេសជាងស្ថានទីនេះដូច្នោះក៏ពិត ។ សូម្បី យ៉ាងនោះ លោកអាចារ្យកាលនឹងសម្តែងថា សូម្បីតែស្ថានទីស្មើគ្នា ក៏គង់មិនមាន ដូច្នោះ ទើបពោលថា ដែលរកស្ថានទីដទៃស្មើដូចមិនបាន ដូច្នោះ ។ ទីស្រែជាដើម ឈ្មោះថា ខេត្ត ព្រោះអត្ថថា រមែងការពារ គឺ រក្សានូវពូជដែលគេព្រោះ គឺ បាចចុះ ឲ្យសម្រេចបានផលច្រើន ឬព្រោះអត្ថថា ជាទីសំណាប គឺ សាបព្រោះពូជទាំងឡាយ ព្រះសង្ឃដូចជាស្រែ ទើបឈ្មោះថា ខេត្ត , ខេត្ត នៃបុណ្យទាំងឡាយ ឈ្មោះថា បុញ្ញកេត្ត ។ ពាក្យដ៏សេស ក៏គប្បីជ្រាបតាមទំនងន័យ ដែលខ្ញុំព្រះករុណាបាន ពោលហើយ ក្នុងពុទ្ធានុស្សតិចុះ ។

(ចប់ សង្ឃានុស្សតិ)



សីលានុស្សតិ

ចំណែកថា ព្រះយោគាវចរដែលប្រាថ្នានឹងចម្រើនសីលានុស្សតិ គប្បីជាអ្នកទៅក្នុងទីកំបាំងមនុស្ស សម្លឹងនៅក្នុងសេនាសនៈដ៏សមគួរហើយ រព្វកដល់សីលទាំងឡាយរបស់ខ្លួន ដោយការរព្វកដល់គុណសម្បត្តិនៃសីល មានភាពជាសីលមិនដាច់ជាដើម ក្នុងន័យថា ឱ សីលទាំងឡាយរបស់យើងមិនដាច់ហ្ន៎ ឱ សីលទាំងឡាយរបស់យើងមិនធ្លុះហ្ន៎... មិនពពាលហ្ន៎... មិនពព្រុសហ្ន៎... ជាឥស្សរៈហ្ន៎... អ្នកប្រាជ្ញសរសើរហ្ន៎ ... មិនត្រូវបរាមាសៈហ្ន៎ ... ជាផ្លូវសមាធិហ្ន៎ ដូច្នោះ ក៏សីលទាំងនោះ អ្នកដែលជាគ្រហស្ថ គប្បីរព្វកដល់សីលដែលជារបស់គ្រហស្ថ បព្វជិតក៏គប្បីរព្វកដល់សីលដែលជារបស់បព្វជិត ទោះជាសីលរបស់គ្រហស្ថ ឬសីលរបស់បព្វជិតក៏ដោយ តែសិក្ខាបទសូម្បីមួយខាងដើម ឬក្នុងខាងចុងរបស់សីលពួកណាមិនបែកធ្លាយ សីលទាំងនោះ ឈ្មោះថា **អខណ្ឌៈ** ព្រោះមិនដាច់ ដូចសំពត់ដាច់ដោយ ។

សិក្ខាបទសូម្បី ១ ក្នុងកណ្តាលរបស់សីលពួកណាមិនបែកធ្លាយ សីលទាំងនោះ ឈ្មោះថា **អច្ឆិទ្ធ** ព្រោះមិនធ្លុះដូចសំពត់ធ្លុះចំកណ្តាលផ្ទាំង ។

សិក្ខាបទ ២-៣ តាមលំដាប់របស់សីលពួកណាមិនបែកធ្លាយ សីលពួកនោះ ឈ្មោះថា **អសពល** ព្រោះមិនពពាល-ដាង ដូចមេគោដែលមានខ្លួនពណ៌ខ្មៅ ឬ ពណ៌ក្រហមជាដើមឯណានីមួយ មានពណ៌ដែលកាត់ជាមួយពណ៌ខ្លួន មានសណ្ឋានផ្សេងៗ ដូចជាទ្រវែង ឬ មូល ប្រាកដត្រង់ខ្លួនខ្លះ ត្រង់ពោះខ្លះដូច្នោះ ។

សិក្ខាបទពួកណាមិនបែកធ្លាយក្នុងចន្លោះៗ សីលទាំងនោះ ឈ្មោះថា **អកម្មាស** ព្រោះមិនពពាលដូចមេគោ ដែលលាយចម្រុះទៅដោយចំណុចពណ៌ ដែលឆ្ងាស់នឹង

ពណ៌ខ្លួនដូច្នោះ ។

ន័យម្យ៉ាងទៀត ដោយអត្ថដែលមិនប្លែកគ្នា សីលទាំងពួងឈ្មោះថា មិនដាច់ មិនធ្លុះ មិនពពាល មិនពព្រះ ព្រោះមិនត្រូវមេប៉ុនសំយោគ ៧ ប្រការ និងបាបធម៌ ទាំងឡាយ មានកោធនៈ ឧបនាហៈជាដើម ចូលមកទម្លាយ ។

សីលទាំងនោះឯង ឈ្មោះថា កុដិស្ស ព្រោះផុតចាកភាពជាទាសៈនៃតណ្ហា ហើយធ្វើភាពជាឥស្សរៈបាន ។

ឈ្មោះថា វិញ្ញាបស្សត្ត ព្រោះជាសីលដែលលោកអ្នកប្រាជ្ញទាំងឡាយ មាន ព្រះពុទ្ធជាដើមសរសើរ ។

ឈ្មោះថា អបរាមដ្ឋ ព្រោះជាសីលដែលតណ្ហានិងទិដ្ឋិមិនបរាមាស (ស្តាប អង្រែល) ឬថា ព្រោះជាសីលដែលនរណាៗ មិនអាចតិះដៀលបានថា នេះជា សេចក្តីវិនាសក្នុងសីលទាំងឡាយរបស់អ្នក ។

ឈ្មោះថា សមាធិសំវត្តនិក ព្រោះញ៉ាំងឧបចារសមាធិ ឬអប្បនាសមាធិឲ្យ សម្រេច ឬមិនដូច្នោះ ញ៉ាំងមគ្គសមាធិ និងផលសមាធិឲ្យសម្រេចបាន ។

សីលានុស្សតិជ្ឈាន

កាលព្រះយោគាវចរនោះ រព្វកដល់សីលទាំងឡាយរបស់ខ្លួន ដោយគុណ មានសីលមិនដាច់ជាដើមដូច្នោះ ក្នុងសម័យនោះ ចិត្តរបស់លោករមែងមិនជាចិត្ត ដែលរាគៈរូបរិត មិនជាចិត្តដែលទោសៈរូបរិត មិនជាចិត្តដែលមោហៈរូបរិតឡើយ នោះឯង ក្នុងសម័យនោះ ចិត្តរបស់លោករមែងជាចិត្តដំណើរទៅត្រង់គន្លង ប្រារព្ធ សីល ហើយអង្គឈានទាំងឡាយ រមែងកើតឡើងក្នុងខណៈតែមួយដល់លោកដែល

គ្របសង្កត់នីវរណៈបានហើយ តាមន័យមុន (ដែលពោលក្នុងពុទ្ធានុស្សតិ) នោះ
ឯង តែព្រោះសីលគុណទាំងឡាយជាអារម្មណ៍ជ្រាលជ្រៅ ឬ ព្រោះចិត្តបង្ហោនទៅ
ក្នុងការព្យាបាលគុណនានា ច្រើនប្រការ ឈាននេះ ទើបជាឈានមិនដល់អប្បនា
ដល់ត្រឹមតែឧបចារប៉ុណ្ណោះ ហើយឈាននេះក៏ដល់នូវការហៅឈ្មោះថា សីលានុ-
ស្សតិ នុ៎ះឯង ព្រោះជាឈានដែលកើតឡើងដោយអំណាចការព្យាបាលសីលគុណ។

អាទិសង្ឃនៃការចម្រើនសីលានុស្សតិ

ក៏ឯកិក្ខុដែលប្រកបរឿយៗ នូវសីលានុស្សតិនេះ រមែងជាអ្នកមានសេចក្តី
គោរពក្នុងសិក្ខា មានការប្រព្រឹត្តសមគួរ មិនប្រមាទក្នុងការបដិសណ្ឋារ ប្រាសចាក
ភ័យ មានអត្តានុវាទភ័យ (ភ័យ គឺ ខ្លួនតិះដៀលខ្លួនឯង) ជាដើម (សំដៅ
យកភ័យ ៤ គឺ អត្តានុវាទភ័យ (ខ្លួនតិះដៀលខ្លួនឯង) បរានុវាទភ័យ (អ្នកដទៃ
តិះដៀល) ទណ្ឌភ័យ (ត្រូវចាប់ជាក់អាជ្ញា) ទុគ្គតិភ័យ (ស្លាប់ទៅហើយទៅ
កាន់ទុគ្គតិ) មានប្រក្រតីឃើញភ័យក្នុងទោសទាំងឡាយ សូម្បីបន្តិចបន្តួច មាន
ភាពបរិបូណ៌នៃគុណ មានសទ្ធាជាដើម ជាអ្នកចម្រើនទៅដោយបីតិ និង បាមោជ្ជ ,
ម្យ៉ាងវិញទៀត កាលនៅមិនទាន់សម្រេចគុណដែលក្រែលែងឡើងទៅ លោករមែង
ជាអ្នកមានសុគតិ ជាទីទៅក្នុងខាងមុខ ។

ព្រោះហេតុនោះ បុគ្គលអ្នកមានបញ្ញាល្អ គប្បីធ្វើសេចក្តីមិនប្រមាទក្នុង
សីលានុស្សតិ ដែលមានអានុភាពច្រើននេះ គ្រប់កាលទៅចុះ ។

នេះជាកថាមុខ យ៉ាងពិស្តារក្នុងសីលានុស្សតិ ។

មហាជីកា

អធិប្បាយ សីលានុស្សតិ

គប្បីប្រកបពាក្យពោលក្នុងបទទាំងពួងយ៉ាងនេះថា អហោ វតមេ សីលានិ អខណ្ឌានិ (ឱ សីលរបស់យើងមិនដាច់ហ្ន៎) ។ អហោ វត អច្ចុទ្ធានិ (ឱ សីលរបស់យើងមិនធូរហ្ន៎) ជាដើម ។ ក្នុងពាក្យថា អហោ វត (ដែលប្រែថា ឱហ្ន៎) ជានិបាតសព្វក្នុងអត្ថថា លើកសរសើរ ។ ព្រោះហេតុនោះ លោកទើបពោលថា ដោយអំណាចនៃគុណ មានភាពជាសីលមិនដាច់ជាដើម ដូច្នោះ ។ មានសេចក្តីថា ដោយអំណាចនៃសម្បត្តិ មានសភាពជាសីលមិនដាច់ជាដើម ។ សីលរបស់អ្នកដទៃដែលព្រះយោគីតាមរព្វកដល់ រមែងជាបទដ្ឋាននៃមេត្តាតែម្យ៉ាង ដោយហេតុនាំមកនូវភាពជាបុគ្គល ដែលគួរស្រឡាញ់ គួរពេញចិត្ត ទើបមិនបានជាកម្មដ្ឋាន ព្រោះហេតុនោះ លោកទើបពោលថា រព្វករឿយៗ ដល់សីលរបស់ខ្លួនដូច្នោះ ។ សូម្បីក្នុងបាគានុស្សតិជាដើម ក៏មានន័យដូច្នោះដែរ ។

បទថា យេសំ បានដល់ សីល (សីលពួកណា) ។ សិក្ខាបទដំបូង និង សិក្ខាបទចុងបញ្ចប់នៃសីល គប្បីជ្រាបបានដោយលំដាប់នៃការសមាទាន ក្នុងគ្រាដែលសមាទានតាមលំដាប់សិក្ខាបទ ដោយលំដាប់ឧទេស (មាតិកា) ក្នុងគ្រាសមាទានព្រមគ្នា ។ បាលីថា បរិយន្តេ ចិន្ទ សាដកោ វិយ (ក្នុងវិសុទ្ធិមគ្គ ជា បរិយន្ត ចិន្ទ សាដកោ វិយ) គឺ ដូចជាសំពត់ដែលដាច់ដោយ ឬ ត្រង់រឹមសំពត់ ក៏សេចក្តីនេះជាឧទាហរណ៍ ប្រៀបជាមួយវត្ថុដែលមិនដូចគ្នា (គឺសីលមិនដាច់ តែសំពត់ដាច់) ។ សូម្បីឧទាហរណ៍ដ៏សេស ក៏យ៉ាងនេះ ។ សំពត់ដែលដាច់ដោយ

អំណាចធ្លុះជាប្រហោង ឈ្មោះថា សំពត់ដែលធ្លុះ ។ ភ្ជាប់សេចក្តីថា វិសភាគ
 វណ្ណន ភារី វិយ ។ ម្យ៉ាងទៀត សីលដែលរៀបចាកភាពពពាល ឈ្មោះថា
 អសពល ។ សីល ឈ្មោះថា អកម្មស្ស (មិនព្រះ) ក៏ដោយអាការដូចគ្នា
 នោះ ។ មេចុនសំយោគ ៧ យ៉ាង លោកបានពោលហើយក្នុងសីលកថា ក្នុងខាង
 ដើមនោះឯង ។ បទថា កោធុបនាហាទីហិ (បាបធម៌ទាំងឡាយ មានកោធុ
 ឧបនាហាជាដើម) ដោយ អាទិ ស័ព្ទ (ប្រែថា ជាដើម) លោកកាន់យកបាប-
 ធម៌ទាំងឡាយ មាន មក្ខៈ (ការលប់គុណ) បលាសៈ (ការវាយស្នើ) ឥស្សា
 (ការប្រណែន) មច្ឆរិយៈ (សេចក្តីកំណាញ់) មាយា (ការបោកបញ្ឆោត)
 សាថយ្យ (អំណាច) មានៈ (ការលើកតម្កើងខ្លួន) អតិមានៈ (ការលើក
 តម្កើងខ្លួនក្រៃលែង) ជាដើម ។ ឈ្មោះថា សីលទាំងឡាយនោះឯង បានដល់
 សីលដែលមានគុណ គឺ មិនដាច់ជាដើម ។ ឈ្មោះថា ការដែលសីលធ្វើសត្វឲ្យផុត
 អំពីភាពជាទាសៈនៃតណ្ហា បានដល់ ការធ្វើឲ្យដល់ភាពជាឧបនិស្ស័យនៃវិវដ្តៈ ។
 ព្រោះហេតុនោះឯង បុគ្គលដែលដល់ព្រមដោយសីលនោះ ទើបជាបុគ្គលមានសិរី
 គឺ មានអំណាចក្នុងខ្លួនឯង ឈ្មោះថា ឥស្សរៈ ។ ព្រោះហេតុនោះ លោកទើបពោល
 ថា ឈ្មោះថា កុដ្ឋិស្ស ព្រោះសាងឥស្សរភាព (សីល ឈ្មោះថា អបរាមដ្ឋៈ-មិន
 ត្រូវស្តាប់អង្កែល) ព្រោះមិនត្រូវតណ្ហានិងទិដ្ឋិស្តាប់អង្កែល ដោយន័យយ៉ាងនេះថា
 ដោយសីលនេះ សូមឲ្យយើងបានជាទេវៈជាម្ចាស់ ឬទេវតាពួកណានីមួយ ដែល
 ទៀងមាំមាំ ស្ថិតស្ថេរនៅក្នុងទីនោះ ដូច្នោះ នឹងថា សេចក្តីបរិសុទ្ធ រមែងមានបាន
 ព្រោះសីល ដូច្នោះជាដើម ។ ពាក្យថា នេះជាការខូចក្នុងសីលរបស់អ្នក គឺ មិន
 អាចដែលនឹងត្រូវមើលងាយ គឺ សង្កត់សង្កិនព្រោះឃើញភាពវិបរិត ៤ យ៉ាងឯណា

នីមួយ (មានការដាច់ជាដើម) ។ សីលមានការធ្វើឲ្យសមាធិឲ្យប្រព្រឹត្តទៅព្រម
ជាប្រយោជន៍ ឈ្មោះថា សមាធិសំវត្តនិក ។

ពាក្យថា រមែងជាអ្នកមានសេចក្តីគោរពក្នុងសិក្ខា គឺ រមែងជាអ្នកមានសេចក្តី
គោរព មានសេចក្តីកោតក្រែងក្នុងសិក្ខាយ៉ាងក្រៃលែង ព្រោះអាស្រ័យទ្រព្យ គឺ
សីល ក៏បានទីតាំងមាំមក ។ ពាក្យថា ប្រព្រឹត្តសមគួរ គឺ ជាអ្នកមានការប្រព្រឹត្ត
សមគួរដោយសីល ដែលដល់ព្រម ឬថា ជាអ្នកប្រព្រឹត្តសមគួរក្នុងសិក្ខានោះឯង ។
ព្រោះពោលដោយត្រឡប់គ្នា បុគ្គលណាប្រាសចាកសេចក្តីគោរពក្នុងសិក្ខា បុគ្គល
នោះឈ្មោះថា ជាអ្នកប្រព្រឹត្តមិនសមគួរក្នុងសិក្ខានោះ ។ ការទទួលដោយធម៌ និង
អាមិស ដោយប្រការដែលមិនមានចន្លោះទំនេរវាងខ្លួននិងអ្នកដទៃ ឈ្មោះថា
បដិសណ្ឋារៈ ។ ភិក្ខុឈ្មោះថា ជាអ្នកមិនប្រមាទក្នុងបដិសណ្ឋារៈនោះ ក៏ព្រោះមាន
សេចក្តីគោរពក្នុងសិក្ខានោះឯង ។ ភ័យទាំងឡាយនេះ គឺ អត្តានុវាទភ័យ (ភ័យ
ព្រោះការតិះដៀលខ្លួនឯងបាន) បរានុវាទភ័យ (ភ័យ គឺ ត្រូវអ្នកដទៃតិះដៀល)
ទណ្ឌភ័យ (ភ័យ គឺ ការត្រូវជាក់ទណ្ឌ) ទុគ្គតិភ័យ (ភ័យ គឺ ទុគ្គតិ) ដូច្នោះជាដើម
គឺ ត្រូវភិក្ខុនេះបន្ស្រាត់ទៅឆ្ងាយហើយ ព្រោះហេតុនោះ លោកទើបពោលថា ប្រាស
ចាកភ័យ មានភ័យ គឺ ការតិះដៀលខ្លួនឯងជាដើម ដូច្នោះ , ពាក្យដ៏សេស គប្បី
ដឹងបានងាយទាំងអស់ ។

(ចប់ សីលានុស្សតិ)



ចាតានុស្សតិ

ចំណែកបុគ្គលប្រាថ្នា នឹងចម្រើនចាតានុស្សតិ ត្រូវជាអ្នកមានចិត្តបង្ហោរទៅ ក្នុងចាតៈ មានការឲ្យ និង ការចែករំលែក (ទានសិរិភាគ ធ្លាប់បានឮប្រែរួមៗ ថា ចែករំលែកទានក៏មាន តែក្នុងទីនេះលោកចែកជាពីរ ចាត់ចែងរបស់ទុកសម្រាប់អ្នក ដទៃ ហៅថា ទាន , ចែករំលែកអំពីរបស់ដែលខ្លួនបរិភោគ ហៅថា សិរិភាគ) ប្រព្រឹត្តទៅជានិច្ច ឬបើមិនដូច្នោះ កាលនឹងផ្ដើមចម្រើន គប្បីធ្វើសមាទានថា ឥឡូវ នេះ ចាប់ផ្ដើមអំពីកាលនេះទៅ កាលបដិគ្គាហកៈមានហើយ យើងកាលមិនបានឲ្យ ទាន ដោយហោចសូម្បីបាយមួយវែកហើយ នឹងមិនបរិភោគ ដូច្នោះហើយ ឲ្យទាន តាមសមគួរដល់សមត្ថភាព ឬ តាមកម្លាំង ចំពោះបដិគ្គាហកៈទាំងឡាយ ដែល វិសេសដោយគុណ ឲ្យបានក្នុងថ្ងៃនោះ ហើយកាន់យកនិមិត្តក្នុងទាននោះ ទៅក្នុងទី ស្ងាត់មនុស្ស សម្លឹងនៅក្នុងសេនាសនៈដែលសមគួរ ហើយរព្វកដល់ចាតៈរបស់ខ្លួន ដោយរព្វកដល់គុណ មានការប្រោសចាកសេចក្ដីកំណាញ់ ដែលជាតម្រូវជាដើម យ៉ាងនេះថា ជាលាភរបស់យើងហ្ន៎ យើងបានល្អហើយហ្ន៎ កាលដែលប្រជា ត្រូវ មន្ទិល គឺ សេចក្ដីកំណាញ់រូបរិត យើងបែរជាមានចិត្តប្រោសចាកសេចក្ដីកំណាញ់ ដែលជាមន្ទិល មានការលះបង់ជាច្រើនស្រឡះ មិនស្តាយអាល័យ ឬសង្ឃឹមផលតប ស្នង មានដៃបានលាងហើយ ត្រេកអរក្នុងការលះបង់ គួរដល់ការសូម ពេញចិត្ត ក្នុងការឲ្យ និងចែករំលែក ។

អធិប្បាយ អនុស្សរណាថាប

ក្នុងបាវៈទាំងនោះ ពាក្យថា លាភា វត មេ នោះគឺ មឃ្នំ វត លាភា

លោករបស់យើងហ្ន៎ អធិប្បាយថា លោកទាំងឡាយរបស់អ្នកដែលជាទាយក ដែល ព្រះមានព្រះភាគជាម្ចាស់ ទ្រង់ពណ៌នាទុកច្រើនន័យជាដើមថា ... ក៏ឯអ្នកជាទាយក នោះ កាលឲ្យអាយុហើយ រមែងជាអ្នកមានចំណែកនៃអាយុដែលជារបស់ទិព្វខ្លះ ជារបស់មនុស្សខ្លះ ដូច្នោះជាដើមក្តី ថា អ្នកឲ្យរមែងជាទីស្រឡាញ់ ជនជាច្រើន រមែងគប់រកគេដូច្នោះក្តី ថា បុគ្គលកាលប្រព្រឹត្តតាមធម៌របស់សប្បុរសទាំងឡាយ កំពុងឲ្យទាន រមែងជាទីស្រឡាញ់ដូច្នោះក្តី ទាំងនេះឯង លោកទាំងឡាយទាំងនោះ ជាចំណែករបស់យើងពិតប្រាកដ ។

ពាក្យថា **សុលទ្ធិ វត មេ** យើងបានឮហើយហ្ន៎ មានសេចក្តីថា ព្រះ សាសនានេះ ឬថា អត្តភាពមនុស្សនេះដែលយើងបានហើយ ព្រះសាសនា ឬអត្ត ភាពមនុស្សនោះ ឈ្មោះថា យើងបានឮហើយហ្ន៎ សួរថា ព្រោះហេតុអ្វី ? ឆ្លើយ ថា ព្រោះកាលពពួកសត្វត្រូវមន្ទិល គឺ សេចក្តីកំណាញ់រូបវិត យើងបែរមានចិត្ត ប្រាសចាកសេចក្តីកំណាញ់ជាមន្ទិល ។ល។ ពេញចិត្តក្នុងការឲ្យ ការចែករំលែក ។

ក្នុងបទទាំងនោះ បទថា **មច្ឆេរ មលបរិយដ្ឋិតាយ** ត្រូវមន្ទិល គឺ សេចក្តី កំណាញ់រូបវិត សំដៅយកសេចក្តីថា ត្រូវមន្ទិល គឺ សេចក្តីកំណាញ់គ្របសង្កត់ ។ បទថា **បជាយ** កាលប្រជា មានសេចក្តីថា សត្វទាំងឡាយ លោកហៅថា បជា ដោយភាពដែលបានកំណើតមកតាមកម្មរបស់ខ្លួន ព្រោះដូច្នោះ ក្នុងសេចក្តីនេះ ទើប មានអត្ថន័យដូច្នោះថា កាលសត្វទាំងឡាយត្រូវមន្ទិល គឺ សេចក្តីកំណាញ់ ដែល មានការទ្រាំមិនបាន ក្នុងសម្បត្តិទាំងឡាយរបស់ខ្លួន ទៅជារបស់សាធារណៈដល់ អ្នកដទៃៗ ជាលក្ខណៈ ជាជំពូកធម៌ខ្មៅ ដែលជាគ្រឿងប្រទូសរ៉ាយដល់ ភាពជា បកស្សរៈ (ផ្សរផង) នៃចិត្តឯណានីមួយគ្របសង្កត់យកហើយ ។

បទថា វិតតមល មច្ចេរេន មានសេចក្តីថា ឈ្មោះថា ប្រាសចាកមន្ទិល និង សេចក្តីកំណាញ់ ព្រោះមន្ទិលដទៃៗ ដូចជា រាគៈ ទោសៈ និង សេចក្តីកំណាញ់ ប្រាសទៅហើយ ។ ពាក្យថា ចេតសា វិហារមិ មានសេចក្តីថា យើងជាអ្នកមាន ចិត្ត មានប្រការដូចពោលមកហើយ ចំណែកក្នុងព្រះសូត្រទ្រង់ត្រាស់ថា អគារំ អជ្ឈាវសាមិ យើង...នៅគ្រប់គ្រងផ្ទះ ព្រោះកាលព្រះបាទមហានាមសក្យៈ ដែលជា ព្រះសោតាបន្តទូលសួរដល់និស្ស័យវិហារ ធម៌ជាទីអាស្រ័យរបស់ព្រះសោតាបន្ត ក៏ ទ្រង់សម្តែងទៅដោយគន្លងនិស្ស័យវិហារធម៌ផងគ្នា ក្នុង សេចក្តីថា អជ្ឈាវសាមិ នោះថា អភិកវិត្តា វសាមិ-យើងនៅគ្រប់គ្រងផ្ទះ ។

បទថា មុត្តចាគោ ប្រែថា មានការលះបង់ជាច្រើន ។

បទថា បយតបុណី សំដៅយកសេចក្តីថា មានដៃស្អាត មានពាក្យអធិប្បាយ ថា មានដៃដែលលាងទុកគ្រប់កាល ដើម្បីនឹងឲ្យទេយ្យធម៌ដោយដៃខ្លួនដោយគោរព ។

បទថា វោស្សគ្គរតោ អធិប្បាយថា ការលះបង់ឈ្មោះថា វោស្សគ្គ សេចក្តី ក៏គឺ បរិច្ចាគ (នោះឯង) បុគ្គលឈ្មោះថា វោស្សគ្គរត ព្រោះត្រេកអរ ដោយ ការប្រកបយ៉ាងក្រៃលែងរឿយៗ ក្នុងវោស្សគ្គៈនោះ ។

បទថា យាចយោគោ អធិប្បាយថា ជាអ្នកគួរក្នុងការសុំ ព្រោះមនុស្សដទៃៗ សុំវត្ថុណា ក៏ឲ្យវត្ថុនោះៗ បាវៈថា យាជយោគោ ក៏មានប្រែថា ដែលប្រកបដោយ យាជ ពោលគឺ ការបូជា (ការឲ្យ) ។

បទថា ទានសិកាគរតោ ប្រែថា ត្រេកអរក្នុងការឲ្យ និងការចែករំលែកផង សេចក្តីថា ព្រះយោគាវចរ ដែលទាយករមែនរាង (ក្នុងប្រការនេះ) យ៉ាងនេះ ថា យើងនេះឯង ឲ្យទានផង ធ្វើការចែករំលែក សូម្បីអំពីរបស់ដែលខ្លួននឹងគប្បី

បរិភោគផង ជាអ្នកត្រេកអរក្នុងការឲ្យ និងការចែករំលែកទាំងពីរយ៉ាងនោះឯងផង។

ចាតានុស្សតិជ្ឈាន

កាលព្រះយោគាវចរនោះរព្វកដល់ចាតៈរបស់ខ្លួន ដោយ (រព្វកដល់) គុណ មានភាពជាអ្នកប្រាសចាកសេចក្តីកំណាញ់ ដែលជាតួមន្ទិលជាដើមយ៉ាងនេះ ក្នុង សម័យនោះ ចិត្ត (របស់លោក) រមែងមិនជាចិត្តដែលរាគៈរូបរិត មិនជាចិត្ត ដែលទោសៈរូបរិត មិនជាចិត្តដែលមោហៈរូបរិតសោះតែម្តង ក្នុងសម័យនោះ ចិត្ត របស់លោក រមែងជាចិត្តប្រព្រឹត្តទៅត្រង់ផ្លូវប្រាណចាតៈ អង្គឈានទាំងឡាយរមែង កើតឡើងក្នុងខណៈនោះឯង ដល់លោកដែលសង្កត់និវរណៈបានហើយ ដូចន័យ ដែល បានពោលទុកនៅក្នុងពុទ្ធានុស្សតិនោះឯង តែព្រោះចាតគុណទាំងឡាយ ជា អារម្មណ៍ជ្រាលជ្រៅ ឬ ព្រោះជាចិត្តដែលបង្ហាន់ទៅក្នុងការរព្វកដល់ចាតគុណនានា ច្រើនប្រការ ឈាននេះ ទើបជាឈានដែលមិនដល់អប្បនា ដល់ត្រឹមតែឧបចារ ប៉ុណ្ណោះ ហើយឈាននេះក៏ដល់នូវការរាប់ឈ្មោះថា ចាតានុស្សតិនោះឯង ព្រោះជា ឈានដែលកើតឡើង ដោយអំណាចការរព្វកដល់ចាតគុណ ។

អាទិសង្ឃនៃការចម្រើនចាតានុស្សតិ

ក៏ឯភិក្ខុដែលប្រកបរឿយៗ នូវចាតានុស្សតិនេះ រមែងជាអ្នកបង្ហាន់ទៅក្នុង ការលះបង់ដោយប្រមាណក្រែលែង គឺ ក្រែលែងឡើងគ្រប់ពេល មានអធ្យាស្រ័យ មិនលោក ធ្វើសមគួរដល់មេត្តា នៅដោយប្រក្រតី ក្លាហានក្នុងជំនុំជនច្រើន ច្រើន ទៅដោយបីតិនិងបាមោជ្ជ ម្យ៉ាងវិញទៀត កាលមិនទាន់សម្រេចគុណវិសេសក្រែ

លែងឡើងទៅ លោករមែងជាអ្នកមានសុគតិ ជាទីទៅក្នុងខាងមុខ ។

ព្រោះហេតុនោះឯង បុគ្គលមានបញ្ញាល្អ គប្បីធ្វើសេចក្តីមិនប្រមាទ ក្នុង ចាតានុស្សតិ ដែលមានអានុភាពច្រើន យ៉ាងនេះ គ្រប់កាលចុះ ។

នេះជាកថាមុខ (ពាក្យខ្លីបញ្ជាក់ដែលសំខាន់) យ៉ាងពិស្តារ ក្នុងចាតានុស្សតិ ។

មហាជីកា

អធិប្បាយ ចាតានុស្សតិ

ពាក្យថា តាមប្រក្រតី គឺ តាមសភាវៈ ។ ពាក្យថា មានចិត្តបង្ហូរទៅក្នុងការ លះ គឺជាអ្នកប្រកបក្នុងការពេញចិត្តចំពោះការបរិច្ចាគទេយ្យធម៌ (របស់ដែលគួរ ឲ្យ) មានចិត្តទោរទន់ទៅក្នុងការបរិច្ចាគទេយ្យធម៌នោះ ។ ព្រះយោគីបុគ្គលណា មានការឲ្យ និង ការចែករំលែក ប្រព្រឹត្តទៅអស់កាលជានិច្ចគ្រប់កាល ព្រះយោគី បុគ្គលនោះ ឈ្មោះថា និច្ចប្បវត្ត ទានសិរិកាគោ បានដល់ ព្រះយោគីបុគ្គលនោះ។ សូម្បីក្នុងពាក្យថា និច្ចប្បវត្តទានសិរិកាគោ នេះ ក៏គួរនាំពាក្យថា បកតិយា (តាម ប្រក្រតី) ចូលមកភ្ជាប់ ។ ការដែលឲ្យវត្ថុ ដែលបានត្រៀមទុកដល់អ្នកដទៃឯណា នោះ ឈ្មោះថា ទាន-ការឲ្យ ។ ការដែលចែករំលែកអំពីរបស់ដែលខ្លួនគប្បីប្រើ ប្រាស់ឯណានោះ ឈ្មោះថា សិរិកាគោ-ការចែករំលែក ។ ពាក្យថា ឥឡូវនេះ តាំង អំពីថ្ងៃនេះទៅ មានសេចក្តីថា ឥឡូវនេះ តាំងអំពីពេលនេះ គឺក្នុងថ្ងៃនេះ ធ្វើថ្ងៃនេះ ឲ្យជាខាងដើម ។ ធ្វើសមាទានការឲ្យថា យើងមិនបានឲ្យទានហើយ នឹងមិនបរិភោគ ដូច្នោះ ។ ពាក្យថា ក្នុងថ្ងៃនោះ គឺ ក្នុងថ្ងៃដែលផ្តើមចម្រើននោះ ។ ពាក្យថា កាល កាន់យកនិមិត្ត ក្នុងការឲ្យនោះ បានដល់ កាន់យកនិមិត្តដែលទាក់ទងនឹងការកំណត់

អាការ ដែលប្រព្រឹត្តទៅក្នុងការនោះ គឺក្នុងចេតនាដែលបរិច្ចាគ ។ បទថា វិតតមល
មច្ឆេតាទិគុណវសេន (ដោយទាក់ទងនឹងគុណ មានភាពជាអ្នកប្រាសចាកមច្ឆរិយៈ
ដែលជាមន្ទិលជាដើម) មានសេចក្តីថា មច្ឆរិយៈជាមន្ទិលជាដើម ទៅប្រាសហើយ
អំពីធម៌នេះ ព្រោះហេតុនោះ ធម៌នេះ ទើបឈ្មោះថា វិតតមលមច្ឆេតា បានដល់ ការ
លះបង់ការវះនៃ វិតតមលមច្ឆេតា ឈ្មោះថា វិតតមលមច្ឆេតា បានដល់ ដោយ
ទាក់ទងនឹងគុណ គឺសម្បត្តិ ឬអានិសង្ស មានការប្រាសចាកមច្ឆរិយៈដែលជាមន្ទិល
នោះជាដើម ។

ឈ្មោះថា ប្រព្រឹត្តតាមធម៌របស់សប្បុរស មានសេចក្តីថា ធ្វើតាម គឺ ការ
ឈានចុះ ឬ ឈោងចុះកាន់ធម៌ គឺ តាមប្រពៃណីរបស់មនុស្សល្អ ដែលបានដល់
ព្រះពោធិសត្វទាំងឡាយ ឈ្មោះថា លាភរបស់ទាយកទាំងនេះ បានដល់ លាភ
មានអាយុ វណ្ណៈ សុខៈ ពលៈ បដិកាណជាដើម និង លាភ មានសភាពជាទី
ស្រឡាញ់ជាដើម ដែលព្រះមានព្រះភាគទ្រង់ត្រាស់សរសើរ គឺ ទ្រង់លើកតម្កើង
ហើយ ។ បទថា មនុស្សត្ថំ វា (ឬភាពជាមនុស្ស) វា ស័ព្ទ មានអត្ថថា កំណត់
វត្ថុដែលមិនទាន់បានពោលទុក ដោយ វា ស័ព្ទនោះ គប្បីឃើញថា រួមយកសេចក្តី
ផ្លូវផងនៃឥន្ទ្រិយ និង កម្មស្សកតាញាណជាដើម ។

បទថា មច្ឆេតមលេន ប្រែថា មន្ទិល គឺ សេចក្តីកំណាញ់ ។ ន័យម្យ៉ាងទៀត
សេចក្តីកំណាញ់ផង មន្ទិលផង ឈ្មោះថា មច្ឆេតមលំ មានសេចក្តីថា ត្រូវសេចក្តី
កំណាញ់ និង មន្ទិល មានលោភៈជាដើមនោះរុំព័ទ្ធ ។ ពាក្យថា ដោយអំណាចនៃ
ការកើតដោយប្រការផ្សេងៗ គឺ ដោយអំណាចការកើតឡើង ព្រោះកម្មតាមដែលជា
របស់ខ្លួន ។ ពាក្យថា ធម៌ចំណែកខ្មៅ បានដល់ បាបធម៌ មានលោភៈជាដើម ដែល

ខ្មៅដោយចំណែកមួយ ។ ពាក្យថា ព្រោះទៅប្រាសហើយ គឺ ព្រោះត្រូវលះទៅ
ហើយ ។ បទថា វិតតមលមច្ឆេរេន ចេតសា ជាតតិយាវិភត្តិក្នុងឥត្តមតលក្ខណៈ
(ប្រែថា មានចិត្តប្រាសចាកសេចក្តីកំណាញ់ដែលជាមន្ទិល) ។ ពាក្យថា ដែល
ជាព្រះសោតាបន្ន គឺ ជាព្រះសោតាបន្ននៅគ្រប់គ្រងផ្ទះ ។ បទថា និស្សយវិហារ
បានដល់ វិហារដែលជាទីអាស្រ័យ មានសេចក្តីថា កម្មដ្ឋានដែលគប្បីប្រើប្រាស់
ទៅរាល់ៗថ្ងៃ ។ បទថា អភិកវិត្វា មានសេចក្តីថា គ្របសង្កត់ឧបកិលេសទាំងឡាយ
មានរាគៈជាដើម ដែលកើតឡើងដល់បុគ្គលពួកមួយ អ្នកនៅគ្រប់គ្រងផ្ទះ ។

បុគ្គលណា សូម្បីកាលនឹងឲ្យរបស់ខ្លះទៅ រមែងជាអ្នកឲ្យទៅទាំងអាល័យ
បុគ្គលនោះមិនឈ្មោះថា ជាអ្នកលះបង់ឲ្យដាច់ ចំណែកព្រះយោគីនេះ នឹងជាដូច្នោះ
ក៏ទេ ព្រោះហេតុនោះ លោកទើបពោលថា មុត្តចាគោ លះបង់បានដាច់ស្រឡះ ។
ពាក្យថា លះបង់បានមិនជាប់ជំពាក់ មានសេចក្តីថា លះបង់បានមិនមានអាល័យ
លោកអាចារ្យកាលនឹងសម្តែងថា ប្រៀបដូចបុគ្គលដែលច្រើនទៅដោយការសម្លាប់
សត្វ គេហៅថា លោហិតបាណី (មានបាតដៃប្រឡាក់ឈាម) យ៉ាងណា បុគ្គល
ដែលច្រើនទៅដោយការឲ្យ គេហៅថា បយតបាណី (មានបាតដៃស្អាត) យ៉ាង
នោះ ដូច្នោះ ទើបពោលថា លាងដៃទុកអស់កាលគ្រប់កាល ដើម្បីឲ្យ ដូច្នោះ ។ ក្នុង
ពាក្យទាំងនោះ ពាក្យថា អស់កាលគ្រប់កាល គឺ ជានិច្ច មានសេចក្តីថា រឿយៗ ។
ពាក្យថា ការបរិច្ចាគ បណ្ឌិតរមែងជ្រាបតាមរឿងថា ការបរិច្ចាគទេយ្យធម៌ , ឈ្មោះ
ថា វត្ថុណាៗ បានដល់ ទេយ្យធម៌ , ឈ្មោះថា អ្នកដទៃ បានដល់ ពួកអ្នកដែល
សូម ។ បុគ្គលដែលគួរក្នុងការសូម ឈ្មោះថា យាចនយោគោ មានសេចក្តីថា
បុគ្គលអ្នកដែលអ្នកដទៃគួរសូម ។ ពាក្យថា ប្រកបដោយយាជៈ គឺ ប្រកបដោយ

ការឲ្យ ដោយមានការបរិច្ចាគគ្រប់កាល ។ ពាក្យថា **ក្នុងការធ្វើទាំងពីរយ៉ាង** គឺ ជាអ្នកត្រេកអរៗ ក្រែលែងក្នុងការឲ្យ និងការចែករំលែកតាមដែលពោលហើយ ។

លោកអាចារ្យបំណងសម្តែងថា កាលបុគ្គលដែលមានសីលបរិសុទ្ធុល្អ រព្វក រឿយៗ ដល់សីលរបស់ខ្លួន ដោយទាក់ទងនឹងគុណ មានភាពជាសីលមិនដាច់ជា ដើម សីលានុស្សតិការវនា ក៏រមែងសម្រេចបានយ៉ាងណា កាលបុគ្គលមានការ បរិច្ចាគដែលបរិសុទ្ធុល្អ និងជំក្រែលែង រព្វករឿយៗ ដល់ការបរិច្ចាគរបស់ខ្លួនដែល មិនសៅហ្មងសោះ (ចាតានុស្សតិ) ការវនា ក៏រមែងសម្រេចបានយ៉ាងនោះ ដូច្នោះ ទើបពោលថា ដោយទាក់ទងនឹងគុណ មានភាពជាអ្នកប្រាសចាកសេចក្តីកំណាញ់ ដែលជាមន្ទិលជាដើម ដូច្នោះជាដើម ពាក្យនោះមានអត្ថដូចខ្ញុំព្រះករុណាបានពោល ហើយនោះឯង ។ បទថា **ភិយ្យាសោ** គឺ ក្រែលែងឡើងទៅ ។ ឈ្មោះថា **ដោយ ប្រមាណ** គឺ មានប្រមាណដ៏ច្រើន មានន័យថា ដោយប្រមាណដែលបរិច្ចណិ ។ ពាក្យថា **មានចិត្តបង្ហាន់ទៅក្នុងការលះបង់** គឺ មានចិត្តបង្ហាន់ទៅ បានដល់ មានចិត្ត បង្ហាន់ទៅ ខ្លួនទៅ ឈមទៅក្នុងការបរិច្ចាគ ព្រោះហេតុនោះឯង ទើបឈ្មោះថា មានអធ្យាស្រ័យមិនលោភ គឺ មានចិត្តមិនជាប់ជំពាក់ក្នុងវត្ថុគ្រប់យ៉ាង ។

ការបរិច្ចាគរមែងមានបាន ដោយអំណាចការប្រព្រឹត្តទាក់ទងក្នុងបដិគ្គាហកៈ ទាំងឡាយ ព្រោះហេតុនោះ ទើបឈ្មោះថា មានប្រក្រតីធ្វើអនុលោម គឺ បដិបត្តិ សមគួរចំពោះមេត្តា គឺ ចំពោះការចម្រើនមេត្តា ។ បទថា **វិសារទោ** ប្រែថា ជាអ្នក ក្លៀវក្លា គឺជាអ្នកមិនរញ្ជា សូម្បីក្នុងទីណាៗ ជាអ្នកគ្របសង្កត់អ្នកដទៃដោយគុណ របស់ខ្លួននោះឯង ។ ពាក្យដ៏សេសសគប្បីដឹងបាននាយហើយ ។

(ចប់ ចាតានុស្សតិ)

ទេវតានុស្សតិ

រីឯ ព្រះយោគាវចរ ដែលប្រាថ្នានឹងចម្រើន ទេវតានុស្សតិ ត្រូវជាអ្នក ប្រកបដោយគុណទាំងឡាយ មានសទ្ធាជាដើម ដែលកើតឡើងមកយ៉ាងល្អ ដោយ អំណាចអរិយមគ្គហើយ តអំពីនោះ គប្បីទៅក្នុងទីស្ងាត់មនុស្ស សម្លឹងនៅក្នុងសេនា សនៈដ៏សមគួរ ហើយតាំងទេវតាទុកក្នុងឋានៈនៃសាក្សី រព្វកដល់គុណ មានសទ្ធា ជាដើមរបស់ខ្លួនយ៉ាងនេះថា ទេវតាពួកចាតុម្មហារាជិកាមាន ទេវតាពួកតាវត្តិវិញ ពួកយាមា ពួកតុសិត ពួកនិម្មានរតី ពួកបរនិមិត្តវសវតីក៏មាន ពួកទេវតាជំពូក ព្រហ្មក៏មាន ទេវតាជាន់ដែលខ្ពស់ជាងជំពូកព្រហ្មនោះក៏មាន ទេវតាទាំងនោះប្រកប ដោយសទ្ធាយ៉ាងណា ចុតិចាកភពនេះហើយទៅកើតក្នុងភពនោះៗ សទ្ធានោះរបស់ យើងក៏មាន ទេវតាទាំងនោះប្រកបដោយសីលយ៉ាងណា សុតៈយ៉ាងណា ចាគៈ យ៉ាងណា បញ្ញាយ៉ាងណា ចុតិចាកភពនេះហើយ ទៅកើតក្នុងភពនោះ ៗ សីល យ៉ាងនោះ សុតៈយ៉ាងនោះ ចាគៈយ៉ាងនោះ បញ្ញាយ៉ាងនោះ របស់យើងក៏មាន ដែរ ។ តែក្នុងព្រះសូត្រទ្រង់ត្រាស់ទាំងពីរចំណែកស្មើគ្នាថា ម្ចាស់មហានាម ក្នុង សម័យណា អរិយសាវ័ករព្វកដល់សទ្ធា សីល សុតៈ ចាគៈ និង បញ្ញារបស់ខ្លួន និងរបស់ទេវតាទាំងនោះផង ក្នុងសម័យនោះ ចិត្តរបស់លោក រមែងមិនជាចិត្ត ដែលរាគៈរូបរិតឡើយ ទ្រង់ត្រាស់ពីរចំណែកស្មើគ្នាដូច្នោះ ក៏ពិត តែដែលពិត បណ្ឌិតគប្បីជ្រាបថា ពាក្យក្នុងព្រះសូត្រនោះ ព្រះមានព្រះភាគ ត្រាស់ដើម្បីសម្តែង គុណរបស់ទេវតា ដែលគប្បីតាំងទុកក្នុងឋានៈនៃសាក្សីទាំងឡាយ ស្មើគ្នានឹងគុណ ទាំងឡាយ មានសទ្ធាជាដើមរបស់ខ្លួន ព្រោះក្នុងអង្គកថាខែ ទុកជាគោលថា តាំង ទេវតាទុកក្នុងឋានៈនៃសាក្សី រព្វកដល់គុណទាំងឡាយរបស់ខ្លួន ដូច្នោះ ។

ទេវតានុស្សតិជ្ឈាន

ព្រោះហេតុនោះ កាលព្រះយោគាវចរនោះ សូម្បីរព្វកដល់គុណរបស់ទេវតា ទាំងឡាយក្នុងខាងដើមហើយ រព្វកដល់គុណ មានសទ្ធាជាដើម ដែលខ្លួនមានតាម ក្រោយផងដែរ ក្នុងសម័យនោះ ចិត្តរបស់លោកទើបមិនជាចិត្តដែលរាគៈរូបរិត មិន ជាចិត្តដែលទោសៈរូបរិត មិនជាចិត្តដែលមោហៈរូបរិតសោះឡើយ ក្នុងសម័យនោះ ចិត្តរបស់លោករមែងដំណើរទៅត្រង់គន្លង ប្រារព្ធទេវតា អង្គឈានទាំងឡាយ រមែង កើតឡើងក្នុងខណៈជាមួយគ្នា ដល់លោកអ្នកគ្របសង្កត់នីវរណៈបាន ដូចន័យមុន ដែលពោលទុកក្នុងពុទ្ធានុស្សតិនោះឯង តែព្រោះសទ្ធាទិគុណទាំងឡាយជាអារម្មណ៍ ជ្រាលជ្រៅ ឬព្រោះចិត្តបង្ហាន់ទៅក្នុងការរព្វកដល់គុណ មានប្រការផ្សេងៗ ឈាន នោះ ទើបជាឈានដែលមិនដល់អប្បនា ដល់ត្រឹមតែឧបចារប៉ុណ្ណោះ ហើយឈាន នោះ ក៏ដល់នូវការហៅឈ្មោះថា ទេវតានុស្សតិនោះឯង ព្រោះជាឈានដែលកើត ឡើងដោយអំណាចការរព្វកដល់សទ្ធាទិគុណរបស់ខ្លួន ដែលដូចគ្នានឹងគុណរបស់ ទេវតាទាំងឡាយ ។

អានិសង្សនៃការចម្រើនទេវតានុស្សតិ

ក៏ឯភិក្ខុដែលប្រកបរឿយៗ នូវទេវតានុស្សតិនោះ រមែងជាទីស្រឡាញ់ជាទី ពេញចិត្តរបស់ទេវតាទាំងឡាយ បានសម្រេចភាពបរិបូណ៌នៃសទ្ធាទិគុណ ដោយ ប្រមាណក្រែលែង ជាអ្នកច្រើនទៅដោយបីតិ និងបាមោជ្ជ ម្យ៉ាងវិញទៀត កាល នៅមិនទាន់សម្រេចគុណដែលក្រែលែងឡើងទៅ លោករមែងជាអ្នកមានសុគតិជាទី ទៅក្នុងខាងមុខ ។

ព្រោះហេតុនោះឯង បុគ្គលមានបញ្ញាល្អ គប្បីធ្វើការមិនប្រមាទក្នុងទេវតា-
នុស្សតិ ដែលមានអានុភាពច្រើនយ៉ាងនេះ គ្រប់កាលទៅចុះ ។

នេះជាកថាមុខ យ៉ាងពិស្តារ ក្នុង ទេវតានុស្សតិ ។

មហាជីកា

អធិប្បាយ ទេវតានុស្សតិ

ពាក្យថា ដោយអំណាចនៃអរិយមគ្គ គឺ ដោយអំណាចនៃការសម្រេចអរិយ
មគ្គ ។ ពាក្យថា ដែលតាំងឡើង គឺ ដែលមកហើយ ក្រោយអំពីការកើតឡើងនៃ
អរិយមគ្គនោះ ដោយប្រពៃនោះឯង ។ ជាសេចក្តីពិតថា ធម៌ទាំងឡាយ មានសទ្ធា
ជាដើម សូម្បីដែលជាលោកិយ ក្នុងសន្តានរបស់ព្រះអរិយបុគ្គលទាំងឡាយយ៉ាង
ណា ធម៌ទាំងឡាយមានសទ្ធាជាដើម ដែលជាប់របស់បុប្ផជន ក៏យ៉ាងនោះដូចគ្នា
សូម្បីក្នុងកាលខ្លះ ក៏ទេ ។ ឈ្មោះថា ទេវា (ទេវតា) ព្រោះអត្ថថា លេង ។
ទេវតា ឈ្មោះថា ចាតុម្មហារាជ ព្រោះអត្ថថា មានមហារាជាទាំង ៤ , ចតុម្មហារាជ
នោះឯង ជាចាតុម្មហារាជិកា ។ បុគ្គល ៣៣ នាក់ ដែលធ្វើបុណ្យរួមគ្នា ឧប្បត្តិ
ហើយក្នុងស្ថានទីនោះ ព្រោះហេតុនោះ ស្ថានទីដែលបុគ្គល ៣៣ នាក់នោះត្រាច់ទៅ
ផងគ្នា ទើបឈ្មោះថា ជាន់តាវត្តិន្យ សូម្បីពួកទេវតាដែលអាស្រ័យនៅក្នុងស្ថានទី
នោះ ក៏ឈ្មោះថា ទេវតាពួកតាវត្តិន្យ ព្រោះការត្រាច់ទៅរួមគ្នា ក្នុងជាន់តាវត្តិន្យ
នោះឯង ។ ទេវតា ឈ្មោះថា ពួកយាមា ព្រោះអត្ថថា ទៅ គឺ ទៅប្រាសចាកទុក្ខ ។
ទេវតា ឈ្មោះ តុសិត ព្រោះអត្ថថា ដល់ គឺ ចូលដល់ហើយដោយសេចក្តីត្រេកអរ
គឺ ដោយបីតិ ។ ទេវតា ឈ្មោះថា និម្មានតិ ព្រោះអត្ថថា មានសេចក្តីត្រេកអរក្នុង

ការនិម្មិតកោគសម្បត្តិ ។ ទេវតា ឈ្មោះថា ពួកបរនិម្មិតវសវតី ព្រោះអត្ថថា ធ្វើ
 អំណាចឲ្យប្រព្រឹត្តទៅក្នុងកោគសម្បត្តិទាំងឡាយ ដែលទេវតាពួកដទៃនិម្មិត ។
 កាយ គឺ ពួកនៃព្រហ្ម ឈ្មោះថា ព្រហ្មកាយ, ទេវតា ឈ្មោះថា ពួកព្រហ្មកាយិក
 (ពួកព្រហ្មកាយ) ព្រោះអត្ថថា មានក្នុងព្រហ្មកាយនោះ ព្រោះជាប់ទាក់ទងនៅ
 ក្នុងព្រហ្មកាយនោះ ។ បទថា តទុត្តិ ប្រែថា ទេវតាពួក ដែលខ្ពស់ក្រៃលែងជាង
 ពួកព្រហ្មកាយនោះ លោកពោលសំដៅយកទេវតាជាន់ខ្ពស់ឡើងទៅ មានពួកបរិ-
 ត្តាកាជាដើម ។ ពាក្យថា តាំងទេវតាទុកក្នុងឋានៈនៃសាក្យី មានសេចក្តីថា គប្បី
 រព្យករឿយៗ ដល់គុណ មានសទ្ធាជាដើមរបស់ខ្លួន តាំងទេវតា ទុកក្នុងឋានៈនៃសាក្យី
 គឺ ដូចអញ្ជើញអវតារចុះមកកាន់ភាពជាបន្ទាល់ យ៉ាងនេះថា ទេវតាទាំងនោះដល់
 ព្រមដោយសទ្ធា ដល់ព្រមដោយសីល ដោយសុតៈ ដោយចាតៈ ដោយបញ្ញា
 ដែលមកហើយដោយមគ្គបែបណា ទើបបានឃ្នាតចាកភពនេះ ហើយកើតឡើងក្នុង
 ភពនោះ សូម្បីយើងក៏មានសទ្ធា សីល សុតៈ ចាតៈ និងបញ្ញា បែបនោះដែរ ។

លោកអាចារ្យធ្វើពាក្យបញ្ជាក់ទុកក្នុងចិត្តថា ប្រសិនបើយ៉ាងនេះ ការរព្យក
 រឿយៗ ដល់គុណទាំងពីរចំណែករបស់ខ្លួន និងរបស់ទេវតាព្រមគ្នា ដែលត្រាស់
 ទុកក្នុងព្រះសូត្រនោះជាយ៉ាងណាវិញ ដូច្នោះហើយ ទើបពោលថា ចំណែកក្នុងព្រះ
 សូត្រដូច្នោះជាដើម ។ ក្នុងពាក្យទាំងនោះ ពាក្យថា ត្រាស់ទុកយ៉ាងនោះក៏ពិត មាន
 សេចក្តីថា ត្រាស់ទុកក្នុងព្រះសូត្រហាក់បីដូចជាទាំងពីរចំណែក (ចំណែកខ្លួន និង
 ចំណែកទេវតា) មានធុរៈស្មើគ្នាថា របស់ខ្លួន និងរបស់ទេវតាទាំងនោះ ដូច្នោះក៏
 ពិត ។ សូម្បីយ៉ាងនោះឯង ពាក្យថា សទ្ធា សីលរបស់ទេវតាជាដើមនោះ ។ ជា
 ពាក្យដែលគប្បីតាំងទុកក្នុងឋានៈនៃបន្ទាល់ គប្បីនាំយកបទថា វុត្តំ ប្រែថា ត្រាស់

ទុក មកភ្ជាប់ទុកខាងមុខ ។ លោកអាចារ្យធ្វើទុកក្នុងចិត្តថា ក៏ការតាំងទុកក្នុងឋានៈ
នៃបន្ទាល់នេះ មានដើម្បីប្រយោជន៍អ្វី ដូច្នោះ , ហើយទើបពោលថា គប្បីជ្រាបថា
ដើម្បីសម្តែងគុណរបស់ទេវតាទាំងឡាយ ដែលស្មើនឹងគុណមានសទ្ធាជាដើមរបស់
ខ្លួន ដូច្នោះ ។ លោកអាចារ្យធ្វើទុកក្នុងចិត្តថា ក៏ព្រោះហេតុអ្វី ទើបមិនកាន់យកអត្ត
ន័យដោយអំណាចនៃពាក្យដែលត្រាស់ទុកក្នុងព្រះសូត្រ ត្រឡប់កាន់យកអត្តន័យ
យ៉ាងនេះវិញ ដូច្នោះហើយ ទើបពោលថា ពិតណាស់ ក្នុងអង្គកថាដូច្នោះជាដើម ។

ពាក្យថា ព្រោះដូច្នោះ មានសេចក្តីថា ព្រោះហេតុដែលក្នុងអង្គកថា លោក
ពោលដល់ការរព្វករឿយៗ ដល់គុណរបស់ខ្លួន តាំងទេវតាទុកក្នុងឋានៈនៃបន្ទាល់
ជាគោលហើយ ការរព្វករឿយៗ ដល់គុណរបស់ខ្លួន សូម្បីក្នុងទេវតានុស្សតិនេះក៏
ដូចគ្នានឹងក្នុងសីលានុស្សតិកម្មដ្ឋាន នឹងបាតានុស្សតិកម្មដ្ឋាន ជាហេតុកើតឡើងនៃ
ឈានបានក៏ប្រពៃហើយ ដូច្នោះ ។ ពាក្យថា ក្នុងខាងដើម គឺក្នុងគ្រាផ្តើមចម្រើន ។
ពាក្យថា ក្នុងខាងក្រោយ គឺ ក្នុងពេលដែលចម្រើន ដោយប្រការដែលឧបចារឈាន
សម្រេចដល់ព្រះយោគីអ្នកចម្រើន ។ លោកអាចារ្យធ្វើទុកក្នុងចិត្តថា ប្រសិនបើក្នុង
ការនាខនេះ ព្រះយោគីគប្បីរព្វករឿយៗ ដល់គុណរបស់ខ្លួនឯងសោត ការនាខនេះ
នឹងឈ្មោះថា ទេវតានុស្សតិបានដូចម្តេច ? ដូច្នោះហើយ ទើបពោលថា ឈាននេះ
រមែងដល់ការរាប់ថា ជាទេវតានុស្សតិនោះឯង ព្រោះកើតឡើងដោយអំណាចការ
រព្វករឿយៗ ដល់គុណ មានសទ្ធាជាដើម ដែលដូចគ្នានឹងគុណរបស់ទេវតាទាំងឡាយ
ដូច្នោះ ។ ដោយពាក្យនោះ លោកសម្តែងថា ការនាខនេះ ហៅថា ទេវតានុស្សតិ ក៏
ដោយការប្រៀបធៀបគ្នា នឹងបានហៅថា ទេវតានុស្សតិ ព្រោះជាការរព្វករឿយៗ
ដល់ទេវតា ឬ គុណរបស់ទេវតាទាំងនោះក៏ទេ ដូច្នោះ ។ ម្យ៉ាងទៀត គប្បីជ្រាបថា

ការនោះ មានសមញ្ញាថា ទេវតានុស្សតិ ព្រោះអាស្រ័យការរព្វករឿយៗ ដល់គុណ
របស់ទេវតា ដែលប្រព្រឹត្តទៅជាខាងដើម ។ ពិតយ៉ាងនោះ លោកនឹងពោលតទៅ
ខាងមុខថា ដោយអំណាចនៃចិត្តដែលប្រព្រឹត្តទៅ ប្រារព្ធទេវតាជាខាងដើម ។ ពាក្យ
ដ៏សេស គប្បីដឹងបានងាយហើយ ។

(ចប់ មហាដីកា)

បទថា អត្តវេទំ ជាដើម

(ក្នុងមហានាមសូត្រ)

ក៏ឯក្នុងការទ្រង់សម្តែងអនុស្សតិទាំងនោះដោយពិស្តារ ព្រះមានព្រះភាគត្រាស់
ពាក្យថា ក្នុងសម័យនោះ ចិត្តរបស់លោកជាចិត្តដំណើរទៅត្រង់ផ្លូវ ប្រារព្ធតថាគត
ដូច្នោះជាដើម ហើយត្រាស់ពុទ្ធវចនៈណាថា ម្ចាស់មហានាម អរិយសាវ័កដែល
មានចិត្តដំណើរទៅត្រង់ហើយនោះឯង រមែងបានអត្តរស រមែងបានធម្មរស រមែង
បានបាមោជ្ជដែលប្រកបដោយធម៌ កាលបាននូវបាមោជ្ជ បីតិរមែងកើតឡើង ក្នុង
ព្រះពុទ្ធវចនៈនោះគប្បីជ្រាបថា ពាក្យថា បានអត្តរស ត្រាស់សំដៅយក សេចក្តី
ត្រេកអរដែលអាស្រ័យអត្តនៃអនុស្សរណបាលី មានបទថា ឥតិបិ សោ ភគវា
ជាដើមកើតឡើង ។ ពាក្យថា បានរសនៃធម៌ ត្រាស់សំដៅយកសេចក្តីត្រេកអរ
ដែលអាស្រ័យត្ថបាលីកើតឡើង ។ ពាក្យថា បានបាមោជ្ជដែលប្រកបដោយធម៌
ទ្រង់ត្រាស់សំដៅដល់សេចក្តីត្រេកអរទាំងពីរយ៉ាង ។

ចំណែកពាក្យណា ទ្រង់ត្រាស់ក្នុងទេវតានុស្សតិថា ប្រារព្ធទេវតា ក្នុងពាក្យ

នោះ គប្បីជ្រាបថា ទ្រង់ត្រាស់ដោយសំដៅដល់ចិត្តដែលប្រារព្ធឡើងទៅប្រព្រឹត្តទៅ ឬ
សំដៅដល់ចិត្តដែលប្រារព្ធគុណទាំងឡាយរបស់ខ្លួន ដែលញ៉ាំងភាពជាទេវតា ឲ្យ
សម្រេច ដែលជាគុណដូចគ្នានឹងគុណរបស់ទេវតា ប្រព្រឹត្តទៅក្នុងខាងដើមនៃការ
ចម្រើនការវនា ។

អនុស្សតិ ៦
សម្រេចដល់អរិយសាវ័កប៉ុណ្ណោះ

រីឯ អនុស្សតិ ៦ នេះ រមែងសម្រេចដល់អរិយសាវ័កទាំងឡាយប៉ុណ្ណោះ
ព្រោះគុណរបស់ព្រះពុទ្ធជាម្ចាស់ និង ព្រះធម៌ ព្រះសង្ឃ រមែងប្រាកដច្បាស់ដល់
លោក ហើយលោកប្រកបព្រមទៅដោយសីលទាំងឡាយដែលទ្រទ្រង់គុណ មាន
ការមិនដាច់ជាដើម ដោយចាត់ដែលប្រាសចាកសេចក្តីកំណាញ់ ដែលជាតួមន្ទិល
និងដោយគុណទាំងឡាយ មានសទ្ធាជាដើម ដែលស្មើដូចគ្នានឹងគុណរបស់ចមរទេព
ដែលមានអានុភាពច្រើន ម្យ៉ាងវិញទៀត ក្នុងមហានាមសូត្រ ព្រះមានព្រះភាគជា
ម្ចាស់ ដែលព្រះបាទមហានាមសក្យៈ ទូលសួរដល់និស្ស័យនៃវិហារធម៌ ដែលគប្បី
អាស្រ័យនៅរបស់ព្រះសោតាបន្ន ក៏ត្រាស់អនុស្សតិ ៦ នោះដោយពិស្តារ ដើម្បី
ទ្រង់សម្តែងនិស្ស័យវិហារធម៌របស់ព្រះសោតាបន្ននោះឯង សូម្បីក្នុងគេធសូត្រ ក៏
ត្រាស់អនុស្សតិ ៦ នោះ ដើម្បីប្រយោជន៍ដល់ការធ្វើចិត្តឲ្យបរិសុទ្ធ ដោយអំណាច
អនុស្សតិ ហើយបានសម្រេចបរមត្តវិសុទ្ធិក្រៃលែងឡើងទៅនៃអរិយសាវ័កយ៉ាងនេះ
ថា ម្ចាស់កិក្ខុទាំងឡាយ អរិយសាវ័កក្នុងធម្មវិន័យនេះ រមែងរព្វកដល់តថាគត
សូម្បីព្រោះហេតុនេះ ព្រះមានព្រះភាគជាម្ចាស់អង្គនោះ ។ ល ។ ក្នុងសម័យនោះ

ចិត្តរបស់លោករមែងជាចិត្តដំណើរទៅត្រង់ផ្លូវ ជាចិត្តចេញទៅ ផុតទៅ លើកផុតអំពី
 គេធា (ដោយវិក្ខម្ពនវិមុត្តិ) , ភិក្ខុទាំងឡាយ ពាក្យថា គេធា នោះ ជាឈ្មោះនៃ
 កាមគុណ ៥ ភិក្ខុទាំងឡាយ សត្វពួកខ្លះក្នុងលោកនេះ ធ្វើអនុស្សតិជ្ឈាននេះឲ្យជា
 អារម្មណ៍ហើយ រមែងបរិសុទ្ធបានយ៉ាងនេះប្រការមួយ ដូច្នោះជាដើម ។ សូម្បីក្នុង
 សម្មាសម្ពុទ្ធសូតដែលព្រះមហាកថាយនៈសម្តែង ក៏ពោលអនុស្សតិ ៦ នេះ ដែល
 ជាធម៌ ជាធម្មជាតិបានចន្លោះក្នុងទីចង្អៀត ដើម្បីកាត់ជាអ្នកមានបរមត្ថវិសុទ្ធិ ជាធម៌
 នៃអរិយសាវ័កនោះឯង យ៉ាងនេះថា ម្នាលអារុសោ សេចក្តីនេះជាអស្ចារ្យ ម្នាល
 អារុសោ សេចក្តីនេះមិនធ្លាប់មានមកឡើយ ដែលព្រះមានព្រះភាគជាម្ចាស់ ជាអ្នក
 ប្រាជ្ញ ជាអ្នកឃើញ ជាព្រះអរហន្តសម្មាសម្ពុទ្ធ បានត្រាស់ដឹងធម៌ ជាធម្មជាតិបាន
 ចន្លោះក្នុងទីចង្អៀត ដើម្បីសេចក្តីបរិសុទ្ធនៃសត្វទាំងឡាយ ។ ល ។ ដើម្បីធ្វើឲ្យជាក់
 ច្បាស់នូវព្រះនិព្វាន ធម៌ជាធម្មជាតិបានចន្លោះក្នុងទីចង្អៀត នេះគឺអ្វី គឺ អនុស្សតិ-
 ជ្ឈាន ៦ អនុស្សតិជ្ឈាន ៦ គឺអ្វីខ្លះ ម្នាលអារុសោ អរិយសាវ័ក ក្នុងធម្មវិន័យនេះ
 រព្យកដល់ ព្រះតថាគត ។ ល ។ សត្វពួកខ្លះក្នុងលោកនេះ... រមែងជាអ្នកមានវិសុទ្ធិ
 ជាធម៌ យ៉ាងនេះប្រការមួយ ដូច្នោះជាដើម ។ សូម្បីក្នុងឧបេសាសូត ទ្រង់ត្រាស់
 អនុស្សតិ ៦ នេះ ដែលជាកម្មជ្ឈាន ជាគ្រឿងជម្រះចិត្តរបស់អរិយសាវ័កដែលរក្សា
 ឧបេសាសីលនោះឯង យ៉ាងនេះថា ម្នាលវិសាខា ក៏អរិយុបេសាសីដូចម្តេច ម្នាល
 វិសាខា ការធ្វើចិត្តដែលសៅហ្មងឲ្យផ្លូវផង រមែងមានបានដោយសេចក្តីព្យាយាម
 ការធ្វើចិត្តសៅហ្មងឲ្យផ្លូវផង រមែងមានបានដោយសេចក្តីព្យាយាមដូចម្តេច ម្នាល
 វិសាខា អរិយសាវ័កក្នុងធម្មវិន័យនេះ រមែងរព្យកដល់តថាគត... ដូច្នោះជាដើម ដើម្បី
 ទ្រង់សម្តែងការមានផលច្រើននៃឧបេសាសី សូម្បីក្នុងឯកាទសនិបាត អង្គត្តនិកាយ

កាលព្រះបាទមហានាមទូលសួរថា បពិត្រព្រះអង្គដ៏ចម្រើន កាលខ្ញុំព្រះអង្គទាំង-
ឡាយនោះ នៅជុំគ្នាដោយវិហារធម៌ផ្សេងៗគ្នា ខ្ញុំព្រះអង្គនឹងគប្បីនៅដោយវិហារធម៌អ្វី
ដូច្នោះ ទ្រង់ត្រាស់អនុស្សតិ ៦ ដើម្បីសម្តែងវិហារធម៌នៃអរិយសាវ័កនោះឯង យ៉ាង
នេះថា ម្ចាស់មហានាម បុគ្គលមានសទ្ធានេះឯង ជាអ្នកធ្វើឲ្យសម្រេចបាន បុគ្គល
អ្នកមិនមានសទ្ធា នឹងជាអ្នកធ្វើឲ្យសម្រេចមិនបាន បុគ្គលអ្នកប្រារព្ធនូវសេចក្តី
ព្យាយាម អ្នកមានសតិតាំងមាំ អ្នកមានចិត្តជាសមាធិ អ្នកមានបញ្ញា ជាអ្នកធ្វើឲ្យ
សម្រេចបាន បុគ្គលខ្ជិលច្រអូស អ្នកមិនមានសតិ មានចិត្តមិនជាសមាធិ ជាអ្នក
ទុព្វលបញ្ញា នឹងជាអ្នកធ្វើឲ្យសម្រេចមិនបាន ម្ចាស់មហានាម អ្នកគប្បីតាំងនៅក្នុង
ធម៌ ៥ នេះហើយ ចម្រើនធម៌ ៦ តទៅ គឺ ក្នុងការចម្រើនធម៌ ៦ នេះ អ្នកគប្បី
រព្យកដល់តថាគតថា សូម្បីព្រោះហេតុនេះ ព្រះមានព្រះភាគអង្គនោះដូច្នោះជាដើម ។

បុប្ផជួនបំពេញកិសម្រេចប្រយោជន៍

ទោះជាយ៉ាងនោះ អនុស្សតិ ៦ នេះ សូម្បីបុប្ផជួនដែលប្រកបដោយគុណ
មានសីលបរិសុទ្ធជាដើម ក៏គួរមនសិការបាន ព្រោះថា សូម្បីដោយអំណាចនៃការ
រព្យក ចិត្តរបស់បុគ្គលដែលរព្យកដល់គុណរបស់អនុស្សរណវត្ថុ មានព្រះពុទ្ធជាម្ចាស់
ជាដើម រមែងកើតសេចក្តីជ្រះថ្លាបានពិត ដោយអានុភាពនៃសេចក្តីជ្រះថ្លានោះសោត
ព្រះយោគាវចរនឹងគ្របសង្កត់នីវរណៈទាំងឡាយបាន ហើយជាអ្នកមាននូវបាមោជ្ជ
យ៉ាងខ្លាំង ផ្តើមចម្រើនវិបស្សនា ក៏ធ្វើឲ្យជាក់ច្បាស់នូវព្រះអរហត្តបានដូចគ្នា ដូច
ព្រះបុស្សទេវត្រូវ ដែលនៅក្នុងកម្ពុជអន្តការវិហារ ។

បានឮថា ព្រះថេរៈអង្គនោះបានឃើញពុទ្ធរូប ដែលមាននិម្មិតហើយ ពិចារណា

ទៅថា មាននេះនៅមានរាគៈ ទោសៈ មោហៈពិតៗ គង់និម្មិតពុទ្ធរូបបានល្អដល់ម៉្លោះ
ព្រះមានព្រះភាគដែលប្រាសចាក រាគៈ ទោសៈ មោហៈ ដោយប្រការទាំងពួងហើយ
នឹងល្អបែបណាហ្ន៎ ដូច្នោះហើយ បានបីតិ មានព្រះពុទ្ធជាអារម្មណ៍ ចម្រើនវិបស្សនា
ក៏សម្រេចព្រះអរហត្ត ។

មហាជីកា

ពណ៌នា បកិណ្ណាកកថា

ពាក្យថា ក្នុងទេសនាអនុស្សតិទាំងនេះ គឺ អនុស្សតិ ៦ មានពុទ្ធានុស្សតិជា
ដើមទាំងនេះ ។ ពាក្យថា ក្នុងទេសនាដោយពិស្តារ គឺ ក្នុងទេសនាដែលប្រព្រឹត្តទៅ
ដោយអំណាចការទ្រង់ធ្វើឲ្យពិស្តារ ។ លោកពោលសំដៅយកមហានាមសូត្រ ។
ពាក្យថា អត្ថនៃព្រះបាលី មានបទថា ឥតិបិ សោ ភគវា ជាដើម គឺអត្ថន័យរបស់
បទថា ភគវា ជាដើម ។ ម្យ៉ាងទៀត ពាក្យថា អត្ថវេទ ត្រាស់សំដៅយកសេចក្តី
ត្រេកអរដែលអាស្រ័យផលរបស់ហេតុកើតឡើង ។ ពាក្យថា ធម្មវេទ ត្រាស់
សំដៅយកសេចក្តីត្រេកអរដែលអាស្រ័យហេតុកើងឡើង ។ ពិតណាស់ កាលព្រះ
យោគាវចររព្វករៀយៗ ថា ទ្រង់ជាព្រះអរហន្ត ព្រោះទ្រង់ជាអ្នកឆ្ងាយអំពីកិលេស
ដូច្នោះ ភាពជាអ្នកឆ្ងាយអំពីកិលេសនៃព្រះមានព្រះភាគនោះឯណា នោះ ឈ្មោះថា
ហេតុ ។ ក៏ក្នុងទីនេះ លោកបំណងយកញាបកហេតុ (ហេតុឲ្យដឹង) មិនបំណង
យកការកហេតុ (ហេតុធ្វើផលឲ្យកើត) ឬ សម្បាបកហេតុ (ហេតុឲ្យដល់) ។
ប្រយោជន៍នៃភាពជាអ្នកឆ្ងាយចាកកិលេសណា ដែលព្រះយោគីនេះដឹង នោះឈ្មោះ
ថា ផល គប្បីជ្រាបដល់ការចែកហេតុនិងផល ក្នុងបទដ៏សេសដោយន័យនេះចុះ ។

សូម្បីក្នុងធម្មនុស្សតិជាដើម លោកក៏បានធ្វើការចង្អុលហេតុ ទុកក្នុងបទនោះៗហើយ ដោយពាក្យថា ភាពជាធម៌ដែលមានលំអបទដើម បទកណ្តាល និងបទចុងជាដើម ដែលជាការចង្អុលដល់ហេតុឲ្យដឹងថា ព្រះធម៌ជា ស្វាក្ខត ដូចម្តេចជាដើម និង ដោយពាក្យថា តែព្រោះហេតុដែលសម្លាប់ជីវិតនោះ (ត្រង់) ជាដើម ដែលជា ការចង្អុលបង្ហាញដល់ហេតុឲ្យដឹងថា ព្រះសង្ឃ ឈ្មោះថាជា សុប្បដិបន្ត ដូចម្តេច ជាដើម ដូច្នោះឯង ។ ពាក្យថា ដែលប្រកបដោយធម៌ បានដល់ ប្រកបដោយគុណ ពោលគឺ ហេតុ និងផលរបស់ហេតុតាមដែលពោលមកហើយ ។ ពាក្យថា ដោយ អំណាចនៃចិត្ត ដែលប្រព្រឹត្តទៅប្រារព្ធយកគុណទាំងឡាយ គឺ គុណទាំងឡាយ របស់ខ្លួន ។

បទថា អរិយសាវិកានំ យេវ ឥជ្ឈត្តិ (សម្រេចពិតហើយដល់អរិយសាវ័ក ទាំងឡាយ) គប្បីឃើញថា ជាពាក្យដែលមានអវធារណៈ ក្នុងបទក្រោយយ៉ាង នេះ គឺ អរិយសាវិកានំ ឥជ្ឈត្តិយេវ , ក៏ពាក្យអវធារណៈ លោកពោលទុកដើម្បី សម្តែងថា សម្រេចដល់អរិយសាវ័កទាំងនោះបានដោយងាយ ។ ព្រោះហេតុនោះ លោកទើបពោលថា ព្រោះថា លោកទាំងនោះ ដូច្នោះជាដើម សម្រាប់អ្នកដែលជា បុគ្គលទាំងឡាយ និងសម្រេចបានដោយប្រការទាំងអស់ទាំងពួងក៏ទេ ។ ពិតយ៉ាង នោះ លោកនឹងពោលតទៅថា សូម្បីកាលបើយ៉ាងនេះដូច្នោះជាដើម ។ សួរថា ប្រសិនបើយ៉ាងនេះ ពោះហេតុអ្វី ព្រះមានព្រះភាគទើបទ្រង់ប្រើសព្វថា អរិយសាវ័ក សូម្បីក្នុងព្រះសូត្រជាច្រើន មានមហានាមសូត្រជាដើមវិញ លោកអាចារ្យច្រើនអង្គ ឆ្លើយថា ព្រោះជាវិហារធម៌ដែលមានច្រើនចំពោះព្រះអរិយសាវ័កទាំងនោះ ។

ពាក្យថា ឈានចេញទៅ គឺ ចេញទៅ រលាស់ចេញទៅ ។ ពាក្យថា ផុតទៅ

គឺ មិនជាប់ជំពាក់ ។ បទថា វុដ្ឋិតំ បានដល់ ប្រាសទៅ ។ លោកពោលពាក្យថា ឈានចេញទៅជាដើមទាំងអស់នេះ សំដៅយកការគ្របសង្កត់នោះឯង ។ ពាក្យថា អំពីគេធា គឺ អំពីបលិពោធា (គ្រឿងកង្វល់) ។ ពាក្យថា អនុស្សតិជ្ឈាន ក្នុង ប្រការនេះ លោកពោលដល់ឧបចារជ្ឈាន ដែលព្រះយោគីបានដោយអំណាចនៃ ពុទ្ធានុស្សតិ ។ ពាក្យថា ធ្វើឲ្យជាអារម្មណ៍ គឺ ធ្វើឲ្យជាបច្ច័យ មានសេចក្តីថា ធ្វើ ឲ្យជាបាទ ។ ពាក្យថា រមែនបរិសុទ្ធ គឺ សម្រេចបរមត្ថវិសុទ្ធិ ។

ពាក្យថា ក្នុងទីចង្អៀត គឺ ក្នុងការនៅគ្រប់គ្រងផ្ទះដែលចង្អៀតចង្អល់ លាយ ឡើយដោយសង្គិលេស គឺតណ្ហាជាដើម ។ ឈ្មោះថា ឱកាសាធិតម គឺឱកាសដែល គប្បីបានទទួលដើម្បីបានសម្រេចលោកុត្តរធម៌ ។ អនុស្សតិទាំងឡាយនោះឯងឈ្មោះ ថា អនុស្សតិវាន ។ ពាក្យថា ដែលមានវិសុទ្ធិជាធម្មតា គឺ ដែលមានភាពបរិសុទ្ធ ជាសភាវៈ ឬថា ដែលគួរបរិសុទ្ធ ។ បទថា បរមត្ថវិសុទ្ធិធម្មតាយ បានដល់ ជាអ្នកគួរចំពោះបរមត្ថវិសុទ្ធិ គឺ ចំពោះព្រះនិព្វាន ។ បទថា ឧបក្កមេន ប្រែថា ដោយសេចក្តីព្យាយាម ។ បទថា បរិយោទបនា ប្រែថា ការជម្រះឲ្យបរិសុទ្ធ ។

ពាក្យថា សូម្បីយ៉ាងនេះ មានសេចក្តីថា សូម្បីទ្រង់សម្តែង អនុស្សតិ ៦ ទាក់ទងនឹងអរិយសាវ័កប៉ុណ្ណោះ ក្នុងច្រើនព្រះសូត្រ មានមហានាមសូត្រជាដើម យ៉ាងនេះ ។ ពាក្យថា ដែលជាសេចក្តីជ្រះថ្លា ដែលព្រះយោគី គប្បីប្រើអានុភាព គឺ ដែលជាសេចក្តីជ្រះថ្លានៃចិត្តដែលព្រះយោគីគប្បីប្រើកម្លាំង ។ ពាក្យថា បានបីតិ គឺ ធ្វើបីតិដែលមានព្រះពុទ្ធជាម្ចាស់ ជាអារម្មណ៍ ឲ្យកើតឡើងដោយអំណាចការ រព្វកដល់ ។


(ចប់ មហាដីកា)

បរិច្ឆេទទី ៧

ឈ្មោះ ឆអនុស្សតិនិទ្ទេស ក្នុងអធិកានៃសមាធិការវេនា
ដែលខ្ញុំម្ចាស់ធ្វើដើម្បីជាប្រយោជន៍ដល់បុរោហិតនៃសាធុជន ដូច្នោះឯង ។



អនុស្សតិកម្មដ្ឋាននិទ្ទេស



មរណស្សតិ

ឥឡូវនេះ ការនានិទ្ទេសនៃមរណស្សតិ បន្ទាប់ពីទេវតានុស្សតិ ដល់ហើយ តាមលំដាប់ ៖-

ការដាច់នៃជីវិតត្រូវបានយល់នៅក្នុងភពមួយ ឈ្មោះថា មរណ ក្នុងពាក្យថា មរណស្សតិ នោះ , ឯ សមុច្ឆេទមរណ ពោលគឺ ការដាច់ជាសមុច្ឆេទនៃវដ្តទុក្ខ របស់ព្រះអរហន្តទាំងឡាយក្តី , ខណិកមរណ បានដល់ ការរលត់ក្នុងខណៈ ៗ នៃសង្ខារទាំងឡាយក្តី , សម្មតិមរណ ក្នុងការនិយាយរបស់អ្នកស្រុកថា ដើមឈើ ងាប់ លោហៈងាប់ ជាដើមក្តី ឯណា មរណៈនោះ ទ្រង់មិនបានបំណងយកក្នុង មរណស្សតិ នេះទេ ចំណែកមរណៈដែលទ្រង់បំណងយកនោះ មាន ២ យ៉ាង គឺ កាលមរណ អកាលមរណ ក្នុងមរណៈពីរយ៉ាងនោះ កាលមរណ រមែងមានព្រោះ អស់បុណ្យខ្លះ ព្រោះអស់អាយុខ្លះ ព្រោះអស់ទាំងបុណ្យទាំងអាយុខ្លះ , អកាល- មរណ រមែងមានដោយអំណាចកម្មចូលទៅកាត់ផ្តាច់ (ជនកៈ) កម្ម ៗ ក្នុង មរណៈទាំងឡាយនោះ មរណៈណា កាលបច្ច័យដែលជាគ្រឿងញ៉ាំងអាយុឲ្យបន្ត ទៅ នៅមាន តែមរណៈក៏កើតឡើងបាន ព្រោះកម្មដែលឲ្យបដិសន្ធិ មានវិបាក ទុំជាហើយ ឈ្មោះថា មរណៈព្រោះអស់បុណ្យ , មរណៈណា ប្រាកដឡើងដោយ អំណាចការអស់អាយុ ដូចអាយុដែលមានប្រមាណ ១០០ ឆ្នាំ របស់មនុស្សសព្វ ថ្ងៃ ព្រោះការមិនមាន សម្បត្តិ ដូចជា គតិ កាល និង អាហារជាដើម នេះឈ្មោះ

ថា មរណៈ ព្រោះអស់អាយុ ចំណែកមរណៈណា មានដល់បុគ្គលទាំងឡាយ ដែលបច្ច័យជាគ្រឿងបន្ត (អាយុ) ត្រូវកម្ម ដែលអាចញ៉ាំងសត្វឲ្យឃ្នាតចាក ឋានៈ (ការរស់នៅ) ក្លាមៗ ចូលមកកាត់ផ្តាច់ ដូចបុគ្គលបាបទាំងឡាយ មាន ទុស្ស័រិមារ និង ស្តេចកាលាបុជាដើមក្តី ដល់បុគ្គលទាំងឡាយដែលបច្ច័យជាគ្រឿង បន្ត (អាយុ) មកកាត់ផ្តាច់ដោយឧបក្កមៈ (ការប្រទូសរ៉ាយ) មានការប្រើ សស្ត្រាជាដើម ដោយអំណាចនៃកម្មដែលបានធ្វើទុកក្នុងកាលមុនក្តី មរណៈនេះ ឈ្មោះថា អកាលមរណៈ ។ មរណៈទាំងអស់នោះ សង្រ្គោះចូលដោយការដាច់ ជីវិតន្ទ្រិយ មានប្រការដូចពោលហើយ ការរព្វកដល់មរណៈ ពោលគឺ ការដាច់ នៃជីវិតន្ទ្រិយ ដូចពោលមកនេះ ឈ្មោះថា មរណស្សតិ ។

វិធីចម្រើនមរណស្សតិ

ព្រះយោគវចរ មានបំណងចម្រើនមរណស្សតិនោះ គប្បីជាអ្នកចូលទៅកាន់ ទីស្ងាត់ ពួនសម្ងំ (ក្នុងសេនាសនៈដែលសមគួរ) ហើយញ៉ាំងមនសិការឲ្យប្រព្រឹត្ត ទៅ ដោយត្រូវទំនងថា មរណំ ភវិស្សតិ ជីវិតន្ទ្រិយំ ឧបច្ច័ជ្ជិស្សតិ - សេចក្តីស្លាប់ នឹងមាន ជីវិតន្ទ្រិយនឹងដាច់ ដូច្នោះ ឬថា មរណំ មរណំ - ស្លាប់ ស្លាប់ ដូច្នោះ ក៏បាន ព្រោះកាលមនសិការដោយមិនត្រូវទំនង សេចក្តីសោកនឹងកើតឡើង ព្រោះ ការរព្វក ដល់សេចក្តីស្លាប់របស់វដ្តជន ដូចសេចក្តីសោកកើតដល់មាតាអ្នកឲ្យ កំណើត ព្រោះរព្វកដល់សេចក្តីស្លាប់របស់បុត្រជាទីស្រឡាញ់ ដូច្នោះ , បាមោជ្ជ នឹងកើតឡើង ព្រោះរព្វកដល់សេចក្តីស្លាប់របស់អនិដ្ឋជន ដូចការរីករាយកើតឡើង ដល់ជនមានពៀរនិងគ្នាទាំងឡាយ ព្រោះកាលរព្វកដល់សេចក្តីស្លាប់របស់វើជន

ដូច្នោះ , សេចក្តីសង្ខេប រមែងមិនកើតឡើង ព្រោះរព្វកដល់សេចក្តីស្លាប់របស់
មជ្ឈត្តជន ដូចការតក់ស្លុតមិនមាន ដល់អ្នករកស៊ីធ្វើបុណ្យខ្មោច ព្រោះឃើញ
សាកសពអ្នកស្លាប់នោះ , សេចក្តីតក់ស្លុត នឹងកើតឡើង ព្រោះរព្វកដល់សេចក្តី
ស្លាប់របស់ខ្លួន ដូចការភ័យខ្លាចកើតឡើងដល់បុគ្គលមានជាតិកំសាក ព្រោះឃើញ
ពេជ្រយាតង្វាដាវឡើង ដូច្នោះ ។ ការកើតឡើង នៃសេចក្តីសោកទាំងឡាយនោះ
រមែងមានដល់បុគ្គលដែលគ្មានសតិ មិនសង្ខេប និង មិនមានញាណ ព្រោះហេតុ
នោះ ព្រះយោគាវចរគប្បីត្រូវមើលសត្វដែលត្រូវសម្លាប់ និង ដែលស្លាប់ឯង ។
ក្នុងទីនោះ ។ ហើយពិចារណាដល់សេចក្តីស្លាប់របស់ពួកសត្វដែលស្លាប់ ដែលវា
មានសម្បត្តិ (គឺ ការដល់ព្រមនៃមូលផ្សេង ៗ) ដែលខ្លួនធ្លាប់បានឃើញមក
ប្រកបសតិ សង្ខេប ញាណ ចូលទៅមនសិការឲ្យប្រព្រឹត្តទៅ ក្នុងន័យថា មរណ៍
ភវិស្សតិ - សេចក្តីស្លាប់នឹងមាន ដូច្នោះ ជាដើមចុះ ព្រោះថា កាល (មនសិការ)
ប្រព្រឹត្តទៅយ៉ាងនោះ ចាត់ថា ប្រព្រឹត្តទៅដោយត្រូវទំនង មានន័យថា ឲ្យប្រព្រឹត្ត
ទៅដោយឧបាយ (ត្រូវផ្លូវ) ពិតហើយ ចំពោះព្រះយោគាវចររូបខ្លះ (មាន
តន្ត្រីយចាស់ក្លា) ញ៉ាំងមនសិការឲ្យប្រព្រឹត្តទៅយ៉ាងនោះប៉ុណ្ណោះ នីវរណៈទាំង-
ឡាយនឹងស្ងប់រម្ងាប់ សតិមានសេចក្តីស្លាប់ជាអារម្មណ៍ នឹងតាំងមាំ កម្មដ្ឋាននឹង
ដល់ឧបចារសមាធិបាន ។

អ្នកមានវិនិច្ឆ័យទន់ខ្លី

គប្បីរព្វកដោយអាការ ៨ យ៉ាង

តែចំពោះព្រះយោគាវចរណា មនសិការត្រឹមប៉ុណ្ណោះ កម្មដ្ឋានមិនកើតឡើង
ព្រះយោគាវចរនោះ គប្បីរព្វកដល់សេចក្តីស្លាប់ដោយអាការ ៨ នេះ គឺ :

- ១-វធាកបច្ចុប្បដ្ឋានតោ ដោយការប្រាកដ ដូចពេជ្រយាត
- ២-សម្បត្តិវិប្បត្តិតោ ដោយការវិបត្តិនៃសម្បត្តិ
- ៣-ឧបសំហរណតោ ដោយការប្រៀបធៀប
- ៤-កាយពហុសាធារណតោ ដោយរាងកាយជាសាធារណៈដល់សត្វ និង
បច្ច័យនៃសេចក្តីស្លាប់ច្រើនប្រភេទ
- ៥-អាយុទុព្វលតោ ដោយអាយុជារបស់ទុព្វល
- ៦-អនិមិត្តតោ ដោយជីវិតមិនមាននិមិត្ត
- ៧-អទ្ធានបរិច្ឆេទតោ ដោយជីវិតមានកាលកំណត់
- ៨-ខណបរិត្តតោ ដោយជីវិតមានខណៈតិច

១-វធាកបច្ចុប្បដ្ឋានតោ

(ដោយការប្រាកដដូចពេជ្រយាត)

ក្នុង ៨ បទនោះ បទថា វធាកបច្ចុប្បដ្ឋានតោ ប្រែថា ដោយការប្រាកដ (នៃសេចក្តីស្លាប់) ដូចពេជ្រយាត មានន័យថា ព្រះយោគាវចរគប្បីរឭកថា ពេជ្រយាតគិតថា នឹងកាត់ក្បាលអ្នកនេះ ជាក់ជាវិជ្ជុបនឹងក ឈរក្រឡេកខ្លួន យ៉ាងណា សូម្បីសេចក្តីស្លាប់ ក៏ប្រាកដដូចច្នោះ សួរថា ព្រោះហេតុអ្វី ? ឆ្លើយថា ព្រោះវាមកព្រមជាមួយនឹងការកើត និងព្រោះវាផ្តាច់យកជីវិតទៅ ឧបមាដូចជាផ្សិត រមែងទូលលំអងដីពេលដែលវាដុះឡើងមក យ៉ាងណា សត្វទាំងឡាយក៏នាំយកជរា និងមរណៈមកជាមួយនឹងការកើតក៏យ៉ាងនោះ ពិតហើយ បដិសន្ធិចិត្តរបស់សត្វទាំងឡាយនោះ ក៏ដល់នូវជរា បន្ទាប់ពីការកើតហើយនោះឯង ហើយក៏បែកធ្លាយ ព្រមជាមួយនឹង

សម្បយុត្តខន្ធទាំងឡាយ ដូចជាំងសិលាដែលធ្លាក់ចុះពីលើកំពូលភ្នំដូច្នោះ (នេះ
ពោលដោយ) ខណិកមរណៈដែលមកព្រមជាមួយនឹងការកើត តែមរណៈដែល
ទ្រង់បំណងយកក្នុងមរណស្សតិនេះ ក៏មកព្រមជាមួយការកើតដែរ ព្រោះសត្វដែល
កើតមកហើយ ត្រូវស្លាប់ជាប្រាកដ ព្រោះហេតុនោះ សត្វនោះ ចាប់តាំងពីកើតមក
ហើយ ក៏ឆ្ពោះមុខទៅកាន់សេចក្តីស្លាប់ ទៅដោយមិនត្រឡប់បន្តិចឡើយ ប្រៀបដូច
ជាព្រះអាទិត្យដែលរះឡើងហើយ រមែងលិចទៅវិញជាធម្មតា មិនបានត្រឡប់ពីទី
ដែលឆ្ពោះទៅ សូម្បីតែបន្តិចឡើយ ។ ម្យ៉ាងទៀត កាលទឹកហូរចុះពីលើកំពូលភ្នំ
ខ្សែទឹក រមែងហូរនាំយកវត្ថុផ្សេងៗ ឲ្យធ្លាក់ចុះទៅតែម្យ៉ាង មិនបានឲ្យត្រឡប់វិញ
សូម្បីតែបន្តិចឡើយ ព្រោះដូច្នោះ ព្រះអយោយរកុមារពោធិសត្វ ទើបពោលថា :-

**សត្វអំបូរមនុស្ស ចូលទៅនៅក្នុងគិក ក្នុងកណ្តាលរាត្រី ក្នុងខណៈដំបូង
(បដិសន្ធិ) សត្វដែលកើតឡើងហើយ មានខ្លួនហើយ ក៏ថែរមុខទៅហើយ ចូល
ទៅហើយ មិនត្រឡប់វិញឡើយ ។**

ម្យ៉ាងទៀត កាលសត្វនោះ ឆ្ពោះទៅយ៉ាងនោះ សេចក្តីស្លាប់រមែងហូរចូល
មកពីគ្រប់ទិសទី ដូចជាការហូតហែងទៅនៃដំណក់ទឹកទាំងឡាយ ដែលត្រូវកម្តៅថ្ងៃ
ក្នុងរដូវប្រាំង ដូចជាផ្ទៃឈើទាំងឡាយដែលត្រូវជ្រុះ ព្រោះទងស្នូតជាតិទឹកអស់
ហើយ ក្នុងពេលព្រឹក ដូចជាការបែកធ្លាយទៅនៃកាជនៈដីទាំងឡាយ ដែលត្រូវគប់
ដោយដុំដី និងដូចជាការហូតហែងទៅនៃដំណក់ទឹកសន្សើមទាំងឡាយ ដែលត្រូវ
រស្មីនៃព្រះអាទិត្យដូច្នោះ ហេតុនោះ ព្រះមានព្រះភាគ ទើបត្រាស់ថា :-

**ថ្ងៃនឹងយប់កន្លងទៅ ជីវិតកាន់តែអស់ទៅ អាយុរបស់សត្វទាំងឡាយ កាន់
តែខ្លីទៅ ដូចជាប្រឡាយទឹកតូចរីងស្ងួតទៅដូច្នោះ ។**

ក៏យកើតពីសេចក្តីស្លាប់ រមែងមានយ៉ាងប្រាកដដល់សត្វទាំងឡាយ ដែល
កើតមកហើយ ដូចក៏យកើតពីការជ្រុះក្នុងពេលព្រឹក រមែងមានដល់ផ្ទៃឈើទាំង-
ឡាយ ដែលទុំហើយដូច្នោះ ។

កាជនៈដីដែលស្នូន្យឆ្នាំងធ្វើឡើងហើយ ទាំងតូចទាំងធំ ទាំងនៅទាំងឆ្និន សុទ្ធ
តែមានការបែកធ្លាយជាទីបំផុត យ៉ាងណា ជីវិតរបស់សត្វទាំងឡាយ ក៏ដូច្នោះ ។

ទឹកសន្សើមនៅនឹងចុងស្មៅ កាលដែលព្រះអាទិត្យរះឡើងមក ក៏ហួតហែង
ទៅ យ៉ាងណា អាយុរបស់មនុស្សទាំងឡាយ ក៏ដូច្នោះ សូមមែ" កុំហាមខ្ញុំក្នុងការ
បួសឡើយ (គាថា ទី ៤ នេះ ជាប់សព្វព្រះពោធិសត្វ) ។

មរណៈ មកព្រមជាមួយនឹងជាតិ ដូចជាពេជយាតនាដាវឡើង ម្យ៉ាងទៀត
មរណៈនោះ រមែងឆក់យកជីវិតទៅ កាលដែលឆក់យកទៅហើយ ក៏មិនបានដោះ
លែងឲ្យត្រឡប់វិញឡើយ ដូចពេជយាតនាដាវជាប់នឹងក ដូច្នោះ ព្រោះហេតុនោះ
មរណៈ ទើបឈ្មោះថា ប្រាជកដូចពេជយាតនាដាវឡើង ព្រោះមកព្រមជាមួយនឹង
ជាតិ និងព្រោះឆក់យកជីវិតទៅ ដោយប្រការ ១ ដូច្នោះ ព្រះយោគាវចរ ទើបគួរ
រព្វកដល់សេចក្តីស្លាប់ ដោយអាការប្រាកដ ដូចជាពេជយាត ដូចដែលពោលមក
ដូច្នោះចុះ ។

២-សម្បត្តិវិបត្តិតោ
(ដោយការវិបត្តិនៃសម្បត្តិ)

បទថា សម្បត្តិវិបត្តិតោ - ដោយការវិបត្តិនៃសម្បត្តិ មានអធិប្បាយថា
សម្បត្តិក្នុងលោកនេះ ស្អាតបានត្រឹមតែមួយរយៈកាល នៅពេលវិបត្តិមិនទាន់គ្រប

សង្កត់ តែថា សម្បត្តិកន្លងផុតវិបត្តិ មិនមាន , ពិតហើយ សូម្បីព្រះបាទអសោក ទ្រង់មានសេចក្តីសុខ បានគ្រប់គ្រងដែនដីទាំងមូល ចំណាយព្រះរាជទ្រព្យ ១០០ កោដិ (១ ថ្ងៃ) ក្នុងទីបំផុត ទ្រង់គ្រប់គ្រងភាពជាធំលើផ្ទៃពុទ្ធា ១ ចំហៀង ប៉ុណ្ណោះ ព្រមទាំងកូនខ្ទមនោះឯង កាលបុណ្យអស់ហើយ ព្រះអង្គក៏បែរព្រះក្រែក ទៅរកមរណៈ ដល់នូវសេចក្តីសោកសៅ ហើយទៅ ។

ម្យ៉ាងទៀត ការមិនមានរោគទាំងពួង រមែងមានជំងឺជាបរិយោសាន ភាពជាកំលោះទាំងពួង រមែងមានជរាជាបរិយោសាន ការរស់នៅ រមែងមានមរណៈជាបរិយោសាន លោកសន្និវាសទាំងមូល ត្រូវជាតិជាប់តាម ត្រូវជរាដេញសង្រួប ត្រូវព្យាធិរូបរិត ត្រូវមច្ចុកម្ចាត់ ព្រោះហេតុនោះ ព្រះមានព្រះភាគ ទើបត្រាស់ថា :-

ក្នុងតាន់ខ្ពស់សន្ធិម រមៀលកិនសត្វ មកពីទិសទាំង ៤ ដោយជុំវិញ (មិនរៀនរណា) យ៉ាងណាក្តី ជរានិងមរណៈ ក៏ដូច្នោះ រមែងគ្របសង្កត់សត្វទាំងឡាយ គឺ ពួកក្បួត ពួកព្រាហ្មណ៍ ពួកវេស្សៈ ពួកសូទ្រៈ ពួកចណ្ឌាល ពួកបុក្កុសៈ (កម្មករចាក់សំរាម) មិនលើកលែងនរណាៗ កិនកម្ទេចទាំងអស់ , ក្នុងជរានិងមរណៈនោះ ជ័យភូមិ សម្រាប់ពលជីវីក៏មិនមាន សម្រាប់ពលសេះក៏មិនមាន សម្រាប់ពលរថក៏មិនមាន សម្រាប់ពលថ្មើរជើងក៏មិនមាន ទាំងនរណាៗ ក៏មិនអាចយកឈ្នះដោយមន្តយុទ្ធ (ការប្រើវេទមន្ត) ឬ ដោយទ្រព្យឡើយ ។ វិបត្តិ គឺ មរណៈជាបរិយោសាននៃសម្បត្តិ គឺ ជីវិត មានន័យដូចពោលមកនេះឯង ព្រះយោគាវចរ គប្បីរព្យកដល់ជីវិត ដែលមានមរណៈជាបរិយោសាននោះ រព្យកដល់សេចក្តីស្លាប់ ដោយការវិបត្តិនៃសម្បត្តិចុះ ។

៣- ឧបសមហរណតោ

(ដោយការប្រៀបធៀប)

បទថា ឧបសមហរណតោ គឺ ដោយការប្រៀបធៀបខ្លួនជាមួយនឹងអ្នកដទៃ ។
(ដែលស្លាប់ហើយ) ក្នុងខនោះមានអធិប្បាយថា ព្រះយោគាវចរ គប្បីរព្យាបាល
សេចក្តីស្លាប់ មានការប្រៀបធៀបដោយអាការ ៧ យ៉ាង គឺ :-

- ១- យសមហត្ថតោ ដោយការមានយសជាធំ
- ២- បុញ្ញមហត្ថតោ ដោយការមានបុណ្យជាធំ
- ៣- ថាមមហត្ថតោ ដោយការមានកម្លាំងច្រើន
- ៤- ឥទ្ធិមហត្ថតោ ដោយការមានឥទ្ធិច្រើន
- ៥- បញ្ញាមហត្ថតោ ដោយការមានបញ្ញាច្រើន
- ៦- បច្ចេកពុទ្ធតោ ដោយកាតជាព្រះបច្ចេកពុទ្ធ
- ៧- សម្មាសមុទ្ធតោ ដោយកាតជាព្រះសម្មាសមុទ្ធ

យសមហត្ថតោ

សួរថា (ការរលឹកដោយការមានយសជាធំ) ដូចម្តេច ?

ឆ្លើយថា គប្បីរព្យាបាលដោយការមានយសជាធំ យ៉ាងនេះថា “ សេចក្តីស្លាប់នេះ
បានពាល់ទ្រុវលោកអ្នកដែលមានយសធំ អ្នកមានបរិវារច្រើន មានទ្រព្យ និង
ពាហនៈច្រើន ពាល់ត្រូវសូម្បីព្រះបាទមហាសម្មតៈ ព្រះបាទមន្ទាតុ ព្រះបាទមហា
សុទស្សនៈ ព្រះបាទទឡនេមិ មកហើយ ក៏គេចមិនរួច រឿងអ្វីដែលថា វាមិន
ពាល់ត្រូវយើង ។

លោកអ្នកដែលមានយសធន់ទាំងឡាយ សូម្បីសកទេវរាជ ដែលប្រសើរជា
ព្រះបាទមហាសម្មតៈ ក៏នៅតែជួបប្រទះអំណាចនៃមច្ចុ ចាំបាច់ពោលថ្វីដល់បុគ្គល
ដូចជាយើងនេះនោះ ។ ដូច្នោះ ជាបឋម ។

បុញ្ញមហត្ថភោ

(គប្បីរឭក) ដោយការមានបុណ្យច្រើន ដូចម្តេច ? គប្បីរឭកដោយការ
មានបុណ្យច្រើនយ៉ាងនេះថា :-

សេដ្ឋីទាំងឡាយនេះ គឺ ជាតិយៈ ជដិល ឧត្តៈ មេណ្ឌកៈ បុណ្ណៈ និងបុគ្គល
ដទៃ ដែលប្រាកដថា ជាអ្នកមានបុណ្យច្រើនក្នុងលោក ក៏គង់ដល់នូវសេចក្តីស្លាប់
ទាំងអស់ និងពោលថ្វីដល់បុគ្គលទាំងឡាយដូចជាយើង ។

ថាមមហត្ថភោ

(គប្បីរឭក) ដោយការមានកម្លាំងច្រើន ដូចម្តេច ? គប្បីរឭកតាមការ
ដែលមានកម្លាំងច្រើន យ៉ាងនេះថា :-

ព្រះវាសុទេព ព្រះពលទេព ព្រះភីមសេន ព្រះយុធិដ្ឋិលៈ សូម្បី ហនុរៈ
ជាអ្នកបោកចំបាប់ដ៏ធំ ក៏ទៅកាន់អំណាចនៃសេចក្តីស្លាប់ហើយ សូម្បីបុគ្គលទាំង-
ឡាយនោះ ជាអ្នកល្បីឈ្មោះក្នុងលោកថា ជាមនុស្សមានកម្លាំងខ្លាំងក្លាយ៉ាងនេះ ក៏
គង់ដល់នូវសេចក្តីស្លាប់ ចាំបាច់ពោលថ្វីដល់បុគ្គលទាំងឡាយដូចជាយើង ។

ឥន្ទ្រមហត្ថភោ

(គប្បីរឭក) ដោយការមានប្រទ្ធិច្រើន ដូចម្តេច ? គប្បីរឭកដោយការ មាន

ប្ញទ្ធិច្រើន យ៉ាងនេះថា :-

ព្រះអគ្គសារីកទី ២ អ្នកបានឈ្មោះថា ជាកំពូលនៃអ្នកមានប្ញទ្ធិទាំងឡាយ អាចញ៉ាំងវេជ្ជយ័ន្តប្រាសាទ ឲ្យញាប់ញ័របានដោយមេជើង ព្រះអគ្គសារីកទី ២ នោះ ក៏នៅចូលទៅកាន់មាត់របស់មច្ចុ ដែលគួរឲ្យភ័យខ្លាច ទៅព្រមជាមួយនឹងប្ញទ្ធិ ទាំងឡាយ ដូចម្រឹគចូលមាត់សីហៈ ចាំបាច់ពោលថ្វីដល់មនុស្សទាំងឡាយ ដូចជា យើង ។

បញ្ហាមហានុតោ

(គប្បីរព្យក) ដោយការមានបញ្ហាច្រើន ដូចម្តេច ? គប្បីរព្យកដល់អ្នក ដែលមានបញ្ហាច្រើន យ៉ាងនេះថា :-

លើកលែងតែព្រះលោកនាថចេញ សត្វទាំងឡាយដទៃណា មានបញ្ហា សត្វ ទាំងនោះ ពោលដោយបញ្ហា ក៏នៅមិនដល់ចម្រៀកទី ១៦ នៃព្រះសារីបុគ្គ ព្រះ អគ្គសារីកទី ១ បានឈ្មោះថា មានបញ្ហាច្រើនយ៉ាងនេះ ក៏គង់ដល់រូបអំណាចនៃ សេចក្តីស្លាប់ ចាំបាច់ពោលថ្វីដល់បុគ្គលទាំងឡាយដូចជាយើង ។

បច្ចេកពុទ្ធតោ

(គប្បីរព្យក) ដោយភាពជាព្រះបច្ចេកពុទ្ធជាម្ចាស់ ដូចម្តេច ? គប្បីរព្យក ចំពោះព្រះបច្ចេកពុទ្ធយ៉ាងនេះថា សូម្បីពុទ្ធបុគ្គលទាំងឡាយ ធ្វើការញ៉ាំងនូវសត្រូវ គឺ សព្វកិលេស ដោយពលៈ គឺ ញាណនិងវិរិយៈ របស់ខ្លួន បានសម្រេចបច្ចេក- សម្ពោធិ ជាព្រះសយម្ព (មានចរិយា) ដូចកុយរមាស សូម្បីពុទ្ធបុគ្គលទាំងឡាយ នោះ ក៏មិនបានឆ្លងផុតសេចក្តីស្លាប់ យើងនឹងផុតយ៉ាងម៉េចទៅ ?

ព្រះមហាឥសីទាំងឡាយណា អាស្រ័យនិមិត្តនោះៗ ពិចារណារហូតបាន សម្រេចនូវអាសវក្ខ័យៈ ដោយកម្លាំងញាណដ៏ខ្លាំងក្លា ជាព្រះសយម្ហូ ប្រៀបដូចជា កុយរមាស ព្រោះត្រាច់ទៅ និង នៅតែមួយអង្គឯង សូម្បីព្រះមហាឥសីទាំងឡាយ នោះ ក៏កន្លងផុតសេចក្តីស្លាប់មិនបាន ចាំបាច់ពោលថ្វីដល់បុគ្គលដូចជាយើង ។

សម្មាសម្ពុទ្ធតោ

(គប្បីរឭក) ដក់ភាពជាព្រះសម្មាសម្ពុទ្ធ ដូចម្តេច ? គប្បីរឭកដល់ភាព ជាព្រះសម្មាសម្ពុទ្ធ យ៉ាងនេះថា សូម្បីព្រះមានព្រះភាគជាម្ចាស់ មានព្រះរូបកាយ វិចិត្រទៅដោយមហាបុរិសលក្ខណៈ ៣២ ប្រដាប់ដោយអនុព្យញ្ជនៈ ៨០ ប្រការ មានព្រះធម្មកាយសម្រិតដោយព្រះគុណរតនៈ មានសីលក្ខន្ធដ៏បរិសុទ្ធដោយប្រការ ទាំងពួងជាដើម ទ្រង់ដល់នូវត្រើយនៃការមានយសធំ មានបុណ្យច្រើន មានកម្លាំង ច្រើន មានប្ញទ្ធិច្រើន និង មានបញ្ញាច្រើន គ្មានអ្នកស្មើ ទ្រង់ស្មើដោយអ្នកដែលមិន មានអ្នកណាស្មើ សូម្បីព្រះមានព្រះភាគអង្គនោះ ក៏ទ្រង់បាត់ទៅ យ៉ាងឆាប់រហ័ស ដោយភ្លៀង គឺ មរណៈ ដូចជាក្នក់ភ្លើងធំរលត់ទៅដោយដំណក់ទឹកភ្លៀងដូច្នោះ ។

សេចក្តីស្លាប់នោះ ផ្សាយអំណាចមកដល់អង្គព្រះមហាឥសី ដែលទ្រទ្រង់នូវ អានុភាពដ៏ធំយ៉ាងនេះបាន ដោយមិនខ្លាចញញើត រឿងអ្វីដែលថាសេចក្តីស្លាប់នោះ ដែលគ្មានការក្រែងរំអែង បំណងតែនឹងញាំញីសត្វមិនរើសមុខ នឹងមិនគ្របសង្កត់ សត្វដូចជាយើង ។

កាលព្រះយោគាវចរនោះ ប្រៀបធៀបខ្លួនជាមួយនឹងអ្នកដទៃ ៗ អ្នកដែល ដល់ព្រមដោយភាពជាធំ មានភាពជាអ្នកមានយសធំជាដើម ដោយការៈ គឺ ការ

មានមរណៈស្មើគ្នាយ៉ាងនេះហើយ រពួកទៅថា សេចក្តីស្លាប់នឹងត្រូវមានដល់យើង ដូចមានដល់អ្នកពិសេសទាំងឡាយនោះ ដូច្នោះ កម្មដ្ឋាននឹងដល់ឧបចារៈ និងព្រះ យោគាវចរគប្បីរពួកដល់សេចក្តីស្លាប់ ដោយការប្រៀបធៀប ដោយប្រការដូច្នោះ ។

៤-កាយពហុសាធារណតោ

(ជាសាធារណៈដល់សត្វគ្រប់ប្រភេទ និងបច្ច័យនៃសេចក្តីស្លាប់)

បទថា កាយពហុសាធារណតោ មានអធិប្បាយថា កាយនេះជាសាធារណៈ ដល់សត្វច្រើនប្រភេទ គឺ ជាដំបូងជាសាធារណៈដល់ពួកកិមិជាតិ(ជន្លីវ) ៨០ ជំពូក ក្នុង កិមិជាតិទាំងឡាយនោះ ជំពូកដែលសត្វអាស្រ័យស្បែកក្រៅ ក៏ស៊ីស្បែកក្រៅ ជំពូកដែលអាស្រ័យស្បែកក្នុង ក៏ស៊ីស្បែកក្នុង ពួកដែលអាស្រ័យសាច់ ក៏ស៊ីសាច់ ពួកដែលអាស្រ័យសរសៃ ក៏ស៊ីសរសៃ ពួកដែលអាស្រ័យឆ្អឹង ក៏ស៊ីឆ្អឹង ពួកដែល អាស្រ័យខ្លួនឆ្អឹង ក៏ស៊ីខ្លួនឆ្អឹង វា កើត ចាស់ ឈឺ ស្លាប់ បន្ទោបង់ឧច្ចារៈ បស្សាវៈ នៅក្នុងទីនោះឯង ហើយរាងកាយ ក៏ចាត់ជា សាលសម្ពុត មន្ទីរពេទ្យ ជាព្រៃស្នូសានផងដែរ ជាបង្គន់ ជាកន្លែងទោម របស់ពួកវា ព្រោះថា រាងកាយនេះ នោះ កាលបើកិមិជាតិទាំងឡាយនោះកម្រើក ក៏ដល់នូវសេចក្តីស្លាប់ជាប្រាកដ ។

ម្យ៉ាងទៀត កាយនេះជាសាធារណៈដល់កិមិជាតិ ៨០ ជំពូក យ៉ាងណា ក៏ ជាសាធារណៈដល់បច្ច័យនៃសេចក្តីស្លាប់ ទាំងដែលជាខាងក្នុង បានដល់ រោគច្រើន រយប្រភេទ ទាំងដែលជាខាងក្រៅ បានដល់ សត្វមានពិស ដូចជាពស់និងខ្នុយជា ដើម ដូច្នោះ ឧបមាដូចអាវុធទាំងឡាយ មានកូនសរ ស្នា លំពែង និងដុំថ្មជាដើម ដែលមកពីទិសទាំងពួង មុតចំរន្ធនឹងមូល ដែលគេតាំងទុក នៅត្រង់ផ្លូវបែកជា ៤

យ៉ាងណា សូម្បីឧប្បទ្វេវៈទាំងពួង ក៏ធ្លាក់ចុះមកកាន់រាងកាយ ក៏យ៉ាងនោះ ដែល
ពោលចំពោះរាងកាយនេះដូច្នោះ ព្រោះការធ្លាក់ចុះនៃឧប្បទ្វេវៈទាំងឡាយនោះ ក៏នឹង
ដល់នូវសេចក្តីស្លាប់បានដូចគ្នា ព្រោះហេតុនោះ ព្រះមានព្រះភាគ ទើបត្រាស់ថា :

ម្នាលភិក្ខុទាំងឡាយ ភិក្ខុក្នុងធម្មវិន័យនេះ កាលពេលថ្ងៃកន្លងទៅហើយ
រាត្រីចូលមកដល់ រមែងពិចារណាលើញយ៉ាងនេះថា បច្ច័យនៃសេចក្តីស្លាប់របស់
យើងមានច្រើនណាស់ គឺ ពស់អាចខាំយើងក៏បាន ខ្ទុយអាចទិចយើងក៏បាន ក្អែប
អាចខាំយើងក៏បាន ព្រោះបច្ច័យមានពស់ខាំជាដើមនោះ កាលកិរិយាអាចមានដល់
យើងបាន ការៈ គឺ កាលកិរិយានោះ នឹងជាអន្តរាយដល់យើង យើងអាចរអិលដួល
ក៏បាន ភត្តដែលយើងបរិភោគហើយ អាចកើតជាពិសក៏បាន ទឹកប្រមាត់របស់
យើងកម្រើកក៏បាន ស្មៅស្មារបស់យើងកម្រើកក៏បាន ខ្យល់សត្វកៈ (ផ្កាចំជីវិត)
របស់យើងកម្រើកក៏បាន ព្រោះបច្ច័យ មានការរអិលដួលជាដើម កាលកិរិយាអាច
មានដល់យើងបាន ការៈ គឺ កាលកិរិយានោះ អាចជាអន្តរាយដល់យើង ដូច្នោះ ,
ព្រះយោគាវចរ គប្បីរព្យកដល់សេចក្តីស្លាប់ ដោយរាងកាយជាសាធារណៈដល់សត្វ
និងបច្ច័យនៃសេចក្តីស្លាប់ ច្រើនប្រភេទ ដូចពោលមកនេះឯង ។

៥-អាយុទុព្វលតោ
(អាយុជារបស់ទុព្វល)

បទថា អាយុទុព្វលតោ អធិប្បាយថា អាយុនោះមិនរឹងមាំ ទន់ខ្សោយ ពិត
ហើយ អាយុរបស់សត្វទាំងឡាយជាប់ជាមួយនឹងខ្យល់ដង្ហើមចូលចេញ ១ ជាប់នឹង
តវិយាបថ ១ ជាប់នឹងក្តៅ-ត្រជាក់ ១ ជាប់នឹងមហាក្អាត ១ ជាប់នឹងអាហារ ១ ។

ជីវិតនេះនោះ មានការប្រព្រឹត្តទៅស្មើនៃខ្យល់ដង្ហើមចូល និង ខ្យល់ដង្ហើម
ចេញប៉ុណ្ណោះ ទើបប្រព្រឹត្តទៅបាន តែកាលខ្យល់ដង្ហើមចេញទៅក្រៅហើយ មិន
ចូលក្នុងវិញក្តី ចូលក្នុងហើយ មិនចេញក្រៅក្តី បុគ្គល ក៏បានឈ្មោះថា ស្លាប់ ។

ម្យ៉ាងទៀត ជីវិតនោះ មានការប្រព្រឹត្តទៅស្មើនៃឥរិយាបថ ៤ ប៉ុណ្ណោះ ទើប
ទើបប្រព្រឹត្តទៅបាន បើឥរិយាបថណាមួយលើសប្រមាណ ដោយប្រការណាមួយ
អាយុសង្ខារ ក៏ត្រូវដាច់ ។

ម្យ៉ាងទៀត ជីវិតនោះ បានការប្រព្រឹត្តទៅសមល្មមនៃភាពក្តៅ និងត្រជាក់
ប៉ុណ្ណោះ ទើបប្រព្រឹត្តទៅបាន តែកាលបើបុគ្គលត្រូវត្រជាក់ហួសប្រមាណក្តី ក្តៅ
ហួសប្រមាណក្តី គ្របសង្កត់ ក៏រមែងរឹបត្តិទៅ ។

ម្យ៉ាងទៀត ជីវិតនោះ បានការប្រព្រឹត្តទៅស្មើនៃមហាកុត្តរូបទាំងឡាយ
ប៉ុណ្ណោះ ទើបប្រព្រឹត្តទៅបាន តែព្រោះបឋវីធាតុ ឬធាតុដ៏សេស មានអាបុជាដើម
យ៉ាងណាមួយ កម្រើកហើយ បុគ្គលសូម្បីសម្បូរណ៍ដោយកម្លាំង ក៏ទេជាបុគ្គល
មានកាយរឹងខ្លះ មានកាយស្អុយសៅហ្មង ដោយអំណាចនៃរោគរាគម្ភលជាដើមខ្លះ
មានការក្តៅសន្ទុះ ខាចសរសៃខ្លះ ក៏ដល់នូវការអស់ជីវិតទៅ ។

ម្យ៉ាងទៀត កាលបុគ្គលបានកវឡឺង្ការហារ ក្នុងកាលដែលសមគួរប៉ុណ្ណោះ
ជីវិត ទើបប្រព្រឹត្តទៅបាន តែកាលបើមិនបានអាហារ វាក៏វិនាសដូចគ្នា ។

ព្រះយោគាវចរ គប្បីរឭកដល់សេចក្តីស្លាប់ ដោយអាយុជារបស់ទុព្វលតាម
ន័យដូច្នោះចុះ ។

៦-អនិមិត្តតោ

(ជីវិតមិនមាននិមិត្ត)

បទថា អនិមិត្តតោ គឺ មិនមានការកំណត់ មានន័យថា ព្រោះមិនមានព្រះ
ដែន ។

ពិតហើយ ធម៌ ៥ ប្រការ គឺ ជីវិត ព្យាធិ កាល ទឹកភ្នែងដាក់ចុះសាកសព
និង គតិ របស់សត្វទាំងឡាយក្នុងជីវលោក មិនមាននិមិត្ត ដឹងមិនបាន ។

ក្នុងធម៌ ៥ ប្រការនោះ ជីវិត ឈ្មោះថា មិនមាននិមិត្ត ព្រោះមិនមានការ
កំណត់ថា នឹងរស់នៅត្រឹមប៉ុណ្ណោះ មិនរស់នៅបន្ទាប់ពីនេះទៅ ព្រោះថា សត្វទាំង-
ឡាយ សត្វទាំងឡាយរមែងស្លាប់ក្នុងកាលនៅជាកលលះក៏មាន ក្នុងកាលនៅជា
អម្ព្យក៏មាន ជាបេសិ ជាយនៈ នៅក្នុងគិក បាន១ខែ បាន២ខែ បាន៣ខែ បាន៤
ខែ បាន៥ខែ បាន១០ខែ ក៏មាន ក្នុងសម័យដែលចេញចាកផ្ទៃក៏មាន បន្ទាប់ពីនោះ
ស្លាប់ក្នុងរវាង ១០០ ឆ្នាំ ក៏មាន ជាង ១០០ ឆ្នាំ ក៏មាន ដូចគ្នា ។

ព្យាធិ ឈ្មោះថា មិនមាននិមិត្ត ព្រោះមិនមានការកំណត់ថា សត្វទាំងឡាយ
ត្រូវស្លាប់ដោយជំងឺនេះប៉ុណ្ណោះ មិនស្លាប់ដោយជំងឺដទៃ ព្រោះថា សត្វទាំងឡាយ
ស្លាប់ដោយរោគក្នុងក្រុមក៏មាន ដោយរោគក្រៅពីនោះ មានរោគត្រចៀកជាដើម យ៉ាង
ណាមួយក៏មាន ។

កាល ឈ្មោះថា មិនមាននិមិត្ត ព្រោះមិនមានការកំណត់យ៉ាងនេះថា ត្រូវ
ស្លាប់ក្នុងកាលនេះប៉ុណ្ណោះ មិនស្លាប់ក្នុងកាលដទៃ ព្រោះថា សត្វទាំងឡាយរមែង
ស្លាប់ ក្នុងពេលព្រឹកក៏មាន ក្នុងពេលដទៃ មានថ្ងៃត្រង់ជាដើម ក្នុងពេលណាមួយ
ក៏មាន ។

ទឹកខ្លាំងដាក់ចុះសាកសព ឈ្មោះថា មិនមាននិមិត្ត ព្រោះមិនមានការកំណត់ យ៉ាងនេះថា សត្វទាំងឡាយត្រូវតែស្លាប់ក្នុងទីនេះប៉ុណ្ណោះ មិនស្លាប់ក្នុងទីដទៃ ព្រោះថា រាងកាយរបស់បុគ្គលទាំងឡាយ កើតក្នុងផ្ទះ ស្លាប់នៅក្រៅផ្ទះក៏មាន រាង កាយរបស់បុគ្គលកើតក្នុងផ្ទះ ស្លាប់នៅក្រៅផ្ទះក៏មាន ដោយន័យដូចគ្នាដែរ បណ្ឌិត អធិប្បាយឲ្យពិស្តារគ្រប់ប្រការ ជាដើមថា រាងកាយរបស់សត្វទាំងឡាយកើតលើ គោក អាចស្លាប់ក្នុងទឹក ឬថា កើតក្នុងទឹក អាចស្លាប់លើគោក... ។

គតិ ឈ្មោះថា មិនមាននិមិត្ត ព្រោះមិនមានការកំណត់យ៉ាងនេះថា សត្វ ដែលចុតិចាកគតិនេះ នឹងកើតក្នុងគតិនេះ ព្រោះថា សត្វទាំងឡាយដែលចុតិចាក ទេវលោក កើតក្នុងមនុស្សលោកក៏មាន ចុតិចាកមនុស្សលោក កើតក្នុងលោកដទៃ មានទេវលោកជាដើម ទីណាមួយក៏មាន ព្រោះយ៉ាងនេះ លោកទើបរិលទៅក្នុងគតិ ៥ ដូចគោដែលគេចង់នឹងបង្ហោលស្នឹង ក៏ដើររិលជុំវិញទៅ ។

ព្រះយោគាវចរ គប្បីរព្វកដល់សេចក្តីស្លាប់ ព្រោះជីវិតមិនមាននិមិត្ត ដូច ពោលមកដូច្នោះចុះ ។

៧-អន្ទានបិច្ឆេទតោ (ជីវិតមានកាលកំណត់)

បទថា អន្ទានបិច្ឆេទតោ អធិប្បាយថា កាលនៃជីវិតរបស់មនុស្សទាំងឡាយ ក្នុងសម័យនេះ អ្នកដែលរស់នៅបានយូរ អ្នកនោះក៏រស់នៅ ខ្លះ ១០០ ឆ្នាំ លើស នោះទៅ ក៏មានខ្លះ តែតិចតួចទេ , ព្រោះហេតុនោះ ព្រះមានព្រះភាគ ទើបត្រាស់ ថា ម្ចាស់ភិក្ខុទាំងឡាយ អាយុរបស់មនុស្សមានប្រមាណតិច សម្បូរយកពនឹងត្រូវ

ទៅ ទើបគួរធ្វើកុសល ប្រព្រឹត្តព្រហ្មចារ្យ ការមិនស្លាប់នៃសត្វដែលកើតហើយ
មិនមានទេ ម្នាលភិក្ខុទាំងឡាយ អ្នកណាដែលរស់នៅបានយូរ អ្នកនោះ ក៏រស់នៅ
ខ្លាំង ១០០ ឆ្នាំ លើសនោះក៏មានខ្លះ តែតិចទេ ។

និគមគាថា

អាយុរបស់មនុស្សទាំងឡាយតិច បុគ្គលល្អមិនគប្បីប្រមាទ ចូរប្រព្រឹត្តដូច
មនុស្សត្រូវក្លែងឆេះលើសីសៈ គ្មានទីណាមួយដែលមច្ចុមិនមក ។

ទ្រង់ត្រាស់ទុកក្នុងទីដទៃទៀតថា ម្នាលភិក្ខុទាំងឡាយ រឿងធ្លាប់មានមក
ហើយ មានសាស្តា ឈ្មោះ អារកៈ ដូច្នោះជាដើម , ព្រះសូត្រប្រកបដោយឧបមា
៧ យ៉ាង បណ្ឌិតគប្បីនាំមកឲ្យពិស្តារចុះ ។

ទ្រង់ត្រាស់ទុកក្នុងទីដទៃទៀតថា ម្នាលភិក្ខុទាំងឡាយ ភិក្ខុចម្រើនមរណស្សតិ
យ៉ាងនេះថា “ ឱហ្មឺ យើងអាចរស់នៅបានរយៈពេល ១ យប់ ១ ថ្ងៃ ដូច្នោះយើង
ត្រូវធ្វើទុកក្នុងចិត្តដល់ពាក្យប្រៀនប្រដៅរបស់ព្រះមានព្រះភាគ សេចក្តីនោះជាឧបការ
ដល់យើង ” ដូច្នោះក្តី , ភិក្ខុចម្រើនមរណស្សតិយ៉ាងនេះថា “ ឱហ្មឺ យើងអាចរស់
នៅបានកន្លះថ្ងៃ យើងគួរធ្វើទុកក្នុងចិត្តដល់ពាក្យប្រៀនប្រដៅរបស់ព្រះមានព្រះភាគ
សេចក្តីនោះនឹងជាឧបការដល់យើងហ្មឺ ” ដូច្នោះក្តី , ភិក្ខុចម្រើនមរណស្សតិយ៉ាង
នេះថា “ ឱហ្មឺ យើងអាចរស់បានក្នុងរយៈពេលត្រឹមឆាន់បិណ្ឌបាត ១ ពេល ដូច្នោះ
យើងគួរធ្វើទុកក្នុងចិត្តចំពោះពាក្យប្រៀនប្រដៅរបស់ព្រះមានព្រះភាគ សេចក្តីនោះ
ជាឧបការដល់យើងហ្មឺ ” ដូច្នោះក្តី , ភិក្ខុចម្រើនមរណស្សតិយ៉ាងនេះថា យើងអាច
រស់នៅបានត្រឹមរយៈពេលទំពាអាហាររលេបបាន ៤-៥ ដុំ ដូច្នោះយើងគួរធ្វើទុកក្នុង

ចិត្តដល់ពាក្យប្រៀនប្រដៅរបស់ព្រះមានព្រះភាគចុះ សេចក្តីនោះ ជាឧបការដល់ យើងហ្ន៎ ” ដូច្នោះក្តី , ម្នាលភិក្ខុទាំងឡាយ ភិក្ខុនេះ តថាគតពោលថា នៅជាអ្នក ប្រមាទនៅឡើយ ចម្រើនមរណស្សតិនៅយឺតយូរ ដើម្បីនឹងអស់អាសវៈ , ម្នាល ភិក្ខុទាំងឡាយ រីឯភិក្ខុចម្រើនមរណស្សតិយ៉ាងនេះថា “ ឱហ្ន៎ យើងអាចរស់នៅ បានត្រឹមរយៈនៃការលេបអាហារមួយដុំ យើងគួរធ្វើទុកក្នុងចិត្តដល់ពាក្យប្រៀន ប្រដៅរបស់ព្រះមានព្រះភាគចុះ សេចក្តីនោះនឹងជាឧបការដល់យើងច្រើនហ្ន៎ ” ដូច្នោះក្តី , ភិក្ខុចម្រើនមរណស្សតិយ៉ាងនេះថា “ ឱហ្ន៎ យើងអាចរស់នៅបានត្រឹម រយៈនៃការដកដង្ហើមចូលហើយចេញ ឬ ដកដង្ហើមចេញហើយចូល ដូច្នោះយើង គួរធ្វើទុកក្នុងចិត្តដល់ពាក្យប្រៀនប្រដៅរបស់ព្រះមានព្រះភាគចុះ សេចក្តីនោះជា ឧបការដល់យើងច្រើនហ្ន៎ ” ដូច្នោះក្តី ម្នាលភិក្ខុទាំងឡាយ ភិក្ខុនេះតថាគតពោលថា ជាអ្នកមិនប្រមាទ ចម្រើនមរណស្សតិប្រញាប់ដើម្បីអស់អាសវៈ ។

ជីវិតមានរយៈខ្លី មិនគួរនឹងដាក់ចិត្តដល់ទៅ ក្នុងរយៈទំពាអាហារ ៤-៥ ដុំ ដូច្នោះឡើយ ព្រះយោគាវចរ គប្បីរៀនដល់សេចក្តីស្ងប់ ដោយជីវិតមានកាល កំណត់ តាមន័យដូច្នោះចុះ ។

៨- ខណបរិត្តតោ (ជីវិតមានខណៈតិច)

បទថា ខណបរិត្តតោ មានន័យថា ពោលដោយបរមត្ថ ខណៈនៃជីវិតរបស់ សត្វទាំងឡាយខ្លីបំផុត ត្រឹមតែរយៈនៃការប្រព្រឹត្តនៃចិត្ត ១ ដួង ប៉ុណ្ណោះឯង ឧបមា ដូចកង្វែរ កាលវិលទៅ ក៏វិលទៅដោយដុំដែលជាផ្នែកមួយនៃកង្វែរ កាលឈប់ ក៏

ឈប់ដោយដុំដែលជាផ្នែកមួយនៃកងដែរ យ៉ាងណា ជីវិតរបស់សត្វទាំងឡាយ ក៏
ជាវត្ថុដែលប្រព្រឹត្តទៅដោយខណៈចិត្ត ១ ក៏ដូច្នោះ ដូចគ្នា ពេលចិត្តដួងនោះរលត់
ទៅ សត្វក៏ឈ្មោះថា រលត់ (ស្លាប់) ដូចព្រះបាលីថា ក្នុងខណៈចិត្តជាអតីត
សត្វឈ្មោះថា កើតហើយ មិនមែនកំពុងកើត មិនមែននឹងកើត , ក្នុងខណៈចិត្ត
ដែលជាអនាគត សត្វមិនមែនបានកើតហើយ មិនមែនកំពុងកើត (តែ) នឹងកើត ,
ក្នុងខណៈចិត្តដែលជាបច្ចុប្បន្ន សត្វក៏មិនមែនបានកើតហើយ (តែ) ឈ្មោះថា កំពុង
កើត មិនឈ្មោះថា នឹងកើត ។

ជីវិត អត្តភាព និង សុខទុក្ខ ទាំងមូលរស់នៅដោយចិត្តដួង១ ខណៈ (នៃ
ជីវិតជាដើមនោះ) រមែងប្រព្រឹត្តទៅយ៉ាងរហ័ស ខន្ធទាំងឡាយណារបស់បុគ្គល
ដែលស្លាប់ហើយ ឬ របស់បុគ្គលដែលរស់នៅក្នុងបវត្តិកាលក៏ដោយ ដែលរលត់
ហើយខន្ធទាំងឡាយទាំងពួងនោះ ក៏ដូចគ្នា គឺ រលត់ទៅដោយមិនជាប់តគ្នា លោក
(គឺ សត្វ) មិនកើត ព្រោះចិត្តមិនកើត , ឈ្មោះថា កើត ព្រោះចិត្តកើតឡើង
ឈ្មោះថា ស្លាប់ ព្រោះចិត្តរលត់ នេះបញ្ញត្តិ តារមរយៈបរមត្ថ ។

មរណស្សតិដ្ឋាន

កាលព្រះយោគាវចរ រព្វកដោយអាការទាំង ៨ នេះ យ៉ាងណាមួយ ដូច្នោះ
ដោយអំណាចការធ្វើទុក្ខក្នុងចិត្តរឿយៗ ចិត្តរមែងបានអាសេវនា (ការស្ងាត់) សតិ
មានសេចក្តីស្លាប់ជាអារម្មណ៍ រមែងតាំងមាំ នីវរណធម៌ទាំងឡាយក៏ស្ងប់ម្ខាង
ទៅ អង្គឈានទាំងឡាយក៏ប្រាកដឡើង ព្រោះអារម្មណ៍ (ឈាននេះ) ជាសកាវធម៌
និង ព្រោះអារម្មណ៍នេះ ជាទីតាំងនៃសេចក្តីសង្ខេប ឈាននេះទើបជាឈានមិនដល់

អប្បនា ដល់ត្រឹមឧបចារប៉ុណ្ណោះ ចំណែកលោកុត្តរជ្ឈាន និង អរូបជ្ឈានទី ២ ទី ៤ ដល់អប្បនាបាន សូម្បីក្នុងសភាវធម៌ ព្រោះជាការវិនាសសេស , ពិតហើយ លោកុត្តរជ្ឈានដល់អប្បនាបានដោយអំណាច (ការប្រព្រឹត្តទៅតាម) លំដាប់នៃ វិសុទ្ធិការវនា , អរូបជ្ឈានដល់អប្បនាបាន ព្រោះជាការវិនាសដែលឈានកន្លងអារម្មណ៍ ព្រោះក្នុងអរូបជ្ឈាននោះ មានតែការឈានកន្លងអារម្មណ៍នៃឈានដែលដល់អប្បនា ហើយប៉ុណ្ណោះ តែក្នុងមរណស្សតិនេះ (វិសុទ្ធិការវនានុក្រម និង អារម្មណសមតិ- ក្កមៈ) ទាំង ២ នោះមិនមាន ព្រោះដូច្នោះ ទើបជាឈានដល់ដល់ត្រឹមឧបចារ ឈាននេះ ក៏ហៅថា មរណស្សតិ ព្រោះកើតឡើងដោយកំលាំងនៃការរលឹកដល់ សេចក្តីស្លាប់ ។

អាទិសង្ឃនៃការចម្រើនមរណស្សតិ

ភិក្ខុដែលប្រកបរឿយៗ នូវមរណស្សតិនេះ រមែងជាអ្នកមិនប្រមាទជានិច្ច បានអនុភវិសញ្ញា (ការសម្គាល់ថា មិនគួរឲ្យរីករាយ) ក្នុងភពទាំងពួង លះបង់ សេចក្តីត្រេកអរក្នុងជីវិត ជាអ្នកតិះដៀលបាប មិនច្រើនទៅដោយការសន្សំ ប្រាស ចាកមន្ទិល គឺ សេចក្តីកំណាញ់ក្នុងបរិការទាំងឡាយ លោកក៏ដល់នូវការជំនាញ ក្នុងអនិច្ចសញ្ញា ម្យ៉ាងទៀត ទុក្ខសញ្ញា និង អនត្តសញ្ញា ក៏ប្រាកដទៅតាមគន្លងនៃ អនិច្ចសញ្ញានោះដែរ សត្វទាំងឡាយដែលមិនបានអបរំរឿងស្លាប់ ពេលស្លាប់រមែង ដល់នូវការតក់ស្លុត ភ័យខ្លាច វង្វេង ដូចបុគ្គលត្រូវសត្វសាហាវ យក្ស ពស់ ចោរ និងអ្នកសម្លាប់មនុស្ស វាយប្រហារ (ភ្លាមៗ) យ៉ាងណា លោកក៏មិនដល់នូវ សភាពដូច្នោះ ជាអ្នកមិនខ្លាច មិនវង្វេង ក្នុងការធ្វើកាលកិរិយា បើនៅមិនទាន់បាន

សម្រេចនូវអមតៈក្នុងទិដ្ឋធម៌ កាលកាយបែកធ្លាយហើយ រមែងជាអ្នកមានសុគតិ ជាទីប្រព្រឹត្តទៅខាងមុខ ព្រោះហេតុនោះ អ្នកមានបញ្ញាល្អ គប្បីធ្វើសេចក្តីមិនប្រមាទ ក្នុងមរណស្សតិ ដែលមានអានុភាពច្រើនយ៉ាងនេះ គ្រប់ពេលចុះ ។

នេះជាកថាមុខ ដោយពិស្តាក្នុងមរណស្សតិនេះ ។

មហាដីកា

អធិប្បាយ មរណស្សតិ

ពាក្យថា បន្ទាប់ពីអនុស្សតិខនេះ គឺ បន្ទាប់ពីទេវតានុស្សតិ , ព្រោះក្នុង បណ្តាអនុស្សតិ ៦ ទេវតានុស្សតិនេះ នៅចុងក្រោយ និងឃើញបានប្រថក្ស ព្រោះ លោកសម្តែងទុកចុងក្រោយគេ ។ ពាក្យថា បន្ទាប់ពី លោកពោលទុក ព្រោះលោក លើកមរណស្សតិឡើងសម្តែង ក្នុងលំដាប់នៃទេវតានុស្សតិនោះ ។ ការរលឹកដល់ សេចក្តីស្លាប់ ឈ្មោះថា មរណស្សតិ ព្រោះហេតុនោះ លោកអាចារ្យបំណង សម្តែងមរណៈមុន ទើបពោលថា “ ក្នុងពាក្យថា មរណស្សតិនោះ ឈ្មោះថា មរណៈ ” ដូច្នេះជាដើម ។ ក្នុងពាក្យថា មរណៈនេះ គួរនឹងពោលថា ការបែក ធ្លាយនៃខន្ធទាំងឡាយ ឈ្មោះថា មរណៈ ព្រោះមានព្រះពុទ្ធចែងថា ជរា មរណំ ទ្ធិហិ ខន្ធហិ សន្តិហិតំ ប្រែថា ជរានិងមរណៈសង្រ្គោះដោយខន្ធ ២ ក៏ពិតហើយ , សូម្បីដូច្នោះ ដោយពិសេស មរណៈនឹងប្រាកដដល់ព្រះយោគីដែលបំពេញកម្មដ្ឋាន ដោយការវិនាសទៅនៃជីវិតនៃនិយ ព្រោះហេតុនោះ លោកទើបពោលថា បានដល់ ការដាច់នៃជីវិតនៃនិយ ។

ព្រោះហេតុនោះឯង ក្នុងពាក្យនិទ្ទេស ទើបទ្រង់ត្រាស់ថា ការដាក់ចុះសាកសព

ការដាច់នៃជីវិតន្ទ្រិយ (ឈ្មោះថា មរណៈ) ។ ក្នុងពាក្យទាំងនោះ ពាក្យថា ទាក់ទងក្នុងភព ១ គឺ កំណត់ទុកដោយភព ១ ។ ពាក្យថា ការដាច់នៃជីវិតន្ទ្រិយ គឺ ការដាច់ខ្សែនៃការបន្តគ្នារបស់ជីវិតន្ទ្រិយ បានដល់ ការសូន្យទៅ ទាក់ទងនឹងការអស់អាយុជាដើម ។ ពាក្យថា សមុច្ឆេទមរណៈ បានដល់ ការស្លាប់ដែលជាការដាច់សុន្យទៅ ដោយប្រការទាំងពួងនៃសន្តានរបស់ប្រះអរហន្ត ។ ពាក្យថា បានដល់ការរលត់ក្នុងខណៈៗនៃសង្ខារទាំងឡាយ គឺ ការដល់នូវការរាប់ថាជាកង្គៈ គឺ ការរលត់ទៅនៃខណៈដែលប្រព្រឹត្តទៅ ដែលកំណត់ទុកដោយការកើតឡើង និង ការរលត់ទៅនៃសង្ខតធម៌ទាំងឡាយ ។ ពាក្យថា ខណិកមរណៈ បានដល់ សេចក្តីស្លាប់ដែលមានខណៈតាមដែលពោលហើយ ដែលនឹងបាននៅក្នុងខណៈនោះឯង ។ បញ្ញត្តិថា ដើមឈើជាដើម អាស្រ័យការបន្តគ្នានៃខន្ធ យ៉ាងណា , កាលការបន្តគ្នានៃខន្ធនោះនៅមិនទាន់ដាច់ វាហោរ ថា ស្លាប់ ព្រោះអាស្រ័យការដល់ទីបំផុតហើយជាដើម ឈ្មោះថា សម្មតិមរណៈ ។ ពាក្យថា សមុច្ឆេទមរណៈជាដើមនោះ មិនបានបំណងយកក្នុងទីនេះ គឺ សមុច្ឆេទមរណៈ ខណិកមរណៈ និងសម្មតិមរណៈ មិនបានបំណងយកក្នុងមរណស្សតិនេះ អធិប្បាយថា ព្រោះ សមុច្ឆេទមរណៈ មិនមានច្រើន (គឺ មានចំពោះតែព្រះអរហន្ត) , ខណិកមរណៈ មិនប្រាកដច្បាស់ , សម្មតិមរណៈ មិនបានជាទីតាំងនៃសេចក្តីសង្វេគ ។

ពាក្យថា មរណៈដែលបំណងយក គឺ មរណៈដែលបំណងយកដោយភាពជាអារម្មណ៍នៃសតិ ។ សេចក្តីស្លាប់ក្នុងកាលដែលអាយុជាដើមអស់ទៅ ឈ្មោះថា កាលមរណៈ ។ សេចក្តីស្លាប់ក្នុងកាលដែលអាយុជាដើម នៅមិនទាន់អស់ ឈ្មោះថា អកាលមរណៈ ។ ពាក្យថា កាលមរណៈរមែងមានព្រោះអស់បុណ្យ គឺ លោក

លោកដោយទាក់ទងតាមភពសម្បត្តិ តាមសមគួរដល់បុញ្ញាធិការ , តែបើទាក់ទង
ដល់ភពវិបត្តិ ក៏គួរពោលថា រមែងមានព្រោះអស់បាប ។

ពាក្យថា ការដល់ព្រមដោយបច្ច័យដែលធ្វើអាយុឲ្យបន្តទៅ គឺ ការដល់ព្រម
នៃបច្ច័យ មានអាហារជាដើម ដែលធ្វើឲ្យអាយុប្រព្រឹត្តទៅបាន ។ ពាក្យថា ព្រោះ
កម្មមានវិបាកទុំហើយ គឺ ព្រោះឲ្យវិបាកតាមសមគួរដល់កម្លាំងរបស់ខ្លួនហើយ ។
ពាក្យថា ព្រោះមិនមានការដល់ព្រមនៃគតិ កាល អាហារជាដើម គឺ ព្រោះមិនមាន
គតិសម្បត្តិ ដូចគតិសម្បត្តិរបស់ពួកទេវតាទាំងឡាយ , ព្រោះមិនមានកាលសម្បត្តិ
ដូចកាលសម្បត្តិរបស់មនុស្ស ដែលរស់នៅក្នុងបឋមកប្ប និងព្រោះមិនមានអាហារ
សម្បត្តិ ដូចអាហារសម្បត្តិរបស់មនុស្សឧត្តរកុរុទ្ធិបជាដើម ។ ដោយ អាទិ ស័ព្ទ
(ប្រែថា ជាដើម) លោកកំណត់យក ឧតុ ទឹកស្កក្កៈ និង ឈាមជាដើម ។

វិយ ស័ព្ទ ក្នុងពាក្យថា អដ្ឋតនកាលបុរិសានំ វិយ តាំងនៅខុសទី ,
ប្រកបសេចក្តីថា ដោយអំណាចការអស់អាយុ ដូចអាយុដែលមានប្រមាណ ខ្លាំង
១០០ ឆ្នាំ របស់មនុស្សក្នុងកាលសព្វថ្ងៃនេះ ។ ព្រោះថា កាលមានការប្រកប
សេចក្តីយ៉ាងនេះ ជាការបានធ្វើការសង្គ្រោះអាយុ ដែលមានតិចតួច សូម្បីក្នុង
អនាគត , ចំណែកក្នុងអតីត ព្រោះមានការដល់ព្រមនៃ កាល អាហារជាដើម ដូច
គ្នានឹងការដល់ព្រមនៃគតិ អាយុទើបមានប្រមាណច្រើនពាន់ឆ្នាំ ។ បណ្ឌិតគប្បី
ឃើញថា ការចែកបែបនេះ ពោលទុកទាក់ទងនឹងអន្តរកប្ប ដែលកំពុងប្រព្រឹត្តទៅ
(អន្តរកប្បបច្ចុប្បន្ននេះ) ។ ពាក្យថា ព្រះបាទកលាបុជាដើម ដោយ អាទិ ស័ព្ទ
(ប្រែថា ជាដើម) គប្បីជ្រាបដោយការសង្គ្រោះយកបុគ្គលទាំងឡាយ មាននន្ទ-
យក្ស នន្ទមាណពជាដើម ។ ពាក្យថា មរណៈនោះ ទាំងអស់ គឺ មរណៈដែលមាន

ប្រភេទដូចពោលហើយថា កាលមរណៈ អកាលមរណៈ ក្នុងមរណៈទាំងពីរនោះ ជាមរណៈព្រោះអស់បុណ្យ មរណៈព្រោះអស់អាយុ មរណៈព្រោះអស់ទាំងពីរយ៉ាង មរណៈព្រោះសេចក្តីព្យាយាម យ៉ាងណា បានដល់ មរណៈនោះ ទាំងអស់ ។

បទថា យោនិសោ បានដល់ ដោយត្រូវឧបាយ ។ បទថា មនសិការោ បានដល់ ការធ្វើទុកក្នុងចិត្ត ដែលមានសេចក្តីស្លាប់ជាអារម្មណ៍ ។ ព្រះយោគាវចរ គប្បីធ្វើមនសិការឲ្យប្រព្រឹត្តទៅដោយឧបាយណា ដើម្បីសម្តែងឧបាយនោះ ដោយ មាតិកាន័យផ្សេងៗ លោកអាចារ្យទើបពោលថា កាលធ្វើមនសិការឲ្យប្រព្រឹត្តទៅ ដោយមិនត្រូវឧបាយ ជាដើម ។ ក្នុងពាក្យទាំងនោះ ពាក្យថា កាលធ្វើមនសិការ ឲ្យប្រព្រឹត្តទៅដោយមិនត្រូវឧបាយ គឺ ពេលរពូកដល់សេចក្តីស្លាប់ក្នុងន័យដែលមិន ត្រូវឧបាយ គឺ មិនចូលទៅតម្កល់ សតិ សង្ខេប និងញ្ញាណ ។ ពាក្យថា សេចក្តី សោកជាដើម ទាំងអស់ គឺ ការធ្វើសេចក្តីសោក និងការរីករាយចិត្តឲ្យកើតឡើង , ការមិនធ្វើសង្ខេបឲ្យកើតឡើង និងការធ្វើសេចក្តីតក់ស្លុតឲ្យកើតឡើង រមែងមាន ដល់បុគ្គលដែលប្រាសចាកសតិ សង្ខេប និងញ្ញាណ តាមលំដាប់ ។ ពិតហើយ បុគ្គលរពូកដល់ពាក្យរបស់បណ្ឌិតថា “ សេចក្តីស្លាប់នេះ ជាប់មានប្រាកដ សម្រាប់បុគ្គលដែលកើតឡើងមកហើយ ” រមែងជាអ្នកមានសេចក្តីសង្ខេប និង សម្បជញ្ញៈ ដោយសាពាក្យរបស់បណ្ឌិតនោះ , ទោសទាំងឡាយ មានសេចក្តី សោកជាដើម ព្រោះហេតុនៃសេចក្តីស្លាប់របស់ជនជាទីស្រឡាញ់ គ្មានឱកាស សម្រាប់បុគ្គលនោះឡើយ ។ ពាក្យថា ព្រោះដូច្នោះ មានន័យថា ព្រោះកាលធ្វើ មនសិការឲ្យប្រព្រឹត្តទៅមិនត្រូវឧបាយ ទើបមានទោសទាំងនេះ ។ ពាក្យថា ក្នុងទី កន្លែងនោះៗ គឺ ក្នុងស្ថានទីទាំងឡាយ មានព្រៃ និង ព្រៃខ្មោចជាដើម ។ ពាក្យថា

សត្វត្រូវសម្លាប់ និងស្លាប់ដោយខ្លួនឯង គឺ សត្វទាំងឡាយដែលត្រូវចោរជាដើម
សម្លាប់ និង អ្នកដែលស្លាប់តាមសភាពរបស់ខ្លួន ។ សត្វទាំងឡាយណា មាន
សម្បត្តិ ដែលខ្លួនធ្លាប់ឃើញ សត្វទាំងឡាយនោះ ឈ្មោះថា ទិដ្ឋបុព្វសម្បត្តិ បាន
ដល់ របស់សត្វទាំងឡាយអ្នកមានសម្បត្តិ ដែលខ្លួនធ្លាប់បានឃើញ ទាំងនោះ ។
ពាក្យថា ប្រកប (សង្ខេប សតិ ញាណ) គឺ ចូលទៅតម្កល់ទុក ។ ពាក្យថា
សម្រាប់ព្រះយោគាវចររូបខ្លះ គឺ សម្រាប់ព្រះយោគាវចរដែលមានឥន្ទ្រិយចាស់ក្លា
និងក្រាស់ដោយញាណ ។

ពាក្យថា ដោយការចូលទៅចំពោះមុខ ដូចនាយពេជយាត គឺ ដោយការចូល
ទៅប្រាកដចំពោះមុខ ដូចអ្នកសម្លាប់ គឺ មាននៅជិត ។ ពាក្យថា ដោយការវិបត្តិ
នៃសម្បត្តិ គឺ ដោយការវិនាសនៃសម្បត្តិ គឺ ជីវិត ដូចគ្នានឹងសម្បត្តិទាំងឡាយ
មានការមិនមានរោគជាដើម ។ ពាក្យថា ដោយការប្រៀបធៀប គឺ ដោយការអាន
លើសេចក្តីស្លាប់របស់អ្នកដទៃ ប្រៀបធៀបជាមួយនឹងសេចក្តីស្លាប់របស់ខ្លួន ។

បទថា កាយពហុសាធារណតោតិ ប្រែថា រាងកាយជារបស់សាធារណៈ
ដល់សត្វ និងបច្ច័យនៃសេចក្តីស្លាប់ច្រើនប្រការ ។ ពាក្យថា អាយុជារបស់ទុព្វល
គឺ ជីវិតជារបស់មានកម្លាំងខ្សោយ ។ ពាក្យថា ជាវត្ថុគ្មាននិមិត្ត គឺ សេចក្តីស្លាប់
មិនមាននិមិត្ត ដែលអាចនឹងកំណត់បាន ។ ពាក្យថា មានកាលកំណត់ គឺ ដោយ
កាល មានការកំណត់ទុកហើយ ។ ពាក្យថា ជីវិតមានខណៈខ្លី គឺ ការដែលជា
ខណៈនៃជីវិតមានតិចតួច ។

លោកអាចារ្យកាលនឹងសម្តែងថា វិយ ស័ព្ទ (ប្រែថា ដូច) ក្នុងបទថា
វេកបច្ចុប្បដ្ឋានតោ នេះជាស័ព្ទដែលបានសម្តែងអធិប្បាយហើយ លុបចេញ ទើប

ពោលថា ដោយការចូលទៅប្រាកដចំពោះមុខ ដូចនាយពេជ្យយាត , កាលនឹងបើក ផ្លូវខ្លឹមសារនោះ ទើបពោលថា យថា ហិ ដូច្នោះជាដើម ។ ក្នុងពាក្យទាំងឡាយ នោះ ពាក្យថា ហរាយមាណោ ប្រែថា ជាក់ផ្អែបនឹងក គឺ ធ្វើអាការប្រហារ ។ ឈ្មោះ ថា ចូលទៅឈរព្រាកដចំពោះមុខ គឺ ចូលទៅឈរនៅក្នុងទីជិត ។ ពាក្យថា សត្វ ទាំងឡាយពេលកើតឡើង ក៏នាំយកជរានិងមរណៈមកផងដែរ មានន័យថា ឧបមា មានហើយ ដោយអត្ថត្រឹមប៉ុណ្ណោះថា ប្រៀបដូចផ្សិតដុះឡើង នឹងរៀរចាកធូលី មិន មាន យ៉ាងណា សត្វទាំងឡាយដែលកើតឡើងហើយ នឹងផុតចាកជរានិងមរណៈ ក៏មិនមាន ដូច្នោះដែរ ។ ផ្សិតគង់ជាវត្ថុដែលមិនជាប់ធូលីបានក្នុងកាលខ្លះ ក្នុងស្ថាន ទីខ្លះ , តែថា សត្វទាំងឡាយសូម្បីយ៉ាងណា ក៏មិនជាអ្នកផុតចាកជរានិងមរណៈ ឡើយ ។ ដើម្បីនឹងសម្តែងខណិកមរណៈ ជាឧបមាសិន ហើយទើបសម្តែងមរណៈ ដែលបំណងយកក្នុងទីនេះ លោកអាចារ្យទើបពោលថា តថា ហិ ដូច្នោះជាដើម ។

ម្យ៉ាងទៀត លោកអាចារ្យសំដៅយកពាក្យសួរថា បើសត្វទាំងឡាយនេះកើត ឡើងហើយ កាន់យកជរានិងមរណៈមកផងដែរ គេគួរតែស្លាប់បន្ទាប់ពីការកើតនេះ ឯង ដូច្នោះ ទើបពោលថា តថា ហិ ជាដើម ។ សេចក្តីថា ឯវស្សំ មរណតោ ប្រែថា ព្រោះបុគ្គលដែលកើតឡើងហើយត្រូវស្លាប់ជាប្រាកដ , ឬប្រែថា ព្រោះ បុគ្គលដែលកើតឡើងមកហើយ មានសេចក្តីស្លាប់ជាសកាវៈ យ៉ាងប្រាកដ ។

បទថា បព្វតេយ្យ ប្រែថា ចុះពីភ្នំ ។ បទថា ហារហារិនី គឺ មានប្រក្រតី ហូរនាំទៅ នូវវត្ថុដែលគប្បីនាំទៅ មានស្មៅ ស្លឹកឈើជាដើម ដែលជ្រុះទៅក្នុង ក្រសែទឹក ។

បទថា យមេករត្តិ ប្រែថា ក្នុងរាត្រីមួយ , គប្បីឃើញថា ទុតិយារិកត្តិ ក្នុង

អត្ថនៃសត្តមីរិកត្តិ , ឬ ក្នុងអត្ថនៃអច្ឆន្ទសំយោគៈ (គឺ ប្រែថា អស់ ១ រាត្រី ក៏បាន) ។ ពាក្យថា ជាគ្រាដំបូង គឺ មុន បានដល់ ក្នុងបដិសន្ធិខណៈ ។ ពាក្យ ថា ក្នុងគិក គឺ ក្នុងផ្ទៃមាតា ។ បទថា មាណវោ ប្រែថា សត្វ ។ សត្វទាំងឡាយ ដោយច្រើនកាន់យកបដិសន្ធិក្នុងពេលរាត្រី ព្រោះហេតុនោះ លោកទើបប្រើសព្វថា រាត្រី ។ បទថា អពុជ្ជិតោវ ប្រែថា ដូចភ្លៀងដែលបង្កឡើង ឬមានអធិប្បាយថា ភ្លៀងធ្លាក់ , ដោយការវែបមុខឆ្ពោះសេចក្តីស្លាប់តែម្យ៉ាង ។ សេចក្តីថា សោ យាតិ មានន័យថា សត្វនោះកើតឡើង បែរមុខទៅ គឺ ទៅតែម្យ៉ាង តាំងពីខណៈ ដំបូង ។ ពាក្យថា គេកាលទៅក៏មិនត្រឡប់ មានន័យថា សត្វនោះកាលទៅយ៉ាង នេះ រមែងមិនវិលត្រឡប់សូម្បីតែមួយខណៈឡើយ , គឺ រមែងចូលទៅរកសេចក្តី ស្លាប់នោះ យ៉ាងពិតប្រាកដ ។ ពាក្យថា ធាទិកតូច គឺ ខ្សែទឹកដែលហូរចុះពីកំពូល ភ្នំ ។ ពាក្យថា ទង ត្រូវរសអាបោស្នូតហើយ ក្នុងពេលព្រឹក គឺ ត្រូវរសអាបោ ស្នូតហើយក្នុងពេលព្រឹក ទងសើមព្រោះរសអាបោជ្រាបចូលកាលពីថ្ងៃមុន ហើយ ជ្រាបចូលដល់គល់ទងក្នុងពេលយប់ ។

បទថា អច្ឆយន្តិ ប្រែថា រមែងកន្លងទៅ ។ បទថា ឧបរុជ្ជតិ ប្រែថា រមែង រលត់ទៅ ។ ឧទកំ នោះឯងជា ឧទកំ ប្រែថា ទឹក ឬ បានដល់ ឧទកោលំ ប្រែ ថា ប្រឡាយ មានន័យថា ព្រោះហេតុដែលថ្ងៃនឹងយប់រមែងកន្លងទៅ , ដូច្នោះ ជីវិតរមែងរលត់ទៅ , ព្រោះហេតុដែលជីវិតរលត់ទៅនោះ ដូច្នោះអាយុរបស់សត្វ ទាំងឡាយរមែងអស់ទៅ ។ ពាក្យថា ភ័យព្រោះការជ្រុះ មានន័យថា ភ័យកើតពី ការជ្រុះ កាលអ្នកដែលជាម្ចាស់របស់ ប្រាថ្នានឹងកាត់ដើមឈើដើម្បីប្រកបកាងារ ឬ ចូលទៅក្រោមដើម ។ ពាក្យថា ឧគ្គមនំ បតិ ស្មើនឹង ឧគ្គមននិមិត្តំ ប្រែថា ស្នូត

ហួតហែង ព្រោះព្រះអាទិត្យរះឡើង អធិប្បាយថា **អ្នកម្តាយ** កុំហាមខ្ញុំក្នុងការបួស
ឡើយ ។

កាលនឹងសម្តែងថា សត្រូវមានមុខដូចជាមិត្តពួកខ្លះ ដែលស្វែងរកឱកាស
ដើម្បីសម្លាប់ សូម្បីថា រស់នៅជាមួយគ្នា ក៏មិនអាចសម្លាប់បាន តែថា នាយពេជ-
យាត (សេចក្តីស្លាប់) នេះ រមែងសម្លាប់បានយ៉ាងប្រាកដ ដូច្នោះ លោកអាចារ្យ
ទើបពោលថា ព្រោះមកព្រមជាមួយនឹងការកើត ហើយទើបពោលថា ព្រោះឆក់
យកជីវិតទៅ ។

បទថា នំ បានដល់ សម្បត្តិ ។ ពាក្យថា **អ្នកមានសុខ** គឺ អ្នកប្រកបព្រម
ដោយសេចក្តីសុខព្រោះទ្រព្យសម្បត្តិ និងភាពជាធំ ដូចភាពជាធំនៃទេវតា ។ បទ
ថា **ទេហពន្លេន** ប្រែថា ខ្ទម ។ ពាក្យថា **ព្រះបាទអសោក** គឺ ព្រះបាទអសោក
មហារាជ ។ ពាក្យថា ដល់ហើយនូវសេចក្តីសោក គឺ ដល់ហើយនូវការៈ ដែល
សោយសោក ។

ការៈ ដែលមិនមានរោគ គឺ មានរោគជាទីបំផុត , ភាពជាក់លោះក្រមុំ មាន
មានចាស់ជាទីបំផុត លោកនាំមកហើយដោយទាក់ទងជាឧទាហរណ៍ នៃការៈដែល
ជីវិតមានសេចក្តីស្លាប់ជាទីផុត , ឬ ទាក់ទងនឹងការចែកបច្ច័យ ។ លោក នោះឯង
ឈ្មោះថា លោកសន្និវាស ដូច **សត្វ** នោះឯង ឈ្មោះថា **សត្តវាស** ដូច្នោះ ,
ម្យ៉ាងទៀត **សត្វ** ឈ្មោះថា លោកសន្និវាស ព្រោះទីដែលសត្វអាស្រ័យ ។ ឈ្មោះ
ថា ត្រូវ(ជាតិ)ជាប់តាម ដូចត្រូវសត្រូវជាប់តាម ។ ត្រូវជរាបរិត ដូចត្រូវថ្នាំពិស
ដ៏ពន្លឹកជ្រាបចូលទៅ ។ ឈ្មោះថា ត្រូវ (ព្យាធិ) គ្របសង្កត់ ក៏ដូចជាជីវសង្កត់
ពីលើ រូបរិតយកទៅ ។ ឈ្មោះថា ត្រូវ (មរណៈ) កម្ចាត់ ដូចជាត្រូវកូតទាំង-

ឡាយប្រទូសវាយ ។

ពាក្យថា ភ្នំថ្ម គឺ ភ្នំដែលសម្រេចដោយថ្ម មិនមែនសម្រេចដោយលំអង្គដី ជាដើម ។ បទថា វិបុលា ប្រែថា ធំ គឺ វែង និងទទឹងច្រើនយោជន៍ ។ ពាក្យថា ខ្ពស់សន្ធឹម គឺ ព្រោះធំនោះឯង ទើបខ្ពស់សន្ធឹម លាតសន្ធឹងទៅកាន់ទិសទាំងពួង ។ បទថា អនុបរិយេយ្យំ ប្រែថា រមៀលមក ។ ពាក្យថា កិនកម្ទេច គឺ ប្រើខ្លួនវា នោះឯង ធ្វើឲ្យខ្ទេចជាផងធូលី ។ ពាក្យថា រមែងរូបរិត គឺ រមែងគ្របសង្កត់ ។ ក្នុងបណ្ណាបុគ្គលជាន់ខ្ពស់ មានក្សត្រជាដើម ឈ្មោះថា មិនលើកលែងសូម្បីតែម្នាក់ ដោយការលើកលែងថា គេជាបុគ្គលប្រសើរដោយជាតិគ្រកូលខ្លះ ដោយរូបខ្លះ ដោយសីលខ្លះ ដោយសុត្តខ្លះ ដោយធម៌ មានសទ្ធាជាដើមខ្លះ ។ ក្នុងបណ្ណាបុគ្គល ថ្នាក់ទាប មានពួកសូទ្រៈខ្លះជាដើម ឈ្មោះថា មិនលើកលែងសូម្បីតែម្នាក់ ដោយ ការមើលងាយថា គេថាកទាបជាងបុគ្គលជាន់ខ្ពស់ទាំងនោះ រមែងកិនកម្ទេច គឺ ញាំញីគ្រប់គ្នា តែម្នាក់ ក៏មិនសល់ ។

លោកអាចារ្យបំណងសម្តែងថា ក្នុងជរានិងមរណៈនោះ ឧបាយយកឈ្នះ សត្រូវទាំងឡាយ មានការវាយលុកជាដើម មិនមែនជាវិស័យឡើយ ដូច្នោះ ទើប ពោលថា ក្នុងជរានិងមរណៈនោះ (ជ័យ) ក្នុងសម្រាប់ពលដីមិនមាន ជាដើម ។ ក្នុងពាក្យទាំងឡាយនោះ ពាក្យថា ដោយមន្តយុទ្ធ គឺ ដោយវិធីវេទអាថ៌កំបាំង បាន ដល់ ការធ្វើសង្គ្រាមដោយមន្ត ។ ពាក្យថា ដោយទ្រព្យ គឺ ដោយការឲ្យទ្រព្យ ។ វា ស័ព្ទ (ប្រែថា ឬ) មានអត្ថថា កំណត់យកវិធីដែលមិនទាន់បានពោលផងដែរ ។ ដោយ វា ស័ព្ទ នោះ លោករួមយក សាមវេទ បូគវេទ និង យជុរវេទផង ។

ពាក្យថា ដោយការប្រៀបខ្លួនជាមួយនឹងអ្នកដទៃៗ គឺ ដោយការប្រៀបធៀប

សេចក្តីស្លាប់របស់ខ្លួនជាមួយនឹងអ្នកដទៃ ដែលស្លាប់ទៅហើយថា អ្នកទាំងឡាយ
នោះ បានស្លាប់ទៅហើយ នឹងពោលថ្វីដល់បុគ្គលដូចជាយើង ។ ពាក្យថា ជាអ្នក
មានយសធំ គឺ ព្រោះជាអ្នកមានបរិវារច្រើន និងជាអ្នកមានទ្រព្យច្រើន ។ បទថា
បុញ្ញមហត្ថតោ ប្រែថា ជាអ្នកមានបុណ្យច្រើន ។ ពាក្យថា ជាអ្នកមានកម្លាំងខ្លាំង-
ក្លា គឺ ជាអ្នកមានសេចក្តីព្យាយាម និងកម្លាំងច្រើន ។ នាយយុទ្ធិដ្ឋិលៈ គឺ នាយ
ធម្មបុគ្គ ។ នាយហនុរៈ គឺ ជាអ្នកដែលត្រូវនាយពលទេពវាយឲ្យសន្ទប់ ហើយក៏
ស្លាប់ទៅ ។ ពាក្យថា ព្រមដោយប្ញទ្ធិទាំងឡាយ គឺ ចូលទៅកាន់មាត់នៃមច្ចុ ព្រម
ជាមួយប្ញទ្ធិទាំងឡាយរបស់ខ្លួន ដែលមានអានុភាពប្រាកដហើយក្នុងកាលធ្វើវេជយ័ន្ត
ប្រាសាទឲ្យញ័រ ឬ ក្នុងកាលទូន្មាននរោបននុនាគរាជជាដើម ។

ពាក្យថា មិនដល់នូវចំណែកទី ១៦ គឺ មិនដល់ចំណែក នៃចំណែកទី ១៦ , មាន
អធិប្បាយថា បែងបញ្ជារបស់ព្រះសារីបុត្តត្ថេរជា ១៦ ចំណែក បញ្ជារបស់សត្វ
ដទៃ លើកលែងព្រះសម្មាសម្ពុទ្ធចេញ ឈ្មោះថា មិនបានដល់ចំណែកមួយ ដែល
យកមកពីចំណែកទី ១៦ ហើយបែងជា ១៦ ចំណែកទៀត ។

ការកើតកន្ត្រាក់នូវធម៌ដែលជាចំណែកនៃសន្តិលេសទាំងពួង រមែងមានដល់
អ្នកដែលប្រារព្ធនូវសេចក្តីព្យាយាមដោយញ្ញាណ ព្រោះហេតុនោះ លោកអាចារ្យ
ទើបពោលថា ដោយកម្លាំង គឺ ញ្ញាណ និង វិរិយៈ ។ កាលសម្មាទិដ្ឋិ និងសម្មា-
វាយាមៈសម្រេចហើយ ព្រះអរិយមគ្គមានអង្គ ៨ ក៏សម្រេចហើយដូចគ្នា ។ ឈ្មោះ
ថា ប្រៀបដូចកុយរមាស ព្រោះជាអ្នកនៅម្នាក់ឯង ។ ឈ្មោះថា សយម្ពុ ព្រោះអត្ត
ថា កើត គឺ ចាក់ធ្លុះធម៌ ដែលមិនកម្រើក (អរហត្តផល) ដោយព្រះអង្គឯង
មិនមានការប្រាប់ពីអ្នកដទៃ ។

ឈ្មោះថា អាស្រ័យនិមិត្ត គឺ ហេតុនោះៗ មានយ៉ាងនេះថា គឺ ការទង្គិចគ្នា
នៃកងដៃមាស ការដែលទំពាំងឫស្សីនៅក្នុងទីណាៗ ក៏មិនមែនជាសត្វ ដូច្នោះ
ជាដើម ។ ពាក្យថា ពិចារណា គឺ ត្រិះរិះដល់ការប្រព្រឹត្តទៅ និងការឈប់នៅ ។
ព្រះបច្ចេកពុទ្ធទាំងឡាយ ឈ្មោះថា មហេសី - អ្នកស្វែងរកនូវគុណដ៏ធំ ដោយ
ន័យថា ស្វែងរកនូវគុណ មានសីលក្ខន្ធជាដើម ដ៏ធំ ។ ពាក្យថា ដោយការត្រាច់
ទៅ និង ស្នាក់នៅតែមួយអង្គឯង គឺ ត្រាច់ទៅ និង នៅតែមួយអង្គឯង , មិនមែន
ដោយធម៌ មានសីលក្ខន្ធជាដើម ។ បុរសដែលមានឧបមាដូចកុយរមាស ឬថាមាន
កុយរមាសជាឧបមាស្មើគ្នា ឈ្មោះថា ខត្តសិទ្ធិសមូបមា ។

បទថា ទ្រង់មានព្រះរូបកាយដែលវិចត្រ...៨០ ប្រការ ព្រោះអត្ថថា ព្រះរូប
កាយជារបស់គួរអស្ចារ្យ វិចត្រដោយព្រះមហាបុរសលក្ខណៈ ៣២ ប្រការ មាន
ភាពដែលព្រះបាទទាំង ២ តាំងមាំ ស្មើល្អជាដើម ដែលប្រដាប់ហើយដោយ
អនុព្យជ្ជនៈ ៨០ ប្រការ មានព្រះនាគក្រហម មានព្រះនាគវែងជាដើម ។ ឈ្មោះ
ថា ទ្រង់មានព្រះធម្មកាយ... ដោយអាការទាំងពួង ព្រោះអត្ថថា ទ្រង់មានព្រះធម្ម-
កាយដែលសម្រិតដោយគុណរតនៈ មានសីលក្ខន្ធជាដើម ដែលបរិសុទ្ធដោយ
ប្រការទាំងពួង ព្រោះទ្រង់លះបង់កិលេសទាំងពួង ព្រមទាំងវាសនាបានហើយ ។

បទថា ឋានសោ - ភ្លាម គឺ ខណៈនោះឯង ។

ពាក្យថា ទ្រង់មានព្រះអានុភាពច្រើនយ៉ាងនេះ គឺ ទ្រង់មានព្រះអានុភាពច្រើន
មិនអាចប្រមាណបាន ដែលបុគ្គលដឹងបានព្រះរូបកាយសម្បត្តិតាមដែលបានពោល
ហើយ និងព្រះធម្មកាយសម្បត្តិយ៉ាងនេះ , អធិប្បាយថា សេចក្តីស្លាប់ផ្សាយ
អំណាចទៅដល់ ក៏ដោយទាក់ទងនឹងការទៅដល់តាមសមគួរ ។

បុគ្គល ឈ្មោះថា មរណសាមញ្ញៈ ព្រោះអត្ថថា មានសេចក្តីស្លាប់ស្មើគ្នា , ការនៃមរណសាមញ្ញៈនោះ ឈ្មោះថា មរណសមញ្ញតា - អ្នកមានសេចក្តីស្លាប់ស្មើគ្នា បានដល់ ភាពជាអ្នកមានសេចក្តីស្លាប់ស្មើគ្នានោះឯង ។

បទថា កិមិកុលានំ ប្រែថា ជាបេសសាធារណៈ ដល់ពួកដង្កូវ ឬដល់ពួកមិ- ជាតិទាំងឡាយ ។ ពាក្យថា ចាសំ - ជិយ្យន្តិ គឺ ភាពគ្រាំគ្រា ។

បទថា និក្ខន្តេ ប្រែថា ពោលថ្ងៃកន្លងទៅ ។ បទថា បដិហិតាយ ស្មើគ្នានិង បច្ចានុគតាយ ប្រែថា ចូលមក ។ ពាក្យថា ខនេចាត់ជាអន្តរាយសម្រាប់យើង មានន័យថា កាលកិរិយាតាមដែលពោលហើយនោះ មិនមែនជាអន្តរាយតែម្យ៉ាង ប៉ុណ្ណោះទេ តែថា អាចមាន គឺ មានអន្តរាយដល់យើងដែលជាអ្នកបានខណៈដែល រកបានដោយកម្រ (គឺ ការបានបញ្ចេញឧបសម្បទ័ក្នុងព្រះពុទ្ធសាសនា) ជាអ្នក បង្កើនចិត្តទៅក្នុងពាក្យប្រៀនប្រដៅរបស់ព្រះសាស្តា ។ បទថា ព្យាបជ្ឈេយ្យ ប្រែ ថា អាចដល់នូវសេចក្តីរិបត្តិ ។ ខ្យល់ដែលកាត់អារយវៈតូចទាំងឡាយ ដូចត្រូវ បុគ្គលដែលមានសស្ត្រាចាក់ទម្ងាយ គឺ ខ្យល់កាត់ផ្តាច់សរសៃ ក្នុងវេលាជិតស្លាប់ ឈ្មោះថា ខ្យល់សត្តកៈ ។

បទថា អពលំ - គ្មានកម្លាំង គឺ អស់កម្លាំង ។ បទថា ទុព្វលំ - ទុព្វល ក៏ជាវេវចនៈនឹងពាក្យថា អពលំ នោះឯង ។ ព្រោះថា ទុ ស័ព្វ (ក្នុងបទថា ទុព្វលំ នេះ) មានអត្ថថា គ្មាន ដូចក្នុងពាក្យថា ទុស្សិលោ - មនុស្សគ្មានសីល ទុប្បញ្ញោ - មនុស្សគ្មានបញ្ញា ជាដើម ។ ឈ្មោះថា តទេតំ បានដល់ អាយុ ។ ឈ្មោះថា ការប្រព្រឹត្តទៅស្មើគ្នានៃខ្យល់ដង្ហើមចូល និងខ្យល់ដង្ហើមចេញ បានដល់ ការចូលទៅ និងការចេញមក ជាប់គ្នានោះឯង ។ ពាក្យថា ពេលខ្យល់ចេញតាម

រន្ធច្រមុះទៅខាងក្រៅ ហើយមិនត្រឡប់ចូលទៅខាងក្នុងវិញ ឬចូលទៅហើយ មិន
ចេញមកវិញ លោកពោលសំដៅសេចក្តីថា ខ្យល់ដង្ហើមតែមួយនោះឯង មានទាំង
ការចូល និងការចេញ , ពាក្យនោះ គប្បីឃើញថា លោកពោលទុកក្នុងន័យផ្សេង
គ្នា តែក៏ជាខ្យល់តាមរន្ធច្រមុះដូចគ្នា ។ ពាក្យថា ព្រោះឥរិយាបថយ៉ាងណាមួយ
លើសប្រមាណ គឺ ព្រោះអង្គុយច្រើនហួស ឈរច្រើនហួសជាដើម ។ ការមិនមាន
នៃការអង្គុយច្រើនហួសជាដើមនោះ ឈ្មោះថា ការប្រព្រឹត្តទៅស្មើគ្នានៃឥរិយាបថ
ទាំងឡាយ ។

សេចក្តីវិបត្តិនៃរាងកាយ ដែលត្រូវកាតត្រជាក់ហួសគ្របសង្កត់ បណ្ឌិតគប្បី
សម្តែងបានតាមរដូវកាល ដែលមានព្រិលធ្លាក់ជាដើម នៅដែនមហិសៈជាដើម ។
ពិតហើយ សត្វទាំងឡាយនៅដែនមហិសៈជាដើមនោះ រាងកាយត្រូវកាតត្រជាក់
ទម្ងាយហើយ ក៏ដល់នូវការអស់ជីវិតទៅ ។ សេចក្តីវិបត្តិនៃរាងកាយដែលក្តៅហួស
ប្រមាណគ្របសង្កត់ បណ្ឌិតគប្បីសម្តែងពីស្រ្តីឈរជាន់លើបង្វិចខោអាវ និងបុគ្គ
ដែលដាក់លើបង្វិច ហើយស្លាប់ទៅ ដោយកម្តៅដុតរោល ក្នុងសមុទ្រខ្សាច់ ។

ឈ្មោះថា ការប្រព្រឹត្តទៅស្មើគ្នានៃមហាកុត្តរូបទាំងឡាយ បានដល់ ការមិន
មានការកម្រើក ។ រឿងរាងកាយដល់នូវកាតពិការ ព្រោះការកម្រើកនៃបឋវីធាតុ
ជាដើម នឹងមានមកដល់ក្នុងកថា ពោលដោយធាតុកម្មដ្ឋានខាងមុខ ។ ពាក្យថា
ក្នុងកាលគួរ គឺ ក្នុងពេលដែលគួរនឹងបរិភោគ បានដល់ ក្នុងពេលដែលត្រូវសេចក្តី
ស្រែកឃ្លានគ្របសង្កត់ ។

ពាក្យថា រកការកំណត់មិនបាន គឺ មិនមានការកំណត់ដែលទាក់ទងនឹង
ពេលវេលាជាដើម ។ ក្នុងពាក្យថា វវដ្តានំ - កំណត់ នេះ លោកបំណងយកការ

ចែកពេល មិនបានបំណងយកការកំណត់ដែលមិនលាយគ្នា (គឺ កំណត់ផ្សេងៗ ដូចជាការកំណត់ធាតុ ៤) និងមិនបានបំណងយកការសម្រេចចិត្ត ព្រោះហេតុនោះ ទើបលោកពោលថា មិនមានការចែកពេល ដូច្នោះ ។ បទថា ន នាយវេ ប្រែថា ជើងមិនបាន ។

ក្នុងពាក្យថា ក្នុងកាលបន្ទាប់ពីនេះទៅ មានអធិប្បាយថា បទថា បរិ បាន ដល់ ក្នុងកាលដទៃ គឺ ដទៃទៀត ។ បទថា បរិ នោះ ជាការសម្រេចការសង្គ្រោះ យកទាំងកាលដែលតិចជាង ។ កាលដែលតិចជាងអាយុនោះ លោកបំណងយក ក្នុងទីនេះថា កាលដទៃ ព្រោះសត្វទាំងឡាយមិនអាចរស់នៅបានយូរជាងនោះ ។ ពាក្យថា ព្រោះមិនមានការកំណត់បាន គឺ មិនអាចនឹងពោលបាន ។ ក្នុងពាក្យថា អពុទ្ធភេសិ ជាដើម គប្បីប្រកប កាល សព្វ ចូលជាតែបទមួយ ក្នុងន័យថា អពុ- ទកាល - ក្នុងកាលជាអពុទ្ធ , វេសិកាល - ក្នុងកាលជាវេសិ ជាដើម ។ បទថា កាល ក្នុងពាក្យថា សូម្បីកាលទាំងនោះ ក៏ជាវត្ថុគ្មាននិមិត្ត លោកបំណង យកពេលវេលា មានពេលព្រឹកជាដើម , ព្រោះហេតុនោះ លោកទើបពោលថា ពិតហើយ សត្វទាំងឡាយរមែងស្លាប់ក្នុងពេលព្រឹកក៏បាន ដូច្នោះជាដើម ។ ក្លាប់ សេចក្តីថា ឥធរ ទេហេន បតិភព្វំ - មានរាងកាយដាក់ចុះនៅទីនេះ ។

ពាក្យថា ច្រើនប្រការ គឺ ច្រើនប្រការ ក្នុងន័យថា អត្តភាពរបស់សត្វដែល កើតនៅក្នុងក្រុង បែរជាដាក់ចុះនៅជនបទ , អត្តភាពរបស់សត្វដែលកើតនៅជនបទ បែរជាដាក់ចុះនៅក្នុងក្រុង , អត្តភាពរបស់សត្វដែលកើតនៅក្នុងព្រៃ បែរជាដាក់ចុះ នៅជនបទ , អត្តភាពរបស់សត្វដែលកើតនៅជនបទ បែរជាដាក់ចុះនៅក្នុងព្រៃ ដូច្នោះ ជាដើម ។ បទថា ឥតោ ចុតេន ប្រែថា សត្វដែលឃ្នាតចាកពីគតិនេះ ។ ឥធរ ស្មើ

នឹង ឥមិស្សំ យោគ គតិយំ ប្រែថា ក្នុងគតិនេះ ។ ពាក្យថា ដូចគោដែលគេចង់នឹង បង្ហោលស្នឹង ជាឧបមាដោយន័យត្រឹមប៉ុណ្ណោះថា គោដែលគេចង់ជាប់នឹងបង្ហោល ស្នឹង នឹងដើរផុតពីបង្ហោលស្នឹងទៅមិនបាន យ៉ាងណា , សត្វលោក នឹងផុតពីគតិ ៥ ក៏មិនមាន ដូច្នោះដែរ ។

ពាក្យថា ច្រើនជាង ឬ តិចជាង មានន័យថា ឬរស់នៅបានច្រើនជាង ១០០ ឆ្នាំ ឬ តិចជាង មិនដល់ ១០០ ឆ្នាំ ទី២ ក្នុងន័យថា ១០ ឆ្នាំខ្លះ ២០ ឆ្នាំខ្លះ ជាដើម ។ បទថា គមនីយោ បានដល់ ត្រូវទៅដោយអំណាចនៃឧប្បត្តិ ។ បទថា សមុបកាយនោ គឺ លោកខាងមុខ ។ បទថា ហិឡេយ្យ ប្រែថា គប្បីមើលងាយ គឺ មិនលើកសរសើ ។ បទថា នំ ប្រែថា អាយុនោះ ។ បទថា សុបុរិសោ ប្រែ ថា មនុស្សល្អ គឺ មនុស្សមានបញ្ញា ។ ពាក្យថា គប្បីប្រព្រឹត្ត គឺ គប្បីប្រព្រឹត្ត សុចរិត ។ ព្រោះហេតុនោះ ទើបទ្រង់ត្រាស់ថា ដូចមនុស្សដែលមានសីសៈត្រូវភ្លើង ឆេះ ។

ពាក្យថា ដោយឧបមា ៧ បានដល់ ប្រដាប់ដោយឧបមា ៧ យ៉ាង ដែល មកហើយ យ៉ាងនេះថា :-

ម្នាលព្រាហ្មណ៍ ទឹកសន្សើមដែលជាប់នៅលើចុងស្មៅ កាលព្រះអាទិត្យរះ ឡើង រមែងហូតហែងទៅដោយរហ័ស តាំងនៅមិនបានយូរ យ៉ាងណា , ម្នាល ព្រាហ្មណ៍ ជីវិតរបស់មនុស្សទាំងឡាយ ក៏មានឧបមាដូចដំណាក់ទឹកសន្សើមដូចគ្នា ជារបស់តិចតួច រហ័ស មានទុក្ខច្រើន មានសេចក្តីចង្អៀតចង្អល់ច្រើន គប្បីពាល់ ត្រូវបានដោយបញ្ញា ទើបគួរធ្វើកុសល ប្រព្រឹត្តព្រហ្មចារ្យ បុគ្គលដែលកើតមក ហើយ មិនស្លាប់ មិនមានឡើយ ។

ម្ចាស់ព្រាហ្មណ៍ ដំណក់ទឹកភ្លៀងដែលធ្លាក់មកហើយ ព្រួចទឹកប៉ោងឡើង ហើយក៏បែកទៅវិញភ្លាម តាំងនៅមិនបានយូរ យ៉ាងណា , ម្ចាស់ព្រាហ្មណ៍ ជីវិត របស់មនុស្សទាំងឡាយ ក៏មានឧបមាដូចព្រួចទឹក ដូច្នោះដែរ ។ ល ។

ម្ចាស់ព្រាហ្មណ៍ ស្នាមគំនូសឈើនៅលើផ្ទៃទឹក រមែងរលុបទៅដោយរហ័យ តាំងនៅមិនបានយូរ យ៉ាងណា , ម្ចាស់ព្រាហ្មណ៍ ជីវិតរបស់មនុស្សទាំងឡាយ ក៏ មានឧបមាដូចគំនូសឈើទឹក ដូច្នោះដែរ ។ ល ។

ម្ចាស់ព្រាហ្មណ៍ ទឹកដែលហូរមកពីលើកំពូលភ្នំ មានក្រសែហូរត្រចាញ់ ហូរ នាំយកនូវវត្ថុដែលដែលអាចហូរនាំទៅ ខ្សែទឹកនោះ នឹងថា ឈប់មួយខណៈ មួយ គ្រា មួយភ្លែត មិនមានឡើយ ដោយពិត ខ្សែទឹកនោះ រមែងសំដៅទៅ ស្រួតទៅ តែម្យ៉ាង ហូរត្រចាញ់ទៅតែម្យ៉ាង យ៉ាងណា , ម្ចាស់ព្រាហ្មណ៍ ជីវិតរបស់មនុស្ស ទាំងឡាយ ក៏មានឧបមាដូចទឹកហូរធ្លាក់មកពីលើកំពូលភ្នំ ដូច្នោះដូចគ្នា ។ ល ។

ម្ចាស់ព្រាហ្មណ៍ បុរសដែលមានកម្លាំង ប្រមូលទឹកមាត់ផ្តុំនៅចុងអណ្តាត ហើយ ក៏ស្តោះចោលដោយមិនលំបាកឡើយ យ៉ាងណា , ម្ចាស់ព្រាហ្មណ៍ ជីវិត របស់មនុស្សទាំងឡាយ ក៏មានឧបមាដូចដំណក់ទឹកមាត់ ដូច្នោះដូចគ្នា ។ ល ។

ម្ចាស់ព្រាហ្មណ៍ បន្ទះសាច់ដែលគេទុកនៅលើបន្ទះដែកដ៏ក្តៅ ដែលដុតរហូត ពេញមួយថ្ងៃ រមែងវិនាសទៅយ៉ាងរហ័ស តាំងនៅមិនបានយូរ យ៉ាងណា , ម្ចាស់ ព្រាហ្មណ៍ ជីវិតរបស់មនុស្សទាំងឡាយ ក៏មានឧបមាដូចបន្ទះសាច់ដូច្នោះ ។ ល ។

ម្ចាស់ព្រាហ្មណ៍ មេគោដែលត្រូវសម្លាប់ ដែលគេនាំទៅកាន់ទីពិឃាត រមែង ឈានជើងចូលទៅជិតទីពិឃាត ជិតសេចក្តីស្លាប់ យ៉ាងណា , ម្ចាស់ព្រាហ្មណ៍ ជីវិតរបស់មនុស្សទាំងឡាយ ក៏មានឧបមាដូចមេគោដែលត្រូវសម្លាប់ ដូច្នោះដូចគ្នា

ជារបស់តិចតួច រហ័ស មានទុក្ខច្រើន មានសេចក្តីចង្អៀតចង្អល់ច្រើន គប្បីពាល់
ត្រូវបានដោយបញ្ញា ទើបគួរធ្វើកុសល ប្រព្រឹត្តព្រហ្មចារ្យ បុគ្គលដែលកើតមក
ហើយ មិនស្លាប់ មិនមានឡើយ ។

បទថា រត្តិនិរិ ប្រែថា ពេលយប់ និងពេលថ្ងៃ ។ ពាក្យថា ពាក្យប្រៀន
ប្រដៅរបស់ព្រះមានព្រះភាគ គឺ ព្រះឪវាទរបស់ព្រះសាស្តា ជាហេតុនាំមកនូវការ
សម្រេចព្រះអរិយមគ្គ ។ ពាក្យថា យើងបានធ្វើកិច្ចទុក្ខច្រើនហើយហ្ន៎ គឺ យើងបាន
ធ្វើកិច្ចរបស់បព្វជិត ដែលជាប្រយោជន៍ដល់ខ្លួនទុកច្រើនហើយហ្ន៎ ។ បទថា តទន្តិ
គឺ ខណៈនោះ បានដល់ វេលាត្រឹមប៉ុណ្ណោះ (មានវេលាដែលបរិភោគបិណ្ឌបាត
មួយពេលជាដើម) ។ ពាក្យថា បិណ្ឌបាតមួយពេល គឺ (ពេលដែលបរិភោគ
បិណ្ឌបាត) ល្មមតែនឹងញ៉ាំងជីវិតន្រ្ទិយឲ្យរស់នៅបានមួយថ្ងៃ ។ បទថា ទន្ធិ ប្រែ
ថា យូរ គឺ ដោយពេលយូរ ។ បទថា អវិស្សាសិយោ ប្រែថា មិនគួរដាក់ចិត្ត ។
កាលចិត្តនៅមានប៉ុណ្ណោះ សត្វទាំងឡាយបានរោហារថា រស់នៅ , ខណៈនៃចិត្ត
នេះមានតិចតួច ព្រោះប្រែប្រួលយ៉ាងរហ័ស , ដូចដែលព្រះមានព្រះភាគ ទ្រង់ត្រាស់
ថា ម្ចាស់ភិក្ខុទាំងឡាយ តថាគត រកមើលមិនឃើញធម៌ យ៉ាងដទៃ សូម្បីតែមួយ
ដែលប្រែប្រួលរហ័សដូចជាចិត្តនេះឡើយ ។

ព្រោះដូច្នោះ លោកអាចារ្យកាលនឹងសម្តែងថា ជីវិតរបស់សត្វទាំងឡាយ
រហ័ស មានតិចតួច ព្រោះត្រឹមមួយខណៈចិត្ត ទើបពោលថា ដោយបរមគ្គ ដូច្នោះ
ជាដើម ។

ក្នុងពាក្យទាំងឡាយនោះ មានសេចក្តីថា ការប្រព្រឹត្តទៅនៃជីវិតរបស់សត្វ
ទាំងឡាយ ដែលទ្រង់ត្រាស់ទុកដោយន័យថា អ្នកដែលរស់នៅបានយូរ អ្នកនោះ

រមែងរស់នៅបានខ្លាំង ១០០ ឆ្នាំ ដូច្នេះជាដើម , ការប្រព្រឹត្តទៅនៃជីវិតនោះ ទ្រង់
ត្រាស់ទុកដោយអំណាចបញ្ញត្តិ ព្រោះមានការបន្តគ្នា(នៃខន្ធ)ជាវិស័យ ព្រោះហេតុ
នោះ លោកអាចារ្យ ទើបបដិសេធការប្រព្រឹត្តទៅនៃជីវិត ដោយពាក្យថា ដោយ
បរមត្ថ ដូច្នេះ ។ ដោយពាក្យថា តិចតួច នេះ លោកអាចារ្យបដិសេធការមិនងាយ
សូម្បីឧបមាខណៈតិចតួច ដែលទ្រង់ត្រាស់ទុកថា ម្នាលភិក្ខុទាំងឡាយ នាយ
ខ្លាន់ធ្នូដែលមានការសិក្សាស្ងាត់ជំនាញ បានសិក្សា មានដៃស្ងាត់ជំនាញក្នុងការបាញ់
ធ្នូ ៤ នាក់ ឈរនៅជួរទិសទាំង ៤ , លំដាប់នោះ មានបុរសម្នាក់មកពោលថា
យើងអាចចាប់យកព្រួញដែលនាយខ្លាន់ធ្នូ ។ ល ។ ជំនាញក្នុងការបាញ់ធ្នូ ៤ នាក់
បាញ់មកហើយពីទិសទាំង ៤ មិនឲ្យធ្លាក់ដល់ដី ។ ល ។ យ៉ាងណា ម្នាលភិក្ខុ
ទាំងឡាយ ភាពរហ័សរបស់បុរសនោះយ៉ាងណាក្តី ភាពរហ័សរបស់ព្រះចន្ទនិង
ព្រះអាទិត្យយ៉ាងណាក្តី ភាពរហ័សរបស់ទេវតាដែលស្ទុះទៅខាងមុខព្រះចន្ទ និង
ព្រះអាទិត្យ យ៉ាងណាក្តី អាយុសង្ខារ រមែងវិនាសទៅរហ័សជាងភាពរហ័សរបស់
ទេវតាទាំងឡាយនោះ ។

ពិតហើយ ក្នុងព្រះពុទ្ធវចនៈនោះ ទ្រង់ត្រាស់ដល់ខណៈនៃរូបជីវិតិន្ទ្រិយ មាន
តិច សូម្បីវ័យដែលមុតដូចកាំបិតកោ ចងជាប់សីសៈ ឬ ជើងរបស់ពួកទេវតាដែល
ជាអ្នកមានសេចក្តីត្រេកអរ ក្នុងការដើរផ្លូវ ឬ ស្ទុះទៅខាងមុខ ទៅទទឹង និងទៅលើ
តែថាខណៈនៃចិត្តនោះតិចជាងនោះ , ព្រោះហេតុនោះ ទើបទ្រង់ត្រាស់ថា ចិត្តនេះ
ប្រែប្រួលរហ័សយ៉ាងណា , សូម្បីឧបមាក៏មិនអាចធ្វើ បានងាយឡើយ ។ ពាក្យថា
ខណៈនៃជីវិត គឺ ខណៈនៃការរស់នៅ ។ ឈ្មោះថា ត្រឹមតែខណៈប្រព្រឹត្តទៅនៃ
ចិត្តមួយដួង ប៉ុណ្ណោះ ព្រោះខណៈនៃការរស់នៅ ដោយបរមត្ថនៃសត្វទាំងឡាយ

កំណត់ទុក ត្រឹមតែការប្រព្រឹត្តទៅនៃចិត្តមួយដួងប៉ុណ្ណោះ ។

ឥឡូវនេះ លោកអាចារ្យកាលនឹងប្រកាសខ្លឹមសារនោះ ដោយឧបមា ទើប
ពោលថា យថា នាម ដូច្នោះជាដើម ។ ក្នុងបទទាំងឡាយនោះ បទថា បវត្តមាន
ប្រែថា កាលនឹងវិលទៅ ។ ពាក្យថា មួយខណៈចិត្ត គឺ មានត្រឹមមួយខណៈចិត្ត។
ពាក្យថា កាលចិត្តដួងនោះរលត់ទៅហើយ មានន័យថា សត្វបានរស់នៅហើយ
ដោយខណៈចិត្តដួងណាប្រព្រឹត្តទៅ , សូម្បីចិត្តដួងនោះ ដល់នូវការរលត់ទៅហើយ
គឺ បែកធ្លាយហើយ ក៏ពោលដល់សត្វដែលព្រមព្រៀងដោយខណៈចិត្តដួងនោះថា
រលត់ហើយ គឺ ស្លាប់ហើយ ។ កាលនឹងបើកផ្លូវខ្លឹមសារដែលបានពោលហើយ
នោះឯង ដោយព្រះបាលី លោកអាចារ្យទើបពោលថា ដូចដែលព្រះសារីបុត្តត្រូវ
បានពោលទុក ដូច្នោះជាដើម ។ ដោយពាក្យនោះ លោកសម្តែងថា ឈ្មោះថា ការ
រស់នៅ ដោយបរមត្ថ របស់សត្វទាំងឡាយក្នុងកាលទាំង ៣ រំមែងប្រព្រឹត្តទៅ
ទាក់ទងនឹងខណៈចិត្តនោះឯង ។

ពាក្យថា ជីវិត បានដល់ ជីវិតន្រ្ទិយ ។ ពាក្យថា សុខនិងទុក្ខ បានដល់
សុខវេទនា និងទុក្ខវេទនា តែថា សូម្បីឲ្យបេក្ខាវេទនា ក៏ទាក់ទងនឹងសុខវេទនានិង
ទុក្ខវេទនានោះដែរ ព្រោះជាវេទនាដែលគួរប្រាថ្នានិងមិនគួរប្រាថ្នា ។ ពាក្យថា អត្ត-
ភាព លោកពោលដល់ធម៌ដ៏សេស លើកលែង ជីវិត វេទនា និង វិញ្ញាណ ។
ពាក្យថា សុទ្ធ គឺ មិនលាយជាមួយនឹងខ្លួន ឬថា មិនលាយជាមួយនឹងវត្ថុដែល
ទៀងជាដើម ។ ពាក្យថា ប្រកបទុកក្នុងចិត្តដួងមួយ គឺ ប្រព្រឹត្តទៅព្រមជាមួយចិត្ត
មួយដួង ។ ពាក្យថា ខណៈរំមែងប្រព្រឹត្តទៅយ៉ាងរហ័ស គឺ ខណៈនៃជីវិតជាដើម
ដែលមានតិច រំមែងប្រព្រឹត្តទៅយ៉ាងរហ័ស ព្រោះមានត្រឹមខណៈនៃចិត្តមួយដួង

ដូចដែលបានពោលហើយ ។

ពាក្យថា ខន្ធទាំងឡាយដែលរលត់ទៅហើយ របស់សត្វដែលស្លាប់ហើយ មានន័យថា ខន្ធទាំងឡាយណាដែលអាចពោលបានថា រលត់ទៅហើយ បន្ទាប់ពី ចុតិ របស់សត្វដែលចុតិ ។ ពាក្យថា របស់សត្វដែលនៅរស់ក៏ដោយ ក្នុងបវត្តិ កាលនេះ គឺ ខន្ធដែលរលត់ទៅហើយ ព្រោះដល់នូវការបែកធ្លាយ របស់សត្វដែល នៅរស់ គឺ នៅប្រព្រឹត្តទៅក្នុងបវត្តិកាលនេះ ។ ពាក្យថា ខន្ធទាំងឡាយនោះ ដូច គ្នាទាំងអស់ គឺ ខន្ធទាំងឡាយនោះទាំងអស់ ដូចគ្នាតែម្យ៉ាង ។ តើយ៉ាងណា ? គឺ ទៅហើយមិនត្រឡប់មកបន្តវិញ បានដល់ ទៅប្រាសហើយ ដោយមិនមានការវិល ត្រឡប់មកបន្តវិញទៀត , អធិប្បាយថា ដូចជា ខន្ធទាំងឡាយដែលឃ្នាតចាកហើយ រមែងមិនវិលត្រឡប់ យ៉ាងណា , ខន្ធទាំងឡាយក្នុងកាលមុនៗ ក៏មិនវិលត្រឡប់ មក ដូច្នោះដែរ , ព្រោះហេតុនោះ សត្វទាំងឡាយទើបមានត្រឹមមួយខណៈចិត្ត ។

ពាក្យថា សត្វលោកមិនឈ្មោះថា កើត ក៏ព្រោះចិត្តមិនទាន់កើត គឺ សត្វ លោកមិនឈ្មោះថា ជាអ្នកកើតហើយ គឺ ជាអ្នកឈ្មោះថា មិនទាន់កើត ក៏ព្រោះ ចិត្តមិនទាន់កើតឡើង ។ ឈ្មោះថា កើតហើយ គឺ ជាអ្នកមានជីវិតហើយ ព្រោះ ចិត្តកើតឡើងបំពោះមុខ គឺ កំពុងប្រព្រឹត្តទៅ ។ ពាក្យថា សត្វលោក ឈ្មោះថា ស្លាប់ ក៏ព្រោះការរលត់ទៅនៃចិត្ត មានន័យថា សត្វលោកនេះ នឹងបានឈ្មោះថា ស្លាប់ដោយបរមត្ថ ព្រោះការរលត់ទៅនៃចិត្តនោះ គ្រប់ដួង ដូចនឹងចុតចិត្ត ព្រោះចិត្ត ដែលរលត់ទៅហើយ មិនបានត្រឡប់មកបន្តវិញទេ ។ សូម្បីយ៉ាងនេះ ក៏ឈ្មោះថា ជាបញ្ញត្តិអាស្រ័យបរមត្ថ មានន័យថា សន្តានបញ្ញត្តិ (បញ្ញត្តិអាស្រ័យការបន្តគ្នា) ដែលជាវិស័យ នៃការប្រព្រឹត្តទៅនៃពាក្យនិយាយថា នាយតិស្សៈរស់នៅ នាយ

បុស្សៈរស់នៅ ដូច្នោះជាដើម អាស្រ័យចិត្តដែលតាំងនៅនោះយ៉ាងណា សន្តានបញ្ញត្តិ
ឈ្មោះថា ជា បរមត្ថិយា គឺ មានដោយបរមត្ថ ។ ពិតហើយ មនុស្សទាំងឡាយ
តែងនិយាយគ្នាថា ឈ្មោះ និង គោត្ត រមែងមិនចាស់ ។

អញ្ញតរញ្ញតរេន ប្រែថា ដោយអាការ (៨) អាការណាមួយ ។ ពាក្យថា
ចិត្ត បានដល់ ចិត្តដែលមានកម្មដ្ឋានជាអារម្មណ៍ ។ ពាក្យថា សេពស្មិទ្ធ គឺ រមែង
បានការវិនាសវេទនៈ (ការសេព គឺ ចម្រើន) ទើបជាចិត្តដែលមានតែមរណៈជា
អារម្មណ៍ប៉ុណ្ណោះ ដោយទាក់ទងជាមួយនឹងសេចក្តីរាយមាយទៅខាងក្រៅ ហើយ
មានអារម្មណ៍តែមួយគត់ ។ ព្រោះហេតុនោះ លោកអាចារ្យទើបពោលថា សតិមាន
មរណៈជាអារម្មណ៍ រមែងតាំងមាំ ។ ការបែកធ្លាយរបស់សកាវធម៌ទាំងឡាយ ក៏
មានគតិជាសកាវធម៌នោះឯង ព្រោះហេតុនោះ លោកអាចារ្យទើបពោលថា តែ
ព្រោះអារម្មណ៍ជាសកាវធម៌ ។

ព្រោះហេតុនោះ ព្រះមានព្រះភាគ ទើបត្រាស់ថា ម្នាក់ភិក្ខុទាំងឡាយ ជរា-
មរណៈមិនទៀង ជាសង្ខតៈ អាស្រ័យបច្ច័យកើតឡើង ដូច្នោះជាដើម ។ ពាក្យថា
ព្រោះអារម្មណ៍ជាទីតាំងនៃសេចក្តីសង្ខេប គឺ ព្រោះធ្វើការសង្ខេបចិត្តឲ្យកើតឡើង
មានន័យថា មរណៈដែលរពូកដល់ហើយ រមែងនាំមកនូវសេចក្តីសង្ខេបដ៏ក្រៃលែង
ឡើង ។ ដូចភាពវិការជាច្រើនដែលជាប់តាមមហាក្ខតទាំងឡាយ (ក្នុងពេលដែល
ភ្លើងឆេះកប្ប ទឹកជំនន់ជាដើម ឬ ធាតុ ៤ ក្នុងរាងកាយ ណាមួយកម្រើក) ព្រោះ
ហេតុនោះ ក្នុងអារម្មណ៍នោះ ការវិនាចិត្តទើបមិនអាចដល់អប្បនាបាន ។ សួរថា បើ
ឈានមិនដល់អប្បនា ព្រោះអារម្មណ៍ជាសកាវធម៌សោត , លោកុត្តរឈាន និង
អរូបជ្ឈានពួកខ្លះ (ក៏មានអារម្មណ៍ជាសកាវធម៌) ដល់អប្បនាបានដូចម្តេចទៅ ?

លោកអាចារ្យឆ្លើយថា ចំណែកលោកុត្តរជ្ឈានដូច្នោះជាដើម ។

ពាក្យថា ទាក់ទងក្នុងលំដាប់នៃការចម្រើនវិសុទ្ធិ មានន័យថា លោកុត្តរជ្ឈាន កើតឡើងដល់អប្បនាបាន ទាក់ទងនឹងលំដាប់នៃការចម្រើនវិសុទ្ធិ យ៉ាងនេះ គឺ ដោយ អានុភាពនៃវិសុទ្ធិជាន់ទាបៗ បាបធម៌ទាំងឡាយ ដែលជាបដិបក្ខដល់ការចម្រើន បដិបទាញាណទស្សនវិសុទ្ធិ ក៏ប្រាសចាកនូវអំណាច រឹង ចំពោះអប្បនា (ដែល មានក្នុងខណៈនៃញាណទស្សនវិសុទ្ធិ) ដែលបង្ហាន់ទៅក្នុងធម៌ ដែលប្រាសចាក សង្ខារទាំងពួង ព្រោះសេចក្តីនឿយណា ប្រាសចាកតម្រេកជាដើម ក៏ទៅប្រាសហើយ (ឈានក៏កើតឡើងដល់អប្បនាបាន) ។ ពាក្យថា ក្នុងអរូបជ្ឈាននោះ មានត្រឹម តែការឈានកន្លងអារម្មណ៍ មានន័យថា អរូបកម្មដ្ឋាន ក៏ដូចគ្នានឹងកម្មដ្ឋានដែល មានសភាវធម៌ជាអារម្មណ៍ ផ្សេងៗទៀត មិនមានការព្យាយាមក្នុងការធ្វើចិត្តឲ្យតាំង មាំ , តែថា មានកិច្ចដែលគួរធ្វើក្នុងការវិនា ត្រឹមតែជាការឈានកន្លងអារម្មណ៍ ដោយ ចិត្តតាមដែលតាំងមាំហើយប៉ុណ្ណោះ ព្រោះដូច្នោះ អរូបជ្ឈានក៏ដល់អប្បនាបាន សូម្បី ក្នុងសភាវធម៌ ។

ឈ្មោះថា រមែងជាអ្នកមិនប្រមាទជានិច្ច ព្រោះជាអ្នកច្រើនដោយការសង្វេគ ព្រោះហេតុនោះឯង ភិក្ខុនោះ ទើបមានការសម្គាល់នៅក្នុងភពទាំងពួងថា មិនគួរឲ្យ រីករាយ ។ ឈ្មោះថា លះបង់នូវសេចក្តីប្រាថ្នាក្នុងជីវិត ព្រោះឃើញមរណៈនឹងត្រូវ មានយ៉ាងប្រាកដ ។ ឈ្មោះថា ជាអ្នកតិះដៀលបាប ព្រោះការបានអនិច្ចសញ្ញា , ព្រោះហេតុនោះ ទើបជាអ្នកមិនច្រើនដោយការសន្សំ និងប្រាសចាកសេចក្តីកំណាញ់ ដែលជាមន្ទិល ។ ពាក្យថា តាមគន្លងនៃអនិច្ចសញ្ញានោះ គឺ តាមគន្លងដែលស្ងាត់ ជំនាញនៃអនិច្ចសញ្ញានោះ ។ ពាក្យថា ដែលមិនបានអប់រំរឿងស្នាម គឺ ដែលមិន

បានចម្រើនការរព្វករឿយៗ ដល់សេចក្តីស្ងប់ ។ ឈ្មោះថា រមែងជាអ្នកមិនភ័យ
មិនផ្ទៀងផ្ទាត់ការធ្វើកាលៈ ក៏ព្រោះមានមរណសញ្ញាតាំងមាំល្អស្រេចហើយ ។

(ចប់ មរណស្សតិ)



កាយគតាសតិ

កាយគតាសតិកម្មដ្ឋាននោះ មិនធ្លាប់ប្រព្រឹត្តទៅក្រៅពុទ្ធប្បាទកាលឡើយ មិនមែនជាវិស័យនៃតិរិយទាំងពួង ដែលព្រះមានព្រះភាគ ទ្រង់សរសើរទុកក្នុងព្រះសូត្រនោះ ។ ដោយអាការច្រើនយ៉ាងថា ម្នាលភិក្ខុទាំងឡាយ ធម៌ឯក បុគ្គល ចម្រើន ធ្វើឲ្យច្រើនហើយ រមែងប្រព្រឹត្តទៅដើម្បីសេចក្តីសង្ខេប ដើម្បីជាប្រយោជន៍ ដើម្បីសតិសម្បជញ្ញៈ ដើម្បីបាននូវញាណទស្សនៈ ប្រព្រឹត្តទៅដើម្បីនៅជាសុខក្នុងទិដ្ឋធម៌ ដើម្បីធ្វើឲ្យជាក់ច្បាស់នូវ វិជ្ជា វិមុត្ត និង ផល ធម៌ឯកគឺអ្វី ធម៌ឯក គឺ កាយគតាសតិ ម្នាលភិក្ខុទាំងឡាយ បុគ្គលណាបរិភោគកាយគតាសិ បុគ្គលនោះ ឈ្មោះថា បរិភោគនូវអមតៈ បុគ្គលណាមិនបរិភោគកាយគតាសតិ បុគ្គលនោះ ឈ្មោះថា មិនបរិភោគនូវអមតៈ កាយគតាសតិដែលបុគ្គលណាបានបរិភោគហើយ អមតៈ ក៏ឈ្មោះថា បុគ្គលនោះបានបរិភោគហើយដែរ កាយគតាសតិដែលបុគ្គលណាមិនបានបរិភោគ អមតៈក៏បុគ្គលនោះមិនបានបរិភោគ កាយគតាសតិរបស់បុគ្គលណាវិនាសហើយ អមតៈរបស់បុគ្គលនោះក៏វិនាសដែរ កាយគតាសតិរបស់បុគ្គលណាមិនវិនាស អមតៈរបស់បុគ្គលនោះក៏មិនវិនាស កាយគតាសតិរបស់បុគ្គលណាខកហើយ អមតៈរបស់បុគ្គលនោះក៏ខក កាយគតាសតិរបស់បុគ្គលណាបានសម្រេច អមតៈរបស់បុគ្គលនោះក៏បានសម្រេច ដូច្នោះជាដើម ។

ទ្រង់និទ្ទេសទុក ១៤ បញ្ចៈ គឺ :-

- ១ - អាណាបានបញ្ចៈ
- ២ - ឥរិយាបថបញ្ចៈ
- ៣ - ចតុសម្បជញ្ញបញ្ចៈ
- ៤ - បដិកូលមនសិការបញ្ចៈ

៥ - ធាតុមនសិការបព្វៈ

៦ - សិវដ្ឋិកាបព្វៈ ៧

ក្នុងន័យថា ម្នាលភិក្ខុទាំងឡាយ កាយគតាសតិ បុគ្គលគួរចម្រើនដូចម្តេច ធ្វើឲ្យចម្រើនដូចម្តេច ទើបមានផល មានអានិសង្សចម្រើន ម្នាលភិក្ខុទាំងឡាយ ភិក្ខុ ក្នុងធម្មវិន័យនេះ ទៅកាន់ព្រៃក្តី ដូច្នោះជាដើម ឥឡូវនេះ និទ្ទេសនៃការចម្រើននូវ កាយគតាសតិនេះ ដល់ហើយតាមលំដាប់ :-

កាយគតាសតិដែលបំណងក្នុងដីនេះ

ក្នុង ១៤ បព្វៈនោះ ព្រោះហេតុដែល ៣ បព្វៈ គឺ ឥរិយាបថបព្វៈ ចតុសម្បជញ្ញបព្វៈ ធាតុមនសិការបព្វៈ ព្រះមានព្រះភាគត្រាស់ជា វិបស្សនា , សិវដ្ឋិកា បព្វៈ ៧ ត្រាស់ជាអាទិនវានុបស្សនា (គឺ អាទិនវញ្ញាណ) ក្នុងវិបស្សនាញ្ញាណ ទាំងឡាយនោះឯង ។ ម្យ៉ាងទៀត ក្នុងសមាធិការវនា រមែងសម្រេចបានក្នុងអសុក- កម្មដ្ឋានទាំងឡាយ មានឧទ្ធមាតកអសុកជាដើម ក្នុងសិវដ្ឋិកាបព្វៈទាំងឡាយនោះ សមាធិការវនានោះ មានច្បាស់លាស់ហើយក្នុងអសុកនិទ្ទេស ។ ចំណែក ២ បព្វៈ នេះ គឺ អាណាបានបព្វៈ និង បដិកូលមនសិការបព្វៈ ទ្រង់ត្រាស់ជាសមាធិក្នុងអនុ- ស្សតិនិទ្ទេស , ក្នុង ២ បព្វៈនោះ អាណាបានបព្វៈ ជាកម្មដ្ឋានបទមួយផ្សេង ជាអា- នាបានស្សតិ រីឯ ទូតិវិញ្ញាកម្មដ្ឋាននោះ ទ្រង់សម្តែងជា បដិកូលមនសិការបព្វៈ សង្រ្គោះយកខួរក្បាលចូលជាមួយខួរឆ្អឹង យ៉ាងនេះថា ម្នាលភិក្ខុទាំងឡាយ សេចក្តី ដទៃនៅមានទៀត ភិក្ខុពិចារណាយើញកាយនេះឯង តាំងពីចុងជើងឡើងមក តាំង ពីចុងសក់ចុះទៅ ព័ទ្ធជុំវិញដោយស្បែក ពេញទៅដោយរបស់មិនស្អាត មានប្រការ ផ្សេងៗ គឺ សក់ទាំងឡាយមានក្នុងកាយនេះ រោមទាំងឡាយមានក្នុងកាយនេះ ក្រចក

ទាំងឡាយមានក្នុងកាយនេះ ធ្មេញទាំងឡាយមានក្នុងកាយនេះ វ័ស្សកមានក្នុងកាយ
នេះ សាច់ សរសៃ ឆ្អឹង ខួរក្នុងឆ្អឹង តម្រងបស្ស្យាវៈ បេះដូង ថ្លើម វាវ ក្រពះ
សួត ពោះវៀនធំ ពោះវៀនតូច អាហារថ្មី អាហារចាស់ ប្រមាត់ ស្មៅស្ម ខ្ទុះ
ឈាម ញើស ខ្លាញ់ខាប់ ទឹកភ្នែក ខ្លាញ់រាវ ទឹកមាត់ ទឹកសំបោរ ទឹករំអិល
ទឹកមូត្រ មាននៅក្នុងកាយនេះ ដូច្នោះ ទ្ធិតិវ្យាការកម្មដ្ឋាននេះ បំណងយកជា កាយ-
គតាសតិ ក្នុងអនុស្សតិនិទ្ទេសនេះ ។

អធិប្បាយ ចាលី កាយគតាសតិ

តទៅនេះ ជាការសម្តែងនូវការបំពេញកាយគតាសតិកម្មដ្ឋាន ដែលមានពាក្យ
បាលីនាំមុខ :-

បាវៈថា ឥមមេវ កាយំ មានន័យថា នូវកាយស្អុយដែលជាទីអាស្រ័យនៃ
មហាកុត្តរូប ៤ នេះ , បាវៈថា ខុទ្ទំ បាទតលា ប្រែថា តាំងពីចុងជើងឡើងមក ,
បាវៈថា អធា កេសមត្តកា ប្រែថា តាំងពីចុងសក់ចុះទៅ , បទថា បូរន្ទានប្ប-
ការស្ស អសុចិនោ បច្ចុវេក្ខតិ គឺ ឃើញថា កាយនេះ ពេញទៅដោយវត្ថុមិនស្អាត
មានសក់ជាដើម មានប្រការផ្សេងៗ សួរថា តើដូចម្តេច ? ឆ្លើយថា គឺ អត្តិ
ឥមស្មី កាយេ កេសា លោមា នខា ។ បេ ។ មុត្តំ ក្នុងបទទាំងឡាយនោះ បទ
ថា អត្តិ គឺ សិរិជ្ជន្តិ ប្រែថា មានហើយ , បទថា ឥមស្មី គឺ ក្នុងកាយដែលទ្រង់
ត្រាស់ថា តាំងពីចុងជើងឡើងមក តាំងពីចុងសក់ចុះទៅ ហ៊ុំព័ទ្ធដោយវ័ស្សក ពេញ
ដោយវត្ថុមិនស្អាត មានប្រការផ្សេងៗ ។ បទថា កាយេ គឺ ក្នុងសរីរៈ អធិប្បាយ
ថា សរីរៈ ហៅថា កាយ ព្រោះជាទីកើត នៃកោដ្ឋាសៈទាំងឡាយ មានសក់ជាដើម

និង នៃរោគរាបរយ មានរោគភ្នែកជាដើម , ឈ្មោះថា ជារបស់គួរខ្លើម ព្រោះកើត
មកពីវត្ថុមិនស្អាត ។ បទទាំងឡាយថា កេសា លោមា ជាដើមទាំងឡាយនោះ គឺ
អាការ ៣២ មានសក់ជាអាការដើម បណ្ឌិតគប្បីជាបសម្ព័ន្ធក្នុងបទបាលីនោះ ដោយ
ការប្រកប អត្ថិ ឥមស្មី កាយេ គ្រប់បទចុះ យ៉ាងនេះថា អត្ថិ ឥមស្មី កាយេ
កេសា , អត្ថិ ឥមស្មី កាយេ លោមា - សក់ទាំងឡាយមានក្នុងកាយនេះ រោម
ទាំងឡាយមានក្នុងកាយនេះ ដូច្នោះជាដើម ។

ពិតហើយ នរណាម្នាក់ កាលសម្លឹងមើលក្នុងរាងកាយនេះ ដែលមានប្រវែង
ប្រមាណ ១ ព្យាម យ៉ាងនេះគឺ ពីចុងជើងឡើងមក តាំងពីចុងសក់ចុះទៅ មាន
ស្បែកព័ទ្ធជុំវិញ ដោយអាការគ្រប់យ៉ាង នឹងបានជួបនូវរបស់មានតម្លៃណា ៗ ដូច
ជា គុដ កែវមណី កែវតែឡូរ័ ក្រីស្នា ការបូរ របស់ដទៃ មានខ្លឹមចំនុះជាដើមក្តី
សូម្បីតែបន្តិចបន្តួច ក៏មិនមាន ដែលពិតជួបតែរបស់មិនស្អាតច្រើនប្រការ ដោយ
កោដ្ឋាសៈ មានសក់ និងរោមជាដើម មានភ្និនស្អុយ និងគួរខ្លើម មិនមែនជារបស់
គួរស្រឡាញ់ឡើយ ព្រោះហេតុនោះ ទើបទ្រង់ត្រាស់ថា អត្ថិ ឥមស្មី កាយេ
កេសា ។ បេ ។ មុត្តំ - សក់ទាំងឡាយមាននៅក្នុងកាយនេះ រោមទាំងឡាយមាន
នៅក្នុងកាយនេះ ។ ល ។ មូត្រ មាននៅក្នុងកាយនេះ ។ នេះជាពាក្យពោល
អធិប្បាយ បទសម្ព័ន្ធក្នុងបាលីនោះ ។

ការវិនិច្ឆ័យនៃកាយគតាសតិ

ឯអាទិកម្មិកបុគ្គល ដែលប្រាថ្នាចម្រើនកម្មដ្ឋាននេះ គប្បីចូលទៅរកកល្យាណ
មិត្ត មានប្រការដូចពោលហើយ កាន់យកកម្មដ្ឋានចុះ ចំណែកកល្យាណមិត្ត កាល

ពោលកម្មដ្ឋានដល់គេ គប្បីប្រាប់ ឧគ្គហកោសល្យ (ភាពឆ្ងាត ក្នុងការកាន់យក
កម្មដ្ឋាន) ៧ វិធី និង មនសិការកោសល្យ (ភាពឆ្ងាតក្នុងការមនសិការកម្មដ្ឋាន)
១០ វិធី ។

ឧគ្គហកោសល្យ

ក្នុងកោសល្យ ២ យ៉ាងនោះ អាចារ្យគប្បីប្រាប់ឧគ្គហកោសល្យ ៧ វិធី
យ៉ាងនេះ គឺ ដោយវាចា ដោយចិត្ត ដោយពណ៌ ដោយសណ្ឋាន ដោយទិស
ដោយឱកាស-ទីអាស្រ័យ ដោយបរិច្ឆេទ-ការប្រកាសទីបំផុត ។

ដោយវាចា

ក្នុងកម្មដ្ឋានដែលត្រូវមនសិការវត្ថុបដិកូលនេះ ព្រះយោគាវចរ សូម្បីជាអ្នក
ទ្រទ្រង់ព្រះត្រៃបិដក ក៏ត្រូវធ្វើការស្វាធារ្យដោយវាចាមុន ក្នុងកាលមនសិការ
ព្រោះថា កាលព្រះយោគាវចររូបខ្លះធ្វើការស្វាធារ្យទៅ កម្មដ្ឋានរមែងប្រាកដបាន
ដូចកម្មដ្ឋានប្រាកដដល់ព្រះថេរៈ ២ រូប អ្នករៀនកម្មដ្ឋានក្នុងសម្លាក៏ព្រះមហាទេវត្រូវ
អ្នកស្រុកមល័យ បានឮថា ព្រះថេរៈ កាលលោកទាំង ២ សុំកម្មដ្ឋានហើយ ក៏ឲ្យ
ព្រះបាលីក្នុងទូតិវិញ្ញាណ ប្រាប់ថា អ្នកទាំង ២ ត្រូវស្វាធារ្យរយៈពេល ៤ ខែ
លោកទាំង ២ នោះ ជំនាញ ២-៣ និកាយក៏ពិត តែថា ព្រោះលោកជាអ្នកទទួល
ឱវាទដោយគោរពជាប្រក្រតី លោកទើបស្វាធារ្យទូតិវិញ្ញាណអស់រយៈពេល ៤ ខែ
បានជាព្រះសោតាបន្ន ព្រោះដូច្នោះ អាចារ្យអ្នកពោលកម្មដ្ឋាន ទើបគួរប្រាប់អន្តរា-
សិកថា ដំបូងចូរស្វាធារ្យដោយវាចាមុន ។

វិធីស្វាធារាម

កាលនឹងធ្វើ គប្បីកំណត់ជាវគ្គៗ មានវគ្គ តបបញ្ចកៈ (៥ ទាំង ស្បែក) ជាដើមហើយ ស្វាធារាមដោយអនុលោម និង បដិលោម , គប្បីពោលថា កេសា លោមា នខា ទន្តា តថោ - សកំ រោម ក្រចក ធ្មេញ ស្បែក ហើយទើបពោល បដិលោមថា តថោ ទន្តា នខា លោមា កេសា - ស្បែក ធ្មេញ ក្រចក រោម សកំ ។

បន្ទាប់មក គប្បីពោលក្នុង វគ្គបញ្ចកៈ (៥ ទាំង តម្រងបស្សាវៈ) ថា មំសំ ញារ អដ្ឋិ អដ្ឋិមិញ្ចំ វក្កំ = សាចំ សរសៃ ឆ្អឹង ខ្លួនឆ្អឹង តម្រងបស្សាវៈ ហើយពោលដោយបដិលោមទៀតថា វក្កំ អដ្ឋិមិញ្ចំ អដ្ឋិ ញារ មំសំ តថោ ទន្តា នខា លោមា កេសា = តម្រងបស្សាវៈ ខ្លួនឆ្អឹង ឆ្អឹង សរសៃ សាចំ ស្បែក ធ្មេញ ក្រចក រោម សកំ ។

បន្ទាប់ពីនោះ ពោលក្នុង បញ្ចសបញ្ចកៈ (៥ ទាំង ស្នត) ថា ហទយំ យកនំ កិលោមកំ បិហកំ បញ្ចសំ = បេះដូង ថ្លើម វាវ ក្រពះ ស្នត ហើយពោល ដោយបដិលោមថា បញ្ចសំ បិហកំ កិលោមកំ យកនំ ហទយំ វក្កំ អដ្ឋិមិញ្ចំ អដ្ឋិ ញារ មំសំ តថោ ទន្តា នខា លោមា កេសា = ស្នត ក្រពះ វាវ ថ្លើម បេះដូង តម្រងបស្សាវៈ ខ្លួនឆ្អឹង ឆ្អឹង សរសៃ សាចំ ស្បែក ធ្មេញ ក្រចក រោម សកំ ។

បន្ទាប់ពីនោះ ពោលក្នុង មត្តលុន្តិបញ្ចកៈ (៥ ទាំង ខ្លួនក្បាល) ថា អន្តំ អន្តគុណំ ឧទិយំ ករិសំ មត្តលុន្តិ = ពោះរៀនធំ ពោះរៀនតូច អាហារថ្មី អាហារចាស់ ខ្លួនក្បាល ហើយពោលបដិលោមទៀតថា មត្តលុន្តិ ករិសំ ឧទិយំ អន្តគុណំ អន្តំ បញ្ចសំ បិហកំ កិលោមកំ យកនំ ហទយំ វក្កំ អដ្ឋិមិញ្ចំ អដ្ឋិ ញារ

មំសំ តថោ ទន្តា នខា លោមា កេសា = ខ្លក្សាល អាហារចាស់ អាហារថ្មី
ពោះវៀនតូច ពោះវៀនធំ ស្អុត ក្រពះ វាវ ថ្លើម បេះដូង តម្រងបស្សាវៈ ខ្លវឆ្អឹង
ឆ្អឹង សរសៃ សាច់ ស្បែក ធ្មេញ ក្រចក រោម សក់ ។

បន្ទាប់មកពោលក្នុង មេទេវក្កៈ (៦ ទាំង ខ្លាញ់ខាប់) ថា បិត្តំ សេម្ហំ បុព្វោ
លោហិតំ សេទោ មេទា = ប្រមាត់ ស្មៅស្ម ខ្លះ ឈាម ញើស ខ្លាញ់ខាប់
ហើយពោលដោយបដិលោមថា មេទោ សេទោ លោហិតំ បុព្វោ សេម្ហំ បិត្តំ
មត្តលុន្នំ ករិសំ ឧទិយំ អន្តគុណំ អន្តំ បច្ចាសំ បិហកំ កិលោមកំ យកនំ
ហទយំ វក្កំ អដ្ឋិមិញ្ចំ អដ្ឋិ ទ្ធារូ មំសំ តថោ ទន្តា នខា លោមា កេសា =
ខ្លាញ់ខាប់ ញើស ឈាម ខ្លះ ស្មៅស្ម ប្រមាត់ ខ្លក្សាល អាហារចាស់ អាហារថ្មី
ពោះវៀនតូច ពោះវៀនធំ ស្អុត ក្រពះ វាវ ថ្លើម បេះដូង តម្រងបស្សាវៈ ខ្លវឆ្អឹង
ឆ្អឹង សរសៃ សាច់ ស្បែក ធ្មេញ ក្រចក រោម សក់ ។

បន្ទាប់មកពោលក្នុង មុត្តវក្កៈ (៦ ទាំង ទឹកមុត្រ) ថា អស្សុ វសា
ខេឡោ សិដ្ឋ្យាណិកា លសិកា មុត្តំ = ទឹកភ្នែក ខ្លាញ់រាវ ទឹកមាត់ ទឹកសំបោរ
ទឹករំអិល ទឹកមុត្រ ហើយពោលបដិលោមទៀតថា មុត្តំ លសិកា សិដ្ឋ្យាណិកា
ខេឡោ វសា អស្សុ មេទោ សេទោ លោហិតំ បុព្វោ សេម្ហំ បិត្តំ មត្តលុន្នំ
ករិសំ ឧទិយំ អន្តគុណំ អន្តំ បច្ចាសំ បិហកំ កិលោមកំ យកនំ ហទយំ វក្កំ
អដ្ឋិមិញ្ចំ អដ្ឋិ ទ្ធារូ មំសំ តថោ ទន្តា នខា លោមា កេសា = ទឹកមុត្រ ទឹករំអិល
ទឹកសំបោរ ទឹកមាត់ ខ្លាញ់រាវ ទឹកភ្នែក ខ្លាញ់ខាប់ ញើស ឈាម ខ្លះ ស្មៅស្ម
ប្រមាត់ ខ្លក្សាល អាហារចាស់ អាហារថ្មី ពោះវៀនតូច ពោះវៀនធំ ស្អុត ក្រពះ
វាវ ថ្លើម បេះដូង តម្រងបស្សាវៈ ខ្លវឆ្អឹង ឆ្អឹង សរសៃ សាច់ ស្បែក ធ្មេញ

ក្រចក រោម សក់ ។

គប្បីធ្វើការស្វាធារ្យដោយវាចា យ៉ាងនេះ ១០០ ដង ១.០០០ ដង ឬដល់ ទៅ ១០.០០០ ដងក្តី ព្រោះថាការស្វាធារ្យដោយមាត់ ប្រព័ន្ធកម្មដ្ឋាន រមែងជា ការងាយ ចិត្តមិនស្ងួតទៅខាងនេះខាងនោះ កោដ្ឋាសទាំងឡាយនឹងប្រាកដ គឺ ច្បាស់ ដូចជ្រមោមដែរ និងដូចជាជ្រលាវរបងដូច្នោះ ។

ដោយ ចិត្ត ពណ៌ សណ្ឋាន ទិស ឱកាស បរិច្ឆេទ

ដោយវាចា ធ្វើការស្វាធារ្យយ៉ាងណា សូម្បីដោយចិត្ត ក៏គប្បីធ្វើការស្វា- ធារ្យ យ៉ាងនោះដែរ ព្រោះការស្វាធារ្យដោយវាចា ជាបច្ច័យនៃការស្វាធារ្យ ដោយចិត្ត ការស្វាធារ្យដោយចិត្តជាបច្ច័យនៃការចាក់ធ្លុះនូវលក្ខណៈ ។

ពាក្យថា ដោយពណ៌ គឺ គប្បីកំណត់ដោយពណ៌របស់កោដ្ឋាសទាំងឡាយ មានសក់ជាដើម ។

ពាក្យថា ដោយសណ្ឋាន គឺ គប្បីកំណត់ដោយសណ្ឋានរបស់កោដ្ឋាសទាំង- ឡាយនោះ ។

ពាក្យថា ដោយទិស អធិប្បាយថា ក្នុងសរីរៈនេះ តាំងពីផ្ចិតឡើងទៅជាទិស ខាងលើ តាំងអំពីផ្ចិតចុះមកជាទិសខាងក្រោម ហេតុនោះ គប្បីកំណត់ទិសថា កោ- ដ្ឋាសនេះ នៅក្នុងទិសនេះ ។

ពាក្យថា ដោយឱកាស មានន័យថា គប្បីកំណត់ឱកាសរបស់កោដ្ឋាសនោះ យ៉ាងនេះថា កោដ្ឋាសនេះបិតនៅត្រង់នេះ ។

ពាក្យថា ដោយបរិច្ឆេទ មានអធិប្បាយថា បរិច្ឆេទមាន ២ គឺ សភាគបរិច្ឆេទ

ការប្រកាសទីបំផុតនៃខ្លួនឯង , វិសកាគបរិច្ឆេទ ការប្រកាសទីបំផុតដោយភាពផ្សេង
ពីខ្លួនឯង , ក្នុង ២ យ៉ាងនោះ ការប្រកាសទីបំផុតនៃខ្លួន គប្បីជ្រាបយ៉ាងនេះថា
កោដ្ឋាសនេះ មានទីបំផុតត្រឹមណា ទាំងខាងក្រោម ខាងលើ និង ទទឹង , ឯការ
ប្រកាសទីបំផុតដែលផ្សេងពីខ្លួនឯង គប្បីជ្រាបដោយការមិនច្រឡំគ្នា យ៉ាងនេះថា
សក់ គឺ វត្ថុដែលមិនមែនរោម រោមទាំងឡាយ ក៏មិនមែនជាសក់ ដូច្នោះ ជា
ឧទាហរណ៍ ។

ប្រការគួរជ្រាប មុននឹងច្រាបឧគ្គហកោសល្យ

ឯអាចារ្យកាលនឹងប្រាប់ឧគ្គហកោសល្យ ៧ វិធី ដូចពោលមកនេះ គួរដឹង
ថា កម្មដ្ឋាននេះ ទ្រង់ត្រាស់ក្នុងព្រះសូត្រនោះ ជាវត្ថុបដិកូល ក្នុងសូត្រនោះ ជាធាតុ
ដូច្នោះហើយ ទើបប្រាប់ , ពិតហើយ កម្មដ្ឋាននេះ ក្នុងសតិប្បដ្ឋានសូត្រ ទ្រង់ត្រាស់
ជាវត្ថុបដិកូល , ក្នុងមហាហត្ថិបទោបមសូត្រ មហារហុលោវាទសូត្រ និង ធាតុ-
វិក្កិសូត្រ ទ្រង់ត្រាស់ជាធាតុ , រីឯ ក្នុងកាយគតាសតិសូត្រ ទ្រង់ចែកឈាន ៤
សំដៅដល់បុគ្គលដែលកោដ្ឋាស មានសក់ជាដើមប្រាកដដោយវសី , ក្នុងកម្មដ្ឋាន
២ ផ្នែកនោះ ដែលទ្រង់ត្រាស់ជាធាតុ ជាវិបស្សនាកម្មដ្ឋាន ដែលទ្រង់ត្រាស់ជាវត្ថុ
បដិកូលជាសមថកម្មដ្ឋាន , កម្មដ្ឋានក្នុងបដិកូលមនសិការបព្វៈនេះ ជាសមថកម្ម-
ដ្ឋាន ។ ឧគ្គហកោសល្យ ៧ វិធី អាចារ្យគប្បីប្រាប់តាមន័យដូចពោលមកដូច្នោះចុះ។

មនសិការកោសល្យ

អាចារ្យគប្បីប្រាប់មនសិការកោសល្យ ១០ វិធី យ៉ាងនេះ គឺ តាមលំដាប់
ដោយមិនល្បឿនពេក ដោយមិនយឺតពេក ដោយការពារការរាយមាយ ដោយការ

កន្លងនូវបញ្ញត្តិ ដោយការកន្លងលំដាប់ ដោយអប្បនា និង សុតន្តៈ ៣ ។

មនសិការតាមលំដាប់

ក្នុងមនសិការកោសល្យ ១០ នោះ ឈ្មោះថា ដោយលំដាប់ អធិប្បាយថា កម្មដ្ឋាននេះ តាំងពីផ្ដើមស្វាធារាយ ត្រូវមនសិការរៀងតាមលំដាប់ (បទទូតិវិញ្ញាណ) កុំមនសិការដោយការកន្លងបទ ១ (ហួសទៅបទ ១ ផ្សេង) ព្រោះបើព្រះយោគី មនសិការដោយការកន្លងបទ ១ នឹងនឿយចិត្ត នឹងប្រាសចាកការបាននូវអស្សាទៈ ដែលត្រូវបានដោយអំណាចការដល់ព្រមនៃការវិនា មិនញ៉ាំងការវិនាឲ្យសម្រេចបាន ប្រៀបដូចបុគ្គលមិនគ្នាត ឡើងដណើរ ៣២ កាំ ឡើងរំលង ១ កាំ ។ ក៏នាំឲ្យ អស់កម្លាំងកាយ មិនអាចឡើងឲ្យសម្រេចបាន ។

មនសិការមិនល្បឿនពេក

សូម្បីមនសិការតាមលំដាប់ គប្បីមនសិការ កុំល្បឿនពេក ព្រោះកាលមនសិការល្បឿនពេក កម្មដ្ឋានគង់ដល់ទីបំផុតក៏ពិត តែថា មិនប្រាកដច្បាស់ មិនអាច នាំមកនូវគុណវិសេស ប្រៀបដូចបុរសដើរផ្លូវព្រាប្រមាណ ៣ យោជន៍ មិនបាន ចំណាំផ្លូវដែលគួរដើរ និងផ្លូវដែលគួររៀរ ធ្វើដំណើរដោយជំហានជើងយ៉ាងរហ័ស , ទៅមក ។ ៧ ជង , ទៅដល់ក៏ពិត តែ (គេចាំផ្លូវមិនបាន) ត្រូវសួរគេរាល់ជង ព្រោះដូច្នោះ ព្រះយោគាវចរ កុំមនសិការល្បឿនពេក ។

មនសិការមិនយឺតពេក

ម្យ៉ាងទៀត កុំមនសិការយឺតពេក ដូចគ្នានឹងមនសិការមិនល្បឿនពេក ព្រោះ

ពោលមនសិការយឺតពេក កម្មដ្ឋានមិនដល់ទីបំផុត មិនជាបច្ច័យនៃការបានគុណ-
វិសេស ដូចបុគ្គលដែលមានបំណងធ្វើដំណើរចម្ងាយ ៣ គាវុត ក្នុងមួយថ្ងៃ រវល់
តែយឺតយ៉ាវនៅតាមកន្លែងផ្សេងៗ ដូចជាដើមឈើ ភ្នំ និង បឹង ក្នុងរវាងផ្លូវ ផ្លូវក៏
មិនអស់ ២-៣ ថ្ងៃ ទើបដើរដល់ ។

មនសិការការពារភាពរាយមាយ

សេចក្តីថា ដោយការពារភាពរាយមាយ មានន័យថា ការដែលចិត្តរំលង
កម្មដ្ឋាន ហើយរាយមាយទៅក្នុងអារម្មណ៍ទាំងឡាយខាងក្រៅ ព្រះយោគាវចរត្រូវ
ការពារ ព្រោះបើមិនការពារ កាលសេចក្តីរាយមាយទៅខាងក្រៅ មានហើយ កម្ម-
ដ្ឋាន រមែងវិនាសទៅ ប្រៀបដូចបុរសដើរលើផ្លូវអែបមាត់ជ្រោះ ជាផ្លូវមួយជាន់ មិន
មើលជាន់ ជាន់ឲ្យចំ រវល់ងាកទៅខាងនេះខាងនោះ ឈានជើងខុស ក៏ត្រូវធ្លាក់ពី
ផ្លូវនោះ ចុះទៅក្នុងជ្រោះដែលមានជម្រៅ ១០០ ជួរហុរស ព្រោះហេតុនោះ ព្រះ
យោគាវចរ គួរធ្វើមនសិការការពារភាពរាយមាយ ។

មនសិការកន្លងនូវបញ្ញត្តិ

សេចក្តីថា ដោយកន្លងនូវបញ្ញត្តិ មានន័យថា បញ្ញត្តិថា កេសា លោមា
ជាដើម ព្រះយោគាវចរគប្បីឈានកន្លងនូវបញ្ញត្តិនោះហើយ ទើបតម្កល់ចិត្តនៅក្នុង
“ បដិកូល ” ដូចជា ក្នុងកាលដែលទឹកកកបានដោយលំបាក មនុស្សទាំងឡាយជួប
អណ្តូងទឹកនៅក្នុងព្រៃហើយ ចង់វត្តចំណាំ មានស្លឹកភ្លាតជាដើម ទុកក្នុងទីនោះៗ
ហើយក៏មកតាមគ្រឿងចំណាំនោះ ងូតទឹក និង ផឹកទឹកបាន តែកាលណាធ្វើដំណើរ
ទៅរឿយៗ នៃមនុស្សទាំងឡាយនោះ គន្លងផ្លូវនៃមនុស្សដែលទៅមក រមែងប្រាកដ

ពេលនោះ កិច្ចដោយគ្រឿងសម្គាល់រមែងមិនមាន មនុស្សទាំងឡាយរមែងទៅឆ្លុត
ទឹក និង ជីកទឹកបាន គ្រប់ពេលដែលត្រូវការ យ៉ាងណា កាលព្រះយោគាវចរ
មនសិការទៅតាមបញ្ញត្តិថា កេសា លោមា - ជាខាងដើម , កាលភាពជាបដិកូល
ប្រាកដ បន្ទាប់មកទើបលើកបញ្ញត្តិដែលថា កេសា លោមា ចេញ , តម្កល់ចិត្តតែ
ក្នុងភាពជាបដិកូល តែម្យ៉ាងចុះ ។

មនសិការរំលងលំដាប់

សេចក្តីថា ដោយរំលងលំដាប់ មានអត្ថាធិប្បាយថា កោដ្ឋាសណាមិនប្រាកដ
ព្រះយោគាវចរ គប្បីរំលងកោដ្ឋាសនោះចេញ មនសិការតទៅ ឈ្មោះថា មនសិ-
ការរំលងលំដាប់ ពេលព្រះអាទិកម្មិកៈមនសិការ (ដោយអនុលោម) ថា កេសា
មនសិការក៏ប្រព្រឹត្តទៅរហូតដល់កោដ្ឋាសៈចុង គឺ មុត្តំ , ហើយពេលមនសិការ
(ដោយបដិលោម) ថា មុត្តំ មនសិការក៏ប្រព្រឹត្តទៅរហូតដល់កោដ្ឋាសៈដើម គឺ
កេសា ដូចគ្នា កាលមនសិការទៅ កោដ្ឋាសខ្លះក៏ប្រាកដ កោដ្ឋាសខ្លះក៏មិនប្រាកដ
កោដ្ឋាសទាំងឡាយណាប្រាកដ គប្បីមនសិការកោដ្ឋាសទាំងឡាយនោះ រហូតកាល
កោដ្ឋាសប្រាកដត្រឹមតែ ២ , ហើយក្នុង ២ នោះ មានមួយ រមែងប្រាកដល្អជាង
ដូច្នោះព្រះអាទិកម្មិកៈ គប្បីមនសិការកោដ្ឋាសដែលប្រាកដ (ល្អជាងមួយទៀត)
នោះ យ៉ាងនោះដដែល ។ និងញ៉ាំងអប្បនាឲ្យកើតឡើងបានជាប្រាកដ ។

នេះជាឧបមាក្នុងសេចក្តីនោះ ដូចជាព្រានប្រាថ្នានឹងចាប់ស្វា នៅក្នុងព្រៃត្នោត
ដែលមានដើមត្នោត ៣២ ដើម ក៏ប្រើសរពាញ់ស្លឹកត្នោតដើមដែលឈរនៅដើមគេ
ហើយធ្វើសំឡេងបណ្តេញចេញ ស្វានោះ ក៏លោតទៅដើមត្នោតនោះៗ តាមលំដាប់

រហូតដល់ដើមចុងក្រោយគេ បន្ទាប់មក ព្រានក៏ធ្វើដូចគ្នានោះដដែល ចូលទៅដើម
ចុងគេនោះ វាក៏លោតមកតាមកាយវិការនោះ រហូតដល់ដើម ខាងដើមវិញ វា
លោតទៅតាមលំដាប់ដើមរឿយៗ យ៉ាងនោះ និងលោតធ្លាក់ឡើងតែត្រង់ដែលព្រាន
ធ្វើសំឡេងដេញប៉ុណ្ណោះ (បើមិនធ្វើសំឡេងដេញក៏មិនប្រាកដ) ហើយទៅបាត់
ត្រង់ដើមភ្នែកមួយ តោងចុងភ្នែកផ្កាដីស្អាត ត្រង់កណ្តាលដើម វាទុកជាមូលដ្ឋាន
ទោះត្រូវបាញ់ វាក៏មិនលោតឡើង យ៉ាងណា ពាក្យឧបមេយ្យនេះ ក៏គប្បីឃើញ
ដូច្នោះ ។

នេះជាពាក្យប្រៀបធៀបឧបមេយ្យ ជាមួយនឹងឧបមា , កោដ្ឋាស ៣២ ក្នុង
កាយនេះ ប្រៀបដូចនឹងដើមភ្នែក ៣២ ដើម ក្នុងព្រៃភ្នែក ចិត្តដូចសត្វស្វា ព្រះ
យោគាវចរដូចជាព្រាន ការដែលចិត្តរបស់ព្រះយោគាវចរប្រព្រឹត្តទៅក្នុងកាយដែល
មានកោដ្ឋាស ៣២ ជាអារម្មណ៍ ដូចសត្វស្វានៅក្នុងព្រៃភ្នែក ដែលមានដើមភ្នែក
៣២ ដើម កាលព្រះយោគាវចរផ្ដើមមនសិការថា កេសា , ចិត្តប្រព្រឹត្តទៅរហូត
ដល់កោដ្ឋាសខាងចុង ដូចពេលព្រានប្រើសវបាញ់ស្វីលភ្នែកដើមនៅខាងដើម ហើយ
ធ្វើសម្លេងដេញចេញ ស្ទាក់លោតទៅដើមឈើនោះៗ រហូតដល់ដើមចុងក្រោយ
សូម្បីក្នុងពេលត្រឡប់មកវិញ ក៏មានន័យដូចគ្នាដែរ កាលព្រះយោគាវចរមនសិការ
រឿយៗ កាលកោដ្ឋាសខ្លះមិនប្រាកដ ខ្លះប្រាកដ ក៏រំលងកោដ្ឋាសទាំងឡាយដែល
មិនប្រាកដចេញ ធ្វើបរិកម្មក្នុងកោដ្ឋាសទាំងឡាយដែលមិនប្រាកដ ដូចស្វាដែល
លោតទៅតាមលំដាប់ដើមរឿយៗ លោតឡើងតែក្នុងទីដែលព្រានធ្វើសំឡេងបណ្តេញ
ចេញ (បើមិនធ្វើសំឡេងបណ្តេញក៏មិនលោត) ទីបំផុតកោដ្ឋាសប្រាកដ ២ ក្នុង
កោដ្ឋាស ២ នោះ កោដ្ឋាសណាប្រាកដល្អជាង ព្រះយោគាវចរមនសិការកោដ្ឋាស

នោះរឿយៗ ញ៉ាំងអប្បនាឲ្យកើត ដូចស្វាដែលលោតទៅសម្ងំនៅនឹងដើមត្នោតមួយ
ដើម តោងចុងត្នោតផ្កាដ៏ស្អាត ត្រង់កណ្តាលដើម វាទុកជាមូលដ្ឋាន សូម្បីត្រូវបាញ់
ក៏មិនលោតដែរ ។

ឧបមាមួយទៀត ដូចជាបិណ្ឌបាតិកភិក្ខុ អាស្រ័យនៅក្នុងស្រុកដែលមាន
ត្រកូល ៣២ ត្រកូល បើបានភិក្ខុ ២ កន្លែង , បានក្នុងផ្ទះដំបូងរួចហើយ ក៏
លះបង់ផ្ទះក្រោយ ១ ចោល , ស្មែកឡើង បើបាន ៣ កន្លែង បើបានក្នុងផ្ទះ
ដំបូងហើយ ក៏លះបង់ផ្ទះ ២ ខាងមុខចោល , ក្នុងថ្ងៃទី ៣ បើបានភិក្ខុពេញ
បាត្រ ក្នុងផ្ទះខាងដើមស្រេចហើយ (ក៏មិនទៅបិណ្ឌបាត) ទៅរោងឆាន់ ឆាន់តែ
ម្តង យ៉ាងណា ពាក្យឧបមេយ្យនេះ ក៏គប្បីឃើញដូច្នោះ អាការ ៣២ ដូចស្រុក
ដែលមានត្រកូល ៣២ ត្រកូល ព្រះយោគាវចរដូចបិណ្ឌបាតិកភិក្ខុ ការដែលព្រះ
យោគាវចរមនសិការក្នុងអាការ ៣២ ដូចបិណ្ឌបាតិកភិក្ខុនោះ អាស្រ័យស្រុកនោះ
(ជាទីគោចរបិណ្ឌបាត) កាលព្រះយោគាវចរមនសិការរឿយៗ លះបង់កោដ្ឋាស
ទាំងឡាយដែលមិនប្រាកដចោល ធ្វើបរិកម្មក្នុងកោដ្ឋាសទាំងឡាយដែលប្រាកដ រហូត
សល់តែ ២ កោដ្ឋាស ក៏ដូចបិណ្ឌបាតិកភិក្ខុ បានភិក្ខុ ២ កន្លែង បានក្នុងផ្ទះដំបូង
ហើយ លះបង់ផ្ទះមួយខាងមុខចោល និងដូចក្នុងថ្ងៃទី ២ បាន ៣ កន្លែង (បាន
ក្នុងផ្ទះដំបូងហើយ) ក៏លះបង់ផ្ទះ ២ ខាងមុខចោល , ក្នុងកោដ្ឋាស ២ បើកោដ្ឋាស
ណាប្រាកដច្បាស់ជាង ព្រះយោគាវចរគប្បីមនសិការនោះរឿយៗ ញ៉ាំងអប្បនាឲ្យ
កើតឡើង ដូចក្នុងថ្ងៃទី ៣ បានពេញបាត្រក្នុងផ្ទះដំបូងហើយ អង្គុយឆាន់ក្នុងរោង
ឆាន់ដូច្នោះ ។

មនសិការដោយអប្បនា

សេចក្តីថា ដោយអប្បនា គឺ ដោយកោដ្ឋាសដែលឲ្យកើតអប្បនា នេះជា អធិប្បាយក្នុងសេចក្តីនោះ គឺ បណ្ឌិតគប្បីជ្រាបថា ក្នុងកោដ្ឋាសទាំងឡាយ មាន សក់ជាដើម អប្បនារមែងសម្រេចបានក្នុងកោដ្ឋាសមួយៗ ។

ដោយសុតន្តៈ ៣

នេះជាអធិប្បាយក្នុងសេចក្តីថា ដោយសុតន្តៈ ៣ នោះថា សុតន្តៈ ៣ គឺ :-
អធិចិត្តសូត្រ សីតិការវសូត្រ ពោជ្ឈង្គកោសលូសូត្រ ព្រះរយោគាវចរ គប្បី ជ្រាបដើម្បីប្រកបនូវវិរិយសមាធិ ។

អធិចិត្តសូត្រ

ក្នុង ៣ សូត្រនោះ សូត្រនេះថា ម្នាលភិក្ខុទាំងឡាយ ភិក្ខុប្រកបអធិចិត្ត ត្រូវ មនសិការនិមិត្ត ៣ តាមកាលដែលគួរ គឺ ត្រូវមនសិការសមាធិនិមិត្តតាមកាលដែល គួរ ត្រូវមនសិការបគ្គហនិមិត្តតាមកាលដែលគួរ ត្រូវមនសិការឧបេក្ខានិមិត្តតាម កាលដែលគួរ ម្នាលភិក្ខុទាំងឡាយ បើភិក្ខុអ្នកប្រកបអធិចិត្ត មនសិការអធិចិត្តតែ ម្យ៉ាងប៉ុណ្ណោះ រមែងមានចិត្តប្រព្រឹត្តទៅក្នុងកោសជ្ជៈ បើភិក្ខុប្រកបអធិចិត្ត មនសិការ បគ្គហនិមិត្តតែម្យ៉ាង រមែងមានចិត្តប្រព្រឹត្តទៅក្នុងឧទ្ធច្ចៈ បើភិក្ខុប្រកបអធិចិត្ត មន- សិការឧបេក្ខានិមិត្តតែម្យ៉ាង រមែងមានចិត្តមិនតាំងមាំត្រូវផ្លូវដើម្បីអស់អាសវៈទាំង- ឡាយឡើយ តែកាលភិក្ខុប្រកបអធិចិត្ត មនសិការ សមាធិនិមិត្ត បគ្គហនិមិត្ត ឧបេក្ខានិមិត្ត ចិត្តទើបជាចិត្តទន់ភ្លន់ គួរដល់ការងារ ជាចិត្តផ្សេងៗ និងមិនរាយមាយ តាំងមាំត្រូវផ្លូវដើម្បីអស់អាសវៈទាំងឡាយ ឧបមាដូចជាងទង ឬកូនសិស្សជាងទង

បង្ហាត់ភ្លើងក្នុងឡ កាលបង្ហាត់ហើយ ក៏ដុតឡ ពេលដែលដុតឡហើយ ក៏យកដង្កាប់
 ចាប់មាសដាក់ចូលក្នុងឡ ហើយក៏ផ្ទុំខ្យល់ចូលក្នុងកាលដែលគួរ ប្រោះទឹកក្នុងកាល
 ដែលគួរ នៅព្រងើយៗតាមកាលដែលគួរ , ម្នាលភិក្ខុទាំងឡាយ បើជាងទងក្តី កូន
 សិស្សនៃជាងទងក្តី ផ្ទុំខ្យល់ចូលតែម្យ៉ាង មាសនោះនឹងរលាយទៅ បើជាងទងក្តី
 កូនសិស្សនៃជាងទងក្តី ប្រោះទឹកចូលទៅតែម្យ៉ាង មាសនោះនឹងត្រជាក់ បើជាងទង
 ក្តី កូនសិស្សនៃជាងទងក្តី មើលដោយព្រងើយៗតែម្យ៉ាង នឹងឆ្អិនមិនល្អ តែកាល
 បើជាងទងក្តី កូនសិស្សនៃជាងទងក្តី ផ្ទុំខ្យល់តាមកាលដែលគួរ ប្រោះទឹកតាមកាល
 ដែលគួរ មើលមាសនោះព្រងើយៗតាមកាលដែលគួរ មាសនោះទើបទន់ល្អ គួរ
 ដល់ការងារ ជាមាសសុទ្ធល្អ និងមិនប្រេះ ប្រើការបានល្អ បើជាងទងបំណងនឹងធ្វើ
 គ្រឿងប្រដាប់ប្រភេទណាៗ ជាខ្សែក្រវ៉ាត់ក្តី ជាក្រវីលក្តី ជាគ្រឿងប្រដាប់ក្តី ជា
 ខ្សែសង្វារក្តី វត្ថុដែលបំណងនោះ រមែងសម្រេចដល់គេ យ៉ាងណា ម្នាលភិក្ខុទាំង-
 ឡាយ ភិក្ខុដែលប្រកបអធិចិត្ត (ត្រូវមនសិការនិមិត្ត ៣ តាមកាលគួរ ។ល។)
 (ចិត្តរបស់គេ) ទើបតាំងមាំ ត្រូវផ្ទុំដើម្បីអស់អាសវៈទាំងឡាយ បើគេបង្ហោន
 ចិត្តទៅដើម្បីធ្វើឲ្យជាក់ច្បាស់ដោយបញ្ញាដ៏ប្រពៃ នូវធម៌ដែលជាអភិញ្ញាសច្ចិករ-
 ណីយៈណាៗ ពេលបានហេតុដែលគួរ គេនឹងជាអ្នកអាចក្នុងការធ្វើឲ្យប្រប័ក្សក្នុង
 អភិញ្ញាសច្ចិករណីយធម៌នោះៗ ជាប្រាកដ ។ នេះឈ្មោះថា អធិចិត្តសូត្រ ។

សីតិការវសូត្រ

សូត្រនេះថា ម្នាលភិក្ខុទាំងឡាយ ភិក្ខុដែលប្រកបដោយធម៌ ៦ ប្រការ ជា
 អ្នកអាចដើម្បីធ្វើឲ្យជាក់ច្បាស់នូវ សីតិការវៈ (ការរលត់ត្រជាក់) ដ៏ប្រពៃ ធម៌ ៦

ប្រការ គឺ អ្វីខ្លះ ? គឺ ភិក្ខុក្នុងធម្មវិន័យនេះ គ្របសង្កត់ចិត្តក្នុងសម័យដែលចិត្តគួរ
គ្រប ១ លើកចិត្តក្នុងសម័យដែលចិត្តគួរលើក ១ ធ្វើចិត្តឲ្យរីករាយក្នុងសម័យ
ដែលគួរធ្វើចិត្តឲ្យរីករាយ ១ សម្លឹងមើលចិត្តព្រងើយៗ ក្នុងសម័យដែលគួរសម្លឹង
មើលចិត្តដោយព្រងើយៗ ១ ជាអ្នកមានអធិមុត្តិ (អធិស្រ័យ) ប្រណីត ១
ត្រេកអរក្នុងព្រះនិព្វាន ១ ម្ចាស់ភិក្ខុទាំងឡាយ ភិក្ខុប្រកបដោយធម៌ ៦ ប្រការនេះ
ជាអ្នកអាចធ្វើឲ្យជាក់ច្បាស់នូវសីតិការៈដ៏កំពូល ។ នេះឈ្មោះថា សីតិការៈវស្សត្រ ។

ពោជ្ឈង្គកោសល្យសូត្រ

ចំណែកសត្តពោជ្ឈង្គកោសល្យ បានសម្តែងមកហើយក្នុងអប្បនាកោសល្យ
កថា យ៉ាងនេះ ម្ចាស់ភិក្ខុទាំងឡាយ ក្នុងសម័យណាចិត្តព្រញា ក្នុងសម័យនោះមិន
មែនជាកាលនៃការចម្រើនបស្សន្តិសម្តោជ្ឈង្គ ដូច្នោះជាដើម ។

ព្រះយោគាវចរនោះ ធ្វើឧត្តហកោសល្យ ៧ វិធីនេះ ឲ្យជាការកាន់យកដោយ
ល្អ និង កំណត់មនសិការកោសល្យ ១០ វិធី នេះដោយល្អផង តាមន័យដែល
ពោលមកនេះហើយ នឹងជាអ្នកកាន់យកកម្មដ្ឋានបានដោយល្អ ដោយអំណាច
កោសល្យទាំង ២ នោះ ។

មុននឹងផ្តើមកម្មដ្ឋាន

បើព្រះយោគាវចរ មានសេចក្តីសុខនៅក្នុងវិហារជាមួយព្រហ្មអាចារ្យ លោក
ក៏មិនចាំបាច់ឲ្យអាចារ្យប្រាប់ដោយពិស្តារយ៉ាងនេះឡើយ ប្រកបកម្មដ្ឋានបានគុណ-
វិសេសហើយ ចាំឲ្យលោកប្រាប់ថ្នាក់ខ្ពស់ឡើងទៅ បើព្រះយោគាវចរបំណងនឹង
ទៅកាន់កន្លែងដទៃ គប្បីឲ្យអាចារ្យប្រាប់ដោយពិស្តារ តាមវិធីដែលពោលហើយ

សាចុះឡើងដដែលៗ (ឲ្យចាំមាត់ និង ចិត្ត) ជម្រះន័យដែលមិនយល់ឲ្យអស់
លះបង់សេនាសនៈដែលមិនសមគួរ ហើយនៅក្នុងសេនាសនៈដែលសមគួរ លះបង់
បលិពោធតូចតាច តាមន័យដែលពោលហើយក្នុងបឋវីកសិណានិទ្ទេសនោះហើយ
គប្បីធ្វើបរិកម្មដោយបដិកូលមនសិការចុះ ។

កាលនឹងធ្វើ គប្បីកាន់យកនិមិត្តក្នុងសក់ទាំងឡាយជាលំដាប់ដំបូង , សួរថា
កាន់យកនិមិត្តក្នុងសក់ទាំងឡាយ ដូចម្តេច ? ឆ្លើយថា គប្បីដកសក់ ១ ឬ ២
សរសៃ ជាក់នៅលើបាទដៃ ហើយកំណត់ពណ៌ជាមុន បើនឹងមើលសក់ទាំងឡាយ
នៅត្រង់កន្លែងគេកាត់សក់ ក៏គួរ ឬសូម្បីមើលសក់ទាំងឡាយជ្រុះក្នុងទឹក ឬ ក្នុង
យាតូ ក៏គួរដូចគ្នា ឃើញក្នុងពេលពណ៌វានៅខ្មៅ គប្បីមនសិការថា វាខ្មៅ ឃើញ
ក្នុងកាលដែលវា-ស គប្បីមនសិការថា វា-ស តែបើកាលណាមានពណ៌លាយគ្នា
គប្បីមនសិការពណ៌ដែលច្រើន , ក្នុងសក់ទាំងឡាយយ៉ាងណា ក្នុងកោដ្ឋាស តច-
បញ្ចុះទាំងអស់ក៏ដូច្នោះ កាលបានឃើញច្បាស់ហើយ គប្បីកាន់យកនិមិត្ត កាល
កាន់យកនិមិត្តយ៉ាងនេះហើយ គប្បីកំណត់លក្ខណៈកោដ្ឋាសទាំងពួង ដោយ ពណ៌
សណ្ឋាន ទិស ឱកាស-ទីតាំង និងបរិច្ឆេទ-ទីជុំវិញ ហើយ ទើបកំណត់ជាបដិកូល
៥ ប្រការ ដោយពណ៌ សណ្ឋាន ក្លិន ទីអាស្រ័យ និង ឱកាស ។

មហាជីកា

អធិប្បាយ កាយគតាសិ

ឈ្មោះថា ពុទ្ធប្បាទ ព្រោះអត្ថថា ពេលដែលព្រះពុទ្ធជាម្ចាស់ទាំងឡាយទ្រង់
ឧប្បត្តិ បានដល់ កាលឧប្បត្តិនៃព្រះពុទ្ធជាម្ចាស់ទាំងឡាយ រៀបចំពុទ្ធប្បាទកាល

នោះ , អធិប្បាយថា វៀរនូវពុទ្ធប្បាទនោះ គឺ ក្នុងកាលដទៃ ។ បទថា នប្បវត្តបុព្វំ
ប្រែថា មិនធ្លាប់ប្រព្រឹត្តទៅ ។ ព្រោះហេតុនោះឯង ទើបមិនជាវិស័យនៃពួកតិរិយ
ទាំងពួង ។ ក៏សាស្តាទាំងឡាយ មានព្រះសុនេត្រជាដើម និងពួកតាបសបរិញ្ញាជក
ទាំងឡាយដទៃ ក៏ដឹងរាងកាយថា មិនស្អាត មិនមែនឬ ? ពិតហើយ សុរមេធា
តាបស ជាអ្នករង្វៀសនឹងសរីរៈ បានពោលថា យើងគប្បីជាអ្នកមិនអាល័យ មិន
ត្រូវការ លះបង់នូវកាយស្អុយ ដែលពេញទៅដោយសាកសពផ្សេងៗ នេះចោល
ដូច្នោះជាដើម ។

ឆ្លើយថា ព្រះពោធិសត្វទាំងឡាយ និងបុគ្គលទាំងឡាយដទៃ មានតាបសជា
ដើម រមែងដឹងរាងកាយថា មិនស្អាត ក៏ពិត, តែមិនមែនដឹងដោយភាពជាកម្មដ្ឋាន។

ព្រោះហេតុនោះឯង លោកអាចារ្យទើបពោលថា វៀរចាកពុទ្ធប្បាទចេញ
ដូច្នោះជាដើម ។ ពាក្យថា រមែងប្រព្រឹត្តទៅដើម្បីសេចក្តីសង្វេគ ព្រោះធ្វើឲ្យដឹង
សភាពរបស់រាងកាយតាមសេចក្តីពិត ។ ពាក្យថា ដើម្បីប្រយោជន៍ គឺ ដើម្បី
ប្រយោជន៍ដែលជាទិដ្ឋធម៌ ។ ពាក្យថា ដើម្បីក្សេមចាកយោគៈ គឺ ដើម្បីក្សេមចាក
យោគៈ ៤ ។ ពាក្យថា ដើម្បីសតិនិងសម្បជញ្ញៈ គឺ ដើម្បីការមិនប្រាសចាកសតិ
និងសម្បជញ្ញៈ ដែលគួរដល់ឋានៈនៃសតិនិងសម្បជញ្ញៈក្នុងទីទាំងពួង ។

ពាក្យថា ដើម្បីការបានមកនូវញាណទស្សនៈ គឺ ដើម្បីការបានសម្រេចនូវ
វិបស្សនាញាណ ។ ពាក្យថា ដើម្បីធ្វើឲ្យជាក់ច្បាស់នូវវិជ្ជា វិមិត្ត និង ផល គឺ
ដើម្បីការធ្វើឲ្យឃើញច្បាស់នូវធម៌ទាំងឡាយនេះ គឺ វិជ្ជា ៣ អធិមុត្តិនៃចិត្ត គឺ ព្រះ
និព្វាន សាមញ្ញផល ៤ ។ ទ្រង់ត្រាស់ដល់កាយគតាសតិថា អមត ព្រោះជាហេតុ
នៃការសម្រេចអមតៈ គឺ ព្រះនិព្វាន និង ព្រោះការប្រព្រឹត្តទៅរួមជាមួយនឹងសេចក្តី

សុខ មិនក្តៅក្រហាយ ដូចព្រះនិព្វានដែលជាអមតៈ ។ ពាក្យថា **បរិភោគ** គឺ ប្រើ
ប្រាស ដោយការចូលឈាន ។ បទថា **បរិហិនំ** ប្រែថា វិនាសហើយ ។ ពាក្យថា
ខកហើយ គឺ **ខកហើយ** ក៏ព្រោះការមិនបានសម្រេច ។ បទថា **អារទ្ធំ** ប្រែថា
សម្រេចហើយ គឺ ធ្វើឲ្យកើតឡើងបានហើយ ។

ភ្ជាប់សេចក្តីថា កាយគតាសតិកម្មដ្ឋាននោះ ព្រះមានព្រះភាគ ទ្រង់សរសើរ
ហើយ ដោយអនេកបរិយាយ ហើយទ្រង់សម្តែងទុកក្នុងព្រះសូត្រនោះៗ ។ ទ្រង់
សម្តែងទុកក្នុងទីណាខ្លះ ? ឆ្លើយថា ក្នុងកាយគតាសតិសូត្រ ។ ពិតហើយ ក្នុងកាយ-
គតាសតិសូត្រនោះ ទេសនានេះ មកហើយដោយពាក្យថា **ម្នាលភិក្ខុទាំងឡាយ**
កាយគតាសតិដែលភិក្ខុចម្រើនហើយ ដូចម្តេច ? ដូច្នោះជាដើម ។ តទៅនេះ ជា
សេចក្តីសង្ខេប ក្នុងបាវៈនៃកាយគតាសតិសូត្រនោះថា ម្នាលភិក្ខុទាំងឡាយ កាយ
គតាសតិការវនា ភិក្ខុចម្រើនហើយដោយប្រការដូចម្តេច និងការធ្វើរឿយៗ ដោយ
ប្រការដូចម្តេច ទើបមានផលច្រើន ដែលនាំឲ្យអាណាបានស្សតិជាដើមកើតបាន និង
មានអានិសង្សច្រើន ក្នុងធម៌ទាំងឡាយដែលគួរជឿដោយប្រពៃ និងគួរធ្វើឲ្យជាក់
ច្បាស់ ជាផ្នែកនៃវិជ្ជាទាំងឡាយនោះៗ និង គុណទាំងឡាយ មានសេចក្តីអត់ធន់
ចំពោះការប្រទូស្តរាយជាដើម ឲ្យសម្រេចបាន ។ ពាក្យថា **អាណាបានបព្វៈ** គឺ
អាណាបានកម្មដ្ឋាន ។ សូម្បីក្នុងបព្វៈដ៏សេស ក៏មានន័យដូច្នោះដែរ ។

ដោយធាតុមនសិការកម្មដ្ឋាន ព្រះយោគាវចរ រមែងសម្រេចឧបចារសមាធិ
ក៏ពិត សូម្បីដូច្នោះ ក្នុងធាតុមនសិការកម្មដ្ឋាននោះ វារៈនៃការពិចារណា (ជា
អនត្តា) ប្រពៃជាង ព្រោះហេតុនោះ ធាតុមនសិការបព្វៈ លោកអាចារ្យពោលថា
ទ្រង់ត្រាស់ទុកទាក់ទងនឹងវិបស្សនា ដូច្នោះ ។ លោកអាចារ្យពោលថា សិវដ្ឋិកា ៩

បញ្ចៈ ។ ល ។ ទ្រង់ត្រាស់ទុកទាក់ទងនឹង អទីនវានុបស្សនា ដូច្នោះ ព្រោះព្រះ
 ទេសនាមកហើយ ទាក់ទងនឹងការបើកផ្ទះដល់ អាទីនព្វ(ទោស)ក្នុងកាយ ព្រមជា
 មួយនឹងភាពមិនស្អាត មិនទៀងជាដើម ក្នុងបញ្ចៈនោះៗថា កាយនេះ មានសភាព
 ដូចជាសាកសព នឹងក្លាយជាសាកសព មិនកន្លងសភាពជាយ៉ាងនោះឡើយ ។ ក្នុង
 បណ្តាសិវដ្ឋិកាបញ្ចៈទាំងឡាយនេះ មានន័យថា ក្នុងរាងកាយដែលហើមប៉ោងជាដើម
 ដែលមកហើយក្នុងសិវដ្ឋិកាបញ្ចៈទាំងឡាយនេះ ។ ពាក្យថា ទាក់ទងនឹងអាណាបាន-
 ស្សតិ គឺ ទាក់ទងនឹងការចម្រើនអាណាបានស្សតិ ។ លោកអាចារ្យកាលនឹងសម្តែង
 ថា កោដ្ឋាស គឺ ខ្លក្សាល លោកកាន់យក “ អាហារចាស់ ខ្លក្សាល ” ដូច្នោះខាង
 ដើម , ក្នុងព្រះបាលីក្នុងធម្មនុស្សតិនិទ្ទេសនេះ ទេសនាមកហើយ សង្គ្រោះយក
 កោដ្ឋាស គឺ ខ្លក្សាលនោះ ចូលនឹងខ្លក្សានឹងនោះឯង ដូច្នោះ ទើបពោលថា សង្គ្រោះ
 យកខ្លក្សាលចូលនឹងខ្លក្សានឹង ដូច្នោះ ។ ពាក្យថា ក្នុងទីនេះ គឺ ក្នុងអនុស្សតិនេះ ។
 ប្រកបសេចក្តីថា ទូតិវិញ្ញាណកម្មដ្ឋាននេះ បំណងយកសតិជាប្រធាន សតិមានក្នុង
 កាយ ឬ ប្រព្រឹត្តទៅក្នុងកាយ ឈ្មោះថា កាយគតាសតិ ។

ដែលប្រកបដោយមហាកុត្តរូប៤ គឺ ដែលមានមហាកុត្តរូប៤ ជាទីអាស្រ័យ។
 ពាក្យថា កាយស្អុយ បានដល់ កាយដែលជារបស់ស្អុយ មានក្លិនស្អុយដ៏ពន្លឹក ។
 ទ្រង់ត្រាស់ថា តាំងពីបាទជើងឡើងទៅ ទ្រង់សំដៅយកសរីរៈដែលកំណត់ទុកដោយ
 ការឈរ ការដើរ ជាដើម , ឬ ព្រោះអត្ថថា ក្នុងបណ្តាអវយវៈទាំងឡាយនៃ
 សរីរៈនោះ បាទជើងជាអវយវៈនៅក្រោមបំផុតនៃអវយវៈទាំងអស់ ។ ក្នុងពាក្យថា
 បរិព័ទ្ធដោយស្បែក នេះ , សួរថា សក់ រោម ក្របក និង ស្បែក គឺជា កោដ្ឋាស
 ដែលមិនមានស្បែករុំព័ទ្ធ មិនមែនឬ ? ជាកោដ្ឋាសដែលមិនមានស្បែករុំព័ទ្ធ ក៏ពិត

តែថា រាងកាយ ឈ្មោះថា ជាធម្មជាតិដែលមានស្បែករុំព័ទ្ធ ព្រោះកោដ្ឋាសភាគ ច្រើនមានស្បែករុំព័ទ្ធ ព្រោះហេតុនោះ ទើបលោកអាចារ្យពោលយ៉ាងនេះ ។ ម្យ៉ាង ទៀត ពាក្យថា កាយ ឈ្មោះថា តចបរិយន្ត ព្រោះអត្ថថា មានស្បែកជាទីបំផុត ជុំវិញ ។ នេះជាការកាន់យកស្បែក ដែលជាចំណែកមួយនៃកាយ , រីឯកោដ្ឋាស ទាំងឡាយ មានសក់ជាដើម ជាវត្ថុជាប់ទាក់ទងនឹងស្បែកនោះ មានគល់ដោយចូល ទៅក្នុងស្បែកនោះ ទើបឈ្មោះថា មានស្បែកព័ទ្ធជុំវិញ ព្រោះហេតុនោះ គប្បីជ្រាប ថា ប្រជុំនៃអាការ ៣២ គឺ កាយទាំងអស់ ហៅថា តចបរិយន្ត មានស្បែកព័ទ្ធជុំ វិញ ។

បទថា អត្ថិ ប្រែថា មាន ទ្រង់ត្រាស់ទុកជា វចនវិបល្លាស ឬថា បទនេះ ជាបទ និបាត , ព្រោះដូច្នោះ ក្នុងវចនៈទាំង ៣ គឺ ឯកវចនៈ ទ្វិវចនៈ និង ពហុ- វចនៈ គួរមានរូបជា អត្ថិ នេះឯង ព្រោះហេតុនោះ លោកអាចារ្យទើបពោលថា សរិវដ្ឋន្តិ ប្រែថា មាន ។ លោកអាចារ្យកាលនឹងសម្តែងថា អាចារ្យអ្នកគិតអក្សរ ទាំងឡាយ កាលនឹងពណ៌នាសព្វថា កាយ ទុកក្នុងន័យថា ជាសរីរៈ គប្បីសំដៅ ដល់កាយដែលជាទីប្រជុំនៃវត្ថុមិនស្អាតនោះឯង ទើបពោលថា ព្រោះជាទីសន្សំវត្ថុ មិនស្អាត ដូច្នោះហើយ កាលសម្តែងកាយនោះ ជានិរុត្តិន័យទៀត ទើបពោលថា (ព្រោះជាទីមក... ដែលគួរខ្ពើម) ដូច្នោះជាដើម ។

ក្នុងពាក្យទាំងឡាយនោះ ពាក្យថា ព្រោះជាទីមក គឺ ព្រោះជាស្ថានទីឧប្បត្តិ. លោកអាចារ្យធ្វើទុកក្នុងចិត្តថា ប្រការទាំងឡាយនោះ ដូចម្តេច ? ដែលជាហេតុ ឲ្យទ្រង់ត្រាស់វត្ថុមិនស្អាត មានប្រការផ្សេងៗ ដូច្នោះហើយ កាលនឹងសម្តែងខ្លឹមសារ នេះថា ទ្រង់បំណងសម្តែងប្រការទាំងឡាយ មានសក់ជាដើមទាំងឡាយនោះ ទើប

ទ្រង់ត្រាស់ទុកក្នុងព្រះបាលីថា ភេសា លោមា ជាដើម ទើបពោលថា បានដល់
អាការ ៣២ មានសក់ជាដើមនេះ ។ ពិតហើយ ពាក្យថា អាការ ប្រការ មានខ្លឹម
សារតែមួយដូចគ្នា ។ ពាក្យថា (គប្បីជ្រាប) សម្ព័ន្ធយ៉ាងនេះ គឺ គប្បីជ្រាប
សេចក្តីសម្ព័ន្ធជាមួយនឹងបទទាំង ៣ គឺ អត្តិ ឥមស្មី កាយេ ក្នុងកោដ្ឋាសទាំងពួង
ដោយន័យថា អត្តិ ឥមស្មី កាយេ នខា ក្នុងកាយនេះមានក្រចក ដូច្នោះជាដើម ។

បទថា បរិតោ ប្រែថា ខាងទើង ឬ ប្រែថា ដោយជុំវិញ ព្រោះបាទជើង
នឹងគល់សក់ ក៏មានស្បែក ។ ពាក្យថា ជារបស់ស្អាត គឺ ការមាននូវវត្ថុស្អាត ឬ
របស់ស្អាតនោះឯង ។

ព្រះយោគាវចរ ជាអ្នកឆ្លាតក្នុងឧត្តហៈ (ការកាន់យក) បានដោយវិធីណា
វិធីនោះមាន ៧ យ៉ាង ហៅថា ឧត្តហកោសល្យ , ម្យ៉ាងទៀត ការដឹងដែលបាន
មកដោយការរៀននោះ ហៅថា ឧត្តហកោសល្យ ។ សូម្បីក្នុងមនសិការកោសល្យ
ក៏មានន័យដូច្នោះ ។

ពាក្យថា គប្បីស្វាធារាយ គឺ គប្បីធ្វើការស្វាធារាយ ។ បានឮមកថា កាល
លោកទាំង ២ នោះ ស្វាធារាយរហូតដល់ទៅ ៤ ខែ ក៏ចាំកោដ្ឋាសទាំងឡាយ តាម
គន្លងដែលស្វាយធារាយនោះឯង អាការ ៣២ ជាធម្មជាតិប្រាកដច្បាស់ក្រែកលែងទៅ
តាមលំដាប់ , លោកសម្រេចឈានក្នុងនិមិត្តដែលតាំងឡើង ដោយបដិកូលសញ្ញា
នោះហើយ ក៏ចម្រើនរិបស្សនាដែលមានឈានជាបាទ បានចាក់ធ្លុះនូវទស្សនមគ្គ
(សោតាបត្តិមគ្គ) ។ ព្រោះហេតុនោះ លោកអាចារ្យទើបពោលថា គប្បីស្វាធារាយ
បានសម្រេចជាព្រះសោតាបន្ន ។

ពាក្យថា កំណត់ (ជាពួក ៗ) គឺ ធ្វើការកំណត់ដោយទាក់ទងជាពួក មាន

តបបញ្ចកៈ (ពួក ៥ ទាំងស្រុង) ជាដើម ។ លោកពោលដល់មគ្គុល្លៈ (ខ្លក្សាល) ឲ្យមានការលើកឡើងកាន់ព្រះបាលី ជាខាងចុងបន្ទាប់ពីករិសៈ (អាហារចាស់) ក៏ព្រោះមានបឋវីធាតុច្រើន ។ ក្នុងអាការទាំងឡាយនេះ ព្រះយោគាវចរស្វាធារ្យក្នុងវក្កបញ្ចកៈ (ពួក ៥ ទាំងទាប) ជាដើម ដោយអនុលោមហើយ ក៏ស្វាធារ្យដោយបដិលោម ឲ្យមានការតគ្នាជាពួកៗ យ៉ាងនេះថា សាច់ សរសៃ ឆ្អឹង ខួរឆ្អឹង ទាប , ទាប ខួរឆ្អឹង ឆ្អឹង សរសៃ សាច់ , ស្បែក ធ្មេញ ក្រចក រោម សក់ ដូច្នោះ ។

ការស្វាធារ្យនោះ ក្នុងសម្លេងហិរោទនី លោកពោលដល់ការស្វាធារ្យរយៈពេល ៣០ ថ្ងៃ ថា គប្បីធ្វើការស្វាធារ្យកោដ្ឋាសមួយពួកៗ ១៥ ថ្ងៃ (ដោយអនុលោម ៥ ថ្ងៃ , បដិលោម ៥ ថ្ងៃ , ទាំងអនុលោម ៥ ថ្ងៃ ទាំងបដិលោម ៥ ថ្ងៃ) គប្បីធ្វើការស្វាធារ្យ ១៥ ថ្ងៃ ព្រមជាមួយនឹងពួកដំបូងៗ ដូច្នោះ ក្នុងសម្លេងហិរោទនីនោះ គប្បីឃើញថា លោកពោលដល់ការស្វាធារ្យ ទាក់ទងនឹងការសម្តែងខាងដើម និង ខាងចុងនៃការស្វាធារ្យ ព្រោះក្នុងការស្វាធារ្យ ទាំងអនុលោម ទាំងបដិលោម , ការស្វាធារ្យដោយបដិលោម គឺជាការស្វាធារ្យខាងចុង , គប្បីជ្រាបថា ពាក្យពោលក្នុងសម្លេងហិរោទនីនេះ ជាការស្វាធារ្យប្រការមួយទៀត ។

លោកពោលដល់ជួរម្រាមដៃថា ហត្ថសន្ធិលិកា ។

លោកពោលដល់ ការនឹកគិតដោយចិត្ត ថា ការស្វាធារ្យផ្លូវចិត្ត បានដល់ ចិត្តដែលហៅថា ជប្បនំ (ការពោល គឺ ការគិត) ន័យម្យ៉ាងទៀត ឈ្មោះថា សជ្ឈាយ (ការស្វាធារ្យ) ព្រោះអត្ថថា ជាការស្ម័គ្រដោយប្រពៃនោះឯង ,

មានន័យថា ជាការគិត ។ របៀបកម្មដ្ឋានដែលជាធម្មជាតិស្ថាត់ជំនាញ ដោយការធ្វើឲ្យប្រព្រឹត្តទៅយ៉ាងល្អ អស់កាលដ៏យូរ ក្នុងទីណាៗ ក៏រមែងប្រាកដបាន ជាប់តម្កាមិនដាច់ឡើយ តាំងពីដើមរហូតដល់ចប់ ដល់ព្រះយោគីដែលមនសិការ , សូម្បីសភាពនៃកម្មដ្ឋាននោះ ក៏ប្រាកដជាធម្មជាតិផ្សេងៗក្រែលែង តាមទំនងនៃការមនសិការនោះ ព្រោះហេតុនោះ លោកអាចារ្យទើបពោលថា ការស្វាធាយផ្លូវវាចា... ជាបច្ច័យនៃការចាក់ធ្លុះលក្ខណៈ ។ ពាក្យថា ដល់ការចាក់ធ្លុះលក្ខណៈ គឺ ដល់ការចាក់ធ្លុះដល់លក្ខណៈដែលមិនស្អាត ។

លោកអាចារ្យកាលសម្តែង ខ្លឹមសារថា សម្រាប់ព្រះយោគាវចរ ដែលមានការកំណត់សភាវៈជាបដិកូលរូបខ្លះ កោដ្ឋាសទាំងឡាយ ក៏កំណត់ដោយការកាន់យកពណ៌ជាសំខាន់ , រូបខ្លះកាន់យកដោយសណ្ឋានជាសំខាន់ , រូបខ្លះកាន់យកតាមទិសជាសំខាន់ , រូបខ្លះកាន់យកតាមឱកាសទីតាំងជាសំខាន់ រូបខ្លះកាន់យកដោយប្រការទាំងពួងជាសំខាន់ ព្រោះហេតុនោះ ការកំណត់ដោយពណ៌ជាដើម ទើបពោលបានថា ជាហេតុនាំមកនូវភាពជាអ្នកឆ្លាតក្នុងការរៀនយក ដូច្នោះ ទើបពោលថា គប្បីកំណត់ពណ៌របស់កោដ្ឋាសទាំងឡាយ មានសក់ជាដើម ដូច្នោះជាដើម ។

ចំណែករបស់ខ្លួន ឈ្មោះថា សភាគៈ , ការប្រកាសទីបំផុតដោយសភាគៈ ឈ្មោះថា សភាគបរិច្ឆេទ មានន័យថា ការប្រកាសទីបំផុតដោយចំណែកខាងក្រោមខាងលើ ខាងទទឹង និងដោយសរសៃសក់ដទៃ ដែលរួមកោដ្ឋាសគ្នាជាដើម ។ ពាក្យថា ទាក់ទងនឹងកោដ្ឋាសដែលមិនច្រឡំគ្នា គឺ ដោយទាក់ទងនឹងកោដ្ឋាសដែលមិនលាយជាមួយនឹងកោដ្ឋាសដទៃៗ , ព្រោះលោកអាចារ្យសង្គ្រោះយក អសភាគៈ (មិនមែនចំណែករបស់ខ្លួន) ថាជា វិសភាគៈ ក្នុងទីនេះ , មិនបានបំណងយក

វិទ្យុសកាត (មានចំណែកខុសគ្នា) ថាជា វិសកាតៈ , ឯសេចក្តីនេះ រមែងបាន ដោយស័ព្ទថា កេសា ជាដើមនោះឯង , គឺថា ស័ព្ទរមែងប្រកាសដល់អត្ថ ដោយ អំណាចការធ្វើឲ្យផ្សេងពីអត្ថនៃស័ព្ទនោះ ព្រោះហេតុនោះ កាលពោលថា កេសា រមែងប្រាកដអត្ថថា ជាកោដ្ឋាសដែលមិនមែនកេសា ក៏មិនបាន , សួរថា កោដ្ឋាស ដែលមិនមែនកេសាទាំងឡាយនោះ គឺអ្វី ? ឆ្លើយថា បានដល់ កោដ្ឋាសទាំងឡាយ មានរោមជាដើម , ម្យ៉ាងទៀត ទោះនៅរួមគ្នា ក៏មិនប្រឡំជាមួយសក់ដែរ ព្រោះ កោដ្ឋាសទាំងឡាយ មានលោមាជាដើមទាំងឡាយនោះ លោកហាមទុកហើយដោយ បករណ៍នោះឯង (ថា សក់មិនមែនរោម , រោមក៏មិនមែនសក់ជាដើម) ។

ក្នុងមហាសិប្បដ្ឋានសូត្រ ឈ្មោះថា ត្រាស់ទុកទាក់ទងនឹងបដិកូលនោះឯង ព្រោះមិនបានកាន់យកជាធាតុ សូម្បីជាកោដ្ឋាសស្មើគ្នា (ជាធាតុ) , ព្រោះក្នុង មហាសិប្បដ្ឋានសូត្រនោះ ទ្រង់ត្រាស់ធាតុកម្មដ្ឋាន ជាកម្មដ្ឋានផ្សេងមួយទៀត (មិនបានទាក់ទងនឹងកោដ្ឋាសទាំងឡាយនេះទេ) បុគ្គសាតិសូត្រ និង ព្រះបាលី ធាតុវិក្កក្នុងបករណ៍ ជាការចែកធាតុ (គឺ ចែកកោដ្ឋាសទាំងឡាយជាធាតុ ៤) ។ សម្រាប់ព្រះយោគាវចរណា កោដ្ឋាសមានសក់ជាដើម ប្រាកដដោយពណ៌ ទ្រង់ សំដៅយកព្រះយោគីនោះ ក៏ចែកឈាន មានវណ្ណកសិណក្នុងកោដ្ឋាស មានសក់ ជាដើមជាអារម្មណ៍ ។ ពាក្យដែលលោកពោលថា គួរជ្រាបហើយ ចូរប្រាប់ចុះ មាន ន័យណា ដើម្បីសម្តែងន័យនោះ ទើបពោលថា ក្នុងសូត្រទាំងឡាយនោះ កម្មដ្ឋាន នេះ ពោលទុកទាក់ទងនឹងធាតុ ដូច្នោះជាដើម ។ បទថា ឥធិ ប្រែថា ក្នុងបដិកូល- មនសិការបញ្ចៈនេះ ។ ព្រោះលោកអាចារ្យកាន់យកបដិកូលមនសិការបញ្ចៈ ក្នុង កាយគតាសតិសូត្រ មកសម្តែងក្នុងកាបម្រើនកាយគតាសតិ ទុកក្នុងវិសុទ្ធមគ្គនេះ។

ពាក្យថា ន ឯកន្តរិកាយ អធិប្បាយថា មិនគប្បីមនសិការរំលងកោដ្ឋាស
ណាមួយ ចាំបាច់ពោលថ្វីដល់ទៅរំលង ២ កោដ្ឋាសជាដើមនោះ ។ សម្តែងសេចក្តី
ថា ធ្វើការនាឲ្យសម្រេចមិនបាន , គឺ មិនសម្រេចការចាក់ធ្លុះលក្ខណៈ កាលមន-
សិការដោយការរៀរកោដ្ឋាសណាមួយ ។

បទថា ឱក្កមនវិស្សជ្ជនំ ប្រែថា ផ្លូវដែលគួរដើរ និង គួរលះបង់ ។ ឈ្មោះ
ថា ត្រូវសួរគេរាល់ដង ទើបទៅបាន ក៏ព្រោះការមិនបានចំណាំស្ថានទី ដែលគួរកាន់
យក និងមិនគួរកាន់យក ។ ពាក្យថា កម្មដ្ឋាននឹងដល់ទីបញ្ចប់ អធិប្បាយថា នឹង
មានការមនសិការទៅ តាំងពីដើមដល់ចប់បាន ។ ឈ្មោះថា តែថាជាធម្មជាតិមិន
ប្រាកដច្បាស់ ព្រោះមិនបានកំណត់ទុកឲ្យល្អ នូវអាការដែលជាបដិកូល , ព្រោះ
ហេតុនោះ ទើបឈ្មោះថា មិននាំមកនូវគុណវិសេស ។

ពាក្យថា កម្មដ្ឋាននឹងមិនដល់នូវទីបំផុត មានន័យថា កាលមនសិការកោដ្ឋាស
ទាំងពួងទៅតាមលំដាប់តែម្យ៉ាង កោដ្ឋាសទាំងឡាយក៏គង់ប្រាកដច្បាស់បាន ។
កាលមនសិការកោដ្ឋាសទាំងឡាយនោះ ជាបដិកូលដ៏ល្រែលែងហើយ កម្មដ្ឋាន ក៏
អាចដល់ទីបំផុតបាន , តែកាលព្រះយោគីនោះមនសិការយឺតពេក ការប្រាកដច្បាស់
ដោយប្រាកដច្បាស់ ក៏មិនមាន , ការតាំងមាំជារបស់បដិកូលនឹងមានម្តេចបាន ។
ព្រោះហេតុនោះ លោកអាចារ្យទើបពោលថា មិនជាបច្ច័យនៃការសម្រេចគុណ-
វិសេស ដូច្នោះ ។

ពាក្យថា ក្នុងអារម្មណ៍មានសភាវៈច្រើនក្នុងខាងក្រៅ មានន័យថា សូម្បី
កោដ្ឋាសទាំងឡាយ មានសក់ជាដើម ដែលបុគ្គលប្រកាន់ ជារបស់ស្អាតជាដើម
រៀរចាកការតាមពិចារណាយើងថា មិនស្អាត ដែលគួរធ្វើឲ្យប្រព្រឹត្តទៅក្នុងកោដ្ឋាស

ទាំងឡាយ មានសក់ជាដើម ក្នុងន័យថា មិនស្អាត ជាបដិកូល ដូច្នោះ ក្នុងទីនេះគួរ
ជ្រាបថា អារម្មណ៍ដែលមានសភាវៈច្រើន ក្នុងខាងក្រៅនោះឯង ។ ធម៌ទាំងឡាយ
មានរូបជាដើម ឈ្មោះថា អារម្មណ៍មានសភាវៈច្រើន ព្រោះមានសភាវៈច្រើន
ដោយទាក់ទងនឹងពណ៌ខៀវជាដើម បានដល់ អារម្មណ៍ផ្សេងៗ ។ ការមិនតាំងមាំ
ដោយប្រពៃនៃចិត្ត ឈ្មោះថា វិក្ខេប-សេចក្តីរាយមាយ ព្រោះអត្ថថា ជាការរាយ-
មាយចាកពីរូប ។ វិក្ខេប-ការរាយមាយ នោះ ព្រះយោគាវចរ ដែលញ៉ាំងសតិចូល
ទៅតាំងមាំល្អហើយ មនសិការកម្មដ្ឋានដោយគោរព អាចការពារបាន ។ បទថា
បរិហាយតិ រមែងវិនាស ។ ពាក្យថា រមែងឆ្ងាយបាន គឺ រមែងវិនាសបាន ។

ឈ្មោះថា បញ្ញត្តិថា កេសា លោមា ជាដើម បានដល់ បញ្ញត្តិដែលប្រព្រឹត្ត
ទៅតាមការសម្គាល់របស់អ្នកស្រុក ។ ពាក្យថា បញ្ញត្តិ បានដល់ បញ្ញត្តិអាស្រ័យ
អាស្រ័យធម៌ ៨ យ៉ាង ។ ព្រះយោគាវចរឈានកន្លងបញ្ញត្តិ មានសក់ជាដើម ។
ពាក្យថា ឈានកន្លង បានដល់ ឈានកន្លង គឺ ដកចេញដោយបដិកូលការវនា ។
កាលកោដ្ឋាសនោះ ។ ប្រាកដជាបដិកូល ព្រោះព្រះយោគីដកចេញនូវបញ្ញត្តិនោះ
ហើយ ក៏តាំងចិត្តទុកថា ជាបដិកូលចុះ ។ លោកអាចារ្យកាលបើកផ្ទះខ្លឹមសារនោះ
ដោយឧបមា ទើបពោលថា យថា ហិ ដូច្នោះជាដើម ។ ក្នុងពាក្យទាំងឡាយនោះ
សេចក្តីប្រៀបឧបមា មានដូចតទៅនេះ :-

ព្រះយោគាវចរ ប្រៀបដូចជាមនុស្សទាំងឡាយ , កោដ្ឋាសទាំងឡាយ
ប្រៀបដូចអណ្តូងទឹក , បញ្ញត្តិថា សក់ជាដើមប្រៀបដូចគ្រឿងសម្គាល់ មានស្លឹក
ភ្លោតជាដើម ។

ការមនសិការជាខាងដើម ដោយអំណាចបញ្ញត្តិថា កេសា លោមា ជាដើម

នៃព្រះយោគាវចរ ប្រៀបដូច ការដួត ការដឹកជាដើម នៅត្រង់អណ្តូងទឹកនៃជន
ទាំងឡាយ តាមគ្រឿងសម្គាល់នោះ ។ កាលព្រះយោគាវចរ ឈានកន្លងបញ្ញត្តិ
ដោយកម្លាំងនៃមនសិការ ហើយតាំងចិត្តទុកក្នុងភាពជាបដិកូលតែម្យ៉ាង បំពេញ
ការវាទៅ ប្រៀបដូចមនុស្សទាំងឡាយធ្វើកិច្ចនៅត្រង់អណ្តូងទឹក ដោយការរៀរចាក
គ្រឿងសម្គាល់បាន ព្រោះមានការសព្វរទៅរឿយៗ ។

ពាក្យថា កាលព្រះយោគី... ប្រាកដហើយ ។ល។ ជាខាងដើម មានន័យថា
កាលព្រះយោគីបំពេញការវាទៅក្នុងន័យថា ភេសា លោមា ជាដើម , កាល
បញ្ញត្តិថា ភេសា ជាដើមនៅប្រាកដ ភាពជាបដិកូលនៃកោដ្ឋាសទាំងឡាយ ក៏
ប្រាកដហើយជាខាងដើម ។ ពាក្យថា លំដាប់នោះ គឺ បន្ទាប់ពី បានដល់ ក្នុងវេលា
ដែលការវាទាប្រព្រឹត្តទៅតាមវិថីហើយ ។ ពាក្យថា គួរតាំងចិត្តទុកក្នុងភាពជាបដិកូល
តែម្យ៉ាង គឺ ការបំពេញការវាទាចិត្តក្នុងអាការដែលជាបដិកូលនៃកោដ្ឋាសទាំងឡាយ
ប៉ុណ្ណោះ ។

ការប្រព្រឹត្តទៅតាមលំដាប់ ឈ្មោះថា អនុបុព្វមុត្តានំ មានន័យថា ការ
ប្រព្រឹត្តតាមកោដ្ឋាស តែលះបង់កោដ្ឋាសដែលមិនប្រាកដ ។ លោកអាចារ្យធ្វើទុក
ក្នុងចិត្តថា កោដ្ឋាសទាំងឡាយមានការមិនប្រាកដយ៉ាងណា ដូច្នោះ ហើយទើបពោល
ថា ពិតហើយ សម្រាប់ព្រះយោគីដែលជាអាទិកម្មិកៈ ដូច្នោះជាដើម ។ ពាក្យថា
រហូតដល់កោដ្ឋាសចុងក្រោយ ហើយឈប់ ដូច្នោះ លោកអធិប្បាយថា ការមន-
សិការកម្មដ្ឋាន រមែងប្រព្រឹត្តទៅពីខាងដើម តាមទំនងថា នោះជាកម្មដ្ឋាន ។ ពិត
ហើយ សម្រាប់ព្រះយោគីជាអាទិកម្មិកៈ មនសិការរមែងប្រព្រឹត្តទៅ ធ្វើកោដ្ឋាស
ទាំងឡាយនោះ ៗ ឲ្យជាការកាន់យកបានហើយ ដូចការស្វាធ្យាយដោយចិត្ត , មិន

មែនប្រព្រឹត្តទៅដោយការកំណត់លក្ខណៈនោះទេ , តែក្នុងពេលណា ព្រះយោគី មនសិការ ពិចារណាកោដ្ឋាសទាំងឡាយនោះ យ៉ាងល្អហើយ ទាក់ទងនឹងការកំណត់ លក្ខណៈ , ក្នុងវេលានោះកោដ្ឋាសខ្លះនឹងប្រាកដ កោដ្ឋាសខ្លះមិនប្រាកដ ។ លោក អាចារ្យកាលសម្តែងវិធីបដិបត្តិ ក្នុងកោដ្ឋាសដែលប្រាកដ និងមិនប្រាកដទាំងឡាយ នោះ ទើបពោលថា អថស្ស ដូច្នោះជាដើម ។ ក្នុងពាក្យទាំងឡាយនោះ ពាក្យថា (គួរធ្វើ) កម្ម បានដល់ គួរធ្វើកម្ម គឺ មនសិការមុន ។ គួរធ្វើយូរប៉ុណ្ណា ? ឆ្លើយថា គួរធ្វើរហូតដល់កោដ្ឋាស ២ ប្រាកដ , សូម្បីកោដ្ឋាស ២ នោះ មាន កោដ្ឋាសមួយប្រាកដច្បាស់ជាង ។

ពាក្យថា លោតឡើងត្រង់គ្រប់ៗ កន្លែងដែលស្រែកដេញប៉ុណ្ណោះ បានដល់ ពួនហើយ លោតឡើងទៅដើមត្នោតគ្រប់ដើមតាមលំដាប់ ព្រោះសំឡេងស្រែក ដែលព្រានធ្វើឡើងនៅត្រង់ដើមត្នោតមួយដើមៗ ដូចដើមត្នោតខាងដើម រហូតដល់ ដើមត្នោតចុងក្រោយ ហើយត្រឡប់មកដើមត្នោតខាងដើមវិញ ហើយលោតឡើង ត្រង់ដើមត្នោតខាងដើមនោះ ព្រោះសំឡេងស្រែកដែលព្រានធ្វើឡើង នៅត្រង់ដើម ត្នោតនោះៗឯង ។

ពាក្យថា ភិក្ខុ ២ គឺ ភិក្ខុដែលបានត្រង់ផ្ទះ ២ ខាងក្រោយ ។

បទថា ដោយអប្បនា គឺ ដោយអាការ (ដែលជាទីកើតឡើង) នៃអប្បនា ។ ក្នុងវិចារដែលថា អប្បនា រមែងកើតឡើងក្នុងអាការ ៣២ ។ រមែងកើតឡើងក្នុង កោដ្ឋាស តែមួយកោដ្ឋាស ឬ ដោយប្រការដទៃ ដូច្នោះ លោកអាចារ្យពោលថា គឺ ដោយកោដ្ឋាសដែលជាទីកើតឡើងនៃអប្បនា ដូច្នោះ , មានន័យថា ដោយកោដ្ឋាស តែមួយកោដ្ឋាស (ដែលជាទីកើតឡើងនៃអប្បនា) ។ ព្រោះហេតុនោះ លោកទើប

ពោលថា (គប្បីជ្រាបថា) ក្នុងកោដ្ឋាសទាំងឡាយ មានសក់ជាដើម ដូច្នោះ ជាដើម ។

ពាក្យថា អធិចិត្ត បានដល់ សមថចិត្ត និង វិបស្សនាចិត្ត ។

បទថា អនុយុត្តេន ប្រែថា អ្នកប្រកបត្រូវ មានន័យថា អ្នកចម្រើន ។

ពាក្យថា តាមកាលដែលគួរ គឺ ក្នុងកាលតែមួយកាល ។ ឈ្មោះថា សមាធិនិមិត្ត បានដល់ សមាធិដែលភិក្ខុកំណត់អាការតាំងមាំដោយប្រពៃបានហើយនោះឯង ។

ពាក្យថា គប្បីមនសិការ គឺ គប្បីធ្វើទុកក្នុងចិត្ត មានន័យថា គប្បីធ្វើឲ្យកើតឡើង ។ ម្យ៉ាងទៀត អារម្មណ៍ដែលជាហេតុនៃសមាធិ ឈ្មោះថា សមាធិនិមិត្ត មានន័យថា

គប្បីនឹកដល់អារម្មណ៍ ដែលជាហេតុនៃសមាធិនោះ ។ សូម្បីក្នុងបគ្គហនិមិត្ត និង ឧបេក្ខានិមិត្ត ក៏មានន័យដូច្នោះដែរ ។ នៅមានពាក្យនិយាយទៀតថា ឋានំ អត្ថិ គឺ

(បាលី ប្រាកដត្រឹម ឋានន្តំ , ពាក្យពេញជា ឋានំ អត្ថិ តំ) ។ សេចក្តីថា ការនាចិត្តនោះ នឹងប្រព្រឹត្តទៅដើម្បីកោសជ្ជៈ , ឋានៈ គឺ ហេតុនៃការប្រព្រឹត្តទៅ

នេះ មានហើយ ។ ម្យ៉ាងវិញទៀត មានសេចក្តីថា មនសិការចិត្តនោះ នឹងប្រព្រឹត្ត ទៅដើម្បីកោសជ្ជៈ , ឋានៈ គឺ ហេតុនៃការប្រព្រឹត្តទៅនេះ មានហើយ ។ ពាក្យថា

(រមែនជាចិត្តដែល) ទន់ភ្លន់ គឺ ជាធម្មជាតិដែលទន់ភ្លន់ ព្រោះបានអប់រំល្អហើយ មានន័យថា ជាចិត្តដែលដល់នូវភាពជាវសី ។ ព្រោះភាពទន់ភ្លន់នោះឯង ទើបជា

កម្មញ្ញ គឺ គួរដល់ការងារ សមគួរដល់ការងារ ។ ពាក្យថា ផ្សរផង គឺ បរិសុទ្ធ ព្រោះប្រាសចាកឧបក្កិលេស មានន័យថា សងាយជុំវិញ ។ ពាក្យថា នឹងមិនបែក គឺ មិនមានការប្រេះបែកជាសភាវៈ ព្រោះចូលដល់ភាពជាចិត្តគួរដល់ការងារ បាន

ដល់ គួរដល់ការងារ ដូចមាសដែលរំលាយល្អហើយ ។ ព្រោះហេតុនោះ ទើបទ្រង់

ត្រាស់ថា រមែងតាំងមាំដោយប្រពៃ ដើម្បីការអស់ទៅនៃអាសវៈទាំងឡាយ ។

ពាក្យថា រមែងបង្កាត់ភ្លើង គឺ រមែងធ្វើឲ្យឲ្យសម្រេច ។ ពាក្យថា រមែងផ្គុំ គឺ រមែងផ្គុំភ្លើងឲ្យឆេះឡើង ។ បទថា តញ្ច មានន័យថា វត្ថុដែលត្រូវការ គឺ ប្រយោជន៍ ពោលគឺ ការធ្វើគ្រឿងប្រដាប់នោះ គេរមែងបានទទួល គឺ អាច សម្រេចដល់ជាន់ទងនេះ ម្យ៉ាងទៀត ជាន់ទងរមែងបានទទួល គឺ សម្រេចបានវត្ថុ ដែលជាប្រយោជន៍របស់មាស ។

ធម៌ដែលគួរធ្វើឲ្យជាក់ច្បាស់ដោយ អភិញ្ញា គឺ ដោយញ្ញាណ មានឥទ្ធិវិធី- ញ្ញាណជាដើម ដែលមានការសម្តែងឬទ្ធិបានជាផល ដែលបានទទួលតបមកវិញ ជាដើម ឈ្មោះថា អភិញ្ញាសច្ចិករណីយ ។ បុគ្គលណា មានការធ្វើឲ្យឃើញ ប្រចក្ស បុគ្គលនោះ ឈ្មោះថា សក្ខី ។ សេចក្តីថា អ្នកសមគួរជាសក្ខីបុគ្គល ឈ្មោះថា សក្ខិកត្វតា , មានអធិប្បាយថា បានដល់ ការកើតជាសក្ខីបុគ្គល ។ ន័យម្យ៉ាងទៀត បុគ្គល ឈ្មោះថា សក្ខិកត្វ ព្រោះអត្ថថា ទាំងជាសក្ខីបុគ្គល និង កត្វបុគ្គល ។ បុគ្គលនេះជាអ្នកសមគួរដល់ការសម្តែងឬទ្ធិបានជាដើម , និងជាអ្នក មានការធ្វើឲ្យឃើញប្រចក្ស ក្នុងការសម្តែងឬទ្ធិជាដើមនោះ ហេតុនោះ ទើបឈ្មោះ ថា សក្ខិកត្វបុគ្គល , ភាពជាសក្ខិកត្វបុគ្គលនោះ ឈ្មោះថា សក្ខិកត្វតា , លោក រមែងបានសម្រេចភាពជាសក្ខិកត្វបុគ្គលនោះ ។ ពាក្យថា ក្នុងពេលហេតុនោះៗ មានហើយ គឺ ក្នុងពេលហេតុ មានហេតុក្នុងកតមុនជាដើម មានហើយ ។

ពាក្យថា សីតិការ បានដល់ ព្រះនិព្វាន , ឬបានដល់គុណជាតិ ដែលចូល ទៅស្ងប់សេចក្តីក្រហល់ក្រហាយ គឺ កិលេស ។ ពាក្យថា រមែងគ្របសង្កត់ គឺ រមែងគ្របសង្កត់ចិត្តដែលរាយមាយ ដោយការរក្សាមិនឲ្យធ្លាក់ទៅក្នុងឧទ្ធច្ចៈ ។

ពាក្យថា រមែងលើក គឺ រមែងលើកចិត្តដែលរួញរា ទាក់ទងនឹងកាយរក្សា មិនឲ្យធ្លាក់ទៅក្នុងកោសជ្ជៈ ។ ពាក្យថា រមែងធ្វើឲ្យរីករាយ គឺ រមែងប្រើបញ្ញា ដែលមានការប្រព្រឹត្តទៅយ៉ាងនោះ ធ្វើចិត្តដែលប្រព្រឹត្តទៅស្មើល្អហើយ ឲ្យត្រេកអរ (ក្នុងការវេទនា) បានដល់ ជុំរុញ ។ ម្យ៉ាងទៀត កាលណាចិត្តប្រាសចាកសេចក្តី រីករាយ មិនស្ទុះទៅក្នុងការវេទនា , ក្នុងវេលានោះ ភិក្ខុគួរពិចារណាសង្ខេបត្រូវតែ មាន ជាតិជាដើម ធ្វើឲ្យរីករាយ គឺ ជុំរុញដោយការពេញចិត្ត ។

ពាក្យថា រមែងព្រងើយ មានន័យថា រីងក្នុងវេលាណា ដែលចិត្តមិនរួញរា មិនរាយមាយ ជាធម្មជាតិដែលឈានចុះកាន់ការវេទនាវិថី ដោយប្រពៃហើយ ក្នុងវេលា នោះ ភិក្ខុមិនគួរធ្វើសេចក្តីព្យាយាមណាៗ ក្នុងការលើក ការគ្របសង្កត់ និងការធ្វើ ឲ្យរីករាយ រមែងព្រងើយ គឺ ជាអ្នកព្រងើយតែម្យ៉ាង ដូចនាយសារថីព្រងើយ ក្នុង សេះដែលទឹមក្នុងរថ ដែលរត់ទៅស្មើល្អហើយ ដូច្នោះ ។ ពាក្យថា ជាអ្នកមានអធិ មុត្តិដ៏ប្រណីត បានដល់ ជាអ្នកបង្ហោន គឺ ផ្សៀងទៅ ខ្លួនទៅ ទោរទៅ ក្នុងមគ្គនិង ផល ដ៏ប្រណីត គឺ ឧត្តម ។

ពាក្យថា ធ្វើការកាន់យក ឲ្យជាការកាន់យកដោយល្អ គឺ ការធ្វើវិធី ដែល ហៅថា ឧត្តហកោសល្យ តាមដែលពោលហើយ ឲ្យជាការរៀនយកដោយល្អ គឺ ឲ្យជាការកាន់យកដោយល្អ ដោយការរៀនជាដើម ។ ពាក្យថា កំណត់ទុកដោយល្អ គឺ ចងចាំទុកដោយល្អ ដោយអំណាចការកំណត់វិធី ដែលហៅថា មនសិការកោស- ល្យ ដោយប្រពៃ ។ ពាក្យថា គុណវិសេស គឺ គុណវិសេសនៃការវេទនាជាប់តត្តា ទៅ ។ ពាក្យថា សាចុះឡើង ដដែលៗ មានន័យថា ធ្វើរបៀបកម្មដ្ឋានឲ្យដល់ភាព ស្ងាត់ជំនាញ សាចុះឡើងតាមផ្លូវវាចា និងផ្លូវចិត្តឲ្យក្រៃលែងឡើងទៅ ។

ពាក្យថា ឋានៈដែលជាក្រម" បានដល់ ជាវរបស់ដែលជម្រះបានដោយលំបាក នៃដើមឈើ ឬដែលជាព្រៃចាក់ស្រែះ ក៏គេហៅថា គណដ្ឋាន យ៉ាងណា , រីឯ ភាពស្មុគស្មាញលំបាកដោយអត្ត ឬភាពសំញាំងនៃរបៀបកម្មដ្ឋាន លោកក៏ហៅថា គណដ្ឋាន ដូច្នោះដែរ ។ ព្រះយោគីប្រើតួថៅ គឺ បញ្ញា ដែលបានដោយការសាក សួរជាដើម ជម្រះឋានៈដែលជាក្រម"នោះចេញ ។

ពាក្យថា និមិត្ត បានដល់ និមិត្តនៃកម្មដ្ឋាន គឺ អាការដែលមិនស្អាត ។ លោកអាចារ្យពោលពាក្យថា " ដកសក់ " ដើម្បីសម្តែងថា សូម្បីការដក ក៏ព្រោះ ប្រយោជន៍នេះ មិនមានទោសទេ (មិនត្រូវអាបត្តិ) ។ ពាក្យថា នៅកន្លែងកាត់ សក់ គឺ នៅកន្លែងកោសក់ ។ ឈ្មោះថា ប្រើបានដូចគ្នា ព្រោះជាការមើល ដោយ មានអធ្យាស្រ័យក្នុងធម៌ ចេញចាកទុក្ខ ។ ពាក្យថា ដោយអំណាចនៃពណ៌ដែល ច្រើន គឺ ដោយអំណាចនៃសក់មិនសូវមានស្កូវច្រើន ឬសក់ដែលស្កូវច្រើន ។ ឈ្មោះថា ព្រះយោគីត្រូវឃើញហើយ ទើបកាន់យកនិមិត្តបាន ព្រោះតចបញ្ចុកៈ ជាកម្មដ្ឋានដែលសមគួរសម្រាប់ការមើល , ក្នុងកម្មដ្ឋានក្រៅពីនេះ ត្រូវស្តាប់ ហើយ យល់ ទើបកាន់យកនិមិត្តបាន ។

(ចប់ មហាដីកា)

ការកំណត់កោដ្ឋាស

(តទៅនេះ) ជាអនុបុព្វកថា ក្នុងការកំណត់ (លក្ខណៈ និង ភាពជាបដិកូល) ក្នុងកោដ្ឋាសទាំងពួង :-

កេសា - សក់

ជាបឋម កេសា - សក់ទាំងឡាយ ដោយពណ៌ប្រក្រតី ជាពណ៌ខ្មៅ ដូចពណ៌ផ្លែផ្កាស្រស់ៗ ដោយសណ្ឋាន វែង មូល ដូចសណ្ឋានដងជញ្ជីង , ដោយទិស កើតក្នុងទិសខាងលើ (នៃរាងកាយ) , ដោយឱកាស (ទីតាំង) ប្រតិស្ថាននៅត្រង់ស្បែកព័ទ្ធលាងក្បាល ផ្នែកសងខាងកំណត់ត្រឹមគុម្ពត្រចៀក ផ្នែកខាងមុខត្រឹមថ្ងាស ផ្នែកខាងក្រោយត្រឹមកញ្ជឹងក ជាឱកាសនៃសក់ទាំងឡាយ , ដោយបរិច្ឆេទ ខាងក្រោមមានទីបំផុតត្រឹមឫសរបស់ខ្លួន ដែលដុះចាក់ចូលទៅក្នុងស្បែកក្បាលមួយចុងគ្រាប់ស្រូវ ខាងលើមានទីបំផុតដោយអាកាស ខាងៗ មានទីបំផុតដោយសក់គ្នាឯង ការកំណត់ទីបំផុតក្នុងន័យថា “ សក់ ២ សរសៃមិនជាប់គ្នា ” នេះជា សភាគបរិច្ឆេទ ការប្រកាសទីបំផុតដោយចំពោះខ្លួនឯង , សក់ទាំងឡាយនោះធម្មតា មកមិនបានលាយជាមួយកោដ្ឋាសដ៏សេស ៣០ ទៀត ក្នុងន័យថា សក់មិនមែនរោម រោមក៏មិនមែនសក់ ដូច្នោះ ការកំណត់ទីបំផុតថា កោដ្ឋាសនោះជាផ្នែកមួយផ្សេង នេះជា វិសភាគបរិច្ឆេទ ការកំណត់ទីបំផុតដែលផ្សេងពីខ្លួនឯង នេះជាការកំណត់ទីបំផុតដោយលក្ខណៈ មានពណ៌ជាដើមនៃសក់ទាំងឡាយ ។

តទៅនេះ ជាករកំណត់ដោយភាពជាបដិកូល ៥ យ៉ាង តាមប្រការ មានពណ៌ជាដើមនៃសក់ទាំងឡាយនោះ :-

សក់នោះ ដោយពណ៌ក៏បដិកូល ទាំងដោយសណ្ឋាន ដោយក្លិន ដោយទី
អាស្រ័យ ដោយឱកាសក៏បដិកូល អធិប្បាយថា វត្ថុណាៗ ដែលមានពណ៌ស្រដៀង
សក់ ក្នុងកាជន៍បាយ ឬ កាជន៍បបរ ក៏ដោយ សូម្បីជារបស់គាប់ចិត្ត ក៏ទៅជាគួរ
ខ្លើម នឹងប្រាប់ថា វាលាយសក់ យកវាចេញទៅ សក់ទាំងឡាយជារបស់បដិកូល
ដោយយ៉ាងនេះ ។

ម្យ៉ាងទៀត បុគ្គលទាំងឡាយបរិភោគអាហារកណ្តាលយប់ កាលបើប៉ះត្រូវ
សរសៃឆ្នៃ ឬ សរសៃព្រាលដែលមានសណ្ឋានដូចសក់ ក៏ខ្លើមយ៉ាងនោះដូចគ្នា
សក់បដិកូលដោយសណ្ឋានយ៉ាងនេះឯង ។

ម្យ៉ាងទៀត ក្លិនរបស់សក់ដែលរៀរចាកការតុបតែង មានលាបប្រេង និង
អប់ផ្កាលើដំបូង រមែងគួរខ្លើមក្រៃពេក ក្លិនរបស់សក់ដែលត្រូវភ្លើងឆេះ ស្អុយ
ជាងនោះទៅទៀត ពិតហើយ សក់ទាំងឡាយ ដោយពណ៌និងសណ្ឋានអាចមិនជា
បដិកូលបាន តែបើ ដោយក្លិនហើយ បដិកូលតែម្យ៉ាង ឧបមាដូចជាឧបារៈរបស់
ទារកដែលមានពណ៌ដូចល្បឿត សូម្បីសណ្ឋាន ក៏មានសណ្ឋានដូចខ្នងល្បឿត និង
សាកសពសុនកខ្មៅដែលហើមហើយ គេបោះចោលនៅកន្លែងចោលសម្រាម ដោយ
ពណ៌ ពណ៌វាដូចពណ៌ផ្លែត្នោតទុំ ដោយសណ្ឋាន មានសណ្ឋានដូចស្ពឺដែលគេ
រមៀល ចង្អុមរបស់វា មានសណ្ឋានដូចផ្កាម្លិះក្រពុំ ព្រោះដូច្នោះហើយ ឧបារៈទារក
និង សាកសពសុនកខ្មៅ ទាំង ២ យ៉ាង ដោយពណ៌និងសណ្ឋាន គង់មិនបដិកូល
ក៏បាន តែដោយក្លិនបដិកូលជាប្រាកដ យ៉ាងណា សូម្បីសក់ក៏ដូច្នោះ ដោយពណ៌
និងសណ្ឋាន គង់មិនបដិកូលក៏បាន តែពោលដោយក្លិនហើយ បដិកូលយ៉ាងពិត
ប្រាកដ ។

ម្យ៉ាងទៀត បន្ថែមសម្រាប់ស្ន ដែលដុះនៅក្នុងទឹកខ្វក់ដោយទឹកជ្រាំ ដែលហូរ
ទៅពីក្នុងភូមិ រមែងជារបស់គួរខ្ពើម មិនគួរបរិភោគសម្រាប់អ្នកក្រុង យ៉ាងណា
សូម្បីសក់ក៏ដូច្នោះ ឈ្មោះថា គួរខ្ពើម ព្រោះដុះដោយទឹក ដែលហូរចេញមកពី
កោដ្ឋាស មានខ្ទះ ឈាម ម្សត្រ ករិសៈ ទឹកប្រមាត់ និង ស្មៅស្មៅជាដើម នេះឯង
ជាកាតបដិកូល ដោយទីអាស្រ័យនៃសក់ទាំងឡាយនោះ ។

ម្យ៉ាងទៀត សក់ទាំងឡាយនេះ ដុះក្នុងគំនរកោដ្ឋាស ៣១ ដូចបន្ថែមដែលដុះ
ក្នុងគនរលាមក វាជារបស់គួរខ្ពើមក្រៃលែង ព្រោះកើតក្នុងទីមិនស្អាត ដូចបន្ថែមដែល
ដែលដុះក្នុងទឹកខ្វក់ទាំងឡាយ មានព្រៃខ្មោច និងកន្លែងចោលសម្រានមជាដើម និង
ដូចផ្កាលើ មានផ្កាលើក និងព្រលិតជាដើម ដែលដុះក្នុងទីមិនស្អាតទាំងឡាយ មាន
ស្នាមក្លោះជាដើម នេះជាកាតបដិកូលដោយឱកាសនៃសក់ទាំងឡាយនោះ ។

ព្រះយោគាវចរ គប្បីកំណត់កាតបដិកូល ៥ យ៉ាង ដោយពណ៌ សណ្ឋាន
ក្លិន ទីអាស្រ័យ និង ឱកាស នៃកោដ្ឋាសទាំងពួង ដូចការកំណត់បដិកូលនៃសក់
ទាំងឡាយដូច្នោះចុះ តែបើពោលដោយលក្ខណៈ គឺ ពណ៌ សណ្ឋាន ទិស ឱកាស
និង បរិច្ឆេទ ត្រូវកំណត់ផ្សេងៗពីគ្នា គ្រប់កោដ្ឋាស ។

លោមា - រោម

ក្នុងកោដ្ឋាសទាំងឡាយនោះ គប្បីកំណត់ លោមា - រោមទាំងឡាយ រោម
តាមប្រក្រតី មានប្រមាណ ៩០.០០០ រណ្តៅ ដោយពណ៌ប្រក្រតី មិនខ្មៅដូចសក់
ទេ តែខ្មៅលាយលឿង , ដោយសណ្ឋាន មានចុងកោង សណ្ឋានដូចឫសត្នោត ,
ដោយទិស កើតក្នុងទិសទាំង ២ , ដោយឱកាស រៀរឱកាសដែលសក់ដុះ និងបាទ

ដៃបាទជើង កើតនៅតាមស្បែកដែលស្រោបសរីរៈខាងក្រៅ ដោយច្រើន , ដោយ
បរិច្ឆេទ ខាងក្រោមមានទីបំផុតត្រឹមបួសរបស់ខ្លួន ដែលដុះចាក់ចូលទៅក្នុងសរីរៈ
ប្រមាណ ១ លិក្ខា ខាងលើមានទីបំផុតដោយអាកាស ខាងៗមានទីបំផុតដោយ
រោមក្នុងឯង ការកំណត់ទីបំផុតក្នុងន័យថា រោម ២ សរសៃមិនជាប់គ្នាជាសរសៃ ១
នេះជា សភាគបរិច្ឆេទ គឺ ការប្រកាសទីបំផុតក្នុងចំណែករបស់ខ្លួននៃរោមទាំងឡាយ
នោះ , រីឯ វិសភាគបរិច្ឆេទ ការប្រកាសទីបំផុតក្នុងចំណែកដែលផ្សេងគ្នា ក៏ដូចគ្នា
នឹងសក់នោះដែរ ។

នខា - ក្រចក

ពាក្យថា នខា - ក្រចកទាំងឡាយ ជាឈ្មោះនៃស្លឹកក្រចក ២០ , ក្រចកទាំង
ពួងនោះ ដោយពណ៌ ជាពណ៌ស , ដោយសណ្ឋាន មានសណ្ឋានដូចស្រកាត្រី ,
ដោយទិស កើតក្នុងទិសទាំង ២ គឺ ក្រចកជើងកើតក្នុងទិសខាងក្រោម ក្រចកដៃ
កើតក្នុងទិសខាងលើ , ដោយឱកាស តាំងនៅលើខ្នងចុងម្រាមទាំងឡាយ , ដោយ
បរិច្ឆេទ ក្នុងទិសទាំង ២ កំណត់ទីបំផុតដោយសាច់ចុងម្រាម ខាងក្នុងកំណត់ទី
បំផុតដោយសាច់ខ្នងម្រាម ខាងក្រៅនិងចុងកំណត់ទីបំផុតដោយអាកាស ខាងទទឹង
កំណត់ដោយក្រចកក្នុងឯង , ការកំណត់ទីបំផុតក្នុងន័យថា “ ក្រចក ២ សន្លឹក មិន
ជាប់គ្នាតែមួយ ” នេះជា សភាគបរិច្ឆេទ គឺ ការប្រកាសទីបំផុតដោយចំណែក
របស់ខ្លួននៃក្រចកទាំងឡាយនោះ , រីឯ វិសភាគបរិច្ឆេទ ការប្រកាសទីបំផុតដោយ
ភាពផ្សេងគ្នា ក៏ដូចជាការកំណត់សក់នោះដែរ ។

ទន្លា - ធ្មេញ

ពាក្យថា **ទន្លា** - ធ្មេញទាំងឡាយ គឺ ឆ្អឹងធ្មេញ ៣២ សម្រាប់អ្នកមានធ្មេញ គ្រប់បរិបូរ សូម្បីធ្មេញទាំងឡាយនោះ ដោយពណ៌ មានពណ៌ស , ដោយសណ្ឋាន មានសណ្ឋានច្រើនយ៉ាង ពិតហើយ បណ្តាធ្មេញទាំងឡាយនោះ ធ្មេញ ៤ ត្រង់ កណ្តាលជួរធ្មេញខាងក្រោម មានសណ្ឋានដូចគ្រាប់ឃ្នោត ដែលគេដោតជាជួរនៅ លើដីឥដ្ឋ , ២ សងខាងធ្មេញ ៤ នោះ ធ្មេញមួយមានឫសមួយ ចុងក៏មានមួយ សណ្ឋានដូចផ្កាម្លិះក្រពុំ , បន្ទាប់ពីនោះទៅ ធ្មេញមួយៗ មានឫស ២ ចុងក៏មាន ២ មានសណ្ឋានដូចជន្លល់រទេះ , បន្ទាប់ពីនោះទៅ ធ្មេញខាង ២ មួយៗ មានឫស ៣ ចុងក៏មាន ៣ , បន្ទាប់ពីនោះទៅ ធ្មេញខាង ២ មួយៗ មានឫស ៤ ចុងក៏មាន ៤ សូម្បីជួរលើក៏មានន័យដូចគ្នា ដោយទិស ធ្មេញនោះកើតក្នុងទិសខាងលើ , ដោយ ឱកាសតាំងនៅក្នុងឆ្អឹងថ្នាំមទាំង ២ , ដោយបរិច្ឆេទ ខាងក្រោមមានទីបំផុតត្រឹមឫស របស់ខ្លួន តាំងនៅក្នុងឆ្អឹងថ្នាំម ខាងលើមានទីបំផុតដោយអាកាស ខាងទទឹងមានទី បំផុតដោយធ្មេញគ្នាឯង ការកំណត់ទីបំផុតក្នុងន័យថា “ ធ្មេញ ២ មិនជាប់គ្នាតែ មួយ ” នេះជា **សកាគបរិច្ឆេទ** ការប្រកាសទីបំផុតដោយចំណែករបស់ខ្លួននៃធ្មេញ ទាំងឡាយនោះ , រីឯ **វិសកាគបរិច្ឆេទ** ការប្រកាសទីបំផុតដោយភាពផ្សេងគ្នា ក៏ ដូចគ្នានឹងការកំណត់សក់ដែរ ។

តថោ - ស្បែក

ពាក្យថា **តថោ** - ស្បែក គឺ ស្បែកដែលស្រោបរាងកាយទាំងមូល ស្បែក នោះ ក៏មានវត្ថុដែលឈ្មោះថា ឆរិ - ពណ៌ មានពណ៌ផ្សេងៗ ដូចជា ខ្មៅ លាយ

លឿន បើបកចេញពីរាងកាយឲ្យអស់ (រមូរជាដុំ) មានប្រមាណ ប៉ុនផ្ទៃពុទ្ធា តែស្បែក ដោយពណ៌ ក៏មានពណ៌សប៉ុណ្ណោះ , តែពណ៌សនោះនឹងប្រាកដ កាល ដែលវិវលាត់ ដោយហេតុ មានអណ្តាតភ្លើង និងត្រូវត្រឿងប្រហារជាដើម , ដោយសណ្ឋាន មានសណ្ឋានដូចរាងកាយនោះឯង នេះជាសេចក្តីសន្លឹបក្នុងន័យថា ដោយសណ្ឋាន ។

សណ្ឋានស្បែកផ្សេងៗ

រីឯ ដោយពិស្តារ ស្បែកម្រាមជើង មានសណ្ឋានដូចសំបុកដង្កូវនាង , ស្បែកខ្នងជើង មានសណ្ឋានដូចស្បែកជើងក្រវ៉ាត់កែង , ស្បែកស្នងជើង មាន សណ្ឋានដូចស្លឹកត្នោតខ្ទប់បាប , ស្បែកក្បៅ មានសណ្ឋានដូចទ្រែកអង្កី , ស្បែក ត្រតាក ដូចសំពត់ត្រងទឹកដែលពេញដោយទឹក , ស្បែកខ្នង មានសណ្ឋានដូច ស្បែកស្រាបខ្មែល , ស្បែកពោះ មានសណ្ឋានដូចស្បែកស្រាបស្កុកពិណ , ស្បែកទ្រូង ដោយច្រើន មានសណ្ឋានដូចសំពត់បួនជ្រុង , ស្បែកកង្កែបទាំងពីរ មាន សណ្ឋានដូចស្បែកស្រាបបំពង់ធ្នូ , ស្បែកខ្នងដៃ មានសណ្ឋានដូចស្រាមកាំបិត ឬ ដូចស្រាមខ្មែល , ស្បែកម្រាមដៃ មានសណ្ឋានដូចស្រាមកូនសោ , ស្បែក ក មានសណ្ឋានដូចអាវបិទក , ស្បែកមុខ មានសណ្ឋានដូចសំបុកកណ្តុប , ស្បែក ក្បាល មានសណ្ឋានដូចស្លោកបាត្រ ។

វិធីកំណត់ស្បែក

ព្រះយោគាវចរ កំណត់ស្បែកជា (អារម្មណ៍) គប្បីបញ្ជូនញាណទៅខាង មុខ តាំងពីរមបបួរមាត់លើ ឡើងទៅ ហើយកំណត់ស្បែកស្រាបមុខជាមុន បន្ទាប់

ពីនោះ ទើបកំណត់ស្បែកស្រោបឆ្អឹងថ្ងាស បន្ទាប់មកទើបបញ្ជូនញាណទៅចន្លោះ
 លលាដីក្បាល និង ស្បែកក្បាល ដូចសិក្ខាដៃចូលទៅចន្លោះបាត្រដែលមានស្នោក
 ដូច្នោះ ដោយញែកស្បែកដែលជាប់គ្នានឹងលលាដីក្បាលចេញពីគ្នា កំណត់តែស្បែក
 ក្បាល បន្ទាប់ពីនោះកំណត់ស្បែកក បន្ទាប់មកកំណត់ស្បែកដៃខាងស្តាំ ដោយ
 អនុលោមនឹងបដិលោម រួចហើយ កំណត់ដៃឆ្វេងក្នុងន័យដូចគ្នា បន្ទាប់មកកំណត់
 ស្បែកខ្នង កាលកំណត់ស្បែកខ្នងនោះហើយ ទើបកំណត់ស្បែកជើងស្តាំ ដោយ
 អនុលោមនឹងបដិលោម ហើយក៏កំណត់ស្បែកជើងឆ្វេងក្នុងន័យដូចគ្នា បន្ទាប់ពីនោះ
 កំណត់ស្បែកពោះតូច ស្បែកពោះខាងមុខ ស្បែកទ្រូង ស្បែកក តាមលំដាប់
 ហើយកំណត់ស្បែកក្រោមថ្ពាម ពីស្បែកកឡើងទៅរហូតដល់រឹមបបូរមាត់ក្រោម ជា
 ទីបំផុត ទើបចប់ ។ កាលព្រះយោគាវចរកំណត់ស្បែកធំៗ បានយ៉ាងនេះហើយ
 សូម្បីស្បែកតូចៗ ក៏រមែងប្រាកដដែរ , ដោយទិស ស្បែកកើតក្នុងទិសទាំង ២ ,
 ដោយឱកាស វាស្រោបរាងកាយទាំងមូល , ដោយបរិច្ឆេទ ខាងក្រោមកំណត់
 ដោយផ្ទៃដែលវាតាំងនៅ ខាងលើកំណត់ដោយអាកាស នេះឯងជា សភាគបរិច្ឆេទ
 ការកំណត់បរិច្ឆេទដោយចំណែករបស់ខ្លួន , រីឯ វិសភាគបរិច្ឆេទ ការកំណត់ទី
 បំផុតដែលផ្សេងគ្នា ក៏មានន័យដូចសក់នោះឯង ។

មំសំ - សាច់

ពាក្យថា មំសំ - សាច់ គឺ សាច់ ៩០០ ដុំ , ដោយពណ៌ មានពណ៌
 ក្រហមដូចផ្កាចារ , ដោយសណ្ឋាន សាច់កំកួនជើង មានសណ្ឋានដូចបាយខ្ចប់ដោយ
 ស្លឹកត្នោត , សាច់ក្លៅ មានសណ្ឋានដូចអង្រែថ្ម , សាច់ត្រគាក មានសណ្ឋានដូច

ដុំចង្រ្កាន , សាច់ខ្នង មានសណ្ឋានដូចផែនត្នោត , សាច់ឆ្អឹងជំនីទាំង ២ ខាង
មានសណ្ឋានដូចជញ្ជាំងជង្រឹកស្រូវដែលបូកដោយដីឥដ្ឋស្អាតៗ , សាច់ដោះទាំង ២
មានសណ្ឋានដូចដីឥដ្ឋដែលគេលុញ ហើយវាដក់ចុះ , សាច់ដើមដៃទាំង ២ មាន
សណ្ឋានដូចកណ្តុរ្យៃប្រេង ដែលគេបកស្បែក ធ្វើទុកជា ២ ចំណែក , កាលព្រះ
យោគាវចរកំណត់សាច់ធំៗបានយ៉ាងនេះហើយ សូម្បីសាច់តូចៗក៏នឹងប្រាកដដែរ ,
ដោយទិស សាច់នោះកើតក្នុងទិសទាំង ២ , ដោយឱកាស វាជាប់នៅតាមឆ្អឹង
៣០០ កំណាត់ , ដោយបរិច្ឆេទ ខាងក្រោម មានទីបំផុតត្រឹមទីតាំងគ្រោងឆ្អឹង ខាង
លើមានទីបំផុតត្រឹមស្បែក ខាងទើងមានទីបំផុតដោយសាច់គ្នាឯង នេះជា សកាគ
បរិច្ឆេទ គឺ ទីបំផុតដោយចំណែកនៃសាច់ខ្លួនឯង , រីឯ វិសកាគបរិច្ឆេទ ទីបំផុត
ដែលផ្សេងពីខ្លួន ក៏ដូចគ្នានឹងសក់នោះឯង ។

ន្ទាវ - សរសៃ

បទថា ន្ទាវ - សរសៃទាំងឡាយ គឺ សរសៃ ៧០០ សរសៃ , ដោយពណ៌
សរសៃទាំងពួង មានពណ៌ស , ដោយសណ្ឋាន មានសណ្ឋានផ្សេងៗ ពិតហើយ
ក្នុងសរសៃទាំងឡាយ សរសៃធំចងសររះចាប់ពីលើ-កព័ទ្ធនៅមុខ ៥ សរសៃ ខាង
ក្រោយ ៥ សរសៃ ខាងស្តាំ ៥ សរសៃ ខាងឆ្វេង ៥ សរសៃ , សូម្បីរុំព័ទ្ធដៃ
ស្តាំ ខាងមុខដៃ ៥ សរសៃ ខាងក្រោយដៃ ៥ សរសៃ រុំព័ទ្ធដៃឆ្វេងក៏ដូចគ្នា រុំព័ទ្ធ
ជើងស្តាំ ខាងមុខជើង ៥ សរសៃ ខាងក្រោយជើង ៥ សរសៃ សូម្បីជើងឆ្វេង
ក៏យ៉ាងនោះដូចគ្នា , ហើយ សរសៃ ៦០ សរសៃនេះ បានឈ្មោះថា សររិពារកា
(សរសៃទ្រទ្រង់រាងកាយ) ចងទប់កាយឲ្យមាំ ឬលោកហៅថា កណ្តាសរសៃ

ព្រះ ។ សរសៃទាំងឡាយទាំងពួងនោះ មានសណ្ឋានដូចដើមគុណ្ណលមកុលខ្លីៗ ចំណែកសរសៃពួកដទៃ ចងចំណែកនោះៗ ហើយតាំងនៅ , ដែលតូចជាងសរសៃ សរីរធារកានោះ មានសណ្ឋានដូចសរសៃអំបោះ , សរសៃពួកដទៃដែលតូចជាង នោះ មានសណ្ឋានដូចវល្លិផោម , សរសៃពួកដទៃដែលតូចជាងនោះទៀត មាន សណ្ឋានដូចខ្សែពិណាធំ , សរសៃពួកដទៃទៀត មានសណ្ឋានដូចអំបោះរីកៗ , សរសៃខ្លងដែនដើង មានសណ្ឋានមានសណ្ឋានដូចជើងបក្សី , សរសៃក្បាល មានសណ្ឋានដូចសំណាញ់គ្របក្បាលទារក , សរសៃខ្លង មានសណ្ឋានដូចអូន សើម ដែលគេសន្លឹងហាលថ្ងៃ , សរសៃនៅតាមអង្គារយវៈធំតូច មានសណ្ឋាន ដូចអាវសំណាញ់ដែលពាក់ពីក្រៅ , ដោយទិស សរសៃកើតក្នុងទិសទាំង ២ , ដោយឱកាស វាតោងជាប់ឆ្អឹងក្នុងរាងកាយទាំងអស់ , ដោយបរិច្ឆេទ ខាងក្រោម មានទីបំផុតស្ថិតនៅលើឆ្អឹង ៣០០ កំណាត់ ខាងលើ កំណាត់ដោយប្រទេសដែល តាំងនៅទល់សាច់និងស្បែក ខាងទទឹង មានទីបំផុតដោយសរសៃគ្នាឯង នេះជា សភាគបរិច្ឆេទ ការប្រកាសទីបំផុតដែលជាចំណែកនៃសរសៃខ្លងឯង , រីឯ វិស- ភាគបរិច្ឆេទ ការប្រកាសទីបំផុតដោយចំណែកផ្សេងគ្នា ដូចគ្នានឹងសក់នោះឯង ។

អដ្ឋ - ឆ្អឹង

ពាក្យថា អដ្ឋ - ឆ្អឹងទាំងឡាយ គឺ លើកលែងឆ្អឹងធ្មេញ ៣២ ចេញ ដ៏សេស ជាឆ្អឹងប្រមាណ ៣០០ កំណាត់ គឺ :-

- | | | | |
|---------------------|----|------------------|----|
| ១-ឆ្អឹងប្រអប់ដៃ | ៦៤ | ២-ឆ្អឹងប្រអប់ជើង | ៦៤ |
| ៣-ឆ្អឹងខ្នងជាប់សាច់ | ៦៤ | ៤-ឆ្អឹងកែងជើង | ២ |

៥-ឆ្លឹងកជើង(ក្អែកគោរ)	៤	៦-ឆ្លឹងស្នងជើង	៤
៧-ឆ្លឹងជង្គង់១(ពីរខាង)	២	៨-ឆ្លឹងក្បាច់១(ពីរខាង)២	
៩-ឆ្លឹងចង្កេះ	២	១០-ឆ្លឹងខ្នង	១៨
១១-ឆ្លឹងជំនី	២៤	១២-ឆ្លឹងទ្រូង	១៤
១៣-ឆ្លឹងបាំងបេះដូង	១	១៤-ឆ្លឹងដងកាំបិត	២
១៥-ឆ្លឹងស្លាបប្រចៀវ	២	១៦-ឆ្លឹងដើមដៃ	២
១៧-ឆ្លឹងកំកូនដៃ	៤	១៨-ឆ្លឹងក	៧
១៩-ឆ្លឹងចង្កា	២	២០-ឆ្លឹងច្រមុះ	១
២១-ឆ្លឹងប្រឡង់ក្អែក	២	២២-ឆ្លឹងត្រចៀក	២
២៣-ឆ្លឹងថ្ងាស	១	២៤-ឆ្លឹងក្បាំងក្បាល	១
២៥-ឆ្លឹងលលាដីក្បាល	៩		

ឆ្លឹងទាំងពួងនោះ ដោយពណ៌ មានពណ៌ស , ដោយសណ្ឋាន មានសណ្ឋាន ផ្សេងៗ , ពិតហើយ ឆ្លឹងទាំងឡាយនោះ ឆ្លឹងម្រាមជើងផ្នែកខាងចុង មានសណ្ឋាន ដូចគ្រាប់ផ្លែដីប្លី ឆ្លឹងកណ្តាលបន្ទាប់ពីចុង មានសណ្ឋានដូចគ្រាប់ផ្លែខ្មុរ ឆ្លឹងខាងគល់ មានសណ្ឋានដូចស្ពឺរមុខ ២ របស់ពួកព្រាហ្មណ៍ , ឆ្លឹងខ្នងជើង មានសណ្ឋានដូច បាច់នៃគល់វាល្វិ ដែលគេដំហើយ , ឆ្លឹងកែងជើង មានសណ្ឋានដូចកំពឹងភ្នែកក្នុង ប្រឡង់មួយ , ឆ្លឹងក្អែកគោ មានសណ្ឋានដូចគ្រាប់អង្កញ់ផ្តោបគ្នា , ឆ្លឹងស្នងជើង ដែលនៅពីលើ-កជើង មានសណ្ឋានដូចពន្លកឈើខ្ចីដែលបកសម្បកចេញ , ឆ្លឹង ស្នងកំណាត់តូច មានសណ្ឋានដូចផ្លូ , ឆ្លឹងស្នងកំណាត់ធំ មានសណ្ឋានដូចខ្នងពស់ ក្រៀមៗ , ឆ្លឹងជង្គង់ មានសណ្ឋានដូចព្រួចទឹកដែលផតទៅម្ខាង , ឆ្លឹងស្នងដែល

ទល់នឹងជន្លង់ មានសណ្ឋានដូចស្នែងគោចុងទាល , ឆ្អឹងក្លៅ មានសណ្ឋានដូចដង
កាំបិតព្រា ឬ ដងពូថៅដែលគគ្រាត , ឆ្អឹងក្លៅដែលទល់នឹងឆ្អឹងចង្កេះ មានសណ្ឋាន
ដូចផ្លែអង្កាញ់ , ឆ្អឹងចង្កេះដែលទល់នឹងឆ្អឹងក្លៅនោះ មានសណ្ឋានដូចផ្លែបុស្សនាគធំ
ស្រួចចុង , ឆ្អឹងចង្កេះទាំង ២ កំណាត់ តែជាប់គ្នា មានសណ្ឋានដូចចង្រ្កានរបស់
ជាន់ឆ្នាំង បើចែកតែមួយៗ មានសណ្ឋានដូចដង្កាប់របស់ជាន់មាស , ឆ្អឹងត្រគាក
ផ្នែកខាងចុង មានសណ្ឋានដូចពពារពស់ដែលគេចាប់ឲ្យផ្តាច់មុខ មានប្រហោងតូច
ធំ ៧-៨ កន្លែង , ឆ្អឹងខ្នងខាងក្នុង មានសណ្ឋានដូចក្រវិលសំណាដែលដាក់តម្រុត
គ្នា , ឆ្អឹងខ្នងខាងក្រៅ មានសណ្ឋានដូចគ្រាប់អង្កាំ ក្នុងចន្លោះនៃឆ្អឹងនោះៗ មានបន្ទុញ
២-៣ ដែលដូចធ្មេញរណា , បណ្តាឆ្អឹងជំនី ២៤ កំណាត់ - ដែលមិនពេញ (ខ្លី)
មានសណ្ឋានដូចផ្នែកណៀវត្រកង ដែលពេញ (វែងទល់គ្នា) មានសណ្ឋានដូច
ផ្នែកណៀវត្រកាត់ ទាំងអស់មានសណ្ឋានដូចស្លាបងរបស់មាន់សំឡី , ឆ្អឹងទ្រូង
១៤ កំណាត់ មានសណ្ឋានដូចរាត្រៃស្នែងដែលចាស់ , ឆ្អឹងបាំងនេះដួង មាន
សណ្ឋានដូចវែក , ឆ្អឹងដងកាំបិត មានសណ្ឋានដូចដងកាំបិតលោហៈតូច , ឆ្អឹង
ស្លាបប្រចៀវ មានសណ្ឋានដូចបង្កកស្រុកសីហឡះដែលវិលទៅម្ខាង , ឆ្អឹងដើម
ដៃ មានសណ្ឋានដូចដងវ៉ែនតា ផ្នែកខាងចុងមានសណ្ឋានដូចបូសត្នោតក្លោះ , ឆ្អឹង
កដៃ មានសណ្ឋានដូចកងបន្ទះសំណាដែលគេត្រួតគ្នា , ឆ្អឹងខ្នងដៃ មានសណ្ឋាន
ដូចបាច់នៃគល់វល្លិដែលគេដំហើយ , ឆ្អឹងម្រាមដៃត្រង់គល់ មានសណ្ឋានដូចស្តរ
មុខ ២ របស់ពួកព្រាហ្មណ៍ , ឆ្អឹងម្រាមកណ្តាល មានសណ្ឋានដូចគ្រាប់ខ្នុរស្នើ , ឆ្អឹង
ម្រាមកំណាត់ខាងចុង មានសណ្ឋានដូចគ្រាប់ផ្លែដីប្លី , ឆ្អឹងក ៧ កំណាត់ មាន
សណ្ឋានដូចកំណាត់ទំពាំង ដែលគេប្រើឈើដោតជាចង្កាក់ , ឆ្អឹងថ្កាមក្រោម មាន

សណ្ឋានដូចដង្កាប់ដែករបស់ជាងលោហៈ ខាងលើ មានសណ្ឋានដូចដែកខ្លោះ , ឆ្អឹង
 រន្ធក្អែក និងឆ្អឹងរន្ធច្រមុះ មានសណ្ឋានដូចប្រឡង់គ្រាប់ត្នោតខ្លីដែលខ្លះសាច់ចេញ
 ហើយ , ឆ្អឹងថ្ងាស មានសណ្ឋានដូចសម្បកស័ង្កដែលផ្កាប់មុខ , ឆ្អឹងត្រចៀក មាន
 សណ្ឋានដូចស្រោមកាំបិតការរបស់ជាងកាត់សក់ , ឆ្អឹងដែលតាំងនៅជាប់គ្នាជាជួរ
 ផ្នែកខាងលើឆ្អឹងថ្ងាសនិងឆ្អឹងត្រចៀក មានសណ្ឋានដូចសំពត់ជ្រូញ ដែលត្រាំទៅ
 ដោយទឹកដោះស្រស់ , ឆ្អឹងបង្ហើយ មានសណ្ឋានដូចបំណែកត្រឡោកដូងដែលគេ
 កាត់ទទឹងពីខាងមុខ , ឆ្អឹងលលាដ៍ក្បាល មានសណ្ឋានដូចត្រឡោកឃ្មោកចាស់
 ដែលគេដេរភ្ជាប់គ្នា , ដោយទិស ឆ្អឹងកើតក្នុងទិសទាំង ២ , ដោយឱកាស មិន
 ខុសគ្នា វាស្ថិតនៅទូទាំងរាងកាយ តែបើខុសគ្នា ក្នុងឆ្អឹងទាំងឡាយនោះ ឆ្អឹងក្បាល
 តាំងនៅលើឆ្អឹងក ឆ្អឹងកតាំងនៅលើឆ្អឹងខ្នង ឆ្អឹងខ្នងតាំងនៅលើឆ្អឹងចង្កេះ ឆ្អឹងចង្កេះ
 តាំងនៅលើឆ្អឹងក្បាល ឆ្អឹងក្បាលតាំងនៅលើឆ្អឹងជង្គង់ ឆ្អឹងជង្គង់តាំងនៅលើឆ្អឹងស្នង
 ឆ្អឹងស្នងតាំងនៅលើឆ្អឹងកជើង ឆ្អឹងកជើងតាំងនៅលើឆ្អឹងខ្នងជើង , ដោយបរិច្ឆេទ
 ខាងក្នុងមានទីបំផុតត្រឹមខួរឆ្អឹង ខាងក្រៅមានទីបំផុតត្រឹមសាច់ ខាងចុងនិងគល់
 មានទីបំផុតត្រឹមឆ្អឹងគ្នាឯង នេះជា សភាគបរិច្ឆេទ ការប្រកាសទីបំផុតដោយ
 ចំណែកនៃឆ្អឹងខ្លះទាំងឡាយនោះ , រីឯ វិសភាគបរិច្ឆេទ ការប្រកាសទីបំផុត
 ដោយភាពខុសគ្នា ក៏ដូចសក់នោះដែរ ។

អដ្ឋមិញ្ចា - ខួរឆ្អឹង

ពាក្យថា អដ្ឋមិញ្ចា - ខួរក្នុងឆ្អឹង គឺ ខួរដែលនៅដោយចំពោះក្នុងឆ្អឹងទាំង-
 ឡាយ ។ ខួរក្នុងឆ្អឹងនោះ ដោយពណ៌ មានពណ៌ស , ដោយសណ្ឋាន ខួរដែល

នៅក្នុងឆ្នាំកំណាត់ធំ ៗ មានសណ្ឋានដូចចុងផ្កាធំ ដែលគេរោលភ្លើងសិកទុកក្នុង
បំពង់ឬស្សី ខ្លះដែលនៅក្នុងឆ្នាំកំណាត់តូចៗ មានសណ្ឋានដូចចុងផ្កាតូចៗ ដែល
គេរោលភ្លើងហើយសិកទុកក្នុងបំពង់ដើមបបូស , ដោយទិស កើតក្នុងទិសទាំង ២ ,
ដោយឱកាស តាំងនៅក្នុងឆ្នាំ , ដោយបរិច្ឆេទ មានទីបំផុតដោយផ្ទៃខាងក្នុងនៃឆ្នាំ
ទាំងឡាយ នេះជា សភាគបរិច្ឆេទ ការប្រកាសទីបំផុតដោយចំណែកខ្លួនឯងនៃឆ្នាំ
ទាំងឡាយនោះ , រីឯ វិសភាគបរិច្ឆេទ ការប្រកាសទីបំផុតដោយភាពផ្សេងគ្នា ក៏ដូច
គ្នានឹងសក់ទាំងឡាយដែរ ។

វក្ក - ទាច (តម្រង់បស្ស្យាវៈ)

ពាក្យថា វក្ក - ទាច បានដល់ ដុំសាច់ ២ ដុំ មានទងតែមួយ ទាចនោះ
ដោយពណ៌ មានពណ៌ក្រហមព្រឿងដូចពណ៌គ្រាប់រលូសបាយ , ដោយសណ្ឋាន
មានសណ្ឋានដូចផ្ទៃអង្គញ្ចាញ់របស់ក្មេងៗ , ឬ មានសណ្ឋានដូចផ្ទៃស្វាយ២ មាន
ទងជាមួយគ្នា , ដោយទិស កើតក្នុងទិសខាងលើ , ដោយឱកាស វាជាដុំសាច់
ដែលជាប់នឹងសរសៃធំ មានគល់សរសៃតែមួយ ដែលបែកចេញពីបំពង់កទៅបន្តិច
ហើយបែកជា ២ សរសៃ រុំព័ទ្ធជុំវិញ , ដោយបរិច្ឆេទ ទាចក៏កំណត់ទីបំផុត
ដោយចំណែកខ្លួន នេះជា សភាគបរិច្ឆេទ , រីឯ វិសភាគបរិច្ឆេទ ការកំណត់ទី
បំផុតដោយភាពខុសគ្នា ដូចគ្នានឹងសក់នោះឯង ។

ហទយំ - បេះដូង

ពាក្យថា ហទយំ គឺ សាច់បេះដូង , បេះដូងនោះ ដោយពណ៌ មានពណ៌
ក្រហមដូចពណ៌ខាងខ្នងនៃត្របកផ្កាយូក , ដោយសណ្ឋាន មានសណ្ឋានដូចផ្កា

ឈូកក្រពុំ ដែលគេបកត្របកខាងក្រៅចេញ ហើយព្យួរចុងចុះក្រោម ខាងក្រៅរាប ស្មើរលោង ខាងក្នុងដូចជាខាងក្នុងនៃផ្ទៃនោះល្ងឹង របស់អ្នកមានបញ្ញារីកបន្តិច របស់អ្នកបញ្ញាអន់ក្រពុំធម្មតា ម្យ៉ាងទៀត ក្នុងបេះដូងនោះ មានប្រហោងអាចបញ្ចុះ ផ្លែបុសនាគបាន ជាកន្លែងផុកលោហិតប្រមាណមួយទូកដៃ ដែលមនោធាតុ និង មនោវិញ្ញាណធាតុអាស្រ័យកើតឡើង ឯលោហិតនោះ របស់បុគ្គលរាគចរិត មាន ពណ៌ក្រហម , របស់បុគ្គលទោសចរិត មានពណ៌ខ្មៅ , របស់បុគ្គលមោហចរិត មាន ពណ៌ដូចទឹកលាងសាច់ , របស់បុគ្គលវិតក្កចរិត មានពណ៌ដូចទឹកបបរសណ្តែក , របស់មនុស្សស្រឡាចរិត មានពណ៌ដូចផ្កាកណ៌កា , របស់មនុស្សពុទ្ធិចរិត មានពណ៌ ថ្លាយង់ មិនល្អកុំ សបរិសុទ្ធ , ប្រាកដមានពណ៌ដូចកែវមណីដែលគេច្នៃហើយ , ដោយទិស កើតក្នុងទិសខាងលើ , ដោយឱកាស តាំងនៅត្រង់កណ្តាលនៃដោះ ទាំងពីរ ខាងក្នុងសរីរៈ , ដោយបរិច្ឆេទ បេះដូងមានទីបំផុតដោយចំណែកខ្លួនឯង នេះជា សកាគបរិច្ឆេទ ការប្រកាសទីបំផុតដោយចំណែកនៃបេះដូងខ្លួនឯង , រីឯ វិសកាគបរិច្ឆេទ ការប្រកាសទីបំផុតដោយកាពខុសគ្នា ដូចគ្នានឹងសក់នោះឯង ។

យកនំ - ថ្លើម

ពាក្យថា យកនំ - ថ្លើម បានដល់ បន្ទះដុំសាច់ដែលតែកជាពីរ ថ្លើមនោះ ដោយពណ៌ មានពណ៌ក្រហមលាយលឿង មិនក្រហមសុទ្ធដូចដូចត្របកផ្កាឈូក ក្រហមនោះទេ , ដោយសណ្ឋាន មានគល់ជាបន្ទះដុំសាច់មួយ ខាងចុងចុងតែកជា ពីរ មានសណ្ឋានដូចស្លឹករលួសផ្អែង , ម្យ៉ាងទៀត ថ្លើមនោះ របស់បុគ្គលល្ងឹង ជា បន្ទះដុំសាច់តែមួយដុំ របស់អ្នកមានបញ្ញា រមែងមាន ២ ឬ ៣ បន្ទះក៏មាន , ដោយ

ទិស វាកើតក្នុងទិសខាងលើ , ដោយឱកាស តាំងនៅត្រង់ចន្លោះជោះទាំង ២ ផ្ទៀង
ទៅនៅខាងស្តាំ , ដោយបរិច្ឆេទ ថ្លើមមានទីបំផុតដោយចំណែករបស់ខ្លួនឯង នេះ
ជា សភាគបរិច្ឆេទ , រីឯ វិសភាគបរិច្ឆេទ ការប្រកាសទីបំផុតដោយភាពខុសគ្នា ក៏
ដូចសក់នោះឯង ។ ឈ្មោះថា ដែកសក បានដល់ ដែកសកសម្បកអំពៅ ។

កិលោមកំ - វាវ

ពាក្យថា កិលោមកំ - វាវ បានដល់ សាច់សម្រាប់ស្រោប មាន ២
ប្រភេទ ដោយចែកជា វាវប្រាកដឲ្យឃើញ និង វាវមិនប្រាកដឲ្យឃើញ វាវទាំង
២ នោះ ដោយពណ៌ មានពណ៌សដូចពណ៌សំណាត់ទុក្ខលចាស់ , ដោយសណ្ឋាន
មានសណ្ឋានតាមឱកាស (ទីអាស្រ័យ) របស់ខ្លួន , ដោយទិស វាវប្រភេទ
បដិច្ចន្ទ (មិនប្រាកដឲ្យឃើញ) កើតក្នុងទិសខាងលើ វាវប្រភេទ អបដិច្ចន្ទ (ប្រាកដ
ឲ្យឃើញ) កើតក្នុងទិសទាំង ២ , ដោយឱកាស វាវបដិច្ចន្ទៈតាំងនៅស្រោបបេះ
ដួង និងទាប វាវអបដិច្ចន្ទៈ ពាសនៅលើសាច់ ក្រោមស្បែក ក្នុងសរីរៈទាំងអស់ ,
ដោយបរិច្ឆេទ ខាងក្រោមកំណត់ត្រឹមសាច់ ខាងលើកំណត់ត្រឹមស្បែក ខាងទទឹង
កំណត់ដោយវាវគ្នាឯង នេះជា សភាគបរិច្ឆេទ ការកំណត់ទីបំផុតដោយចំណែកនៃ
វាវខ្លួនឯង , រីឯ វិសភាគបរិច្ឆេទ ការប្រកាសទីបំផុតដោយភាពខុសគ្នា ក៏ដូចគ្នា
នឹងសក់នោះឯង ។

បិហកំ - ក្រពះ

ពាក្យថា បិហកំ - ក្រពះ បានដល់ សាច់មានសណ្ឋានដូចអណ្តាត នៅក្នុង
ពោះ ក្រពះនោះ ដោយពណ៌ មានពណ៌ខៀវចាស់(នីលំ) ដូចពណ៌ផ្កាគន្ធិស , ដោយ

សណ្ឋាន មានសណ្ឋានតាមឱកាស វាតាំងនៅលើផ្ទៃពោះចំហៀងខាងឆ្វេងនៃបេះដូង កាលវានោះចេញមកខាងក្រៅ ព្រោះត្រូវគេប្រហារដោយសស្ត្រា សត្វទាំងឡាយក៏ នឹងត្រូវអស់ជីវិត , ដោយបរិច្ឆេទ ក្រពះនោះមានទីបំផុតដោយចំណែកនៃខ្លួនឯង នេះជា **សកាគបរិច្ឆេទ** , រីឯ **វិសកាគបរិច្ឆេទ** ការកំណត់ទីបំផុតដោយភាពខុសគ្នា ដូចគ្នានឹងសក់នោះឯង ។

បញ្ចសំ - សួត

ពាក្យថា **បញ្ចសំ - សួត** បានដល់ សាច់សួតជាសាច់តូច ៗ ៣២ ដុំ សួតនោះ ដោយពណ៌ មានពណ៌ក្រហមដូចផ្លែល្ងាទុំស្រគាល , ដោយសណ្ឋាន មានសណ្ឋានដូចដុំនំក្រាស់ៗ ដែលគេកាត់មិនស្មើ សួតនោះ វាជាសាច់ដែលស្នេក ស្នាំង ដូចកម្ទេចស្លឹកឈើដែលមនុស្សទំពាហើយ ព្រោះវាត្រូវកម្ទេចដែលកើតពីកម្ម ដុតរោលហើយ ព្រោះក្នុងសួតនោះមិនមានវត្ថុដែលបរិកោគចូលទៅ ឬផឹកចូលទៅ ឡើយ , ដោយទិស វាកើតក្នុងទិសខាងលើ , ដោយឱកាស វាគ្របដណ្តប់បេះ ដូង និងថ្លើម ព្យួរជាប់នៅរវាងដោះទាំង ២ ខាងក្នុងរាងកាយ , ដោយបរិច្ឆេទ វា មានទីបំផុតដោយចំណែកខ្លួនឯង នេះជា **សកាគបរិច្ឆេទ** ការកំណត់ទីបំផុតនៃ ចំណែកខ្លួនឯង , រីឯ **វិសកាគបរិច្ឆេទ** ការកំណត់ទីបំផុតដោយភាពខុសគ្នា ក៏ដូច សក់នោះឯង ។

អន្តំ - ពោះរៀនធំ

ពាក្យថា **អន្តំ - ពោះរៀនធំ** បានដល់ របស់មនុស្សប្រុសប្រវែង ៣២ ហត្ថ របស់មនុស្សស្រីប្រវែង ២៨ ហត្ថ បត់ជាភ្នាត់ ២១ ភ្នាត់ ពោះរៀនធំនោះ ដោយ

ពណិ មានពណិសដូចដុំក្រួស(ស) ឬ កំបោរ-ស , ដោយសណ្ឋាន មានសណ្ឋាន ដូចពស់ដែលត្រូវគេកាត់ក្បាលឆ្ងាយទុកក្នុងស្នូកឈាម , ដោយទិស កើតក្នុងទិស ទាំង ២ , ដោយឱកាស តាំងនៅក្នុងរាងកាយ មានចុងម្ខាងជាប់នឹងក ចុងម្ខាង ទៀតជាប់នឹងទ្វារធំ ព្រោះផ្នែកខាងលើ វាជាប់នឹងបំពង់ក ផ្នែកខាងក្រោមជាប់នឹង ទ្វារធំ , ដោយបរិច្ឆេទ មានការទីបំផុតដោយពោះវៀនធំខ្លួនឯង នេះជា សភាគ- បរិច្ឆេទ ការកំណត់ទីបំផុតដោយចំណែកនៃខ្លួនឯង , រីឯ វិសភាគបរិច្ឆេទ ការមាន ទីបំផុតដោយភាពខុសគ្នា ក៏ដូចនឹងសក់នោះឯង ។

អន្តគុណំ - ពោះវៀនតូច

ពាក្យថា អន្តគុណំ - ពោះវៀនតូច គឺជា ពោះវៀនដែលព័ទ្ធនៅតាមក្នាត់ នៃពោះវៀនធំ ពោះវៀនតូចនោះ ដោយពណិ មានពណិស ដូចក្រអៅឈូក , ដោយសណ្ឋាន មានសណ្ឋានដូចក្រអៅឈូកនោះឯង , ដោយទិស កើតក្នុងទិស ទាំង ២ , ដោយឱកាស វាតោងជាប់ជាមួយពោះវៀនធំ ដូចជាខ្សែដែលរុំភ្ជាប់ កង់រុំខ្សែ ក្នុងពេលដែលពួកជាន់ធ្វើការងារផ្សេងៗ មានការងារជីកចោះជាដើម វា នៅក្នុងក្នាត់ពោះវៀនធំ ២១ ក្នាត់ ដូចជាខ្សែដែលដេរធ្លាក់ក្នុងរវាងនៃខ្សែសម្រាប់ ជួតជើងដូច្នោះ , ដោយបរិច្ឆេទ មានទីបំផុតដោយចំណែកនៃពោះវៀនតូចខ្លួនឯង នេះជា សភាគបរិច្ឆេទ ការកំណត់ទីបំផុតដែលជាចំណែកនៃខ្លួនឯង , រីឯ វិសភាគ- បរិច្ឆេទ ការកំណត់ទីបំផុតដោយភាពខុសពីខ្លួន គឺ ដូចគ្នានឹងសក់នោះឯង ។

ឧទិរិយំ - អាហាររដ្ឋី

វត្ថុដែលមាននៅក្នុងឧទរ ឈ្មោះថា ឧទិរិយំ - អាហាររដ្ឋី សំដៅយកវត្ថុដែល

បរិកោគ ផឹក ទំពា លិតភ្នក់ ចូលទៅ ឧទរិយៈនោះ ដោយពណ៌ មានពណ៌ដូច
អាហារដែលលេបចូលទៅ , ដោយសណ្ឋាន មានសណ្ឋានដូចអង្ករដែលច្រកធ្ងរៗ
នៅក្នុងថង់ក្រណាត់ , ដោយទិស កើតក្នុងទិសខាងលើ , ដោយឱកាស តាំងនៅ
ក្នុងឧទរ (ក្រពះអាហារ) ជាអវយវៈដែលហ៊ុំពោះរៀន ស្រដៀងសំណាត់សើម
ដែលប៉ោងត្រង់កណ្តាលដោយសារគេចង់ជាយទាំង ២ ខាង ឈ្មោះថា ឧទរ ខាង
ក្រៅរលោង ខាងក្នុងដូចសំពត់ដូតឈាមរដូវដែលប្រឡាក់ហើយ គេយកខ្ទប់សាច់
វាអាចពោលថា ខាងក្នុងឧទរនោះ ដូចខាងក្នុងនៃផ្ទៃខ្មៅបាយស្រា ដូច្នោះក៏គួរ , វា
ជាទីអាស្រ័យនៃពួកជង្គុវ មានប្រភេទផ្សេងគ្នាដល់ទៅ ៣២ ត្រកូល មានប្រភេទ
តក្កោជកៈ(ព្រូនទំពាក់) , ប្រភេទកណ្តុប្បាទកៈ(ព្រូនខ្លួនមូល) , ប្រភេទតាល-
ហ៊ីកៈ(ព្រូនចង្កឹះ) , ប្រភេទសូចិម្ពុកៈ(ព្រូនមាត់ស្រួច) , ប្រភេទបដតន្ត
(ព្រូនខ្លួនសំប៉ែត) , ប្រភេទសុត្តកៈ(ព្រូនសរសៃអំបោះ) យ៉ាងនេះជាដើម
អាស្រ័យនៅប្រជ្រៀតគ្នាជាសំណុំៗ ពេលរបស់បរិកោគ មានទឹក និងបាយជាដើម
មិនមាន វាក៏ធ្វេចឡើងឲ្យរង់ នាំគ្នាចូលទៅខាំសាច់បេះដូង ពេលបរិកោគអាហារ
មានទឹកនិងបាយជាដើមចូលទៅ វានាំគ្នាឆើយមាត់ឡើងម្តីម្តាចូលទៅដណ្តើមអាហារ
ដែលបរិកោគចូលទៅជាដំបូង ២-៣ ដុំ , ឧទរដែលពោលនេះ ដូចជាបន្ទប់សម្រាល
កូន វច្ចុក្ខិ រោងព្យាបាល និងព្រៃស្នូសាន របស់ជង្គុវទាំងឡាយនោះ បើនិយាយ
ក្នុងឧទរនោះ របស់បរិកោគមានទឹកនិងបាយជាដើម មានប្រការផ្សេងៗ ដែលបុក
ឲ្យខូចដោយអង្រែ គឺ ធ្មេញ កៀសត្រឡប់ទៅមកដោយដៃ គឺ អណ្តាត ច្របល់
ដោយទឹករលាយ គឺ ទឹកមាត់ , ខណៈនោះឯង វាជារបស់ដល់នូវការប្រាសចាក
ការដល់ព្រមនៃពណ៌ ក្លិន និង រសជាដើម មើលទៅដូចជាបាយជ្រលក់អំបោះរបស់

ជាងតម្បាញ និង កម្ពុតសុនខ , ចូលទៅហើយ ទឹកប្រមាត់ ស្មេស្ម និងខ្យល់ ផុលឡើង ប្របល់ដោយកម្លាំងដុតកម្ដៅនៃភ្លើងក្នុងឧទេរ ប្រើទៅដោយពួកជង្គូ បញ្ចេញពពុះ និង ទឹកមាត់មកខាងលើ ដល់នូវភាពជាវត្ថុស្នាគត្រោក ជាបស ស្អុយ និង គួរខ្លឹមដីពន្លឹក តាំងនៅក្នុងពោះនោះ ដូចជារៀងធំធាក់នារជូរព្រាំង ហូរនាំសាកសពផ្សេង តាំងពីម្រុត លាមក កំណាត់ស្បែក ឆ្អឹង សរសៃ ទឹកមាត់ ទឹកសំបោរនិងឈាម មកផ្គុំក្នុងទីទំនាបស្នាគត្រោក ជិតទ្វារផ្ទះរបស់ពួកចណ្ណាល លាយចូលគ្នាជាមួយទឹកជ្រាំ ២ - ៣ ថ្ងៃ ក៏មានជង្គូកើតឡើង កើតចំហាយឡើង ដោយកម្លាំងនៃកម្ដៅថ្ងៃ បញ្ចេញពពុះនិងទឹកមាត់ឡើងលើព្រួច ។ មានពណ៌ខៀវ ចាស់ គួរខ្លឹមពន្លឹក ដល់នូវភាពជារូបមិនគួរចូលជិត មិនគួរមើល និងពោលថ្វីថា នឹងគួរហិត គួរលិតនោះ ដូច្នោះ សូម្បីត្រឹមបានស្ដាប់រឿងឧទេរដែលពោលនោះ ភាព ជាវត្ថុដែលមិនគួរពេញចិត្តក្នុងរបស់បរិភោគទាំងឡាយ មានទឹកនិងបាយជាដើម ក៏ មានបាន ចាំបាច់ពោលថ្វីដល់ការមិនគួរពេញចិត្តក្នុងរបស់បរិភោគ ដែលកើតឡើង ព្រោះបានពិចារណាដោយបញ្ញាចក្កហើយនោះ ម្យ៉ាងទៀត ក្នុងឧទេរដែលពោល នោះ របស់បរិភោគ មានទឹកនិងបាយជាដើម ដែលធ្លាក់ចូលទៅ រមែងចែកបានជា ៥ ចំណែក គឺ ជង្គូរបរិភោគមួយចំណែក , ភ្លើងក្នុងឧទេរដុតបំផ្លាញមួយចំណែក , ជាបស្សាវៈមួយចំណែក , ជាឧច្ចារៈមួយចំណែក , មួយចំណែកទៀតបានជាឱជា ទៅឧបត្ថម្ភកោដ្ឋាសនៃរាងកាយ មានឈាម និង សាច់ជាដើម , ដោយបរិច្ឆេទ ឧទេរនោះ មានទីបំផុតដោយក្រពេញឧទេរនិងដោយចំណែកនៃឧទេរខ្លះខ្លះនេះ នេះ ជា សភាគបរិច្ឆេទ ការកំណត់ទីបំផុតដោយចំណែកឧទេរខ្លះខ្លះ , រីឯ វិសភាគ បរិច្ឆេទ ការកំណត់ដោយចំណែកដែលផ្សេងពីខ្លួន គឺ ដូចគ្នានឹងសក់នោះឯង ។

ករិសំ - អាហារចាស់

ពាក្យថា **ករិសំ** - អាហារចាស់ បានដល់ ឧច្ចារៈ ករិសៈនោះ ដោយពណ៌ មានពណ៌ដូចអាហារដែលបរិភោគចូលទៅនេះឯង ដោយច្រើន , ដោយសណ្ឋាន មានសណ្ឋានតាមឱកាស(ទីអាស្រ័យ) , ដោយទិស កើតក្នុងទិសខាងក្រោម , ដោយឱកាស តាំងនៅក្នុង បក្កាសយ(ក្រពះឧច្ចារៈ) , បក្កាសយ នោះ ដូចបំពង់ ឬស្សី កម្ពស់ប្រមាណ ៨ អង្កលី នៅខាងចុងពោះវៀនធំ ក្នុងចន្លោះផ្ចិតនិងក្រោម គល់ឆ្អឹងខ្នង ដែលជាទីអាស្រ័យនៃរបស់បរិភោគ មានទឹកនិងបាយជាដើម កាល ធ្លាក់ចូលទៅក្នុង អាមាសយ (ក្រពះអាហារ) ហើយដុតឲ្យពុះ ដោយភ្លើងធាតុ ក្នុងឧទរ ឆ្អឹងរហូតរលួយ ដូចកិនដោយត្បាល់ថ្ម ហើយហូរចុះទៅ តាមពោះវៀនធំ ទៅប្រមូលផ្តុំគ្នា ស្រដៀងដីពណ៌លឿង ដែលគេញាត់ចូលទៅក្នុង បំពង់ឬស្សី ឧបមាដូចទឹកភ្លៀងធ្លាក់នៅភូមិភាគខ្ពង់រាប ហូរចុះទៅបំពេញវាលទំនាប ឲ្យពេញ ដូច្នោះ , ដោយបរិច្ឆេទ ករិសៈនោះ មានទីបំផុតត្រឹមក្រពេញក្រពះឧច្ចារៈ នេះជា សភាគបរិច្ឆេទ ការកំណត់ទីបំផុតដោយចំណែកនៃករិសៈនោះ , រីឯ វិសភាគបរិច្ឆេទ ការកំណត់ទីបំផុតដែលផ្សេងពីខ្លួនឯង ដូចសក់នោះឯង ។

មត្តលុន្នី - ខួរក្បាល

ពាក្យថា **មត្តលុន្នី** - ខួរក្នុងក្បាល គឺ **គំនរជាលិកា** ដែលតាំងនៅក្នុង លលាដីក្បាល , ខួរក្បាលនោះ ដោយពណ៌ មានពណ៌សដូចពណ៌ផ្សិត អាចពោល ថា មានពណ៌ដូចពណ៌ទឹកដោះមិនទាន់ចម្រាញ់ នៅជាទឹកដោះស្រស់ ក៏គួរ , ដោយ សណ្ឋាន មានសណ្ឋានតាមឱកាស (ទីអាស្រ័យ) , ដោយទិស វាកើតក្នុងទិស

ខាងលើ , ដោយឱកាស វាតាំងនៅតម្រៀបលើក្រោមផ្គុំគ្នា ៤ ប្រអប់ ប្រជុំគ្នានៅ ក្នុងលលាដ៏ក្បាល ស្រដៀងដុំមេរ្យា ៤ ដុំ ដែលមនុស្សដាក់ប្រជុំគ្នា ដូច្នោះ , ដោយ បរិច្ឆេទ មានទីបំផុតត្រឹមផ្ទៃខាងក្នុងលលាដ៏ក្បាល និងខ្លួនក្បាលគ្នាឯង នេះជា សកាគបរិច្ឆេទ ការកំណត់ទីបំផុតដោយចំណែកខ្លួនក្បាលខ្លួនឯង , រីឯ វិសកាគ- បរិច្ឆេទ ការកំណត់ទីបំផុតដោយភាពផ្សេងគ្នានឹងខ្លួនឯង ដូចសក់នោះឯង ។

បិត្តុ - ទឹកប្រមាត់

ពាក្យថា បិត្តុ - ទឹកប្រមាត់ គប្បីអធិប្បាយថា ប្រមាត់មាន ២ គឺ ប្រមាត់ ដែលនៅក្នុងថង់ ១ និងប្រមាត់ដែលមិននៅក្នុងថង់ ១ ក្នុង ២ យ៉ាងនោះ ប្រមាត់ ដែលនៅក្នុងថង់ ដោតណិ មានពណ៌ (ខៀវ) ដូចប្រេងស្រគំខាប់ៗ , ប្រមាត់ ដែលមិននៅក្នុងថង់ មានពណ៌ (លឿង) ដូចផ្កាពិកុលក្រៀម , ដោយសណ្ឋាន ប្រមាត់ទាំង ២ យ៉ាង មានសណ្ឋានតាមឱកាស (ទីអាស្រ័យរបស់ខ្លួន) , ដោយ ទិស ប្រមាត់ក្នុងថង់ កើតក្នុងទិសខាងលើ ប្រមាត់មួយទៀត កើតក្នុងទិសទាំង ២ , ដោយឱកាស ប្រមាត់មិននៅក្នុងថង់ រៀបចាកកន្លែងដែលផុតពីសាច់នៃសក់ រោម ធ្មេញ ក្រចកនិងស្បែកដែលរឹង ដែលក្រៀមចេញ វាជ្រួតជ្រាបទៅទូទាំងរាងកាយ ដ៏សេស ដូចជាដំណក់ប្រេងជ្រួតជ្រាបទៅក្នុងទឹកដូច្នោះ នៅពេលដែលវាកម្រើក កែវកែវរបស់សត្វទាំងឡាយនឹងទៅជាលឿង ខ្លួនក៏ហើមជាកន្ទួលរមាស់ , ប្រមាត់ នៅក្នុងថង់ បិតនៅក្នុងថង់ទឹកប្រមាត់ ស្រដៀងនឹងកន្សោមនោះផង នៅជាប់នឹង សាច់ក្រោមចន្លោះបេះដូងនិងសួត កាលវាកម្រើក សត្វទាំងឡាយនឹងទៅជាត្រួត ចិត្តនឹងវិបល្លាស មិនអើពើនឹងហិរិឧត្តប្បៈ មិនគួរធ្វើ ក៏ធ្វើបាន មិនគួរនិយាយ ក៏

និយាយបាន មិនគួរគិត ក៏គិតទៅបាន , ដោយបរិច្ឆេទ មានទីបំផុតដោយចំណែក
នៃប្រមាត់ខ្លួនឯង នេះជា សភាគបរិច្ឆេទ ការកំណត់ទីបំផុតដោយប្រមាត់ខ្លួនឯង ,
រីឯ វិសភាគបរិច្ឆេទ ការកំណត់ទីបំផុតដោយភាពផ្សេងគ្នា ដូចសក់នោះឯង ។

សេម្ហំ - ស្មេស្ម

ពាក្យថា សេម្ហំ - ស្មេស្ម គឺ មានប្រមាណពេញមួយបាត្រ នៅខាងក្នុង
រាងកាយ ស្មេស្មនោះ ដោយពណ៌ ពណ៌សដូចទឹកស្អាតត្រសក់ , ដោយសណ្ឋាន
មាន សណ្ឋានតាមឱកាស(ទីអាស្រ័យ) , ដោយទិស កើតក្នុងទិសខាងលើ , ដោយ
ឱកាស តាំងនៅក្នុងក្រពេញខ្មែរ ក្នុងពេលដែលលេបអាហារ មានទឹកនិងបាយជា
ដើម កាលទឹកនិងបាយធ្លាក់ចូលទៅ វាញែកចេញពីគ្នាជា ២ ផ្នែក ហើយរួមចូល
ដូចដើមវិញ ដូចចកក្នុងទឹក កាលឈើ ឬ ក្បឿងធ្លាក់ចុះទៅ ក៏នឹងញែកចេញពីគ្នា
ជា ២ ផ្នែក ហើយរួមចូលដូចដើមវិញ , ម្យ៉ាងទៀត កាលស្មេស្មនោះ មានតិច
ខ្មែរនឹងកាយក្លិនសាកសពគួរឆ្អើមពន្លឹក ដូចបូសឆ្ងាយ និងដូចពងមាន់ស្អុយ មាន
ក្លិនស្អុយគួរឆ្អើមយ៉ាងនោះ ព្រោះក្លិនដែលកើចេញមកពីខ្មែរនោះ សូម្បីក្លិនដែល
កាយចេញពីមាត់ ក៏ស្អុយដូចក្លិនខ្មោចសត្វស្អុយដូច្នោះដែរ ហើយបុគ្គលនោះ នឹង
ត្រូវគេដេញចេញថា “ ចេញទៅ ឯងក្លិនស្អុយ ” តែកាលស្មេស្មនោះចម្រើនឡើង
បានក្រាសហើយ ក៏បិទបាំងក្លិនខ្មោចសត្វទុកនៅខាងក្នុងក្រពេញខ្មែរបាន ដូចបន្ទះ
ក្តារបិទវច្ចុកុដិ ដូច្នោះ , ដោយបរិច្ឆេទ មានទីបំផុតដោយចំណែកនៃស្មេស្មខ្លួនឯង
នេះជា សភាគបរិច្ឆេទ ការប្រកាសទីបំផុតដោយចំណែកនៃស្មេស្មខ្លួនឯង , រីឯ
វិសភាគបរិច្ឆេទ ការកំណត់ទីបំផុតដែលផ្សេងគ្នា ដូចនឹងសក់នោះឯង ។

បុព្វា - ខុះ

ពាក្យថា បុព្វា - ខុះ មានអធិប្បាយថា បុព្វានោះ ដោយពណ៌ប្រក្រតី មានពណ៌លឿងស្រាល ដូចពណ៌ស្លឹកឈើទុំ តែក្នុងរាងកាយមនុស្សស្លាប់ មាន ពណ៌សដូចពណ៌ទឹកបាយផ្អុមខាប់ៗ , ដោយសណ្ឋាន មានសណ្ឋានតាមឱកាស , ដោយទិស កើតក្នុងទិសទាំង ២ , ដោយឱកាស (ទីអាស្រ័យ) ពោលដោយ ឱកាសរបស់បុព្វា វាមានជាប្រចាំក៏ទេ តែបើផ្នែកនៃរាងកាយត្រង់ណា ត្រូវប៉ះទង្គិច ដោយ មុតបន្ទា គ្រឿងប្រហា និង រលាកភ្លើងជាដើម ឈាមក៏បាញ់ចេញ ឬថា កើតបួស ពងបែក ខុះក៏កើតត្រង់នោះៗ , ដោយបរិច្ឆេទ មានការកំណត់ទីបំផុត ដោយខុះខ្លួនឯង នេះជា សកាគបរិច្ឆេទ ការកំណត់ទីបំផុតដោយចំណែកនៃខុះនោះ , រីឯ វិសកាគបរិច្ឆេទ ការកំណត់ទីបំផុតដោយភាពផ្សេងគ្នា ដូចសក់នោះឯង ។

លោហិត - ឈាម

ពាក្យថា លោហិត - ឈាម មានអធិប្បាយថា លោហិតមាន ២ យ៉ាង គឺ សន្និចិតលោហិត (លោហិតដែលខាប់) ១ សំសរណលោហិត (លោហិត ដែលរាវ) ១ ក្នុងលោហិត ២ យ៉ាងនោះ , សន្និចិតលោហិត ដោយពណ៌ មាន ពណ៌ដូចអាចម៌លក្ខខាប់ដែលចាស់ភ្លើង (ក្រហមក្រម៉ៅ) , សំសរណលោហិត ដោយពណ៌ មានពណ៌ដូចអាចម៌លក្ខថ្លា (ក្រហមស្រស់) , ដោយសណ្ឋាន លោហិតទាំង ២ យ៉ាង មានសណ្ឋានតាមឱកាស (ទីអាស្រ័យ) , ដោយទិស សន្និចិតលោហិត កើតក្នុងទិសខាងលើ លោហិតមួយទៀត កើតក្នុងទិសទាំង ២ , ដោយឱកាស សំសរណលោហិត រៀរកនៃផ្លូវដែលផុតពីសាច់នៃ សក់ រោម ធ្មេញ

ក្រចក និងស្បែករុំរឹងៗ-ស្បែករឹងប៉ វាជ្រុតជ្រាបទូទាំងរាងកាយដែលមានចិត្តគ្រប់-
គ្រងទាំងអស់ តាមសរសៃខ្នាតខ្លីៗ មានជានិច្ច , សន្និចិត្តលោហិត បិតនៅពេញ
ក្នុងផ្នែកខាងក្រោមដែលជាទីតាំងនៃថ្លើម មានប្រមាណពេញមួយបាត្រ វាជ្រាប
សើមតិចៗ ទៅផ្សើម ទាច បេះដូង ថ្លើម និងសួត ធ្វើទាច បេះដូង ថ្លើម និង
សួតឲ្យសើមជានិច្ច ព្រោះថា បើវាមិនធ្វើ ទាច បេះដូង ជាដើម ឲ្យសើមទេ សត្វ
ទាំងឡាយនឹងដក់នូវសេចក្តីក្តៅក្រហល់ក្រហាយ , ដោយបរិច្ឆេទ មានទីបំផុតដោយ
ចំណែកនៃឈាមខ្លួនឯង នេះជា សភាគបរិច្ឆេទ ការកំណត់ទីបំផុតដោយចំណែក
នៃឈាមខ្លួនឯង , រីឯ វិសភាគបរិច្ឆេទ ការកំណត់ទីបំផុតដោយភាពខុសគ្នា ដូច
នឹងសក់នោះឯង ។

សេទោ - ញើស

ពាក្យថា សេទោ - ញើស បានដល់ អាបុណ្យដែលហូរចេញតាមរន្ធនៃ
រាងកាយ មានរន្ធរណ្តៅរោមជាដើម សេទោនោះ ដោយពណ៌ មានពណ៌ដូចប្រេង
ល្ងថ្លា , ដោយសណ្ឋាន មានសណ្ឋានតាមឱកាស(ទីអាស្រ័យ) , ដោយទិស
កើតក្នុងទិសទាំង ២ , ដោយឱកាស ឈ្មោះថា ឱកាសប្រចាំរបស់សេទោ ដែល
ជាកន្លែង វាគប្បីតាំងនៅគ្រប់ពេលដូច (សន្និចិត្ត) លោហិត មិនមាន តែកាល
ណារាងកាយក្តៅឡើងដោយហេតុផ្សេងៗ កម្តៅភ្លើង កម្តៅថ្ងៃ និងការប្រែប្រួល
នៃរដូវ កាលនោះវានឹងហូរចេញចាករន្ធសក់និងរោមទាំងពួង ដូចជាទងឈូកដែល
គេដកឡើងផុតពីទឹក មានពន្ធកនិងឫសជាប់មិនស្មើគ្នា (ទឹកក៏ហូរចេញមិនស្មើ
គ្នា) ដូច្នោះ ព្រោះដូច្នោះ សូម្បីសណ្ឋានរបស់សេទោនោះ ក៏គប្បីយល់ថា មាន

តាមរន្ធសក់និងរោមនោះឯង ព្រះយោគីដែលកំណត់នូវសេទោ (ជាអារម្មណ៍) គប្បីមនសិការនូវសេទោ តាមដែលវាបិតនៅតាមរណ្តៅសក់និងរោមដូចគ្នា , ដោយ បរិច្ឆេទ មានទីបំផុតដោយចំណែកនៃសេទោខ្លួនឯង នេះជា សភាគបរិច្ឆេទ ការ កំណត់ទីបំផុតដោយចំណែកនៃសេទោខ្លួនឯង , រីឯ វិសភាគបរិច្ឆេទ ការកំណត់ទី បំផុតដោយភាពខុសគ្នា ដូចសក់នោះឯង ។

មេទោ - ខ្លាញ់ខាប់

ពាក្យថា មេទោ - ខ្លាញ់ខាប់ , ខ្លាញ់ខាប់នោះ ដោយពណ៌ មានពណ៌ដូច ពន្លកល្បឿត (លឿងខ្ចី) , ដោយសណ្ឋាន ពោលសម្រាប់មនុស្សធាត់មុន មាន សណ្ឋានដូចសំពត់ទុក្ខលចាស់ពណ៌ល្បឿត បិតនៅជ្រៀតក្នុងចន្លោះស្បែកនិងសាច់ , សម្រាប់មនុស្សស្គម មានសណ្ឋានដូចសំពត់ទុក្ខលចាស់ពណ៌ល្បឿត ត្រួតលើក្តា ២-៣ ជាន់ កៀកជាប់នឹងសាច់ទាំងឡាយនេះ គឺ សាច់ស្នឹង សាច់ក្តៅ សាច់ខ្នង ដែលជាប់នឹងឆ្អឹងខ្នង សាច់ក្រពះ , ដោយទិស វាកើតក្នុងទិសទាំង ២ , ដោយ ឱកាស សម្រាប់មនុស្សធាត់ វាផ្សាយទៅទូទាំងរាងកាយ សម្រាប់មនុស្សស្គម វា ជាប់នៅតាមសាច់ផ្សេងៗ ដូចជាសាច់កំកូនជើង សូម្បីចាត់ថា ជាប្រេង តែដោយ វាជារបស់គួរខ្លើមពន្លឹក មនុស្សទាំងឡាយទើបមិនយកវាប្រើជាប្រេងលាបក្បាល មិនយកប្រើជាប្រេងផ្សេង ៗ មានប្រេងបន្តក់ច្រមុះជាដើម , ដោយបរិច្ឆេទ ខាង ក្រោមមានទីបំផុតត្រឹមសាច់ ខាងលើមានទីបំផុតត្រឹមស្បែក ខាងទទឹងមានទីបំផុត ដោយខ្លាញ់ខាប់គ្នាឯង នេះជា សភាគបរិច្ឆេទ ការកំណត់ទីបំផុតដោយចំណែកនៃ ខ្លាញ់ខាប់ខ្លួនឯង , រីឯ វិសភាគបរិច្ឆេទ ការកំណត់ទីបំផុតដោយភាពខុសគ្នា ដូច

សក់នោះឯង ។

អសុ - ទឹកភ្នែក

ពាក្យថា អសុ - ទឹកភ្នែក បានដល់ អាណាមត្តដែលហូរចេញពីរន្ធក្នែក ទឹកភ្នែកនោះ ដោយពណ៌ មានពណ៌ដូចប្រេងល្ងាច , ដោយសណ្ឋាន មានសណ្ឋាន តាមឱកាស (ទីអាស្រ័យ) , ដោយទិស វាកើតក្នុងទិសខាងលើ , ដោយឱកាស មាននៅក្នុងរន្ធក្នែក តែថា វាមិនបានបិតនៅគ្រប់ពេលក្នុងរន្ធក្នែក ដូចទឹកប្រមាត់នៅ ក្នុងថង់ប្រមាត់ដូច្នោះទេ ដល់ពេលណា សត្វទាំងឡាយមានការសប្បាយចិត្ត សើច ខ្លាំង មានសេចក្តីខូចចិត្តយំកន្ទក់កន្ទេញ ឬថា បរិភោគអាហារទាស់ យ៉ាងនេះចូល ទៅ ម្យ៉ាងទៀត កាលណាក្នែករបស់សត្វទាំងឡាយនោះ ប៉ះនឹងវត្ថុដែលធ្វើឲ្យទឹក ភ្នែកហូរ មានផ្សែង លំអង និងធូលីជាដើម ប៉ះត្រូវក្តី ពេលនោះ វានោះទើបកើត ឡើង ព្រោះការសប្បាយចិត្ត ការខូចចិត្ត អាហារ និង រដូវដែលទាស់ ទាំងឡាយ នោះ ហើយដក់នៅពេញរន្ធក្នែកខ្លះ ហូរចេញក្រៅខ្លះ ព្រះយោគីដែលកំណត់ទឹក ភ្នែក (ជាអារម្មណ៍) គប្បីកំណត់តាមដែលវានៅពេញរន្ធក្នែកនោះឯង , ដោយ បរិច្ឆេទ មានទីបំផុតដោយទឹកភ្នែកខ្លះនិង នេះជា សភាគបរិច្ឆេទ ការកំណត់ទីបំផុត ដោយចំណែកទឹកភ្នែកខ្លះនិង , រីឯ វិសភាគបរិច្ឆេទ ការកំណត់ទីបំផុតដោយភាព ខុសគ្នា ដូចសក់នោះឯង ។

វសា - ខ្លាញ់រាវ

ពាក្យថា វសា ប្រែថា ខ្លាញ់រាវ , ខ្លាញ់រាវនោះ ដោយពណ៌ ដូចពណ៌ ប្រេងដួង សូម្បីពោលថា មានពណ៌ដូចពណ៌ប្រេងច្រូចទៅក្នុងទឹកបាយក៏គួរ , ដោយ

សណ្ឋាន មានសណ្ឋានដូចដំណក់ប្រេង ដែលអណ្តែតត្រានៅលើទឹកដែលថ្លា ក្នុង ពេលលាង (ប្រេង) , ដោយទិស វាកើតក្នុងទិសទាំង ២ , ដោយឱកាស វា បិតនៅត្រង់បាទដៃ ខ្នងដៃ បាទជើង ខ្នងជើង ចុងប្រមុះ ថ្ងាស និង ចង្កុយស្នា ដោយច្រើន តែវារលាយនៅក្នុងឱកាសទាំងឡាយនេះគ្រប់ពេល ក៏ទេ ពេលណា កន្លែងទាំងឡាយនោះក្តៅឡើងព្រោះ កម្ដៅភ្លើង កម្ដៅថ្ងៃ ឧតុវិសកាគៈ និង ធាតុ- វិសកាគៈ ពេលនោះ វាទើបរលាយទៅខាងនេះខាងនោះ ក្នុងទីទាំងឡាយនោះ ដូច ដំណក់ប្រេងដែលអណ្តែតត្រានៅពេលលាង ដូច្នោះ , ដោយបរិច្ឆេទ មានទីបំផុត ដោយចំណែកនៃប្រេងរាវខ្លួនឯង នេះជា សកាគបរិច្ឆេទ ការកំណត់ទីបំផុតដែលជា ចំណែកនៃប្រេងខ្លួនឯង , រីឯ វិសកាគបរិច្ឆេទ ការកំណត់ទីបំផុតដោយកាតខុស គ្នា ដូចសក់នោះឯង ។

ខេឡោ - ទឹកមាត់

ពាក្យថា ខេឡោ - ទឹកមាត់ គឺ អាបុណ្យដែលផ្សំឡើងជាពពុះខាងក្នុង មាត់ ទឹកមាត់នោះ ដោយពណិ ពណិសដូចពណិពពុះទឹក , ដោយសណ្ឋាន មាន មានសណ្ឋានតាមឱកាស(ទីអាស្រ័យ) អាចថា មានសណ្ឋានដូចពពុះទឹកក៏បាន , ដោយទិស កើតក្នុងទិសខាងលើ , ដោយឱកាស វាជ្រាបចេញពីក្រពេញថ្នាល់ទាំង ២ ខាង មកនៅលើអណ្តាត តែថា វាមិនបានបិតនៅទីនោះគ្រប់ពេលទេ ពេល ណា សត្វទាំងឡាយឃើញ ឬនឹងដល់អាហារយ៉ាងនោះ (គឺ ប្រភេទដែលធ្វើឲ្យ ចេញទឹកមាត់) ដាក់អាហារមានរសហ៊ីរ ល្វីង ហ៊ីរ ប្រៃ ជូរ ណាៗ ចូលទៅក្នុង មាត់ក្តី ឬថា ពេលណា បេះដូងរបស់សត្វទាំងឡាយនោះខ្សោយក្តី ការខ្លើមរមើម

កើតឡើងក្នុងរបស់អ្វី ៗ ពេលនោះ ទឹកមាត់ក៏កើតពីក្រពេញថ្នាល់ទាំង ២ ខាង
មកនៅត្រង់អណ្តាត ម្យ៉ាងទៀត ទឹកមាត់នោះនៅចុងអណ្តាតមានតិច នៅត្រង់គល់
អណ្តាតមានច្រើន ហើយវាមិនចេះអស់ទៅឡើយ ដូចទឹកក្នុងអណ្តូងដែលគេដឹង
នៅតាមឆ្នេរខ្សាច់ មិនចេះអស់ដូច្នោះ អាចនឹងញ៉ាំងអំបុក ឬ អង្ករ ឬ របស់គួរ
ទំពាស្តី អ្វីៗក៏ដោយ ដែលដាក់ចូលទៅក្នុងមាត់ឲ្យសើមបាន , ដោយបរិច្ឆេទ មាន
ទីបំផុតដោយទឹកមាត់ខ្លួនឯង នេះជា សភាគបរិច្ឆេទ ការកំណត់ទីបំផុតដោយ
ចំណែកនៃទឹកមាត់ខ្លួនឯង , រីឯ វិសភាគបរិច្ឆេទ ការកំណត់ទីបំផុតដោយភាពខុស
គ្នា ដូចសក់នោះឯង ។

សិដ្ឋានណិកា - ទឹកសំបោរ

ពាក្យថា សិដ្ឋានណិកា - ទឹកសំបោរ បានដល់ ទឹកមិនស្អាតដែលហូរចេញ
ចាកខួរក្បាល សំបោរនោះ ដោយពណ៌ មានពណ៌ដូចទឹកក្នុងគ្រាប់ត្នោតខ្ចី , ដោយ
សណ្ឋាន មានសណ្ឋានតាមឱកាស , ដោយទិស កើតក្នុងទិសខាងលើ , ដោយ
ឱកាស វានៅពេញរន្ធច្រមុះ តែថា វាមិនបានបិតនៅក្នុងទីនោះគ្រប់ពេលទេ ដោយ
ពិត កាលណា សត្វទាំងឡាយយំក្តី ជាអ្នកមានការកម្រើកនៃធាតុក្តី ដែលកើត
ឡើងដោយអំណាចនៃអាហារទាស់ និងរដូវប្រែប្រួលក្តី ពេលនោះ ខួរក្បាលក៏ក្លាយ
ជាស្នេស្ន ហើយហូរចេញចាកក្បាល ហូរចេញតាមប្រហោងពិតានលើរហូតពេញ
រន្ធច្រមុះខ្លះ ហូរចេញក្រៅខ្លះ ប្រៀបដូចជាបុគ្គលខ្ញុំបំផុតដោះដូរទុកក្នុងស្លឹកឈូក
ហើយប្រើបន្ទាចាក់ទម្ងន់ខាងក្រោម ទឹកថ្លានៃទឹកដោះដូរ ក៏ស្រក់ចេញមកតាមរន្ធ
នោះ ធ្លាក់ទៅខាងក្រៅដូច្នោះ ឯព្រះយោគីដែលកំណត់ទឹកសំបោរ (ជាអារម្មណ៍)

គប្បីកំណត់តាមដែលវានៅពេញរន្ធច្រមុះនោះឯង , ដោយបរិច្ឆេទ មានទីបំផុត
ដោយទឹកសំបោរខ្លួនឯង នេះជា **សកាគបរិច្ឆេទ** ការកំណត់ទីបំផុតដោយចំណែក
នៃទឹកសំបោរខ្លួនឯង , រីឯ **វិសកាគបរិច្ឆេទ** ការកំណត់ទីបំផុតដោយភាពខុសគ្នា
ដូចនឹងសក់នោះឯង ។

លសិកា - ទឹករំអិល

ពាក្យថា **លសិកា** - ទឹករំអិល បានដល់ ខ្លាញ់ដែលមានក្លិនស្អុយដូចសព
ដែលទុកយូរហើយ បិតនៅក្នុងសន្ទាក់ក្នុងរាងកាយ ទឹករំអិលនោះ ដោយពណ៌
មានពណ៌ដូចជ័រផ្កាកណ្តិកា , ដោយសណ្ឋាន មានសណ្ឋានតាមឱកាស , ដោយ
ទិស ក្នុងក្នុងទិសទាំង ២ , ដោយឱកាស វាបិតនៅក្នុងសន្ទាក់ឆ្អឹង ១០៨ កន្លែង
មាននាទីចាំលាបលនសន្ទាក់ឆ្អឹងទាំងឡាយ ឯខ្លាញ់នោះ អ្នកណាមានតិច ពេលអ្នក
នោះក្រោកឡើង អង្គុយ ឈានទៅមុខ ថយក្រោយ បត់ចូល លាចេញ ឆ្អឹងទាំង-
ឡាយនឹងលាន់ពូ ខ្ទក់ ខ្ទក់ ដូចបុគ្គលធ្វើសំឡេងផ្តាត់ម្រាមដៃដូច្នោះ កាលគេដើរ
ផ្លូវត្រឹមតែ ១ យោជន៍ ២ យោជន៍ វាយោធាតុនឹងកម្រើក ខ្លួននឹងឈឺចុកចាប់ តែ
បើអ្នកណាមានច្រើន ឆ្អឹងទាំងឡាយរបស់អ្នកនោះ នឹងមិនលាន់ពូ ខ្ទក់ ខ្ទក់ ព្រោះ
ការកម្រើក មានក្រោកឡើង អង្គុយចុះជាដើម កាលគេដើរផ្លូវឆ្ងាយ វាយោធាតុក៏
មិនកម្រើក ខ្លួនក៏មិនឈឺចាប់ , ដោយបរិច្ឆេទ មានទីបំផុតដោយចំណែកនៃទឹក
រំអិលខ្លួនឯង នេះជា **សកាគបរិច្ឆេទ** ការកំណត់ទីបំផុតដោយចំណែកនៃទឹករំអិល
ខ្លួនឯង , រីឯ **វិសកាគបរិច្ឆេទ** ការកំណត់ទីបំផុតដោយភាពខុសគ្នា ដូចគ្នានឹងសក់
នោះឯង ។

មុត្តំ - មូត្រ

ពាក្យថា មុត្តំ - មូត្រ , មូត្រនោះ ដោយពណ៌ មានពណ៌ដូចទឹកក្បូង សណ្តែកសៀង , ដោយសណ្តាន មានសណ្តានដូចទឹកនៅក្នុងឆ្នាំងដែលគេបិទមាត់ ទុក , ដោយទិស កើតក្នុងទិសខាងក្រោម , ដោយឱកាស វាបិតនៅត្រង់ក្បាល ពោះវៀន , ពេកនោម លោកហៅឈ្មោះថា ក្បាលពោះវៀន ជាកន្លែងនាំទឹកនោម ចេញពីសរីរៈ តែថាផ្លូវទឹកនោមដែលចូលទៅមិនប្រាកដ ប្រាកដតែផ្លូវចេញ ដូចទឹក ជ្រាំជ្រាបចូលទៅក្នុងឆ្នាំងសាច់គ្រើម ដែលបិទជិត ដែលគេទុកវានៅក្នុងថ្នកទឹក ជ្រាំ តែផ្លូវចូលរបស់វាមិនប្រាកដ ម្យ៉ាងទៀត កាលពេកនោមពេញដោយទឹកនោម ហើយ សេចក្តីខ្លាចខ្លាស់ថា នឹងបន្ទោបង់បស្សៈ រមែងមានដល់សត្វទាំងឡាយ , ដោយបរិច្ឆេទ មានការកំណត់ទីបំផុតដោយទំរង់របស់ពេកនោម និងដោយចំណែក នៃទឹកនោមខ្លួនឯង នេះជា សកាគបរិច្ឆេទ ការកំណត់ទីបំផុតដោយចំណែកនៃទឹក នោមខ្លួនឯង , រីឯ វិសកាគបរិច្ឆេទ ការកំណត់ទីបំផុតដោយភាពខុសគ្នា ដូចនឹង សក់នោះឯង ។

សរុប

ឯព្រះយោគាវចរកំណត់កោដ្ឋាសទាំងឡាយ មានសក់ជាដើម ដោយពណ៌ សណ្តាន ទិស ឱកាស និង បរិច្ឆេទ យ៉ាងនេះហើយ មនសិការថា បដិកូល ។ ដោយអាការ ៥ ផ្លូវ មាន ពណ៌ សណ្តាន ក្លិន ទីអាស្រ័យ និង ឱកាស តាម ន័យ (មនសិការកោសល្យវិធី) មានតាមលំដាប់ ដោយមិនល្បឿនពេកជាដើម ក្នុងទីបំផុតនៃមនសិការ កាលឈានកន្លងបញ្ចត្តិហើយ ពិចារណាមើលកាយនេះថា :

អត្តិ ឥមស្មី កយេ កេសា ... សក់ទាំងឡាយ មាននៅក្នុងកាយនេះជាដើម ធម៌
 ទាំងឡាយទាំងពួងនោះ រមែងប្រាកដមិនមុនមិនក្រោយគ្នា ប្រៀបដូចបុរសមានចក្កុ
 ល្អ មើលក្នុងមាលាដែលក្រងដោយផ្កាលើ ៣២ ពណ៌ ដោយខ្សែតែមួយ ផ្កាលើ
 ទាំងពួង រមែងប្រាកដ ដូចជាមិនមុនមិនក្រោយ ព្រោះហេតុនោះ ខ្ញុំម្ចាស់ទើប
 ពោលទុកជាខាងដើមថា ដោយមនសិការកោសល្យថា “ កាលព្រះអាទិកម្មិក
 មនសិការ (អនុលោម) ថា កេសា ... មនសិការក៏ដំណើរទៅដល់ទីបំផុតនៃ
 កោដ្ឋាសខាងចុង គឺ មុត្តំ នេះតែម្យ៉ាង ” ប្រសិនបើព្រះយោគាវចរនោះ នឹងនាំ
 (បដិកូល) មនសិការចេញទៅក្រៅខ្លួនខ្លះសោត កាលកោដ្ឋាសទាំងពួងប្រាកដ
 ច្បាស់យ៉ាងនេះហើយ ទោះសត្វទាំងឡាយ មានមនុស្សនិងតិរច្ឆានជាដើម ដែល
 ដើរទៅមក ក៏នឹងលះបង់អាការនៃសត្វដែលប្រាកដដល់លោក គ្រាន់តែជាគំនរនៃ
 កោដ្ឋាសទាំងអស់ , អាហារ មានទឹកនិងបាយជាដើម ដែលសត្វទាំងឡាយនោះ
 បរិភោគចូលទៅ ក៏ប្រាកដដូចជារបស់ដែលធ្លាក់ចូលទៅក្នុងគំនរកោដ្ឋាសប៉ុណ្ណោះ ។

និមិត្ត និង អប្បនា

ក្នុងលំដាប់នោះ កាលលោកមនសិការរឿយៗថា បដិកូលៗ តាមមនសិការ
 កោសល្យវិធីតទៅ មានវិធីរៀងតាមលំដាប់ជាដើម អប្បនានឹងកើតឡើងជាលំដាប់
 ក្នុងការកើតឡើងនៃអប្បនានោះ បណ្ឌិតគប្បីជ្រាបថា ការប្រាកដនៃកោដ្ឋាស មាន
 សក់ជាដើម ដោយអំណាចនៃ ពណ៌ សណ្ឋាន ទិស ឱកាស និង បរិច្ឆេទ ជា
 ឧត្តហនិមិត្ត , ការប្រាកដដោយអំណាចភាពជាបដិកូល ក្នុងអាការទាំងពួង ជា
 បដិភាគនិមិត្ត កាលសេពធ្វើឲ្យច្រើននូវបដិភាគនោះទៅ អប្បនានឹងកើតឡើងដោយ

អំណាចនៃបឋមជ្ឈាន (បានត្រឹមបឋមជ្ឈាន) ដូចអប្បនាគ្នុងអសុភកម្មដ្ឋាន តាម
ន័យដែលពោលហើយ , ព្រះយោគាវចរណា មានកោដ្ឋាសប្រាកដតែម្យ៉ាង ឬថា
ព្រះយោគាវចរណា បានសម្រេចអប្បនាគ្នុងកោដ្ឋាសមួយហើយ មិនធ្វើសេចក្តី
ព្យាយាមក្នុងកោដ្ឋាសដទៃទៅទៀតក្តី អប្បនានោះក៏រមែងកើតឡើងដល់ព្រះយោគី
នោះតែមួយនោះឯង រីឯព្រះយោគីណាមានកោដ្ឋាសច្រើនយ៉ាង ប្រាកដ ឬថា ព្រះ
យោគីណាបានសម្រេចឈានក្នុងកោដ្ឋាសមួយហើយ ធ្វើសេចក្តីព្យាយាមក្នុងកោដ្ឋាស
ដទៃទៅទៀតក្តី បឋមជ្ឈានច្រើនដួង តាមចំនួនកោដ្ឋាស រមែងកើតដល់ព្រះយោគី
នោះបាន ដូចបឋមជ្ឈានច្រើនដួង កើតឡើងដល់ព្រះមាលកត្តរដ្ឋប្បច្ឆោះ ។

បានឮថា ព្រះថេរៈអង្គនោះ ចាប់តាំងពីព្រះអភ័យត្ថេរដែលជាទីយកាណ-
កាចារ្យ ពោលថា “ អារុសោ អភ័យ ពីពេលនេះទៅ អ្នកចូរៀបបញ្ហានេះមុនចុះ ”
ហើយប្រាប់ថា “ ព្រះថេរៈដែលចាស់ (១ រូប) ជាអ្នកបានបឋមជ្ឈាន ៣២ ដួង
ក្នុងកោដ្ឋាស ៣២ យ៉ាង បើចូលពេលយប់ឈាន ១ ពេលថ្ងៃឈាន ១ លោក
ត្រូវបន្តឈាននោះរយៈពេលកន្លះខែជាង តែបើចូលក្នុង ១ថ្ងៃ ១ឈាន លោកត្រូវ
បន្តឈាននោះក្នុងពេលជាង១ខែ ។

ហេតុដែលហៅកាយគតាសតិ

កម្មដ្ឋាននេះ សូម្បីសម្រេចបានត្រឹមបឋមជ្ឈាន តែព្រោះហេតុដែលសម្រេច
ដោយភាពខ្លាំងក្លានៃសតិ ក្នុងកោដ្ឋាសទាំងឡាយ ដែលមានលក្ខណៈផ្សេងៗ មាន
ពណ៌និងសណ្ឋានជាដើម ទើបហៅថា កាយគតាសតិ ។

អាទិសង្ឃនៃការចម្រើនកាយគតាសតិ

ភិក្ខុដែលប្រកបតាមសមគួរនូវកាយគតាសតិនេះហើយ :-

១- រមែងជាអ្នកគ្របសង្កត់បាន ទាំងសេចក្តីមិនរីករាយនិងសេចក្តីរីករាយ សេចក្តីមិនរីករាយគ្របសង្កត់លោកមិនបាន តែលោកគ្របសង្កត់បាននូវសេចក្តីមិនរីករាយដែលកើតឡើង ។

២- ជាអ្នកគ្របសង្កត់នូវការភ័យខ្លាចបាន ការភ័យខ្លាចមិនអាចគ្របសង្កត់លោកបាន លោកគ្របសង្កត់នូវការភ័យខ្លាចដែលកើតឡើងបាន ។

៣- ជាអ្នកអត់ធន់ចំពោះភាពរងា-ក្តៅ ។ ល ។

៤- ជាប្រភេទបុគ្គលអត់ធន់ចំពោះទុក្ខវេទនាខ្លាំងក្លា... ថ្នាក់អស់ជីវិតបាន ។

៥- បានអាស្រ័យពណ៌ផ្សេងៗ នៃកោដ្ឋាសទាំងឡាយ មានសក់ជាដើមនឹងជាអ្នកបានឈានទាំង ៤ រហូតបានដល់អភិញ្ញា ៦ ។

ព្រោះហេតុនោះ ភិក្ខុអ្នកមានបញ្ញាគប្បីជាអ្នកមិនប្រមាទ បំពេញនូវកាយគតាសតិនេះ ដែលមានអាទិសង្ឃច្រើនប្រការ ដូចពោលមិដ្ឋច្នេះចុះ ។ នេះជាកថាមុខដោយពិស្តារ ក្នុងកាយគតាសតិ ។

មហាដីកា

អធិប្បាយ ការកំណត់កោដ្ឋាស

ពាក្យថា ដូចពណ៌ផ្ទៃផ្កាស្រស់ ។ គឺ ដូចពណ៌ផ្ទៃផ្កាដែលទើបបេះថ្មីៗ ។
ពាក្យថា ត្រឹមត្រូវត្រចៀក លោកពោលសំដៅយកផ្នែកខាងក្រោយខាងលើស្លឹកត្រចៀក ។ ខាងទទឹងមានទីបំផុតត្រឹមសរសៃសក់គ្នាឯង គឺ ដូចម្តេច ? គឺ មាន

ទីបំផុតដោយសក់ ២ សរសៃ មិនមែនរួមជា ១ សរសៃនោះទេ ។

ពាក្យថា ដែលជាទីអាស្រ័យ មានន័យថា ជាទីអាស្រ័យ គឺជាបច្ច័យ ។

បទថា អសម្ព័ន្ធកាឡកា ប្រែថា មានពណ៌ខ្មៅ មិនលាយដោយពណ៌ដទៃ ។

ក្រចកនោះឯង ឈ្មោះថា ស្លឹកក្រចក ព្រោះវាដូចជាស្លឹកឈើ ។ ពាក្យថា ក្រចកទាំងឡាយ ខាងទទឹងកំណត់ដោយក្រចកគ្នាឯង លោកពោលសំដៅយកការ កំណត់បែងចែកស្លឹកក្រចកមួយៗ ។ ពិតហើយ លោកពោលថា ក្រចក ២ សន្លឹក មិនជាប់គ្នាតែមួយ គឺ មិនរួមគ្នាជា ១ សន្លឹក ដូច្នោះ ក៏ដើម្បីសម្តែងសេចក្តីនោះៗ ឯង ។

បទថា ទន្តបាឡិយា ប្រែថា ជួរធ្មេញ ។ ពាក្យថា ជន្លល់រទេះ គឺ ឈើទល់ ទល់រទេះនៅត្រង់នីម ។ ឆ្អឹងដែលទ្រធ្មេញទាំងឡាយ ឈ្មោះថា ឆ្អឹងថ្នាំម ។

ពាក្យថា ពេលបកចេញ (ចាកសរីរៈទាំងអស់) គឺ ពេលរួមចូលគ្នា ។

ឈ្មោះថា កោសការកកោសោ ប្រែថា សំបុកដង្កូវនាង , សំបុកដង្កូវនាង អាចហៅថា កោសេយ្យផលំ ដូច្នោះក៏មាន ។ ឈ្មោះថា ស្បែកជើងក្រវ៉ាត់កែង បានដល់ ស្បែកជើងដែលស្រោបជិតកែងជើងទាំងអស់ ។ ឈ្មោះថា អាទិសទំ បានដល់ អាវយវៈដែលប្រើដើម្បីអង្គុយ (ត្រតាក) ។ ឈ្មោះថា តូណិរោ ប្រែ ថា បំពង់ធ្នូ ។ ឈ្មោះថា គលកព្យុកំ ប្រែថា អាវបិទក ។ ឈ្មោះថា ក៏ដកុលាវកំ បានដល់ សំបុកកណ្តុប ។

ក្នុងពាក្យថា ទាំងដោយអនុលោម និងបដិលោម នេះ មានសេចក្តីថា ការ កំណត់តាំងពីបរិវេណចង្អុយស្នាដេញចុះទៅរហូតដល់ខ្នងដៃ ចាត់ជាអនុលោម ការ កំណត់តាំងពីកដៃដេញឡើងមកដល់ដើមដៃ ចាត់ជាបដិលោម ។ ពាក្យថា ដោយ

ន័យនោះឯង គឺ ក្នុងន័យដែលបានពោលហើយនៃដៃស្តាំ មានន័យថា ដោយ អនុលោមនឹងបដិលោម ។ ពាក្យថា ស្បែកដែលល្អិត បានដល់ ស្បែកដែលល្អិត ជាងស្បែកធំៗ តាមដែលបានពោលហើយ ។ ន័យម្យ៉ាងទៀត ក្នុងកោដ្ឋាសទាំងឡាយ មានស្បែកក្នុងមាត់ជាដើម ស្បែកដែលព្រះយោគីកំណត់បានដោយលំបាក ព្រោះ (ត្រូវ) ស្បែកធំបិទបាំង ហៅថា ស្បែកល្អិត ។ ពិតហើយ ស្បែកល្អិត នោះ នឹងប្រាកដបាន កាលព្រះយោគីបើស្បែកធំ ពិចារណាតាមន័យដែលបាន ពោលហើយ ។ ក្នុងទីនេះ សូម្បីធីតាមានគតិជាស្បែកផងដែរ ព្រោះហេតុនោះ ទើបលោកពោលថា ស្បែកក្រៅមានទីបំផុតត្រឹមអាកាស ដូច្នោះ ។

និសទេបាតោ ប្រែថា អង្រែថ្ម ។ ពាក្យថា ដុំថ្មស្រួន បានដល់ ដុំថ្មស្រួន ដែលគេធ្វើដោយដីឥដ្ឋ ។ ឈ្មោះថា ផែនភ្នោត បានដល់ សាច់ភ្នោតទុំ គឺ គេយក ភ្នោតទុំមកកោសយកសាច់ពាសលើស្លឹកភ្នោត ឬ ផ្ទាំងសំពត់ជាដើម ហាលឲ្យស្ងួត ហើយបកចេញជាបន្ទះ ។ (ដូចផែនស្វាយ) ។ ពាក្យថា សាច់តូចៗ បានដល់ សាច់តូចៗជាងសាច់តាមដែលពោលហើយ ។ លោកពោលថា ខាងទទឹងមានទី បំផុតដោយសាច់គ្នាឯង ដូច្នោះ ព្រោះត្រង់សាច់ដែលប៉ោង មានសាច់កែងជើងជាដើម នៃសរីរៈទាំងមូលរបស់មនុស្សស្តម ដោយច្រើនត្រូវសាច់បិទបាំង (គឺ មិន មានខ្លាញ់ជ្រៀត) ។ អារដែលមានអាការដូចសំណាញ់ ឈ្មោះថា អារសំណាញ់ ។ សរសៃទាំងឡាយ ឈ្មោះថា ខាងទទឹងមានទីបំផុតដោយសរសៃគ្នាឯង គឺ ព្រះ យោគីត្រូវកំណត់ចែកសរសៃមួយៗនោះឯង ។ លោកអាចារ្យពោលថា លើកលែង ឆ្អឹងធ្មេញ ៣២ ដូច្នោះ ព្រោះកាន់យកធ្មេញទាំងឡាយ ជាកោដ្ឋាសផ្សេងដោយឡែក មួយទៀត ។ ពាក្យថា ឆ្អឹងជង្គង់ ១ កំណាត់ , ឆ្អឹងក្បៅ ១ កំណាត់ (ជំនួស

ពាក្យថា ២ កំណាត់) ព្រោះពោលច្បាស់លាស់ហើយថា “ ជើងតែម្ខាង ” ។ សំព្វថា ប្រមាណយ៉ាងនេះ ថា ប្រមាណ ៣០០ កំណាត់ យ៉ាងនេះគឺ គប្បីជ្រាបថា លោកសម្តែងឆ្លងដីសេស មានឆ្លងត្រគាកជាដើម ដែលមិនបានពោលទុកក្នុងទីនេះ ។ ព្រោះបានធ្វើការអធិប្បាយទុកយ៉ាងនេះ ពាក្យថា ជាគំនរឆ្លងជាង ៣០០ កំណាត់ ទើបគួរប្រើបាន ។

ពាក្យថា ផ្ទៃអង្គញ់ គឺ ផ្ទៃអង្គញ់មូលដែលគេប្រើដើម្បីលេង ដោយប្រើខ្សែព្រាលចងផ្តោបគ្នា ។ ពាក្យថា ជងធ្នូ គឺ ធ្នូតូចៗ របស់ក្មេងលេង ។ ពាក្យថា ឆ្លងស្នូងដែលទល់នឹងឆ្លងជង្គង់នោះ មានអធិប្បាយថា នៅត្រង់ឆ្លងស្នូងដែលសិកចូលក្នុងឆ្លងជង្គង់ ។ ត្រង់ដែលឆ្លងក្លៅទល់នឹងឆ្លងចង្កេះ មានសណ្ឋានដូចផ្ទៃបុស្សនាគធំ ស្រួចច្រូង ។ ចង្រ្កានដែលជាងឆ្នាំងអ្នកធ្វើ ឈ្មោះថា ឡរបស់ជាងឆ្នាំង ។ ឈ្មោះថា ក្រវិលបន្ទះសំណា បានដល់ បន្ទះដែលធ្វើដោយសំណាដែលគេក្រងទុក។ គ្រាប់មូលៗ ដែលគេចោះហើយ ប្រើអំបោះដោតក្រងរៀងគ្នា ឈ្មោះថា គ្រាប់អង្កាំជួរនៃគ្រាប់អង្កាំទាំងឡាយ ឈ្មោះថា វដ្តនាវឡី ។

ទំពាំងដែលគេកាត់ជាកងៗ ដោយអាការមូល ឈ្មោះថា កំណាត់ទំពាំង ។ ឈ្មោះថា កាំបិតព្រា បានដល់ កាំបិតសម្រាប់សកសម្បកអំពៅ ។ ពាក្យថា មានទីបំផុតដោយចំណែកនៃទាចខ្លួនឯង គឺ មានទីបំផុតដែលជាចំណែកជុំវិញទាចនោះ ។ សម្បីកោដ្ឋាសដទៃក្រៅអំពីទាចនេះ ក៏មានលក្ខណៈយ៉ាងនេះ មានន័យយ៉ាងនេះ ។

ពាក្យថា ដែល (មនោធាតុ និង មនោវិញ្ញាណធាតុ) អាស្រ័យ គឺ ដែលជាលោហិត ជាកន្លែង (មនោធាតុ និង មនោវិញ្ញាណធាតុ) អាស្រ័យ , សូម្បី

ទីអាស្រ័យ (គឺ លោហិត) នៃទីអាស្រ័យ (របស់មនោធាតុ និងមនោវិញ្ញាណ-
ធាតុ គឺ ហឫទ័យវត្ថុ) ក៏ហៅថា ទីអាស្រ័យ ផងដែរ ។ ព្រោះថា បញ្ញត្តិថា ហេតុ
រមែងមានបាន សូម្បីក្នុងហេតុនៃហេតុ ដូចពាក្យថា “ ផ្ទះនេះព្រោះពួកចោរ ”
ដូច្នោះ (គឺ ផ្ទះនេះព្រោះហេតុ គឺ ភ្លើង តែពួកចោរជាហេតុនៃភ្លើង ” ទើបពោល
កាត់ថា “ ផ្ទះនេះព្រោះពួកចោរ ” ។ ន័យម្យ៉ាងទៀត ហឫទ័យវត្ថុ អាស្រ័យនៅក្នុង
រូបកលាបះណា រូបកលាបះនោះ តាំងនៅជាធម្មជាតិដែលមានគតិជាលោហិតនោះ
ឯង ព្រោះហេតុនោះ លោកអាចារ្យទើបពោលថា ជាលោហិតដែល (មនោធាតុ
និង មនោវិញ្ញាណធាតុ) អាស្រ័យ ។

បទថា បណ្ណធាតុកំ កែជា បណ្ណកសការី - មានពណ៌លឿង ជាបន្ទះ ។

ពាក្យថា សាច់សម្រាប់ស្រោប គឺ សាច់សម្រាប់បិទជុំវិញ ។

ពាក្យថា សាច់មានសណ្ឋានដូចអណ្ណាត គឺ សាច់ដែលតាំងនៅផ្នែកខាងលើ
នៃពោះ ដែលមានសណ្ឋានដូចអណ្ណាត ។ លោកពោលថា មានពណ៌នីលំ ឈ្មោះ
ថា ពណ៌និល (ខៀវចាស់) មានច្រើនសកាត ព្រោះហេតុនោះ លោកទើប
ពោលថា មានពណ៌ដូចផ្កាគន្ធីស ដូច្នោះ ។

ពាក្យថា សាច់ស្អុត បានដល់ សាច់ដែលសំយុងចុះមូល តូចបន្តិច ដូចដែល
ពោលហើយនោះឯង ។ បទថា និរសំ កែជា និហិនរសំ (អសរស គឺ ស្ងាំង)
បទថា និរោជំ កែជា និប្បកំ ឬ ឱជារហិតំ (មិនស្រស់ថ្លា ឬ ប្រាសចាកឱជំ គឺ
ស្មៅស្ងាំង) ។

ពាក្យថា បត់ជាក្នាត់ គឺ តាំងបត់ជាក្នាត់ ។ បទថា សក្ខុរសុធាវណ្ណំ មាន
ពណ៌ដូចកំបោ-ស ដែលធ្វើពីក្រួស ។ បាវះថា សេតសក្ខុរសុធាវណ្ណំ ដូច្នោះ ក៏

មាន មានន័យថា មានពណ៌ដូចដុំក្រសួស និង មានពណ៌ដូចកំបោ-ស ។

លោកអាចារ្យកាលនឹងសម្តែងថា រីឯ ទីតាំងដែលបត់ជាភ្នាត់ទៅមក នៃពោះ រៀនធំ ឈ្មោះថា ភ្នាត់ពោះរៀនធំ ។ អវយវៈដែលចងក្លាប់មូរនឹងពោះរៀនធំនោះ ឈ្មោះថា អន្តគុណំ - ពោះរៀនតូច ដូច្នោះ ទើបពោលថា បទថា អន្តគុណំ បាន ដល់ អវយវៈដែលរុំក្លាប់មូរជាមួយពោះរៀនធំ ។ រុំព័ទ្ធមូរពោះរៀនធំ ឲ្យជាប់គ្នា តែមួយ ដូចអ្វី ដូចខ្សែយន្តចងបន្ទះយន្ត នៃអ្នកធ្វើការងារ មានការជីក និង ចោះ ជាដើម ។ បិតនៅក្នុងរវាងភ្នាត់នៃពោះរៀនធំនោះ ។ល។ សម្រាប់ជួតជើងដូច្នោះ ។ ក្នុងពាក្យទាំងឡាយនេះ បណ្ឌិតគប្បីឃើញថា (ពាក្យឧបមាដំបូង ដូចខ្សែរុំក្លាប់ កង់រុំខ្សែ) នេះជានិទស្សនៈសម្តែងដល់ការរុំព័ទ្ធ , ពាក្យឧបមាទី ២ (ដូចខ្សែដែល ដេរធ្លាក់ ។ល។) ជានិទស្សនៈស្តែងដល់អាការជាទីតាំង ។

ឈ្មោះថា អសិតិ - របស់ស៊ី បានដល់ បាយជាដើមសម្រាប់បរិភោគ ។
ឈ្មោះថា បិតិ - របស់ជីក បានដល់ ទឹកបានជាដើមលេបចូលដោយការជីក ។
ឈ្មោះថា ខាយិតិ - របស់ទំពា បានដល់ របស់គួរទំពា មានសំបកឈើ ឬស ឈើ ផ្លែឈើជាដើម ដែលបានមកខាំទំពា ។ ឈ្មោះថា សាយិតិ - របស់លិត បានដល់ ផ្លែស្វាយទុំ ទឹកឃ្មុំ ទឹកអំពៅជាដើមដែលធ្វើឲ្យធ្លាញ់បាន ។

បទថា យត្ថ ស្មើនឹង យស្មី ឧទរេ និង បទថា យំ លោកបំណងយកឧទរេ នោះឯង ។ ក្លាប់សេចក្តីថា ជាកន្លែងផ្ទុករបស់ជីក របស់ស៊ីជាដើម ដែលធ្លាក់ចុះ ទៅហើយ តាំងនៅ ។ ឈ្មោះថា កម្ពុតសុនខ បានដល់ វត្ថុដែលសុនខក្នុងចេញ ។ បទថា វិវេកំ ស្មើគ្នានឹង វិកាគំ (ចំណែក) ។

ពាក្យថា ក្នុងចន្លោះផ្តិត និងក្រោមគល់ភ្នំខ្នង គឺ ចំកណ្តាលបរិវេណក្រោម

ផ្ចិត រហូតដល់ផ្នែកខាងមុខ (នៃក្រពះអាហារចាស់) និង ផ្ចិតខ្នងខាងក្រោម ជាផ្នែកខាងក្រោយ , អធិប្បាយថា ជាផ្នែកមួយដូចបំពង់បូស្សី ។

ពាក្យថា រួមចូល គឺ ផ្សំគ្នា ។

ពងមាន់ដែលដល់នូវភាពស្អុយ ឈ្មោះថា ពងមាន់ស្អុយ ។ ឈ្មោះថា ឧទ្ទេកោ - ខ្យល់កើ បានដល់ ខ្យល់ដែលផុរឡើងមកលើសុទ្ធៗ ប្រាសចាកទឹក ប្រមាត់ ។

ឈ្មោះថា អាចាម-ពពុះទឹកបាយ បានដល់ ចំណែកទឹកបាយដែលគេចាក់ ចោល ។

ក្នុងពាក្យថា ផ្សើម ទាច បេះដូង ថ្លើម និង សួត ឲ្យសើម នេះ គប្បី ឃើញថា ធ្វើថ្លើមឲ្យសើម ក៏ដោយការធ្វើចំណែកខាងក្រោមឲ្យពេញផងដែរ ធ្វើ អវយវៈក្រៅពីនេះឲ្យសើម ក៏ដោយបង្ហូរតិចៗទៅលើអវយវៈទាំងឡាយនោះ ។

ឈ្មោះថា ការប្រែប្រួលនៃរដូវ បានដល់ ឧតុប្រែប្រួល មានការក្តៅខ្លាំង ភ្លៀងធ្លាក់ខ្លាំងជាដើម ជាហេតុ ។ លោកប្រើសព្វថា ដាច់មិនស្មើគ្នា ដើម្បីសម្តែង ពន្ធកល្យកជាដើមដែលដាច់មិនស្មើគ្នា ទឹករមែងហូរចេញមកមិនស្មើគ្នា យ៉ាងណា សរិរៈ (ក៏មានញើស) ហូរចេញពីរន្ធរោម-សក់ជាដើម ផ្សេងគ្នា មិនស្មើគ្នាទាំង ខាងលើ ទាំងខាងក្រោម និង ជុំវិញខ្លួន ដូច្នោះ ។

ពាក្យថា អាហារដែលទាស់ គឺ អាហារដែលជាអសប្បាយ ដោយការ កំណត់យកសរិរៈដែលប្រព្រឹត្តទៅក្នុងពេលនោះ ឬថា បានដល់ អាហារដែលជា វិសភាគៈ មានម្ទេសច្រើនពេក ក្តៅខ្លាំងពេកជាដើម ។ រីឯ ក្នុងសម្លេងហរិវោទនី លោកពោលទុកខ្លី ៗថា “ វិសភាគាហារំ - អាហារដែលជាវិសភាគៈ ” ព្រោះជា

វិសកាគៈចំពោះធាតុទាំងឡាយ ដែលប្រព្រឹត្តទៅក្នុងពេលនោះ ។

ពាក្យថា នៅពេលលាង នេះ លោកពោលទុកដើម្បីសម្តែងសភាពនៃប្រេង អណ្តែតលើទឹក ។ បទថា បរិព្ពមន្តសិវេហពិនុវិសដ្ឋសណ្ឋានា ប្រែថា មាន សណ្ឋានដូចដំណក់ប្រេងដែលអណ្តែតត្រា (លើទឹក) ។ ឧតុវិសកាគ មានហេតុ ខាងក្រៅជាសម្ព័ន្ធ ។ ធាតុវិសកាគ មានហេតុខាងក្នុងជាសម្ព័ន្ធ ។ ពាក្យថា បរិវេណទាំងឡាយនោះ បានដល់ បរិវេណបាទដៃជាដើមទាំងឡាយនោះ ។

ពាក្យថា (រសហិរ ។ ល ។ រសជូរ) ណាៗ គឺ វត្ថុដែលជាអាហារមាន រសក្តៅជាដើម យ៉ាងណាមួយ ។ បទថា នេសំ គឺ របស់សត្វទាំងឡាយនោះ ។ ២ បទថា ហទយំ អាកិលាយតិ គឺ បរិវេណបេះដូងរមួល ព្រោះអាស្រ័យអាហារ ដែលជាវិសកាគៈជាដើម ។

ទឹកថ្លា ។ នៃទឹកដោះជូរដែលហូរចេញ ឈ្មោះថា ទធិដ្ឋំ ។ បទថា គឡិក្ខា ប្រែថា ដំណក់ ។ ពាក្យថា ហូរចុះមកតាមពិតានក្បាល គឺ វាហូរចុះមកតាម ប្រហោងក្បាល ហើយហូរចុះមកតាមពិតានមាត់ខាងលើ ។

ទឹករំអិល ឈ្មោះថា ធ្វើកិច្ច គឺ ការរំអិលសន្ទាក់នៃឆ្អឹងទាំងឡាយ ឲ្យ សម្រេច ក៏ដូចជាប្រេងធ្វើកិច្ច គឺ ការរំអិលក្តៅដែលនៅក្នុងដុមនៃរទេះឲ្យសម្រេច ។ ពាក្យថា នីលលាន់ព្វ ខ្ពក់ ខ្ពក់ គឺ នីលលាន់សម្លេងព្វ ខ្ពក់ ខ្ពក់ , ពាក្យថា ខ្ពក់ ខ្ពក់ នេះជាការស្តែងសំឡេងថ្ងូរ ។ បទថា ទុក្ខនិ កែជា ទុក្ខិតានិ គឺ កើតទុក្ខ (មានការឈឺចាប់) ។

ទឹកដែលគេស្សោរសណ្តែកសៀង ព្រមទាំងឫស ហើយចាក់ផេះចូលទៅ ឈ្មោះថា ទឹកក្បួនសណ្តែកសៀង ។ ស្ថានទីដែលគេចោលទឹកស្សោគគ្រោក មាន

មន្តិលគិកជាដើម ឈ្មោះថា ថ្មកទឹកជ្រាំ ។ ឈ្មោះថា ឆ្នាំងសាច់គ្រើម តាមប្រក្រតី ជាឆ្នាំងមិនមានមាត់ឡើយ ។ ឆ្នាំងសាច់គ្រើមណា មិនមានមាត់ដែលទឹកជ្រាបចូល បាន សូម្បីត្រឹមមួយចុងម្តូល , លោកអាចារ្យពោលថា ក្នុងឆ្នាំងសាច់គ្រើម ដែល បិទមាត់ ក៏ដើម្បីស្តែងឆ្នាំងសាច់គ្រើមនោះឯង ។ ពាក្យថា សេចក្តីខ្លាញ់ខ្លាញ់ គឺ ការត្រិះរិះ ។

ពាក្យថា ឯវណ្ណិ ... “ រីឯ... យ៉ាងនេះហើយ ” ជាដើម ជាពាក្យពោល បញ្ជាក់ដល់ខ្លាចបដិបត្តិក្នុងឧទ្ទេសកោសល្យ តាមដែលពោលហើយ ។ ឥឡូវនេះ លោកអាចារ្យបំណងនឹងកាន់យក ទាំងខ្លាចបដិបត្តិក្នុងមនសិការកោសល្យ តាមដែល លោកបានពោលទុក ទាក់ទងនឹងពាក្យពោលបញ្ជាក់សេចក្តី ហើយសម្តែងកម្មដ្ឋាន ឲ្យដល់កំពូល ទើបផ្តើមពាក្យថា តាមលំដាប់ ដូច្នោះជាដើម ។ ក្នុងពាក្យទាំងឡាយ នោះ ពាក្យថា ក្នុងទីបំផុតនៃការឈានកន្លងបញ្ញត្តិ គឺ ក្នុងទីបំផុតនៃការវិនាដែល ប្រព្រឹត្តទៅ ទាក់ទងនឹងការឈានកន្លងបញ្ញត្តិ ថា សក់ ជាដើម ។ ពាក្យថា ដូចជាមិនមុនមិនក្រោយ គឺ ដូចជាព្រមគ្នា ។ ឥតិ សំព្វ ក្នុងបទថា កេសាតិ មាន អត្ថថា ជាដើម , ឬមានអត្ថថា ប្រការ , មានន័យថា (កំពុងមើលនូវកាយនេះ) តាមន័យយ៉ាងនេះថា ក្នុងកាយនេះ មានសក់ជាដើម , ឬដោយប្រការនេះថា ក្នុង កាយនេះ មានសក់ ។ ពាក្យថា ធម៌ទាំងឡាយនោះ បានដល់ ធម៌ គឺ កោដ្ឋាស ទាំងឡាយដែលព្រះយោគីកំណត់ ដោយទាក់ទងនឹងពណ៌ជាដើម ដែលប្រាកដដោយ អាការ ជាបដិកូល ។

ពាក្យថា ខាន់ក្រៅខ្លួនខ្លះ គឺ ខាន់ក្រៅខ្លួនសន្តានរបស់ខ្លួនខ្លះ មានន័យថា ក្នុងកាយដែលជាខ្លួនសន្តានរបស់អ្នកដទៃ ។ ពាក្យថា នឹងបង្កើនមនសិការ គឺ នឹង

បង្ហាញមនសិការថា ជាបដិកូលតាមដែលពោលហើយថា នេះយ៉ាងណា នោះក៏
ដូច្នោះ ។ ពាក្យថា ក្នុងពេលកោដ្ឋាសទាំងពួង ជាធម្មជាតិប្រាកដច្បាស់ហើយ
យ៉ាងនេះ មានន័យថា ក្នុងពេលកោដ្ឋាស មានសក់ជាដើមទាំងពួងប្រាកដហើយ
ដោយការដែលជាក់ច្បាស់ ដោយអំណាចភាពជាបដិកូល ក្នុងកាយរបស់ខ្លួនយ៉ាង
ណា សូម្បីក្នុងកាយរបស់អ្នកដទៃក៏ដូច្នោះ ។ សេចក្តីនេះ ជាការវិនិច្ឆ័យរបស់
ព្រះយោគី ដូចជាការពង្រីកនិមិត្តក្នុងកសិណទាំងឡាយ ដែលលោកបានសម្តែង
ទុកក្នុងកាយគតាសតិនេះ ។

ដោយ អាទិ សំព្វ (ប្រែថា ជាដើម) ក្នុងពាក្យថា ការធ្វើទៅតាមលំដាប់
ជាដើម លោកកាន់យកការប្រកបភាពស្មើគ្នានៃសេចក្តីព្យាយាម ដែលព្រះយោគី
អប់រំហើយ តាមន័យនៃព្រះសូត្រ ។ ពាក្យថា មនសិការដដែលៗ គឺ មនសិការ
ឲ្យប្រព្រឹត្តទៅរឿយៗ “ ជាបដិកូល ជាបដិកូល ” ក្នុងកាយ គឺ ក្នុងសក់ជាដើម
របស់ខ្លួន តាមន័យដូចពោលហើយ ។ ក្នុងវេលាណាតន្ត្រីយទាំងឡាយ មានសទ្ធា
ជាដើម បាននូវភាពស្មើគ្នា ជាធម្មជាតិចាស់ក្លា ប្រព្រឹត្តទៅ , ក្នុងវេលានោះ អង្គ
ឈានទាំងឡាយ មានវិតក្កៈជាដើម ដែលបានការឧបត្ថម្ភពីព្រះសទ្ធម្ម ៧ បាន
ទទួលកម្លាំងជីវិសស ព្រោះព្រះយោគីជាអ្នកឆ្ងាយចាកអសទ្ធិយៈ (អ្នកមិនមាន
សទ្ធា) ជាដើម រមែងប្រាកដជាធម្មជាតិចាស់ក្លា ។ នីវរណធម៌ទាំងឡាយ ដែល
ជាសត្រូវដោយត្រង់នៃអង្គឈានទាំងឡាយនោះ ក៏ត្រូវគ្របសង្កត់ ព្រមជាមួយនឹង
បាបធម៌ទាំងឡាយ ដែលតាំងនៅក្នុងចិត្តប្បាទជាមួយនឹងនីវរណៈនោះ ។ ចិត្តរមែង
តាំងមាំដោយឧបចារសមាធិ , ព្រះយោគីនោះ កាលសេព ចម្រើន ធ្វើឲ្យច្រើននូវ
និមិត្តនោះហើយ រមែងសម្រេចអប្បនាបាន ។ ព្រោះហេតុនោះ លោកអាចារ្យទើប

ពោលថា អប្បនាទីនឹងកើតឡើងតាមលំដាប់ ។ ពាក្យថា ដោយអាការទាំងពួង គឺ ដោយអាការទាំង ៥ យ៉ាង ទាក់ទងនឹងពណ៌ជាដើម ។ បទថា សា បានដល់ អប្បនា ។

លោកអាចារ្យធ្វើពាក្យសួរទុកក្នុងចិត្តថា ប្រសិនបើកម្មដ្ឋាននេះ សម្រេចបាន ត្រឹមបឋមជ្ឈាន ដូចនឹងអសុកកម្មដ្ឋានដែលគ្មានវិញ្ញាណ , បើដូច្នោះ ហេតុអ្វី ទើប ហៅថា កាយគតាសតិទៅវិញ ដូច្នោះហើយ ទើបពោលថា “ សម្រេចបានត្រឹមតែ បឋមជ្ឈានយ៉ាងនេះ ” ជាដើម ។ ក្នុងកម្មដ្ឋាននេះ កិច្ចរបស់សតិប្រព្រឹត្តទៅក្នុង កោដ្ឋាស ៣២ ដែលមាន ពណ៌ សណ្ឋាន ជាដើមផ្សេងៗគ្នា ព្រោះហេតុនោះ លោកអាចារ្យទើបពោលថា ព្រោះសម្រេចដោយកម្លាំងសតិ ដូច្នោះ ។

ព្រះយោគីឈ្មោះថា ជាអ្នកគ្របសង្កត់សេចក្តីមិនពេញចិត្ត-ពេញចិត្តបាន ក៏ ព្រោះអត្តថា ញាំញី គឺ គ្របសង្កត់ការមិនពេញចិត្ត (ភាពរអា ការនឿយណាយ) ក្នុងសេនាសនៈដែលស្ងាត់ និងក្នុងអធិកុសលទាំងឡាយ ព្រមទាំងសេចក្តីត្រេកអរ ក្នុងកាមគុណទាំងឡាយ ព្រោះសេចក្តីមិនពេញចិត្ត-ពេញចិត្ត ត្រូវលោកដែលគិត ដល់សភាពនៃរាងកាយលះបង់បានហើយ ។ យ៉ាងនោះដូចគ្នា ព្រោះស្នេហាក្នុងខ្លួន អស់ទៅហើយ ដោយការចម្រើនកោដ្ឋាស លោកទើបគ្របសង្កត់នូវការភ័យខ្លាច និងអារម្មណ៍ដែលគួរភ័យខ្លាចបាន , ជាប្រភេទមនុស្សដែលអត់ធន់ចំពោះអន្តរាយ មានភាពរងាជាដើម ។ ពិតហើយ ការភ័យខ្លាចនិងអារម្មណ៍ដែលគួរខ្លាច ព្រម ទាំងការមិនអត់ធន់ចំពោះទុក្ខ នឹងមានដល់យើងបាន ក៏ព្រោះសេចក្តីស្នេហាក្នុងខ្លួន។ លោកអាចារ្យ កាលនឹងសម្តែងថា សម្រាប់ភិក្ខុដែលតាមប្រកបនូវកោដ្ឋាសការវនា នេះ នឹងសម្រេចត្រឹមបឋមជ្ឈានតែម្យ៉ាងក៏ទេ រមែងសម្រេចបាននូវការចាក់ធ្លុះក្នុង

គុណវិសេសក្រៃលែងឡើងទៅ ដូច្នោះជាដើម ។

(ចប់ មហាដីកា)

(ចប់ កាយគាតាសតិកម្មដ្ឋាន)

(សមាធិនិទ្ទេស ភាគ ២ ចប់ ត្រឹមប៉ុណ្ណោះ... មានបន្តភាគ ៣)

----- © -----